

ਬਾਬਾ ਰਾਮ ਸਿੰਘ

ਨਾਮ-ਧਾਰੀ

ਪ੍ਰੋ: ਜਸਵੰਤ ਸਿੰਘ 'ਜਸ'
ਐਮ. ਏ.

ਗੌਰਮਿੰਟ ਕਾਲਜ, ਟਾਂਡਾ।

ਕਸਤੂਰੀ ਲਾਲ ਐਂਡ ਸਨਜ਼

ਬਾਜ਼ਾਰ ਮਾਈ ਸੇਵਾਂ, ਅੰਮ੍ਰਿਤਸਰ।



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਸਭ ਹੋਕ ਰਾਖਵੇਂ ਹਨ ।

ਪਹਿਲੀ ਵਾਰ — — — ਮਈ, ੧੯੫੮

ਪ੍ਰਕਾਸ਼ਕ :—

ਕਸਤੂਰੀ ਲਾਲ ਐਂਡ ਸਨਜ਼, ਅੰਮ੍ਰਿਤਸਰ ।

ਪ੍ਰਿੰਟਰ :—

ਤੇਜਾਸਿੰਘ 'ਸੋਠੀ', ਤੇਜ ਪ੍ਰਿੰਟਿੰਗ ਪ੍ਰੈਸ, ਕਟੜਾ ਸ਼ੇਰ ਸਿੰਘ, ਅੰਮ੍ਰਿਤਸਰ ।

ਮੁੱਲ : ਛਾਬ-ਰੁਪਏ

੨੨੭੦

ਤਤਕਰਾ

	ਸਫ਼ਾ
੧. ਜਨਮ ਤੇ ਮੁਢਲੇ ਹਾਲ	੧
੨. ਫੌਜੀ ਜੀਵਨ	੪
੩. ਬਾਬਾ ਬਾਲਕ ਸਿੰਘ ਨਾਲ ਮੇਲ	੭
੪. ਹੋਰ ਕੰਮ ਕਾਰ	੯
੫. ਸੰਤ ਖਾਲਸੇ ਦੀ ਸਾਜਨਾ ਤੇ ਪਰਚਾਰ	੧੩
੬. ਹਰਦੁਆਰ ਦੀ ਯਾਤਰਾ	੧੮
੭. ਪਰਚਾਰ ਦੌਰੇ	੨੦
੮. ਅਨੰਦ ਮਰਿਆਦਾ	੨੫
੯. ਨਿਗਰਾਨੀ ਦਾ ਸਮਾਂ	੨੮
੧੦. ਬਰਧਾਵਾਨ ਸਿੱਖ ਤੇ ਗੁਰੂ	੩੪
੧੧. ਗੁਰੂ ਦਾ ਲੰਗਰ	੩੯
੧੨. ਕੂਕਾ ਜਥੇਬੰਦੀ	੪੩
੧੩. ਨਾ-ਮਿਲਵਰਤਣ ਲਹਿਰ	੪੬
੧੪. ਕੂਕਾ ਭਾਕ-ਪ੍ਰਬੰਧ	੪੯
੧੫. ਪੰਚਾਇਤੀ ਰਾਜ-ਪ੍ਰਬੰਧ	੫੧
੧੬. ਸੁਵੇਸ਼ੀ ਲਹਿਰ	੫੩
੧੭. ਅਨੰਦਪੁਰ ਦਾ ਹੌਲਾ	੫੫
੧੮. ਅੰਮ੍ਰਿਤਸਰ ਦੀ ਵੀਵਾਲੀ	੬੨
੧੯. ਧਰਮ ਪਰਚਾਰ ਲਈ ਦੌਰੇ	੬੬
੨੦. ਬਰਾਜਵਾਲੇ ਦੀ ਘਟਨਾ	੭੨
੨੧. ਨਾਮਧਾਰੀ ਸਿੱਖ-ਸਦਾਚਾਰ	੭੫
੨੨. ਬਾਬਾ ਰਾਮ ਸਿੰਘ ਜੀ ਤੇ ਸਮਾਜ ਸੁਧਾਰ	੮੦

੨੩. ਬਾਬਾਜੀ ਦੇ ਬਦੇਸ਼ੀ ਸੰਬੰਧ	੮੬
(i) ਕਾਬਲ ਮਿਸ਼ਨ	
(ii) ਕਸ਼ਮੀਰ ਵਿਚ ਕੂਕਾ ਰਜਮੈਂਟ.	
(iii) ਨਿਪਾਲ ਨਾਲ ਸੰਬੰਧ	
(iv) ਰੂਸ ਨਾਲ ਸੰਬੰਧ	
੨੪. ਬੁੱਚੜਾਂ ਦੇ ਕਤਲ—ਅੰਮ੍ਰਿਤਸਰ	੯੪
੨੫. ਰਾਇਕੋਟ ਦੀ ਘਟਨਾ	੧੦੦
੨੬. ਮਲੋਦ ਉੱਤੇ ਧਾਵਾ	੧੦੫
੨੭. ਮਲੋਰਕੋਟਲੇ ਦਾ ਸਾਕਾ	੧੧੦
(i) ਕੂਕਿਆਂ ਦਾ ਤੋਪਾਂ ਨਾਲ ਉਡਾਏ ਜਾਣਾ	
(ii) ਸਰਕਾਰੀ ਹਾਕਮਾਂ ਨੂੰ ਸਜ਼ਾਵਾਂ	
੨੮. ਦੇਸ਼-ਨਿਕਾਲਾ	੧੨੧
੨੯. ਡੋਣੀ ਸਾਹਿਬ ਦੀ ਤਲਾਸ਼ੀ	੧੨੭
੩੦. ਦੇਸ਼-ਨਿਕਾਲੇ ਦਾ ਸਮਾਂ	੧੩
੩੧. ਦੇਸੀ ਤੇ ਬਦੇਸ਼ੀ ਵਿਦਵਾਨਾਂ ਦੀਆਂ ਨਜ਼ਰਾਂ ਵਿਚ	੧੩੯
੩੨. ਬਾਬਾ ਜੀ ਦੀ ਨਿੱਜੀ ਸ਼ਖਸੀਅਤ ਅਤੇ ਇਤਿਹਾਸਕ ਮਹਾਨਤਾ	੧੪੨
੩੩. ਨਾਮਧਾਰੀ ਰਹਿਤਨਾਮਾ	੧੪੭
੩੪. ਆਧਾਰ ਸੂਚੀ	੧੪੯

ਮੁਖ-ਬੰਧ

ਬਾਬਾ ਰਾਮ ਸਿੰਘ ਨਾਮਧਾਰੀ

ਕ੍ਰਿਤ

ਜਸਵੰਤ ਸਿੰਘ 'ਜੋਸ'

{ ਵਲੋਂ :— ਭਾਈ ਸਾਹਿਬ ਭਾਈ ਜੋਧ ਸਿੰਘ ਜੀ ਪ੍ਰਿੰਸੀਪਲ, ਐਮ.ਐਲ.ਸੀ., }
ਪ੍ਰਧਾਨ ਪੰਜਾਬੀ ਸਾਹਿਤ ਅਕਾਡਮੀ, ਲੁਧਿਆਣਾ }

ਇਹ ਪੁਸਤਕ ਕਾਫੀ ਖੋਜ ਕਰ ਕੇ ਲਿਖੀ ਗਈ ਹੈ। ਲੇਖਕ ਨੇ ਬਾਬਾ ਜੀ ਦੇ ਜੀਵਨ ਅਤੇ ਬਖਸੀਅਤ ਪੁਰ ਸੁਹਣਾ ਚਾਨਣ ਪਾਇਆ ਹੈ। ਇਸ ਪੁਸਤਕ ਦੇ ਪੜ੍ਹਨ ਤੋਂ ਨਾ ਕੇਵਲ ਬਾਬਾ ਜੀ ਦੇ ਸਿਖੀ ਪਿਆਰ ਨਾਲ ਵਾਕਬੀ ਹੋਂਦੀ ਹੈ, ਉਨ੍ਹਾਂ ਦਾ ਦੇਸ਼-ਪਿਆਰ ਵੀ ਠਾਠਾ ਮਾਰਦਾ ਨਜ਼ਰ ਆਉਂਦਾ ਹੈ। ਸਿਖ ਰਾਜ ਦੇ ਨਾਸ਼ ਤੋਂ ਮਗਰੋਂ ਸਿੱਖਾਂ ਪੁਰ ਫਿਰ ਪੁਰਾਣੀਆਂ ਰੀਤਾਂ, ਰਸਮਾਂ ਅਤੇ ਬੋਧੇ ਵਹਿਮਾਂ ਦਾ ਜ਼ੁਲਾ ਪੈ ਗਇਆ ਸੀ। ਗੁਰਸਿਖੀ ਦਾ ਅਸਲੀ ਮਾਰਗ ਲਗ ਪਗ ਲੋਪ ਹੀ ਹੋ ਗਇਆ ਸੀ। ਬਾਬਾ ਜੀ ਨੇ ਨਾਮ ਜਪਣ, ਕਿਰਤ ਕਰਨ ਤੇ ਵੰਡ ਛਕਣ ਦੇ ਜੀਵਨ ਨੂੰ ਫਿਰ ਸਾਵਧਾਨ ਕੀਤਾ। ਨਬਿਆਂ ਦੀ ਵਧ ਰਹੀ ਇੱਲਤ ਤੋਂ ਛੁਟਕਾਰਾ ਪਾਵਣ ਦੀ ਪ੍ਰੇਰਨਾ ਕੀਤੀ। ਆਪੋ ਵਿਚ ਦੇ ਬਗ਼ਤੋਂ ਨਿਪਟਾਉਣ ਲਈ ਪੰਚਾਇਤਾਂ ਕਾਇਮ ਕੀਤੀਆਂ। ਸਾਦਗੀ ਦਾ ਪਰਚਾਰ ਕੀਤਾ ਅਤੇ ਬਦੇਬੀ ਰਾਜ ਨਾਲ ਨਾਮਿਲਵਰਤਨ ਦੀ ਲਹਿਰ ਚਲਾ ਕੇ ਦੇਸ਼-ਪਿਆਰ ਦੇ ਜ਼ਬਰੇ ਨੂੰ ਉਤੇਜਨ ਕਰਨ ਦਾ ਉਪਰਾਲਾ ਕੀਤਾ।

ਇਸ ਪੁਸਤਕ ਦੇ ਪੜ੍ਹਨ ਤੋਂ ਬਾਬਾ ਜੀ ਦੀ ਬਜ਼ੁਰਗੀ ਦਾ ਸਿੱਕਾ ਪਾਠਕ ਦੇ ਵਿਸ਼ ਪੁਰ ਜੰਮਣੋਂ ਨਹੀਂ ਰਹਿ ਸਕਦਾ। ਪੰਜਾਬੀ ਵਿਚ ਲਿਖੀਆਂ ਗਈਆਂ ਜੀਵਨੀਆਂ ਵਿਚ ਇਸ ਪੁਸਤਕ ਨੇ ਇਕ ਕਦਰ-ਯੋਗ ਵਾਧਾ ਕੀਤਾ ਹੈ। ਨਾਮਧਾਰੀਆਂ ਦੇ ਧਾਰਮਕ ਵਿਚਾਰਾਂ ਨਾਲ ਕਿਤੇ ਕਿਤੇ ਲੇਖਕ ਨੇ ਮਤ-ਭੇਦ ਪ੍ਰਗਟ ਕੀਤਾ ਹੈ ਪਰੰਤੂ ਬਾਬਾ ਜੀ ਦੀ ਆਪਣੀ ਹਸਤੀ ਲਈ ਲੇਖਕ ਦੇ ਮਨ ਵਿਚ ਅਗਾਧ ਇਜ਼ਤ ਬਾਂ ਬਾਂ ਪ੍ਰਗਟ ਹੋਂਦੀ ਹੈ। ਉਮੀਦ ਹੈ ਪੰਜਾਬੀ ਪਾਠਕ ਇਸ ਪੁਸਤਕ ਦੀ ਯੋਗ ਕਦਰ ਕਰਨਗੇ।

੪੯੬, ਮਾਡਲ ਟਾਊਨ,

ਲੁਧਿਆਣਾ

੧੯ ਓ. ਪਟ

ਜੋਧ ਸਿੰਘ

ਐਮ. ਏ., ਐਮ. ਐਲ. ਸੀ.

(੭)

ਮੁਖ ਸ਼ਬਦ

(ਵਲੋਂ :— ਡਾ: ਬੇਰ ਸਿੰਘ ਜੀ ਐਮ. ਏ., ਪੀ. ਐਚ. ਡੀ. ਪ੍ਰਿੰਸੀਪਲ, ਲੁਧਿਆਣਾ)

ਮੈਂ 'ਬਾਬਾ ਰਾਮ ਸਿੰਘ' ਰਚਿਤ ਸ: ਜਸਵੰਤ ਸਿੰਘ 'ਜਸ' ਐਮ. ਏ. ਨਾਮੀ ਪੁਸਤਕ ਵੇਖੀ ਹੈ। ਇਸ ਦੇ ਸਿਰਲੇਖ, ਕਾਂਡ ਤੇ ਪੁਸਤਕ ਸੂਚੀ ਵੀ ਤੱਕੀ ਹੈ। ਮਲੂਮ ਹੁੰਦਾ ਹੈ ਕਿ 'ਜਸ' ਜੀ ਨੇ ਇਸ ਪੁਸਤਕ ਦੇ ਲਿਖਣ ਵਿਚ ਕਾਫੀ ਮਿਹਨਤ ਕੀਤੀ ਹੈ। ਇਹ ਮਿਹਨਤ ਖਾਸ ਲਗਣ ਤੇ ਦਿਲਚਸਪੀ ਵਿਚੋਂ ਉਪਜੀ ਜਾਪਦੀ ਹੈ। ਜਾਂਡੇ ਨਵੇਂ ਲੇਖਕਾਂ ਲਈ ਇਹ ਇਕ ਉਤਸ਼ਾਹ ਜਨਕ ਗੱਲ ਸ਼ਾਬਤ ਹੋਵੇਗੀ।

ਬਾਬਾ ਰਾਮ ਸਿੰਘ ਬੜੇ ਮਹਾਂ ਪੁਰਖ ਤੇ ਪਵਿੱਤਰ ਆਤਮਾ ਵਿਅਕਤੀ ਸਨ। ਉਨ੍ਹਾਂ ਆਪਣੇ ਸਮੇਂ ਕਈ ਅਜੋਹੀਆਂ ਗੱਲਾਂ ਅਨੁਭਵ ਕੀਤੀਆਂ, ਜਿਹੜੀਆਂ ਉਸ ਵੇਲੇ ਅਸੰਭਵ ਪਰ ਸਮੇਂ ਦੇ ਗੇੜ ਨਾਲ ਸੰਭਵ ਹੋ ਗੁਜ਼ਰੀਆਂ। ਉਹ 'ਭਗਤ, ਦਾਤਾ ਤੇ ਸੂਰ' ਗੁਰਮੁਖ ਸਨ ਤੇ ਇਸ ਤਰ੍ਹਾਂ ਪੰਜਾਬ ਤੇ ਭਾਰਤ ਦੇ ਇਤਿਹਾਸ ਵਿਚ ਉਨ੍ਹਾਂ ਦਾ ਨਾਉਂ ਸਦਾ ਹੀ ਸੁਨਹਿਰੀ ਅੱਖਰਾਂ ਵਿਚ ਲਿਖਿਆ ਜਾਵੇਗਾ।

ਮੈਨੂੰ ਬਹੁਤ ਖੁਸ਼ੀ ਹੈ ਕਿ ਨੌਜਵਾਨ ਲੇਖਕ ਸ੍ਰ: ਜਸਵੰਤ ਸਿੰਘ 'ਜਸ' ਲੈਕਚਰਾਰ, ਯੋਰਮਿੰਟ ਕਾਲਜ ਟਾਂਡਾ ਨੇ ਇਸ ਮਹਾਨ ਆਤਮਾ ਦੇ ਸਰੀਰਕ ਜੀਵਨ ਦੀਆਂ ਬਾਕੀਆਂ ਨੂੰ ਇਕ ਸਿਲਸਿਲੇਵਾਰ ਪਰੋਇਆ ਹੈ। ਏਸ ਤਰ੍ਹਾਂ ਕਰਨ ਵਿਚ ਨਾ ਕੇਵਲ ਵਿਦਵਤਾ ਸਗੋਂ ਖੋਸ਼ ਤੇ ਵਿਗਿਆਨਕ ਸੂਝ ਦਾ ਵੀ ਆਪਣੇ ਕੰਮ ਉੱਤੇ ਨੱਧਾ ਲਾਇਆ ਹੈ। ਮੈਨੂੰ ਆਸ ਹੈ ਕਿ ਇਨ੍ਹਾਂ ਦੇ ਇਸ ਕੰਮ ਦੀ ਯੋਗ ਬਲਾਘਾ ਹੋਵੇਗੀ।

ਚੜ੍ਹਦੀ ਕਲਾ,
ਲੁਧਿਆਣਾ।
੨੩. ੨. ੫੮.

ਬੇਰ ਸਿੰਘ
ਐਮ. ਏ., ਪੀ. ਐਚ. ਡੀ.

ਭੂਮਿਕਾ

ਪੰਜਾਬ ਤੇ ਪੰਜਾਬੀਆਂ ਦੀ ਮਿੱਟੀ ਕੁਝ ਅਜਿਹੀ ਹੈ ਜਿਸ ਵਿਚ ਮਸੂਮਤਾ ਵਾਲਾ ਪਿਆਰ, ਸੁਤੰਤਰਤਾ ਲਈ ਅਮਿਟ ਤਾਪ, ਰੱਬੀ ਮਿਲਾਪ ਦੀ ਤੀਬਰਤਾ ਅਤੇ ਸਵੈਮਾਨ ਤੇ ਅਣਖ ਕਾਇਮ ਰਖਣ ਲਈ ਅਤੁੱਟ ਬਿਹਬਲਤਾ ਪਾਈ ਜਾਂਦੀ ਹੈ। ਪੰਜਾਬ ਨੂੰ ਮਾਣ ਹੈ ਕਿ ਇਸ ਦੀ ਧਰਤੀ ਨੇ ਜਿਥੇ ਉੱਚਤਮ ਅਧਿਆਤਮਕ ਵਿਅਕਤੀਆਂ ਨੂੰ ਜਨਮ ਦਿਤਾ ਹੈ, ਉਥੇ ਦੇਸ਼, ਕੌਮ ਤੇ ਮਨੁੱਖਤਾ ਬਦਲੇ ਆਪਾ ਵਾਰਨ ਵਾਲੇ ਸਵਾ-ਲੱਖੀ ਸੂਰਮੇ ਤੇ ਬੀਰ ਬਹਾਦਰ ਵੀ ਪੈਦਾ ਕੀਤੇ ਹਨ। ਬੀਤ ਚੁਕੇ ਸਮੇਂ ਦੇ ਆਧਾਰ ਤੇ ਇਹ ਗੱਲ ਨਿਸਚੇ ਨਾਲ ਕਹੀ ਜਾ ਸਕਦੀ ਹੈ ਕਿ ਪੰਜਾਬੀਆਂ ਨੇ ਗੁਲਾਮੀ ਨੂੰ ਦਿਲੋਂ ਕਦੀ ਨਹੀਂ ਕਬੂਲਿਆ ਅਤੇ ਜਦ ਭੀ ਉਨ੍ਹਾਂ ਨੂੰ ਸਮਾਂ ਮਿਲਿਆ ਹੈ, ਉਨ੍ਹਾਂ ਆਜ਼ਾਦੀ ਦਾ ਪੂਰਾ ਮੁੱਲ ਤਾਰਿਆ ਹੈ।

ਉਨ੍ਹੀਵੀਂ ਸਦੀ ਦੇ ਅੱਧ ਵਿਚ ਇਕ ਅਜਿਹਾ ਗੇੜ ਆਇਆ ਕਿ ਪੰਜਾਬ ਨੂੰ ਵੀ ਬਾਕੀ ਹਿੰਦੁਸਤਾਨ ਵਾਂਗ—ਭਾਵੇਂ ਸਭ ਤੋਂ ਪਿਛੋਂ—ਅੰਗ੍ਰੇਜ਼ਾਂ ਦਾ ਗੁਲਾਮ ਹੋਣਾ ਪਇਆ। ਪੰਜਾਬ ਨੂੰ ਅੰਗ੍ਰੇਜ਼ੀ ਰਾਜ ਵਿਚ ਸ਼ਾਮਲ ਕਰਨ ਦੀ ਖੁਸ਼ੀ ਮਨਾਉਣ ਸਮੇਂ ਸੰਨ ੧੮੪੯ ਵਿਚ ਅੰਗ੍ਰੇਜ਼ਾਂ ਨੂੰ ਕੀ ਪਤਾ ਸੀ ਕਿ ਪੰਜਾਬ ਵਿਚ ਇਕ ਮਹਾਨ ਦੇਸ਼-ਭਗਤ ਹਸਤੀ ਜਨਮ ਲੈ ਕੇ ਤੇਤੀਏਂ ਸਾਲ ਵਿਚ ਪਰਵੇਸ਼ ਕਰ ਚੁਕੀ ਹੈ ਜੋ ਪੰਜਾਬ ਵਿਚੋਂ ਆਉਣ ਵਾਲੇ ਦਹਾਕਿਆਂ ਵਿਚ ਅੰਗ੍ਰੇਜ਼ੀ ਵਿਕਾਰ ਖਤਮ ਕਰ ਦੇਵੇਗੀ। ਇਹ ਹਸਤੀ ਬਾਬਾ ਰਾਮ ਸਿੰਘ ਨਾਮਧਾਰੀ ਦੀ ਸੀ। ਇਨ੍ਹਾਂ ਨੇ ਸਿਖ ਰਾਜ ਦੇ ਸੂਰਜ-ਅਸਤ ਤੋਂ ਪਿਛੋਂ ਤੇ ੧੮੫੭ ਦੀ ਆਜ਼ਾਦੀ ਦੀ ਜੰਗ ਦੀ ਅਸਫਲਤਾ ਤੋਂ ਬਾਅਦ ਭਾਰਤ-ਵਾਸੀਆਂ ਤੇ ਖਾਸ ਕਰ ਕੇ ਪੰਜਾਬੀਆਂ ਦੀ ਡਿਗਦੀ ਰੂਹ ਨੂੰ ਮੁੜ ਸੁਰਜੀਤ ਕੀਤਾ ਅਤੇ ਉਨ੍ਹਾਂ ਵਿਚੋਂ ਦੇਸ਼-ਪਿਆਰ ਦਾ ਜੋਸ਼ ਤੇ ਜਜ਼ਬਾ ਨੰਢਾ ਨਾ ਪੈਣ ਦਿਤਾ।

ਮਹਾਰਾਜਾ ਰਣਜੀਤ ਜੀ ਤੋਂ ਪਿਛੋਂ ਬਾਬਾ ਜੀ ਦੀ ਅਜਿਹੀ ਹਸਤੀ ਪੈਦਾ ਹੋਈ ਜਿਨ੍ਹਾਂ ਨੇ ਸਿਖ ਕੌਮ ਨੂੰ ਨਾ ਕੇਵਲ ਰੂਹਾਨੀ ਤੇ ਸਦਾਚਾਰਕ ਤੌਰ ਤੇ ਉਚਿਆਂ ਕੀਤਾ ਸਗੋਂ ਦੇਸ਼-ਪਿਆਰ ਦੀ ਅਗਨੀ ਨੂੰ ਪ੍ਰਜਵਲਤ ਕਰ ਕੇ ਜਥੇਬੰਦਕ ਤੌਰ ਤੇ ਪਰਦੇਸੀ ਰਾਜ ਨਾਲ ਸਖਤ ਟੱਕਰ ਲੀਤੀ।

ਸੁਤੰਤਰਤਾ ਦੀ ਲਹਿਰ ਦੇ ਹਿੱਸੇ ਚੁਕੇ ਦੀਵੇ ਨੂੰ ਬਲੀਦਾਨ ਦਾ ਤੇਲ ਪਾ ਕੇ ਪਰਚੰਡ ਕਰਨਾ ਅਤੇ ਹਾਲਾਤ ਦੇ ਨਾਮੁਆਫ਼ਿਕ ਹੁੰਦਿਆਂ ਵੀ ਪੰਜਾਬ ਵਿਚ ਅੰਗ੍ਰੇਜ਼ਾਂ ਦੇ ਟਾਕਰੇ ਤੇ ਖੁਸ਼ੀਆਂ ਹਕੂਮਤ ਕਾਇਮ ਕਰਨੀ ਬਾਬਾ ਰਾਮ ਸਿੰਘ ਦੇ ਕਾਰਨਾਮਿਆਂ ਵਿਚੋਂ ਇਕ ਵੱਡਾ ਮੌਅਜਜ਼ਾ ਸੀ। ਬਾਬਾ ਜੀ ਨੇ ਪ੍ਰਾਧੀਨਤਾ ਤੋਂ ਘਿ੍ਣਾ, ਅੰਗ੍ਰੇਜ਼ੀ ਰਾਜ ਨਾਲ ਨਾਮਿਲਵਰਤਨ, ਬਦੇਸ਼ੀ ਚੀਜ਼ਾਂ ਦਾ ਬਾਈਕਾਟ, ਹਥ-ਕੱਤੇ ਖੱਦਰ ਤੇ ਦੇਸੀ ਚੀਜ਼ਾਂ ਦੀ ਵਰਤੋਂ, ਸਵੱਛ ਤੇ ਸਦਾਚਾਰੀ ਜੀਵਨ ਦੀ ਧਾਰਨਾ ਅਤੇ ਗਊ ਗਰੀਬ ਤੇ ਲੋਕ-ਭਲਾਈ ਖਾਤਰ ਤਨ ਮਨ ਧਨ ਕੁਰਬਾਨ ਕਰਨ ਦੇ ਅਸੂਲਾਂ ਦਾ ਮੁੱਢ ਉਨ੍ਹੀਵੀਂ ਸਦੀ ਵਿਚ ਬੱਧਾ ਸੀ, ਉਹ ਅਸੂਲ ਵੀਹਵੀਂ ਸਦੀ ਵਿਚ ਬਦੇਸ਼ੀ ਜੁਲਾ ਵਗਾਹ ਮਾਰਨ ਲਈ ਭਾਰਤੀ ਨੇਤਾਵਾਂ ਦੀ ਅਗਵਾਈ ਲਈ ਵਿਸ਼ੇਸ਼ ਸਾਧਨ ਬਣੇ।

ਬਾਬਾ ਰਾਮ ਸਿੰਘ ਜੀ ਅਜਿਹੇ ਸੁਧਾਰਕ ਸਨ ਜਿਨ੍ਹਾਂ ਨੇ ਉਸ ਸਮੇਂ ਦੇ ਸਮਾਜ ਵਿਚ ਆ ਚੁਕੀਆਂ ਬੁਰਾਈਆਂ, ਜੰਮਦੀਆਂ ਕੁੜੀਆਂ ਮਾਰਨ, ਬਾਲ-ਵਿਆਹ, ਧੀਆਂ ਵੇਚਣ, ਵੱਟੇ ਦੇ ਸਾਕ, ਚੋਰੀ ਯਾਰੀ ਤੇ ਮਾਸ ਬਰਾਬ ਦੀ ਸਖਤ ਨਿਖੇਧੀ ਕੀਤੀ। ਆਪ ਇਕ ਅਜਿਹੇ ਧਾਰਮਕ ਆਗੂ ਸਨ, ਜਿਨ੍ਹਾਂ ਨੇ ਬਦੇਸ਼ੀ ਰਾਜ ਤੇ ਪੱਛਮੀ ਸਭਿਤਾ ਦੇ ਨਾਲ ਨਾਲ ਆ ਰਹੇ ਪਦਾਰਥਵਾਦ, ਅਪਸੁਆਰਥ ਤੇ ਨਾਸਤਕਤਾ ਤੋਂ ਦੇਸ-ਵਾਸੀਆਂ ਨੂੰ ਬਚਾਉਣ ਲਈ, ਰੱਬੀ ਭੈ ਭਾਉ ਵਿਚ ਰਹਿਣ, ਅੰਮ੍ਰਿਤ ਵੇਲੇ ਉੱਠ ਕੇ ਇਸ਼ਨਾਨ ਤੇ ਭਜਨ ਕਰਨ, ਸ਼ੀਲ ਸੰਤੋਖ ਤੇ ਖਿਆਂ ਆਦਿ ਦੇਵੀ ਗੁਣਾਂ ਨੂੰ ਧਾਰਨ ਕਰਦਿਆਂ ਹੋਇਆਂ ਸਾਦਾ, ਕਿਰਤੀ ਤੇ ਸਤਸੰਗੀ ਜੀਵਨ ਬਤੀਤ ਕਰਨ ਦਾ ਉਪਦੇਸ਼ ਦਿਤਾ।

ਬਾਬਾ ਜੀ ਦੇ ਅਨੇਕਾਂ ਸ਼ਰਧਾਲੂਆਂ ਵਿਚ ਜੋ ਕੁਝ ਭੁੱਲੜ ਤੇ ਜੋਸ਼ੀਲੇ ਪ੍ਰੇਮੀ, ਜ਼ਬਰਦੀਆਂ ਹੋਂਦਾਂ ਤੌੜ ਕੇ ਜੋਸ਼ ਵਿਚ ਕੁਝ ਭੁੱਲਾਂ ਨਾ ਕਰਦੇ ਤਾਂ ਬਾਬਾ ਜੀ ਦਾ ਸੁਤੰਤਰਤਾ ਦਾ ਸੰਗ੍ਰਾਮ ਨਿਰਸੰਸੇ ਸਫਲਤਾ ਦਾ ਸਿਹਰਾ ਪ੍ਰਾਪਤ ਕਰਦਾ ਅਤੇ ਭਾਰਤ ਦਾ ਉਨ੍ਹੀਵੀਂ ਸਦੀ ਦਾ ਇਤਿਹਾਸ ਅੱਜ ਨਾਲੋਂ ਕੁਝ ਹੋਰ ਹੁੰਦਾ।

ਜੋ ਭਾਰਤ ਵਾਸੀ ਬਾਬਾ ਰਾਮ ਸਿੰਘ ਜੀ ਦੇ ਪਰਚਲਤ ਕੀਤੇ ਤਿਆਗ, ਸਾਦਗੀ, ਪਵਿੱਤਰਤਾ, ਨਿਰਮਾਨਤਾ, ਸੇਵਾ ਛਾਵੇ ਤੇ ਬੇਗਰਜ਼ੀ ਦੇ ਅਸੂਲਾਂ ਨੂੰ ਵਰਤੋਂ ਵਿਚ ਲਿਆਉਣਾ ਅਰੰਭ ਦੇਣ ਤਾਂ ਕੌਮੀ ਚਲਨ ਵਿਚ ਵਾਪਰ ਰਹੀਆਂ ਬਹੁਤ ਸਾਰੀਆਂ ਉਣਤਾਈਆਂ ਤੇ ਤਰੁੱਟੀਆਂ ਦੂਰ ਹੋ ਸਕਦੀਆਂ ਹਨ।

ਇਸ ਪੁਸਤਕ ਦੇ ਲਿਖੇ ਜਾਣ ਦੀ ਪ੍ਰੇਰਨਾ ਖਾਲਸਾ ਕਾਲਜ ਅੰਮ੍ਰਿਤਸਰ ਦੇ ਮੈਕਾਲਿਫ ਮੈਮੋਰੀਅਲ ਖੋਜ ਵਿਭਾਗ ਵਲੋਂ ਕੀਤੀ ਗਈ ਘੋਸ਼ਨਾ ਵਿਚੋਂ ਮਿਲੀ। ੧੯੫੬ ਦੇ ਮੈਕਾਲਿਫ ਮੈਮੋਰੀਅਲ ਗੋਲਡ ਮੈਡਲ ਦੀ ਪ੍ਰਾਪਤੀ ਲਈ ਬਾਬਾ ਰਾਮ ਸਿੰਘ ਜੀ ਨਾਮਧਾਰੀ ਦੀ ਜੀਵਨ-ਖੋਜ ਦਾ ਵਿਸ਼ਾ ਨੀਅਤ ਹੋਇਆ। ਪੰਜਾਬੀ, ਅੰਗ੍ਰੇਜ਼ੀ, ਉਰਦੂ ਤੇ ਹਿੰਦੀ ਦੀਆਂ ਲਗ ਪਗ ਪੰਜਾਹ ਪੁਸਤਕਾਂ ਦੇ ਆਧਾਰ ਉੱਤੇ ਇਹ ਲੇਖ ਲਿਖਿਆ ਗਇਆ। ਪੁਰਾਤਨ ਬਜ਼ੁਰਗਾਂ ਤੇ ਨਾਮਧਾਰੀ ਕੇਂਦਰਾਂ ਤੋਂ ਵਾਕਫੀ ਪਰਾਪਤ ਕੀਤੀ ਗਈ। ਲੇਖ, ਪਹਿਲੇ ਨੰਬਰ ਤੇ ਪਰਵਾਨ ਚੜ੍ਹਨ ਕਰ ਕੇ ਗੋਲਡ ਮੈਡਲ ਦੀ ਪ੍ਰਾਪਤੀ ਹੋਈ। ਪੁਸਤਕ ਦੇ ਰੂਪ ਵਿਚ ਪੇਸ਼ ਕਰਨ ਲਈ ਖਾਲਸਾ ਕਾਲਜ ਦੇ ਪ੍ਰਬੰਧਕਾਂ ਦੀ ਸੇਵਾ ਵਿਚ ਬਿਨੈ ਕਰਨ ਪਰ ਉਨ੍ਹਾਂ ਨੇ ਇਹ ਖਰੜਾ ਨਕਲ ਕਰਨ ਲਈ ਦੇਵਿੱਤਾ ਜਿਸ ਲਈ ਲੇਖਕ ਉਨ੍ਹਾਂ ਦਾ ਦਿਲੋਂ ਧਨਵਾਦੀ ਹੈ। ਪ੍ਰਿੰਸੀਪਲ ਜੋਧ ਸਿੰਘ ਜੀ ਦਾ ਵੀ ਲੇਖਕ ਰਿਣੀ ਹੈ, ਜਿਨ੍ਹਾਂ ਨੇ ਖਰੜੇ ਨੂੰ ਪੜ੍ਹ ਕੇ ਥਾਂ ਥਾਂ ਤੇ ਯੋਗ ਸੁਝਾਉ ਦਿਤੇ ਤੇ ਪੁਸਤਕ ਬਾਰੇ ਆਪਣੀ ਕੀਮਤੀ ਰਾਇ ਬਖਸ਼ੀ।

ਆਸ ਹੈ ਕਿ ਇਹ ਨਨ੍ਹਾ ਜਿਹਾ ਯਤਨ, ਦੇਸ਼ ਵਾਸੀਆਂ ਦੀ ਕਈ ਪੱਖਾਂ ਤੋਂ ਅਭਵਾਈ ਕਰੇਗਾ ਤੇ ਨਵ-ਯੁਵਕਾਂ ਦੇ ਦਿਲਾਂ ਅੰਦਰ ਆਪਣੇ ਬਜ਼ੁਰਗਾਂ ਦੇ ਜੀਵਨ ਖੋਜਣ ਤੇ ਅੱਗੇ ਵਧਣ ਲਈ ਉਤਸ਼ਾਹ ਪੈਦਾ ਕਰੇਗਾ।

ਸੋਵਿਕ ਨਿਵਾਸ,
ਤਰਨ ਤਾਰਨ।
੨੪. ੪. ੫੮.

ਜਸਵੰਤ ਸਿੰਘ 'ਜਸੇ'
ਅੰਮ੍ਰਿ. ਏ.

ਬਾਬਾ ਰਾਮ ਸਿੰਘ ਜੀ ਨਾਮਧਾਰੀ



ਗ਼ੈਰ ਗੋਰਿਆਂ ਭਾਰਤ ਪਰ ਜਦ ਛੱਟਾਂ ਸਨ ਆ ਪਾਈਆਂ ।
ਪਰਾਧੀਨਤਾ ਬੇ-ਸਿਦਕੀ ਦੀਆਂ, ਕਾਂਗਾਂ ਬਹੁ ਚੜ੍ਹ ਆਈਆਂ ।
ਭਰਮ ਭੁਲਾਵੇ ਦੇ ਵਿਚ ਫਸ ਕੇ ਧਰਮ ਕਰਮ ਚੰਗਿਆਈਆਂ ।
ਤਜ ਬੈਠੇ ਸਨ ਬੀਰ ਪੰਜਾਬੀ ਵੱਡਿਆਂ ਦੀਆਂ ਵਡਿਆਈਆਂ ।
ਬਾਬਾ ਰਾਮ ਸਿੰਘ ਜੀ ਆ ਕੇ, ਰੂਹਾਂ ਖੂਣ ਜਗਾਈਆਂ ।
ਨਾਮ ਦਾਨ ਇਬਨਾਨ ਦਿਤੁਾਇਆ, ਧਰਮ ਧੁਜਾਂ ਲਹਿਰਾਈਆਂ ।
ਗੁਰੂ ਗਰੀਬ ਦੀ ਰੱਛਾ ਖਾਤਰ, ਜਾਨਾਂ ਘੋਲ ਘੁਮਾਈਆਂ ।
ਵੇਸ਼-ਪਿਆਰ ਦਾ 'ਜਸ' ਫੈਲਾਇਆ, ਧਨ ਧਨ ਧੰਨ ਕਮਾਈਆਂ ।



ਜਨਮ ਤੇ ਮੁਢਲੇ ਹਾਲ

ਸਿੱਖ ਪੰਥ ਦੀ ਅਵੁੱਤੀ ਬਖਸੀਅਤ ਅਤੇ ਨਾਮਧਾਰੀ ਸੰਪਦਾ ਦੇ ਬਾਨੀ ਤੇ ਮਹਾਨ ਆਗੂ ਬਾਬਾ ਰਾਮ ਸਿੰਘ ਜੀ (ਜਿਨ੍ਹਾਂ ਨੂੰ ਨਾਮਧਾਰੀ ਪੰਥ ਸਤਿਗੁਰੂ ਰਾਮ ਸਿੰਘ ਦੇ ਨਾਮ ਨਾਲ ਜਾਣ ਕਰਦਾ ਹੈ ਅਤੇ ਆਪਣਾ ਬਾਰੂਦਾਂ ਗੁਰੂ ਮੰਨਦਾ ਹੈ) ਦਾ ਜਨਮ ੩ ਫਰਵਰੀ ਸੰਨ ੧੮੧੬ ਈਸਵੀ ਵਾਲੇ ਦਿਨ ਹਿੰਨਾੜ ਸਤਿਨਾਮ ਦੇ ਇਲਾਕੇ ਵਿਚ ਇਕ ਛੋਟੇ ਜਿਹੇ ਪਿੰਡ ਭੋਟੀ ਅਰਾਈਆਂ (ਜ਼ਿਲ੍ਹਾ ਲੁਧਿਆਣਾ) ਵਿਚ ਜੱਸਾ ਸਿੰਘ ਰਾਮਗੜ੍ਹੀਏ ਦੇ ਘਰ ਹੋਇਆ*। ਗਿਆਨੀ ਗਿਆਨ ਸਿੰਘ ਜੀ ਕਰਤਾ ਪੰਥ ਪਰਕਾਸ਼ ਨੇ ਆਪ ਜੀ ਬਾਰੇ ਇਉਂ ਲਿਖਿਆ ਹੈ :--

ਜ਼ਿਲੇ ਲੁਧਿਆਣੇ ਗਾਮ ਭੋਟੀ ਨਾਮ ਜਲੇ ਆਮ

ਮਾਨਤ ਤਮਾਮ ਤਿਨੇ ਹਿੰਦੂ ਤੁਰਕ ਖਾਲਸਾ।

ਜਾਤਿ ਤਰਖਾਨ ਜੱਸਾ ਪਿਤਾ ਮਾਈ ਸੱਦਾਂ ਬਾਈ

ਪਾਈ ਹਰਿ ਭਗਤਿ ਰਖਾਈ ਗੋਪ ਮਾਲਸਾ।

ਹੁਕਮ ਗੁਰੂ ਕੇ ਸੰਗ ਨਾਮ ਦੇ ਨਿਸੰਗ ਲੋਗ

ਤਾਰੇ ਹੈਂ ਤਰੰਗ ਗੰਗ ਸਾਰਖੇ ਉਜਾਲਸਾ।

ਬੀਏ ਕਲੀਕਾਲ ਕੀ ਕੁਚਾਲਤਾ ਕੁਰਾਲਤਾ ਕੋ

ਮਾਲਤਾ ਨਿਸੰਗ ਅੰਕ ਧਰਮ ਸੰਭਾਲਸਾ।

(ਪੰਥ ਪਰਕਾਸ਼ ਪੰਨਾ ੧੦੪੫)

ਇਨ੍ਹਾਂ ਦਾ ਇਕ ਛੋਟਾ ਭਰਾ ਭਾਈ ਬੁਧ ਸਿੰਘ (ਜੋ ਬਾਬਾ ਰਾਮ ਸਿੰਘ ਜੀ ਦੇ ਜਲਾਵਤਨ ਹੋਣ ਤੋਂ ਉਪਰੰਤ ਸਤਿਗੁਰੂ ਹਰੀ ਸਿੰਘ ਕਰ ਕੇ ਪਰਸਿੱਧ ਹੋਏ) ਤੇ ਇਕ ਭੈਣ ਬੀਬੀ ਸਾਹਿਬ ਕੌਰ ਸੀ ਜੋ ਰਾਵਿਪੁਰੀਏ ਸਰਦਾਰ ਕਾਬਲ ਸਿੰਘ ਨਾਲ ਵਿਆਹੀ ਹੋਈ ਸੀ। ਜੱਸਾ ਸਿੰਘ ਨੂੰ ਸਾਰੇ ਜੱਸਾ ਕਹਿ ਕੇ ਹੀ ਬੁਲਾਇਆ ਕਰਦੇ ਸਨ ਤੇ ਉਹ ਆਪਣੇ ਤਰਖਾਣਾ ਕੰਮ ਵਿਚ ਚੰਗਾ ਸਿਆਣਾ ਮੰਨਿਆ ਜਾਂਦਾ ਸੀ। ਜੱਸਾ ਸਿੰਘ ਨੇ ਭਾਵੇਂ ਖੰਡੇ ਦਾ ਅੰਮ੍ਰਿਤ ਨਹੀਂ ਸੀ ਭਕਿਆ ਹੋਇਆ ਪਰੰਤੂ ਕੇਸ ਰਖੇ ਹੋਏ ਸਨ ਤੇ ਆਪਣੇ ਕਾਨੋਬਾਰ ਵਿਚੋਂ ਵਿਹਲਾ ਸਮਾਂ ਕੱਢ ਕੇ ਗੁਰਬਾਣੀ ਪੜ੍ਹਿਆ ਕਰਦਾ ਸੀ। ਉਂਜ ਵੀ ਸੂਫਾ ਦਾ ਬੜਾ ਸਰਲ, ਗੁਰਮੁਖ ਤੇ ਸਿਆਣਾ ਹੋਣ ਕਰ ਕੇ ਉਸ ਦੇ ਤਰਖਾਣੇ ਅੱਡੇ ਤੇ ਪਿੰਡ ਵਾਲਿਆਂ ਦੀ

*ਉਸ ਸਮੇਂ ਇਸ ਨੂੰ ਭੋਟੀ ਭੁੰਦੜ (ਭੁਤਾਂ ਵਾਲੀ) ਕਿਹਾ ਜਾਂਦਾ ਸੀ, ਅੱਜ ਕਲ ਇਸ ਨੂੰ ਭੋਟੀ ਕੂਕਿਆਂ ਦੀ ਜਾਂ ਭੋਟੀ ਸਾਹਿਬ ਕਿਹਾ ਜਾਂਦਾ ਹੈ।

ਆਵਾਜਾਈ ਬਣੀ ਰਹਿੰਦੀ ਸੀ ਤੇ ਵਡੇਰੀ ਉਮਰ ਦੇ ਇਸਤਰੀਆਂ ਪੁਰਸ਼ ਆਪਣੀਆਂ ਨਿੱਜੀ ਰਸਮਾਂ ਰੀਤਾਂ ਵਿਚ ਉਸ ਦੀ ਰਾਇ ਲੈਣ ਵਾਸਤੇ ਆਉਂਦੇ ਜਾਂਦੇ ਰਹਿੰਦੇ ਸਨ।

ਬਾਬਾ ਰਾਮ ਸਿੰਘ ਜੀ ਦੇ ਜਨਮ ਨੇ ਇਸ ਨਿੱਕੇ ਜਿਹੇ ਕਿਰਤੀ ਪਰਵਾਰ ਵਿਚ ਖੁਸ਼ੀ ਦੀ ਲਹਿਰ ਫੇਰ ਦਿਤੀ। ਵਿਤ ਅਨੁਸਾਰ ਕਮੀਨ ਕੰਦੂਆਂ ਤੇ ਲਾਗੀਆਂ ਨੂੰ ਦਾਨ ਦਿਤਾ ਗਿਆ। ਆਪ ਜੀ ਦੇ ਬਚਪਨ ਤੇ ਹੋਰ ਮੁਢਲੇ ਹਾਲ ਬਾਰੇ ਬਹੁਤਾ ਪਤਾ ਨਹੀਂ ਮਿਲਦਾ। ਕਹਿੰਦੇ ਹਨ ਕਿ ਜਨਮ ਲੈਣ ਤੋਂ ਕੁਝ ਸਮਾਂ ਬਾਅਦ ਜਦ ਮਾਤਾ ਸਦਾ ਕੌਰ ਨੇ ਆਪ ਨੂੰ ਦੁਧ ਉਘਾਉਣ ਲਈ ਬੜੇ ਪਿਆਰ ਨਾਲ ਆਪ ਦਾ ਮੂੰਹ ਦੋਧੀਆਂ ਦੇ ਨਾਲ ਲਾਇਆ ਤਾਂ ਆਪ ਨੇ ਬਟ ਮੂੰਹ ਫੇਰ ਲਿਆ ਤੇ ਅਨੇਕਾ ਯਤਨ ਕਰਨ ਨਾਲ ਵੀ ਨਾ ਉਘਿਆ। ਫਿਰ ਚੌੜੀ ਦੇਰ ਬਾਅਦ ਦੋਧੀਆਂ ਨੂੰ ਗੁਰਮ ਪਾਣੀ ਨਾਲ ਧੋ ਕੇ ਸਾਫ਼ ਕੀਤਾ ਗਿਆ ਤਾਂ ਕਿਤੇ ਆਪ ਨੇ ਦੁੱਧ ਉਘਿਆ। ਨਾਮਧਾਰੀ ਪੰਥ ਵਿਚ ਵੇਖੀ ਜਾਂਦੀ ਸੁਚਮਤਾਈ ਦਾ ਇਹ ਪਹਿਲਾ ਕੌਤਕ ਸੀ। ਆਪ ਜੀ ਦੀ ਮਾਤਾ ਸਦਾ ਕੌਰ ਪਿੰਡ ਨੰਗਲਾਂ ਦੇ ਤਰਖਾਣਾਂ ਦੀ ਧੀ ਸੀ ਤੇ ਗੁਰਬਾਣੀ ਨਾਲ ਬੜਾ ਪਰਿਮ ਰਖਦੀ ਸੀ। ਰਾਤ ਸਮੇਂ ਆਪਣੇ ਘਰੋਗੀ ਕੰਮ ਧੰਦੇ ਤੋਂ ਵਿਹਲੀ ਹੋ ਕੇ ਆਪਣੇ ਦੋਹਾਂ ਪੁਤਰਾਂ ਨੂੰ ਸਿੱਖ ਇਤਿਹਾਸ ਦੇ ਹਿਰਦੇ-ਵੇਧਕ ਤੇ ਸੁਰਬੀਰਤਾ ਭਰੇ ਸਾਕਿਆਂ ਦੇ ਪਰਸੰਗ ਸੁਣਾਇਆ ਕਰਦੀ ਸੀ।

ਬਾਬਾ ਰਾਮ ਸਿੰਘ ਜੀ ਨੇ ਗੁਰਮੁਖੀ ਅੱਖਰਾਂ ਦੀ ਜਾਣ ਪਛਾਣ ਆਪਣੇ ਘਰ ਵਿਚ ਹੀ ਆਪਣੇ ਮਾਤਾ ਜੀ ਪਾਸੋਂ ਕਰ ਲਈ ਤੇ ਬਹੁਤ ਸਾਰੀ ਗੁਰਬਾਣੀ ਵੀ ਕੰਨ ਕਰ ਲਈ। ਜ਼ਰਾ ਵਡੇਰੇ ਹੋਏ ਤਾਂ ਨਾਲ ਦੇ ਪਿੰਡ ਬਿਲਕੇ ਆਪ ਨੂੰ ਪੜ੍ਹਨ ਲਈ ਭੇਜਿਆ ਗਿਆ, ਪਰੰਤੂ ਆਪ ਦਾ ਮਨ ਛੇਤੀ ਹੀ ਉਸ ਪਾਸਿਉਂ ਉਚਾਟ ਹੋ ਗਿਆ। ਸ਼ਾਇਦ ਆਪ ਨੂੰ ਗੁਰਮੁਖੀ ਅੱਖਰਾਂ ਦੀ ਜਾਣ ਪਛਾਣ ਅਤੇ ਸਿਖ ਧਾਰਮਕ ਵਿਦਿਆ ਦੀ ਦਾਤ ਕਿਸੇ ਮਹਾਤਮਾ ਪਾਸੋਂ ਪਰਾਪਤ ਹੋਈ ਹੋਵੇ ਤੇ ਅਭਿਆਸ ਦੁਆਰਾ ਲਿਖਤ ਬੜੀ ਸਰਲ ਤੇ ਭਾਵਪੂਰਤ ਹੋ ਗਈ ਹੋਵੇ ਜਿਸ ਦੀ ਬਲਕ ਆਪ ਦੇ ਹੁਕਮਨਾਮਿਆਂ ਦੀ ਲਿਖਤ ਤੇ ਬੈਲੀ ਤੋਂ ਪੈਂਦੀ ਹੈ। ਭਾਵੇਂ ਅਜੇ ਤੀਕ ਵਿਸਥਾਰ ਨਾਲ ਕੋਈ ਅਜਿਹੀ ਘਟਨਾ ਨਹੀਂ ਮਿਲੀ ਕਿ ਉਹ ਕਿਸ ਸਮੇਂ ਕਿਸ ਮਹਾਤਮਾ ਜਾਂ ਸਾਧੂ ਵੀ ਸੰਗਤ ਕਰਦੇ ਰਹੇ ਪਰੰਤੂ ਆਪ ਦੇ ਜਲਾਵਤਨੀ ਦੇ ਸਮੇਂ ਲਿਖੇ ਹੋਏ ਇਕ ਹੁਕਮਨਾਮੇ ਤੋਂ ਪਤਾ ਲਗਦਾ ਹੈ ਕਿ ਆਪ ਅੰਮ੍ਰਿਤ ਛਕ ਕੇ ਸਿੰਘ ਸਜਨ ਤੋਂ ਪਹਿਲਾਂ ਹੋਰ ਵੀ ਕਈ ਦੁਆਰੇ ਫਿਰ ਆਏ ਸਨ। ਆਪ ਲਿਖਦੇ ਹਨ :-

“ਮੈਂ ਤਾਂ ਕਈ ਬਾਤਾਂ ਦੇਖ ਕੇ ਹੀ ਲੜ ਲੱਗਾ ਹਾਂ, ਪੈਲੇ ਉਦਾਸੀ ਦਾ ਚਲਾ ਹੋਇਆ, ਫੇਰ ਨਿਰਮਲੇ ਦਾ, ਫੇਰ ਖੰਡੇ ਪਹੁਲ ਲਈ, ਨਿਰਮਲਿਆਂ ਦਾ ਕੋਈ ਸੁਖ ਨਹੀਂ ਹੋਇਆ ਹੈ। ਫੇਰ ਏਸੇ ਨਾਮ ਵਿਚੋਂ ਸਭੇ ਕੁਝ ਪੂਰੇ ਹੋਏ ਹਨ, ਏਸ ਨਾਮ ਨੇ ਸਾਨੂੰ ਦੇਬੇ ਕੈਦ ਮੇਂ ਭੀ ਸੁਖ ਦੇ ਰਖਾ ਹੈ, ਧੰਨ ਨਾਮ ਹੈ ਏਹ॥” (੨੧)

ਜਾਪਦਾ ਹੈ ਕਿ ਉਦਾਸੀਆਂ ਅਤੇ ਵਿਸ਼ੇਸ਼ ਤੌਰ ਤੇ ਨਿਰਮਲਿਆਂ ਦੀ ਸੰਗਤ ਨਾਲ

ਆਪ ਦੀ ਵਿਦਿਅਕ ਉਸਾਰੀ ਹੋਈ ਹੋਵੇਗੀ। ਇਹ ਵੀ ਹੋ ਸਕਦਾ ਹੈ ਕਿ ਆਪ ਪੱਕੇ ਤੌਰ ਤੇ ਕਿਸੇ ਨਿਰਮਲੇ ਜਾਂ ਉਦਾਸੀ ਸਾਧੂ ਦੇ ਚਲੇ ਨਾ ਬਣੇ ਹੋਣ ਤੇ ਉੱਜ ਹੀ ਆਏ ਗਏ ਸਾਧੂਆਂ ਦੀ ਸੰਗਤ ਕਰਨ ਵਲ ਰੁਚੀ ਬਣੀ ਰਹੀ ਹੋਵੇ ਤੇ ਆਪ ਦੇ ਗਿਆਨ ਵਿਚ ਵਾਧਾ ਹੋਵੇ ਗਿਆ ਹੋਵੇ। ਇਹ ਵੀ ਪਤਾ ਨਹੀਂ ਲਗਦਾ ਕਿ ਆਪ ਨੇ ਪਹਿਲੀ ਵੇਰ ਖੰਡੇ ਦੀ ਧਾਰ ਦਾ ਅੰਮ੍ਰਿਤ ਕਿਸ ਪਾਸੇ ਤੇ ਕਿਸ ਸਮੇਂ ਛਕਿਆ। ਹੋ ਸਕਦਾ ਹੈ ਖਾਲਸਾ ਫ਼ੌਜ ਵਿਚ ਭਰਤੀ ਹੋਣ ਸਮੇਂ ਛਕਿਆ ਹੋਵੇ।

ਆਪ ਅਜੇ ਪੰਜ ਸਾਲਾਂ ਦੇ ਹੀ ਸਨ ਕਿ ਆਪ ਦੀ ਮੰਗਣੀ ਪਿੰਡ ਧਰੌੜਾਂ ਦੇ ਸਾਹਬੂ ਤਰਖਾਣ ਦੀ ਪੁਤਰੀ ਬੀਬੀ ਜੱਸਾਂ ਨਾਲ ਹੋ ਗਈ ਤੇ ਦੋ ਸਾਲ ਪਿੱਛੋਂ ਵਿਆਹ ਵੀ ਰਚਾ ਦਿਤਾ ਗਿਆ। ਆਪ ਦੇ ਬਚਪਨ ਦੇ ਦਿਨ ਪਿੰਡ ਦੇ ਆਮ ਮੁੰਡਿਆਂ ਵਾਂਗ ਹੀ ਬਤੀਤ ਹੋਏ। ਛੋਟੀ ਛੋਟਾ ਜਿਹਾ ਪਿੰਡ ਹੈ। ਲੋਕ ਵਾਹੀ ਜੋਤੀ ਕਰਨ ਵਾਲੇ ਤੇ ਹੋਰ ਕਿਰਤੀ ਵਿਹਾਰ ਕਰਨ ਵਾਲੇ ਹਨ। ਜ਼ਮੀਨ ਬਹੁਤੋਂ ਬਰਾਨੀ ਤੇ ਰੋਤਲੀ ਹੈ। ਖੁਲ੍ਹੀਆਂ ਚਰਾਂਦਾਂ ਵਿਚ ਮਾਲ ਝੰਗਰ ਚਰਦੇ ਰਹਿੰਦੇ ਹਨ। ਬਾਬਾ ਰਾਮ ਸਿੰਘ ਜੀ ਵੀ ਅੱਠ ਨੌਂ ਸਾਲ ਦੀ ਆਯੂ ਵਿਚ ਆਮ ਮੁੰਡਿਆਂ ਵਾਂਗ ਹੀ ਆਪਣੀਆਂ ਗਊਆਂ ਪਿੰਡ ਦੇ ਵਾਹੀ ਮੁੰਡਿਆਂ ਨਾਲ ਛੱਡ ਕੇ ਲੈ ਜਾਂਦੇ ਸਨ। ਗਊਆਂ ਚਰਦੀਆਂ ਰਹਿੰਦੀਆਂ ਸਨ ਤੇ ਆਪ ਆਪਣੇ ਹਾਣੀਆਂ ਸਮੇਤ ਕਈ ਪਰਕਾਰ ਦੀਆਂ ਦੇਸੀ ਖੇਡਾਂ ਵਿਚ ਰੁਝ ਜਾਇਆ ਕਰਦੇ ਸਨ। ਘਰ ਵਿਚ ਗੁਰਸਿਖੀ ਦਾ ਵਾਤਾਵਰਣ ਹੋਣ ਕਰ ਕੇ ਆਪ ਦਾ ਸੁਭਾ ਆਮ ਮੁੰਡਿਆਂ ਵਾਂਗ ਚੰਚਲ ਨਹੀਂ ਸੀ। ਬਾਕੀ ਮੁੰਡੇ ਉੱਚੀ ਉੱਚੀ ਹੋਕੇ ਨਾ ਕੇ ਬੋਲੀਆਂ ਪਾਉਂਦੇ ਤੇ ਟੱਪੇ ਪੜ੍ਹਦੇ ਸਨ ਪਰੰਤੂ ਆਪ ਰੰਬੇ ਤੇ ਰੋੜਾ ਵਜਾ ਕੇ ਬੜੀ ਸੁਰ ਨਾਲ ਬਬਦ ਪੜ੍ਹਨੇ ਸ਼ੁਰੂ ਕਰ ਦਿੰਦੇ। ਅਜਿਹਾ ਕਰਦਿਆਂ ਵੇਖ ਕੇ ਕਈ ਵੇਰ ਇਨ੍ਹਾਂ ਦੇ ਹਾਣੀ ਸਾਥੀ ਇਨ੍ਹਾਂ ਨਾਲ ਖਿੱਬ ਜਾਂਦੇ ਤੇ ਖੂਬ ਮੌਜੂ ਬਣਾਉਂਦੇ ਪਰੰਤੂ ਆਪ ਉਨ੍ਹਾਂ ਦੀ ਜ਼ਰਾ ਵੀ ਪਰਵਾਹ ਨਾ ਕਰਦੇ ਹੋਏ ਆਪਣੇ ਕੰਮ ਵਿਚ ਮਗਨ ਰਹਿੰਦੇ। ਆਪ ਦੇ ਬਚਪਨ ਬਾਰੇ ਸੰਤ ਇੰਦਰ ਸਿੰਘ ਜੀ ਚਕਰਵਰਤੀ ਲਿਖਦੇ ਹਨ :-

“ਬਾਲ ਜੀਵਨ ਆਪ ਜੀ ਦਾ ਬਹੁਤ ਸਾਰਾ ਗੁਰਮੁਖੀ ਵਿਦਿਆ ਪੜ੍ਹਨ ਵਿਚ ਅਤੇ ਦਸਤਕਾਰੀ ਸਿਖਣ ਵਿਚ ਹੀ ਖਤਮ ਹੋਇਆ। ਹਾਂ! ਇਕ ਗੱਲ ਇਥੇ ਦੱਸਣ ਵਾਲੀ ਜ਼ਰੂਰ ਹੈ ਕਿ ਆਪ ਜਦੋਂ ਇੰਝਾਣੇ ਸਨ ਤਾਂ ਬਹੁਤ ਸਾਰੇ ਆਪਣੇ ਸਾਥੀ ਬਾਲਕਾਂ ਨੂੰ ਪਿੰਡੋਂ ਬਾਹਰ ਲੈ ਜਾਂਦੇ ਅਤੇ ਉਨ੍ਹਾਂ ਦੇ ਹੱਥਾਂ ਵਿਚ, ਰੱਸੀਆਂ ਨੂੰ ਗੱਠਾਂ ਦੇ ਕੇ ਉਨ੍ਹਾਂ ਦੀਆਂ ਮਾਲਾਂ ਬਣਾ ਕੇ ਛਜਨ ਕਰਨ ਲਾ ਦਿੰਦੇ ਤੇ ਸਮਾਧੀਆਂ ਲਾ ਕੇ ਬਿਠਾ ਦਿੰਦੇ।”

(ਸਤਿਨਾਮ ਦਾ ਬਸੰਤ ਅੰਕ ੨੨ ਮਾਘ ੧੯੯੬ ਪੰਨਾ ੨੫)

ਜਿਉਂ ਜਿਉਂ ਆਪ ਵੱਡੇ ਹੁੰਦੇ ਗਏ ਤਿਉਂ ਤਿਉਂ ਆਪਣੇ ਪਿਤਾ ਜੀ ਨਾਲ ਉਨ੍ਹਾਂ ਦੇ ਕੰਮ ਕਾਰ ਵਿਚ ਹੱਥ ਵਟਾਉਣ ਲਗ ਪਏ।



ਜਨਮ ਤੇ ਮੁਢਲੇ ਹਾਲ

੩

ਫੌਜੀ ਜੀਵਨ

ਇਹ ਉਹ ਸਮਾਂ ਸੀ ਜਦ ਪੰਜਾਬ ਵਿਚ ਮਹਾਰਾਜਾ ਰਣਜੀਤ ਸਿੰਘ ਦਾ ਸਿੱਖ ਰਾਜ ਚੜ੍ਹਦੀਆਂ ਕਲਾਂ ਵਿਚ ਸੀ ਤੇ ਨਿਰੋਏ ਹੱਡਾਂ ਪੈਰਾਂ ਵਾਲੇ ਸੂਟ-ਖੇ ਗਫ਼ਰੂਆਂ ਨੂੰ ਖਾਲਸਾ ਫੌਜ ਵਿਚ ਚੰਗੀ ਇਜ਼ਤ ਤੇ ਤਰੱਕੀ ਮਿਲਦੀ ਸੀ। ਸੰਨ ੧੮੩੭ ਵਿਚ ਇਨ੍ਹਾਂ ਦੀ ਡੈਟ ਤੇ ਡਟਵੱਈਆ ਕਾਬਲ ਸਿੰਘ ਆਪਣੇ ਸੰਬੰਧੀਆਂ ਨੂੰ ਮਿਲਣ ਵਾਸਤੇ ਭੇਟੀ ਆਏ। ਕਾਬਲ ਸਿੰਘ, ਮਹਾਰਾਜਾ ਰਣਜੀਤ ਸਿੰਘ ਦੇ ਤੋਪਖਾਨੇ ਵਿਚ ਨੌਕਰ ਸੀ ਅਤੇ ਆਪਣੀ ਯੋਗਤਾ ਦੇ ਆਧਾਰ ਤੇ ਇਕ ਉੱਘਾ ਨਿਸ਼ਾਨਚੀ ਮੰਨਿਆ ਜਾਂਦਾ ਸੀ। ਬਾਬਾ ਰਾਮ ਸਿੰਘ ਜੀ ਦੀ ਉਮਰ ਇਸ ਵੇਲੇ ਇੱਕੀ ਸਾਲ ਦੀ ਸੀ ਤੇ ਭਰ ਜਵਾਨ ਉਮਰ ਵਿਚ ਇਨ੍ਹਾਂ ਦਾ ਚਿਹਰਾ ਦਗ਼ ਦਗ਼ ਕਰਦਾ ਸੀ। ਕਾਬਲ ਸਿੰਘ ਦੀ ਪਰੇਰਨਾ ਨਾਲ ਆਪ ਫੌਜ ਵਿਚ ਭਰਤੀ ਹੋਣ ਲਈ ਤਿਆਰ ਹੋ ਗਏ ਤੇ ਆਪ ਨੂੰ ਲਾਹੌਰ ਤਿਜਾ ਕੇ ਕੰਵਰ ਨੌਨਿਹਾਲ ਸਿੰਘ ਦੀ ਰਜਮੈਂਟ ਵਿਚ ਭਰਤੀ ਕਰਵਾ ਦਿਤਾ ਗਿਆ।

ਫੌਜੀ ਜੀਵਨ ਵਿਚ ਆਪ ਨੇ ਹੋਰ ਵਿਦਿਆ ਪੜ੍ਹੀ ਤੇ ਨਿਰਭੈਤਾ, ਨਿਸ਼ਾਨਾਬਾਜ਼ੀ, ਵਕਤ ਦੀ ਪਾਬੰਦੀ ਆਦਿ ਕਈ ਸੁਭ ਗੁਣ ਸਿੱਖੇ। ਸਰਕਾਰੀ ਕੰਮ ਤੋਂ ਵਿਹਲੇ ਹੋ ਕੇ ਇਨ੍ਹਾਂ ਦੇ ਹੋਰ ਸਾਥੀ ਗੱਪ ਬੱਪ ਮਾਰਨ ਅਤੇ ਹੋਰ ਦਿਲਪਰਚਾਵਿਆਂ ਵਿਚ ਲਗ ਜਾਂਦੇ ਪਰੰਤੂ ਆਪ ਗੁਰਦਵਾਰਿਆਂ ਦੇ ਦਰਸ਼ਨ ਕਰਨ, ਨਾਮ ਜਪਣ, ਸ਼ਬਦ ਪੜ੍ਹਨ ਆਦਿ ਵਿਚ ਸਮਾਂ ਬਤੀਤ ਕਰਦੇ ਸਨ। ਇਸ ਸਮੇਂ ਬਾਰੇ ਗਿਆਨੀ ਗਿਆਨ ਸਿੰਘ ਨੇ 'ਪੰਥ ਪ੍ਰਕਾਸ਼' ਵਿਚ ਇਉਂ ਲਿਖਿਆ ਹੈ :--

ਬਡੇ ਬਾਂਇ ਜਾ ਕੇ ਲਹੋਰ ਪਲਟਨ ਮਾਂਹਿ
ਠਾਨ ਲੀਨ ਨੌਕਰੀ ਪਛਾਨ ਕੈ ਸੁਕ੍ਰਿਤ ਹੈਂ।
ਬਾਣੀ ਗੁਰੂ ਕੀ ਪਵੈ ਹੈਂ ਭਜਨ ਕਰੈਂਹੈ ਚੈਂਹੈ
ਰਹਿਨੋਂ ਇਕੰਤ ਦੇ ਹੈਂ ਆਜ ਜੈ ਕੇ ਬਿਤ ਹੈਂ।

ਆਪਦੇ ਨੇਕ ਜੀਵਨ-ਪਰਵਾਹ ਦਾ ਪਰਭਾਵ ਹੋਰਨਾਂ ਤੇ ਵੀ ਪਿਆ ਅਤੇ ਧਾਰਮਕ ਬਿਰਤੀਆਂ ਰੱਖਣ ਵਾਲੇ ਕਈ ਸਜਨ ਆਪਦੇ ਨਾਲ ਬਹਿਣ ਉਠਣ ਲਗ ਪਏ। ਇਨ੍ਹਾਂ

ਦੀ ਆਪਣੀ ਰਜਮੈਂਟ ਦਾ ਸੂਬੇਦਾਰ ਮੇਜਰ ਕਾਹਨ ਸਿੰਘ* ਤਾਂ ਆਪਦਾ ਬਹੁਤ ਬਰਧਾਨੁ ਬਣ ਗਿਆ। ਆਪ ਦੀ ਬਖਸ਼ੀਅਤ ਦਾ ਸਦਕਾ ਸਾਰੀ ਰਜਮੈਂਟ ਦਾ ਨਾਮ ਹੀ 'ਭਗਤਾਂ ਦੀ ਰਜਮੈਂਟ' ਪਰਸਿਧ ਹੋ ਗਿਆ।

ਬੇਰੇ ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦੇ ਅੱਖਾਂ ਮੀਟ ਜਾਣ ਤੋਂ ਪਿਛੋਂ ਸਾਰੇ ਸਿਖ ਰਾਜ ਵਿਚ ਖਲਬਲੀ ਜਿਹੀ ਮਚ ਗਈ। ਲਾਹੌਰ ਦਰਬਾਰ ਵਿਚ ਬੁਰਫਾ ਗਰਦੀ ਫੈਲ ਗਈ। ਕੇਵਰ ਨੌਨਿਹਾਲ ਸਿੰਘ ਨੂੰ ਨਿਮਕ-ਹਰਾਮ ਭੋਗਰਿਆਂ ਅਤੇ ਮਹਾਰਾਜਾ ਬੇਰੇ ਸਿੰਘ ਨੇ, ਕੇਵਰ ਪਰਤਾਪ ਸਿੰਘ ਨੂੰ ਰਾਜਸੀ ਤਾਕਤ ਦੇ ਨਾਲਥੀ ਅਜੀਤ ਸਿੰਘ, ਲਹਿਣਾ ਸਿੰਘ ਆਦਿ ਸੰਧਾਵਾਲੀਏ ਸਰਦਾਰਾਂ ਨੇ ਮਾਰ ਮੁਕਾਇਆ। ਲਾਹੌਰ ਦਰਬਾਰ ਵਿਚ ਮਚੇ ਹੋਏ ਇਸ ਫ਼ਤੂਰ ਦਾ ਅਸਰ ਖਾਲਸਾ ਫੌਜ ਤੇ ਵੀ ਪਿਆ ਤੇ ਸਿਆਣੇ ਸਿਆਣੇ ਜਰਨੈਲ ਨੌਕਰੀ ਕਰਨ ਨਾਲੋਂ ਆਪੋ ਆਪਣੇ ਘਰਾਂ ਜਾ ਬੈਠਣ ਨੂੰ ਹੀ ਚੰਗਾ ਸਮਝਣ ਲਗੇ। ਲਾਹੌਰ ਦਰਬਾਰ ਦੇ ਵਭੇ ਵਭੇ ਬੰਮ੍ਹਾਂ ਦੀਆਂ ਆਪਸ ਦੀਆਂ ਸਾਜ਼ਸ਼ਾਂ, ਹਿਠਾੜ ਸਤਿਲੁਜ ਦੇ ਸਿਖ ਰਈਸਾਂ, ਰਾਜਿਆਂ ਮਹਾਰਾਜਿਆਂ ਦਾ ਅੰਗ੍ਰੇਜ਼ਾਂ ਵੱਲ ਝੁਕਾਅ ਵੇਖ ਕੇ ਬਾਬਾ ਰਾਮ ਸਿੰਘ ਜੀ ਤਾਂ ਆਪਣੇ ਅਫ਼ਸਰਾਂ ਨੂੰ ਖੁਲ੍ਹਮ ਖੁਲ੍ਹਾ ਕਹਿ ਦਿਆ ਕਰਦੇ ਸਨ ਕਿ ਸਿਖ ਆਗੂਆਂ ਨੇ ਹੁਣ ਮਲੇਛਾਂ ਵਾਲੇ ਕੰਮ ਸ਼ੁਰੂ ਕਰ ਦਿਤੇ ਹਨ ਤੇ ਹੁਣ ਖਾਲਸਾ ਰਾਜ ਦੀ ਤਬਾਹੀ ਯਕੀਨੀ ਹੈ। ਸਿਖ ਰਾਜ ਦਾ

*ਸੂਬੇਦਾਰ ਮੇਜਰ ਕਾਹਨ ਸਿੰਘ (ਕਈ ਲੇਖਕਾਂ ਨੇ ਹਵਾਲਦਾਰ ਲਿਖਿਆ ਹੈ) ਪਿੰਡ ਚੌਕ ਕਲਾਂ, ਮਲੇਰਕੋਟਲੇ ਦੇ ਰਹਿਣ ਵਾਲੇ ਸਨ। ਇਹ ਜਾਤ ਦੇ ਬੋਧਾਰਥਿ ਜੱਟ ਸਨ। ਬਾਬਾ ਰਾਮ ਸਿੰਘ ਜੀ ਨਾਲ ਇਨ੍ਹਾਂ ਦਾ ਬਹੁਤ ਗੂੜ੍ਹਾ ਹੋ ਗਿਆ ਅਤੇ ਹਜ਼ਰੇ ਵਾਲੇ ਬਾਬਾ ਬਾਲਕ ਸਿੰਘ ਪਾਸੋਂ ਗੁਰਮਤਰ ਲੈਣ ਵਾਲੇ ਪੰਝੀਆਂ ਵਿਚੋਂ ਇਹ ਵੀ ਸਨ। ਇਸਤੋਂ ਪਹਿਲਾਂ ਆਪ ਨਿਰਮਲਾ ਸੰਪਰਦਾ ਦੇ ਮੁਖੀ, ਬਾਬਾ ਖੁਦਾ ਸਿੰਘ ਲਾਹੌਰ ਦੇ ਚਲੇ ਰਹਿ ਚੁਕੇ ਸਨ। ਅੰਗ੍ਰੇਜ਼ੀ ਰਾਜ ਸਮੇਂ ਨੌਕਰੀ ਛੱਡ ਕੇ ਪਿੰਡ ਜਾ ਟਿਕੇ। ਇਨ੍ਹਾਂ ਨੇ ਬਾਬਾ ਰਾਮ ਸਿੰਘ ਦੀ ਕੂਕਾ ਜਥੇਬੰਦੀ ਵਿਚ ਬੜੀ ਸਹਾਇਤਾ ਕੀਤੀ। ੨੨ ਸੂਬਿਆਂ ਵਿਚੋਂ ਸਨ ਤੇ ਨਾਭਾ, ਪਟਿਆਲਾ, ਰਾਜਪੁਰਾ, ਜਗਾਧਰੀ, ਜਾਖਲ, ਬਾਂਗਰ ਆਦਿ ਦੇ ਇਲਾਕਿਆਂ ਵਿਚ ਪਰਚਾਰ ਕਰਿਆ ਕਰਦੇ ਸਨ। ਕੱਦ ਕਾਠ ਚੰਗਾ ਭਰਵਾਂ, ੭ ਫੁਟ ਲੰਮੇ ਸਨ ਤੇ ਨਿਹੰਗਾਂ ਸਿੰਘਾਂ ਵਾਂਗ ਹੀ ਦਸਤਾਰਾ ਸਜਾਇਆ ਕਰਦੇ ਸਨ ਇਸੇ ਕਰਕੇ ਇਨ੍ਹਾਂ ਦਾ ਨਾਮ ਸੂਬਾ ਕਾਹਨ ਸਿੰਘ ਨਿਹੰਗ ਕਰਕੇ ਪ੍ਰਸਿਧ ਸੀ। ਬਾਬਾ ਰਾਮ ਸਿੰਘ ਦੇ ਇਤਬਾਰੀਆਂ ਵਿਚੋਂ ਸਨ ਤੇ ਉਨ੍ਹਾਂ ਨੇ ਆਪ ਨੂੰ ਨਿਪਾਲ ਮਿਸ਼ਨ ਤੇ ਵੀ ਭੇਜਿਆ ਸੀ। ਅੰਤ ਵਿਚ ਬਾਬਾ ਰਾਮ ਸਿੰਘ ਦੇ ਨਾਲ ਇਨ੍ਹਾਂ ਨੂੰ ਵੀ ਜਲਾਵਤਨ ਕੀਤਾ ਗਿਆ। ਸੂਬਾ ਸਾਹਿਬ ਸਿੰਘ ਅਤੇ ਆਪ ਨੂੰ ਅਦਨ ਵਿਚ ਨਜ਼ਰਬੰਦ ਕੀਤਾ ਗਿਆ ਸੀ। ਅੰਗ੍ਰੇਜ਼ ਅਫ਼ਸਰ ਇਨ੍ਹਾਂ ਦੀ ਬੜੀ ਇਜ਼ਤ ਕਰਿਆ ਕਰਦੇ ਸਨ ਤੇ father (ਪਿਤਾ) ਕਹਿ ਕੇ ਬੁਲਾਇਆ ਕਰਦੇ ਸਨ। ਇਕ ਅੰਗ੍ਰੇਜ਼ ਅਫ਼ਸਰ ਦੀ ਸਿਫਾਰਸ਼ ਨਾਲ ਆਪ ਨੂੰ ਰਿਹਾ ਕਰ ਕੇ ਪੰਜਾਬ ਭੇਜ ਦਿਤਾ ਗਿਆ ਸੀ। ਆਪ ਦਾ ਇਹਾਂਤ ਅੰਮ੍ਰਿਤਸਰ ਮਿਸਤਰੀ ਨਾਹਰ ਸਿੰਘ ਦੇ ਘਰ ਹੋਇਆ।

ਅਜਿਹੀ ਅਧੋਗਤੀ ਦੀ ਦਸ਼ਾ ਵੇਖ ਕੇ ਆਪ ਨੂੰ ਬਹੁਤ ਗੁੱਸਾ ਆਉਂਦਾ ਤੇ ਆਪ ਖੁਲ੍ਹੇ ਤੌਰ ਤੇ ਰਾਜ ਪਬੰਧਕਾਂ ਤੇ ਆਗੂਆਂ ਦੀ ਨੀਤੀ ਤੇ ਫੀਕਾ ਟਿਪਣੀ ਕਰਦੇ ਰਹਿੰਦੇ ਸਨ। ਸਿਖ ਸਰਦਾਰਾਂ ਦੀ ਨਿਘਰਦੀ ਹਾਲਤ ਤੇ ਆਪ ਨੂੰ ਤਰਸ ਆਉਂਦਾ ਤੇ ਆਪ ਕਈ ਵੇਰ ਉੱਚੀ ਉੱਚੀ ਵੇਫ ਪਾਉਣ ਲੱਗ ਪੈਂਦੇ, ਦੁਹੱਥੜਾਂ ਪਿਟੋਣ ਲੱਗ ਪੈਂਦੇ। ਅਜਿਹਾ ਕਰਦੇ ਵੇਖ ਕੇ ਕਈ ਵੇਰ ਆਪ ਨੂੰ ਉੱਚ-ਅਧਿਕਾਰੀਆਂ ਵਲੋਂ ਤਾੜਨਾ ਕੀਤੀ ਜਾਂਦੀ, ਸਜ਼ਾ ਦਿਤੀ ਜਾਂਦੀ ਪਰ ਆਪ ਰਤਾ ਪਰਵਾਹ ਨਾ ਕਰਦੇ। ਕਈ ਵੇਰ ਮੌਜ ਵਿਚ ਆ ਕੇ ਦੋ ਵਡੇ ਵੱਡੇ ਪੱਥਰ ਹੇਠ ਉਤੇ ਰੱਖ ਕੇ ਜ਼ੋਰ ਜ਼ੋਰ ਨਾਲ ਪੀਹਣ ਲਗਦੇ। ਜਦ ਇਨ੍ਹਾਂ ਦੇ ਸਾਥੀ ਪੁਛਦੇ ਤਾਂ ਕਹਿੰਦੇ “ਅਸੀਂ ਮਲੇਛਾਂ ਨੂੰ ਪੀਂਹਦੇ ਹਾਂ, ਮਲੇਛਾਂ ਦੀ ਸਫ਼ਾਈ ਕਰਨੀ ਹੈ ਜੋ ਸਿਖ ਰਾਜ ਦੇ ਖਾਤਮੇ ਦਾ ਕਾਰਨ ਬਣ ਰਹੇ ਹਨ।”

ਅੰਗਰੇਜ਼ਾਂ ਅਤੇ ਸਿਖਾਂ ਦੀ ਪਹਿਲੀ ਲੜਾਈ (ਦਸੰਬਰ ੧੮੪੫) ਸ਼ੁਰੂ ਹੋਣ ਤੋਂ ਕੁਝ ਸਮਾਂ ਪਹਿਲਾਂ ਆਪ ਆਪਣੇ ਨਗਰ ਛੁੱਟੀ ਆਏ ਹੋਏ ਸਨ। ਜੰਗ ਸ਼ੁਰੂ ਹੋਣ ਦੇ ਕਾਰਨ ਆਪ ਨੂੰ ਬੱਟ ਪੱਟ ਬੁਲਾ ਲਿਆ ਗਿਆ। ੧੮ ਦਸੰਬਰ ੧੮੪੫ ਨੂੰ ਮੁਦਕੀ ਦੇ ਰਣ-ਖੇਤਰ ਵਿਚ ਸਿਖਾਂ ਨੂੰ ਹਾਰ ਹੋਈ ਤੇ ਲਾਹੌਰ ਅੰਗਰੇਜ਼ਾਂ ਦੇ ਕਬਜ਼ੇ ਵਿਚ ਆ ਗਿਆ। ਆਪ ਮੁੜ ਲਾਹੌਰ ਨਹੀਂ ਗਏ ਤੇ ਮੁਦਕੀ ਤੋਂ ਜਿੱਥੇ ਹੀ ਆਪਣੇ ਪਿੰਡ ਛੈਣੀ ਚਲੇ ਗਏ।



ਤੀਜਾ ਕਾਂਡ

ਬਾਬਾ ਬਾਲਕ ਸਿੰਘ ਨਾਲ ਮੇਲ

ਗੁਰਬਾਣੀ ਦੇ ਰਸੀਏ ਬਾਬਾ ਬਾਲਕ ਸਿੰਘ ਜੀ ਦਾ ਜਨਮ ਪਿੰਡ ਛੋਈ ਜ਼ਿਲਾ ਅਟਕ ਦੇ ਭਾਈ ਦਿਆਲ ਸਿੰਘ ਦੇ ਘਰ ਸੰਮਤ ੧੮੫੬ ਅਰਥਾਤ ੧੭੯੯ ਈਸਵੀ ਨੂੰ ਹੋਇਆ। ਭਾਈ ਦਿਆਲ ਸਿੰਘ ਜੀ ਜ਼ਾਤ ਦੇ ਅਰੋੜੇ (ਬਤਰਾ) ਸਨ ਤੇ ਦੁਕਾਨਦਾਰੀ ਦਾ ਕੰਮ ਕਰਿਆ ਕਰਦੇ ਸਨ। ੧੮੨੮ ਵਿਚ ਇਨ੍ਹਾਂ ਦੇ ਵਡੇ ਭਰਾ ਮੰਨਾ ਸਿੰਘ ਨੇ ਹਜ਼ੂਰੋ (ਕਮਾਲਪੁਰ) ਵਿਚ ਆ ਦੁਕਾਨ ਪਾਈ ਤੇ ਇਹ ਭੀ ਨਾਲ ਹੀ ਆ ਗਏ ਦਿਨੋ ਦਿਨ ਆਪ ਦੀ ਲਗਨ ਪ੍ਰਭੂ ਪ੍ਰੀਤੀ ਵਿਚ ਜੁੜਦੀ ਗਈ, ਨਾਮ ਰਸੀਏ ਤਾਂ ਪਹਿਲਾਂ ਹੀ ਹੀ ਸਨ। ਹਮੇਸ਼ਾ ਨਾਮ ਦੀ ਰੰਗਤ ਵਿਚ ਰੱਤੇ ਰਹਿੰਦੇ ਅਤੇ ਆਏ ਗਏ ਨੂੰ ਭੀ ਇਹੋ ਹੀ ਉਪਦੇਸ਼ ਦੇਂਦੇ। ਦੂਰ ਨੇੜੇ ਆਪ ਦੀ ਵਾਹਵਾ ਪ੍ਰਸਿਧਤਾ ਹੋ ਗਈ ਤੇ ਦਿਨੋ ਦਿਨ ਮਾਨਤਾ ਵਧਣ ਲੱਗੀ। ਸੰਗਤ ਦੂਰੋਂ ਨੇੜਿਉਂ ਆਪ ਦੇ ਵਰਸ਼ਨਾਂ ਨੂੰ ਆਉਣ ਲੱਗ ਪਈ। ਆਪ ਦਾ ਭੋਰਾ ਇਕ ਤਕੜਾ ਸਤ-ਸੰਗ ਕੇਂਦਰ ਬਣ ਗਿਆ। ਕਰਤਾ ਪੰਥ ਪ੍ਰਕਾਸ਼ ਲਿਖਦਾ ਹੈ:-

ਅਟਕ ਦਰਿਆਉ ਤਟ ਛੋਈ ਧਾਮ ਰਾਮ ਭਟ

ਬਾਲਕ ਮ੍ਰਿਗੇਸ਼ ਲੀਓ ਜਨਮ ਜਹਾਨ ਹੈਂ।

ਠਾਰਾਂ ਸੇ ਫਿਪੰਜਾ ਹੋੜਾ ਭਗਤ ਅਮੋੜਾ ਹੋੜਾ

ਕੀਓ ਨ ਭਜਨ ਬੋੜਾ ਜਾਤੇ ਪਾਯੋ ਮਾਨ ਹੈਂ।

ਹੋਇ ਸਿੰਘ ਬਾਲਕ ਪਿਰੰਮਰੋਂ ਕੇ ਪਾਲਕ ਯੋ

ਅੰਬਰੋਂ ਕੇ ਮਾਲਕ ਅੰਬਰੋਂ ਕੇ ਤਿਆਗੀ ਹੈਂ।

ਤਾਲਕ ਰਖਾਤ ਏਕ ਖਾਲਕ ਸੈਂ ਸਾਲਕ ਸੋ,

ਗਾਲਕ ਬਿਕਾਰਨ ਕੇ ਚਾਲਕ ਵਿਰਾਗੀ ਹੈਂ।

ਹਜ਼ੂਰੋ ਮੈਂ ਆਇ ਫੇਰ ਭਗਤੀ ਦਿਵਾਇ ਨਾਮ ਦਾਇ,

ਲੋਗ ਤਾਰੇ ਬੇ ਅਪਾਰੇ ਬਭਭਾਗੀ ਹੈਂ।

(ਪੰਥ ਪ੍ਰਕਾਸ਼ ੧੦੪੫ ਪੰਨਾ)

ਸੰਨ ੧੮੪੧ ਈਸਵੀ ਨੂੰ ਕੇਵਰ ਨੌਨਿਹਾਲ ਸਿੰਘ ਦੀ ਰਜਮੈਂਟ ਨੂੰ ਕਿਸੇ ਸਰਕਾਰੀ ਕੰਮ ਲਈ ਲਾਹੌਰ ਤੋਂ ਪਿਛਾਵਰ ਨੂੰ ਕੂਚ ਕਰਨਾ ਪਿਆ। ਬਾਬਾ ਰਾਮ ਸਿੰਘ ਜੀ ਉਸੇ ਰਜਮੈਂਟ ਵਿਚ ਜਿਪਾਹੀ ਸਨ। ਪਿਛਾਵਰ ਪੁੱਜ ਕੇ ਆਪ ਨੇ ਬਾਬਾ ਬਾਲਕ ਸਿੰਘ ਜੀ ਦੀ ਮਾਨਤਾ ਬਾਰੇ ਬਹੁਤ ਕੁਝ ਸੁਣਿਆ ਤੇ ਫੁਟੀ ਲੈ ਕੇ ਆਪਣੇ ਪੰਥੀ ਸਾਥੀਆਂ ਸਮੇਤ ਉਨ੍ਹਾਂ

ਬਾਬਾ ਬਾਲਕ ਸਿੰਘ ਨਾਲ ਮੇਲ

੭

ਦੇ ਡੇਰੇ ਹਜ਼ਰੇ ਜਾ ਹਾਜ਼ਰ ਹੋਏ। ਬਾਬਾ ਬਾਲਕ ਸਿੰਘ ਜੀ ਦੀ ਸ਼ਖਸੀਅਤ ਦਾ ਅਜਿਹਾ ਪ੍ਰਭਾਵ ਪਿਆ ਕਿ ਬਾਬਾ ਰਾਮ ਸਿੰਘ ਜੀ ਨੇ ਸਮੇਤ ਸਾਥੀਆਂ ਦੇ ਗੁਰਮਤਰ ਲੈ ਲਿਆ ਤੇ ਪੱਕੇ ਚੇਲੇ ਬਣ ਗਏ*।

ਸੰਨ ੧੮੮੭ ਦੇ ਨੇੜੇ ਬਾਬਾ ਬਾਲਕ ਸਿੰਘ ਨੇ ਜਗਿਆਸੂ ਅਭਿਆਸੀਆਂ ਦੀ ਸਬੰਧੀ ਕਾਇਮ ਕੀਤੀ।

ਇਸ ਸਬੰਧੀ ਵਿਚ ਆਉਣ ਵਾਲਿਆਂ ਲਈ ਗੁਰਬਾਣੀ ਨੂੰ ਤਕੀਆ ਸਮਝਣਾ, ਕਿਸੇ ਦਾ ਦਿਲ ਨਹੀਂ ਦੁਖਾਉਣਾ, ਚੋਰੀ ਯਾਰੀ ਨਹੀਂ ਕਰਨੀ, ਦਸਾਂ ਨਹੁੰਆਂ ਦੀ ਕਿਰਤ ਕਰਨੀ ਆਦਿ ਬੁਝ ਅਸੂਲਾਂ ਦੀ ਗੁਰੂਤੀ ਦੇ ਨਾਲ ਨਾਲ ਹੇਠ ਲਿਖੇ ਉਪਦੇਸ਼ ਰਹਿਤ ਮਰਿਆਦਾ ਦੇ ਤੌਰ ਤੇ ਅਪਨਾਉਣੇ ਪੈਂਦੇ ਸਨ।

੧. ਬਹਿੰਦੇ ਉਠਦੇ, ਸੌਂਦੇ ਜਾਗਦੇ ਵਾਹਿਗੁਰੂ ਦਾ ਭਜਨ ਕਰਿਆ ਕਰੇ ਅਤੇ ਅੱਠ ਪਹਿਰਾਂ ਵਿਚ ਤਿੰਨ ਵਾਰੀ ਅਸ਼ਨਾਨ ਕਰੇ।
੨. ਚਮੜੇ ਦੇ ਡੋਲ ਚੋਂ ਪਾਣੀ ਨਾ ਪੀਏ।
੩. ਵਿਆਹ ਸ਼ਾਦੀ ਆਨੰਦ ਗੀਤੀ ਨਾਲ ਕਰੇ ਤੇ ਖਰਚ ਘਟ ਕਰੇ।
੪. ਹਰ ਮਹੀਨੇ ਸਵਾ ਰੁਪਏ ਦਾ ਕੜਾਹ-ਪ੍ਰਸਾਦ ਵਾਹਿਗੁਰੂ ਦੇ ਨਾਮ ਵੰਡੇ।
੫. ਆਪਣੇ ਗੁਰ ਭਾਈਆਂ ਤੋਂ ਬਿਨਾਂ ਕਿਸੇ ਹੋਰ ਦੇ ਹੱਥ ਦਾ ਪੱਕਾ ਪ੍ਰਸਾਦ ਨਾ ਭਫੇ।
੬. ਲੜਕੀ ਨੂੰ ਦਾਜ ਆਦਿ ਕੁਝ ਨਾ ਦਿਤਾ ਜਾਵੇ।
੭. ਲੜਕੀ ਵੇਚੀ ਨਾ ਜਾਵੇ।
੮. ਮਾਸ, ਸ਼ਰਾਬ, ਤਮਾਕੂ ਦਾ ਸੇਵਨ ਨਾ ਕਰੇ।
੯. ਦਸਾਂ ਨਹੁੰਆਂ ਦੀ ਕਿਰਤ ਕਰੇ।
੧੦. ਬੂਠ ਨਾ ਬੋਲੇ।
੧੧. ਵਿਛਾਰ ਤੋਂ ਬਚੇ।
੧੨. ਸਿਰ ਦੀ ਦਸਤਾਰ ਵਿਚ ਇਕ ਛੋਟੀ ਕਿਰਪਾਨ ਰਖੇ।
੧੩. ਆਪਣੇ ਗੁਰ ਭਾਈਆਂ ਨਾਲ ਪ੍ਰੇਮ-ਮਈ ਵਰਤਾਉ ਕਰੇ ਤੇ ਹਰ ਤਰ੍ਹਾਂ ਨਾਲ ਸਹਾਇਤਾ ਕਰੇ॥

ਫੌਜੀ ਨੌਕਰੀ ਕਰਦਿਆਂ ਹੋਇਆਂ ਬਾਬਾ ਰਾਮ ਸਿੰਘ ਜੀ ਨੂੰ ਇਕ ਵੇਰ ਫਿਰ ਹਜ਼ਰੇ ਜਾ ਕੇ ਬਾਬਾ ਬਾਲਕ ਸਿੰਘ ਜੀ ਦੇ ਦਰਸ਼ਨ ਕਰਨ ਦਾ ਮੌਕਾ ਮਿਲਿਆ।

*ਏਥੇ ਪੰਜਾਬ ਦੀਆਂ ਲਹਿਰਾਂ ਕ੍ਰਿਤ ਸ਼ਮਸ਼ੇਰ ਸਿੰਘ ਅਸ਼ੋਕ ਪੰਨਾ ੧੧੯।

†ਜਗਿਆਸੂ :—ਜਗਤ ਵਿਚ ਰਹਿ ਕੇ ਸਚ ਦੀ ਖੋਜ ਕਰਨ ਵਾਲੇ।

‡ਅਭਿਆਸੀ :—ਈਸ਼ਵਰ ਦੇ ਭਜਨ ਦਾ ਅਭਿਆਸ ਕਰਨ ਵਾਲੇ।

ੴਤਾਰੀਖ ਮਖਸ਼ਨਿ-ਪੰਜਾਬ ਪੰਨਾ ੫੬੭-੫੬੮ ਕ੍ਰਿਤ ਮੁਫਤੀ ਗੁਲਾਮ ਸਰਵਰ ਕਟੌਲੀ ਲਾਹੌਰ।

ਹੋਰ ਕੰਮ ਕਾਰ

ਉਪਰ ਦਸਿਆ ਜਾ ਚੁਕਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਮੁਦਕੀ ਦੀ ਲੜਾਈ ਤੋਂ ਸਿਧੇ ਡੈਟੀ ਚਲੇ ਗਏ ਸਨ। ਘਰ ਵਾਪਸ ਆ ਕੇ ਆਪ ਭਜਨ ਬੰਦਗੀ ਵਿਚ ਜੁਟ ਗਏ। ਚੜ੍ਹਦੇ ਸਾਲ ਬਲਦਾਂ ਦੀ ਜੋੜੀ ਖਰੀਦ ਲਈ ਤੇ ਪਿੰਡ ਦੇ ਸੁਖੂ ਜੱਟ ਨਾਲ ਭਿਆਲੀ ਖਾ ਕੇ ਵਾਹੀ ਸ਼ੁਰੂ ਕਰ ਦਿਤੀ। ਇਸ ਸਮੇਂ ਵਿਚ ਆਪ ਨੇ ਦਸਾਂ ਨਹੁੰਆਂ ਦੀ ਕਿਰਤ ਕਰਨ ਵਾਲੇ ਕਿਸਾਨ ਦੇ ਜੀਵਨ ਦਾ ਆਦਰਸ਼ ਕਾਇਮ ਕਰਕੇ ਵਿਖਾਇਆ। ਆਪ ਅੰਮ੍ਰਿਤ ਵੇਲੇ ਤਾਰਿਆਂ ਦੀ ਛਾਵੇਂ ਉਠ ਕੇ ਖੇਤਾਂ ਵਿਚ ਆਪਣੇ ਕੰਮ ਤੇ ਜੁਟ ਪੈਂਦੇ ਤੇ ਖਾਉਪੀਏ ਹਟਦੇ। ਮਾਈ ਜੱਸਾਂ ਨੇ ਵੀ ਜਟਕੇ ਕੰਮ ਵਿਚ ਆਪਣੇ ਪਤੀ ਦਾ ਖੂਬ ਹੱਥ ਵਟਾਇਆ। ਉਹ ਘਰ ਦੇ ਸਾਰੇ ਕੰਮ ਕਾਰ, ਲਵੇਰੀਆਂ ਚੋਟੀਆਂ, ਦੁਪ ਰਿੜਕਣਾ ਆਦਿ ਚੰਗੀ ਤਰ੍ਹਾਂ ਕਰਦੀ ਤੇ ਵੇਲੇ ਕੁਵੇਲੇ ਪਸ਼ੂ ਭੰਗਰਾਂ ਨੂੰ ਪਾਣੀ ਵੀ ਡਾਹ ਦਿੰਦੀ, ਪੱਠੇ ਪਾ ਦਿੰਦੀ। ਬਾਬਾ ਜੀ ਬਾਹਰ ਅੰਦਰ ਜਾਂਦੇ ਕਿਸੇ ਦੀ ਪੈਲੀ ਚੋਂ ਤੀਲਾ ਤੱਕ ਨਾ ਛੋੜਦੇ ਤੇ ਨਾ ਹੀ ਘਰ ਦੇ ਕਿਸੇ ਜੀਅ ਨੂੰ ਅਸਿਹਾ ਕਰਨ ਦਿੰਦੇ। ਇਕ ਵੇਰ ਦੀ ਗੱਲ ਹੈ ਕਿ ਬਾਬਾ ਜੀ ਦੇ ਘਰੋਂ ਮਾਈ ਜੱਸਾਂ ਕਿਸੇ ਦੀ ਪੈਲੀ ਵਿਚੋਂ ਸਾਗ ਤੋੜ ਲਿਆਈ। ਜਦ ਆਪ ਨੂੰ ਪਤਾ ਲੱਗਾ ਤਾਂ ਉਸੇ ਵੇਲੇ ਵਾਪਸ ਮੁੜਵਾ ਦਿਤਾ। ਜਦ ਆਪ ਬਾਹਰ ਬਲਦਾਂ ਨੂੰ ਖੇਤਾਂ ਵਿਚ ਲਿਜਾਂਦੇ ਤਾਂ ਉਨ੍ਹਾਂ ਨੂੰ ਛਿੱਕੇ ਦੇ ਲੈਂਦੇ ਤਾਕਿ ਆਉਂਦੇ ਜਾਂਦੇ ਕਿਸੇ ਦੀ ਫਸਲ ਨੂੰ ਮੂੰਹ ਨਾ ਮਾਰਨ।

ਆਪ ਦਾ ਛੋਟਾ ਭਰਾ ਭਾਈ ਬੁਧ ਸਿੰਘ ਭਾੜੇ ਤੇ ਗੱਡਾ ਵਾਹਿਆ ਕਰਦਾ ਸੀ। ਪੁਆਧ ਤੋਂ ਗੁੜ, ਬਕਰ ਆਦਿ ਜੰਗਲ ਦੇ ਇਲਾਕੇ ਵਲ ਲੈ ਜਾਣਾ ਅਤੇ ਉਥੋਂ ਬਾਜਰਾ, ਗਵਾਰਾ, ਛੋਲੇ, ਮੋਠ, ਮੂੰਗੀ ਆਦਿ ਇਧਰ ਲਿਆ ਕੇ ਵੇਚ ਦੇਣੇ। ਇਵੇਂ ਘਰ ਦੇ ਵਿਚ ਖੇਤੀ ਦੇ ਨਾਲ ਨਾਲ ਵਪਾਰ ਵੀ ਚਲਦਾ ਰਿਹਾ।

ਘਰ ਦੇ ਪੁਰਾਣੇ ਕੋਠੇ ਮੀਂਹਾਂ ਨਾਲ ਢਠ ਰਹੇ ਸਨ। ਬਾਬਾ ਰਾਮ ਸਿੰਘ ਜੀ ਅਤੇ ਭਾਈ ਬੁਧ ਸਿੰਘ ਨੇ ਰਲ ਕੇ ਇੱਠਾਂ ਪੱਥਰ ਦਾ ਉਪਰਾਲਾ ਕੀਤਾ ਤਾਕਿ ਪੁਰਾਣੇ ਕੋਠੇ ਉਧੜ ਕੇ ਨਵੇਂ ਛੱਤ ਲਏ ਜਾਣ ਤੇ ਆਏ ਗਏ ਗੁਰਮੁਖ ਪਿਆਰਿਆਂ ਅਤੇ ਸਤ-ਸੰਗੀਆਂ ਲਈ ਖੁਲ੍ਹੀ ਥਾਂ ਤਿਆਰ ਕਰ ਲਈ ਜਾਵੇ। ਪਿੰਡ ਦਾ ਨੰਬਰਦਾਰ ਬੀਹਾਂ ਸਿੰਘ ਆਪ ਨਾਲ ਮੁਥ ਤੋਂ ਈਰਖਾ ਕਰਦਾ ਸੀ ਤੇ ਹਰੇਕ ਕੰਮ ਵਿਚ ਰੋੜਾ ਅਟਕਾਉਂਦਾ ਸੀ*।

*ਨਾਮਧਾਰੀ ਪੰਥ ਦੇ ਮੋਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਨੇ ਦਸਿਆ ਹੈ ਕਿ ਨੰਬਰਦਾਰ ਬੀਹਾਂ ਸਿੰਘ ਦੇ ਖਾਨਦਾਨ ਵਲੋਂ ਅੱਜ ਤਕ ਵਿਰੋਧਤਾ ਚਲੀ ਆ ਰਹੀ ਹੈ।

ਬੀਹਾਂ ਸਿੰਘ ਤੇ ਹਮੀਰਾਂ ਸਿੰਘ ਦੇ ਵਤੀਰੇ ਤੋਂ ਤੰਗ ਆ ਕੇ ਆਪ ਨੂੰ ਭੈਣੀ ਵਿਚ ਵਾਹੀ ਕਰਨੀ ਡਢਾਈ ਪਈ ਤੇ ਨਾਲ ਦੇ ਮਾਜਰੇ ਅਰਾਈਆਂ ਵਿਚ ਜਾ ਕੇ ਨੰਬਰਦਾਰ ਜੀਵਨ ਸਿੰਘ ਨਾਲ ਡਾਈਵਾਲੀ ਕਰ ਲਈ। ਜੀਵਨ ਸਿੰਘ ਪੁੱਜ ਕੇ ਭਲਾਮਾਣਸ ਤੇ ਗੁਰਮੁਖ ਪਿਆਰਾ ਸੀ ਤੇ ਬਾਬਾ ਜੀ ਦਾ ਚੰਗਾ ਮਾਣ ਕਰਦਾ ਸੀ। ਦੋ ਤਿੰਨ ਸਾਲ ਇਥੋਂ ਬਤੀਤ ਹੋਏ। ਬਾਬਾ ਜੀ ਨੇ “ਹੱਥ ਕਾਰ ਵੱਲ ਤੇ ਦਿਲ ਯਾਰ ਵੱਲ” ਵਾਲੇ ਸੁਭ ਸਿਧਾਂਤ ਨੂੰ ਅਮਲੀ ਰੂਪ ਦਿਤਾ। ਵਿਹਲਾ ਸਮਾਂ ਇਕਾਂਤ ਵਿਚ ਜੁੜ ਕੇ ਪ੍ਰਭੂ ਦਾ ਸਿਮਰਨ ਕਰਦੇ ਤੇ ਆਉਂਦੇ ਜਾਂਦੇ ਗੁਰਮੁਖ ਪਿਆਰਿਆਂ ਦੀ ਟਹਿਲ ਸੇਵਾ ਕਰ ਡਢਦੇ।

ਇਕ ਦਿਨ ਬਾਬਾ ਜੀ ਦਾ ਇਕ ਪੁਰਾਣਾ ਲੰਗੋਟੀਆ ਲਹਿਣਾ ਸਿੰਘ ਭੈਣੀ ਦੇ ਰਹਿਣ ਵਾਲਾ ਉਥੇਚਾ ਆਪ ਪਾਸ ਗਿਆ ਤੇ ਵਾਪਸ ਭੈਣੀ ਵਿਚ ਆ ਕੇ ਰਹਿਣ ਤੇ ਭਜਨ-ਬੰਦਗੀ ਕਰਨ ਦੀ ਬੇਨਤੀ ਕੀਤੀ। ਬਾਬਾ ਜੀ ਆਪਣੇ ਬਚਪਨ ਦੇ ਸਾਥੀ ਦਾ ਪ੍ਰੇਮ ਵੇਖ ਕੇ ਬੜੇ ਪ੍ਰਸੰਨ ਹੋਏ ਤੇ ਮੁਸਕਰਾ ਕੇ ਕਹਿਣ ਲਗੇ, “ਡਾਈ ਲਹਿਣਾ ਸਿੰਘ ਨਿਭਾਵੇਂਗਾ ਭੀ”। ਲਹਿਣਾ ਸਿੰਘ ਨੇ ਮਿੱਤਰਾਨਾ ਹਮਦਰਦੀ ਭਰੇ ਲਹਿਜੇ ਵਿਚ ਕਿਹਾ ਕਿ ਪਿੰਡ ਵਿਚ ਮੋਰੀਆਂ ਤਿੰਨ ਜਗ੍ਹਾ ਪਈਆਂ ਹਨ, ਜਿਥੇ ਚਾਹੇ ਕੌਣੇ ਛੱਤ ਲਓ। ਲਹਿਣਾ ਸਿੰਘ ਦੇ ਪਿਆਰ ਦਾ ਸਦਕਾ ਬਾਬਾ ਜੀ ਮੁੜ ਭੈਣੀ ਆ ਕੇ ਰਹਿਣ ਲਗ ਪਏ ਤੇ ਲੋੜ ਅਨੁਸਾਰ ਮਕਾਨ ਦੀ ਉਸਾਰੀ ਕਰ ਲਈ। ਭੈਣੀ ਸਾਹਿਬ ਵਿਖੇ ਗੁਰਦੁਆਰੇ ਦੀ ਇਮਾਰਤ ਤੇ ਲੰਗਰ ਲਹਿਣਾ ਸਿੰਘ ਦੀ ਦਿਤੀ ਹੋਈ ਥਾਂ ਵਿਚ ਹੀ ਸਥਾਪਤ ਹੈ।

ਲਗ ਭਗ ਪੰਜ ਸਾਲ ਖੇਤੀ ਕਰਨ ਤੋਂ ਪਿਛੋਂ ਬਾਬਾ ਜੀ ਨੇ ਪਿੰਡ ਦੇ ਲੋਕਾਂ ਦੀਆਂ ਲੋੜਾਂ ਨੂੰ ਮੁਖ ਰਖ ਕੇ ਲੁਣ, ਤੇਲ, ਕਪੜਾ, ਗੁੜ ਖੱਕਰ, ਖੁਰਪਾ, ਕਹੀ, ਦਾਤਰੀ ਆਦਿ ਨਿਤ ਵਰਤੋਂ ਵਿਚ ਆਉਣ ਵਾਲੀਆਂ ਚੀਜ਼ਾਂ ਦੀ ਦੁਕਾਨ ਪਿੰਡ ਵਿਚ ਖੋਲ੍ਹ ਲਈ। ਇਹਨਾਂ ਹੀ ਦਿਨਾਂ ਵਿਚ ਬਾਬਾ ਜੀ ਨੇ ਆਪਣੀਆਂ ਦੋਨੋਂ ਪੁਤਰੀਆਂ ਬੀਬੀ ਨੰਦ ਕੌਰ ਤੇ ਬੀਬੀ ਦਇਆ ਕੌਰ ਦੀ ਖਾਈ ਕੀਤੀ।

ਲੋਹੇ ਕਪੜੇ ਦੀ ਦੁਕਾਨ ਦਾ ਵੇਰਵਾ ੧੮੬੬ ਵਿਚ ਕੂਕਿਆਂ ਸੰਬੰਧੀ ਛਪੀ ਹੋਈ ਸਰਕਾਰੀ ਰੀਪੋਰਟ ਵਿਚ ਵੀ ਮਿਲਦਾ ਹੈ*। ਗਿਆਨੀ ਗਿਆਨ ਸਿੰਘ ਕਰਤਾ ‘ਪੰਥ ਪ੍ਰਕਾਸ਼’ ਲਿਖਦਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਆਪਣੇ ਪਿੰਡ ਲੋਹੇ, ਕਪੜੇ ਦੀ ਦੁਕਾਨ ਕਰਿਆ ਕਰਦੇ ਸਨ ਅਤੇ ਉਸ ਵਿਚੋਂ ਜੋ ਵੱਟਕ ਹੁੰਦੀ ਉਸ ਨਾਲ ਆਪਣਾ ਨਿਰਬਾਹ ਕਰਦੇ ਹੁੰਦੇ ਸਨ। ਹੋਰ ਜੋ ਕੁਝ ਸਿੱਖਾਂ ਸੇਵਕਾਂ ਜਾਂ ਸ਼ਰਧਾਲੂਆਂ ਵਲੋਂ ਆਉਂਦਾ ਉਹ ਲੰਗਰ ਵਿਚ ਪਾ ਦਿਤਾ ਜਾਂਦਾ। ਪਰੋਫੈਸਰ ਗੰਡਾ ਸਿੰਘ ਜੀ ਲਿਖਦੇ ਹਨ ਕਿ ਬਾਬਾ ਰਾਮ ਸਿੰਘ ਜੀ ੧੮੫੦ ਈਸਵੀ ਦੇ ਨੇੜੇ ਤੇੜੇ ਲੁਧਿਆਣੇ ਦੇ ਇਕ ਪ੍ਰਸਿੱਧ ਤਰਖਾਣ ਪੰਜਾਬ ਦੇ ਕਾਰਖਾਨੇ ਵਿਚ ਵੀ ਕੰਮ ਕਰਿਆ ਕਰਦੇ ਸਨ।

*A brief account of the Kuka Seet (1866) Page 10.

†ਵੇਖੋ ਕੂਕਿਆਂ ਦੀ ਵਿਥਿਆ ਕ੍ਰਿਤ ਪਰੋਫੈਸਰ ਗੰਡਾ ਸਿੰਘ ਪੰਨਾ ੨੬

ਆਪ ਦੇ ਮਾਮਾ ਠੇਕੇਦਾਰ ਹਰੀ ਸਿੰਘ ਜੀ ਲੁਧਿਆਣੇ ਰਿਹਾ ਕਰਦੇ ਸਨ ਤੇ ਉਹਨਾਂ ਦੇ ਪੁਤਰ ਖਜ਼ਾਨ ਸਿੰਘ ਦਾ ਆਪ ਨਾਲ ਬਹੁਤ ਸਨੇਹ ਸੀ। ਇਨ੍ਹਾਂ ਦਿਨਾਂ ਵਿਚ ਅੰਗਰੇਜ਼ਾਂ ਨੇ ਪੰਜਾਬ ਤੇ ਨਵਾਂ ਨਵਾਂ ਕਬਜ਼ਾ ਕੀਤਾ ਸੀ ਤੇ ਬੜੀ ਤੇਜ਼ੀ ਨਾਲ ਕਿਲ੍ਹੇ ਉਸਾਰਨੇ ਸ਼ੁਰੂ ਕੀਤੇ ਸਨ। ਫਿਰੋਜ਼ਪੁਰ ਦੇ ਕਿਲ੍ਹੇ ਦਾ ਠੇਕਾ ਸਰਦਾਰ ਹਰੀ ਸਿੰਘ ਨੂੰ ਮਿਲ ਗਿਆ ਤੇ ਉਨ੍ਹਾਂ ਬਾਬਾ ਰਾਮ ਸਿੰਘ ਨੂੰ ਆਪਣੀ ਨਿਗਰਾਨੀ ਹੇਠ ਸਾਰਾ ਕੰਮ ਕਰਵਾਉਣ ਵਾਸਤੇ ਸੱਦਾ ਭੇਜਿਆ। ਇਹ ਸਮਾਂ ੧੮੫੦-੧੮੫੨ ਦਾ ਜਾਪਦਾ ਹੈ। ਬਾਬਾ ਜੀ ਤੇ ਸਰਦਾਰ ਖਜ਼ਾਨ ਸਿੰਘ ਦਾ ਪਰਵਾਰ ਇਕੱਠਾ ਫਿਰੋਜ਼ਪੁਰ ਰਹਿੰਦਾ, ਇਕੱਠਾ ਹੀ ਪ੍ਰਬਾਧ ਤਿਆਰ ਹੁੰਦਾ। ਬਾਬਾ ਜੀ ਦੇ ਉੱਦਮ ਤੇ ਪਰੇਰਨਾ ਨਾਲ ਘਰ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕੀਤਾ ਗਿਆ। ਸਵੇਰੇ ਸ੍ਰੀ ਆਸਾ ਜੀ ਦੀ ਵਾਰ ਲਾਈ ਜਾਂਦੀ, ਬਾਮ ਨੂੰ ਰਹਿਰਾਸ ਪੜ੍ਹੀ ਜਾਂਦੀ। ਦੋਵੇਂ ਵੇਲੇ ਦੀਵਾਨ ਸਜਦਾ। ਰਾਤ ਨੂੰ ਢੋਲਕੀ ਨਾਲ ਸ਼ਬਦ ਕੀਰਤਨ ਹੁੰਦਾ ਤੇ ਉਪਰੰਤ ਕੀਰਤਨ ਸੋਹਿਲੇ ਦਾ ਪਾਠ ਕਰਕੇ ਅਰਦਾਸਾ ਸੋਧ ਕੇ ਬਿਰਾਜ ਜਾਂਦੇ। ਮੁੜ ਸਵਾ ਪਹਿਰ ਰਹਿੰਦੀ ਰਾਤ ਨਾਲ ਉਠ ਕੇ ਇਸ਼ਨਾਨ ਕਰਦੇ ਤੇ ਫਿਰ ਸਮਾਧੀ ਲਾ ਕੇ ਭਜਨ ਕਰਦੇ।

ਫਿਰੋਜ਼ਪੁਰ ਦੇ ਕਿਲ੍ਹੇ ਦਾ ਕੰਮ ਖਤਮ ਹੋਣ ਤੋਂ ਪਿਛੋਂ ਆਪ ਨੂੰ ਡਗਰੂ ਵਾਲੇ ਬੰਗਲੇ ਅਤੇ ਮੁਕਤਸਰ ਦੀ ਸਰਾਂ ਦਾ ਕੰਮ ਸੌਂਪਿਆ ਗਿਆ ਜਿਸ ਨੂੰ ਆਪ ਨੇ ਬੜੀ ਯੋਗਤਾ ਨਾਲ ਨਿਭਾਇਆ। ਇਸ ਦੌਰਾਨ ਵਿਚ ਆਪ ਨੇ ਮੁਕਤਸਰ ਦੇ ਗੁਰਦਵਾਰਿਆਂ ਦੀ ਮੁਰੰਮਤ ਦੀ ਸੇਵਾ ਬੜੀ ਬਰਧਾ ਨਾਲ ਕਰਵਾਈ। ਠੇਕੇਦਾਰੀਆਂ ਤੋਂ ਵਿਹਲੇ ਹੋ ਕੇ ਆਪ ਮੁੜ ਭੈਣੀ ਆ ਗਏ ਤੇ ਆਪਣੀ ਦੁਕਾਨ ਦੇ ਕਾਰੋਬਾਰ ਵਿਚ ਲਗ ਗਏ।

ਅਕਾਲ ਪੁਰਖ ਦਾ ਛਾਣਾ ਇਨ੍ਹਾਂ ਦਿਨਾਂ ਵਿਚ ਸਰਦਾਰ ਖਜ਼ਾਨ ਸਿੰਘ ਨੂੰ ਅਚਨਚੇਤ ਹੀ ਦਰਗਾਹੀ ਸੌਂਦੇ ਆ ਗਏ। ਬਾਬਾ ਜੀ ਦਾ ਉਨ੍ਹਾਂ ਨਾਲ ਬੜਾ ਪਿਆਰ ਸੀ, ਜੋ ਉਨ੍ਹਾਂ ਨੂੰ ਬੜਾ ਸਦਮਾ ਪੁਜਾ। ਠੇਕੇਦਾਰ ਹਰੀ ਸਿੰਘ ਜੀ ਵੀ ਆਪਣੇ ਪੁਤਰ ਦਾ ਵਿਛੋੜਾ ਨਾ ਬੋਲ ਸਕੇ ਤੇ ਹਰਦੁਆਰ ਫੁਲ ਪਾ ਕੇ ਮੁੜਦੇ ਹੋਏ ਰਸਤੇ ਵਿਚ ਹੀ ਸੁਰਗਵਾਸ ਹੋ ਗਏ। ਹੁਣ ਸਾਰੇ ਪਰਵਾਰ ਦੀ ਦੇਖ ਭਾਲ ਬਾਬਾ ਰਾਮ ਸਿੰਘ ਦੇ ਸਿਰ ਤੇ ਹੀ ਸੀ ਵੈਸੇ ਵਾਹਿਗੁਰੂ ਦੀ ਕਿਰਪਾ ਨਾਲ ਠੇਕੇਦਾਰ ਹਰੀ ਸਿੰਘ ਦਾ ਕਮਾਇਆ ਹੋਇਆ ਧਨ ਬਥੇਰਾ ਸੀ। ਬਾਬਾ ਜੀ ਦੀ ਮਾਮੀ ਬੀਬੀ ਰਾਮੀ ਨੇ ਕੁਝ ਸਰਮਾਇਆ ਇਨ੍ਹਾਂ ਨੂੰ ਦੇ ਦਿਤਾ ਜਿਸ ਨਾਲ ਆਪ ਨੇ ਕਢਕ ਤੇ ਹੋਰ ਅਨਾਜ ਖਰੀਦਿਆ। ਹੁਣ ਆਪ ਦੀ ਦੁਕਾਨ ਪਹਿਲਾਂ ਨਾਲੋਂ ਵੱਡੇ ਪੈਮਾਨੇ ਤੇ ਚਲਣ ਲਗ ਪਈ ਤੇ ਮਾਲ ਵੀ ਵਾਹਵਾ ਬਾਹਰ ਅੰਦਰ ਆਉਣ ਜਾਣ ਲਗ ਪਿਆ। ਆਪ ਆਮ ਭਾ ਤੋਂ ਦੋ ਸੋਰ ਦਾਣੇ ਵਧ ਦਿੰਦੇ ਤੇ ਬਾਹਰੋਂ ਚਲ ਕੇ ਆਉਣ ਵਾਲੇ ਗਾਹਕ ਨੂੰ ਪ੍ਰਬਾਧ ਦੀ ਛਕਾਉਂਦੇ। ਇਹ ਗੱਲ ਸੰਮਤ ੧੯੧੪ ਅਥਵਾ ਸੰਨ ੧੮੫੬ ਦੇ ਕਰੀਬ ਦੀ ਹੈ। ਅਣਛਪੇ ਗ੍ਰੰਥ 'ਸਤਿਗੁਰ ਬਿਲਾਸ' ਵਿਚ ਇਸ ਬਾਰੇ ਇਉਂ ਲਿਖਿਆ ਹੈ:—

“ਰੋਧੇ ਮੇਂ ਦਾਣੇ ਖਰੀਦੇ, ਸੋਹਲੇ ਮੇਂ ਅੰਨ ਘਟਿਆ, ਸਤਾਹਰੇ ਮੇਂ ਕਾਲ ਪਿਆ। ਪਹਿਲੋਂ ਅੰਨ ਇਕ ਰੁਪਈਏ ਦਾ ਦੋ ਮਣ ਵਿਕਿਆ, ਫੇਰ

੩੦ ਸੋਰ ਹੋ ਗਿਆ। ਭਾਓ ਤੋਂ ਦੋ ਸੋਰ ਵਧ ਦੇਣਾ, ਆਏ ਗਏ ਸਿਖ ਕੋ ਪ੍ਰਸ਼ਾਦਾ ਛਕੋਣਾ। ਗਰੀਬ ਲੋਕ ਆ ਕੇ ਪ੍ਰਸ਼ਾਦਾ ਛਕਦੇ ਤੇ ਅਸੀਸਾਂ ਦਿੰਦੇ ਜਾਂਦੇ ਸਨ।”

ਸੰਨ ੧੮੫੭ ਦੇ ਸ਼ੁਰੂ ਵਿਚ ਬਾਬਾ ਰਾਮ ਸਿੰਘ ਜੀ ਆਪਣੇ ਨਿੱਜੀ ਕਾਰੋਬਾਰ ਵਿਚੋਂ ਸਮਾਂ ਕਢ ਕੇ ਬਾਬਾ ਬਾਲਕ ਸਿੰਘ ਜੀ ਦੇ ਦਰਸ਼ਨ ਕਰਨ ਹਜ਼ਰੋ ਪਹੁੰਚੇ। ਬਾਬਾ ਬਾਲਕ ਸਿੰਘ ਦਾ ਡੇਰਾ ਇਸ ਸਮੇਂ ਤੀਕ ਬੜੀ ਪ੍ਰਸਿਧਤਾ ਪ੍ਰਾਪਤ ਕਰ ਚੁਕਿਆ ਸੀ ਤੇ ਉਸਨੂੰ ਜਗਿਆਸੂ ਅਭਿਆਸੀਆਂ ਦਾ ਡੇਰਾ ਕਹਿ ਕੇ ਪੁਕਾਰਿਆ ਜਾਂਦਾ ਸੀ। ਬਾਬਾ ਬਾਲਕ ਸਿੰਘ ਜੀ ਨੇ ਆਪ ਨੂੰ ਡੇਰੀ ਵਿਖੇ ਡੇਰਾ ਬਣਾ ਕੇ ਗੁਰਸਿਖੀ ਦਾ ਪਰਚਾਰ ਕਰਨ ਦਾ ਹੁਕਮ ਦਿਤਾ। ਹਜ਼ਰੋ ਤੋਂ ਵਾਪਸ ਆ ਕੇ ਆਪ ਨੇ ਬਾਬਾ ਬਾਲਕ ਸਿੰਘ ਜੀ ਦੇ ਹੁਕਮ ਅਨੁਸਾਰ ਆਪਣੇ ਸੇਵਕਾਂ ਨੂੰ ਗੁਰਮੰਤਰ ਦਾ ਭਜਨ ਦੇਣਾ ਸ਼ੁਰੂ ਕੀਤਾ। ਸਭ ਤੋਂ ਪਹਿਲਾਂ ਭਜਨ ਪਿੰਡ ਮੁਠਡੀ ਜ਼ਿਲਾ ਜਲੰਧਰ ਦੇ ਵਜ਼ੀਰਾ ਨਾਂ ਦੇ ਇਕ ਲੁਹਾਰ ਨੂੰ ਦਿਤਾ।



*ਬਾਬਾ ਬਾਲਕ ਸਿੰਘ ਨੇ ਆਪਣੇ ਚੇਲਿਆਂ ਰਾਹੀਂ ਹੇਠ ਲਿਖੇ ਅਨੁਸਾਰ ਚਾਰ ਸਥਾਨਾਂ ਤੇ ਆਪਣੇ ਪਰਚਾਰ ਕੇਂਦਰ ਥਾਪੇ :--

੧. ਬਾਬਾ ਰਾਮ ਸਿੰਘ ਜੀ ਡੇਰੀ ਵਿਚ।

੨. ਭਾਈ ਲਾਲ ਸਿੰਘ ਜੀ ਅੰਮ੍ਰਿਤਸਰ ਵਿਚ।

੩. ਬਾਬਾ ਸੰਗਤਾ ਜੀ ਕੈਮਲਪੁਰ।

੪. ਹਜ਼ਰੋ ਦਾ ਡੇਰਾ ਜਿਥੇ ਆਪ ਤੋਂ ਪਿਛੋਂ ਆਪ ਦੇ ਭਰਾਤਾ ਭਾਈ ਮੰਨਾ ਸਿੰਘ ਦੇ ਸਪੁਤਰ ਭਾਈ ਕਾਨ੍ਹ ਸਿੰਘ ਜੀ ਗੱਦੀ ਤੇ ਬੈਠੇ।

ਇਨ੍ਹਾਂ ਚਾਰ ਸਥਾਨਾਂ ਦੇ ਸਭ ਤੋਂ ਵਧੇਰੇ ਪ੍ਰਸਿਧਤਾ ਡੇਰੀ ਸਾਹਿਬ ਦੀ ਹੀ ਹੋਈ।

ਸੰਤ ਖਾਲਸੇ ਦੀ ਸਾਜਨਾ ਤੇ ਪਰਚਾਰ

ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਉਪਨੰਤ ਵੇਰ ਚਿਰ ਸਿੱਖਾਂ ਵਿਚ ਨਿਰੋਲ ਗੁਰਮਤ ਪਰਚਾਰ ਦਾ ਘਾਟਾ ਮਹਿਸੂਸ ਕੀਤਾ ਜਾਂਦਾ ਰਿਹਾ ਸੀ। ਸਿੱਖ ਰਾਜਸੀ ਤੌਰ ਤੇ ਅੰਗਰੇਜ਼ਾਂ ਦੇ ਅਧੀਨ ਹੋਣ ਦੇ ਨਾਲ ਨਾਲ ਆਤਮਕ ਤੇ ਮਾਨਸਕ ਤੌਰ ਤੇ ਵੀ ਗੁਲਾਮ ਹੋ ਗਏ ਤੇ ਮੁੜ ਪੁਰਾਤਨ ਹਿੰਦੂ ਰੀਤਾਂ ਵਿਚ ਵਿਸ਼ਵਾਸ ਰਖਣ ਲੱਗ ਪਏ ਸਨ। ਗੁਰਦੁਆਰਿਆਂ ਅਤੇ ਹੋਰ ਇਤਿਹਾਸਕ ਸਥਾਨਾਂ ਤੇ ਪੁਜਾਰੀਆਂ ਦਾ ਬੋਲਬਾਲਾ ਹੋ ਗਿਆ ਸੀ ਤੇ ਮਹੰਤ, ਸੋਢੀ, ਬੇਦੀ, ਉਦਾਸੀ ਆਦਿ ਸੰਪਰਦਾਵਾਂ ਨੇ ਬਾਉਂ ਥਾਈਂ ਆਪਣੀਆਂ ਗੱਦੀਆਂ ਕਾਇਮ ਕਰ ਲਈਆਂ ਸਨ ਤੇ ਇਸ ਤਰ੍ਹਾਂ ਆਪਣੇ ਆਪ ਨੂੰ ਗੁਰੂ ਅਖਵਾ ਕੇ ਬਰਧਾਵਾਨ ਤੇ ਭੋਲੇ ਭਾਲੇ ਸਿੱਖਾਂ ਨੂੰ ਲੁਟਣਾ ਸ਼ੁਰੂ ਕਰ ਦਿਤਾ ਸੀ। ਸਿੱਖ, ਕਲਗੀਆਂ ਵਾਲੇ ਦਸਮੇਸ਼ ਪਿਤਾ ਦੀ ਚਲਾਈ ਹੋਈ ਅੰਮ੍ਰਿਤ ਦੀ ਰੀਤ ਨੂੰ ਭੁਲ ਬੈਠੇ ਸਨ ਤੇ ਮੁੜ ਪੀਰਾਂ ਛਕੀਰਾਂ ਦਿਆਂ ਮਜ਼ਾਰਾਂ, ਕਬਰਾਂ ਉਤੇ ਮੰਨਤਾਂ ਮੰਨਣੀਆਂ ਤੇ ਬੁਰਮੇ ਚੜ੍ਹਨੇ ਸ਼ੁਰੂ ਹੋ ਗਏ ਸਨ। ਮਾਤਾ, ਗੁਰਾ ਪੀਰ, ਡੈਰੇ ਆਦਿ ਦੀ ਪੂਜਾ ਨੇ ਸਿੱਖਾਂ ਨੂੰ ਕੁਰਾਹੇ ਪਾ ਦਿਤਾ ਸੀ। ਮੁਕਦੀ ਗੱਲ ਸਿੱਖਾਂ ਵਿਚ ਉਹ ਸਾਰੇ ਵਹਿਮ ਤੇ ਕੁਰੀਤੀਆਂ ਆ ਗਈਆਂ ਸਨ ਜਿਨ੍ਹਾਂ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅਲੋਕਾਂ ਘਾਲਾਂ ਘਾਲ ਕੇ ਦੂਰ ਕੀਤਾ ਸੀ। ਖੰਡੇ ਦਾ ਅੰਮ੍ਰਿਤ ਤਾਂ ਕੇਵਲ ਚਹੁੰ ਤਖਤਾਂ ਤੇ ਹੀ ਛਕਾਇਆ ਜਾਂਦਾ ਸੀ ਅਤੇ ਮਹੰਤਾਂ ਪੁਜਾਰੀਆਂ ਦੀ ਆਮਦਨ ਦਾ ਵਸੀਲਾ ਬਣ ਗਿਆ ਸੀ। ਇਉਂ ਆਮ ਸੰਗਤ ਗੁਰਮਤ ਪਰਚਾਰ ਦੀ ਬੁੜ ਕਾਰਨ ਭਾਵਾਂ ਭੋਲ ਹੋਈ ਹੋਈ ਮੁੜ ਮੜ੍ਹੀਆਂ ਮਸਾਣਾਂ ਦੀ ਪੂਜਾ ਵਿਚ ਲੱਗ ਗਈ ਸੀ। ਸਿੱਖਾਂ ਦੀ ਅਜਿਹੀ ਹਾਲਤ ਵੇਖ ਕੇ ਬਾਬਾ ਰਾਮ ਸਿੰਘ ਜੀ ਨੇ ਮੁੜ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਾਏ ਹੋਏ ਪੂਰਨਿਆਂ ਤੇ ਚਲ ਕੇ ਖੰਡੇ ਦੀ ਧਾਰ ਦਾ ਅੰਮ੍ਰਿਤ ਛਕਾਉਣਾ ਸ਼ੁਰੂ ਕਰ ਦਿਤਾ। ਇਸ ਤੋਂ ਪਹਿਲਾਂ ਉਹ ਕੇਵਲ ਬਾਬਾ ਬਾਲਕ ਸਿੰਘ ਜੀ ਪਾਸੋਂ ਪ੍ਰਾਪਤ ਕੀਤੀ ਹੋਈ ਸਿਖਿਆ ਦੇ ਅਨੁਸਾਰ ਆਏ ਗਏ ਬਰਧਾਨ ਦੇ ਕੰਨ ਵਿਚ ਕੇਵਲ 'ਵਾਹਿਗੁਰੂ' ਦਾ ਮੰਤਰ ਹੀ ਫੁਕਿਆ ਕਰਦੇ ਸਨ।

ਅਪਰੈਲ ੧੮੫੭ ਵਿਸਾਖੀ ਵਾਲੇ ਇਤਿਹਾਸਕ ਦਿਨ ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਬਰਧਾਨ ਸਿੱਖਾਂ ਨੂੰ ਸੁਨੇਹੇ ਘਲ ਕੇ ਡੈਣੀ ਵਿਖੇ ਸਿੱਖ ਸੰਗਤਾਂ ਦਾ ਇਕੱਠ ਕੀਤਾ ਤੇ ਖਾਲਸੇ ਦੀ ਰਹਿਤ ਮਰਿਆਦਾ ਅਨੁਸਾਰ ਸਭ ਤੋਂ ਪਹਿਲਾਂ ਹੇਠ ਲਿਖੇ ਪੰਜਾਂ ਸਿੰਘਾਂ ਨੂੰ ਅੰਮ੍ਰਿਤ ਦੀ ਦਾਤ ਬਖਸ਼ੀ।

੧. ਭਾਈ ਕਾਹਨ ਸਿੰਘ ਜੀ ਨਿਹੰਗ ਪਿੰਡ ਚੱਕ, ਰਿਆਸਤ ਮਲੋਰਕੋਟਲਾ
੨. ਭਾਈ ਲਾਭ ਸਿੰਘ ਰਾਗੀ ਅੰਮ੍ਰਿਤਸਰ
੩. ਭਾਈ ਲੋਣਾ ਸਿੰਘ ਪਿੰਡ ਵਰਿਆਂਹ, ਜ਼ਿਲਾ ਅੰਮ੍ਰਿਤਸਰ
੪. ਭਾਈ ਆਤਮਾ ਸਿੰਘ ਪਿੰਡ ਆਲੇ ਮੁਹਾਰ, ਜ਼ਿਲਾ ਸਿਆਲਕੋਟ
੫. ਭਾਈ ਸੁਧ ਸਿੰਘ ਪਿੰਡ ਦੁਰਗਾਪੁਰ, ਜ਼ਿਲਾ ਜਲੰਧਰ

ਅੰਮ੍ਰਿਤ ਛਕਾਉਣ ਤੋਂ ਉਪਰੰਤ ਆਪ ਨੇ ਜੋ ਸਿਖਿਆ ਦਿਤੀ ਉਸ ਨੂੰ ਗਿਆਨੀ
ਗਿਆਨ ਸਿੰਘ ਜੀ ਨੇ ਪੰਥ ਪ੍ਰਕਾਸ਼ ਵਿਚ ਇਉਂ ਲਿਖਿਆ ਹੈ :-

“ਪਾਇੰ ਏਹ ਹੁਕਮ ਪ੍ਰਮੇਸ ਕਾ ਵਿਸ਼ੇਸ਼ ਫਿਰ ਰਾਮ
ਮ੍ਰਿਗੇਸ ਉਪਦੇਸ਼ ਦੇਨ ਲਾਗਯੋ ।

ਫੈਲਯੋ ਯਸ ਭਾਰੀ ਸਿਖ ਥੀਏ ਤਾਂਹ ਕੈ ਅਪਾਰੀ
ਸਿੰਘ ਪੰਥ ਬ੍ਰਿਧਾਨੋਂ ਨਾਮਰਸ ਪਾਗਯੋ ।

ਹੁਕੇ ਛਡਵਾਏ ਰਖਵਾਏ ਕੇਸ ਮੋਨਯੋ ਕੇ ਸੁਧਾ ਛਕ ਵਾਏ
ਸਿੰਘ ਭਾਗ ਜਿਨੇ ਜਾਗਯੋ ।

ਫੀਮ ਭੰਗ ਪੋਸਤ ਸਰਾਬ ਮਾਸ ਚੋਰੀ ਯਾਰੀ
ਠੱਗੀ ਤਜ ਥੀਏ ਸੰਤ ਸਤਿਨਾਮ ਅਗਯੋ ।

ਫਿਰ ਹੋਰ ਬਹੁਤ ਸਿੱਖ ਸੰਗਤਾਂ ਨੇ ਅੰਮ੍ਰਿਤ ਛਕਿਆ। ਸਿੱਖਾਂ ਨੂੰ ਆਪਸ ਵਿਚ
ਮਿਲ ਬੈਠਣ ਅਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਦਾ ਪਾਠ ਕਰ ਕੇ ਭੋਗ ਪਾਉਣ ਦੀਆਂ
ਹਦਾਇਤਾਂ ਕੀਤੀਆਂ। ਢੋਲਕ, ਛੈਨੇ, ਖੜਤਾਲਾਂ ਆਦਿ ਸਾਜ਼ਾਂ ਨਾਲ ਸਧਾਰਨ ਜਿਹੀਆਂ
ਧਾਰਨਾਂ ਰਾਹੀਂ ਸ਼ਬਦ ਕੀਰਤਨ ਕਰਨ ਦਾ ਰਿਵਾਜ ਜਾਰੀ ਕੀਤਾ। ਨਿਤ ਨੇਮ ਕਰਨ,
ਬਾਣੀ ਨੂੰ ਕੰਠ ਕਰਨ, ਨਾਮ ਜਪਣ ਤੇ ਭਜਨ ਬੰਦਗੀ ਕਰਨ ਤੇ ਜ਼ੋਰ ਦਿਤਾ। ਕੇਸ, ਕੰਘਾ,
ਕੱਛ, ਕੜਾ, ਕਿਰਪਾਨ ਪੰਜੇ ਕਕਾਰਾਂ ਦੀ ਰਹਿਤ ਧਾਰਨੀ ਜ਼ਰੂਰੀ ਦੱਸੀ। ਪੰਜਾਬ ਅਜੇ ਨਵਾਂ
ਨਵਾਂ ਅੰਗਰੇਜ਼ਾਂ ਦੇ ਕਬਜ਼ੇ ਵਿਚ ਆਇਆ ਸੀ। ਅੰਗਰੇਜ਼ ਨੇ ਲਾਹੌਰ ਦਰਬਾਰ ਦੀਆਂ
ਸਾਰੀਆਂ ਖਾਲਸਾ ਫੌਜਾਂ ਤੋੜ ਦਿਤੀਆਂ ਤੇ ਉਸ ਦੀ ਥਾਂ ਆਪਣੇ ਪਿੱਠੂ ਪੂਰਬੀਏ, ਮੁਸਲਮਾਨ
ਤੇ ਗੋਰੇ ਭਰਤੀ ਕੀਤੇ। ਕੋਈ ਵੀ ਪੰਜਾਬੀ ਕਿਸੇ ਕਿਸਮ ਦਾ ਹਥਿਆਰ ਨਹੀਂ ਸੀ ਰੱਖ
ਸਕਦਾ। ਕਿਰਪਾਨ ਤੇ ਪਾਬੰਦੀ ਲਗੀ ਹੋਣ ਕਰਕੇ ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਸਿੰਘਾਂ
ਨੂੰ ਕਿਰਪਾਨ ਦੀ ਥਾਂ ਭਾਂਗਾਂ, ਸੋਟੇ ਤੇ ਸਫਾ ਜੰਗ ਰਖਣ ਦੀਆਂ ਹਦਾਇਤਾਂ ਕੀਤੀਆਂ।
ਗਤਕੇ ਬਾਜ਼ੀ, ਹੱਥ ਪੱਲਥਾ ਤੇ ਘੁੜ-ਸਵਾਰੀ ਸਿਖਣ ਦੀ ਪਰੇਰਨਾ ਕੀਤੀ। ਪੁਰਸ਼ਾਂ ਦੇ ਨਾਲ
ਨਾਲ ਇਸਤਰੀਆਂ ਨੂੰ ਵੀ ਖੰਡੇ ਦਾ ਅੰਮ੍ਰਿਤ ਛਕਾਇਆ ਤੇ ਅਨੰਦ ਕਾਰਜ ਦੀ
ਮਰਿਆਦਾ ਚਲਾਈ।

ਬਾਬਾ ਰਾਮ ਸਿੰਘ ਜੀ ਦੀ ਪ੍ਰਸਿਧਤਾ ਵੱਧ ਰਹੀ ਸੀ ਤੇ ਸੰਗਤਾਂ ਦਿਨੋਂ ਦਿਨ ਵੱਧ
ਤਾਂ ਵੱਧ ਗਿਣਤੀ ਵਿਚ ਆਪ ਦੇ ਦਰਸ਼ਨ ਕਰਨ ਲਈ ਤੇ ਨਾਮ ਲੈਣ ਲਈ ਭੈਣੀ ਸਾਹਿਬ
ਪੰਜਵੀਆਂ ਰਹਿੰਦੀਆਂ ਸਨ। ਆਪਣੀ ਸੋਭਾ ਸੁਣ ਕੇ ਕਈ ਹੋਰ ਮਤਾਂ ਦੇ ਵਿਦਵਾਨ ਵੀ
ਬਚਨ ਬਿਲਾਸ ਕਰਨ ਲਈ ਆ ਜਾਂਦੇ ਸਨ। ਇਕ ਦਿਨ ਦੀ ਗੱਲ ਹੈ ਕਿ ਆਪ ਰੁਖਾਂ ਦੀ
ਛਾਂਹ ਹੇਠ ਬੈਠੇ ਹੋਏ ਸਨ ਕਿ ਨਾਂਗੇ ਸਾਧੂਆਂ ਦਾ ਇਕ ਟੋਲਾ ਆ ਨਿਕਲਿਆ। ਬਾਬਾ ਜੀ ਨੇ
ਉਨ੍ਹਾਂ ਨੂੰ ਜੀਉ ਆਇਆ ਆਖਿਆ ਤੇ ਖੂਬ ਟਹਿਲ ਸੇਵਾ ਕੀਤੀ। ਕਈ ਦਿਨ ਬਚਨ ਬਿਲਾਸ
ਹੁੰਦੇ ਰਹੇ, ਸਤਿਗੁਰੂ ਨਾਨਕ ਜੀ ਦੀ ਬਾਣੀ ਤੇ ਚਰਚਾ ਤੇ ਵਿਚਾਰਾਂ ਹੁੰਦੀਆਂ ਰਹੀਆਂ।
ਬਾਬਾ ਜੀ ਦੀ ਸ਼ਖਸੀਅਤ ਦਾ ਉਨ੍ਹਾਂ ਤੇ ਅਜਿਹਾ ਪਰਭਾਵ ਪਿਆ ਕਿ ਉਸ ਟੋਲੇ ਦਾ ਆਗੂ

ਅੰਮ੍ਰਿਤ ਛਕ ਕੇ ਤਿਆਰ ਬਰਤਿਆਰ ਸਿੰਘ ਸਜ ਗਿਆ ਜੋ ਬਾਅਦ ਵਿਚ ਸੂਬਾ ਸਾਹਿਬ ਸਿੰਘ ਦੇ ਨਾਂ ਨਾਲ ਪਰਸਿਧ ਹੋਇਆ*। ਫੇਰ ਕੀ ਸੀ ਸਾਰੇ ਦਾ ਸਾਰਾ ਟੋਲਾ ਹੀ ਅੰਮ੍ਰਿਤਧਾਰੀ ਸਜ ਗਿਆ।

ਇਸੇ ਤਰ੍ਹਾਂ ਹੀ ਇਕ ਦਿਨ ਇਕ ਨਿਰਮਲਾ ਸੰਤ ਭਾਈ ਜਵਾਹਰ ਸਿੰਘ ਆ ਗਿਆ। ਬਾਬਾ ਜੀ ਨਾਲ ਬਚਨ ਬਿਲਾਸ ਕਰਨ ਤੋਂ ਉਪਰੰਤ ਨਾਮ ਵਾਸਤੇ ਬੇਨਤੀ ਕੀਤੀ। ਬਾਬਾ ਜੀ ਮੁਸਕਰਾ ਪਏ ਤੇ ਕਹਿਣ ਲਗੇ, “ਤੁਸੀਂ ਸੰਤ ਹੋ ਮੈਂ ਤਾਂ ਇਕ ਗ੍ਰਹਿਸਤੀ ਹਾਂ, ਮੈਂ ਤਾਂ ਸਗੋਂ ਆਪ ਬਹੁਤ ਕੁਝ ਤੁਹਾਥੋਂ ਸਿਖਣਾ ਹੈ”, ਅਜਿਹੇ ਨਿਮਰਤਾ ਭਾਵ ਨੇ ਭਾਈ ਜਵਾਹਰ ਸਿੰਘ ਨੂੰ ਮੋਹ ਲਿਆ ਤੇ ਉਸ ਨੇ ਖਹਿੜੇ ਪੈ ਕੇ ਭਜਨ ਪੁਛਿਆ। ਨਾਮਧਾਰੀ ਪੰਥ ਵਿਚ ਆਪ ਬਾਬਾ ਜਵਾਹਰ ਸਿੰਘ ਕਰ ਕੇ ਪ੍ਰਸਿੱਧ ਹੋਏ ਤੇ ਬਾਬਾ ਰਾਮ ਸਿੰਘ ਜੀ ਨੇ ਆਪ ਨੂੰ ਮੁਖ ਸੂਬਾ ਥਾਪਿਆ। ਆਪ ਨੇ ਤਖਤਪੁਰਾ ਤੇ ਮੁਕਤਸਰ ਦੇ ਇਲਾਕੇ ਵਿਚ ਖੂਬ ਧਰਮ ਪਰਚਾਰ ਕੀਤਾ।

ਭਾਵੇਂ ਬਾਬਾ ਰਾਮ ਸਿੰਘ ਜੀ ਨੇ ਸਿਖ ਮੰਗਤਾਂ ਨੂੰ ਜਥੇਬੰਦ ਕਰਨ ਲਈ ਗੁਰਮਤ ਨਾਮ ਤੇ ਖੰਡੇ ਦੇ ਅੰਮ੍ਰਿਤ ਦੀ ਛਹਿਬਰ ਲਾ ਦਿਤੀ ਪਰੰਤੂ ਫੇਰ ਵੀ ਉਹ ਮਹਿਸੂਸ ਕਰਦੇ ਸਨ ਕਿ ਅੰਮ੍ਰਿਤ ਦੇ ਜਨਮ ਦਾਤਾ ਸ੍ਰੀ ਕਲਗੀਧਰ ਜੀ ਦੀ ਅਸਲੀ ਅੰਮ੍ਰਿਤ ਮਰਿਆਦਾ ਤੋਂ ਜਾਣੂ ਹੋਇਆ ਜਾਵੇ। ਪੰਜਾਬ ਵਿਚ ਸ੍ਰੀ ਅਕਾਲ ਤਖਤ ਅੰਮ੍ਰਿਤਸਰ ਤੇ ਤਖਤ ਕੇਸਗੜ੍ਹ ਸਾਹਿਬ ਅਨੰਦਪੁਰ ਆਦਿ ਥਾਵਾਂ ਤੇ ਅੰਮ੍ਰਿਤ ਪਰਚਾਰ ਹੁੰਦਾ ਸੀ ਪਰੰਤੂ ਇਨ੍ਹਾਂ ਤਖਤਾਂ ਦਾ ਪ੍ਰਬੰਧ ਪੁਜਾਰੀਆਂ ਦੇ ਹੱਥਾਂ ਵਿਚ ਹੋਣ ਕਰ ਕੇ ਉਨ੍ਹਾਂ ਨੇ ਆਪਣੇ ਸੁਆਰਥ ਨੂੰ ਮੁਖ ਰਖ ਕੇ ਅਸਲੀ ਅੰਮ੍ਰਿਤ ਮਰਿਆਦਾ ਵਿਚ ਕਈ ਤਬਦੀਲੀਆਂ ਕਰ ਲਈਆਂ ਸਨ। ਕੇਵਲ ਤਖਤ ਅਬਚਲ ਨਗਰ ਹਜ਼ੂਰ ਸਾਹਿਬ ਹੀ ਇਕ ਅਜਿਹੀ ਥਾਂ ਰਹਿ ਗਈ ਸੀ ਜੋ ਪੁਜਾਰੀਆਂ ਦੇ ਅਸਰ ਤੋਂ ਬਚੀ ਹਈ ਸੀ। ਇਸ ਖਿਆਲ ਨੂੰ ਮੁਖ ਰਖਦਿਆਂ ਹੋਇਆਂ ਬਾਬਾ ਰਾਮ ਸਿੰਘ ਜੀ ਨੇ ਪਿੰਡ ਮਦੀਹਰ ਜ਼ਿਲਾ ਫਿਰੋਜ਼ਪੁਰ ਦੇ ਇਕ ਪ੍ਰੇਮੀ ਸਿਖ ਵਿਦਵਾਨ ਭਾਈ ਰਾਇ ਸਿੰਘ ਨੂੰ ਦਜ਼ੂਰ ਸਾਹਿਬ ਜਾ ਕੇ ਅਸਲੀ ਰਹਿਤ ਮਰਿਆਦਾ ਲਿਖ ਲਿਆਉਣ

*ਸੂਬਾ ਸਾਹਿਬ ਸਿੰਘ ਪਿੰਡ ਖੰਗਾਲੀ ਪੁਰ ਜ਼ਿਲਾ ਅੰਮ੍ਰਿਤਸਰ ਦਾ ਰਹਿਣ ਵਾਲਾ ਸੀ। ਬਾਬਾ ਰਾਮ ਸਿੰਘ ਦੇ ਮੁਖੀ ਸਹਾਇਕਾਂ ਵਿਚੋਂ ਗਿਣਿਆ ਜਾਂਦਾ ਸੀ ਤੇ ਉਸਦੇ ਇਤਬਾਰੀ ਸੂਬਿਆਂ ਵਿਚੋਂ ਸੀ। ਇਸ ਨੇ ਮਾਝੇ ਦੇ ਇਲਾਕੇ ਵਿਚ ਨਾਮਧਾਰੀ ਪੰਥ ਦਾ ਬੜਾ ਪਰਚਾਰ ਕੀਤਾ। ਬਾਬਾ ਜੀ ਨੇ ਇਸ ਦੀ ਯੋਗਤਾ ਜਾਣਦਿਆਂ ਹੋਇਆਂ ਇਸ ਨੂੰ ਗੁਪਤ ‘ਭਾਕ ਪ੍ਰਬੰਧ’ ਦੇ ਮਹਿਕਮੇ ਦਾ ਇੰਚਾਰਜ ਥਾਪਿਆ ਤੇ ਨਿਪਾਲ ਮਿਸ਼ਨ ਦਾ ਮੈਂਬਰ ਬਣਾ ਕੇ ਭੇਜਿਆ। ਬਾਬਾ ਜੀ ਦੇ ਨਾਲ ਹੀ ਇਸ ਨੂੰ ਵੀ ਜਲਾਵਤਨ ਕਰ ਦਿਤਾ ਗਿਆ ਤੇ ਇਸ ਨੂੰ ਸੂਬਾ ਕਾਹਨ ਸਿੰਘ ਦੇ ਨਾਲ ਅਦਨ ਭੇਜ ਦਿਤਾ ਗਿਆ। ਮੁੜ ਕੋਈ ਉਘ ਸੁਘ ਨਹੀਂ ਨਿਕਲੀ। ਸਰਕਾਰੀ ਕਾਗਜ਼ਾਂ ਵਿਚ ਵੀ ਇਸ ਨੂੰ ਬੜਾ ਸਿਆਣਾ ਤੇ ਖਤਰਨਾਕ ਆਦਮੀ ਲਿਖਿਆ ਗਿਆ ਸੀ

ਲਈ ਹੁਕਮ ਦਿਤਾ।* ਭਾਈ ਰਾਇ ਸਿੰਘ ਜੀ ਹੁਕਮ ਮੰਨਦੇ ਹੋਏ, ਉਸ ਸਮੇਂ ਦੇ ਆਵਾਜਾਈ ਦੇ ਕਠਨ ਵਸੀਲਿਆਂ ਨਾਲ ਨਿਪਟਦੇ ਹੋਏ ਨਦੇੜ ਪੁਜੇ। ਉਹ ਸਾਢੇ ਤਿੰਨ ਮਹੀਨੇ ਸ੍ਰੀ ਹਜ਼ੂਰ ਸਾਹਿਬ ਠਹਿਰੇ। ਉਨ੍ਹਾਂ ਨੇ ਇਹ ਸਮਾਂ ਗੁਰਮਤ ਪਰਚਾਰ ਤੇ ਕਥਾ ਕੀਰਤਨ ਕਰਨ ਵਿਚ ਬਤੀਤ ਕੀਤਾ। ਛੋਟੀ ਸਾਹਿਬ ਤੋਂ ਤੁਰਨ ਸਮੇਂ ਬਾਬਾ ਰਾਮ ਸਿੰਘ ਜੀ ਨੇ ਹੋਰ ਹਦਾਇਤਾਂ ਦੇ ਨਾਲ ਭਾਈ ਰਾਇ ਸਿੰਘ ਦਾ ਧਿਆਨ ਉਥੇ ਤੋਰ ਤੇ ਇਨ੍ਹਾਂ ਦੋ ਗੱਲਾਂ ਵੱਲ ਦਵਾਇਆ :--

੧. ਵਿਆਹ ਨਹੀਂ ਕਰਾਉਣਾ।

੨. ਛੋਟਾ ਦੇ ਤੋਰ ਤੇ ਕੁਝ ਨਹੀਂ ਲੈਣਾ ਅਤੇ ਜੇ ਕੋਈ ਬਥਦ ਛੋਟ ਚੜ੍ਹਾਵੇ ਤਾਂ ਆਉਣ ਸਮੇਂ ਉਥੇ ਹੀ ਗੁਰੂ ਲੇਖੇ ਲਾ ਦੇਣਾ।

ਭਾਈ ਰਾਇ ਸਿੰਘ ਨੇ ਅਜਿਹਾ ਹੀ ਕੀਤਾ। ਤਿੰਨ ਸੌ ਰੁਪਿਆ ਕਥਾ ਕੀਰਤਨ ਕਰਨ ਸਮੇਂ ਬਥਦ ਛੋਟ ਹੋਈ ਸੀ। ਆਉਣ ਸਮੇਂ ਸਾਰੀ ਦੀ ਸਾਰੀ ਗੁਰੂ ਗੋਲਕ ਵਿਚ ਪਾ ਆਏ। ਸ੍ਰੀ ਕਲਗੀਧਰ ਜੀ ਦੀ ਰਹਿਤ ਮਰਿਆਦਾ ਆ ਜਾਣ ਤੋਂ ਉਪਰੰਤ ਬਾਬਾ ਰਾਮ ਸਿੰਘ ਜੀ ਨੇ ਆਪ ਉਸ ਮਰਿਆਦਾ ਅਨੁਸਾਰ ਬਾਬਾ ਜਵਾਹਰ ਸਿੰਘ ਪਾਸੋਂ ਅੰਮ੍ਰਿਤ ਛਕਿਆ ਤੇ ਆਪਣੇ ਸਾਰੇ ਪਰਵਾਰ ਨੂੰ ਭੀ ਛਕਾਇਆ। ਸੈਂਕੜਿਆਂ ਦੀ ਗਿਣਤੀ ਵਿਚ ਮਾਈ ਭਾਈ ਆਉਂਦੇ ਤੇ ਰਹਿਤ ਰਖ ਕੇ ਨਾਮਧਾਰੀ ਸਿੰਘ ਸਜਦੇ।

ਇਸ ਦੇ ਨਾਲ ਨਾਲ ਬਾਬਾ ਰਾਮ ਸਿੰਘ ਨੇ ਸਾਰੇ ਪੰਜਾਬ ਵਿਚ ਗੁਰਸਿਖੀ ਦਾ ਪਰਚਾਰ ਕਰਨ ਦੀ ਸਕੀਮ ਤਿਆਰ ਕੀਤੀ। ਆਪਣੀ ਨਿਗਰਾਨੀ ਹੇਠ ਸ੍ਰੀ ਛੋਟੀ ਸਾਹਿਬ ਵਿਖੇ ਛੇ ਮੈਂਬਰਾਂ ਦੀ ਇਕ ਪਰਚਾਰ ਕਮੇਟੀ ਸਥਾਪਤ ਕੀਤੀ ਜਿਸ ਨੂੰ ਹੇਠ ਲਿਖੇ

*ਕਹਿਓ ਜਾਹੁ ਸ੍ਰੀ ਅਬਿਚਲ ਨਗਰੀ, ਦਸਮੇਸ਼ੁਰ ਦੀ ਰੀਤੀ ਸਗਰੀ।

ਕੁਝ ਕੁ ਰੋਜ਼ ਰਹਿ ਕਰ ਤਹਿ ਭਾਈ, ਲਿਖ ਲਿਆਵੇ ਰੀਤੀ ਸਗੁਦਾਈ।

‘ਗੁਰੂ’ ਗ੍ਰੰਥ ਕੋ ਸਹਿ ਅਰਥਾਉ, ਉਹਾਂ ਰਹੇ ਭੋਲ ਸਭ ਪਾਉ।

ਸਿੰਘਨ ਰੀਤੀ ਨਿਤਪ੍ਰਤਿ ਜੋਤੀ, ਲਿਖ ਕਰ ਲਿਆਓ ਦਿਖੇ ਜੇ ਤੇਤੀ।

ਤੁਮ ਕੋ ਜੇ ਕੋ ਛੋਟ ਚਵਾਇ, ਉਹਾਂ ਕੀ ਉਹਾਂ ਦਿਹੁ ਲਾਇ।

ਕੋਭੀ ਏਕ ਲਵੇ ਤੁਮ ਨਾਹੀ, ਬਾਈ ਭੀ ਕਰਵਾਇਓ ਨਾਹੀ।

ਸਭ ਸੁਧ ਜਲਦ ਲਿਆਇ ਦਿਹੁ ਮੋ ਕੋ, ਕਹੀ ਮੋਹਿ ਫੂਲੇ ਮਤ ਤੋ ਕੋ।

(ਸਤਿਗੁਰੂ ਬਿਲਾਸ ਕ੍ਰਿਤ ਸੰਤ ਧਿਆਨ ਸਿੰਘ ਪੰਨਾ ੨੬)

†ਵੇਖੋ ਸਤਿਗੁਰ ਬਿਲਾਸ ਕ੍ਰਿਤ ਸੰਤ ਧਿਆਨ ਸਿੰਘ ਪੰਨਾ ੩੫।

ਭਾਈ ਰਾਇ ਸਿੰਘ ਜੀ ਸ੍ਰੀ ਹਜ਼ੂਰ ਸਾਹਿਬ ਤੋਂ ਜੋ ਮਰਿਆਦਾ ਲਿਖ ਕੇ ਲਿਆਏ ਸਨ ਉਹ ਲਿਖਤ ਤਾਂ ਨਹੀਂ ਮਿਲਦੀ ਪਰੰਤੂ ਇਹ ਜ਼ਰੂਰੀ ਹੈ ਕਿ ਬਾਬਾ ਰਾਮ ਸਿੰਘ ਜੀ ਨੇ ਉਸੇ ਨੂੰ ਜਾਂ ਉਸ ਵਿਚ ਕੁਝ ਅਦਲਾ ਬਦਲੀਆਂ ਕਰ ਕੇ ਨਾਮਧਾਰੀ ਪੰਥ ਵਿਚ ਪ੍ਰਚਲਤ ਕੀਤਾ ਹੋਵੇਗਾ।

ਇਲਾਕਾ ਵੰਡ ਅਨੁਸਾਰ ਛਿਮੇਵਾਰੀ ਦਿਤੀ ਗਈ :-

- | | |
|-------------------------|------------------------------|
| ੧. ਬਾਬਾ ਜਵਾਹਰ ਸਿੰਘ | ਤਖਤੂ ਪੁਰਾ ਤੇ ਮੁਕਤਸਰ |
| ੨. ਬਾਬਾ ਕਾਹਨ ਸਿੰਘ ਨਿਹੰਗ | ਨਾਭਾ, ਪਟਿਆਲਾ, ਸੰਗਰੂਰ |
| ੩. ਬਾਬਾ ਲੱਖਾ ਸਿੰਘ | ਦੁਆਬਾ |
| ੪. ਬਾਬਾ ਸਾਹਿਬ ਸਿੰਘ | ਬਿਆਸੋਂ ਪਾਰ ਮਾਝਾ ਤੇ ਹੋਰ ਇਲਾਕਾ |
| ੫. ਬਾਬਾ ਬ੍ਰਹਮਾ ਸਿੰਘ | |
| ੬. ਬਾਬਾ ਸੁਧ ਸਿੰਘ | ਮੈਨ ਦੁਆਬਾ |

ਪਰਚਾਰ ਕਮੇਟੀ ਦੇ ਇਹ ਮੁਖੀਏ ਸਮੇਂ ਸਮੇਂ ਸਿਰ ਭੈਣੀ ਸਾਹਿਬ ਪੁਜ ਕੇ ਆਪਣੇ ਕੰਮ ਵੀਆਂ ਰਿਪੋਰਟਾਂ ਦਿੰਦੇ ਰਹਿੰਦੇ ਸਨ।

ਗੁਰਮਤ ਪਰਚਾਰ ਦੀ ਛਹਿਬਰ ਲਾਉਣ ਲਈ ਬਾਬਾ ਰਾਮ ਸਿੰਘ ਜੀ ਨੇ ਢਾਡੀ, ਕੀਰਤਨੀਏ ਤੇ ਰਾਗੀ ਜਥੇ ਤਿਆਰ ਕੀਤੇ। ਇਸ ਕੰਮ ਲਈ ਆਪ ਦੀ ਨਜ਼ਰ ਸਭ ਤੋਂ ਪਹਿਲੇ ਪਿੰਡ ਧਲੋਤੇ (ਜ਼ਿਲਾ ਜਾਲੰਧਰ) ਦੇ ਇਕ ਮਰਾਸੀ ਗਵੰਦੀਏ ਦਿੱਤੂ ਤੇ ਪਈ ਜਿਸ ਨੂੰ ਸ੍ਰੀ ਅੰਮ੍ਰਿਤਸਰ ਸਾਹਿਬ ਰਬਾਬੀਆਂ ਪਾਸੋਂ ਬਬਦ ਬਾਣੀ ਦਾ ਕੀਰਤਨ ਸਿਖਣ ਭੇਜਿਆ ਗਿਆ। ਇਸ ਤੋਂ ਬਿਨਾਂ ਹੋਰ ਵੀ ਕਈ ਜਥੇ ਤਿਆਰ ਕੀਤੇ ਗਏ ਤੇ ਉਨ੍ਹਾਂ ਨੂੰ ਹੇਠ ਲਿਖੀ ਇਲਾਕਾ ਵੰਡ ਅਨੁਸਾਰ ਗੁਰਮਤ ਪਰਚਾਰ ਕਰਨ ਲਈ ਭੇਜਿਆ :-

੧. ਰਾਗੀ ਜਥਾ ਭਾਈ ਦਿੱਤੂ ਤੇ ਭਾਈ ਫਕੀਰੀਆ ਜ਼ਿਲਾ ਸਿਆਲਕੋਟ
੨. ਰਾਗੀ ਜਥਾ ਭਾਈ ਤਾਰਾ ਤੇ ਭਾਈ ਪਾਲੀ ਅਟਾਰੀ ਵਾਲੇ ਮਾਝਾ
੩. ਰਾਗੀ ਜਥਾ ਭਾਈ ਪ੍ਰੇਮ ਸਿੰਘ ਕ੍ਰਿਪਾਲ ਸਿੰਘ ਭਦੋੜ ਮਾਲਵਾ
੪. ਰਾਗੀ ਜਥਾ ਭਾਈ ਸੂਬਾ ਸਿੰਘ ਦੁਆਬਾ
੫. ਢਾਡੀ ਜਥਾ ਭਾਈ ਪਬੋਰਾ ਸਿੰਘ ਤੇ ਭਾਈ ਸੰਤ ਮੱਲੀਆਂ ਦੀ ਤਲਵੰਡੀ ਨੂੰ

ਸਾਰੇ ਪੰਜਾਬ ਵਿਚ ਫਿਰਨ ਦਾ ਹੁਕਮ ਹੋਇਆ।

ਭਾਈ ਖਜ਼ਾਨ ਸਿੰਘ, ਰਤਨ ਸਿੰਘ, ਹਰਨਾਮ ਸਿੰਘ, ਸੁਜਾਨ ਸਿੰਘ, ਅਤਰ ਸਿੰਘ ਭੈਣੀ ਸਾਹਿਬ ਦੇ ਹਜ਼ੂਰੀਏ ਰਾਗੀਆਂ ਵਿਚੋਂ ਸਨ ਜੋ ਇਥੋਂ ਹੀ ਲੋੜ ਅਨੁਸਾਰ ਬਾਹਰ ਕੀਰਤਨ ਕਰਨ ਭੇਜੇ ਜਾਂਦੇ ਸਨ। ਇਨ੍ਹਾਂ ਪਰਚਾਰਕਾਂ ਦੀ ਆਚਰਨਕ ਉੱਚਤਾ ਨੂੰ ਕਾਇਮ ਰੱਖਣ ਲਈ ਬਾਬਾ ਰਾਮ ਸਿੰਘ ਜੀ ਨੇ ਹੁਕਮ ਦਿਤਾ ਕਿ ਗੁਰਮਤ ਤੋਂ ਬਿਨਾਂ ਹੋਰ ਕੋਈ ਚੀਜ਼ ਨਾ ਗਾਉਣੀ ਤੇ ਨਾ ਪੜ੍ਹਣੀ। ਇਕ ਵੇਰ ਦੀ ਗੱਲ ਹੈ ਕਿ ਬਾਬਾ ਜੀ ਅਨੰਦਪੁਰ ਦੇ ਏਰੇ ਜਾਂਦੇ ਹੋਏ ਰੋਪੜ ਤੋਂ ਲੰਘ ਰਹੇ ਸਨ। ਭਾਈ ਦਿੱਤੂ ਤੇ ਭਾਈ ਕਿਰਪਾਲ ਸਿੰਘ ਰਾਗੀ ਵੀ ਸੰਗ ਦੇ ਨਾਲ ਜਾ ਰਹੇ ਸਨ। ਤੁਰਦਿਆਂ ਤੁਰਦਿਆਂ ਮੌਜ ਵਿਚ ਆ ਕੇ ਉਨ੍ਹਾਂ ਨੇ 'ਦੂਰ ਰਾਂਝਣ ਦਾ ਭੋਰਾ' ਹੋਕ ਲਾਉਣੀ ਬੁਰੂ ਕਰ ਦਿਤੀ। ਜਦ ਇਹ ਆਵਾਜ਼ ਬਾਬਾ ਜੀ ਦੇ ਕੰਨੀਂ ਪਈ ਤਾਂ ਉਨ੍ਹਾਂ ਨੇ ਦੋਹਾਂ ਨੂੰ ਸਖਤ ਤਾੜਨਾ ਕੀਤੀ।

ਬਾਬਾ ਰਾਮ ਸਿੰਘ ਜੀ ਨੇ ਆਪਣੀਆਂ ਸੰਗਤਾਂ ਦੇ ਨਾਂ ਹੁਕਮਨਾਮੇ ਲਿਖ ਕੇ ਦਿਤੇ ਕਿ ਇਨ੍ਹਾਂ ਉਪਦੇਸ਼ਕਾਂ ਤੇ ਪਰਚਾਰਕਾਂ ਨੂੰ ਪ੍ਰਬਾਦ ਪਾਣੀ ਤੇ ਹੋਰ ਖਰਚੇ ਲਈ ਇਕ ਰੁਪਿਆ ਰੋਜ਼ ਦਿਤਾ ਜਾਵੇ।

ਸੰਤ ਖਾਲਸੇ ਦੀ ਸਾਜਨਾ ਤੇ ਪਰਚਾਰ

ਹਰਦੁਆਰ ਦੀਯਾਤਰਾ

ਵਿਸਾਖੀ ੧੮੬੧ ਅਰਥਾਤ ਪਹਿਲੀ ਵਿਸਾਖ ਸੰਮਤ ੧੮੧੮ ਨੂੰ ਹਰਦੁਆਰ ਅਰਧ-ਕੁੰਡੀ ਦੇ ਮੇਲੇ ਤੇ ਪਹੁੰਚਣ ਦਾ ਪ੍ਰੋਗਰਾਮ ਬਣਾਇਆ ਗਿਆ। ਆਪ ਜੀ ਦਾ ਸਾਰਾ ਪਰਵਾਰ, ਪਿਤਾ, ਭਾਈ ਸੁਧ ਸਿੰਘ, ਤਾਇਆ ਸੁਧ ਸਿੰਘ ਤੇ ਹੋਰ ਬਹੁਤ ਸਾਰੀ ਸੰਗਤ ਛੋਟੀ ਸਾਹਿਬ ਤੋਂ ਹੀ ਨਾਲ ਚਲੀ। ਭਾਈ ਸੁਧ ਸਿੰਘ ਨੂੰ ਖਜ਼ਾਨਚੀ ਬਣਾਇਆ ਗਿਆ। ਰਸਤੇ ਵਾਸਤੇ ਰਸਦ ਪਾਣੀ ਤੇ ਹੋਰ ਲੋੜੀਂਦੇ ਸਾਮਾਨ ਲਈ ਗੱਡੇ ਜੁਤੇ ਗਏ। ਇਹ ਸੰਗ ਜਸਪਾਲੋਂ ਤੋਂ ਹੁੰਦਾ ਹੋਇਆ, ਪੰਨਾ, ਅੰਬਾਲੇ ਦੇ ਰਾਹ ਸਹਾਰਨਪੁਰ ਤੇ ਫਿਰ ਉਥੋਂ ਹਰਦੁਆਰ ਪੁਜਾ। ਰਾਹ ਵਿਚ ਜਿਥੇ ਜਿਥੇ ਵੀ ਟਿਕੇ, ਨਾਮ ਦੀ ਛਹਿਬਰ ਲਾ ਛੱਡੀ। ਇਸ ਸੰਗ ਦੇ ਨਾਲ ਭਾਈ ਦਿੱਤੂ, ਭਾਈ ਲਾਭ ਸਿੰਘ, ਭਾਈ ਸੁਧ ਸਿੰਘ ਆਦਿ ਰਾਹੀਂ ਸਨ। ਥਾਂ ਥਾਂ ਦੀਵਾਨ ਲਗਾਏ ਜਾਂਦੇ। ਆਸਾ ਜੀ ਦੀ ਵਾਰ ਦਾ ਕੀਰਤਨ ਤੇ ਸ਼ਬਦ ਚੌਂਕੀਆਂ ਲਗਦੀਆਂ। ਹਰਦੁਆਰ ਵਿਸਾਖੀ ਉਤੇ ਹਰ ਮਤ ਦੇ ਉਪਾਸ਼ਕ ਆਏ ਹੋਏ ਸਨ ਤੇ ਖੂਬ ਗਿਆਨ ਚਰਚਾ ਦਾ ਕੇਂਦਰ ਬਣਿਆ ਹੋਇਆ ਸੀ। ਹਰਦੁਆਰ ਪੁਜ ਕੇ ਭੀਮ ਗੱਡੇ ਦੇ ਤਲਾ ਦੇ ਨੇੜੇ ਭੇਰਾ ਜਮਾਇਆ ਗਿਆ। ਉਥੇ ਪੁਜਣ ਤੇ ਪਤਾ ਲੱਗਾ ਕਿ ਹਜ਼ਰੇ ਤੋਂ ਵੀ ਬਹੁਤ ਸਾਰੀ ਸੰਗਤ ਆਈ ਹੋਈ ਹੈ। ਬਾਬਾ ਜੀ ਦੇ ਦਿਲ ਅੰਦਰ ਪ੍ਰੇਮ ਜਾਗਿਆ, ਉਨ੍ਹਾਂ ਨੇ ਹਜ਼ਰੇ ਦੀ ਸੰਗਤ ਨੂੰ ਆਪਣੇ ਭੇਰੇ ਪ੍ਰਸ਼ਾਦ ਛਕਣ ਦਾ ਨਿਉਤਾ ਦਿਤਾ। ਆਪ ਜੇਵਾ ਕਰਦੇ ਰਹੇ, ਸੰਗਤ ਦੇ ਜੂਠੇ ਭਾਂਡੇ ਆਪ ਮਾਂਜੇ। ਇਸ ਘਟਨਾ ਬਾਰੇ ਕਰਤਾ ਸਤਿਗੁਰੂ ਬਿਲਾਸ ਲਿਖਦੇ ਹਨ :-

“ਅੰਮ੍ਰਿਤ ਵੇਲਾ ਹੋਇਆ ਤਾਂ ਹਜ਼ਰੇ ਵਾਲੀ ਸੰਗਤ ਕੋ ਪ੍ਰਸ਼ਾਦ ਛਕਾਇਆ।

ਬਚਨ ਕੀਤਾ, ਸੁਨੇ ਬਰਤਨ ਮੈਂ ਮਾਂਜਾਂਗਾ, ਸਾਰੇ ਬਰਤਨ ਆਪ ਮਾਂਜੇ।”

ਨਾਮਧਾਰੀਆਂ ਦੇ ਭੇਰੇ ਨਾਲ ਹੀ ਨਿਰਮਲੇ ਸਾਧੂਆਂ ਦਾ ਭੇਰਾ ਸੀ ਜੋ ਗੰਗਾ ਤੋਂ ਆਉਂਦੇ ਜਾਂਦੇ ਕੂਕਿਆਂ ਤੇ ਨੱਕ ਪ੍ਰੰਗ ਵੱਟਦੇ ਰਹਿੰਦੇ ਸਨ ਤੇ ਕਦੀ ਕਦਾਈਂ ਖਹਿਬੜ ਵੀ ਪੈਂਦੇ ਸਨ। ਪਹਿਲਾਂ ਤਾਂ ਬਾਬਾ ਜੀ ਨੇ ਆਪਣੇ ਸੇਵਕਾਂ ਨੂੰ ਸ਼ਾਂਤ ਰੱਖਿਆ ਪਰੰਤੂ ਜਦ ਉਹ ਛੋੜਖਾਨੀ ਕਰਨੋਂ ਨਾ ਹਟੇ ਤਾਂ ਨਾਮਧਾਰੀ ਸਿੰਘਾਂ ਨੇ ਭਾਂਗਾਂ ਸੋਟਿਆਂ ਨਾਲ ਨਿਰਮਲਿਆਂ ਦੇ ਖੂਬ ਹੱਡ ਸੋਕੇ।

*ਵੇਖੋ ਨਾਮਧਾਰੀ ਇਤਹਾਸ ਹਿਸਾ ਪਹਿਲਾ ਕ੍ਰਿਤ ਸਰਦਾਰ ਨਾਹਰ ਸਿੰਘ ਐਮ. ਏ.

ਦੋਵੇਂ ਵੇਲੇ ਦੀਵਾਨ ਸਜਦੇ। ਗੁਰਬਾਣੀ ਦਾ ਕੀਰਤਨ ਹੁੰਦਾ। ਕਈ ਮਹਾਤਮਾ ਬਾਬਾ ਜੀ ਨਾਲ ਬਚਨ ਬਿਲਾਸ ਕਰਨ ਆਉਂਦੇ। ਬਾਬਾ ਜੀ ਦੇ ਸੁਧਾਰਕ ਦ੍ਰਿਸ਼ਟੀਕੋਣ ਹੇਠ ਕਈ ਪਖੰਡੀਆਂ ਦੇ ਪਖੰਡ ਰੜਕਦੇ ਤੇ ਇਹ ਉਸੇ ਵੇਲੇ ਖਰੀ ਖਰੀ ਗੱਲ ਪੁੰਹ ਤੇ ਸੁਣਾ ਦਿੰਦੇ। ਭੋਹਰਾਦੂਨ ਤੋਂ ਰਾਮਰਾਇ ਦੇ ਗੁਰਦੁਆਰੇ ਦਾ ਮਹੰਤ ਖੂਬ ਸਜ ਧਜ ਨਾਲ ਬੈਠਾ ਹੋਇਆ ਸੀ। ਰੰਗ ਚਰੰਗੇ, ਬੜੇ ਕੀਮਤੀ ਬਸਤਰ ਪਹਿਨੇ ਹੋਏ ਸਨ। ਬਾਹਵਾਂ ਵਿਚ ਸੋਨੇ ਦੇ ਕੜੇ ਪਾਏ ਹੋਏ ਸਨ ਤੇ ਤੇੜ ਸਲਵਾਰ ਪਾਈ ਹੋਈ ਸੀ। ਆਸਨ ਤੇ ਬੈਠਾ ਹੋਇਆ ਆਪਣੇ ਸੇਵਕਾਂ ਨਾਲ ਖੂਬ ਮਟਕ ਮਟਕ ਕੇ ਗੱਲਾਂ ਕਰ ਰਿਹਾ ਸੀ। ਉਸ ਦਾ ਰੰਗ ਚੰਗਾ ਵੇਖ ਕੇ ਬਾਬਾ ਜੀ ਤੋਂ ਰਹਿਆ ਨਾ ਗਇਆ ਤੇ ਖੂਬ ਕਰੜੀ ਬਾੜ ਬੰਬਾਈ ਕੀਤੀ। ਉਨ੍ਹਾਂ ਕਹਿਆ ਕਿ ਗੁਰਦੁਆਰਿਆਂ ਵਿਚ ਰਹਿਣ ਵਾਲਿਆਂ ਨੂੰ ਅਜਿਹਾ ਕੰਜਰਾਂ ਵਾਲਾ ਬਾਣਾ ਸੋਭਾ ਨਹੀਂ ਪਾਉਂਦਾ।

ਮੇਲਾ ਖਤਮ ਹੋਣ ਤੇ ਸਾਰਾ ਸੰਗ ਉਸੇ ਤਰ੍ਹਾਂ ਪੜਾਉ ਪੜ੍ਹਾਈ ਹੁੰਦਾ ਹੋਇਆ ਵਾਪਸ ਡੈਂਡੀ ਸਾਹਿਬ ਪੁੱਜਾ।



ਪਰਚਾਰ ਦੌਰੇ

ਹਰਦੁਆਰ ਤੋਂ ਵਾਪਸ ਆ ਕੇ ਬਾਬਾ ਰਾਮ ਸਿੰਘ ਜੀ ਸਮੇਤ ਆਪਣੇ ਵਹੀਰ ਨੇ ਅੰਮ੍ਰਿਤ ਪਰਚਾਰ ਲਈ ਬਾਹਰ ਨਿਕਲੇ। ਪੰਜ ਪਿਆਰੇ ਤੇ ਰਾਗੀ ਜਥੇ ਨਾਲ ਸਨ। ਜ਼ਿਲ੍ਹਾ ਲੁਧਿਆਣੇ ਵਿਚ ਸਮਰਾਲੇ ਦੇ ਨੇੜੇ ਪਿੰਡ ਉਟਾਲੂ ਜਾ ਡੇਰਾ ਕੀਤਾ। ਪਿੰਡ ਦੇ ਬ੍ਰਾਹਮਣਾਂ ਨੇ ਜਦ ਸੁਣਿਆ ਕਿ ਨਾਮਧਾਰੀ ਜਥਾ ਆ ਰਹਿਆ ਹੈ ਤਾਂ ਉਨ੍ਹਾਂ ਨੇ ਪਿੰਡ ਦੇ ਬ੍ਰਾਹਮਣਾਂ ਵਿਚ ਤਮਾਸ਼ਾ ਪਾ ਦਿਤਾ ਤਾਕਿ ਪਾਣੀ ਦੀ ਤਕਲੀਫ਼ ਦੇ ਕਾਰਨ ਉਹ ਵਧੇਰੇ ਇਥੇ ਨਾ ਠਹਿਰਨ ਅਤੇ ਕਿਸੇ ਅਗਾਂਹ ਜਾ ਪੜਾ ਕਰਨ। ਬਾਬਾ ਜੀ ਨੇ ਹੁਕਮ ਦਿਤਾ ਕਿ ਅਸਾਂ ਪੜਾ ਇਥੇ ਹੀ ਕਰਨਾ ਹੈ। ਪਾਣੀ ਸਮਰਾਲੇ ਤੋਂ ਮੰਗਵਾ ਕੇ ਵਰਤਿਆ ਗਇਆ। ਨਾਮਧਾਰੀ ਸਿੰਘਾਂ ਨੂੰ ਬ੍ਰਾਹਮਣਾਂ ਦੀਆਂ ਕਰਤੂਤਾਂ ਤੇ ਗੁੱਸਾ ਤਾਂ ਬਹੁਤ ਆਇਆ ਪਰ ਬਾਬਾ ਜੀ ਦੇ ਕਹਿਣ ਉੱਤੇ ਸ਼ਾਂਤ ਰਹੇ। ਮੁੜ ਸਿਆਹੜ, ਰਾਇਪੁਰ ਅੰਮ੍ਰਿਤ ਪਰਚਾਰ ਦੇ ਕੇਂਦਰ ਬਣੇ। ਭੁਲੜ ਲੋਕਾਂ ਨੂੰ ਮੜੀਆਂ ਮਸਾਣਾਂ ਤੇ ਜਠੇਰਿਆਂ ਦੀ ਪੂਜਾ ਵਲੋਂ ਹੋੜ ਕੇ ਗੁਰਬਾਣੀ ਵੱਲ ਲਾਇਆ। ਛੋਟੀ ਉਮਰ ਦੀ ਸ਼ਾਦੀ ਤੇ ਕੁੜੀਆਂ ਮਾਰਨੋਂ ਰੋਕਿਆ। ਲੋਕ ਪੁਰਾਤਨ ਰੀਤਾਂ ਛੱਡੇ ਹੋਏ ਸਿਪੀਆਂ ਸ਼ਾਦੀਆਂ ਸਰਲ ਰਸਮਾਂ ਅਪਨਾਉਣ ਲੱਗ ਪਏ। ਪੰਡਤਾਂ ਤੇ ਪਰੋਹਤਾਂ ਦੀ ਮਾਨਤਾ ਦਿਨੋਂ ਦਿਨ ਘਟਣ ਲਗ ਪਈ। ਰਾਇਪੁਰ ਵਿਚ ਬਹੁਤ ਸਾਰੇ ਗਰੇਵਾਲ ਪਰਵਾਰਾਂ ਨੂੰ ਅੰਮ੍ਰਿਤ ਦੀ ਦਾਤ ਬਖਸ਼ੀ। ਸਦਾਚਾਰਕ ਤੇ ਚੰਗੀਆਂ ਸਮਾਜਕ ਲੀਹਾਂ ਤੇ ਤੁਰਨ ਦੀ ਜਾਚ ਸਿਖਾਈ।

ਇਕ ਦਿਨ ਬਾਬਾ ਰਾਮ ਸਿੰਘ ਜੀ ਆਪਣੇ ਡੇਰੇ ਵਿਚ ਆਸਨ ਤੇ ਬੈਠੇ ਹੋਏ ਸਨ ਕਿ ਇਕ ਅਮਲੀ ਆਇਆ। ਡੇਰੇ ਦੀ ਰੋਟਕ ਤੇ ਡਰੇ ਹੋਏ ਡੰਡਾਰੇ ਵੇਖ ਕੇ ਬੇਨਤੀ ਕੀਤੀ ਕਿ ਮੈਨੂੰ ਅਮਲ ਵਾਸਤੇ ਇਕ ਸੇਰ ਪੋਸਤ, ਅੱਧ ਸੇਰ ਸੁੱਖਾ ਤੇ ਅੱਧੀ ਛਟਾਕ ਅਫੀਮ ਚਾਹੀਦੀ ਹੈ। ਬਾਬਾ ਜੀ ਉਸ ਦੀ ਮੂਰਖਤਾ ਤੇ ਡੋਲੋਪਨ ਤੇ ਹੱਸ ਪਏ ਤੇ ਕਹਿਣ ਲੱਗੇ, “ਭਾਈ ਸਾਡੇ ਪਾਸ ਤਾਂ ਕੇਵਲ ਇਕ ਨਾਮ ਦਾ ਹੀ ਅਮਲ ਹੈ, ਜੋ ਲੋੜ ਹੈ ਈ ਤਾਂ ਜਾਹ ਇਲਾਨ ਕਰ ਆ।” ਬਾਬਾ ਜੀ ਨੇ ਉਸ ਨੂੰ ਅੰਮ੍ਰਿਤ ਛਕਾ ਕੇ ਸਿੰਘ ਜਸਾਇਆ ਤੇ ਉਸ ਦਾ ਨਾਂ ਧੌਂਕਲ ਸਿੰਘ ਰਖਿਆ। ਧੌਂਕਲ ਸਿੰਘ ਨੇ ਨਾਮ ਲੈਣ ਤੋਂ ਪਿਛੋਂ ਸਾਰੇ ਨਬੇ ਛੱਡ ਦਿਤੇ ਤੇ ਬੜਾ ਸੂਰਬੀਰ, ਧਰਮੀ ਤੇ ਜਤੀ ਸਤੀ ਸਿਖ ਬਣਿਆ। ਸੰਨ ੧੮੭੨ ਵਿਚ ਜਲਾਵਤਨੀ ਦੇ ਸਮੇਂ ਅੰਗਰੇਜ਼ ਸਰਕਾਰ ਨੇ ਪਤਾ ਨਹੀਂ ਕਿਸ ਨੂੰ ਵੀ ਕਿਥੇ ਭੇਜ ਦਿੱਤਾ, ਮੁੜ ਕੋਈ ਪਤਾ ਨਹੀਂ ਲੱਗਾ। ਇਥੇ ਹੀ ਗੁਰਬਾਣੀ ਦੇ ਰਸੀਏ ਵਿਦਵਾਨ

ਗਿਆਨੀ ਗੁਰਮੁਖ ਸਿੰਘ ਜੀ ਨੇ ਬਾਬਾ ਜੀ ਨਾਲ ਗੁਰਮਤ ਬਾਰੇ ਬਚਨ ਬਿਲਾਸ ਤੇ ਬਹਿਸਾਂ ਕੀਤੀਆਂ।

ਇਥੋਂ ਹੁੰਦੇ ਹੋਏ ਆਪ ਦੁਆਬੇ ਵਿਚ ਮੁੱਠਡਾ, ਪੁਆਹਦ, ਧੁਲੇਤੋਂ ਆਦਿ ਨਗਰਾਂ ਵਿਚ ਅੰਮ੍ਰਿਤ ਪਰਚਾਰ ਕਰਦੇ ਰਹੇ। ਮੁੱਠਡੇ ਵਿਚ ਬ੍ਰਾਹਮਣਾਂ ਨੇ ਸਿੰਘਾਂ ਨਾਲ ਝੋੜੀ ਬਹੁਤੀ ਛੇੜਖਾਨੀ ਕੀਤੀ ਪਰੰਤੂ ਨਾਮਧਾਰੀ ਸਿੰਘਾਂ ਦੇ ਸਲੋਤਰਾਂ ਨੇ ਛੇਤੀ ਹੀ ਚੁਪ ਕਰਵਾ ਦਿਤਾ। ਸੰਗਤਾਂ ਹੁਮ ਹੁਮਾ ਕੇ ਬਾਬਾ ਜੀ ਦੇ ਦਰਸ਼ਨ ਕਰਨ ਆਉਂਦੀਆਂ ਸਨ। ਥਾਂ ਥਾਂ ਤੋਂ ਬਾਬਾ ਜੀ ਨੂੰ ਸੱਦੇ ਆਉਣੇ ਸ਼ੁਰੂ ਹੋ ਗਏ ਪਰੰਤੂ ਉਨ੍ਹਾਂ ਨੇ ਇਹ ਸ਼ਰਤ ਰਖੀ ਕਿ ਉਹ ਉਸ ਪਿੰਡ ਜਾਣਗੇ ਜਿਥੋਂ ਦੇ ਸਿਖ ਗੁਰੂ ਕ੍ਰਿਸ਼ ਸਾਹਿਬ ਦੇ ਪਾਠ ਰਖਾਉਣ। ਇਸ ਸਬੰਧ ਵਿਚ ਆਪ ਮਲੋਟ, ਦਿਆਲਪੁਰਾ ਆਦਿ ਪਿੰਡਾਂ ਵਿਚ ਡੋਗ ਦੇ ਸਮੇਂ ਗਏ ਤੇ ਅੰਮ੍ਰਿਤ ਪਰਚਾਰ ਕੀਤਾ।

ਇਥੋਂ ਹੀ ਮਾਘੀ ਦੇ ਸਮੇਂ ਮੁਕਤਸਰ ਪਹੁੰਚਣ ਦਾ ਪ੍ਰੋਗਰਾਮ ਬਣ ਗਿਆ। ਪਰਚਾਰ ਕਰਦੇ ਕਰਾਉਂਦੇ ਆਪਣੇ ਜਥੇ ਸਮੇਤ ਫਰੀਦਕੋਟ ਪਹੁੰਚੇ। ਦੀਵਾਨ ਸਜਦੇ ਤੇ ਗੁਰੂ ਦੇ ਲੰਗਰ ਅਤੁਫ ਵਰਤਦੇ ਰਹੇ। ਅਗਲੇ ਦਿਨ ਜਦ ਇਹ ਪ੍ਰਚਾਰਕ ਜਥਾ ਅਗਾਂਹ ਤੁਰਿਆ ਤਾਂ ਫਰੀਦਕੋਟ ਦੇ ਰਾਜੇ ਨੇ ਇਕ ਸੂਹੀਆ ਨਾਮਧਾਰੀ ਭੋਸ ਵਿਚ ਵਹੀਰ ਦੇ ਨਾਲ ਰਲਾ ਦਿਤਾ ਤਾਕਿ ਕੁਝ ਹਾਲਾਤ ਇਕੱਠੇ ਕਰਕੇ ਪੰਜਾਬ ਸਰਕਾਰ ਨੂੰ ਭੇਜੇ ਜਾਣ। ਉਸ ਸੂਹੀਏ ਨੂੰ ਚੋਰੀ ਦੀ ਆਦਤ ਸੀ ਤੇ ਉਸ ਨੇ ਅੱਖ ਬਚਾ ਕੇ ਪੈਸੇ ਟਕੇ ਨੂੰ ਹੱਥ ਮਾਰਨਾ ਸ਼ੁਰੂ ਕੀਤਾ। ਫਰੀਦਕੋਟ ਤੋਂ ਅਜੇ ਕੁਝ ਮੀਲ ਹੀ ਅਗਾਂਹ ਗਏ ਸਨ ਕਿ ਉਹ ਬਾਬਾ ਰੂੜ ਸਿੰਘ ਦੇ ਪਲਿਉਂ ਪੈਸੇ ਖੋਲ੍ਹਦਾ ਫੜਿਆ ਗਿਆ। ਸਿੰਘਾਂ ਨੇ ਖੂਬ ਚਾਹਟਾ ਛਕਾਇਆ ਤੇ ਵਾਪਸ ਤੋਰਨ ਸਮੇਂ ਉਸ ਦੀ ਇਕ ਪਾਸੇ ਦੀ ਦਾਹੜੀ ਤੇ ਦੂਜੇ ਪਾਸੇ ਦੀ ਇਕ ਮੁੱਛ ਮੁੰਨ ਦਿਤੀ।

ਮੁਕਤਸਰ ਪੁਜ ਕੇ ਜਥੇ ਨੇ ਪ੍ਰਕਰਮਾ ਵਿਚ ਆਸਾ ਦੀ ਵਾਰ ਲਾਈ। ਗੁਰਦਵਾਰਾ ਸਾਹਿਬ ਦੀ ਪ੍ਰਕਰਮਾ ਵਿਚ ਮਨਚਲੇ ਗਭਰੂਆਂ ਦੀਆਂ ਕਈ ਢਾਣੀਆਂ ਫਿਰ ਰਹੀਆਂ ਸਨ ਜੋ ਤੁੰਬੇ ਵਜਾਂਦੇ ਤੇ ਚੰਗੀਆਂ ਮੰਦੀਆਂ ਬੋਲੀਆਂ ਪਾਉਂਦੇ ਹੋਏ ਮੋਜ ਮੇਲਾ ਕਰ ਰਹੇ ਸਨ। ਗੁਰਦੁਆਰਾ ਸਾਹਿਬ ਦੀ ਪਵਿਤ੍ਰਤਾ ਦਾ ਖਿਆਲ ਰਖਦਿਆਂ ਹੋਇਆਂ ਨਾਮਧਾਰੀਆਂ ਨੇ ਉਨ੍ਹਾਂ ਨੂੰ ਰੋਕਣਾ ਚਾਹਿਆ, ਹੁੰਦਿਆਂ ਹੁੰਦਿਆਂ ਗੱਲ ਵਧ ਗਈ ਤੇ ਖੂਬ ਡਾਂਗ ਸੋਟਾ ਚਲਿਆ।

ਮਾਘੀ ਵਾਲੇ ਦਿਨ ਇਥੋਂ ਦੇ ਪੁਜਾਰੀਆਂ ਨੇ ਬਾਬਾ ਰਾਮ ਸਿੰਘ ਜੀ ਦੀ ਅਰਦਾਸ ਕਰਨੇਂ ਨਾਂਹ ਕਰ ਦਿਤੀ ਅਤੇ ਕਹਿਆ ਕਿ ਅਰਦਾਸ ਤਦ ਕੀਤੀ ਜਾਵੇਗੀ ਸੇਕਰ ਉਹ ਆਪਣੀਆਂ ਪਿਛਲੀਆਂ ਭੁੱਲਾਂ ਨੂੰ ਬਖਸ਼ਾ ਕੇ ਗੁਰਮਤ ਮਰਿਆਦਾ ਅਨੁਸਾਰ ਤਨਖਾਹ ਲੁਆਉਣ। ਜਦ ਤਨਖਾਹ ਦਾ ਵੇਰਵਾ ਪੁਛਿਆ ਗਿਆ ਤਾਂ ਪੁਜਾਰੀਆਂ ਨੇ

ਕਹਿਆ ਕਿ ਇਹ ਸਰੋਵਰ ਪੱਕਾ ਕਰਵਾ ਦਿਓ* । ਕੂਕੇ, ਬਬਦ ਪੜ੍ਹਨ ਵੇਲੇ ਆਪਣੇ ਆਪ
ਨੂੰ ਹੋਸ਼ ਵਿਚ ਰਖਣ, ਸਿਰ ਨਾ ਖਿਲਾਰੀ ਫਿਰਨ । ਬਾਬਾ ਜੀ ਨੇ ਆਪਣੀ ਆਰਥਕ
ਮਜ਼ਬੂਤੀ ਦਸਦਿਆਂ ਹੋਇਆਂ ਖਿਮਾਂ ਮੰਗੀ ਤੇ ਅਰਦਾਸਾ ਸੋਧ ਕੇ ਅਗਾਂਹ ਚਲਦੇ ਬਣੇ ।

ਮਾਘੀ ਦੇ ਇਸ਼ਨਾਨ ਤੋਂ ਪਿਛੋਂ ਬਾਬਾ ਜੀ ਨੇ ਇਕ ਅਜੀਬ ਕੌਤਕ ਰਚਿਆ ।
ਉਨ੍ਹਾਂ ਨੇ ਆਪਣੇ ਸੇਵਕਾਂ ਨੂੰ ਹੁਕਮ ਦਿਤਾ ਕਿ ਉਹ ਆਪਣੇ ਸੌਣੇ ਲੈ ਕੇ ਟਿੱਬੀ ਸਾਹਿਬ
ਵੱਲ ਇਕ ਨਕਲੀ ਧਾਵਾ ਬੋਲਣ ਦਾ ਅਭਿਆਸ ਕਰਨ । ਸੌ ਇਵੇਂ ਹੀ ਕੀਤਾ ਗਿਆ ।
ਜਿਨ੍ਹਾਂ ਪਾਸ ਸੌਣੇ ਨਹੀਂ ਸਨ ਉਨ੍ਹਾਂ ਨੇ ਰੁਖਾਂ ਦੀਆਂ ਟਹਿਣੀਆਂ ਹੀ ਭੰਨ ਲਈਆਂ । ਇਸ
ਸਮੇਂ ਮੁਕਤਸਰ ਵਿਚ ਜ਼ਿਲਾ ਫਿਰੋਜ਼ਪੁਰ ਦੀ ਪੁਲਸ ਦੇ ਕਈ ਅੰਗਰੇਜ਼ ਅਫਸਰ ਮੇਲੇ
ਦਾ ਪ੍ਰਬੰਧ ਕਰਨ ਲਈ ਪੁੱਜੇ ਹੋਏ ਸਨ । ਉਹ ਨਾਮਧਾਰੀਆਂ ਦਾ ਇਹ ਕੌਤਕ ਵੇਖਕੇ
ਹੈਰਾਨ ਰਹਿ ਗਏ ਤੇ ਅਜਿਹਾ ਕਰਨ ਤੋਂ ਰੋਕਣ ਲਗੇ । ਪੁਲੀਸ ਤੇ ਨਾਮਧਾਰੀਆਂ ਵਿਚਕਾਰ
ਝਗੜਾ ਖੜਾ ਹੋ ਗਿਆ । ਭਾਵੇਂ ਇਸ ਸਮੇਂ ਨਾਮਧਾਰੀਆਂ ਦੇ ਜੋਸ਼ ਅੱਗੇ ਪੁਲੀਸ ਦੀ
ਕੋਈ ਪੇਸ਼ ਨਾ ਗਈ ਪਰੰਤੂ ਉਸ ਦਿਨ ਤੋਂ ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦਾ ਜਥਾ ਅੰਗਰੇਜ਼
ਦੀ ਅੱਖ ਵਿਚ ਰੜਕਣ ਲੱਗ ਪਿਆ । ਮੁਕਤਸਰ ਤੋਂ ਆਪ ਜਗਰਾਉਂ, ਰੂਮੀ, ਗੁੱਜਰਵਾਲ
ਹੁੰਦੇ ਹੋਏ ਵਾਪਸ ਭੈਣੀ ਸਾਹਿਬ ਪੁੱਜ ਗਏ ।

ਭੈਣੀ ਸਾਹਿਬ ਕੁਝ ਦਿਨ ਆਰਾਮ ਕਰਨ ਤੋਂ ਉਪਰੰਤ ਬਾਬਾ ਬਾਲਕ ਸਿੰਘ ਜੀ

*ਰਾਮ ਸਿੰਘ ਜਾਹ ਜਿਤ ਸਿਖ ਹੂੰ ਹਜ਼ਾਰੋਂ ਤਿਤ

ਭੇਟ ਦੇਤ ਹੈ ਅਮਿਤ ਦੀਨ ਬੋਲ ਬੈਨ ਹੈ ।

ਦਮਦਮੇ ਸਾਹਬ ਮੁਕਤਸਰ ਮੇਲਿਓ ਪੈ ਗਯੋ ਜਬ

ਬਯੋ ਦਲ ਤਾਹਿ ਸੰਗ ਐਨ ਹੈ ।

ਹੋਰ ਕੈ ਅਰੂਜ ਤੇ ਨਮੂਜ ਤਬ ਤਾਹਿ ਬਡ

ਹਾਕਮ ਪੁਜਾਰੀ ਭਾਰੀ ਬੀਏ ਬਿਨ ਚੈਨ ਹੈ ।

ਡਿਪਟੀ ਕਮਿਸ਼ਨਰ ਕੌਤਵਾਲ ਠਾਣੇਦਾਰ

ਰੈ ਹੈ ਪੇਸ਼ਵਾਈ ਮਾਂਹਿ ਤਾਹਿ ਕੈ ਸਸੈਨ ਹੈ ।

ਅਦਬ ਹਿਫਾਜ਼ਤ ਇਨਤਜ਼ਾਮ ਰਾਖੈ ਵਾਹਿ

ਲੋਕ ਨਿਜ ਨਿਜ ਮਨ ਭਾਣੇ ਬੋਲ ਬੋ ਕਰੈ ।

ਰਾਮ ਸਿੰਘ ਜਾਂਹਿ ਇਤਫਾਕ ਅਰਦਾਸ ਬਾਇ

ਬਥ ਹੈ ਪ੍ਰਤਾਪ ਪੰਥ ਰੀਤ ਏਸ ਜੋ ਭਰੈ ।

ਪ੍ਰਸਾਦ ਭੇਟ ਲੈ ਕੇ ਗਯੋ ਜਬ ਗੁਰਦੁਆਰੇ

ਮਿਲ ਕੇ ਪੁਜਾਰੀਓਂ ਨੇ ਕਹਿਓ ਐਸ ਹੂੰ ਖਰੈ ।

ਤਾਲ ਪੱਕਾ ਕਰਵਾਇ ਦੇਹੁ ਤਨਖਾਹ ਏਹੁ

ਦਸਤਾਰ ਉਤ੍ਰੈ ਨ ਹਾਲ ਕਿਸੀ ਕੋ ਚਰੈ ।

(ਪੰਥ ਪ੍ਰਕਾਸ਼)

ਦੇ ਦਰਬਨ ਕਰਨ ਲਈ ਹਜ਼ਰੇ ਜਾਣ ਦੀਆਂ ਤਿਆਰੀਆਂ ਆਰੰਭ ਦਿਤੀਆਂ। ਰਾਹੀਂ ਜਥੇ, ਪਰਚਾਰ ਤੇ ਘੋੜੇ ਆਪਣੇ ਨਾਲ ਲੈ ਲਏ। ਪਰੋਗਰਾਮ ਇਹ ਬਣਾਇਆ ਗਇਆ ਕਿ ਇਸੇ ਤਰ੍ਹਾਂ ਮੰਜ਼ਲੋਂ ਮੰਜ਼ਲੀ ਪੜਾ ਕਰਦੇ ਹੋਏ, ਅੰਮ੍ਰਿਤ ਪਰਚਾਰ ਕਰਦੇ ਹੋਏ ਹਜ਼ਰੇ ਪਹੁੰਚਣਾ ਹੈ। ਇਹ ਪਰਚਾਰਕ ਜਥਾ ਅਸੇ ਪਿੰਡ ਮੱਠੜਾ ਹੀ ਪੁੱਜਾ ਸੀ ਕਿ ਪਤਾ ਲਗਾ ਕਿ ਬਾਬਾ ਬਾਲਕ ਸਿੰਘ ਜੀ ੬ ਦਸੰਬਰ ੧੯੬੨ ਨੂੰ ਚੜ੍ਹਾਈ ਕਰ ਗਏ ਹਨ। ਆਪ ਨੇ ਇਥੋਂ ਹੀ ਬਾਬਾ ਬਾਲਕ ਸਿੰਘ ਜੀ ਦੇ ਸੰਬੰਧੀਆਂ ਤੇ ਹਜ਼ਰੇ ਦੀ ਸੰਗਤ ਦੇ ਨਾਂ ਸ਼ੋਕ ਪੱਤਰ ਲਿਖ ਕੇ ਭੇਜ ਦਿਤੇ ਅਤੇ ਆਪ ਪਹਿਲਾਂ ਬਣੇ ਪਰੋਗਰਾਮ ਅਨੁਸਾਰ ਮੰਜ਼ਲੋਂ ਮੰਜ਼ਲੀ ਅਗਾਂਹ ਚਲ ਪਏ। ਫਿਲਵਾਂ ਦੇ ਪੱਤਣ ਤੋਂ ਦਰਿਆ ਬਿਆਸ ਪਾਰ ਕੀਤਾ। ਅੰਮ੍ਰਿਤਸਰ ਤੋਂ ਹੁੰਦੇ ਹੋਏ ਕੱਕੜਾਂ ਦਾ ਪੱਤਣ ਲੰਘ ਕੇ ਵਜ਼ੀਰਾਬਾਦ ਦੇ ਰਸਤੇ ਗਿੱਲੀ ਜਾ ਪਹੁੰਚੇ। ਬਾਬਾ ਜਮੀਅਤ ਸਿੰਘ ਜੀ* ਗਿੱਲ ਨੇ ਸਾਰੀ ਸੰਗਤ ਦਾ ਬੜਾ ਆਦਰ ਕੀਤਾ। ਕੁਝ ਦਿਨ ਗਿੱਲੀਂ ਠਹਿਰੇ। ਸਰਬੱਤ ਮਾਈ ਭਾਈ ਨੂੰ ਅੰਮ੍ਰਿਤ ਦੀ ਦਾਤ ਬਖਸ਼ੀ। ਗਿੱਲਾਂ ਤੋਂ ਅਗੇ ਚੱਲ ਕੇ ਆਪ ਅਜੇ ਬੇੜੀਆਂ ਰਾਹੀਂ ਦਰਿਆ ਪਾਰ ਹੀ ਕਰ ਰਹੇ ਸਨ ਕਿ ਦੂਜੇ ਪਾਸੇ ਤੋਂ ਹਜ਼ਰੇ ਦੀ ਸੰਗਤ ਤੇ ਬਾਬਾ ਬਾਲਕ ਸਿੰਘ ਦਾ ਭਰਾ ਮੰਨਾ ਸਿੰਘ ਅਸਤੀਆਂ ਲਈ ਆਉਂਦੇ ਮਿਲ ਪਏ। ਬਾਬਾ ਜੀ ਨੇ ਹੁਣ ਅਗੇ ਜਾਣਾ ਮੁਨਾਸਬ ਨਾ ਸਮਝਿਆ ਤੇ ਵਾਪਸ ਗਿੱਲੀਂ ਆ ਟਿਕੇ। ਇਥੋਂ ਆਪ ਨੇ ਕੁਝ ਸਿੰਘ ਨਾਲ ਦੇ ਕੇ ਬਾਬਾ ਬਾਲਕ ਸਿੰਘ ਜੀ ਦੀਆਂ ਅਸਤੀਆਂ ਜਲ ਪ੍ਰਵਾਹ ਕਰਨ ਲਈ ਹਰਦੁਆਰ ਭੇਜ ਦਿਤੀਆਂ ਤੇ ਆਪ ਜ਼ਿਲਾ ਸਿਆਲਕੋਟ ਤੇ ਸ਼ੇਖੂਪੁਰੇ ਦਾ ਦੌਰਾ ਅਰੰਭ ਦਿਤਾ। ਪਸਰੂਰ, ਉਗੋਚੱਕ, ਵਜ਼ੀਰਾਬਾਦ, ਮਾਨਾਂਵਾਲੀ ਆਦਿ ਕੇਂਦਰਾਂ ਤੇ ਦੀਵਾਨ ਲਾਏ ਗਏ ਤੇ ਅੰਮ੍ਰਿਤ ਪਰਚਾਰ ਕੀਤਾ ਗਿਆ। ਹਜ਼ਾਰਾਂ ਦੀ ਗਿਣਤੀ ਵਿਚ ਇਸਤਰੀਆਂ ਤੇ ਪੁਰਖ ਅੰਮ੍ਰਿਤ ਛਕ ਕੇ ਤਿਆਰ ਬਰ ਤਿਆਰ ਨਾਮਧਾਰੀ ਸਿੰਘ ਸਜੇ। ਮਿਸਟਰ ਮੈਕਨਬ ਡਿਪਟੀ ਕਮਿਸ਼ਨਰ ਸਿਆਲਕੋਟ ਨੇ ਬਾਬਾ ਰਾਮ ਸਿੰਘ ਜੀ ਦੇ ਦੌਰੇ ਅਤੇ ਪਰਚਾਰ ਤੋਂ ਭੇਡੀਤ ਹੋ ਕੇ ਪੰਜਾਬ ਸਰਕਾਰ ਨੂੰ ਪੰਜ ਅਪਰੈਲ ੧੯੬੩ ਨੂੰ ਹੇਠ ਲਿਖੀ ਰਿਪੋਰਟ ਭੇਜੀ :-

“ਜ਼ਿਲਾ ਲੁਧਿਆਣੇ ਦਾ ਰਾਮ ਸਿੰਘ ਨਾਮ ਦਾ ਇਕ ਅਧਖੜ ਉਮਰ ਦਾ ਸਿਖ

*ਬਾਬਾ ਜਮੀਅਤ ਸਿੰਘ ਨੇ ਭਾਵੇਂ ਭਜਨ, ਬਾਬਾ ਬਾਲਕ ਸਿੰਘ ਜੀ ਪਾਸੋਂ ਲਿਆ ਸੀ ਅਤੇ ਬਾਬਾ ਰਾਮ ਸਿੰਘ ਦੇ ਗੁਰਭਾਈ ਹੀ ਸਨ ਪਰੰਤੂ ਫਿਰ ਵੀ ਬਾਬਾ ਰਾਮ ਸਿੰਘ ਦਾ ਬਹੁਤ ਮਾਣ ਕਰਿਆ ਕਰਦੇ ਸਨ। ਗੁਰਮਤ ਗੁੱਧਾ ਜੀਵਨ ਬਤੀਤ ਕਰਦੇ ਸਨ। ਇਕ ਵੇਰ ਬਾਬਾ ਰਾਮ ਸਿੰਘ ਜੀ ਨੇ ਭਰੀ ਸੰਗਤ ਵਿਚ ਕਹਿਆ ਸੀ ਕਿ ਮੈਂ ਕੇਵਲ ਢਾਈ ਸਿੱਖ ਹੀ ਵੇਖੇ ਹਨ :-

੧. ਬਾਬਾ ਲਹਿਣਾ ਸਿੰਘ ਗੁਜਰਾਂਵਾਲਾ ਜਵਾਈ ਸਰਦਾਰ ਹਰੀ ਸਿੰਘ ਨਲੂਆ।

ਪੂਰਾ ਸਿੱਖ

੨. ਬਾਬਾ ਜਮੀਅਤ ਸਿੰਘ ਕਾਹਨਾ ਕਾਛਾ

ਪੂਰਾ ਸਿੱਖ

੩. ਬਾਬਾ ਜਮੀਅਤ ਸਿੰਘ ਗਿੱਲ

ਅੱਧਾ ਸਿੱਖ

ਆਪਣੇ ਦੋ ਸੌ ਸੇਵਕਾਂ ਸਮੇਤ ਜ਼ਿਲਾ ਸਿਆਲਕੋਟ ਵਿਚ ਫਿਰ ਰਹਿਆ ਹੈ। ਉਹ ਆਪਣੇ ਸੇਵਕਾਂ ਨੂੰ ਬੰਦੂਕ ਦੀ ਥਾਂ ਭਾਂਗਾਂ ਨਾਲ ਕਵਾਇਦ ਕਰਾਉਂਦਾ ਹੈ ਤੇ ਕਿਸੇ ਦੀ ਈਨ ਨਹੀਂ ਮੰਨਦਾ। ਉਸਦੇ ਜਥੇ ਵਿਚ ਬਹੁਤ ਸਾਰੀਆਂ ਬੀਬੀਆਂ ਭੀ ਹਨ। ਉਸ ਦੇ ਸੇਵਕਾਂ ਦੀ ਗਿਣਤੀ ਪੰਜ ਹਜ਼ਾਰ ਹੈ ਤੇ ਉਹ ਜਥੇ ਸਮੇਤ ਵਿਸਾਖੀ ਤੇ ਅੰਮ੍ਰਿਤਸਰ ਪੁਜ ਰਹਿਆ ਹੈ”। ਡਿਪਟੀ ਕਮਿਸ਼ਨਰ ਦੀ ਇਹ ਰਪੋਰਟ ਜ਼ਿਲਾ ਪੁਲੀਸ ਦੀਆਂ ਰਪੋਰਟਾਂ ਦੇ ਅਧਾਰ ਤੇ ਲਿਖੀ ਗਈ ਜਾਪਦੀ ਹੈ।

ਅਜਿਹੀਆਂ ਰਪੋਰਟਾਂ ਪੁਜਣ ਤੇ ਅੰਗਰੇਜ਼ ਸਰਕਾਰ ਵਧੇਰੇ ਚੌਕੰਨੀ ਰਹਿਣ ਲੱਗੇ ਕਿਉਂਕਿ ਉਨ੍ਹਾਂ ਨੂੰ ਅਜੇ ੧੮੫੭ ਦੀ ਫੌਜੀ ਟੱਕਰ ਭੁਲੀ ਨਹੀਂ ਸੀ। ਗਵਰਨਰ ਪੰਜਾਬ ਨੇ ਸਾਰੇ ਜ਼ਿਲਿਆਂ ਦੇ ਡਿਪਟੀ ਕਮਿਸ਼ਨਰਾਂ ਤੇ ਪੁਲਸ ਅਫਸਰਾਂ ਨੂੰ ਗੁਪਤ ਹਦਾਇਤਾਂ ਭੇਜ ਦਿਤੀਆਂ ਕਿ ਉਹ ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦੇ ਨਾਮਧਾਰੀ ਸੇਵਕਾਂ ਦੀਆਂ ਸਰਗਰਮੀਆਂ ਨੂੰ ਧਿਆਨ ਨਾਲ ਜਾਚਣ ਤੇ ਸਮੇਂ ਸਮੇਂ ਸਿਰ ਰਪੋਰਟਾਂ ਉਪਰ ਭੇਜਦੇ ਰਹਿਣਾ ਕਰਨ। ਜ਼ਿਲਾ ਲੁਧਿਆਣਾ ਦੇ ਡਿਪਟੀ ਕਮਿਸ਼ਨਰ ਨੂੰ ਉਚੇਰੇ ਤੌਰ ਤੇ ਹਦਾਇਤ ਕੀਤੀ ਗਈ। ਇਸ ਦੇ ਨਾਲ ਹੀ ਮੇਜਰ ਮੈਕਐਂਡਰੀਊ ਡੀ. ਆਈ. ਜੀ. ਪੁਲੀਸ ਲਾਹੌਰ ਤੇ ਮੇਜਰ ਮਰਸਰ ਡਿਪਟੀ ਕਮਿਸ਼ਨਰ ਅੰਮ੍ਰਿਤਸਰ ਨੂੰ ਹੁਕਮ ਭੇਜਿਆ ਕਿ ਉਹ ਦੋਵੇਂ ਇਕੱਠੇ ਹੋ ਕੇ ਵਿਸਾਖੀ ਦੇ ਮੇਲੇ ਤੇ ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦੇ ਸੇਵਕਾਂ ਦੇ ਅਸਲੀ ਮੰਤਵਾਂ ਬਾਰੇ ਪੜਤਾਲ ਕਰਕੇ ਰਪੋਰਟ ਭੇਜਣ।

ਬਾਬਾ ਰਾਮ ਸਿੰਘ ਜੀ ਆਪਣੇ ਜਥੇ ਸਮੇਤ ਸ੍ਰੀ ਨਨਕਾਣਾ ਸਾਹਿਬ ਤੋਂ ਹੁੰਦੇ ਹੋਏ ੧੧ ਅਪਰੈਲ ੧੮੬੩ ਨੂੰ ਸ੍ਰੀ ਅੰਮ੍ਰਿਤਸਰ ਪੁਜੇ। ਸਰਕਾਰੀ ਹੁਕਮ ਅਨੁਸਾਰ ਉਪ੍ਰੋਕਤ ਦੋਵੇਂ ਅਫਸਰ ਆਪ ਜੀ ਨੂੰ ਮਿਲਣ ਆਏ ਤੇ ਗੱਲਾਂ ਬਾਤਾਂ ਵਿਚ ਆਪ ਜੀ ਦੇ ਪ੍ਰਚਾਰ ਤੇ ਅਗੇਂ ਦੇ ਪ੍ਰੋਗਰਾਮ ਦਾ ਪਤਾ ਕੀਤਾ ਤੇ ਹੇਠ ਲਿਖੀ ਰਪੋਰਟ ਪੰਜਾਬ ਗਵਰਨਰ ਨੂੰ ਭੇਜੀ ਗਈ :-

“ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦੇ ਸਾਥੀ ਸਭ ਤਕੜੇ ਬਲਵਾਨ ਹਨ। ਹਰੇਕ ਨਾਮਧਾਰੀਆਂ ਆਪਣੇ ਪਾਸ ਇਕ ਲਾਠੀ ਰਖਦਾ ਹੈ। ਉਹ ਮੇਲੇ ਤੋਂ ਪਿਛੋਂ ਆਪਣੇ ਪਿੰਡ ਭੇਟੀ ਜਾਣ ਦਾ ਇਰਾਦਾ ਰਖਦੇ ਹਨ। ਉਨ੍ਹਾਂ ਨੇ ਇਥੇ ਰਹਿ ਕੇ ਕਿਸੇ ਵੀ ਸਰਕਾਰੀ ਹੁਕਮ ਦੀ ਉਲੰਘਣਾ ਨਹੀਂ ਕੀਤੀ। ਸੋ ਅਸੀਂ ਉਨ੍ਹਾਂ ਦੇ ਪਰੋਗਰਾਮ ਵਿਚ ਕਿਸੇ ਕਿਸਮ ਦਾ ਵਿਘਨ ਪਾਉਣਾ ਯੋਗ ਨਹੀਂ ਸਮਝਿਆ।”

*Kuka Papers P. 3

†ਸਰਦਾਰ ਸ਼ਮਸ਼ੇਰ ਸਿੰਘ ਅਸ਼ੋਕ ਇਸ ਘਟਨਾ ਦਾ ਸਮਾਂ ਵਿਸਾਖੀ ਸੰਨ ੧੮੬੨ ਮੰਨਦੇ ਹਨ (ਵੇਖੋ ਪੰਜਾਬ ਦੀਆਂ ਲਹਿਰਾਂ ਪੰਨਾ ੧੨੧) ਪਰ ਪ੍ਰੋਫੈਸਰ ਗੰਡਾ ਸਿੰਘ ਜੀ ਤੇ ਸਰਦਾਰ ਨਾਹਰ ਸਿੰਘ ਜੀ ਸਰਕਾਰੀ ਕਾਗਜ਼ਾਂ ਦੇ ਅਧਾਰ ਤੇ ਇਹ ਸਮਾਂ ਵਿਸਾਖੀ ੧੮੬੩ ਨਿਸ਼ਚਤ ਕਰਦੇ ਹਨ (ਵੇਖੋ ਕੂਕਿਆਂ ਦੀ ਵਿਥਿਆ ਪੰਨਾ ੪੨) ਨਾਮਧਾਰੀ ਇਤਹਾਸ ਹਿਸਾ ਪਹਿਲਾ ਖ਼ਿਤ ਨਾਹਰ ਸਿੰਘ ਪੰਨਾ ੧੬੨

‡Kuka Papers P. 3

ਅਨੰਦ ਮਰਿਆਦਾ

ਬਾਬਾ ਰਾਮ ਸਿੰਘ ਨੇ ਹੋਰ ਸਮਾਜਕ ਸੁਧਾਰਾਂ ਦੇ ਨਾਲ ਨਾਲ ਆਪਣੇ ਸਿੱਖਾਂ ਵਿਚ ਸਾਦਗੀ ਤੇ ਰਸਮਾਂ ਰੀਤਾਂ ਦੀ ਸਰਲਤਾ ਤੇ ਛੋਟ ਦਿਤਾ। ਪਰਸਪਰ ਰਿਸ਼ਤੇ ਨਾਤੇ ਕਰਨ ਸਮੇਂ ਆਪਣੇ ਆਪਣੇ ਸੇਵਕਾਂ ਲਈ ਹੇਠ ਲਿਖੀਆਂ ਲੀਹਾਂ ਪਾਈਆਂ :-

੧. ਰਿਸ਼ਤੇ ਨਾਤੇ ਕਰਨ ਸਮੇਂ ਜਾਤ ਪਾਤ ਦਾ ਕੋਈ ਖਿਆਲ ਨਾ ਰਖਿਆ ਜਾਵੇ, ਘੱਟੋ ਘੱਟ ਉਨ੍ਹਾਂ ਜਾਤਾਂ ਵਿਚ ਰਿਸ਼ਤੇ ਬਿਨਾਂ ਕਿਸੇ ਸੰਕੋਚ ਤੋਂ ਕੀਤੇ ਜਾਣ ਜਿਨ੍ਹਾਂ ਵਿਚ ਪਰਸਪਰ ਰੋਟੀ ਖਾਣ ਦੀ ਸਾਂਝ ਹੈ।

੨. ਬਚਪਨ ਦੀ ਸ਼ਾਦੀ ਨਾ ਕੀਤੀ ਜਾਵੇ ਅਰਥਾਤ ਲੜਕੀ ਦੀ ਉਮਰ ਸੱਲਾਂ ਸਾਲ ਅਤੇ ਲੜਕੇ ਦੀ ਉਮਰ ਅਠਾਰਾਂ ਸਾਲ ਮੁਕੱਰਰ ਕੀਤੀ ਜਾਵੇ।

੩. ਵਰ ਦੀ ਚੋਣ ਕਰਨ ਸਮੇਂ ਹਾਣ ਪਰਵਾਣ*, ਵਿਦਿਅਕ ਯੋਗਤਾ ਆਦਿ ਦਾ ਪੂਰਾ ਪੂਰਾ ਖਿਆਲ ਰਖਿਆ ਜਾਇਆ ਕਰੇ। ਜ਼ਮੀਨ, ਜ਼ਰ, ਉੱਚ-ਪਦਵੀ ਆਦਿ ਦੇ ਲਾਲਚਾਂ ਤੋਂ ਰਹਿਤ ਹੋ ਕੇ ਸਾਕ ਸੰਬੰਧ ਜੋੜੇ ਜਾਣ। ਕੋਈ ਪੈਸੇ ਨਾ ਲਵੇ, ਨਾ ਦੇਵੇ ਤੇ ਨਾ ਹੀ ਵੱਟਾ ਕਰੇ।

੪. ਵਿਆਹ ਦੇ ਸਮੇਂ ਫਜ਼ੂਲ ਰਸਮਾਂ ਆਤਸ਼ਬਾਜ਼ੀ, ਮੁਜਰੇ, ਬਰਾਬ, ਗਹਿਣੇ, ਤਿਉਰ ਆਦਿ ਸਭ ਵਿਵਰਜਤ ਹਨ। ਘੱਟ ਤੋਂ ਘੱਟ ਖਰਚ ਕਰ ਕੇ ਵਿਆਹ ਕਰਨ ਦੀ ਹਦਾਇਤ ਹੈ। ਇਸ ਸਮੇਂ ਕੀਤਾ ਗਿਆ ਖਰਚ ਕਿਸੇ ਤਰ੍ਹਾਂ ਡੀ ਤੇਰਾਂ ਰੁਪਏ ਤੋਂ ਵਧਣਾ ਨਹੀਂ ਚਾਹੀਦਾ। ਆਮ ਤੌਰ ਤੇ ਖਰਚ ਦਾ ਵੇਰਵਾ ਹੇਠ ਲਿਖੇ ਅਨੁਸਾਰ ਕੀਤਾ ਜਾਂਦਾ ਹੈ—

ਅੰਮ੍ਰਿਤ ਛਕਾਈ

ਸਵਾ ਰੁਪਿਆ

ਗੰਢ ਜੋੜਾ

ਸਵਾ ਰੁਪਿਆ

ਕੜਾਹ ਪਰਸ਼ਾਦ ਲਈ

ਢਾਈ ਰੁਪਏ

*ਆਮ ਵੇਖਣ ਵਿਚ ਵੀ ਆਇਆ ਹੈ ਕਿ ਅਨੰਦ ਦੇ ਸਮੇਂ ਵੀ ਕਈ ਜੋੜਿਆਂ ਦੇ ਅਨੰਦ ਪੜ੍ਹਨ ਤੋਂ ਇਸ ਲਈ ਨਾਂਹ ਕਰ ਦਿਤੀ ਜਾਂਦੀ ਹੈ ਕਿ ਉਨ੍ਹਾਂ ਦੇ ਹਾਣ ਪਰਵਾਣ -ਠੀਕ ਤਰ੍ਹਾਂ ਨਾਲ ਨਹੀਂ ਵਿਚਾਰੇ ਹੁੰਦੇ।

ਇਉਂ ਪੰਜ ਰੁਪਏ ਵਿਚ ਅਨੰਦ ਕਾਰਜ ਕਰਨ ਦੀ ਰੀਤ ਹੈ* ।

ਪ. ਅਨੰਦ ਕਾਰਜ ਦੀਵਾਨਾਂ ਵਿਚ ਕੀਤਾ ਜਾਵੇ ।

੬. ਅਨੰਦ ਕਾਰਜ ਕਰਨ ਸਮੇਂ ਜੋੜੇ ਨੂੰ ਅੰਮ੍ਰਿਤ ਛਕਾਇਆ ਜਾਵੇ ।

ਅੰਮ੍ਰਿਤ ਵੇਲੇ ਆਸਾ ਦੀ ਵਾਰ ਦੇ ਕੀਰਤਨ ਤੋਂ ਬਾਅਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਕੀਤਾ ਜਾਂਦਾ ਹੈ । ਕੁਝ ਭਾਸ਼ਣੇ ਤੇ ਵੇਦੀ ਅੰਦਰ ਹਵਨ ਕੀਤਾ ਜਾਂਦਾ ਹੈ । ਪੰਜ ਸਿੰਘ ਜਪੁ, ਜਾਪ, ਚੌਪਈ, ਚੰਡੀ ਚਰਿਤਰ, ਅਕਾਲ ਉਸਤਤ ਦਾ ਪਾਠ ਕਰਦੇ ਹਨ । ਛੇਵਾਂ ਅਹੁਤੀ ਪਾਉਂਦਾ ਹੈ ਤੇ ਸਤਵਾਂ ਜਲ ਦਾ ਛਿੱਟਾ ਦਿੰਦਾ ਹੈ । ਉਸ ਤੋਂ ਉਪਰੰਤ ਅੰਮ੍ਰਿਤ ਤਿਆਰ ਕਰ ਕੇ ਛਕਾਇਆ ਜਾਂਦਾ ਹੈ ਤੇ ਮੁੜ ਗੁਰੂ ਗ੍ਰੰਥ ਸਾਹਿਬ ਤੋਂ ਲਾਵਾਂ ਪੜ੍ਹ ਕੇ ਹਵਨ ਕੁੰਡ ਦੇ ਦੁਆਲੇ ਫੇਰੇ ਦਿਤੇ ਜਾਂਦੇ ਹਨ । ਉਪਰੰਤ ਪਾਠ ਦਾ ਭੋਗ, ਅਨੰਦ ਸਾਹਿਬ ਦਾ ਕੀਰਤਨ, ਅਰਦਾਸ ਕਰ ਕੇ ਕੜਾਹ ਪ੍ਰਸ਼ਾਦ ਵਰਤਾ ਦਿਤਾ ਜਾਂਦਾ ਹੈ । ਨਾਮਧਾਰੀ ਪੰਥ ਵਿਚ ਪਰਚਲਤ ਉਪਰੋਕਤ ਅਨੰਦ ਮਰਿਆਦਾ ਆਮ ਪਰਚਲਤ ਗੁਰਮਤ ਅਨੰਦ ਮਰਿਆਦਾ ਨਾਲੋਂ ਵਖਰੀ ਹੈ । ਗੁਰਮਤ ਮਰਿਆਦਾ ਅਨੁਸਾਰ ਵੇਦੀ, ਹਵਨ ਆਦਿ ਰੀਤਾਂ, ਜੋ ਪੁਰਾਤਨ ਹਿੰਦੂ ਸੰਸਕਰਿਤੀ ਦਾ ਪਰਭਾਵ ਹਨ, ਨੂੰ ਵਰਤੋਂ ਵਿਚ ਨਹੀਂ ਲਿਆਂਦਾ ਜਾਂਦਾ । ਲਾਵਾਂ ਪੜ੍ਹ ਕੇ ਫੇਰੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਗਿਰਦ ਦਿਤੇ ਜਾਂਦੇ ਹਨ । ਸਾਰੀ ਰਸਮ ਸਧਾਰਨ ਜਿਹੇ ਢੰਗ ਨਾਲ ਕੀਤੀ ਜਾਂਦੀ ਹੈ । ਰਾਗੀ ਸਿੰਘ ਬਬਦ ਕੀਰਤਨ ਕਰਦੇ ਹਨ, ਦੀਵਾਨ ਸਜਦੇ ਹਨ, ਨਵ-ਵਿਵਾਹਤ ਜੋੜੇ ਨੂੰ ਗੁਰਮਤ ਸਿਧਾਂਤ ਦੇ ਆਧਾਰ ਤੇ ਗ੍ਰਹਸਤ ਆਸ਼ਰਮ ਦੇ ਫਰਜ਼ ਤੇ ਜ਼ਿੰਮੇਵਾਰੀਆਂ ਦਸੀਆਂ ਜਾਂਦੀਆਂ ਹਨ । ਸੰਖੇਪ ਜਿਹੀ ਰਸਮ ਕੀਤੀ ਜਾਂਦੀ ਹੈ । ਸਧਾਰਨ ਨਿਤ ਨੇਮ ਕੀਤਾ ਜਾਂਦਾ ਹੈ, ਕੋਈ ਉਚੇਚੀਆਂ ਬਾਣੀਆਂ ਦੇ ਪਾਠ ਇਸ ਰਸਮ ਨਾਲ ਸੰਬੰਧਤ ਨਹੀਂ ।

ਉਪਰੋਕਤ ਦੱਸੀ ਗਈ ਨਾਮਧਾਰੀ ਅਨੰਦ-ਮਰਿਆਦਾ ਦਾ ਮੁਢ ਬਾਬਾ ਰਾਮ ਸਿੰਘ ਜੀ ਨੇ ੪ ਜੂਨ ੧੮੬੩ ਵਿਚ ਪਿੰਡ ਖੋਟੇ ਜ਼ਿਲਾ ਫਿਰੋਜ਼ਪੁਰ ਵਿਚ ਬੱਧਾ । ਵਿਸਾਖੀ ਦੇ

*ਨਾਮਧਾਰੀ ਸੰਪਰਦਾ ਦੇ ਮੌਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਨੇ ਸੰਮਤ ੧੯੯੭ ਦੇ ਹੌਲੇ ਤੇ ਸ੍ਰੀ ਭੋਟੀ ਸਾਹਿਬ ਵਿਖੇ ਐਲਾਨ ਕੀਤਾ ਕਿ ਸਭ ਨਾਮਧਾਰੀ ਸਿੱਖ, ਆਪਣੇ ਲੜਕੇ ਲੜਕੀਆਂ ਦੇ ਵਿਆਹ, ਮੇਲਿਆਂ ਅਥਵਾ ਭਰੇ ਦੀਵਾਨਾਂ ਵਿਚ ਕਰਿਆ ਕਰਨ । ਵਿਆਹ ਦੇ ਸਮੇਂ ਵੱਧ ਤੋਂ ਵੱਧ ਤੇਰਾਂ ਰੁਪਏ ਖਰਚ ਕੀਤੇ ਜਾਣ ਤੇ ਘੱਟੋ ਘੱਟ ਸਫਾ ਰੁਪਏ ਦਾ ਕੜਾਹ ਪ੍ਰਸ਼ਾਦ ਅਨੰਦ ਕਾਰਜ ਦੇ ਮੌਕੇ ਤੇ ਕਰਵਾ ਦਿਤਾ ਜਾਵੇ। ਕਰੇ ਅਤੇ ਜਿਸ ਪਾਸੋਂ ਇਹ ਵੀ ਨਾ ਸਰੇ ਉਸ ਨੂੰ ਸਫਾ ਰੁਪਇਆ ਗੁਰੂ ਦੀ ਗੋਲਕ ਵਿਚੋਂ ਮਿਲ ਜਾਵੇ। ਕਰੇਗਾ ।

†ਇਹ ਪੰਜੇ ਬਾਣੀਆਂ ਪੜ੍ਹਨ ਦੀ ਰੀਤ ਬਾਬਾ ਰਾਮ ਸਿੰਘ ਜੀ ਨੇ ਤੋਰੀ ਸੀ । ਉਸ ਤੋਂ ਪਿਛੋਂ ਬਾਬਾ ਹਰੀ ਸਿੰਘ ਜੀ ਨੇ ਇਨ੍ਹਾਂ ਪੰਜਾਂ ਦੇ ਨਾਲ ਉਗਰਦੰਤੀ ਤੇ ਚੰਡੀ ਦੀ ਵਾਰ ਦਾ ਪਾਠ ਕਰਨ ਦਾ ਵੀ ਹੁਕਮ ਦਿਤਾ ।

‡ਵੇਖੋ ਸਤਿਜੁਗ ਦਾ ਹੌਲਾ ਅੰਕ ਚੇਤਰ ੨੦੧੨ ਪੰਨਾ ੨੩ ।

ਮੇਲੇ ਤੇ ਸ੍ਰੀ ਅੰਮ੍ਰਿਤਸਰ, ਦੂਰ ਨੇੜੇ ਤੋਂ ਬਹੁਤ ਸਾਰੀ ਨਾਮਧਾਰੀ ਸੰਗਤ ਇਕੱਠੀ ਹੋਈ ਹੋਈ ਸੀ। ਬਾਬਾ ਜੀ ਨੇ ਪਰੋਚਨਾ ਕੀਤੀ ਕਿ ਉਹ ਆਪਣੇ ਬੱਚੇ ਬੱਚੀਆਂ ਦੇ ਅਨੰਦ-ਕਾਰਜ ਪੂਰਨ ਮਰਿਆਦਾ ਅਨੁਸਾਰ ਕਰਿਆ ਕਰਨ। ਇਸ ਕੰਮ ਨੂੰ ਸ਼ੁਰੂ ਕਰਨ ਲਈ ਬਾਬਾ ਜੀ ਨੇ ਸਰਬੱਤ ਸੰਗਤ ਦੀ ਸਲਾਹ ਨਾਲ ਪਿੰਡ ਖੋਟੇ ਵਿਚ ਭਾਰੀ ਇਕੱਠ ਕੀਤਾ। ਆਪ ਆਪਣੇ ਜਥੇ ਸਮੇਤ ਦੋ ਜੂਨ ੧੮੬੩ ਨੂੰ ਖੋਟੇ ਪਿੰਡ ਪਹੁੰਚ ਗਏ। ਬਾਬਾ ਸਮੁੰਦ ਸਿੰਘ ਦੀ ਲੜਕੀ ਤੇ ਪੋਤਰੀ ਦੇ ਅਨੰਦ ਕਾਰਜਾਂ ਤੋਂ ਬਿਨਾਂ, ਚਾਰ ਹੋਰ ਬੀਬੀਆਂ ਦੇ ਅਨੰਦ ਕਾਰਜ ਜ਼ਾਤ ਪਾਤ ਦੇ ਬੰਧਨ ਤੋੜ ਕੇ ਨਵੀਨ ਮਰਿਆਦਾ ਅਨੁਸਾਰ ਕਰਵਾਏ। ਇਕ ਤਰਖਾਣ ਦੀ ਲੜਕੀ ਦਾ ਅਨੰਦ ਕਾਰਜ ਰੋੜਿਆਂ ਦੇ ਲੜਕੇ ਨਾਲ ਹੋਇਆ। ਪਿੰਡ ਦੇ ਪਰੋਚਤ ਤੇ ਬ੍ਰਾਹਮਣ ਇਹ ਵੇਖ ਕੇ ਬਹੁਤ ਦੁਖੀ ਹੋਏ। ਉਨ੍ਹਾਂ ਨੇ ਆਪੋ ਆਪਣੇ ਜਸਮਾਨਾਂ ਨੂੰ ਬਥੇਰਾ ਵਰਗਲਾਉਣ ਦਾ ਯਤਨ ਕੀਤਾ ਪਰ ਸਫਲਤਾ ਨਾ ਹੁੰਦੀ ਵੇਖ ਕੇ ਸਰਕਾਰ ਪਾਸ ਸ਼ਕਾਇਤ ਕਰਨ ਦਾ ਆਸਰਾ ਤਕਿਆ। ਉਨ੍ਹਾਂ ਨੇ ਪਿੰਡ ਦੇ ਚੌਕੀਦਾਰ ਨੂੰ ਕੁਝ ਨਾਲਚ ਦੇ ਕੇ ਬਾਘੇ ਪੁਰਾਣੇ ਦੇ ਥਾਣੇ ਜਾ ਰਿਪੋਰਟ ਦਿੱਤੀ ਕਿ ਬਾਬਾ ਰਾਮ ਸਿੰਘ ਪੰਜ ਸੌ ਨਾਮਧਾਰੀਆਂ ਦੇ ਨਾਲ ਪਿੰਡ ਖੋਟੇ ਵਿਚ ਉਤਰਿਆ ਹੋਇਆ ਹੈ ਤੇ ਸਰਕਾਰ ਦੇ ਵਿਰੁਧ ਪਰਚਾਰ ਕਰਦਾ ਹੈ। ਉਹ ਆਪਣੇ ਸੇਵਕਾਂ ਨੂੰ ਕਹਿੰਦਾ ਹੈ ਕਿ ਛੇਤੀ ਹੀ ਸਾਰੇ ਦੇਸ਼ ਉੱਤੇ ਨਾਮਧਾਰੀ ਰਾਜ ਸਥਾਪਤ ਹੋਣ ਵਾਲਾ ਹੈ। ਇਸ ਕੰਮ ਲਈ ਸਵਾ ਲੱਖ ਆਦਮੀ ਉਸਦੇ ਹੁਕਮ ਦੀ ਉਡੀਕ ਵਿਚ ਹਨ। ਰਪੋਰਟ ਪੁੱਜਦੇ ਸਾਰ ਹੀ ਇਕ ਹਵਾਲਦਾਰ ਤਫਤੀਬ ਕਰਨ ਲਈ ਖੋਟੇ ਪੁੱਜ ਗਇਆ। ਪਿੰਡ ਦੇ ਨੰਬਰਦਾਰਾਂ ਨੇ ਕੁਝ ਤਾਂ ਬ੍ਰਾਹਮਣਾਂ ਦੇ ਚੁਕੇ ਦੁਕਾਣਿਆਂ ਤੇ ਕੁਝ ਪੁਲੀਸ ਦੀਆਂ ਧਮਕੀਆਂ ਤੋਂ ਡਰਦਿਆਂ ਬਿਆਨ ਦੇ ਦਿੱਤੇ ਕਿ ਨਾਮਧਾਰੀ, ਸਰਕਾਰ ਵਿਰੁਧ ਗੱਲਾਂ ਕਰਦੇ ਹਨ। ਜਦ ਇਹ ਰਪੋਰਟ ਪੁਲਸ ਕਪਤਾਨ ਰਾਹੀਂ ਗਵਰਨਰ ਪੰਜਾਬ ਨੂੰ ਪਹੁੰਚੀ ਤਾਂ ਉਸ ਨੇ ਮਿਸਟਰ ਬਾਮਸ ਡਿਪਟੀ ਕਮਿਸ਼ਨਰ ਫਿਰੋਜ਼ਪੁਰ ਨੂੰ ਛੋਰਨ ਖੋਟੇ ਪਹੁੰਚ ਕੇ ਤਫਤੀਬ ਕਰਨ ਦਾ ਹੁਕਮ ਦਿੱਤਾ। ਮਿਸਟਰ ਬਾਮਸ ਨੇ ਪੁਛ ਪੜਤਾਲ ਕਰਨ ਤੋਂ ਪਿਛੋਂ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸਾਥੀਆਂ ਨੂੰ ਥਾਣੇਉਂ ਥਾਣੀਂ ਪੁਲਸ ਦੀ ਨਿਗਰਾਨੀ ਹੇਠ ੧੪ ਜੂਨ ਨੂੰ ਭੋਟੀ ਸਾਹਿਬ ਪੁਰਾ ਦਿੱਤਾ ਅਤੇ ਐਲਾਨ ਕਰ ਦਿੱਤਾ ਕਿ ਜ਼ਿਲਾ ਫਿਰੋਜ਼ਪੁਰ ਵਿਚ ਕੋਈ ਨਾਮਧਾਰੀ ਮੇਲਾ ਜਾਂ ਇਕੱਠ ਸਰਕਾਰ ਦੀ ਮਨਜ਼ੂਰੀ ਤੋਂ ਬਿਨਾਂ ਨਹੀਂ ਹੋ ਸਕੇ ਗਾ।

ਬਾਬਾ ਰਾਮ ਸਿੰਘ ਜੀ ਦੀ ਜਲਾਵਤਨੀ ਤੋਂ ਪਿਛੋਂ ਸਖਤ ਸਰਕਾਰੀ ਨਿਗਰਾਨੀ ਦੇ ਕਾਰਨ ਪੰਜ ਸਾਲ ਤਕ ਬਾਬਾ ਹਰੀ ਸਿੰਘ ਜੀ ਕਿਤੇ ਬਾਹਰ ਅੰਦਰ ਨਾ ਜਾ ਸਕੇ। ਭੋਟੀ ਸਾਹਿਬ ਕੋਈ ਦੀਵਾਨ ਨਾ ਲਗ ਸਕਿਆ। ਇਸ ਤੋਂ ਪਿਛੋਂ ਸਰਕਾਰ ਪਾਸੋਂ ਆਗਿਆ ਲੈ ਕੇ ਬਾਬਾ ਹਰੀ ਸਿੰਘ ਜੀ ਕਈ ਪਿੰਡਾਂ ਵਿਚ ਜਾਂਦੇ ਤੇ ਦੀਵਾਨ ਸਜਾ ਕੇ ਅਨੰਦ ਕਾਰਜ ਕਰ ਆਉਂਦੇ ਸਨ।

ਨੋਵਾਂ ਕਾਂਡ

ਨਿਗਰਾਨੀ ਦਾ ਸਮਾਂ

(੧੮੬੩ ਤੋਂ ੧੮੬੭ ਤਕ)

ਪਿੰਡ ਖੋਟਿਆਂ ਦੀ ਘਟਨਾ ਤੋਂ ਉਪਰੰਤ ਗਵਰਨਰ ਪੰਜਾਬ ਨੇ ਮੇਜਰ ਮੈਕਐਂਡਰੀਉ ਡੀ. ਆਈ. ਜੀ. ਪੁਲਸ ਨੂੰ ਹਦਾਇਤ ਕੀਤੀ ਕਿ ਉਹ ਆਪਣੇ ਅਧੀਨ ਅਫਸਰਾਂ ਨੂੰ ਬੁਲਾ ਕੇ ਨਾਮਧਾਰੀਆਂ ਤੇ ਨਿਗਰਾਨੀ ਰਖਣ ਦੇ ਹੁਕਮ ਸੁਣਾ ਦੇਵੇ ਅਤੇ ਕੁਝ ਇਤਬਾਰੀ ਸੂਹੀਏ ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦੇ ਸੇਵਕਾਂ ਦੇ ਪ੍ਰੋਗਰਾਮ ਦਾ ਪਤਾ ਕਰਨ ਲਈ ਨਿਯਤ ਕਰ ਦੇਵੇ। ਜ਼ਿਲਾ ਅਟਕ ਦੇ ਅਸਿਸਟੈਂਟ ਪੁਲਸ ਕਪਤਾਨ ਮਿਸਟਰ ਗਰੀਨ ਨੂੰ ਉਚੇਚਾ ਲਾਹੌਰ ਬੁਲਾ ਕੇ ਹਦਾਇਤ ਕੀਤੀ ਕਿ ਉਹ ਹਜ਼ਰੇ ਦੇ ਡੇਰੇ ਤੇ ਕਰੜੀ ਨਿਗਰਾਨੀ ਰਖੇ ਤੇ ਡੈਂਟੀ ਸਾਹਿਬ ਅਤੇ ਹਜ਼ਰੇ ਦੇ ਵਿਚਕਾਰ ਕਿਸੇ ਕਿਸਮ ਦੀਆਂ ਚਿੱਠੀਆਂ ਜਾਂ ਜ਼ਬਾਨੀ ਸੁਨੇਹਿਆਂ ਦਾ ਸਿਲਸਿਲਾ ਨਾ ਬੰਝਣ ਦੇਵੇ।

ਅੰਗਰੇਜ਼ ਸਰਕਾਰ ਇਸ ਸਮੇਂ ਕੂਕਿਆਂ ਨੂੰ ਆਪਣੇ ਵੈਰੀ ਸਮਝਣ ਲਗ ਪਈ ਸੀ ਤੇ ੧੮੫੭ ਦੇ ਗਦਰ ਸਮੇਂ ਅਜਨਾਲੇ (ਜ਼ਿਲਾ ਅੰਮ੍ਰਿਤਸਰ) ਵਿਚ ਵਾਪਰੇ ਕਾਲਿਆਂ ਵਾਲੇ* ਸਾਕੇ ਨੇ ਅੰਗਰੇਜ਼ ਹਾਕਮਾਂ ਨੂੰ ਇੰਨਾ ਚੌਕੰਨਾ ਕੀਤਾ ਹੋਇਆ ਸੀ ਕਿ ਉਹ ਰਤਾ ਵੀ ਅਵੇਸਲੇ ਹੋ ਕੇ ਕੋਈ ਖਤਰਾ ਮੁਲ ਲੈਣ ਲਈ ਤਿਆਰ ਨਹੀਂ ਸਨ। ਅੰਗਰੇਜ਼ ਹਾਕਮ ਜਿਥੋਂ ਜਿਥੋਂ ਵੀ ਹੋ ਸਕਦਾ ਸੀ ਕੂਕਿਆਂ ਬਾਰੇ ਬੂਠੀਆਂ ਸੱਚੀਆਂ ਅਫਵਾਹਾਂ ਫੇਰਨ ਪੰਜਾਬ ਸਰਕਾਰ ਨੂੰ ਪਹੁੰਚਾਉਣ ਦੀ ਕਰਦੇ ਸਨ। ਪੰਜਾਬ ਸਰਕਾਰ ਨੂੰ ਕੁਝ ਖਬਰਾਂ ਇਸ

*੩੧ ਜੁਲਾਈ ੧੮੫੭ ਨੂੰ ੨੬ ਨੰਬਰ ਦੀ ਇਕ ਪੰਜਾਬੀ ਪਲਟਨ ਨੇ ਲਾਹੌਰ ਵਿਚ ਗਦਰ ਮਚਾ ਦਿਤਾ ਤੇ ਅੰਮ੍ਰਿਤਸਰ ਵੱਲ ਵਧੇ। ਆਪਣੀ ਹਿਫਾਜ਼ਤ ਲਈ ਉਨ੍ਹਾਂ ਵਿਚੋਂ ਬਹੁਤ ਸਾਰੇ ਸਿਪਾਹੀ ਅਜਨਾਲੇ ਦੇ ਨੇੜੇ ਦਰਿਆ ਰਾਵੀ ਦੇ ਕੰਢੇ, ਬੱਲ ਵਿਚ ਲੁਕੇ ਹੋਏ ਸਨ। ਅਜਨਾਲੇ ਦੇ ਤਹਿਸੀਲਦਾਰ ਦੀਵਾਨ ਪਰੇਮ ਨਾਥ ਨੂੰ ਉਨ੍ਹਾਂ ਦਾ ਪਤਾ ਲੱਗ ਗਇਆ ਤੇ ਗੋਰਾ ਫੌਜ ਅੰਮ੍ਰਿਤਸਰ ਤੋਂ ਮੰਗਵਾ ਲਈ ਗਈ। ੧੫੦ ਆਦਮੀ ਫੌਜੀ ਮੁਕਾਬਲੇ ਵਿਚ ਮਰ ਗਏ। ਬਾਕੀ ਦੇ ੨੮੨ ਸਿਪਾਹੀ ਘੇਰੇ ਵਿਚ ਆ ਗਏ ਜਿਨ੍ਹਾਂ ਨੂੰ ਦਸਾਂ ਦਸਾਂ ਦੇ ਜਥੇ ਬਣਾ ਕੇ ਤੋਪਾਂ ਅਗੇ ਉਠਾ ਦਿਤਾ ਗਇਆ ਤੇ ਮੁੜ ਉਨ੍ਹਾਂ ਦੀਆਂ ਲਾਸ਼ਾਂ ਕਾਲਿਆਂ ਵਾਲੇ ਖੂਹ ਵਿਚ ਸੁਟ ਦਿਤੀਆਂ ਗਈਆਂ।

(Panjab martyrs of 1857 By V. S. Suri—an article in
Tribune dated 15 Augt 1957.)

ਭਾਵ ਦੀਆਂ ਵੀ ਪੁਜਦੀਆਂ ਰਹਿੰਦੀਆਂ ਸਨ ਕਿ ਨਾਮਧਾਰੀ ਹਰ ਸਮੇਂ ਹਥਿਆਰਬੰਦ ਰਹਿੰਦੇ ਹਨ ਤੇ ਰਾਤ ਦੇ ਸਮੇਂ ਭਾਂਗਾਂ ਨਾਲ ਪਰੇਭ ਕਰਦੇ ਹਨ। ਇਸ ਤਰ੍ਹਾਂ ਫੌਜੀ ਸਿਖਿਆ ਲੈ ਕੇ ਉਹ ਅੰਗਰੇਜ਼ਾਂ ਨੂੰ ਪੰਜਾਬ ਵਿਚੋਂ ਕਢਣ ਦੇ ਜਤਨ ਕਰਨਗੇ। ਇਹ ਖਬਰ ਅੰਗਰੇਜ਼ੀ ਸਰਕਾਰ ਨੂੰ ਸਭ ਤੋਂ ਵਧੇਰੇ ਫਿਕਰਮੰਦ ਕਰਦੀ ਸੀ। ਇਸ ਸਬੰਧੀ ਪੁਲਸ ਸਾਰਜੈਂਟ ਬਹਾਲ ਸਿੰਘ, ਜਿਸ ਦਾ ਆਉਣ ਜਾਣ ਨਾਮਧਾਰੀਆਂ ਦੇ ਡੇਰੇ ਰਹਿੰਦਾ ਸੀ, ਨੂੰ ਵਿਸ਼ਵਾਸ ਵਿਚ ਲੈ ਕੇ ਪੁਛਿਆ ਗਿਆ। ਉਸ ਨੇ ਦੱਸਿਆ ਕਿ ਮੈਂ ਨਾਮਧਾਰੀ ਹਾਂ ਤੇ ਕਦੀਂ ਕਦਾਈਂ ਡੈਂਟੀ ਸਾਹਿਬ ਜਾਂਦਾ ਰਹਿੰਦਾ ਹਾਂ, ਵੈਸੇ ਵੀ ਕਈ ਨਾਮਧਾਰੀਆਂ ਨਾਲ ਮੇਰਾ ਮੇਲ ਜੋਲ ਹੈ। ਮੈਂ ਕਦੀ ਵੀ ਕੂਕਿਆਂ ਦੇ ਪਰੇਭ ਕਰਨ ਬਾਰੇ ਕੁਝ ਨਹੀਂ ਸੁਣਿਆ। ਕੂਕੇ ਰਾਤ ਨੂੰ ਸ਼ਬਦ ਚੋਕੀ ਤੋਂ ਪਿਛੋਂ ਕਤਾਰਾਂ ਵਿਚ ਖੜੇ ਹੋ ਕੇ ਅਰਦਾਸ ਕਰਦੇ ਹਨ ਤੇ ਸ਼ਾਇਦ ਇਸੇ ਨੂੰ ਤੁਹਾਡੇ ਸੂਹੀਏ ਪਰੇਭ ਸਮਝਦੇ ਹੋਣ। ਇਸੇ ਪਰਕਾਰ ਨਾਇਬ ਤਹਿਸੀਲਦਾਰ ਲਹਿਣਾ ਸਿੰਘ (ਜੋ ਪੁਜਾਰੀਆਂ ਨਾਲ ਸਬੰਧ ਰਖਦਾ ਸੀ) ਅਤੇ ਬਟਾਲੇ ਦੇ ਈ. ਏ. ਸੀ. ਕਾਇਮ ਅਲੀ ਦੀ ਰਾਇ ਡੀ ਪੁਛੀ ਗਈ ਜੋ ਇਸ ਤਰ੍ਹਾਂ ਸੀ :-

“ਰਾਮ ਸਿੰਘ ਇਕ ਕੁਰਾਹੀਆ ਹੈ ਜੋ ਨਾਮ ਦੇ ਨਸ਼ੇ ਵਿਚ ਮਸਤ ਹੋ ਕੇ ਕਈ ਵਾਰ ਆਉਣ ਵਾਲੇ ਸਮੇਂ ਬਾਰੇ ਬੇ-ਬੰਦੀਆਂ ਵੀ ਲਾ ਦਿੰਦਾ ਹੈ, ਵੈਸੇ ਰਾਜਸੀ ਤੋਰ ਤੇ ਖਤਰਨਾਕ ਆਦਮੀ ਨਹੀਂ।”

--ਲਹਿਣਾ ਸਿੰਘ

“ਗੁਰੂ ਰਾਮ ਸਿੰਘ ਖਤਰਨਾਕ ਆਦਮੀ ਹੈ ਉਸ ਨੂੰ ਗ੍ਰਿਫਤਾਰ ਕਰਨਾ ਚਾਹੀਦਾ ਹੈ।”

--ਕਾਇਮ ਅਲੀ*

ਭਾਵੇਂ ਸਰਕਾਰ ਨੂੰ ਅਜੇ ਤਕ ਨਾਮਧਾਰੀਆਂ ਦੇ ਵਿਰੁਧ ਕੋਈ ਠੋਸ ਸਬੂਤ ਨਹੀਂ ਸਨ ਮਿਲ ਸਕੇ ਪਰੰਤੂ ਫਿਰ ਵੀ ਬਾਬਾ ਰਾਮ ਸਿੰਘ ਅਤੇ ਉਸ ਦੇ ਨਿੱਜੀ ਹਿਤਭੀਆਂ ਤੇ ਨਿਗਰਾਨੀ ਰਖਣੀ ਜ਼ਰੂਰੀ ਸਮਝੀ ਜਾਂਦੀ ਸੀ। ਪੰਜਾਬ ਸਰਕਾਰ ਦੀ ਇਸ ਨੀਤੀ ਨੂੰ ਵੇਖ ਕੇ ਕਈ ਬੋਲੀ ਕੁਕ ਅਫਸਰ, ਭੂਠੀਆਂ ਸੋਚੀਆਂ ਜੋੜ ਕੇ ਸਰਕਾਰ ਦੇ ਹਿਤੁ ਬਣ ਕੇ ਤਰੱਕੀਆਂ ਦੇ ਸੁਪਨੇ ਲੈਂਦੇ ਰਹਿੰਦੇ ਸਨ। ਇਸੇ ਬ੍ਰੇਡੀ ਨਾਲ ਸਬੰਧਤ ਇਕ ਅੰਗਰੇਜ਼ ਅਫਸਰ ਕਪਤਾਨ ਮਿਲਰ ਮੈਜਿਸਟਰੇਟ ਜਲੰਧਰ ਛਾਉਣੀ ਨੇ ਮਿਸਟਰ ਐਲਫਿਨਸਟਨ ਡਿਪਟੀ ਕਮਿਸ਼ਨਰ ਅਤੇ ਮਿਸਟਰ ਰੈਮਜ਼ੇ ਪੁਲਸ ਕਪਤਾਨ ਨੂੰ ਹੇਠ ਲਿਖੇ ਅਨੁਸਾਰ ਰਪੋਰਟ ਭੇਜੀ :-

“ਮੈਂ ਆਪਣੇ ਇਕ ਵਿਤਬਾਰੀ ਬੰਦੇ ਗੋਂਦਾ ਸਿੰਘ ਨੂੰ ਡੈਂਟੀ ਸਾਹਿਬ ਭੇਜਿਆ ਸੀ। ਗੁਰੂ ਰਾਮ ਸਿੰਘ ਉਥੇ ਨਹੀਂ ਸੀ ਤੇ ਉਨ੍ਹਾਂ ਦਾ ਮੁਖ ਚੇਲਾ ਸਾਹਿਬ ਸਿੰਘ ਉਥੇ ਸੀ। ਗੋਂਦਾ ਸਿੰਘ ਨੇ ਉਥੇ ਜਾ ਕੇ ਨਾਮਧਾਰੀਆਂ ਬਣਨ ਦੀ ਇੱਛਾ ਪਰਗਟ ਕੀਤੀ। ਰਾਤ ਨੂੰ ਨਗਰੇ ਤੇ ਚੋਟ ਵੱਜੀ ਤੇ ਪੰਜਾਹ ਕੁ ਬੰਦਿਆਂ ਦਾ ਇਕ ਟੋਲਾ ਲਾਠੀਆਂ ਲੈ ਕੇ ਇਕੱਠਾ ਹੋ ਗਿਆ। ਸੂਬਾ ਸਾਹਿਬ ਸਿੰਘ ਨੇ ਸਾਰਿਆਂ ਆਦਮੀਆਂ ਨੂੰ ਦੋ ਘੰਟੇ ਤਕ ਪਰੇਭ

*ਵੇਖੋ ਨਾਮਧਾਰੀ ਇਤਿਹਾਸ ਹਿੱਸਾ ਪਹਿਲਾ ਕ੍ਰਿਤ ਨਾਹਰ ਸਿੰਘ ਐਮ. ਏ. ਪੰਨਾ ੧੭੦

ਕਰਵਾਈ ਤੇ ਉਹ ਉਹੀ ਉਹੀ ਸੈਕਾਰੇ ਬਲਾਂਦੇ ਰਹੇ। ਫਿਰ ਗੋਂਦਾ ਸਿੰਘ ਨੇ ਗੁਰੂ ਰਾਮ ਸਿੰਘ ਨੂੰ ਮਿਲਣ ਦੀ ਇਛਾ ਪਰਗਟ ਕੀਤੀ। ਸਾਹਿਬ ਸਿੰਘ ਨੇ ਗੁਰੂ ਰਾਮ ਸਿੰਘ ਦਾ ਸਾਰਾ ਪਤਾ ਟਿਕਾਣਾ ਸਮਝਾਉਂਦਿਆਂ ਹੋਇਆਂ ਦੋ ਚਿਠੀਆਂ ਗੋਂਦਾ ਸਿੰਘ ਦੇ ਹੱਥ ਫੜਾਈਆਂ ਤੇ ਕਿਹਾ ਕਿ ਇਹ ਦੋਵੇਂ ਚਿਠੀਆਂ ਬਾਬਾ ਰਾਮ ਸਿੰਘ ਨੂੰ ਦੇ ਦੇਵੀਂ। ਗੋਂਦਾ ਸਿੰਘ ਨੇ ਉਹ ਦੋਵੇਂ ਚਿਠੀਆਂ ਮੈਨੂੰ ਲਿਆ ਦਿਤੀਆਂ ਹਨ, ਜੋ ਇਸ ਪਰਕਾਰ ਹਨ :-

ਪਹਿਲੀ ਚਿਠੀ

੧ ਓ ਸਤਿਗੁਰ ਪ੍ਰਸਾਦਿ ॥

ਮੈਂ, ਗੁਰੂ ਗੋਬਿੰਦ ਸਿੰਘ, ਤਰਖਾਣਾਂ ਦੇ ਘਰ ਪੈਦਾ ਹੋਵਾਂਗਾ ਤੇ ਮੇਰਾ ਨਾਮ ਰਾਮ ਸਿੰਘ ਹੋਵੇਗਾ। ਮੇਰਾ ਘਰ ਸਤਿਨਾਮ ਤੇ ਜਮਨਾ ਦੇ ਵਿਚਕਾਰ ਹੋਵੇਗਾ। ਮੈਂ ਧਰਮ ਦਾ ਸੈਕਾਰ ਕਰਾਂਗਾ। ਮੈਂ ਫਰੰਗੀਆਂ ਨੂੰ ਹਰਾਵਾਂਗਾ ਤੇ ਸਿਰ ਪਰ ਤਾਜ ਧਾਰਨ ਕਰਾਂਗਾ ਤੇ ਸੰਖ ਪੂਰਾਂਗਾ। ਸੰਮਤ ੧੯੨੧ (੧੮੬੪ ਈਸਵੀ) ਵਿਚ ਭੱਟ ਮੇਰਾ ਜੱਸ ਗਾਉਣਗੇ। ਮੈਂ ਤਰਖਾਣ ਤਖਤ ਤੇ ਬੈਠਾਂਗਾ। ਜਦ ਮੇਰੇ ਨਾਲ ਸੱਦਾ ਲੱਖ ਖਾਲਸਾ ਹੋ ਜਾਵੇਗਾ, ਤਾਂ ਮੈਂ ਫਰੰਗੀਆਂ ਦੇ ਸਿਰ ਵੱਢਾਂਗਾ। ਮੈਂ ਜੰਗ ਵਿਚ ਕਦੇ ਵੀ ਜਿਤਿਆ ਨਹੀਂ ਜਾਵਾਂਗਾ ਤੇ ਅਕਾਲ ਅਕਾਲ ਗਜਾਵਾਂਗਾ। ਜਦ ਫਰੰਗੀ ਸੱਦਾ ਲੱਖ ਖਾਲਸੇ ਦੇ ਸੈਕਾਰੇ ਸੁਨਣਗੇ ਤਾਂ ਆਪਣੀਆਂ ਇਸਤਰੀਆਂ ਛੱਡ ਕੇ ਦੇਸੋਂ ਭਜ ਜਾਣਗੇ। ਜਮਨਾ ਦੇ ਕੰਢੇ ਇਕ ਭਾਰੀ ਯੁਧ ਹੋਵੇਗਾ, ਲਹੂ ਰਾਵੀ ਦੇ ਪਾਣੀ ਵਾਂਗ ਵਯੇਗਾ। ਕੋਈ ਫਰੰਗੀ ਜੀਉਂਦਾ ਨਹੀਂ ਬਚੇਗਾ। ਸੰਮਤ ੧੯੨੨ (੧੮੬੫ ਈਸਵੀ) ਵਿਚ ਬਗ਼ਾਵਤ ਹੋਵੇਗੀ। ਖਾਲਸੇ ਦਾ ਰਾਜ ਕਾਇਮ ਹੋ ਜਾਵੇਗਾ। ਰਾਜਾ ਪਰਜਾ ਸੁਖ ਚੈਨ ਨਾਲ ਰਹਿਣਗੇ, ਕੋਈ ਜ਼ੁਲਮ ਨਹੀਂ ਕਰੇਗਾ। ਦਿਨੋਂ ਦਿਨ ਰਾਮ ਸਿੰਘ ਦਾ ਰਾਜ ਵਧੇਗਾ, ਪਰਮਾਤਮਾ ਦਾ ਅਜਿਹਾ ਹੀ ਭਾਣਾ ਹੈ। ਭਰਾਉ ! ਇਹ ਕੋਈ ਬੂਠ ਨਹੀਂ। ਸੰਮਤ ੧੯੨੨ ਵਿਚ ਸਾਰੇ ਦੇਸ਼ ਅੰਦਰ ਰਾਮ ਸਿੰਘ ਦਾ ਰਾਜ ਹੋਵੇਗਾ। ਮੇਰੇ ਸਿਖ ਵਾਹਿਗੁਰੂ ਵਾਹਿਗੁਰੂ ਜਪਣਗੇ। ਵਾਹਿਗੁਰੂ ਦੇ ਹੁਕਮ ਨਾਲ ਇਹ ਭਾਣਾ ਵਰਤੇਗਾ।

ਦੂਸਰੀ ਚਿਠੀ

੧ ਓ ਸਤਿਗੁਰ ਪ੍ਰਸਾਦਿ ॥

“ਨਾਲ ਦੀ ਢਿੱਠੀ ਸਭ ਸਿਖਾਂ ਨੂੰ ਪੜ੍ਹ ਕੇ ਸੁਣਾ ਦੇਣੀ ਇਥੋਂ ਦੇ ਸਿੰਘਾਂ ਦੀ ਬੇਨਤੀ ਹੈ ਕਿ ਆਪ ਆਪਣੇ ਥਾਂ ਟਿਕਾਣੇ ਬਾਬਤ ਜਾਣੂ ਕਰਾਉਂਦੇ ਰਿਹਾ ਕਰੋ। ਅਸੀਂ ਤੁਹਾਡੇ ਦਰਸ਼ਨਾਂ ਦੇ ਚਾਹਵਾਨ ਹਾਂ। ਤੁਹਾਨੂੰ ਗਿਆਂ ਨੂੰ ਬਹੁਤ ਸਮਾਂ ਹੋ ਗਿਆ ਹੈ। ਅਸੀਂ ਅੰਨੇ ਰਿਰ ਦਾ ਵਿਛੋੜਾ ਨਹੀਂ ਬਲ ਸਕਦੇ, ਸੋ ਬਬਦੇ ਹੀ ਇਧਰ ਮੌੜੇ ਪਾਓ।”

ਸੰਤ ਨਿਧਾਨ ਸਿੰਘ ਜੀ ਆਲਮ, ਕੈਪਟਨ ਮਿਲਰ ਦੀ ਗੋਂਦਾ ਸਿੰਘ ਸਬੰਧੀ ਘੜੀ ਹਾਣੀ ਨੂੰ ਫਰਜ਼ੀ ਮੰਨਦੇ ਹੋਏ ਹੇਠ ਲਿਖੀਆਂ ਦਲੀਲਾਂ ਦਿੰਦੇ ਹਨ :-

੧. ਬਾਬਾ ਸਾਹਿਬ ਸਿੰਘ ਨੂੰ ਸਰਕਾਰੀ ਕਾਗਜ਼ਾਂ ਵਿਚ ਵੀ ਬੜਾ ਸਿਆਣਾ ਤੇ ਤਰਨਾਕ ਆਦਮੀ ਮੰਨਿਆ ਗਿਆ ਹੈ। ਬਾਬਾ ਰਾਮ ਸਿੰਘ ਜੀ ਨੇ ਉਸ ਨੂੰ ਸਭ ਤੋਂ ਤੋਸ਼ੇ ਯੋਗ ਸਮਝ ਕੇ, ਕੁਝ ਭਾਕ ਪ੍ਰਬੰਧ ਦਾ ਇੰਚਾਰਜ ਵਾਪਿਆ ਸੀ। ਉਹ ਪਿਛਲੇ ਈ ਸਾਲਾਂ ਤੋਂ ਬਾਬਾ ਜੀ ਨਾਲ ਰਹਿੰਦਾ ਆਇਆ ਸੀ ਤੇ ਹਰੇਕ ਚੀਜ਼ ਨੂੰ ਭਲੀ ਪ੍ਰਕਾਰ ਮਥਦਾ ਸੀ। ਅਜਿਹਾ ਤਜਰਬੇਕਾਰ ਆਦਮੀ ਐਨਾ ਅਵੇਸਲਾ ਨਹੀਂ ਹੋ ਸਕਦਾ ਕਿ ਉਹ ਇਕ ਅਣਜਾਣੇ ਆਦਮੀ ਨੂੰ ਬਾਬਾ ਰਾਮ ਸਿੰਘ ਦੀ ਨਿੱਜੀ ਤੇ ਐਨੀ ਜ਼ਰੂਰੀ ਭਾਕ ਸ਼ਾ ਦੇਵੇ।

੨. ਨਾਮਧਾਰੀਆਂ ਸਬੰਧੀ ਸਭ ਤੋਂ ਪੁਰਾਣਾ ਇਤਿਹਾਸ ਭਾਈ ਸੰਤੋਖ ਸਿੰਘ ਦਾ ਲਿਖਿਆ ਮਿਲਦਾ ਹੈ। ਉਨ੍ਹਾਂ ਦੀ ਲਿਖਤ ਵਿਚ ਗੋਂਦਾ ਸਿੰਘ ਨਾਮ ਦਾ ਕੋਈ ਟਹਿਲੀਆਂ ਸੋਢਕ ਨਹੀਂ ਆਉਂਦਾ ਜੋ ਕਿਸੇ ਸਮੇਂ ਬਾਬਾ ਰਾਮ ਸਿੰਘ ਜੀ ਦੀ ਨਿੱਜੀ ਭਾਕ ਲਿਖਾਂਦਾ ਹਿਆ ਹੋਵੇ। ਭਾਈ ਸੰਤੋਖ ਸਿੰਘ ਵਰਗਾ ਪਾਰਖੂ ਇਤਿਹਾਸਕਾਰ ਐਡੀ ਜ਼ਰੂਰੀ ਘਟਨਾ ਤੋਂ ਵੇਸਲਾ ਨਹੀਂ ਸੀ ਹੋ ਸਕਦਾ।

੩. ਬਾਬਾ ਰਾਮ ਸਿੰਘ ਜੀ ਅਹਿੰਸਾ ਦੇ ਅਵਤਾਰ ਸਨ। ਉਹ ਅਜਿਹਾ ਕਦੇ ਨਹੀਂ ਸਨ ਜੋ ਸ਼ਖ਼ ਸਕਦੇ ਅਤੇ ਨਾ ਹੀ ਕੂਕਿਆਂ ਨਾਲ ਅਗੋਂ ਵਾਪਰਨ ਵਾਲੀਆਂ ਘਟਨਾਵਾਂ ਇਨ੍ਹਾਂ ਠੱਠੀਆਂ ਅਨੁਸਾਰ ਪੂਰੀਆਂ ਹੀ ਉਤਰਦੀਆਂ ਹਨ।

੪. ਚਿੱਠੀਆਂ ਦੇ ਵਿਖੇ ਤੋਂ ਪਤਾ ਲਗਦਾ ਹੈ ਕਿ ਇਹ ਚਿੱਠੀਆਂ ਬਾਬਾ ਰਾਮ ਸਿੰਘ ਜੀ ਨੇ ਆਪਣੀ ਸੰਗਤ ਨੂੰ ਲਿਖੀਆਂ ਸਨ। ਜੇਕਰ ਇਉਂ ਮੰਨ ਵੀ ਲਈਏ ਤਾਂ ਇਨ੍ਹਾਂ ਠੱਠੀਆਂ ਦਾ ਮੁੜ ਉਨ੍ਹਾਂ ਪਾਸ ਜਾਣ ਦਾ ਕੀ ਮਨੋਰਥ ਸੀ? ਜੇਕਰ ਦੂਸਰੀ ਚਿੱਠੀ ਦੇ ਅਖੀਰ ਵਿਚ ਲਿਖਿਆ ਹੁੰਦਾ ਕਿ ਚਿੱਠੀਆਂ ਪੜ੍ਹ ਕੇ ਮੈਨੂੰ ਵਾਪਸ ਭੇਜ ਦੇਣੀਆਂ ਤਾਂ ਵੀ ਕੋਈ ਗਲ ਟਲ ਸਕਦੀ ਸੀ*।
(ਸੁਗ ਪਲਟਾਊ ਸਤਿਗੁਰੂ ਪੰਨਾ ੬੨)

ਇਨ੍ਹਾਂ ਦਲੀਲਾਂ ਨੂੰ ਇਕ ਪਾਸੇ ਰਖਦਿਆਂ ਹੋਇਆਂ ਜੇਕਰ ਅਸੀਂ ਇਹ ਵਿਚਾਰੀਏ ਕਿ ਕੀ ਇਹ ਬਾਬਾ ਰਾਮ ਸਿੰਘ ਜੀ ਦੀਆਂ ਲਿਖਤਾਂ ਹਨ ਤਾਂ ਇਹ ਸਾਰੀ ਬਣਾਈ ਗਈ ਘਟਨਾ, ਇਕ ਢਕੋਂਸਲੇ ਤੋਂ ਬਿਨਾਂ ਕੁਝ ਨਹੀਂ ਰਹਿੰਦੀ। ਸਾਡੇ ਪਾਸ ਬਾਬਾ ਜੀ ਦੀਆਂ ਲਿਖਤਾਂ, ਉਨ੍ਹਾਂ ਦੇ ਪਰਚੇਸ ਚੋਂ ਲਿਖੇ ਹੋਏ ਹੁਕਮਨਾਮੇ ਤੇ ਅਰਦਾਸਾਂ ਮਿਲਦੀਆਂ ਹਨ ਜੋ ਵਿਚਾਰਧਾਰਾ ਤੇ ਬੋਲੀ ਦੇ ਵਿਸ਼ਵੀਕੋਣ ਤੋਂ ਇਸ ਨਾਲ ਜ਼ਰਾ ਵੀ ਮੇਲ ਨਹੀਂ ਖਾਂਦੀਆਂ।

ਸਰਕਾਰੀ ਰਪੋਰਟਾਂ ਵਿਚ ਗੋਂਦਾ ਸਿੰਘ ਬਾਰੇ ਲਿਖਿਆ ਹੋਇਆ ਹੈ,

*ਇਨ੍ਹਾਂ ਚਿੱਠੀਆਂ ਦਾ ਅਸਲੀ ਗੁਰਮੁਖੀ ਰੂਪ ਨਹੀਂ ਮਿਲਦਾ। ਮਿਸਟਰ ਮਿਲਰ ਦਾ ਅਣਾ ਸਟਾ ਅੰਗਰੇਜ਼ੀ ਉੱਲਥਾ ਹੀ ਮਿਲਦਾ ਹੈ।

“Gaında singh's reports about the drilling of Kuka have not been corroborated.”† ਇਸ ਤੋਂ ਪਤਾ ਲਗਦਾ ਹੈ ਕਿ ਸਰਕਾਰ ਨੇ ਵੀ ਇਸ ਨੂੰ ਇਕ ਬੁਨੀ ਤੇ ਮਨਘੜਤ ਕਹਾਣੀ ਸਮਝ ਕੇ ਕੋਈ ਮਹਾਨਤ ਨਹੀਂ ਦਿਤੀ।

ਇਥੇ ਹੀ ਬਸ ਨਹੀਂ ਸਰਕਾਰ ਨੇ ਆਪਣੇ ਖੁਫੀਆ ਮਹਿਕਮੇ ਨੂੰ ਉਥੇ ਤੋਰ ਦਿਸ ਕੰਮ ਲਈ ਵਰਤਿਆ ਹੈ ਤੇ ਹਰ ਹੀਲੇ ਅਸਲੀ ਹਾਲਾਤ ਤੋਂ ਜਾਣੂ ਹੋਣ ਲਈ ਜਤਨ ਕੀਤੇ ਹਨ। ਇਨ੍ਹਾਂ ਦਿਨਾਂ ਵਿਚ ਹੀ ਜਲੰਧਰ ਤੋਂ ਚਾਰ ਹੋਰ ਸੂਹੀਏ ਭੈਣੀ ਸਾਹਿਬ ਭੇਜ ਗਏ ਜਿਹੜੇ ਗੁਰਮੰਤਰ ਲੈ ਕੇ ਨਾਮਧਾਰੀ ਭੇਜ ਵਿਚ ਉਥੇ ਵਿਚਰਦੇ ਰਹੇ ਅਤੇ ਉਨ੍ਹਾਂ ਸਰਕਾਰ ਨੂੰ ਹੇਠ ਲਿਖੇ ਅਨੁਸਾਰ ਰਪੋਰਟਾਂ ਭੇਜੀਆਂ—

੧. ਇਕ ਰਾਤ ਬਾਬਾ ਰਾਮ ਸਿੰਘ ਜੀ ਨੇ ਸਾਨੂੰ ਦਸਿਆ ਕਿ ਕੂਕਿਆਂ ਵਿਚ ਬੜਾ ਜੋਸ਼ ਭਰਿਆ ਪਿਆ ਹੈ। ਇਕ ਇਕ ਕੂਕਾ ਸੌ ਸੌ ਆਦਮੀ ਤੇ ਭਾਰੂ ਹੈ। ਅੰਮ੍ਰਿਤਸਰ ਦੀ ਪੁਲਸ ਵਿਚ ਵੀ ਕਾਫ਼ੀ ਕੂਕੇ ਹਨ ਜੋ ਇਸ਼ਾਰਾ ਕਰਨ ਤੇ ਬੱਟ ਪੱਟ ਗੋਰਿਆਂ ਦੇ ਸਫ਼ਾਈ ਕਰ ਦੇਣਗੇ।

੨. ਇਕ ਹੋਰ ਮੌਕੇ ਤੇ ਬਾਬਾ ਰਾਮ ਸਿੰਘ ਜੀ ਨੇ ਦਸਿਆ ਕਿ ਅੰਗਰੇਜ਼ ਰਾਜ ਛੇਤੀ ਹੀ ਖਤਮ ਹੋ ਜਾਵੇਗਾ, ਇਸ ਦੀਆਂ ਜੜ੍ਹਾਂ ਕੋਈ ਬਹੁਤ ਪੱਕੀਆਂ ਨਹੀਂ।

੩. ਇਕ ਦਿਨ ਬਾਬਾ ਰਾਮ ਸਿੰਘ ਜੀ ਨੇ ਕਹਿਆ ਕਿ ਨਾਰੋਵਾਲ ਦੇ ਮਹੰਤ ਦੇ ਖਬਰ ਦਿਤੀ ਹੈ ਕਿ ਸੰਨ ੧੮੫੭ ਦੀ ਤਰ੍ਹਾਂ ਦੇ ਕਾਰਤੂਸ ਹੁਣ ਫੇਰ ਵੰਡੇ ਜਾਣ ਵਾਲੇ ਹਨ ਅਤੇ ਇਨ੍ਹਾਂ ਦੀਆਂ ਟੋਪੀਆਂ ਵਿਚ ਅਯੋਗ ਮਸਾਲਾ ਭਰਿਆ ਹੋਇਆ ਹੈ।

੪. ਸੂਬਾ ਸਾਹਿਬ ਸਿੰਘ ਤੇ ਜਵਾਹਰ ਸਿੰਘ, ਬਾਬਾ ਰਾਮ ਸਿੰਘ ਦੇ ਮੁਖ ਸਹਾਇਕਾਂ ਵਿਚੋਂ ਹਨ।

੫. ਇਕ ਦਿਨ ਬਾਬਾ ਰਾਮ ਸਿੰਘ ਜੀ ਨੇ ਦਸਿਆ ਕਿ ਲੋੜ ਪੈਣ ਤੇ ਹਥਿਆਰ ਮਿਲ ਸਕਦੇ ਹਨ ਅਤੇ ਉਨ੍ਹਾਂ ਇਹ ਵੀ ਦਸਿਆ ਸੀ ਕਿ ਐਤਕੀ ਦੋਵਾਲੀ ਦੇ ਮੌਕੇ ਤੇ ਆਪ ਸ੍ਰੀ ਅੰਮ੍ਰਿਤਸਰ ਵਿਖੇ ਕੂਕਿਆਂ ਦਾ ਤਕੜਾ ਜੋੜ ਮੇਲਾ ਕਰ ਰਹੇ ਹਨ।

੬. ਅਸਾਂ ਭੈਣੀ ਸਾਹਿਬ ਪਰੇਡ ਹੁੰਦੀ ਤਾਂ ਨਹੀਂ ਵੇਖੀ ਪਰ ਸੁਣਿਆ ਜ਼ਰੂਰ ਸੀ ਕਿ ਬਾਬਾ ਸਾਹਿਬ ਸਿੰਘ ਪਰੇਡ ਕਰਵਾਇਆ ਕਰਦਾ ਹੈ ਅਤੇ ਇਨ੍ਹਾਂ ਦਿਨਾਂ ਵਿਚ ਉਨ੍ਹਾਂ ਲੁਧਿਆਣੇ ਗਵਿਆ ਹੋਇਆ ਹੈ।

ਇਨ੍ਹਾਂ ਦਿਨਾਂ ਵਿਚ ਹੀ ਬਾਬਾ ਰਾਮ ਸਿੰਘ ਵਲੋਂ ਸੰਗਤ ਦੇ ਨਾਮ ਇਕ ਫਿਰਕੂ ਚਿੱਠੀ ਜ਼ਿਲਾ ਅੰਮ੍ਰਿਤਸਰ ਦੇ ਪਿੰਡਾਂ ਵਿਚੋਂ ਮਿਲ ਗਈ ਜਿਸ ਵਿਚ ਰਹਿਤ ਮਰਿਆਦਾ ਸਬੰਧੀ ਬਹੁਤ ਸਾਰੀਆਂ ਹਦਾਇਤਾਂ ਕਰਨ ਤੋਂ ਉਪਰੰਤ ਸਰਬੱਤ ਸੰਗਤ ਨੂੰ ਅੰਮ੍ਰਿਤਸਰ ਦੀਵਾਲੀ ਤੇ ਪੁੱਜਣ ਦੀ ਤਾਕੀਦ ਕੀਤੀ ਹੋਈ ਸੀ।

†A brief account of the Kuka sect P. 28

ਉਪਰੋਕਤ ਮਿਲੀਆਂ ਬੂਠੀਆਂ ਸੱਚੀਆਂ ਰਪੋਰਟਾਂ ਦੇ ਅਧਾਰ ਤੇ ਪੰਜਾਬ ਸਰਕਾਰ ਨੇ ਫੈਸਲਾ ਕੀਤਾ ਕਿ ਭਾਵੇਂ ਬਾਬਾ ਰਾਮ ਸਿੰਘ ਦਾ ਬਹੁਤਾ ਕੰਮ ਸਿਖਾਂ ਵਿਚ ਸੁਧਾਰ ਕਰਨ ਨਾਲ ਹੀ ਸੰਬੰਧਤ ਹੈ ਫਿਰ ਵੀ ਉਸਦੇ ਨਾਮ ਤੇ ਬੂਠੀਆਂ ਜਾਂ ਸੱਚੀਆਂ ਕਈ ਐਸੀਆਂ ਗੱਲਾਂ ਬੁਕਿਆਂ ਵਲੋਂ ਕੀਤੀਆਂ ਜਾ ਰਹੀਆਂ ਹਨ ਜੋ ਸਰਕਾਰ ਵਿਰੁਧ ਜਾਂਦੀਆਂ ਹਨ। ਭਾਵੇਂ ਬਾਬਾ ਸੀ ਦਾ ਦਿਲੀ ਇਰਾਦਾ ਕੁਝ ਵੀ ਹੋਵੇ ਫਿਰ ਵੀ ਦੀਵਾਲੀ ਦੇ ਸਮੇਂ ਇਕ ਵਡੇ ਫਸਾਦ ਦਾ ਭਰ ਛਾਸਦਾ ਹੈ। ਇਸ ਸੰਬੰਧੀ ਬਾਬਾ ਰਾਮ ਸਿੰਘ ਤੇ ਉਸ ਦੇ ਸੇਵਕਾਂ ਨੂੰ ਸਖਤ ਤਾੜਨਾ ਕੀਤੀ ਜਾਣੀ ਚਾਹੀਦੀ ਹੈ ਅਤੇ ਕਹਿਆ ਜਾਣਾ ਚਾਹੀਦਾ ਹੈ ਕਿ ਉਹ ਦੀਵਾਲੀ ਤੇ ਨਾਮਧਾਰੀਆਂ ਦਾ ਇਕੱਠ ਨਾ ਕਰਨ। ਬਾਬਾ ਰਾਮ ਸਿੰਘ ਨੂੰ ਉਸ ਦੇ ਪਿੰਡ ਛੋਟੀ ਸਾਹਿਬ ਵਿਚ ਨਜ਼ਰ ਬੰਦ ਕਰ ਦਿਤਾ ਜਾਵੇ ਤੇ ਪੁਲੀਸ ਉਸਦੀਆਂ ਸਰਗਰਮੀਆਂ ਤੇ ਨਜ਼ਰ ਰਖ ਕੇ ਰਪੋਰਟ ਕਰਦੀ ਰਹੇ*।

ਤਿੰਨ ਜੁਲਾਈ ੧੮੬੩ ਨੂੰ ਬਾਬਾ ਰਾਮ ਸਿੰਘ ਨੂੰ ਲੁਧਿਆਣੇ ਬੁਲਾ ਕੇ ਡਿਪਟੀ ਕਮਿਸ਼ਨਰ ਵਲੋਂ ਉਪਰੋਕਤ ਨਜ਼ਰਬੰਦੀ ਦਾ ਹੁਕਮ ਦਿਤਾ ਗਿਆ ਤੇ ਛੋਟੀ ਸਾਹਿਬ ਵਿਚ ਇਕ ਹਵਾਲਦਾਰ ਤੇ ਕੁਝ ਸਿਪਾਹੀ ਨਿਗਰਾਨੀ ਵਾਸਤੇ ਮੁਕੱਰਰ ਕਰ ਦਿਤੇ ਗਏ। ਉਸੇ ਦਿਨ ਮੇਜਰ ਯੰਗ. ਹਸਬੈਂਡ ਆਈ. ਜੀ. ਪੁਲੀਸ ਨੇ ਸਾਰੇ ਪੁਲਸ ਕਪਤਾਨਾਂ ਨੂੰ ਹੁਕਮ ਭੇਜ ਦਿਤੇ ਕਿ ਉਹ ਬਾਬਾ ਰਾਮ ਸਿੰਘ ਸਬੰਧੀ ਮਿਲੀ ਹੋਈ ਹਰੇਕ ਖਬਰ ਸਿੱਧੀ ਸਕੱਤਰ ਪੰਜਾਬ ਸਰਕਾਰ ਨੂੰ ਭੇਜ ਦਿਤਾ ਕਰਨ ਅਤੇ ਸਮੇਂ ਸਮੇਂ ਸਿਰ ਗੁਪਤ ਸੂਹੀਆਂ ਰਾਹੀਂ ਹੋਰ ਹਾਲਾਤ ਦਾ ਸਾਇਲਾ ਡੀ ਲੈਂਢੇ ਰਹਿਣ†।



*T. D. Forsyth officiating secretary Panjab Govt.
June 30, 1863 (Paper relating to the Kuka Sect).

†Kuka Paper P. 1.

ਸ਼ਰਧਾਵਾਨ ਸਿੱਖ ਤੇ ਗੁਰੂ

ਪਾਬੰਦੀ ਲੱਗ ਜਾਣ ਕਰਕੇ ਬਾਬਾ ਜੀ ਦਾ ਬਾਹਰ ਆਉਣਾ ਜਾਣਾ ਬੰਦ ਹੋ ਗਇਆ। ਹੁਣ ਸੰਗਤ ਭੈਣੀ ਸਾਹਿਬ ਹੀ ਦਰਬਨਾਂ ਲਈ ਆ ਜਾਂਦੀ। ਭੈਣੀ ਸਾਹਿਬ ਨਾਮਧਾਰੀ ਸਰਗਰਮੀਆਂ ਦਾ ਕੇਂਦਰ ਬਣ ਗਇਆ। ਸੰਗਤਾਂ ਦੂਰੋਂ ਨੇੜਿਉਂ ਦਿਨ ਦਿਹਾਰ ਤੇ ਆ ਜੁੜਦੀਆਂ ਤੇ ਅਗੋਂ ਪਿਛੋਂ ਵੀ ਕਈ ਨਾਮ ਲੇਵਾ ਦਰਬਨਾਂ ਲਈ ਆਉਂਦੇ ਜਾਂਦੇ ਰਹਿੰਦੇ ਸਨ। ਬਾਬਾ ਜੀ ਦਾ ਬਹੁਤਾ ਸਮਾਂ ਭਜਨ ਬੰਦਗੀ ਵਿਚ ਹੀ ਬਤੀਤ ਹੁੰਦਾ ਸੀ। ਆਈ ਗਈ ਸੰਗਤ ਦੇ ਆਰਾਮ ਲਈ ਇਕ ਧਰਮਸਾਲਾ ਬਣਵਾਈ ਗਈ ਜਿਸ ਨੂੰ 'ਅਕਾਲ ਬੁੰਗਾ' ਕਹਿਿਆ ਜਾਂਦਾ ਸੀ। ਆਪਣੇ ਭਜਨ ਬੰਦਗੀ ਲਈ ਇਕਾਂਤ ਵਿਚ ਇਕ ਕੁਟੀਆ ਤਿਆਰ ਕੀਤੀ ਗਈ। ਉਸ ਅੰਦਰ ਬੜਾ ਬਣਕੇ ਆਸਣ ਲਾਕੇ ਭਜਨ ਕਰਦੇ ਰਹਿੰਦੇ। ਬੜੇ ਦੇ ਚਾਰ ਚੁਫੇਰੇ ਖਾਈ ਪੁੱਟ ਕੇ ਪਾਣੀ ਭਰ ਦਿਤਾ ਜਾਂਦਾ ਤਾਕਿ ਕੋਈ ਕੀਤੀ ਕਾਵਾ ਜਾਂ ਹੋਰ ਜਨੋਰ ਆ ਕੇ ਬਿਰਤੀ ਭੰਗ ਨਾ ਕਰ ਦੇਵੇ। 'ਰਾਮਸਰ' ਨਾਂ ਦਾ ਇਕ ਤਲਾ ਖੁਦਵਾਇਆ ਗਇਆ। ਅੰਤਲੇ ਦਿਨਾਂ ਵਿਚ ਬਾਬਾ ਜੀ ਦੇ ਹਿਰਦੇ ਵਿਚ ਭੈਣੀ ਸਾਹਿਬ ਦਾ ਨਾਮ ਬਦਲ ਕੇ 'ਰਾਮਦਾਸ ਪੁਰਾ' ਰੱਖਣ ਦੀ ਇੱਛਾ ਪਰਗਟ ਹੋਈ। ਉਹ ਆਪਣੀ ਇਕ ਅਰਦਾਸ ਜੋ ਦੇਸ਼ ਨਿਕਾਲੇ ਦੇ ਸਮੇਂ ਚੇਤ ਵਦੀ ਦੇ ੧੯੩੭ ਬਿਕ੍ਰਮੀ ਨੂੰ ਲਿਖਦੇ ਹਨ :—

“.....ਅਰ ਹੁਣ ਜੋ ਨਾਮਧਾਰੀ ਹਨ, ਏਸ ਪਿੰਡ ਦਾ ਨਾਉਂ ਰਾਮਦਾਸਪੁਰਾ ਸਦਿਆ ਕਰੋ, ਹੋਰ ਲੋਕਾਂ ਨੂੰ ਨਹੀਂ ਆਖਣਾ, ਸੰਗਤ ਆਪੇ ਰਾਮਦਾਸਪੁਰਾ” ॥੧੦॥

ਜਾਂ ਤਾਂ ਬਾਬਾ ਜੀ ਸ੍ਰੀ ਅੰਮ੍ਰਿਤਸਰ ਦੇ ਪੁਰਾਣੇ ਨਾਮ 'ਰਾਮਦਾਸਪੁਰਾ' ਦੀ ਯਾਦ ਮੁੜ ਤਾਜ਼ਾ ਕਰਨੀ ਚਾਹੁੰਦੇ ਸਨ ਤੇ ਜਾਂ ਆਪਣੇ ਨਾਮ ਉੱਤੇ ਪਿੰਡ ਦਾ ਨਾਮ ਰਖਣਾ ਚਾਹੁੰਦੇ ਸਨ। ਨਿਰਸੰਦੇਹ ਦੂਸਰੀ ਗੱਲ ਹੀ ਵਧੇਰੇ ਪ੍ਰਮਾਣੀਕ ਸਾਪਦੀ ਹੈ ਕਿਉਂਕਿ ਇਸ ਚੀਜ਼ ਦੀ ਪਰੇਰਨਾ ਉਨ੍ਹਾਂ ਨੇ ਕੇਵਲ ਆਪਣੀ ਨਾਮਧਾਰੀ ਸੰਗਤ ਨੂੰ ਹੀ ਕੀਤੀ ਹੈ ਤੇ ਆਮ ਲੋਕਾਂ ਵਿਚ ਪਰਚਾਰਨ ਤੋਂ ਵਰਜਿਆ ਹੈ। ਪਤਾ ਨਹੀਂ ਨਾਮਧਾਰੀ ਸੰਗਤ ਨੇ ਇਸ ਨੂੰ ਰਾਮਦਾਸਪੁਰਾ ਆਖਣਾ ਸ਼ੁਰੂ ਕੀਤਾ ਕਿ ਨਹੀਂ ਪਰੰਤੂ ਇਹ ਨਾਮ ਬਹੁਤਾ ਪਰਚਲਤ ਨਹੀਂ ਹੋਇਆ ਜਾਪਦਾ ਸ਼ਾਇਦ ਇਸ ਲਈ ਕਿ ਇਹ ਆਮ ਲੋਕਾਂ ਤਕ ਨਹੀਂ ਪੁੱਜਣ ਦਿਤਾ ਗਇਆ। 'ਰਾਮਦਾਸਪੁਰੇ' ਨਾਲੋਂ ਇਸ ਪਿੰਡ ਦਾ ਨਾਮ 'ਭੈਣੀ ਸਾਹਿਬ' ਜਾਂ 'ਭੈਣੀ ਕੂਕਿਆਂ ਦੀ' ਕਰਕੇ ਵਧੇਰੇ ਪ੍ਰਸਿਧ ਹੈ।

ਸੈਂਕੜੇ ਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਲੋਕ ਬਾਬਾ ਜੀ ਦੇ ਦਰਬਨਾਂ ਨੂੰ ਆਉਂਦੇ। ਸਾਧ ਸੰਗਤ ਵਲੋਂ ਜੋ ਵੀ ਭੋਟਾ ਚੜ੍ਹਦੀ ਉਹ ਗੁਰੂ ਦੇ ਲੰਗਰ ਵਿਚ ਪਾ ਦਿਤੀ ਜਾਂਦੀ ਜਾਂ ਸੰਗਤ ਦੇ ਹੋਰ ਖਰਚਾਂ ਲਈ ਜਮ੍ਹਾਂ ਕਰ ਲਈ ਜਾਂਦੀ। ਬਾਬਾ ਜੀ ਦਾ ਨਿੱਜੀ ਤੇ ਪਰਵਾਰਿਕ ਖਰਚ ਦੁਕਾਨ ਦੀ ਆਮਦਨ ਤੇ ਹੀ ਚਲਦਾ ਸੀ।

ਬਾਬੀ ਜੀ ਨੇ ਅੰਮ੍ਰਿਤ ਪਰਚਾਰ ਦੇ ਨਾਲ ਨਾਲ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਸ਼ੁਧ ਪਾਠ ਕਰਨ ਅਤੇ ਭੋਗ ਪਾਉਣ ਤੇ ਭੀ ਬਹੁਤ ਜ਼ੋਰ ਦਿਤਾ। ਜਿਥੇ ਜਿਥੇ ਭੀ ਦੀਵਾਨ ਲਗਦੇ, ਨਾਮਧਾਰੀ ਸਿੰਘ ਸਜਦੇ, ਉਥੇ ਪਾਠ ਕੀਤੇ ਜਾਂਦੇ ਤੇ ਭੋਗ ਪਾਏ ਜਾਂਦੇ। ਭੈਣੀ ਸਾਹਿਬ ਭੀ ਬੁਰੂ ਵਿਚ ਪੰਜ ਗ੍ਰੰਥ ਖੁਲ੍ਹੇ ਰਹਿੰਦੇ ਅਤੇ ਪਾਠ ਤੁਰੇ ਰਹਿੰਦੇ। ਹੋਲੀ ਹੋਲੀ ਇਨ੍ਹਾਂ ਪਾਠਾਂ ਦੀ ਗਿਣਤੀ ਵਧਦੀ ਗਈ ਜੋ ਸੰਨ ੧੮੭੧ ਵਿਚ ਪੰਝੀ ਤਕ ਪੁੱਜ ਗਈ। ਨਿਗਰਾਨੀ ਲਗਣ ਕਰਕੇ ਅਤੇ ਉਂਜ ਵੀ ਪਰਚਾਰ ਦਾ ਕੰਮ ਵਧ ਜਾਣ ਕਰਕੇ ਬਾਬਾ ਜੀ ਲਈ ਹਰੇਕ ਨਗਰ ਵਿਚ ਪੁਜਣਾ ਸੰਭਵ ਨਹੀਂ ਸੀ ਸੋ ਉਨ੍ਹਾਂ ਨੇ ਆਪਣੀ ਸਹਾਇਤਾ ਲਈ ਵੱਖੋ ਵੱਖ ਇਨਾਕਿਆਂ ਵਿਚ ਆਪਣੇ ਸੂਬੇ ਮੁਕੱਰਰ ਕਰ ਦਿਤੇ ਤੇ ਹੁਕਮ ਦਿਤਾ ਕਿ ਅੰਮ੍ਰਿਤ ਦੀ ਖੂਬ ਵਰਖਾ ਕਰੋ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਪਾਠ ਕਰਾਓ। ਹਰੇਕ ਸੂਬੇ ਲਈ ਨਿੱਜੀ ਤੌਰ ਤੇ ਹਰ ਰੋਜ਼ ਸੌ ਪੰਨਿਆਂ ਦਾ ਪਾਠ ਕਰਨਾ ਜ਼ਰੂਰੀ ਸੀ*। ਥਾਂ ਥਾਂ ਅੰਮ੍ਰਿਤ ਪ੍ਰਚਾਰ ਹੁੰਦੇ ਤੇ ਸੰਗਤਾਂ ਢੋਲਕੀ ਛੈਣਿਆਂ ਨਾਲ ਸਰਲ ਧਾਰਨਾ ਰਾਹੀਂ ਸ਼ਬਦ ਕੀਰਤਨ ਕਰਦੀਆਂ ਹੋਈਆਂ ਭੈਣੀ ਸਾਹਿਬ, ਬਾਬਾ ਜੀ ਦੇ ਦਰਬਾਨਾਂ ਨੂੰ ਪੁਜਦੀਆਂ। ਭੈਣੀ ਸਾਹਿਬ ਹਮੇਸ਼ਾ ਹੀ ਦੀਵਾਨ ਸਜੇ ਰਹਿਣ ਲਗੇ। ਇਕ ਚੌਕੀ ਤੁਰਦੀ ਤੇ ਦੂਜੀ ਆ ਜਾਂਦੀ। ਜ਼ਿਲਾ ਲੁਧਿਆਣਾ, ਹੁਸ਼ਿਆਰਪੁਰ, ਸਿਆਲਕੋਟ, ਅੰਮ੍ਰਿਤਸਰ, ਲਾਹੌਰ, ਗੁਜਰਾਂਵਾਲਾ ਤੇ ਫਿਰੋਜ਼ਪੁਰ ਵਿਚ ਥਾਂ ਥਾਂ ਨਾਮਧਾਰੀ ਪਰਚਾਰ ਦੇ ਕੇਂਦਰ ਬਣ ਗਏ। ਅੰਮ੍ਰਿਤਧਾਰੀ ਸਿੰਘਾਂ ਦੇ ਨਾਲ ਨਾਲ ਹਿੰਦੂਆਂ ਵਿਚ ਭੀ ਸਿਖੀ ਲਈ ਸ਼ਰਧਾ ਤੇ ਪ੍ਰੇਮ ਵਧਣ ਲਗ ਪਇਆ। ਅਨੇਕਾਂ ਹਿੰਦੂ ਗੁਰਮੁਖੀ ਸਿਖਣ ਤੇ ਗੁਰਬਾਣੀ ਪੜ੍ਹਣ ਲਗ ਪਏ। ਭਾਵੇਂ ਉਨ੍ਹਾਂ ਵਿਚੋਂ ਬਹੁਤੇ ਪੁਰਾਤਨ ਬ੍ਰਾਹਮਣੀ ਮੰਸਕਾਰਾਂ ਨੂੰ ਤਿਆਗ ਕੇ ਤਿਆਰ ਬਰ ਤਿਆਰ ਰਹਿਤਧਾਰੀ ਸਿੰਘ ਨਾ ਸਜ ਸਕੇ ਪਰੰਤੂ ਸਹਿਜਧਾਰੀਆਂ ਦੀ ਗਿਣਤੀ ਵਿਚ ਜ਼ਰੂਰ ਵਾਧਾ ਹੋ ਗਇਆ। ਰਾਇਕੋਟ ਦੇ ਮੁਕਦਮੇ (ਜਿਸ ਦਾ ਜ਼ਿਕਰ ਅਗੇ ਆਵੇਗਾ) ਵਿਚ ਫਾਂਸੀ ਲਗਣ ਵਾਲੇ ਗਿਆਨੀ ਰਤਨ ਸਿੰਘ ਨੇ ੨੧ ਸਤੰਬਰ ੧੮੭੧ ਨੂੰ ਮਿਸਟਰ ਕਾਵਨ ਡਿਪਟੀ ਕਮਿਸ਼ਨਰ ਲੁਧਿਆਣਾ ਦੀ ਅਦਾਲਤ ਵਿਚ ਬਿਆਨ ਦਿੰਦਿਆਂ ਕਹਿਆ ਕਿ ਕੂਕਿਆਂ ਦੀ ਗਿਣਤੀ ਦਸ ਲੱਖ ਹੈ ਜਿਨ੍ਹਾਂ ਵਿਚੋਂ ਤੀਸਰਾਂ ਹਿੰਸਾ ਕੇਸਾਧਾਰੀ ਹੈ ਤੇ ਬਾਕੀ ਸਧਾਰਨ ਹਾਲਤ ਵਿਚ ਸਹਿਜਧਾਰੀ।

ਇਨ੍ਹਾਂ ਹੀ ਦਿਨਾਂ ਵਿਚ ਸਰਦਾਰ ਮੰਗਲ ਸਿੰਘ ਜੀ ਬਿਬਨਪੁਰੀਏ, ਦੀਵਾਨ ਮਹਾਰਾਜਾ ਪਟਿਆਲਾ ਆਪ ਦੇ ਹਜ਼ੂਰ ਪੁੱਜ ਕੇ ਨਾਮਧਾਰੀ ਸਜੇ ਤੇ ਇਕ ਚੀਨੀ ਘੋੜੀ ਭੇਟ ਕੀਤੀ। ਬਾਬਾ ਜੀ ਨੂੰ ਇਹ ਘੋੜੀ ਬਹੁਤ ਪਿਆਰੀ ਲਗਦੀ ਸੀ ਤੇ ਉਹ ਬਹੁਤਾ ਇਸੇ ਦੀ ਸਵਾਰੀ ਕਰਿਆ ਕਰਦੇ ਸਨ। ਇਸੇ ਕਰਕੇ ਆਪ ਦੇ ਜਵਕ ਅੱਜ ਤੀਕ ਆਪ ਨੂੰ 'ਚੀਨੀ ਵਾਲਾ ਪਾਤਸ਼ਾਹ' ਕਹਿ ਕੇ ਪੁਕਾਰਦੇ ਹਨ।

ਜਿਉਂ ਜਿਉਂ ਮਾਨਤਾ ਵਧਦੀ ਗਈ, ਬੇਦੀਆਂ ਤੇ ਸੋਢੀਆਂ ਦੇ ਹਿੱਲੇ ਹੋਏ ਸ਼ਰਧਾਵਾਨ ਸਿਖ, ਬਾਬਾ ਜੀ ਨੂੰ 'ਸਤਿਗੁਰ' ਤੇ 'ਸਚੇ ਪਾਤਸ਼ਾਹ' ਆਦਿ ਕਹਿ ਕੇ ਪੁਕਾਰਨ

*ਨਾਮਧਾਰੀ ਇਤਿਹਾਸ ਹਿੰਸਾ ਪਹਿਲਾ ਕ੍ਰਿਤ ਨਾਹਰ ਸਿੰਘ ਐਮ. ਏ ਪੰਨਾ ੧੪੪

ਲਗ ਪਏ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦਾ ਦੂਜਾ ਅਵਤਾਰ ਮੰਨਣ ਲਗ ਪਏ। ਇਹ ਸਤ
ਹਰੇਕ ਕੂਕੇ ਦੀ ਜ਼ਬਾਨ ਤੇ ਚੜ੍ਹੀਆਂ ਹੋਈਆਂ ਸਨ :-

ਮੜੀ ਮਸਾਣੀ ਢਾਹ ਕੇ ਕਰ ਦਿਉ ਮੈਦਾਨਾ।
ਪੈਹਲੀ ਪਾਂਧਾ ਪੀਰ ਫਿਰ ਮਾਰੋ ਜੁਲਤਾਨਾ।
ਉੱਮਤ ਸਭ ਮੁਹੰਮਦੀ ਖਬ ਜਾਇ ਮੈਦਾਨਾ।
ਮੁੰਨਤ ਕੋਇ ਨਾ ਕਰ ਸਕੇ, ਕੰਬਣ ਤੁਰਕਾਨਾ।
ਭੈਣੀ ਸਤਿਗੁਰ ਜਾਗਿਆ ਹੋਰ ਝੂਠ ਜਹਾਨਾ।

ਮਲੂਮ ਹੁੰਦਾ ਹੈ ਕਿ ਬਾਬਾ ਜੀ ਨੇ ਆਪਣੇ ਸੇਵਕਾਂ ਨੂੰ ਅਜਿਹਾ ਕਹਿਣ ਤੋਂ ਖੁਲ੍ਹ
ਵਰਜਿਆ ਨਹੀਂ*। ਬਾਇਦ ਇਸ ਕਰਕੇ ਕਿ ਅਣਭੋਲ ਸਿੱਖਾਂ ਦੀ ਬਰਧਾ ਜੋ ਕਿ
ਦੇਹਧਾਰੀ ਗੁਰੂ ਦੀ ਮੰਗ ਕਰਦੀ ਤੇ ਕਿਤੇ ਸੋਢੀਆਂ ਤੇ ਬੋਦੀਆਂ ਵਲ ਜਾ ਕੇ ਉਨ੍ਹਾਂ ਨੂੰ ਮੁੱਖ
ਕੁਰਾਹੇ ਨਾ ਪਾ ਦੇਵੇ। ਇਹ ਵੀ ਹੋ ਸਕਦਾ ਹੈ ਕਿ ਵਧਦੀ ਵਡਿਆਈ ਨੇ ਉਨ੍ਹਾਂ ਦੇ ਦਿ
ਵਿਚ ਇਹ ਇੱਛਾ ਪੈਦਾ ਕਰ ਦਿਤੀ ਹੋਵੇ, ਜੋ ਪਿਛੋਂ ਜਾ ਕੇ ਜਲਾਵਤਨੀ ਦੇ ਸਮੇਂ ਸੰਘ
ਤੋਂ ਦੂਰ ਰਹਿ ਕੇ ਨਾਮ ਬਾਣੀ ਦੇ ਅਭਿਆਸ ਨਾਲ ਦੂਰ ਹੋ ਗਈ ਹੋਵੇ। ਕਿਉਂਕਿ ਉ
ਆਪਣੀਆਂ ਅਰਦਾਸਾਂ (ਚਿੱਠੀਆਂ) ਵਿਚ ਆਪਣੇ ਆਪ ਨੂੰ ਕਿਤੇ ਵੀ ਗੁਰੂ ਨਹੀਂ
ਕਹਿੰਦੇ, ਸਗੋਂ 'ਗੁਰੂ ਘਰ ਦਾ ਕੂਕਰ, ਦਾਸ ਤੇ ਰਪਟੀਆ' ਕਹਿੰਦੇ ਹਨ, ਜਿਵੇ:-

“ਮੇਰਾ ਲਿਖਿਆ ਆਵਾਗਉਣ ਨਹੀਂ ਜਾਨਣਾ॥ ਹੁਕਮ ਹੈ ਗੁਰੂ
ਜੀ ਦਾ, ਮੈਂ ਤਾਂ ਜੋ ਲਿਖਦਾ ਹਾਂ, ਮੈਂ ਤਾਂ ਗੁਰੂ ਨਹੀਂ, ਮੈਂ ਤਾਂ ਰਪਟੀਏ ਦੀ
ਮਾਛਕ ਹਾਂ, ਜੋ ਮੰਨੇਗਾ ਸੋ ਸੁਖੀ ਹੋਵੇਗਾ॥੧੦॥”

(ਅਤਦਾਸ ਲਿਖੀ ਚੋਤ ਬਦੀ ੨ ਸਾਲ ੧੯੩੭)

“ਮੈਂ ਤਾਂ ਗੁਰੂ ਨਹੀਂ। ਗੁਰੂ ਦੀ ਵਡਿਆਈ ਨਾਮ ਤੋਂ ਮੰਗੇ ਜੋ
ਮੰਗਣਾ ਹੈ ਅਰ ਨਾਮ ਹੀ ਸਭ ਕਿਛ ਦੇਣ ਨੂੰ ਸਮਰਥ ਹੈ, ਨਾਮ ਹੀ ਬਖਸ਼ਣ ਵਾਲਾ
ਹੈ, ਮੈਂ ਭੀ ਨਾਮ ਦਾ ਮੰਗਤਾ ਹਾਂ, ਮੇਰੀ ਵਡਿਆਈ ਕੁਛ ਨਾ ਕਰੋ, ਜਿਨ੍ਹਾਂ ਇਹ
ਰਚਨ ਰਚਿਆ ਹੈ ਉਸ ਦੀ ਬਡਿਆਈ ਕਰੋ”॥੧੫॥

“ਕੋਈ ਮੈਨੂੰ ਤਾਂ ਨਾ ਗੁਰੂ ਬਨਣ ਦੀ ਲੋੜ ਹੈ, ਨਾ ਮੈਂ ਗੁਰੂ ਹਾਂ, ਮੈਂ
ਤਾਂ ਹੁਕਮੀ ਬੰਦਾ ਹਾਂ”॥੨੧॥

“ਜੋ ਜੀ ਮੈਂ ਤਾਂ ਜੋ ਲਿਖਾ ਹੈ ਜੋ ਇਹ ਸੋਈ ਲਿਖਾ ਹੈ ਜੋ ਗੁਰੂ ਜੀ ਦਾ
ਹੁਕਮ ਹੈ, ਮੈਂ ਆਪਣੇ ਮਨ ਤੇ ਨਹੀਂ ਕੁਛ ਲਿਖਦਾ। ਮੈਂ ਗੁਰੂ ਨਹੀਂ, ਰਪਟੀਏ
ਦੀ ਮਾਛਕ ਹਾਂ। ਪਰ ਏਹ ਹੁਕਮ ਗੁਰੂ ਦਾ ਹੈ, ਦਾਸ ਪਾਤਸ਼ਾਹੀਆਂ ਦਾ.....ਹੋਰ

*ਪ੍ਰੋ: ਗੰਡਾ ਸਿੰਘ ਜੀ ‘ਬੁਕਿਆਂ ਦੀ ਵਿਥਿਆ’ ਵਿਚ ਲਿਖਦੇ ਹਨ ਕਿ ਜੇਕਰ ਉਹ
ਕਿਤੇ ਖੁਲ੍ਹ ਕੇ ਗੁਰੂ ਕਹਿਣੋਂ ਰੋਕਿਆ ਹੈ ਤਾਂ ਉਸ ਦਾ ਪਤਾ ਨਹੀਂ ਲਗ ਸਕਿਆ। (ਪੰਨਾ ੩੫)

ਕੀ ਲਿਖਣਾ ਹੈ। ਸਾਰੀ ਬਾਤ ਇਹ ਹੈ ਬਾਰੰਬਾਰ ਗੁਰੂ ਜੀ ਅੱਗੇ ਬੇਨਤੀ ਕਰਨੀ
ਸੋ, ਹੇ ਗੁਰੂ ਜੀ, ਆਪਣਾ ਹੁਕਮ ਮਲਾਈਂ ਜੋ ਤੈਂ ਗੁਰੂ ਗ੍ਰੰਥ ਜੀ ਮੈਂ
ਲਿਖਾ ਹੈ” ॥੨੩॥

“ਮੈਨੂੰ ਤਾਂ ਨਾ ਗੁਰੂ ਖਣਨ ਦੀ ਲੋੜ ਹੈ ਨਾ ਬਰਮਾ ਬਣਨ ਦੀ ਲੋੜ ਹੈ,
ਮਨੂੰ ਤਾਂ ਗੁਰੂ ਸਿੱਖੀ ਦੀ ਲੋੜ ਹੈ” ॥੨੪॥

“ਇਹ ਸਭ ਜੋ ਲਿਖਾ ਹੈ ਜੋ ਗੁਰੂ ਜੀ ਦਾ ਹੁਕਮ ਲਿਖਾ ਹੈ ॥ ਮੈਂ ਗੁਰੂ
ਨਹੀਂ, ਮੈਂ ਤਾਂ ਗੁਰੂ ਦੇ ਦਰ ਵਾ ਕੂਕਰ ਹਾਂ ॥ ਮੈਂ ਭੀ ਅੱਠੇ ਪਹਿਰ ਵੇਚੇ ਬੇਨਤੀ
ਕਰਦਾ ਹਾਂ ਜੋ ਹੇ ਗੁਰੂ ਜੀ, ਤੇਰੀ ਸ਼ਰਨ ਹਾਂ, ਬੇਮੁਖੀ ਥੀਂ ਰਖ ਲਈਂ, ਬੇਸਿਦਕੀ
ਮਨਮੁਖੀ ਤੇ ਰਖ ਲਈਂ, ਅੱਗੇ ਜੋ ਗੁਰੂ ਜੀ ਨੂੰ ਭਾਵੇ ॥ ਬੇਸਿਦਕੀ ਇਸ ਦਾ ਨਾਉਂ
ਹੈ ਜੋ ਗੁਰੂ ਜੀ ਨੇ ਕਰਨਾ ਕਹਾ ਹੈ ਜੋ ਨਾ ਕਰਨਾ, ਜੋ ਨਹੀਂ ਕਰਨਾ ਕਹਾ ਜੋ ਕਰ
ਲੈਣਾ, ਅਤੇ ਸਾਰੇ ਦੁਖ ਬੇਮੁਖਾਂ ਅਤੇ ਬੇਸਿਦਕਾਂ ਕੋ ਹੀ ਹੋਨ” ॥੨੫॥

“ਤੁਸੀਂ ਗੁਰੂ ਜੀ ਦੇ ਬਚਨਾਂ ਵਲ ਧਿਆਨ ਕਰਨਾ, ਗ੍ਰੰਥ ਸਾਹਿਬ
ਗੁਰੂ ਜੀ ਦੀ ਵੇਹਿ ਹੈ ਪ੍ਰਤਖ” ॥੨੬॥

“ਹਰ ਜੋ ਅਰਦਾਸ ਲਿਖੇ ਤਾਂ ਬਹੁਤਾ ਸ੍ਰੀ ਸ੍ਰੀ ਮਹਾਰਾਜ ਨਾ ਲਿਖੇ” ॥੨੭॥

ਗੁਰਮਤ ਅਨੁਸਾਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਤੋਂ ਬਾਅਦ ਗੁਰਿਆਈ ਸ੍ਰੀ ਗੁਰੂ ਗ੍ਰੰਥ
ਜੀ ਨੂੰ ਪਰਾਪਤ ਹੈ। ਗੁਰਬਾਣੀ ਅਰਥਾਤ ਗੁਰੂ ਦਾ ਸ਼ਬਦ ਹੀ ਗੁਰੂ ਹੈ, ਦੇਹਧਾਰੀ ਗੁਰੂ ਦੀ
ਲੋੜ ਨਹੀਂ। ਗੁਰਵਾਕ ਹੈ :-

ਬਾਣੀ ਗੁਰੂ ਗੁਰੂ ਹੈ ਬਾਣੀ ਵਿਚਿ ਬਾਣੀ ਅੰਮ੍ਰਿਤ ਸਾਰੇ ॥

ਗੁਰਬਾਣੀ ਕਹੈ ਸੇਵਕੁ ਜਨੁ ਮਾਨੈ ਪਰਤਖਿ ਗੁਰੂ ਨਿਸਤਾਰੇ ॥

‘ਦੇਹਧਾਰੀ ਗੁਰੂ’ ਤੇ ‘ਗੁਰੂ ਗ੍ਰੰਥ’ ਬਾਰੇ ਪਾਏ ਗਏ ਟਪਲਿਆਂ ਨੂੰ ਦੂਰ ਕਰਦੇ ਹੋਏ
ਪ੍ਰਿੰਸੀਪਲ ਜੋਧ ਸਿੰਘ ਜੀ ਲਿਖਦੇ ਹਨ :-

“ਜਿਹੜੇ ਗੁਰੂ ਸਦਾਉਣ ਵਾਲੇ ਸੱਜਣ ਦੇਹਧਾਰੀ ਗੁਰੂ ਨਾਲੋਂ ਬਾਣੀ ਨੂੰ ਘਟੀਆ
ਦਰਸਾ ਦੇਂਦੇ ਹਨ ਉਹ ਇਕ ਗਲ ਭੁਲ ਜਾਂਦੇ ਹਨ। ਜਦੋਂ ਉਨ੍ਹਾਂ ਦੀ ਆਪਣੀ ਦੇਹ ਬਿਨਸ
ਜਾਏਗੀ ਤਾਂ ਕੀ ਉਨ੍ਹਾਂ ਦਾ ਹੁਣ ਦਾ ਉਪਦੇਸ਼ ਸੱਚਾ ਨਹੀਂ ਰਹੇਗਾ? ਇਕੁਰ ਮੰਨੀਏ ਤਾਂ
ਕਿਸੇ ਧਰਮ ਪੁਸਤਕ ਦਾ ਰਤਾ ਭੀ ਮੁੱਲ ਨਹੀਂ ਰਹਿੰਦਾ। ਕਈ ਸਜਣ ਇਹ ਕਹਿੰਦੇ ਹਨ
ਕਿ ਪੋਥੀ ਤਾਂ ਬੋਲਦੀ ਨਹੀਂ, ਦੇਹਧਾਰੀ ਗੁਰੂ ਆਪ ਉਪਦੇਸ਼ ਕਰਦਾ ਹੈ। ਉਨ੍ਹਾਂ ਨੂੰ ਇਕ
ਭੁਲੇਖਾ ਲੱਗਾ ਹੋਇਆ ਹੈ। ਪੋਥੀ ਬੋਲਦੀ ਹੈ। ਉਹਦੀ ਆਵਾਜ਼ ਅੱਖਾਂ ਰਾਹੀਂ ਅੰਦਰ ਪੁੱਜਦੀ
ਹੈ ਜਿਕੁਰ ਜੀਂਦੇ ਮਨੁੱਖ ਦੀ ਕੰਨਾਂ ਬਾਣੀ। ਜੇਹੋ ਜੇਹੀ ਅੱਖ ਗਿਆਨ ਵਿੰਦਰੀ ਹੈ ਉਕਰ ਹੀ
ਕੰਨ ਹਨ*।”

ਬਾਬਾ ਜੀ ਦੀਆਂ ਲਿਖਤਾਂ ਦੇ ਇਨ੍ਹਾਂ ਹਵਾਲਿਆਂ ਤੋਂ ਪਤਾ ਲਗਦਾ ਹੈ ਕਿ ਉਹ

*ਵੇਖੋ ਗੁਰਮਤ ਨਿਰਣਯ ਕ੍ਰਿਤ ਭਾਈ ਸਾਹਿਬ ਭਾਈ ਜੋਧ ਸਿੰਘ ਜੀ ਪੰਨਾ ੧੩੮

ਆਪ ਗੁਰੂ ਨਹੀਂ ਸਨ ਅਖਵਾਉਣਾ ਚਾਹੁੰਦੇ ਸਗੋਂ ਇਹ ਪਦਵੀ ਗੁਰੂ ਗ੍ਰੰਥ ਸਾਹਿਬ ਨੂੰ ਦਿੰਦੇ ਸਨ। ਉਹ ਆਪਣੇ ਸੇਵਕਾਂ ਨੂੰ ਗੁਰੂ ਕਹਿਣ ਤੋਂ ਸ਼ਰੂਰ ਵਰਜਦੇ ਰਹੇ ਹੋਣਗੇ। ਸਰਦਾਰ ਕਪੂਰ ਸਿੰਘ ਜੀ ਇਸ ਬਾਰੇ ਲਿਖਦੇ ਹਨ :-

“ਬਾਬਾ ਜੀ ਲੋਕਾਂ ਨੂੰ ਗੁਰੂ ਕਹਿਣੋਂ ਰੋਕਦੇ ਰਹੇ। ਸੱਚੀ ਗੱਲ ਤਾਂ ਇਹ ਹੈ ਕਿ ਭਾਰਤ ਦੀ ਹਜ਼ਾਰਾਂ ਵਰ੍ਹਿਆਂ ਦੀ ਤਾਰੀਖ ਵਿਚ ਗੁਰੂ ਗੋਬਿੰਦ ਸਿੰਘ ਤੋਂ ਬਿਨਾਂ ਕੋਈ ਵੀ ਇਤਿਹਾਸਕ ਵਿਅਕਤੀ ਅਜਿਹੀ ਨਹੀਂ ਹੋਈ ਜਿਸ ਨੇ ਆਪਣੇ ਜੀਵਨ ਮਨੋਰਥ ਦਾ ਨਿਸ਼ਾਨਾ ਇੰਨਾ ਉੱਚਾ ਤੇ ਹਮਾਗੀਰ ਰਖਿਆ ਹੋਵੇ, ਜਿਸ ਦਾ ਮੰਤਵ ਕਿ ਜਾਤੀ ਤੇ ਜਨਤਾ ਦੇ ਆਤਮਕ ਤੌਰ ਤੇ, ਸਮਾਜਕ ਤੌਰ ਤੇ, ਰਾਜਸੀ ਤੌਰ ਤੇ ਸਾਰੇ ਭਰਮਾਂ ਦੇ ਬੰਧਨਾਂ ਨੂੰ ਤੋੜ ਕੇ, ਉਸ ਨੂੰ ਉੱਨਤੀ ਦੀ ਸਿਖਰ ਉੱਤੇ ਲੈ ਜਾਣਾ ਹੋਵੇ। ਗੁਰੂ ਗੋਬਿੰਦ ਸਿੰਘ ਤੋਂ ਪਿਛੋਂ ਇਸ ਕਿਸਮ ਦੀ ਦਲੇਰ ਆਤਮਾ ਵਾਲਾ ਪੁਰਸ਼ ਭਾਰਤ ਵਰਥ ਵਿਚ ਬਾਬਾ ਰਾਮ ਸਿੰਘ ਹੀ ਹੋਇਆ ਹੈ। ਇਸ ਲਈ ਸ਼ਰਧਾਲੂਆਂ ਦੇ ਮਨ ਉੱਤੇ ਬਾਬਾ ਰਾਮ ਸਿੰਘ ਦੇ ਰੂਪ ਦਾ ਇਉਂ ਬਲਕਾਰਾ ਪੈਣਾ ਕਿ ਉਹ ਬਾਬਾ ਜੀ ਨੂੰ ਗੁਰੂ ਗੋਬਿੰਦ ਸਿੰਘ ਦਾ ਪ੍ਰਤੀਬਿੰਬ ਜਾਂ ਅਕਸ ਹੀ ਸਮਝਣ ਇਕ ਕੁਦਰਤੀ ਜਿਹੀ ਗੱਲ ਸੀ।”

ਬਾਬਾ ਰਾਮ ਸਿੰਘ ਵਰਗੀ ਗੁਰਮਤ ਗੁੱਧੀ ਸ਼ਖਸੀਅਤ ਗੁਰੂ ਬਣਨ ਨਾਲੋਂ ਗੁਰੂ ਘਰ ਦਾ ਕੂਕਰ, ਦਾਸ, ਰਪਟੀਆ ਅਖਵਾਉਣ ਵਿਚ ਵਧੇਰੇ ਰਸ ਮਾਣਦੀ ਹੈ। ਗੁਰੂ ਅਖਵਾਉਣਾ ਤਾਂ ਕਿਤੇ ਰਹਿਆ ਉਹ ਤਾਂ ਆਪਣੇ ਨਾਂ ਨਾਲ ਸਤਿਕਾਰ ਭਰੇ ਰਸਮੀ ਜਿਹੇ ਸ਼ਬਦ ‘ਸ੍ਰੀ’ ਲਾਉਣ ਤੋਂ ਹੀ ਵਰਜਦੇ ਹਨ। ਕੇਵਲ ਸ਼ਰਧਾਲੂਆਂ ਨੇ ਹੀ ਵਧ ਰਹੀ ਮਾਨਤਾ ਨੂੰ ਵੇਖ ਕੇ ਗੁਰੂ, ਸਤਿਗੁਰ, ਸੱਚਾ ਪਾਤਸ਼ਾਹ ਆਦਿ ਸ਼ਬਦਾਂ ਨਾਲ ਸੰਬੋਧਨ ਕਰਨਾ ਸ਼ੁਰੂ ਕਰ ਦਿਤਾ। ਆਪ ਜੀ ਜਿਸ ਜਿਸ ਸਮੇਂ ਜਿਸ ਜਿਸ ਹਾਲਤ ਵਿਚੋਂ ਦੀ ਵਿਚਰਦੇ ਰਹੇ ਉਸੇ ਅਨੁਸਾਰ ਆਪ ਦੇ ਨਾਮ ਦੇ ਨਾਲ ਸਤਿਕਾਰ ਵਜੋਂ ਪਦਵੀਆਂ ਦਿਤੀਆਂ ਗਈਆਂ। ਜਦ ਆਪ ਲਾਹੌਰ ਦਰਬਾਰ ਦੀ ਫੌਜੀ ਨੌਕਰੀ ਕਰਦੇ ਹੋਏ ਬਹੁਤਾ ਸਮਾਂ ਭਜਨ ਬੰਦਗੀ ਵੱਲ ਲਾਉਂਦੇ ਸਨ ਤਾਂ ਉਸ ਸਮੇਂ ਆਪ ਨੂੰ ‘ਭਾਈ ਰਾਮ ਸਿੰਘ’ ਬੁਲਾਇਆ ਜਾਣ ਲਗ ਪਇਆ ਸੀ। ਜਦ ਆਪ ਨੇ ਸੰਤ ਖਾਲਸਾ ਸਾਜ ਕੇ ਅੰਮ੍ਰਿਤ ਪਰਚਾਰ ਸ਼ੁਰੂ ਕੀਤੇ ਤਾਂ ਆਪ ਦੇ ਸ਼ਰਧਾਲੂਆਂ ਨੂੰ ਇਨ੍ਹਾਂ ਵਿਚ ‘ਗੁਰੂ’ ਦੀ ਬਲਕ ਦਿਸੀ ਤੇ ਇਉਂ ਗੁਰੂ ਕਹਿਣ ਲਗ ਪਏ। ਮਿਸਟਰ ਮੈਕਮੈਂਡਰੀਉ ਆਪਣੀ ਇਕ ਰਪੋਰਟ ਵਿਚ ਲਿਖਦਾ ਹੈ :-

“ਜਦ ਉਹ ਹਜ਼ਰੋਂ ਦੇ ਗੁਰੂ ਬਾਲਕ ਸਿੰਘ ਦਾ ਚੋਲਾ ਬਣ ਕੇ ਡੇਰੇ ਦਾ ਮਾਲਕ ਬਣਿਆ ਤਦ ਉਹ ਮਹੰਤ ਰਾਮ ਸਿੰਘ ਸੀ। ਉਪ੍ਰੰਤ ਉਸ ਨੂੰ ਗੁਰੂ ਰਾਮ ਸਿੰਘ ਦੇ ਨਾਮ ਨਾਲ ਯਾਦ ਕਰਦੇ ਸਨ। ਇਸ ਤੋਂ ਪਿਛੋਂ ਸਤਿਗੁਰੂ ਕਹਿਣ ਲਗੇ ਅਤੇ ਹੁਣ ਸਤਿਗੁਰ ਪਾਤਸ਼ਾਹ ਅਤੇ ਸੱਚਾ ਪਾਤਸ਼ਾਹ ਕਹਿ ਕੇ ਸਤਿਕਾਰਦੇ ਹਨ”†।

*ਵੇਖੋ ਸਪਤ ਸ੍ਰਿੰਗ ਕ੍ਰਿਤ ਸ੍ਰ: ਕਪੂਰ ਸਿੰਘ ਆਈ. ਸੀ. ਐਸ. ਪੰਨਾ ੧੪-੧੫

†Report of Mr. Macandrio dated 20 the November 1871.

ਗੁਰੂ ਦਾ ਲੰਗਰ

ਹਰੇਕ ਆਏ ਗਏ ਲੋੜਵੰਦ ਨੂੰ ਬਾਬਾ ਰਾਮ ਸਿੰਘ ਜੀ ਦੇ ਘਰੋਂ ਪਰਸ਼ਾਦਾ ਉਦੋਂ ਤੋਂ ਹੀ ਮਿਲਣ ਲਗ ਗਇਆ ਸੀ ਜਦੋਂ ਤੋਂ ਆਪ ਫੌਜੀ ਨੌਕਰੀ ਛੱਡ ਕੇ ਪਿੰਡ ਆ ਟਿਕੇ ਸਨ ਤੇ ਭਜਨ ਬੰਦਗੀ ਵਿਚ ਲਗ ਗਏ ਸਨ। ਉਪਰ ਦਸਿਆ ਜਾ ਚੁਕਾ ਹੈ ਕਿ ਆਪ ਆਪਣੀ ਦੁਕਾਨ ਤੋਂ ਆਮ ਭਾਉ ਨਾਲੋਂ ਦੋ ਸੇਰ ਵਾਧੇ ਵੱਧ ਦਿਆ ਕਰਦੇ ਸਨ ਤੇ ਨਾਲ ਹੀ ਲੋੜਵੰਦ ਨੂੰ ਪਰਸ਼ਾਦਾ ਵੀ ਛਕਾਇਆ ਕਰਦੇ ਸਨ। ਸੰਮਤ ੧੯੧੮ ਨੂੰ ਜਦ ਸੰਗਤ ਦੀ ਆਵਾਜਾਈ ਸ੍ਰੀ ਭੈਣੀ ਸਾਹਿਬ ਵਿਖੇ ਵਧ ਗਈ ਤਾਂ ਆਪ ਨੇ ਵੱਡੇ ਪੈਮਾਨੇ ਤੇ ਲੰਗਰ ਸ਼ੁਰੂ ਕੀਤਾ। ਆਪਣੇ ਹੱਥੀਂ ਲੋਹ ਗੱਡੀ* ਤੇ ਆਈ ਗਈ ਮੰਗਤ ਨੂੰ ਹਰ ਸਮੇਂ ਪਰਸ਼ਾਦ ਪਾਣੀ ਮਿਲਣ ਲਗ ਪਇਆ। ਸੰਗਤ ਵਲੋਂ ਆਈ ਹੋਈ ਭੇਟ ਲੰਗਰ ਵਿਚ ਹੀ ਵਰਤੀ ਜਾਂਦੀ। ਆਪ ਵੀ ਆਪਣੀ ਦੁਕਾਨ ਦੀ ਆਮਦਨ ਵਿਚੋਂ ਦਸਵੰਧ ਕਥ ਕੇ ਲੰਗਰ ਵਿਚ ਪਾ ਦਿੰਦੇ।

ਆਪ ਨੇ 'ਸਦਾ ਵਰਤ' ਨਾਂ ਹੇਠ ਅਜਿਹਾ ਪ੍ਰਬੰਧ ਕੀਤਾ ਕਿ ਚੋਵੀ ਘੰਟੇ ਹੀ ਲੋੜਵੰਦ ਨੂੰ ਪਰਸ਼ਾਦਾ ਮਿਲ ਸਕੇ। ਗੁਰਦੁਆਰੇ ਦੀ ਡਿਊਢੀ ਵਿਚ ਇਕ ਅਲਮਾਰੀ ਵਿਚ ਪਰਸ਼ਾਦਿਆਂ ਦਾ ਟੋਕਰਾ ਤੇ ਦਾਲ ਸਬਜ਼ੀ ਦਾ ਟੋਕਰਾ ਹਮੇਸ਼ਾ ਰਖਿਆ ਰਹਿੰਦਾ ਹੈ। ਇਕ ਸੋਵਾਦਾਰ ਦੀ ਡਿਊਟੀ ਲੱਗੀ ਰਹਿੰਦੀ ਹੈ ਕਿ ਉਹ ਹਰ ਆਉਣ ਵਾਲੇ ਲੋੜਵੰਦ ਨੂੰ ਲੋੜ ਅਨੁਸਾਰ ਪਰਸ਼ਾਦਾ ਦੇਵੇ, ਚਾਹੇ ਦਿਨ ਹੋਵੇ ਚਾਹੇ ਰਾਤ। ਬਾਬਾ ਜੀ ਦਾ ਹੁਕਮ ਸੀ ਕਿ ਪਰਸ਼ਾਦਾ ਹਰੇਕ ਨੂੰ ਦਿਤਾ ਜਾਵੇ, ਬੇਸ਼ਕ ਕੋਈ ਉਨ੍ਹਾਂ ਦਾ ਦੇਖੀ ਹੀ ਕਿਉਂ ਨਾ ਹੋਵੇ। ਇਸ ਅਲਮਾਰੀ ਉਤੇ ਗੁਰਮੁਖੀ ਅੱਖਰਾਂ ਵਿਚ ਇਹ ਬ਼ਬਦ ਲਿਖੇ ਹੋਏ ਹਨ, 'ਲੰਗਰ, ਸਦਾ ਵਰਤ, ਆਮ, ਸਭ ਲਈ'।

ਬਾਬਾ ਰਾਮ ਸਿੰਘ ਜੀ ਦੇ ਦੇਬ ਨਿਕਾਲੇ ਉਪਰੰਤ ਗੁਰਦੁਆਰਾ ਭੈਣੀ ਸਾਹਿਬ ਤੇ ਪੁਲਸ ਦਾ ਸਖਤ ਪਹਿਰਾ ਲਗ ਗਇਆ। ਬਾਬਾ ਹਰੀ ਸਿੰਘ ਜੀ ਨੂੰ ਕਿਤੇ ਬਾਹਰ ਅੰਦਰ ਆਉਣ ਜਾਣ ਦੀ ਆਗਿਆ ਨਹੀਂ ਸੀ। ਸੰਗਤ ਨੂੰ ਭੇਰੇ ਵਿਚ ਆਉਣ ਨਹੀਂ ਸੀ ਦਿਤਾ ਜਾਂਦਾ। ਭੇਰੇ ਦੀ ਆਮਦਨ ਕੋਈ ਨਹੀਂ ਸੀ। ਲੰਗਰ ਦੀ ਹਾਲਤ ਭਾਵਾਂ ਭੋਲ ਹੋ ਗਈ। ਬਾਬਾ ਹਰੀ ਸਿੰਘ ਜੀ ਹਰ ਹੀਲੇ ਲੰਗਰ ਨੂੰ ਚਲਦਿਆਂ ਰਖਣਾ ਚਾਹੁੰਦੇ ਸਨ।

*ਇਹ ਲੋਹ ਉਦੋਂ ਤੋਂ ਲੈ ਕੇ ਅੱਜ ਤਕ ਲਗਾਤਾਰ ਵਰਤੋਂ ਵਿਚ ਆ ਰਹੀ ਹੈ। ਅਤੇ ਅਜੇ ਉਸੇ ਤਰ੍ਹਾਂ ਹੀ ਦਿਖਾਈ ਦਿੰਦੀ ਹੈ। ਇਸ ਵਿਚ ਇਕ ਛੋਟਾ ਜਿਹਾ ਛੋਕਾ ਹੈ ਉਸ ਬਾਬਤ ਵੀ ਦਸਦੇ ਹਨ ਕਿ ਇਹ ਪਹਿਲਾਂ ਤੋਂ ਹੀ ਸੀ। ਨਾਮਧਾਰੀ ਵੀਰ ਇਸ ਨੂੰ ਬਾਬਾ ਰਾਮ ਸਿੰਘ ਜੀ ਦੀ ਕਰਾਮਾਤ ਸਮਝਦੇ ਹਨ, ਹੋ ਸਕਦਾ ਹੈ ਲੋਹਾ ਹੀ ਇੰਨਾ ਨਰੋਆ ਤੇ ਹੀਣਸਾਰ ਹੋਵੇ।

ਇਸ ਐਕੜ ਸਮੇਂ ਕੁਝ ਸਿੰਘਾਂ ਨੇ ਹਿੰਮਤ ਕੀਤੀ, ਲੰਗਰ ਨੂੰ ਜਾਰੀ ਰਖਣ ਲਈ ਵਧ ਚੜ੍ਹ ਕੇ ਸਹਾਇਤਾ ਦਿਤੀ।

- | | |
|---|-------------|
| ੧. ਬਾਬਾ ਬਘੇਲ ਸਿੰਘ ਨਾਰਲੀ, ਜ਼ਿਲਾ ਅੰਮ੍ਰਿਤਸਰ | ੧੦੦੦) ਰੁਪਿਆ |
| ੨. ਬਾਬਾ ਕਾਹਨ ਸਿੰਘ ਬੁਰਜ, ਜ਼ਿਲਾ ਅੰਮ੍ਰਿਤਸਰ | ੧੦੦੦) ਰੁਪਿਆ |
| ੩. ਬਾਬਾ ਨੱਥਾ ਸਿੰਘ ਗਾਦਤੀ | ੧੦੦੦) ਰੁਪਿਆ |
| ੪. ਬਾਬਾ ਸੁਬੇਗ ਸਿੰਘ ਮਰੂਣਾ, ਜ਼ਿਲਾ ਅੰਮ੍ਰਿਤਸਰ | ੫੦੦) ਰੁਪਿਆ |

ਇਨ੍ਹਾਂ ਚੰਗੇ ਸਿੰਘਾਂ ਨੇ ਲੰਗਰ ਦੇ ਫੌਰੀ ਖਰਚੇ ਲਈ ਆਪਣੀ ਦਸਾਂ ਨਹੁੰਆਂ ਦੀ ਕਿਰਤ ਦੇ ਉਪ੍ਰੋਕਤ ਰਕਮਾਂ ਭੇਜੀਆਂ ਤੇ ਮੁੜ ਪਿੰਡ ਪਿੰਡ ਫਿਰ ਕੇ ਨਾਮਧਾਰੀ ਸੰਗਤਾਂ ਪਾਸੋਂ ਲੰਗਰ ਵਾਸਤੇ ਉਗਰਾਹੀ ਕਰਨੀ ਸ਼ੁਰੂ ਕਰ ਦਿਤੀ। ਜਿੰਨਾ ਅਨਾਜ ਇਕੱਤਰ ਹੋ ਜਾਂਦਾ, ਡੈਂਟੀ ਸਾਹਿਬ ਭੇਜ ਦਿਤਾ ਜਾਂਦਾ। ਇਉਂ ਭਾਵਾਂ ਭੋਲ ਹਾਲਤ ਵਿਚੋਂ ਗੁਰੂ ਦਾ ਲੰਗਰ ਮੁੜ ਆਪਣੇ ਪੈਰਾਂ ਤੇ ਖਲੋ ਗਿਆ। ਇਹ ਉਗਰਾਹੀ ਦਾ ਰਿਵਾਜ ਉਦੋਂ ਤੋਂ ਲੈ ਕੇ ਅੱਜ ਤਕ ਨਾਮਧਾਰੀ ਸੰਗਤ ਵਿਚ ਪਰਚਲਤ ਹੈ। ਉਗਰਾਹੀ ਵਾਸਤੇ ਇਕ ਵਖਰਾ ਭਾਗ ਖੋਲ੍ਹਿਆ ਹੋਇਆ ਹੈ ਜਿਸ ਦੇ ਮੈਂਬਰ ਛੇ ਮਹੀਨੇ ਬਾਅਦ ਹਰ ਫਸਲ ਦੇ ਮੌਕੇ ਤੇ ਉਨ, ਘੋੜੇ, ਗੱਡੇ ਲੈ ਕੇ ਪਿੰਡਾਂ ਵਿਚ ਫਿਰ ਨਿਕਲਦੇ ਹਨ ਤੇ ਘਰ ਪ੍ਰਤੀ ਜੋ ਕੁਝ ਕਿਸੇ ਤੋਂ ਸਰੋ ਬਣੇ, ਇਕੱਠਾ ਕਰ ਲੈਂਦੇ ਹਨ।

ਮਾਤਾ ਜੀਉਨ ਕੌਰ ਜੀ* ਦਾ ਇਸ ਲੰਗਰ ਨਾਲ ਬੜਾ ਸੰਬੰਧ ਹੈ। ਆਪ ਬਾਹਰੋਂ ਆਈਆਂ ਸੰਗਤਾਂ ਦੇ ਪਤਥਾਦ ਪਾਣੀ ਦਾ ਬੜਾ ਖਿਆਲ ਰਖਿਆ ਕਰਦੇ ਸਨ। ਐਸੇ ਆਦਰ ਨਾਲ ਜਾਂਦਿਆਂ ਦੀ ਸੇਵਾ ਕਰਦੇ ਕਿ ਰਾਹ ਦਾ ਸਾਰਾ ਬੜੇਵਾਂ ਤੇ ਪੁਲਸ ਦਾ ਅਕੇਵਾਂ ਭੁਲ ਜਾਂਦਾ। ਦੂਰ ਜਾਣ ਵਾਲੇ ਰਾਹੀਆਂ ਨੂੰ ਗਾੜ੍ਹਾ ਜਿਹਾ ਦਾਲਾ ਰੋਟੀਆਂ ਉਤੇ ਪਾ ਕੇ ਪੱਲੇ ਬੰਨ੍ਹਾ ਦਿੰਦੇ। ਅਨੰਦਪੁਰ ਸਾਹਿਬ ਹੋਲੇ ਮਹੱਲੇ ਤੇ ਜਾਣ ਵਾਲੇ ਯਾਤਰੂਆਂ ਦੀ ਖੂਬ ਟਹਿਲ ਸੇਵਾ ਕਰਦੇ ਭਾਵੇਂ ਉਹ ਕਿਸੇ ਭੀ ਮਤ ਦਾ ਕਿਉਂ ਨਾ ਹੋਵੇ। ਤੁਰਨ ਸਮੇਂ ਸੰਗਤਾਂ ਦੀਆਂ ਬੋਲੀਆਂ ਪਦਾਰਥਾਂ ਨਾਲ ਭਰ ਦੇਂਦੇ, ਜਿਹੜਾ ਵੀ ਪਦਾਰਥ ਦੇਂਦੇ ਬੁੱਕ ਭਰ ਭਰ ਧੋਕਵਾਂ ਹੀ ਦਿੰਦੇ। ਖੰਡ ਘਿਉ ਦੀਆਂ ਨਦੀਆਂ ਵਗਾ ਦਿੰਦੇ। ਮਾਤਾ ਜੀ ਦੇ ਖੁਲ੍ਹੇ ਵਰਤਾਉ ਦੀਆਂ ਪੁੰਮਾਂ ਦੂਰ ਦੂਰ ਪਈਆਂ ਸਨ।

ਇਕ ਵੇਰ ਦੀ ਗੱਲ ਹੈ ਕਿ ਡੇਰੇ ਦਾ ਇਕ ਉਗਰਾਹੀਆ ਭਾਈ ਕੌਲਾ ਸਿੰਘ ਉਗਰਾਹੀ ਕਰਦਾ ਕਰਦਾ, ਗੱਡਾ ਲੈ ਕੇ ਪਿੰਡ ਮੋਲੀ ਜ਼ਿਲਾ ਅੰਬਾਲਾ ਵਿਚ ਗਇਆ। ਉਥੇ ਨਗਰ ਵਾਲਿਆਂ ਨਾਲ ਗੱਲਾਂ ਬਾਤਾਂ ਕਰਦਿਆਂ ਹੋਇਆਂ ਉਸ ਨੇ ਮਾਤਾ ਜੀ ਦੇ ਦਾਨੀ ਸੁਭਾ ਦਾ ਜ਼ਿਕਰ ਕੀਤਾ। ਲੋਕਾਂ ਨੂੰ ਯਕੀਨ ਨਾ ਆਵੇ। ਆਖਰ ਇਕ ਸਿੰਘ ਇਸ ਗੱਲ ਨੂੰ ਅਜਮਾਉਣ ਲਈ ਡੈਂਟੀ ਸਾਹਿਬ ਆਇਆ। ਆ ਕੇ ਮਾਤਾ ਜੀ ਪਾਸ ਬੇਨਤੀ ਕੀਤੀ ਕਿ

*ਆਪ ਬਾਬਾ ਹਰੀ ਸਿੰਘ ਜੀ ਦੇ ਘਰੋਂ ਸਨ। ਡੈਂਟੀ ਸਾਹਿਬ ਆਉਣ ਵਾਲੀ ਸੰਗਤ ਨੂੰ ਆਪਣੇ ਹੱਥੀਂ ਪਰਸਾਦਾ ਛਕਾਉਂਦੇ ਤੇ ਬੜੀ ਸੇਵਾ ਕਰਦੇ ਸਨ। ਨਾਮਧਾਰੀ ਪੰਥ ਵਿਚ ਆਪ ਨੂੰ ਜਗਤ ਮਾਤਾ ਕਹਿਕੇ ਸਨਮਾਨਿਆ ਜਾਂਦਾ ਹੈ।

ਮੇਰਾ ਪਰਵਾਰ ਬਾਹਰ ਬੈਠਾ ਹੈ, ਰਸਦ ਦਿਉ। ਮਾਤਾ ਜੀ ਨੇ ਆਪਣੇ ਖੁਲ੍ਹੇ ਸੁਭਾ ਅਨੁਸਾਰ ਆਟਾ, ਖੰਡ, ਘਿਉ ਖੁਲ੍ਹੇ ਦਿਲ ਨਾਲ ਦਿਤਾ। ਬੋਤੀ ਦੇਰ ਬਾਅਦ ਉਹੋ ਸਿੰਘ ਫਿਰ ਆ ਗਇਆ ਤੇ ਉਹੋ ਸੁਆਲ ਦੁਹਰਾਇਆ। ਮਾਤਾ ਜੀ ਨੇ ਮੁੜ ਉਸ ਦਾ ਭਾਂਡਾ ਡਰ ਦਿਤਾ। ਫਿਰ ਤੀਸਰੀ ਵੇਰ ਆਇਆ। ਮਾਤਾ ਜੀ ਨੇ ਫਿਰ ਬਿਨਾਂ ਕੁਝ ਕਹਿਣ ਪੁਛਣ ਦੇ ਖੁਲ੍ਹੇ ਦਿਲ ਨਾਲ ਸਾਰੀ ਰਸਦ ਪਾ ਦਿਤੀ। ਜਦ ਤੀਸਰੀ ਵੇਰ ਅਜਮਾਇਬ ਹੋ ਚੁਕੀ ਤਾਂ ਸਿੰਘ ਨੇ ਮਾਤਾ ਜੀ ਦੇ ਚਰਨ ਪਕੜ ਲਏ ਤੇ ਕਹਿਣ ਲੱਗਾ, “ਮਾਤਾ ਤੂੰ ਧੰਨ ਹੈਂ, ਜਿਸ ਤਰ੍ਹਾਂ ਦੀ ਸੁਣਦੇ ਸਾਂ ਉਸ ਨਾਲੋਂ ਵੱਧ ਅੱਜ ਅੱਖੀਂ ਵੇਖ ਲਿਆ ਹੈ।” ਨਾਮਧਾਰੀ ਪੰਥ ਦੇ ਮੌਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਬੜੇ ਪਿਆਰ ਤੇ ਮਾਣ ਨਾਲ ਕਹਿਆ ਕਰਦੇ ਹਨ ਕਿ ਮਾਤਾ ਜੀ ਦੇ ਹੁੰਦਿਆਂ ਸਾਨੂੰ ਸੰਗਤ ਦੀ ਸੇਵਾ ਦਾ ਕੋਈ ਫਿਕਰ ਨਹੀਂ ਸੀ ਹੁੰਦਾ, ਉਹ ਸਭ ਪਰਬੰਧ ਆਪ ਹੀ ਕਰ ਲੈਂਦੇ ਸਨ।

ਸੰਮਤ ੧੯੫੬ ਭਾਵਾ ਕਰਤਾ ਸਮਾਂ ਸੀ। ਦੇਬ ਦੇ ਬੰਹੁਤ ਸਾਰੇ ਹਿੱਸੇ ਵਿਚ ਕਾਲ ਪੁਇਆ ਹੋਇਆ ਸੀ। ਕਾਲ ਪੀੜਤ ਲੋਕ ਘਰ ਘਾਟ ਛੱਡ ਛੱਡ ਕੇ ਤੁਰ ਪਏ ਸਨ। ਸੈਂਕੜਿਆਂ ਦੀ ਗਿਣਤੀ ਵਿਚ ਬਾਗੜੀਏ, ਸ੍ਰੀ ਭੈਣੀ ਸਾਹਿਬ ਆ ਉਤਰੇ। ਹਰ ਰੋਜ਼ ਚਾਰ ਪੰਜ ਸੌ ਦੀ ਪੰਗਤ ਲਗਦੀ ਸੀ। ਬਾਬਾ ਹਰੀ ਸਿੰਘ ਜੀ ਤੇ ਮਾਤਾ ਜੀ ਉਣ ਕੌਰ ਜੀ ਹੋਰਨਾਂ ਸੰਗਤਾਂ ਦੇ ਨਾਲ ਨਾਲ ਇਨ੍ਹਾਂ ਕਾਲ ਪੀੜਤਾਂ ਦੀ ਵੀ ਸੇਵਾ ਕਰਦੇ। ਜ਼ਿਲੇ ਦੇ ਸਰਕਾਰੀ ਕਰਮਚਾਰੀ ਹੋਰਨਾਂ ਸਨ ਕਿ ਕਿਵੇਂ ਅੰਨੇ ਆਦਮੀਆਂ ਨੂੰ ਮੁਫਤ ਰੋਟੀ ਖਵਾਈ ਜਾਂਦੇ ਹਨ। ਇਕ ਦਿਨ ਇਕ ਅੰਗਰੇਜ਼ ਹਾਕਮ ਨੇ ਪੰਜ ਸੌ ਦੀ ਪੰਗਤ ਲੰਗਰ ਦੇ ਬਾਹਰ ਲੱਗੀ ਵੇਖ ਕੇ ਬਾਬਾ ਹਰੀ ਸਿੰਘ ਜੀ ਨੂੰ ਕਹਿਆ, “ਇਹ ਭੁਖੇ ਲੋਕ ਤਾਂ ਤੁਹਾਡਾ ਅੰਨ ਮੁਕਾ ਦੇਣਗੇ, ਫਿਰ ਕੀ ਕਰੋਗੇ? ਹੁਣੇ ਕਿਉਂ ਨਹੀਂ ਸੰਕੋਰ ਨਾਲ ਵਰਤਦੇ।” ਬਾਬਾ ਜੀ ਨੇ ਉਤਰ ਦਿਤਾ, “ਜਦ ਤਕ ਸਾਡੇ ਕੋਠਿਆਂ ਤੇ ਕੜੀਆਂ ਹਨ, ਇਹ ਵੇਚ ਵੇਚ ਕੇ ਇਨ੍ਹਾਂ ਨੂੰ ਖੁਆਵਾਂਗੇ ਅਤੇ ਜਦ ਸਭ ਕੁਝ ਮੁੱਕ ਗਇਆ ਤਾਂ ਫਿਰ ਆਪ ਭੀ ਬਗਲੀ ਫੜ ਕੇ ਇਨ੍ਹਾਂ ਨਾਲ ਹੀ ਤੁਰ ਪਵਾਂਗੇ।”

ਕਹਿਆ ਜਾਂਦਾ ਹੈ ਕਿ ਕਾਲ ਪੀੜਤਾਂ ਦੀ ਸੇਵਾ ਤੇ ਖੁਬ ਹੋ ਕੇ ਅੰਗਰੇਜ਼ ਸਰਕਾਰ ਨੇ ਭੇਰੇ ਦੇ ਲੰਗਰ ਦੇ ਨਾਂ ਕੁਝ ਛੋਟੇ ਲਾਉਣੀ ਚਾਹੀ ਪਰੰਤੂ ਬਾਬਾ ਹਰੀ ਸਿੰਘ ਜੀ ਨੇ ਨਾਂਹ ਕਰ ਦਿਤੀ।

ਬਾਬਾ ਰਾਮ ਸਿੰਘ ਜੀ ਦਾ ਜਾਰੀ ਕੀਤਾ ਹੋਇਆ ਲੰਗਰ ਤੇ ਸਦਾ ਵਰਤ ਉਸੇ ਤਰ੍ਹਾਂ ਚਲ ਰਹਿਆ ਹੈ। ਹਜ਼ਾਰਾਂ ਮਣ ਅਨਾਜ ਹਰ ਸਾਲ ਪੱਕਦਾ ਹੈ। ਇਕ ਵੱਡਾ ਸਾਰਾ ਕਮਰਾ ਅਨਾਜ ਦੇ ਸਟੋਰ ਕਰਨ ਲਈ ਬਣਿਆ ਹੋਇਆ ਹੈ। ਅਨਾਜ ਬਾਹਰੋਂ ਲਿਆ ਕੇ ਕੋਠੇ ਦੀ ਛੱਤ ਵਿਚੋਂ ਮੁੱਘਾਂ ਰਾਹੀਂ ਅੰਦਰ ਸੁਟਿਆ ਜਾਂਦਾ ਹੈ। ਹੋਰੋਂ ਦਰਵਾਜ਼ੇ ਰਾਹੀਂ ਕਢਿਆ ਜਾਂਦਾ ਹੈ, ਪਾਇਆ ਉਪਰ ਦੀ ਹੀ ਜਾਂਦਾ ਹੈ। ਲੰਗਰ ਵਿਚ ਸਫਾਈ ਤੇ ਸੁੱਚ ਦਾ ਬੜਾ ਧਿਆਨ ਰਖਿਆ ਜਾਂਦਾ ਹੈ। ਲੰਗਰ ਵਿਚ ਪਾਣੀ ਵਰਤਣ ਲਈ ਇਕ ਖੂਹੀ ਉਥੇ

ਤੋਰ ਤੇ ਲੁਆਈ ਗਈ ਹੈ, ਇਹ ਆਮ ਨਹਾਉਣ ਧੋਣ ਲਈ ਨਹੀਂ ਵਰਤੀ ਜਾਂਦੀ।
 ਨਲਕੇ ਦਾ ਪਾਣੀ ਵਰਤੋਂ ਵਿਚ ਨਹੀਂ ਲਿਆਂਦਾ ਜਾਂਦਾ, ਇਥੋਂ ਤਕ ਕਿ ਨਲਕੇ ਦਾ ਪਾਣੀ
 ਪੀਣ ਵਾਲੇ ਨੂੰ ਲੰਗਰ ਤਿਆਰ ਕਰਨ ਵਾਲੇ ਕਮਰੇ ਵਿਚ ਜਾਣ ਦੀ ਮਨਾਹੀ ਹੈ। ਮਾਸ
 ਦਾ ਕਿਤੇ ਨਾਮ ਨਿਸ਼ਾਨ ਨਹੀਂ। ਦੇਸੀ ਖੰਡ, ਦੇਸੀ ਘਿਉ, ਲਗਦੀ ਵਾਹ ਸਭ ਕੁਝ ਦੇਸੀ
 ਤੇ ਚੰਗਾ ਹੀ ਵਰਤਿਆ ਜਾਂਦਾ ਹੈ।



ਕੂਕਾ ਜਥੇਬੰਦੀ

ਬਾਬਾ ਰਾਮ ਸਿੰਘ ਜੀ ਪੰਜਾਬ ਸਰਕਾਰ ਦੇ ਹੁਕਮ ਨਾਲ ਛੋਟੀ ਸਾਹਿਬ ਨਜ਼ਰਬੰਦ ਕਰ ਦਿਤੇ ਗਏ ਤੇ ਬਾ. ਬਾਂ ਪਾਬੰਦੀਆਂ ਲਗਣ ਦੇ ਕਾਰਨ ਨਾਮਧਾਰੀਆਂ ਦੇ ਦੀਵਾਨ ਬੰਦ ਹੋ ਗਏ। ੧੮੬੩ ਈਸਵੀ ਦੀਵਾਲੀ ਦੇ ਮੌਕੇ ਤੇ ਅੰਮ੍ਰਿਤਸਰ ਵਿਖੇ ਕੋਈ ਇਕੱਠ ਨਾ ਹੋ ਸਕਿਆ। ਅੰਮ੍ਰਿਤ ਪਰਚਾਰ ਤੇ ਨਾਮਧਾਰੀ ਪੰਥ ਦੀਆਂ ਹੋਰ ਸਰਗਰਮੀਆਂ ਢਿੱਲੀਆਂ ਪੈ ਗਈਆਂ। ਬਾਬਾ ਜੀ ਨੇ ਨਾਮਧਾਰੀ ਪੰਥ ਨੂੰ ਜਥੇਬੰਦ ਕਰਨ ਤੇ ਅੰਮ੍ਰਿਤ ਪਰਚਾਰ ਨੂੰ ਜਾਰੀ ਰਖਣ ਲਈ ਨਵਾਂ ਪਰੋਗਰਾਮ ਤਿਆਰ ਕੀਤਾ। ਉਹ ਚਾਹੁੰਦੇ ਸਨ ਕਿ ਨਾਮਧਾਰੀ ਪੰਥ ਦਾ ਅੰਗਰੇਜ਼ੀ ਸਰਕਾਰ ਨਾਲ ਕਿਸੇ ਕਿਸਮ ਦਾ ਸੰਬੰਧ ਨਾ ਰਹੇ, ਸਗੋਂ ਉਨ੍ਹਾਂ ਨੂੰ ਇਕ ਵੱਖਰੀ ਜਥੇਬੰਦੀ ਵਿਚ ਪਰੋ ਦਿਤਾ ਜਾਵੇ ਤੇ ਟਾਕਰੇ ਦੀ ਹਕੂਮਤ (Parallel Govt.) ਸਥਾਪਤ ਕਰ ਦਿਤੀ ਜਾਵੇ। ਨਜ਼ਰਬੰਦੀ ਦੇ ਸਮੇਂ ਵਿਚ ਵੀ ਨਾਮਧਾਰੀ ਪੰਥ ਨੂੰ ਜਥੇਬੰਦ ਕਰਨ ਲਈ ਤੇ ਸੰਗਤਾਂ ਵਿਚ ਪਰਚਾਰ ਜਾਰੀ ਰਖਣ ਲਈ ਪੰਜਾਬ ਨੂੰ ਬਾਈ ਹਿਸਿਆਂ ਵਿਚ ਵੰਡ ਦਿਤਾ ਗਿਆ। ਹਰੇਕ ਹਿੱਸੇ ਦਾ ਇੰਚਾਰਜ ਇਕ ਸੂਬਾ ਅਤੇ ਉਸ ਦੇ ਸਹਾਇਕ ਨਾਇਬ ਸੂਬੇ ਮੁਕੱਰਰ ਕਰ ਦਿਤੇ ਗਏ। ਹੇਠਾਂ ਉਨ੍ਹਾਂ ਬਾਈ ਸੂਬਿਆਂ ਦੀ ਸੂਚੀ* ਦਿਤੀ ਜਾਂਦੀ ਹੈ ਜਿਨ੍ਹਾਂ ਨੂੰ ਸ਼ੁਰੂ ਵਿਚ ਇਸ ਸੇਵਾ ਦਾ ਮਾਣ ਬਖਸ਼ਿਆ ਗਇਆ :-

੧. ਸੂਬਾ ਜਵਾਹਰ ਸਿੰਘ ਜੀ ਪਿੰਡ ਜੋਹਲ, ਜ਼ਿਲਾ ਅੰਮ੍ਰਿਤਸਰ।
੨. ਸੂਬਾ ਕਾਹਨ ਸਿੰਘ ਜੀ ਨਿਹੰਗ ਪਿੰਡ ਚੱਕ ਕਲਾਂ, ਰਿਆਸਤ ਮਲੋਰ ਕੋਟਲਾ।
੩. ਸੂਬਾ ਸਾਹਿਬ ਸਿੰਘ ਜੀ ਪਿੰਡ ਬੰਗਾਲੀਪੁਰ, ਜ਼ਿਲਾ ਅੰਮ੍ਰਿਤਸਰ।
੪. ਸੂਬਾ ਸੁਧ ਸਿੰਘ ਜੀ ਪਿੰਡ ਮਥੋਰ, ਜ਼ਿਲਾ ਅੰਬਾਲਾ।
੫. ਸੂਬਾ ਲੱਖਾ ਸਿੰਘ ਜੀ ਪਿੰਡ ਮਲੌਦ, ਜ਼ਿਲਾ ਲੁਧਿਆਨਾ।
੬. ਸੂਬਾ ਰੂੜ ਸਿੰਘ ਜੀ ਪਿੰਡ ਬੰਗਾਲੀਪੁਰ, ਜ਼ਿਲਾ ਅੰਮ੍ਰਿਤਸਰ।
(ਇਹ ਸੂਬਾ ਸਾਹਿਬ ਸਿੰਘ ਦੇ ਭਾਈ ਸਨ)
੭. ਸੂਬਾ ਸਰਮੁਖ ਸਿੰਘ ਜੀ ਲੱਲੂਵਾਲਾ, ਰਿਆਸਤ ਪਟਿਆਲਾ।
੮. ਸੂਬਾ ਜਮੀਅਤ ਸਿੰਘ ਜੀ ਪਿੰਡ ਗਿੱਲ, ਜ਼ਿਲਾ ਸਿਆਲਕੋਟ।
੯. ਸੂਬਾ ਗਿਆਨੀ ਸਿੰਘ ਜੀ ਪਿੰਡ ਮੰਡੀ ਕਲਾਂ, ਰਿਆਸਤ ਸੰਗਰੂਰ।

*ਵੇਖੋ ਜੁਗ ਪਲਟਾਉ ਸਤਿਗੁਰੂ ਕ੍ਰਿਤ ਸੰਤ ਨਿਧਾਨ ਸਿੰਘ ਆਲਮ ਪੰਨਾ ੭੯.

੧੦. ਸੂਬਾ ਮਾਨ ਸਿੰਘ ਜੀ ਪਿੰਡ ਜੇਏ, ਜ਼ਿਲਾ ਫਿਰੋਜ਼ਪੁਰ।
੧੧. ਸੂਬਾ ਬ੍ਰਹਮਾ ਸਿੰਘ ਜੀ, ਪਿੰਡ ਦਰਿਆਪੁਰ, ਜ਼ਿਲਾ ਕਰਨਾਲ।
੧੨. ਸੂਬਾ ਭਗਵਾਨ ਸਿੰਘ ਜੀ ਪਿੰਡ ਫਤੇਵਾਲ, ਜ਼ਿਲਾ ਅੰਮ੍ਰਿਤਸਰ।
੧੩. ਸੂਬਾ ਰਾਜਾ ਸਿੰਘ ਜੀ ਪਿੰਡ ਤਰਾਂਡੀ, ਜ਼ਿਲਾ ਸਿਆਲਕੋਟ।
੧੪. ਸੂਬਾ ਹੁਕਮਾ ਸਿੰਘ ਜੀ ਪਿੰਡ ਪਿੱਥੋ, ਰਿਆਸਤ ਨਾਭਾ।
੧੫. ਸੂਬਾ ਮਲੂਕ ਸਿੰਘ ਜੀ ਪਿੰਡ ਫੂਲੇਵਾਲ, ਜ਼ਿਲਾ ਫਿਰੋਜ਼ਪੁਰ।
੧੬. ਸੂਬਾ ਜੋਤਾ ਸਿੰਘ ਜੀ ਪਿੰਡ ਵਪਈ, ਜ਼ਿਲਾ ਸਿਆਲਕੋਟ।
੧੭. ਸੂਬਾ ਖਜ਼ਾਨ ਸਿੰਘ ਲਧਾਣਾ, ਜ਼ਿਲਾ ਜਲੰਧਰ।
੧੮. ਸੂਬਾ ਨਰਾਇਣ ਸਿੰਘ ਜੀ ਪਿੰਡ ਖਟੜੇ, ਜ਼ਿਲਾ ਲੁਧਿਆਨਾ।
੧੯. ਸੂਬਾ ਸਮ੍ਰਿਦ ਸਿੰਘ ਜੀ ਪਿੰਡ ਖੋਟੇ, ਜ਼ਿਲਾ ਫਿਰੋਜ਼ਪੁਰ।
੨੦. ਸੂਬਾ ਪਹਾੜਾ ਸਿੰਘ ਜੀ ਪਿੰਡ ਮਲੋਦ, ਜ਼ਿਲਾ ਲੁਧਿਆਨਾ।
੨੧. ਸੂਬਾ ਖੁਸ਼ਹਾਲ ਸਿੰਘ ਜੀ ਪਿੰਡ ਬਰਾਜ ਵਾਲਾ, ਜ਼ਿਲਾ ਹਿਸਾਰ।
੨੨. ਸੂਬਾ ਗੁਪਾਲ ਸਿੰਘ ਜੀ ਪਿੰਡ ਰੱਖੜ ਮਰੋੜ, ਰਿਆਸਤ ਪਟਿਆਲਾ।

ਇਨ੍ਹਾਂ ਵਿਚੋਂ ਸੂਬਾ ਜਵਾਹਰ ਸਿੰਘ ਜੀ ਨੂੰ ਮੁਖ ਸੂਬਾ ਥਾਪਿਆ ਗਿਆ। ਇਸ ਤੋਂ ਇਲਾਵਾ ਪੰਜਾਬੋਂ ਬਾਹਰ ਪਰਚਾਰ ਕਰਨ ਲਈ ਵੀ ਸੂਬੇ ਮੁਕੱਰਰ ਕੀਤੇ ਗਏ, ਜਿਵੇਂ :-

ਸੂਬਾ ਬਿਸ਼ਨ ਸਿੰਘ	ਕਾਬਲ ਵਿਚ
ਸੂਬਾ ਨਰਾਇਣ ਸਿੰਘ	ਗਵਾਲੀਅਰ ਤੇ ਮੱਧ ਪਰਦੇਸ਼ ਵਿਚ
ਸੂਬਾ ਕਾਹਨ ਸਿੰਘ	ਬਨਾਰਸ ਵਿਚ
ਸੂਬਾ ਸੁਰਜੂ ਸਿੰਘ	ਨਿਪਾਲ ਵਿਚ

ਇਨ੍ਹਾਂ ਦਾ ਕੰਮ ਨਾਮਧਾਰੀ ਪੰਥ ਦੇ ਵਾਧੇ ਲਈ ਪਰਚਾਰ ਕਰਨਾ ਤੇ ਰਾਜਸੀ ਤਾਲ ਮੇਲ ਕਾਇਮ ਕਰਨਾ ਹੁੰਦਾ ਸੀ। ਪੰਜਾਬ ਨੂੰ ਬਾਈ ਹਿੱਸਿਆਂ ਵਿਚ ਵੰਡਣ ਦਾ ਖਿਆਲ ਪੁਰਾਤਨ ਰਵਾਇਤੀ ਢੰਗਾਂ ਤੋਂ ਅਪਨਾਇਆ ਜਾਪਦਾ ਹੈ। ਗੁਰੂ ਅਮਰਦਾਸ ਜੀ ਨੇ ਸਿੱਖੀ ਨੂੰ ਪਰਚਾਰਨ ਲਈ ਬਾਈ ਮੰਜੀਆਂ ਤੇ ਪੀੜ੍ਹੀਆਂ ਦੀ ਸਥਾਪਨਾ ਕੀਤੀ ਸੀ। ਅਕਬਰ ਪਾਤਸ਼ਾਹ ਨੇ ਆਪਣੇ ਅਧੀਨ ਦੇਸ਼ ਨੂੰ ਬਾਈ ਭਾਗਾਂ ਵਿਚ ਵੰਡਿਆ ਸੀ। ਇਨ੍ਹਾਂ ਸੂਬਿਆਂ ਰਾਹੀਂ ਪਰਚਾਰ-ਸਫਲਤਾ ਦਾ ਜਾਇਜ਼ਾ ਲਾਉਂਦਿਆਂ ਹੋਇਆਂ 'ਪੰਥ ਪਰਕਾਸ਼' ਦੇ ਕਰਤਾ ਗਿਆਨੀ ਗਿਆਨ ਸਿੰਘ ਜੀ ਨੇ ਵੀ ਇਸ ਖਿਆਲ ਵਲ ਵਿਸ਼ਾਰਾ ਕੀਤਾ ਹੈ :-

ਦੇਸਨ ਮੈਂ ਧੂਮ ਮਾਢੀ ਸਾਢੀ ਇਮਤਾਹ ਤਬ
ਆਵੈਂ ਲੋਗ ਸਿਖ ਥਾਵੈਂ ਅਜਮਾਵੈਂ ਤੈਸ ਹੀ।
ਮਾਲਵੇ ਦੁਆਬੇ ਮਾਝੇ ਪੋਠੋਹਾਰ ਤੇ ਅਪਾਰ
ਸਿਖ ਕੀਏ ਬੇਬੁਮਾਰ ਤੀਨ ਲਾਖ ਐਸ ਹੀ।

ਸੂਬੇ ਕੀਨ ਬਾਈ ਤਿਨ ਅਕਬਰ ਬਾਹ ਨਿਆਈ

ਉਨ ਕੀ ਜਬਾਨ ਮੈਂ ਤਾਸੀਰ ਬਾਈ ਵੈਸ ਹੀ।

ਨਰ ਨਾਰਿ ਬਬਦ ਅਪਾਰ ਪਵੈ ਗੁਰੂ ਕੋਰ

ਵੇਲਕੀ ਬਜਾਇ ਬਾਂਧ ਜੋਟੀਆਂ ਅਛੈਸ ਹੀ।

(ਪੰਥ ਪ੍ਰਕਾਸ਼)

ਇਨ੍ਹਾਂ ਸੂਬਿਆਂ ਦੇ ਅਧੀਨ ਹਰੇਕ ਤਹਿਸੀਲ ਵਿਚ ਦੋ ਦੋ ਜਥੇਦਾਰ ਨੀਅਤ ਕੀਤੇ ਗਏ ਤੇ ਹਰੇਕ ਪਿੰਡ ਵਿਚ ਇਕ ਇਕ ਗ੍ਰੰਥੀ ਮੁਕੱਰਰ ਕੀਤਾ ਗਿਆ। ਸੂਬਿਆਂ ਦੇ ਪਰਸਪਰ ਸੰਬੰਧ ਗੁਪਤ ਭਾਵ ਰਾਹੀਂ ਕਾਇਮ ਰਹਿੰਦੇ ਸਨ ਤੇ ਹਿੰਡ ਕੁਆਰਟਰ ਤੋਂ ਭਲੀ ਹੋਈ ਹਰੇਕ ਖਬਰ ਜਾਂ ਸੂਚਨਾ ਛੇਤੀ ਹੀ ਸਾਰਿਆਂ ਸੂਬਿਆਂ ਪਾਸ ਪੁਜ ਜਾਂਦੀ ਸੀ। ਬਾਬਾ ਰਾਮ ਸਿੰਘ ਜੀ ਦਾ ਹੁਕਮ ਸੀ ਕਿ ਹਰੇਕ ਸੂਬਾ ਆਦਰਸ਼ਕ ਜੀਵਨ ਬਤੀਤ ਕਰਕੇ ਨਮੂਨਾ ਪੇਸ਼ ਕਰੇ ਤਾਕਿ ਉਸ ਦੀ ਕਾਹਲੀ ਤੇ ਕਰਨੀ ਦਾ ਚੰਗਾ ਪ੍ਰਭਾਵ ਪੈ ਸਕੇ। ਹਰੇਕ ਸੂਬੇ ਨੂੰ ਹੁਕਮ ਸੀ ਕਿ ਉਹ ਨਿੱਜੀ ਨਿਤਨੇਮ ਤੋਂ ਬਿਨਾਂ ਸੋ ਸਫ਼ਾ ਰੋਜ਼ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰੇ। ਅੰਮ੍ਰਿਤ ਪਰਚਾਰ ਕਰੇ। ਲੋਕਾਂ ਦੇ ਸਮਾਜਕ ਤੇ ਭਾਈਚਾਰਕ ਜੀਵਨ ਨੂੰ ਉੱਚਾ ਚੁਕਣ ਵਿਚ ਸਹਾਇਤਾ ਦੇਵੇ। ਛੇਤੀ ਸਾਹਿਬ ਤੋਂ ਚਲੇ ਹੋਏ ਹੁਕਮਨਾਮੇ ਜਥੇਦਾਰਾਂ ਤੇ ਗ੍ਰੰਥੀਆਂ ਰਾਹੀਂ ਆਮ ਜਨਤਾ ਤਕ ਪਹੁੰਚਾਵੇ। ਨਾਮਧਾਰੀ ਸੰਗਤਾਂ ਨੂੰ ਜਥੇਬੰਦ ਕਰੇ। ਸੂਬਿਆਂ ਦੀ ਸਥਾਪਨਾ ਸੰਨ ੧੮੬੩ ਵਿਚ ਕੀਤੀ ਗਈ ਤੇ ਸੰਨ ੧੮੬੪ ਦੇ ਸ਼ੁਰੂ ਵਿਚ ਸਾਰਿਆਂ ਸੂਬਿਆਂ ਨੇ ਆਪੋ ਆਪਣਾ ਕੰਮ ਸੰਭਾਲ ਲਿਆ। ਇਸ ਕਰਕੇ ਜਥੇਬੰਦੀ ਬਾਰੇ ਪ੍ਰੋ: ਰੂਚੀ ਰਾਮ ਸਾਹਨੀ ਲਿਖਦੇ ਹਨ :—

“ਉਨ੍ਹਾਂ (ਬਾਬਾ ਰਾਮ ਸਿੰਘ ਜੀ) ਨੇ ਹਰ ਜ਼ਿਲੇ ਵਿਚ ਇਕ ਸੂਬਾ ਨੀਅਤ ਕੀਤਾ। ਹਰ ਤਹਿਸੀਲ ਵਿਚ ਦੋ ਜਥੇਦਾਰ ਅਤੇ ਹਰੇਕ ਪਿੰਡ ਵਿਚ ਇਕ ਗ੍ਰੰਥੀ ਮੁਕੱਰਰ ਕੀਤਾ। ਬੱਚੇ ਬੱਚੀਆਂ ਦੀ ਮੁਢਲੀ ਵਿਦਿਆ ਲਈ ਕੋਮੀ ਆਸ਼ਰਮ ਖੋਲ੍ਹੇ ਅਤੇ ਥਾਂ ਥਾਂ ਲੰਗਰ ਜਾਰੀ ਕੀਤੇ। ਆਪਣੇ ਸਿੱਖਾਂ ਨੂੰ ਸਾਦਾ ਜੀਵਨ ਬਤੀਤ ਕਰਨ ਅਤੇ ਚੱਲ ਰਹੇ ਆਸ਼ਰਮਾਂ ਦੀ ਤਨ, ਮਨ, ਧਨ ਨਾਲ ਸਹਾਇਤਾ ਕਰਨ ਦੀ ਹਿਦਾਇਤ ਕੀਤੀ। ਆਪਣੇ ਸਿੱਖਾਂ ਨੂੰ ਪੱਛਮੀ ਪਰਭਾਵ ਤੋਂ ਬਚਾਉਣ ਲਈ ਸਰਕਾਰੀ ਸਕੂਲਾਂ, ਸਰਕਾਰੀ ਨੌਕਰੀਆਂ ਤੇ ਕਚਹਿਰੀਆਂ ਵਿਚ ਜਾਣ ਤੋਂ ਰੋਕਿਆ। ਪੁਜਾਰੀ ਇਨ੍ਹਾਂ ਦੀਆਂ ਨਵੀਆਂ ਰੀਤਾਂ ਤੇ ਬਹੁਤ ਚਿੜ੍ਹ ਗਏ ਤੇ ਉਨ੍ਹਾਂ ਨੇ ਨਾਮਧਾਰੀਆਂ ਲਈ ਗੁਰਦੁਆਰੇ ਬੰਦ ਕਰ ਦਿਤੇ। ਸਰਕਾਰ ਨੇ ਆਪ ਦੀਆਂ ਮਰਗਰਮੀਆਂ ਨੂੰ ਰੋਕਣ ਲਈ ਪਾਬੰਦੀਆਂ ਲਾ ਦਿਤੀਆਂ।”

*Gurdwara reform movement by Prof. Ruohi Ram
Sahni P. 34.

ਤੋਰਵਾਂ ਕਾਂਡ

ਨਾਮਿਲਵਰਤਣ ਲਹਿਰ

ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਸੇਵਕਾਂ ਨੂੰ ਸਮਾਜਕ ਤੇ ਭਾਈਚਾਰਕ ਉੱਚਤਾ ਦੇਣ ਦੇ ਨਾਲ ਨਾਲ ਸੁਤੰਤਰਤਾ ਦਾ ਸੁਨੇਹਾ ਭੀ ਦਿਤਾ। ਆਪ ਭਲੀ ਪਰਕਾਰ ਸਮਝਾਏ ਸਨ ਕਿ ਜਿੰਨਾ ਚਿਰ ਪੰਜਾਬੀਆਂ ਦੀ ਆਤਮਾ ਬਦੇਸ਼ੀ ਭਾਰ ਹੇਠ ਦਬੀ ਹੋਈ ਹੈ, ਉਨ੍ਹਾਂ ਚਿਰ ਕਿਸੇ ਪਰਕਾਰ ਦੀ ਉੱਨਤੀ ਨਹੀਂ ਹੋ ਸਕਦੀ। ਪੰਜਾਬ ਵਿਚ ਅੰਗਰੇਜ਼ੀ ਰਾਜ ਸਥਾਪਤ ਹੁੰਦਿਆਂ ਹੀ ਬਦੇਸ਼ੀ ਸਰਕਾਰ ਨੇ ਪੰਜਾਬੀਆਂ ਨੂੰ ਹਥਿਆਰ ਰਖਣ ਦੀ ਮਨਾਹੀ ਕਰ ਦਿਤੀ। ਰਣ ਖੇਤਰਾਂ ਵਿਚ ਮੱਲਾਂ ਮਾਰਨ ਵਾਲੇ ਸੂਰਬੀਰ, ਨਿਹੱਥੇ ਕਰ ਦਿਤੇ ਭਾਰਤ ਵਿਚਲੇ ਕੁਝ ਜੁਝੀਲੇ ਅੰਸ ਨੇ ੧੮੫੭ ਦੀ ਆਜ਼ਾਦੀ ਦੀ ਪਹਿਲੀ ਲੜਾਈ ਸਮੇਂ ਅੰਗਰੇਜ਼ੀ ਰਾਜ ਦੀ ਵਿਰੋਧਤਾ ਬਾਹੂਬਲ ਨਾਲ ਕੀਤੀ ਪਰੰਤੂ ਅਸਫਲ ਰਹੇ। ਹੁਣ ਚਾਹੇ ਚੁਫੇਰੇ ਮੁਰਦੇਹਾਣੀ ਭਾਈ ਹੋਈ ਸੀ। ਪੰਜਾਬੀ ਤਾਂ ਬਿਲਕੁਲ ਨਿੱਘਰ ਗਏ ਸਨ। ਪੰਜਾਬ ਵਿਚਲਾ ਜੁਝੀਲਾ ਅੰਸ, ਆਪਣੀ ਭਲਾਈ ਅੰਗਰੇਜ਼ ਨੀਤੀ ਦੇ ਨਾਲ ਨਾਲ ਤੁਰਨ ਵਿਚ ਸਮਝਣ ਲਗ ਪਇਆ ਸੀ। ਸਿਖ ਕੌਮ ਦਿਨੋਂ ਦਿਨ ਢਹਿੰਦੀਆਂ ਕਲਾਂ ਵਿਚ ਜਾ ਰਹੀ ਸੀ। ਬਾਬਾ ਰਾਮ ਸਿੰਘ ਜੀ ਨੇ ਪੰਜਾਬੀਆਂ ਨੂੰ ਮੁੜ ਅੰਗਰੇਜ਼ ਦੇ ਵਿਰੁਧ ਜਥੇਬੰਦ ਕਰਨਾ ਸ਼ੁਰੂ ਕੀਤਾ। ਬਦੇਸ਼ੀ ਸਰਕਾਰ ਦੀਆਂ ਸਖਤੀਆਂ, ਮੁਖਬਰੀਆਂ ਤੇ ਨਜ਼ਰਬੰਦੀ ਦੇ ਕਾਨੂੰਨ ਪੈਰ ਪੈਰ ਤੇ ਵਿਘਨ ਪਾਉਂਦੇ ਸਨ। ਅਜਿਹੇ ਹਾਲਾਤ ਵਿਚ ਇਕ ਦਮ ਨਿੱਤਰ ਕੇ ਕੰਮ ਕਰਨਾ ਅਸੰਭਵ ਸੀ। ਜਿਥੋਂ ਤਕ ਹੋ ਸਕਦਾ, ਗੁਪਤ ਢੰਗ ਨਾਲ ਸ਼ਸਤਰ ਵੀ ਇਕੱਠੇ ਕੀਤੇ ਜਾਂਦੇ ਸਿੰਘਾਂ ਨੂੰ ਕਵਾਇਦ ਵੀ ਸਿਖਾਈ ਜਾਂਦੀ। ਘੁੜ-ਸਵਾਰੀ, ਗਤਕੇ-ਬਾਜ਼ੀ, ਪਲੱਥੇ-ਬਾਜ਼ੀ ਆਮ ਪਰਚਲਤ ਕੀਤੀ। ਬਾਬਾ ਜੀ ਆਪਣੇ ਸੇਵਕਾਂ ਨੂੰ ਜਿਥੇ ਆਤਮਕ ਤੇ ਭਾਈਚਾਰਕ ਜੀਵਨ ਜਾਚ ਸਿਖਾਉਂਦੇ ਸਨ, ਉਥੇ ਨਾਲ ਹੀ ਉਨ੍ਹਾਂ ਦੇ ਦਿਲਾਂ ਵਿਚ ਆਜ਼ਾਦੀ ਦੀ ਰੂਪ ਰੂਪ ਦਿੰਦੇ ਸਨ। ਇਕ ਇਕ ਸਿੰਘ ਦੇ ਦਿਲ ਵਿਚ ਅਜ਼ਾਦੀ ਦੀ ਤੜਪ ਭਰ ਦਿਤੀ। ਇਹ ਵਸਿਆ ਕਿ ਨਾਮਧਾਰੀ ਪੰਥ ਦਾ ਨਿਸ਼ਾਨਾ, ਬਿੱਲਿਆਂ (ਅੰਗਰੇਜ਼ਾਂ) ਨੂੰ ਭਾਰਤ ਵਿਚੋਂ ਕਢਣ ਦਾ ਹੈ। ਆਪਣੇ ਸੇਵਕਾਂ ਨੂੰ ਅੰਗਰੇਜ਼ੀ ਪਰਭਾਵ ਤੋਂ ਬਚਾਉਣ ਲਈ ਤੇ ਆਪਣੇ ਦੇਸ਼ ਨਾਲ ਪਿਆਰ ਕਰਨ ਦੀ ਜਾਚ ਸਿਖਾਉਣ ਲਈ ਆਪ ਨੇ ਹੁਕਮ ਦਿਤਾ ਕਿ ਬਦੇਸ਼ੀ ਸਰਕਾਰ ਦਾ ਹਰ ਪਹਿਲੂ ਤੋਂ ਬਾਈਕਾਟ ਕਰ ਦਿਤਾ ਜਾਵੇ। ਪੰਜਾਬ ਵਿਚ ਟਾਕਰੇ ਦੀ ਹਕੂਮਤ ਥਾਪ ਕੇ ਹੇਠ ਲਿਖੇ ਆਸ਼ੇ ਨਾਮਧਾਰੀ ਪੰਥ ਵਿਚ ਪਰਚਲਤ ਕੀਤੇ। ਇਸ ਨੂੰ 'ਕੂਕਿਆਂ' ਦਾ

ਨਾ-ਮਿਲਵਰਤਣ ਲਹਿਰ' ਕਹਿਆ ਜਾ ਸਕਦਾ ਹੈ।

੧. ਅੰਗਰੇਜ਼ੀ ਕਾਨੂੰਨ ਕਿਸੇ ਤਰ੍ਹਾਂ ਵੀ ਪਰਵਾਨ ਨਾ ਕੀਤਾ ਜਾਵੇ।

੨. ਸਰਕਾਰੀ ਅਦਾਲਤਾਂ ਦਾ ਬਾਈਕਾਟ ਕੀਤਾ ਜਾਵੇ।

੩. ਸੁਦੇਸ਼ੀ ਮਾਲ ਦੀ ਵਰਤੋਂ ਕੀਤੀ ਜਾਵੇ। ਘਰ ਦੇ ਥਣੇ ਖੱਦਰ ਤੇ ਉੱਨ ਦੇ ਕਪੜੇ ਵਰਤੋਂ ਵਿਚ ਲਿਆਂਦੇ ਜਾਣ।

੪. ਅੰਗਰੇਜ਼ੀ ਨਾ ਪੜ੍ਹੀ ਜਾਵੇ ਅਤੇ ਨਾ ਹੀ ਕੋਈ ਸਰਕਾਰੀ ਨੌਕਰੀ ਹੀ ਕੀਤੀ ਜਾਵੇ। ਸਰਕਾਰ ਵਲੋਂ ਦਿੱਤਾ ਗਿਆ ਕੋਈ ਵਿਨਾਮ ਜਾਂ ਤੁਹਫਾ ਵੀ ਨਾ ਸਵੀਕਾਰ ਕੀਤਾ ਜਾਵੇ। ਕੋਈ ਇਜ਼ਤ-ਪਦ (Title) ਨਾ ਸਵੀਕਾਰ ਕੀਤਾ ਜਾਵੇ। ਉੱਪਰ ਦੱਸਿਆ ਜਾ ਚੁਕਾ ਹੈ ਕਿ ਕਾਲ ਦੇ ਦਿਨਾਂ ਵਿਚ ਜਦ ਅੰਗਰੇਜ਼ੀ ਸਰਕਾਰ ਨੇ ਬਾਬਾ ਹਰੀ ਸਿੰਘ ਜੀ ਦੀ ਲੰਗਰ ਸੇਵਾ ਤੇ ਖੁਸ਼ ਹੋ ਕੇ ਕੁਝ ਜਗੀਰ ਲੰਗਰ ਦੇ ਨਾਮ ਲੁਆਉਣ ਦੀ ਪੇਸ਼ਕਸ਼ ਕੀਤੀ ਸੀ ਤਾਂ ਉਨ੍ਹਾਂ ਨੇ ਇਹ ਕਹਿ ਕੇ ਨਾਂਹ ਕਰ ਦਿਤੀ ਸੀ ਕਿ ਇਹ ਸਾਡੇ ਅਸੂਲਾਂ ਦੇ ਉਲਟ ਹੈ।

੫. ਅੰਗਰੇਜ਼ੀ ਸਰਕਾਰ ਦੇ ਸਕੂਲਾਂ ਦਾ ਬਾਈਕਾਟ ਕੀਤਾ ਜਾਵੇ ਤੇ ਆਪਣੇ ਬੱਚੇ ਬੱਚੀਆਂ ਨੂੰ ਵਿਦਿਆ ਦੇਣ ਲਈ ਸਥਾਨਕ ਪ੍ਰਬੰਧ ਕੀਤੇ ਜਾਣ। ਥਾਂ ਥਾਂ ਵਿਦਿਆਲੇ ਤੇ ਪਾਠਸ਼ਾਲਾ ਖੋਲ੍ਹੀਆਂ ਜਾਣ।

੬. ਲਗਦੀ ਵਾਹ ਸਰਕਾਰੀ ਆਵਾਜਾਈ ਦੇ ਵਸੀਲਿਆਂ ਦੀ ਵੀ ਵਰਤੋਂ ਨਾ ਕੀਤੀ ਜਾਵੇ। ਸਵਾਰੀ ਲਈ ਗੱਡੇ, ਘੋੜੇ, ਊਠ ਆਦਿ ਵਰਤੋਂ ਵਿਚ ਲਿਆਂਦੇ ਜਾਣ। ਇਕ ਥਾਂ ਤੋਂ ਦੂਜੀ ਥਾਂ ਡਾਕ ਪੁਚਾਉਣ ਦਾ ਪ੍ਰਬੰਧ ਖੁਫ਼ੀਆ ਢੰਗ ਨਾਲ ਚਲਦਾ ਸੀ।

੭. ਨਹਿਰਾਂ ਦਾ ਪਾਣੀ ਨਹੀਂ ਲੈਣਾ। ਪੰਜਾਬ ਵਿਚ ਨਹਿਰਾਂ, ਅੰਗਰੇਜ਼ਾਂ ਨੇ ਕੱਢੀਆਂ ਸਨ ਜਿਨ੍ਹਾਂ ਦੀ ਬਦੌਲਤ ਪੱਛਮੀ ਪੰਜਾਬ ਦਾ ਬਾਰਾਂ ਦਾ ਇਲਾਕਾ ਬੜਾ ਉਪਜਾਊ ਹੋ ਗਿਆ ਸੀ। ਲੋਕ ਧੜਾ ਧੜ ਨਰਮੇ ਬੀਜਦੇ ਸਨ। ਕੱਚਾ ਮਾਲ ਵਲਾਇਤ ਨੂੰ ਭੇਜਿਆ ਜਾਂਦਾ ਸੀ। ਬਾਬਾ ਜੀ ਦਾ ਖਿਆਲ ਸੀ ਕਿ ਇਨ੍ਹਾਂ ਨਹਿਰਾਂ ਦੇ ਪਾਣੀ ਨਾਲ ਪੈਦਾ ਹੋਇਆ ਅਨਾਜ ਵੀ ਬੁਧੀ ਨੂੰ ਭਰਿਸ਼ਟ ਦੇਵੇਗਾ। ਲੋਕ ਮਾਲਦਾਰ ਹੋ ਕੇ ਅੰਗਰੇਜ਼ ਦੇ ਗੂਣ ਗਾਉਣ ਲਗ ਪੈਣਗੇ ਤੇ ਪੰਜਾਬੀਆਂ ਵਿਚੋਂ ਸੁਤੰਤਰਤਾ ਦੀ ਤੜਪ ਹੋਸੀ ਹੋਸੀ ਖਤਮ ਹੋ ਜਾਵੇਗੀ। ਆਪ ਜੀ ਦੇ ਨਾ-ਮਿਲਵਰਤਣ ਦੇ ਪਰੋਗਰਾਮਾਂ ਨੂੰ ਆਪ ਦੇ ਸੇਵਕਾਂ ਨੇ ਇਥੋਂ ਤਕ ਵਧ ਚੜ੍ਹ ਕੇ ਅਪਨਾਇਆ ਕਿ ਉਹ ਨਹਿਰਾਂ ਦੇ ਪਾਣੀ ਨਾਲ ਮੂੰਹ ਹੱਥ ਧੋਣ ਵੀ ਗੁਨਾਹ ਸਮਝਣ ਲਗ ਗਏ ਸਨ। ਇਨ੍ਹਾਂ ਨਹਿਰਾਂ ਤੇ ਪਟੜੀਆਂ ਦੇ ਕੰਢਿਆਂ ਉੱਤੇ ਲਗੇ ਹੋਏ ਰੁਖਾਂ ਨਾਲੋਂ ਦਾਤਨ ਤਕ ਤੋੜਨੀ, ਉਨ੍ਹਾਂ ਦੀ ਛਾਵੇਂ ਬੈਠਣਾ ਵੀ ਪਾਪ ਸਮਝਿਆ ਜਾਂਦਾ ਸੀ। ਨਾ-ਮਿਲਵਰਤਣ ਦੇ ਇਨ੍ਹਾਂ ਨਿਯਮਾਂ ਨੇ ਨਾਮਧਾਰੀਆਂ ਦੇ ਹਿਰਦਿਆਂ ਵਿਚ ਬਦੇਸ਼ੀ ਰਾਜ ਦੇ ਵਿਰੁਧ ਘਿਰਣਾ ਕੁੱਟ ਕੁੱਟ ਕੇ ਭਰ ਦਿਤੀ ਤੇ ਅੰਗਰੇਜ਼ ਅਨੇਕਾਂ ਯਤਨਾਂ ਦੇ

ਬਾਵਜੂਦ ਵੀ ਉਹਨਾਂ ਨੂੰ ਆਪਣੇ ਨਾ ਬਣਾ ਸਕਿਆ। ਸਰਕਾਰੀ ਕਾਗਜ਼ਾਂ ਵਿਚ ਕੁਝ ਥਾਵਾਂ 'ਤੇ ਲਿਖਿਆ ਹੈ ਕਿ ਇਕ ਕੁਝ ਲਈ ਅੰਗਰੇਜ਼ੀ ਸਰਕਾਰ ਦਾ ਸ਼ੁਭ ਚਿੰਤਕ ਹੋਣਾ ਅਸੰਭਵ ਹੈ। ਇਸੇ ਨਾ-ਮਿਲਵਰਤਣ ਨੇ ਹੀ ਸੰਨ ੧੮੫੭ ਤੋਂ ਪਿਛੋਂ ਪੰਜਾਬੀਆਂ ਵਿਚ ਆਜ਼ਾਦੀ ਦੀ ਰੂਹ ਨੂੰ ਕਾਇਮ ਰੱਖਿਆ। ਬਾਬਾ ਰਾਮ ਸਿੰਘ ਜੀ ਦੀ ਚਲਾਈ ਹੋਈ (ਸੰਨ ੧੮੬੩) ਇਸ ਲਹਿਰ ਨੂੰ ਮੁੜ ਆਲ ਇੰਡੀਆ ਨੈਸ਼ਨਲ ਕਾਂਗਰਸ ਨੇ ਮਹਾਤਮਾ ਗਾਂਧੀ ਦੀ ਅਗਵਾਈ ਹੇਠ ਸੰਨ ੧੯੨੦ ਵਿਚ ਦੁਹਰਾਇਆ ਤੇ ਅੰਗਰੇਜ਼ੀ ਸਰਕਾਰ ਵਿਰੁਧ ਆਜ਼ਾਦੀ ਦਾ ਬੀੜਾ ਚੁਕਿਆ। ਇਸ ਬਾਰੇ ਭਾਰਤ ਦੇ ਪ੍ਰਧਾਨ, ਡਾਕਟਰ ਰਾਜਿੰਦਰ ਪ੍ਰਸਾਦ ਜੀ ਲਿਖਦੇ ਹਨ :-

“ਗੁਰੂ ਰਾਮ ਸਿੰਘ ਸੁਤੰਤਰਤਾ ਕੋ ਭੀ ਧਰਮ ਕਾ ਅਵੱਸ਼ਕ ਅੰਗ ਸਮਝਤੇ ਥੇ ਔਰ ਨਾਮਧਾਰੀਉਂ ਕਾ ਸੰਗਠਨ ਬਹੁਤ ਜ਼ੋਰਦਾਰ ਹੋ ਗਇਆ ਥਾ। ਹਮਾਰੇ ਦੇਸ਼ ਮੇਂ ਮਹਾਤਮਾ ਗਾਂਧੀ ਜੀ ਨੇ ਜੋ ਅਸਹਿਯੋਗ ਇਤਨੇ ਜ਼ੋਰ ਸੇ ਚਲਾਯਾ ਉਸ ਕੋ ਗੁਰੂ ਰਾਮ ਸਿੰਘ ਨੇ ਪ੍ਰਾਯ: ਪਚਾਸ ਵਰਸ਼ ਪੂਰਵ ਹੀ ਨਾਮਧਾਰੀਉਂ ਮੇਂ ਪਰਚਲਤ ਕੀਆ ਥਾ। ਉਨ ਕੋ ਜਿਧਾਤੋਂ ਮੇਂ ਪਾਂਚ ਚੀਜ਼ੋਂ ਹੈਂ :-

(ੳ) ਸਰਕਾਰੀ ਨੌਕਰੀ ਕਾ ਵਹਿਸ਼ਕਾਰ।

(ਅ) ਸਰਕਾਰੀ ਸਕੂਲੋਂ ਕਾ ਵਹਿਸ਼ਕਾਰ।

(ੲ) ਸਰਕਾਰੀ ਅਦਾਲਤੋਂ ਕਾ ਵਹਿਸ਼ਕਾਰ।

(ਸ) ਵਦੇਸ਼ੀ ਵਸਤੂਆਂ ਕਾ ਵਹਿਸ਼ਕਾਰ।

(ਹ) ਐਸੇ ਕਾਨੂੰਨ ਮਾਨਨੇ ਜੋ ਇਨਕਾਰ ਜੋ ਆਪਣੀ ਆਤਮਾ ਸੇ ਵਿਰੁਧ ਹੈ।”



*ਸਤਿਜੁਗ ਦਾ ਬਸੰਤ ਅੰਕ ੧੦ ਮਾਘ ੧੯੯੨

ਕੂਕਾ ਡਾਕ ਪਰਬੰਧ

ਉਪਰ ਦਸਿਆ ਜਾ ਚੁਕਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਵਲੋਂ ਨਾਮਧਾਰੀ ਪੰਥ ਨੂੰ ਅੰਗਰੇਜ਼ੀ ਸਰਕਾਰ ਨਾਲ ਪੂਰਾ ਪੂਰਾ ਨਾ-ਮਿਲਵਰਤਣ ਕਰਨ ਦੀਆਂ ਹਦਾਇਤਾਂ ਸਨ ਤੇ ਉਹ ਆਪਣੀਆਂ ਚਿੰਠੀਆਂ ਵੀ ਸਰਕਾਰੀ ਡਾਕਖਾਨਿਆਂ ਵਿਚ ਨਹੀਂ ਸਨ ਪਾਉਂਦੇ। ਉਂਜ ਤਾਂ ੧੮੬੦ ਵਿਚ ਹੀ ਵਖਰਾ ਡਾਕ ਪਰਬੰਧ ਚਾਲੂ ਹੋ ਚੁਕਾ ਸੀ ਪਰੰਤੂ ਸੰਨ ੧੮੬੩ ਵਿਚ ਜਦ ਨਾਮਧਾਰੀ ਲਹਿਰ ਉੱਤੇ ਸਰਕਾਰ ਵਲੋਂ ਹਰ ਤਰ੍ਹਾਂ ਦੀਆਂ ਪਾਬੰਦੀਆਂ ਲਾ ਦਿਤੀਆਂ ਗਈਆਂ ਤਾਂ ਬਾਬਾ ਰਾਮ ਸਿੰਘ ਜੀ ਨੇ ਦੂਰ ਦੁਰੰਡੇ ਬੈਠੀਆਂ ਸੰਗਤਾਂ ਤਕ ਆਪਣੇ ਸੁਨੇਹੇ ਤੇ ਪ੍ਰੋਗਰਾਮ ਗੁਪਤ ਤਰੀਕੇ ਨਾਲ ਪਹੁੰਚਾਉਣ ਲਈ ਜ਼ਰੂਰੀ ਸਮਝਿਆ ਕਿ ਇਕ ਬਾਕਾਇਦਾ ਮਹਿਕਮਾ ਖੋਲ੍ਹ ਦਿਤਾ ਜਾਵੇ, ਜਿਸ ਦੀ ਨਿਗਰਾਨੀ ਹੇਠ ਹਰ ਰੋਜ਼ ਡਾਕ ਇਕ ਥਾਂ ਤੋਂ ਦੂਜੀ ਥਾਂ ਹਿਫਾਜ਼ਤ ਨਾਲ ਪੁਜ ਜਾਵੇ। ਚੁਨਾਚਿ ਸਭ ਤੋਂ ਦਿਤਬਾਰੀ ਬੰਦਾ, ਸੂਬਾ ਸਾਹਿਬ ਸਿੰਘ ਇਸ ਮਹਿਕਮੇ ਦਾ ਇੰਚਾਰਜ ਬਾਪ ਦਿਤਾ ਗਇਆ, ਜਿਸ ਦੀ ਨਿਗਰਾਨੀ ਹੇਠ ਕੰਮ ਚਲਦਾ ਸੀ। ਪਿੰਡ ਪਿੰਡ ਵਿਚ ਹਰਕਾਰੇ ਨਿਯਤ ਕੀਤੇ ਗਏ ਸਨ ਜੋ ਤਨਖਾਹ ਤੋਂ ਬਿਨਾਂ ਕੇਵਲ ਸੇਵਾ ਭਾਵ ਨਾਲ ਹੀ ਕੰਮ ਕਰਦੇ ਸਨ। ਬਹੁਤੀਆਂ ਖਬਰਾਂ ਤੇ ਸੁਨੇਹੇ ਜ਼ਬਾਨੀ ਦਿਤੇ ਜਾਂਦੇ ਸਨ ਤੇ ਉਨ੍ਹਾਂ ਨੂੰ ਗੁਪਤ ਰਖਣ ਲਈ ਕਈ ਸੰਕੇਤ ਤੇ ਚਿੰਨ੍ਹ ਨਿਯਤ ਕੀਤੇ ਹੁੰਦੇ ਸਨ*। ਇਥੋਂ ਤਕ ਕਿ ਕਈ ਵੇਰ ਹਰਕਾਰਿਆਂ ਨੂੰ ਵੀ ਉਨ੍ਹਾਂ ਚਿੰਨ੍ਹਾਂ ਦਾ ਪਤਾ ਨਾ ਹੋਣ ਕਰ ਕੇ ਉਹ ਆਪ ਖਬਰ ਨੂੰ ਸਮਝ ਨਹੀਂ ਸਨ ਸਕਦੇ ਪਰੰਤੂ ਸੁਨੇਹਾ ਅਗਲੇ ਪਾਸੇ ਜਥੇਦਾਰਾਂ ਜਾਂ ਸੂਬਿਆਂ ਨੂੰ ਪੁੱਜ ਜਾਂਦਾ ਸੀ। ਸਾਰਿਆਂ ਸੂਬਿਆਂ ਦਾ ਸਿੱਧੇ ਤੌਰ ਤੇ ਸੰਬੰਧ ਇਸ ਮਹਿਕਮੇ ਰਾਹੀਂ ਸ੍ਰੀ ਭੈਣੀ ਸਾਹਿਬ ਨਾਲ ਸੁੜਿਆ ਹੋਇਆ ਸੀ। ਜਦ ਸੁਨੇਹਾ ਇਕ ਸੂਬੇ ਕੋਲ ਪੁਜ ਜਾਂਦਾ ਸੀ ਤਾਂ ਉਸਦਾ ਫਰਜ਼ ਦੂਸਰੇ ਜ਼ਿਲੇ ਵਿਚ ਦੂਸਰੇ ਸੂਬੇ ਨੂੰ ਪਹੁੰਚਾਉਣਾ ਹੋ ਜਾਂਦਾ ਸੀ। ਇਸ ਦੇ ਨਾਲ ਹੀ ਉਹ ਜਥੇਦਾਰਾਂ ਤੇ ਗ੍ਰੰਥੀਆਂ

*ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਸੇਵਕਾਂ ਨੂੰ ਜਥੇਬੰਦ ਕਰ ਕੇ ਟਾਕਰੇ ਦੀ ਹਕੂਮਤ ਕਾਇਮ ਕਰਨ ਸਮੇਂ ਆਪਣੇ ਕੰਮ ਨੂੰ ਗੁੱਪਤ ਢੰਗ ਨਾਲ ਚਲਾਉਣ ਲਈ ਬਹੁਤ ਸਾਰੇ ਨਵੇਂ ਸੰਕੇਤ ਘੜੇ (ਜਿਵੇਂ ਕਿ ਨਿਰੰਕ ਸਿੰਘਾਂ ਦੇ ਬੋਲੇ ਵੀ ਪ੍ਰਸਿਧ ਹਨ) ਅਤੇ ਉਨ੍ਹਾਂ ਨੂੰ ਇਕ ਗ੍ਰੰਥ ਵਿਚ ਸੰਗ੍ਰਹਿ ਕੀਤਾ। ਭੇਰੇ ਵੀ ਤਲਾਸ਼ੀ ਸਮੇਂ ਇਹ ਗ੍ਰੰਥ ਵੀ ਕਿਧਰੇ ਖੁਦ ਬੁਰਦ ਹੋ ਗਇਆ ਤੇ ਮੁੜ ਅੱਜ ਤੀਕ ਨਹੀਂ ਮਿਲ ਸਕਿਆ।

ਰਾਹਾਂ ਸਾਰੀ ਸੰਗਤ ਤਕ ਪੁਚਾ ਦਿੰਦਾ ਸੀ। ਥਾਂ ਥਾਂ ਤੇ ਪੜਾ ਮੁਕੱਰਰ ਕੀਤੇ ਹੁੰਦੇ ਸਨ ਤੇ ਡਿਊਟੀਆਂ ਲਗਾਈਆਂ ਜਾਂਦੀਆਂ ਸਨ। ਇਕ ਹਰਕਾਰਾ ਦੂਜੇ ਪੜਾ ਤੇ ਜਾ ਕੇ ਸੁਨੇਹਾ ਦੇ ਆਉਂਦਾ ਸੀ ਤੇ ਉਥੋਂ ਵਾਲਾ ਹਰਕਾਰਾ ਬੱਟ ਪੱਟ ਹੱਥ ਵਿਚਲਾ ਕੰਮ ਵਿਚੋਂ ਛੱਡ ਕੇ ਅਗਾਂਹ ਤੁਰ ਪੈਂਦਾ ਸੀ। ਇਉਂ ਹਰਕਾਰਿਆਂ ਦਾ ਆਉਣ ਜਾਣ ਰਾਤ ਦਿਨੇ ਜਾਰੀ ਰਹਿੰਦਾ ਸੀ। ਇਸਤਰ੍ਹਾਂ ਪੜਾਉ ਪੜਾ ਡਾਕ ਲੋੜੀਂਦੀ ਨਿਸਚਿਤ ਥਾਂ ਗੁਪਤ ਤਰੀਕੇ ਨਾਲ ਪੁੱਜ ਜਾਂਦੀ ਸੀ। ਪੈਸੇ ਵੀ ਖਰਚ ਨਹੀਂ ਸਨ ਹੁੰਦੇ ਤੇ ਸੁਨੇਹਾ ਵੀ ਛੇਤੀ ਪੁੱਜ ਜਾਂਦਾ ਸੀ। ਸਰਕਾਰੀ ਕਾਗਜ਼ਾਂ ਵਿਚ ਵੀ ਇਸ ਡਾਕ ਪ੍ਰਬੰਧ ਦੀ ਪ੍ਰਸ਼ੰਸਾ ਕੀਤੀ ਗਈ ਹੈ--

“ਕੂਕਿਆਂ ਦਾ ਡਾਕ ਦਾ ਮਹਿਕਮਾ ਪ੍ਰਾਈਵੇਟ ਹੈ ਜਿਸ ਦਾ ਪ੍ਰਬੰਧ ਬੜੇ ਯੋਗ ਹੱਥਾਂ ਵਿਚ ਹੈ। ਇਕ ਕੂਕਾ ਡਾਕ ਲੈ ਕੇ ਦੂਜੇ ਪਿੰਡ ਪੁੱਜਦਾ ਹੈ ਤੇ ਅਗਲੇ ਆਦਮੀ ਦੇ ਹਵਾਲੇ ਕਰ ਆਉਂਦਾ ਹੈ। ਦੂਜਾ ਆਦਮੀ ਹਥ ਵਿਚਲਾ ਕੰਮ ਉਥੇ ਹੀ ਛੱਡ ਦਿੰਦਾ ਹੈ, ਜੇਕਰ ਰੋਟੀ ਵੀ ਖਾ ਰਹਿਆ ਹੋਵੇ ਤਾਂ ਦੂਜੀ ਬੁਰਕੀ ਮੂੰਹ ਵਿਚ ਨਹੀਂ ਪਾਵੇਗਾ ਤੇ ਬੱਟ ਪੱਟ ਅਗਲੇ ਪੜਾ ਤੇ ਪੁੱਜ ਕੇ ਡਾਕ, ਦੂਜੇ ਆਦਮੀ ਦੇ ਹਵਾਲੇ ਕਰ ਦੇਵੇਗਾ। ਖਾਸ ਡਾਕ ਜ਼ਬਾਨੀ ਹੁੰਦੀ ਹੈ ਜੋ ਲਿਖੀ ਨਹੀਂ ਜਾਂਦੀ। ਮੇਜਰ ਪਰਕਿਨਜ਼ ਦੇ ਕਹਿਣ ਅਨੁਸਾਰ ਹਰਕਾਰੇ ਸਰਕਾਰੀ ਸੂਹੀਆਂ ਤੋਂ ਬਚਦੇ ਹੋਏ, ਕਈ ਵੇਰ ਜਰਨੈਲੀ ਸੜਕ ਛੱਡ ਕੇ ਵਲ ਪਾ ਕੇ ਲਾਂਡਿਉਂ ਦੀ ਜਾਂਦੇ ਸਨ।”

ਬਾਬਾ ਰਾਮ ਸਿੰਘ ਜੀ ਦੇ ਡਾਕ ਪ੍ਰਬੰਧ ਬਾਰੇ ਮੌਲਵੀ ਗੁਲਾਮ ਭੀਖ ਜਾਲੰਧਰੀ ਆਪਣੀ ਉਰਦੂ ਦੀ ਅਣਛਪੀ ਪੁਸਤਕ ‘ਤਾਰੀਖ ਵਾਕਰੀ’ ਵਿਚ ਲਿਖਦਾ ਹੈ :-

“ਜਬਕਿ ਗੁਰੂ ਨੇ ਕੋਈ ਨਯਾ ਗਥਤੀ ਹੁਕਮ ਜਾਰੀ ਕਰਨਾ ਹੋਤਾ ਹੈ, ਤੇ ਵੁਹ ਲਿਖ ਕਰ ਬੇਕ ਕੂਕੇ ਕੋ ਦੇ ਦੇਤਾ ਹੈ। ਵੁਹ ਉਸ ਹੁਕਮ ਕੋ ਲੇਕਰ ਜਿਤਨਾ ਉਸ ਜੋ ਦੋੜਾ ਜਾਤਾ ਹੈ, ਖਬਰ ਕਰਤਾ ਹੁਆ ਦੋੜਤਾ ਹੈ, ਐਰ ਫਰਮਾਂਬਰਦਾਰੀ ਅਪਨੇ ਗੁਰੂ ਕੀ ਅਪਨੇ ਉਪਰ ਫਰਜ਼ ਜਾਨਤਾ ਹੈ। ਜਬ ਵੁਹ ਬਕ ਕਰ ਚਲਨੇ ਕੇ ਕਾਬਲ ਨਹੀਂ ਰਹਿਤਾ, ਕਿਸੀ ਦੂਸਰੇ ਕੂਕੇ ਕੋ ਦੇ ਦੇਤਾ ਹੈ। ਜਬ ਵੁਹ ਭੀ ਦੋੜਤਾ ਕੂਕਾਉਂ ਕੋ ਉਸ ਗਥਤੀ ਹੁਕਮ ਜੋ ਮੁਤੱਲਅ ਕਰਤਾ ਹੁਆ ਬਕ ਜਾਤਾ ਹੈ, ਤੇ ਵੁਹ ਭੀ ਕਿਸੀ ਦੂਸਰੇ ਕੂਕੇ ਕੋ ਦੇਤਾ ਹੈ, ਵੁਹ ਭੀ ਇਸੀ ਤਰ੍ਹਾਂ ਅਮਲ ਕਰਤਾ ਹੈ। ਗਰਜ਼ ਇਸ ਤਰ੍ਹਾਂ ਵੁਹ ਹੁਕਮ ਅਜਬ ਸੁਰਅਤ ਕੇ ਸਾਬ ਕੂਕਾਉਂ ਮੇਂ ਪਹੁੰਚ ਜਾਤਾ ਹੈ”।



*A brief account of the Kuka Sect Page 28.

ਪੰਚਾਇਤੀ ਰਾਜ ਪ੍ਰਬੰਧ

ਨਾ-ਮਿਲਵਰਤਣ ਸਿਧਾਂਤ ਦੇ ਅਨੁਸਾਰ ਨਾਮਧਾਰੀਆਂ ਨੇ ਅੰਗਰੇਜ਼ੀ ਕਾਨੂੰਨ ਤੇ ਅੰਗਰੇਜ਼ੀ ਅਦਾਲਤਾਂ ਦਾ ਉੱਕਾ ਬਾਈਕਾਟ ਕਰ ਦਿਤਾ ਸੀ। ਕੂਕਾ ਜਥੇਬੰਦੀ ਦੀ ਸਥਾਪਨਾ ਕਰਨ ਸਮੇਂ ਬਾਬਾ ਰਾਮ ਸਿੰਘ ਜੀ ਨੇ ਪਰਸਪਰ ਬਗ਼ੜੇ ਨਜਿੱਠਣ ਲਈ ਪੁਰਾਤਨ ਭਾਰਤੀ ਢੰਗਾਂ ਦੀ ਵਰਤੋਂ ਪਰਚਲਤ ਕੀਤੀ। ਬਾਬਾ ਜੀ ਨੇ ਨਾਮਧਾਰੀ ਸੰਗਤ ਸਾਹਮਣੇ ਅਜਿਹੇ ਸਵਾਚਾਰਕ ਸੀਵਨ ਬਤੀਤ ਕਰਨ ਦਾ ਆਦਰਸ਼ ਪੇਸ਼ ਕੀਤਾ ਸੀ ਕਿ ਆਪੋ ਵਿਚਲੇ ਬਗ਼ੜੇ ਭੇੜਿਆਂ ਦਾ ਮੋਕਾ ਬਹੁਤ ਘੱਟ ਬਣਦਾ ਸੀ। ਜੇ ਕੋਈ ਭੁੱਲਾ ਚੁੱਕਾ ਗਲਤੀ ਕਰ ਵੀ ਬੈਠਦਾ ਸੀ ਤਾਂ ਜ਼ੋਬ ਮੱਠਾਂ ਪੈਣ ਤਕ ਉਸ ਨੂੰ ਆਪੋ ਹੀ ਸੁਮੱਤ ਆ ਜਾਂਦੀ ਸੀ ਤੇ ਉਹ ਆਪਣੇ ਕਸੂਰ ਦੀ ਮਾਫ਼ੀ ਮੰਗ ਲੈਂਦਾ ਸੀ। ਜੇਕਰ ਆਪ ਨਹੀਂ ਤਾਂ ਘੱਟੋ ਘੱਟ ਕਿਸੇ ਹੋਰ ਬਜ਼ੁਰਗ ਦੇ ਕਹਿਣ ਸੁਣਨ ਤੇ ਆਪਣੀ ਭੁੱਲ ਦਾ ਅਹਿਸਾਸ ਕਰ ਲੈਂਦਾ ਤੇ ਮਾਫ਼ੀ ਮੰਗ ਲੈਂਦਾ। ਲਗਦੀ ਵਾਹ, ਪਿੰਡ ਦਾ ਗ੍ਰੰਥੀ ਜਾਂ ਜਥੇਦਾਰ ਬਗ਼ੜੇ ਨੂੰ ਪੰਚਾਇਤ ਦੇ ਸਾਹਮਣੇ ਜਾਣ ਤੋਂ ਪਹਿਲਾਂ ਹੀ ਦੋਹਾਂ ਧਿਰਾਂ ਦੀ ਤਸੱਲੀ ਕਰਵਾ ਕੇ ਬਗ਼ੜਾ ਨਜਿੱਠ ਦਿਆ ਕਰਦਾ ਸੀ। ਜੇਕਰ ਕੋਈ ਬਗ਼ੜਾ ਵਧ ਜਾਂਦਾ ਤਾਂ ਬਾਬਾ ਰਾਮ ਸਿੰਘ ਜੀ ਦੇ ਰਾਜ ਪ੍ਰਬੰਧ ਵਿਚ ਉਸ ਨੂੰ ਨਜਿੱਠਣ ਲਈ ਪੰਚਾਇਤਾਂ ਕਾਇਮ ਕੀਤੀਆਂ ਗਈਆਂ ਸਨ। ਕੂਕਾ ਜਥੇਬੰਦੀ ਦੇ ਸਿਲਸਿਲੇ ਵਿਚ ਅੱਠ ਦਸ ਸਾਲ ਦੀ ਮਿਹਨਤ ਨਾਲ ਲਗ ਪਗ ਹਰੇਕ ਪਿੰਡ ਵਿਚ ਕੋਈ ਥਾਂ (ਗੁਰਦੁਆਰਾ ਜਾਂ ਧਰਮਸਾਲਾ) ਪਿੰਡ ਦੀ ਨਾਮਧਾਰੀ ਸੰਗਤ ਜੁੜਨ ਤੇ ਬਹਿਣ ਉਠਣ ਦਾ ਕੇਂਦਰ ਬਣ ਗਈ ਹੋਈ ਸੀ। ਪਿੰਡ ਦੀ ਸਾਰੀ ਦੀ ਸਾਰੀ ਨਾਮਧਾਰੀ ਸੰਗਤ ਇਕੱਠੀ ਜੁੜਦੀ ਤੇ ਉਂਜ ਵੀ ਇਕ ਪਰਵਾਰ ਵਾਂਗ ਜੀਵਨ ਬਤੀਤ ਹੁੰਦਾ ਸੀ। ਹਰੇਕ ਪਿੰਡ ਵਿਚ ਕੁਝ ਮੁਖੀਏ ਚੁਣ ਕੇ ਪੰਚਾਇਤ ਬਣਾਈ ਹੋਈ ਸੀ। ਉਸ ਤੋਂ ਉਪਰ 'ਪਟੜੀ ਫੇਰ ਦੀਆਂ ਪੰਚਾਇਤਾਂ' ਸਨ ਜਿਨ੍ਹਾਂ ਦੇ ਮੁਖੀ ਜਥੇਦਾਰ ਹੁੰਦੇ ਸਨ। ਉਸ ਤੋਂ ਉਪਰ 'ਤਪਿਆਂ ਦੀਆਂ ਪੰਚਾਇਤਾਂ' ਹੁੰਦੀਆਂ ਸਨ ਜਿਨ੍ਹਾਂ ਦੀ ਅਗਵਾਈ ਆਮ ਤੌਰ ਤੇ ਨਾਵਿਥ ਸੂਬੇ ਕਰਿਆ ਕਰਦੇ ਸਨ। ਉਸ ਤੋਂ ਉਪਰ ਸੂਬਿਆਂ ਦੀ ਅਦਾਲਤ ਹੁੰਦੀ ਸੀ। ਆਪੋ ਆਪਣੇ ਇਲਾਕੇ ਦਾ ਸੂਬਾ ਅਦਾਲਤੀ ਹੁੰਦਾ ਸੀ। ਸਾਰੇ ਬਗ਼ੜੇ ਸਮੇਂ ਤੇ ਹਾਲਾਤ ਦੇ ਅਨੁਸਾਰ ਵਧੇਰੇ ਪੱਧਰ ਦੀਆਂ ਪੰਚਾਇਤਾਂ ਸਾਹਮਣੇ ਰੱਖੇ ਜਾਂਦੇ ਸਨ। ਜੇਕਰ ਇਕ ਪੰਚਾਇਤ ਦੇ ਫੈਸਲੇ ਤੋਂ ਕਿਸੇ ਧਿਰ ਨੂੰ ਸੰਤੁਸ਼ਟਤਾ ਨਹੀਂ ਹੁੰਦੀ ਤਾਂ ਉਸ ਨੂੰ ਅਖਤਿਆਰ ਸੀ ਕਿ ਉਹ ਉਸ ਨਾਲੋਂ ਵੱਡੀ ਪੰਚਾਇਤ ਸਾਹਮਣੇ ਅਪੀਲ ਕਰੇ ਪਰੰਤੂ ਅਜਿਹੇ ਸਮੇਂ

ਬਹੁਤ ਘੱਟ ਆਉਂਦੇ ਸਨ। ਜੇਕਰ ਕੋਈ ਬਗੜਾ, ਸੂਬਾ ਪੰਚਾਇਤ ਵਿਚ ਵੀ ਸੀਤੋਸ਼-
ਜਨਕ ਨਹੀਂ ਨਜਿਠਿਆ ਜਾਂਦਾ ਤਾਂ ਉਸ ਨੂੰ ਕੇਂਦਰੀ ਪੰਚਾਇਤ ਸ੍ਰੀ ਡੈਲੀ ਸਾਹਿਬ ਸਾਹਮਣੇ
ਪੇਸ਼ ਕੀਤਾ ਜਾਂਦਾ ਸੀ। ਇਸ ਕੇਂਦਰੀ ਪੰਚਾਇਤ ਦੇ ਮੁਖੀ ਬਾਬਾ ਰਾਮ ਸਿੰਘ ਜੀ
ਆਪ ਸਨ ਤੇ ਉਨ੍ਹਾਂ ਦਾ ਫੈਸਲਾ ਆਖਰੀ ਤੇ ਅਟੱਲ ਹੁੰਦਾ ਸੀ। ਬਾਬਾ ਜੀ ਤੋਂ ਬਿਨਾਂ
ਹੋਰ ਨਿਥੇ ਸੂਬੇ ਕੇਂਦਰੀ ਵੱਡੀ ਪੰਚਾਇਤ ਦੇ ਮੈਂਬਰ ਸਨ :-

੧. ਸੂਬਾ ਜਵਾਹਰ ਸਿੰਘ ਜੀ।
੨. ਸੂਬਾ ਕਾਹਨ ਸਿੰਘ ਜੀ।
੩. ਸੂਬਾ ਸਾਹਿਬ ਸਿੰਘ ਜੀ।
੪. ਸੂਬਾ ਸੁੱਧ ਸਿੰਘ ਜੀ।
੫. ਸੂਬਾ ਲੱਖਾ ਸਿੰਘ ਜੀ।

ਇਹ ਕੇਂਦਰੀ ਪੰਚਾਇਤ ਹਰੇਕ ਬਗੜੇ ਦੀ ਤਰ੍ਹਾਂ ਤਕ ਪੁਜਦੀ ਸੀ ਤੇ ਲੋੜ ਪੈਣ
ਉੱਤੇ ਸੰਬੰਧਿਤ ਇਲਾਕੇ ਦੇ ਸੂਬੇ ਜਾਂ ਹੇਠਲੀਆਂ ਪੰਚਾਇਤਾਂ ਦੇ ਕਿਸੇ ਮੈਂਬਰ ਨੂੰ ਬੁਲਾ ਕੇ ਪੂਰੀ
ਪੂਰੀ ਵਾਕਫੀ ਲੈ ਕੇ ਬਗੜੇ ਨਿਪਟਾਏ ਜਾਂਦੇ ਸਨ। ਅੱਜ ਆਜ਼ਾਦ ਭਾਰਤ ਵਰਸ ਵਿਚ ਭਾਵੇਂ
ਸਰਕਾਰੀ ਅਦਾਲਤਾਂ ਨਾਲ ਨਾਮਧਾਰੀਆਂ ਦਾ ਬਾਈਕਾਟ ਨਹੀਂ ਪਰੰਤੂ ਫਿਰ ਵੀ ਉਹਨਾਂ ਦੀ
ਰਹਿਣੀ ਬਹਿਣੀ ਤੇ ਜੀਵਨ, ਪੰਚਾਇਤੀ ਢਾਂਚੇ ਵਿਚ ਅਜਿਹਾ ਵਲ ਚੁਕਾ ਹੈ ਕਿ ਉਹ ਬਹੁਤ
ਘੱਟ ਕਚਹਿਰੀਆਂ ਵਿਚ ਮੁਕੱਦਮੇ ਲੜਦੇ ਹਨ। ਨਾਮਧਾਰੀ ਪੰਚਾਇਤੀ ਰਾਜ ਪ੍ਰਬੰਧ ਅੱਜ
ਸੁਤੰਤਰ ਭਾਰਤ ਵਿਚ ਸਮਾਪਤ ਹੋ ਰਹੇ ਪੰਚਾਇਤੀ ਰਾਜ ਪ੍ਰਬੰਧ ਦੀ ਅਗਵਾਈ ਕਰ
ਸਕਦਾ ਹੈ।



ਸੁਦੇਸ਼ੀ ਲਹਿਰ

ਉਪਰ ਦਸਿਆ ਜਾ ਚੁਕਾ ਹੈ ਕਿ ਕੂਕਾ ਜਥੇਬੰਦੀ ਕਾਇਮ ਕਰਨ ਸਮੇਂ ਪੂਰਨ ਨਾਮਿਲਵਰਤਣ ਦੇ ਸਿਧਾਂਤ ਨੂੰ ਮੰਨਦਿਆਂ ਹੋਇਆਂ ਹਰੇਕ ਬਦੇਸ਼ੀ ਚੀਜ਼ ਦੀ ਵਰਤੋਂ ਕਰਨ ਤੋਂ ਰੋਕਿਆ ਗਇਆ ਸੀ। ਅਜਿਹਾ ਕਰਨ ਸਮੇਂ ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਸਾਹਮਣੇ ਚਾਰ ਨੁਕਤੇ ਵਿਚਾਰ ਵਿਚ ਲਿਆਏ ਸਨ :-

੧. ਅੰਗਰੇਜ਼ੀ ਸਰਕਾਰ ਨਾਲ ਕਿਸੇ ਪਰਕਾਰ ਦੀ ਸਾਂਝ ਨਾ ਰਖਣੀ।
੨. ਸਿੱਖਾਂ ਨੂੰ ਪੱਛਮੀ ਪਰਭਾਵ ਤੋਂ ਬਚਾਉਣਾ।
੩. ਆਪਣੀ ਆਚਰਕ ਪੱਧਰ ਨੂੰ ਕਾਇਮ ਰਖ ਸਕਣਾ।
੪. ਸਰੋਤ ਤੇ ਸਾਧਾ ਜੀਵਨ ਬਤੀਤ ਕਰ ਸਕਣਾ।

ਬਾਬਾ ਜੀ ਨੇ ਸਿਖ ਰਾਜ ਦੀਆਂ ਢਹਿੰਦੀਆਂ ਕਲਾਂ ਅਤੇ ਅੰਗਰੇਜ਼ ਦੇ ਪੰਜਾਬ ਤੇ ਕਬਜ਼ਾ ਕਰਨ ਸਮੇਂ ਅੰਗਰੇਜ਼ਾਂ ਦੀ ਕੁਟਲ ਨੀਤੀ ਨੂੰ ਚੰਗੀ ਤਰ੍ਹਾਂ ਭਾਂਪ ਲਿਆ ਸੀ। ਆਪ ਸਮਝਦੇ ਸਨ ਕਿ ਆਂਤਮਕ ਸੁਤੰਤਰਤਾ ਤਦੇ ਕਾਇਮ ਰਹਿ ਸਕਦੀ ਹੈ ਜੇਕਰ ਅੰਗਰੇਜ਼ ਅਥਵਾ ਬਦੇਸ਼ੀ ਸਰਕਾਰ ਨਾਲ ਕਿਸੇ ਕਿਸਮ ਦੀ ਸਾਂਝ ਨਾ ਰਖੀ ਜਾਵੇ। ਅੰਗਰੇਜ਼ੀ ਰਾਜ, ਅੰਗਰੇਜ਼ੀ ਰਹਿਣੀ ਬਹਿਣੀ ਤੇ ਅੰਗਰੇਜ਼ੀ ਵਿਦਿਆ ਦੇ ਨਾਲ ਪੰਜਾਬੀਆਂ ਉਤੇ ਵੀ ਪੱਛਮੀ ਪਾਣ ਚੜ੍ਹਣ ਲਗ ਗਈ ਸੀ। ਅੰਗਰੇਜ਼, ਪੰਜਾਬ ਦੀ ਪੈਦਾਵਾਰ ਦਾ ਕੱਚਾ ਮਾਲ ਧੜਾ ਧੜ ਵਲਾਇਤ ਪੁਚਾਈ ਜਾ ਰਹੇ ਸਨ ਤੇ ਉਸ ਦੇ ਇਵਜ਼ ਵਿਚ ਕਪੜਾ ਤਿਆਰ ਕਰ ਕੇ ਭਾਰਤ ਵਿਚ ਵੇਚ ਕੇ ਪੂਥ ਨਵੇਂ ਕਮਾ ਰਹੇ ਸਨ। ਬੋਤ੍ਰੇ ਸਾਲਾਂ ਵਿਚ ਹੀ ਭਾਰਤ ਵਰਗ ਦੀ ਕਪੜੇ ਦੀ ਦਸਤਕਾਰੀ ਨਬਟ ਕਰ ਦਿਤੀ ਗਈ। ਅੰਗਰੇਜ਼ਾਂ ਦੇ ਭਾਰਤ ਵਿਚ ਆਉਣ ਸਮੇਂ ਢਾਕੇ ਦੀ ਮਲਮਲ ਸੰਸਾਰ ਪ੍ਰਸਿੱਧ ਚੀਜ਼ ਬਣ ਚੁਕੀ ਸੀ। ਹਰ ਸਾਲ ਇਕ ਕਰੋੜ ਰੁਪਏ ਦਾ ਮਾਲ ਇੰਗਲੈਂਡ ਤੇ ਹੋਰ ਯੂਰਪੀ ਦੇਸ਼ਾਂ ਵਿਚ ਜਾ ਕੇ ਵਿਕਦਾ ਸੀ। ਇਕੋਲੇ ਇੰਗਲੈਂਡ ਵਿਚ ਹਰ ਸਾਲ ਤੀਹ ਲੱਖ ਰੁਪਏ ਦੀ ਹਿੰਦੁਸਤਾਨੀ ਮਲਮਲ ਵਿਕਿਆ ਕਰਦੀ ਸੀ ਪਰੰਤੂ ਬਾਬਾ ਰਾਮ ਸਿੰਘ ਜੀ, ਦੇ ਸਮੇਂ, ਹਾਲਾਤ ਅਜਿਹੇ ਹੋ ਚੁਕੇ ਸਨ ਕਿ ਜਾਰਾ ਕਪੜਾ ਬਾਹਰੋਂ ਬਣ ਕੇ ਆਉਣ ਲਗ ਪਇਆ ਸੀ। ਇਥੋਂ ਤਕ ਕਿ ਵਡੇ ਵਡੇ ਰਈਸਾਂ ਤੇ ਨਵਾਬਾਂ, ਰਾਜੇ ਮਹਾਰਾਜਿਆਂ ਦੇ ਕਪੜੇ ਇੰਗਲੈਂਡ ਵਿਚੋਂ ਹੋ ਕੇ ਆਉਣ ਲਗ ਪਏ ਸਨ। ਇਉਂ ਹਰ ਸਾਲ ਪੰਜਾਬੀਆਂ ਦੀ ਕਮਾਈ ਇੰਗਲੈਂਡ ਨੂੰ ਮਾਲਾ ਮਾਲ ਕਰੀ ਜਾ ਰਹੀ ਸੀ। ਅਜਿਹੇ ਅਧੋਗਤੀ ਦੇ ਸਮੇਂ ਬਾਬਾ ਰਾਮ ਸਿੰਘ ਜੀ ਪਹਿਲੇ ਪੰਜਾਬੀ ਸਨ ਜਿਨ੍ਹਾਂ ਨੇ ਅੰਗਰੇਜ਼ ਦੀ

ਇਸ ਚਾਲ ਨੂੰ ਤਾੜਿਆ, ਨਾ ਕੇਵਲ ਤਾੜਿਆ ਸਗੋਂ ਇਸ ਦੀ ਵਿਰੋਧਤਾ ਕਰਦਿਆਂ ਹੋਇਆਂ ਪੰਜਾਬੀਆਂ ਨੂੰ ਖਬਰਦਾਰ ਕੀਤਾ। ਮੋਟਾ ਤੇ ਠੁੱਲ੍ਹਾ ਪਹਿਨ ਕੇ ਗੁਲਾਹਾ ਕਰਨ ਦੀ ਜਾਚ ਸਿਖਾਈ। ਆਪਣੀਆਂ ਨਿੱਜੀ ਲੋੜਾਂ ਨੂੰ ਸਾਦਾ ਕਰਨ ਤੇ ਘਟਾਉਣ ਦੀ ਹਦਾਇਤ ਕੀਤੀ। ਹੱਥੀਂ ਕੱਤੇ ਹੋਏ ਖੱਦਰ ਦੇ ਪ੍ਰਹਿਰਾਵੇ ਦੀ ਪਰਸੰਸਾ ਕੀਤੀ। ਸਰਦੀਆਂ ਦੀ ਚੁੱਤੇ, ਅੰਗਰੇਜ਼ੀ ਗਰਮ ਕਪੜੇ ਖਰੀਦ ਕੇ ਪਾਉਣ ਨਾਲੋਂ ਆਪਣੀਆਂ ਛੋਟੀਆਂ ਬੱਕਰੀਆਂ ਦੀ ਉੱਨ ਕੱਤ ਕੇ ਗਰਮ ਕਪੜੇ ਬਣਾ ਕੇ ਪਾਉਣ ਦੀ ਵਿਉਂਤ ਦੱਸੀ। ਥਾਂ ਥਾਂ ਘਰੇਲੂ ਦਸਤਕਾਰੀ, ਖੱਡੀਆਂ ਤੇ ਚਰਖੇ ਆਦਿ ਨੂੰ ਉੱਨਤ ਕੀਤਾ।

ਕਪੜੇ ਦੇ ਨਾਲ ਨਾਲ ਮੱਠਾਂ ਮੂੰਹੀ ਅਨਾਜ ਇੰਗਲੈਂਡ ਨੂੰ ਜਾਣ ਲਗ ਪਇਆ ਸੀ। ਪੰਜਾਬੀਆਂ ਦੀ ਆਰਥਕ ਪੱਧਰ ਦਿਨੋਂ ਦਿਨ ਹੇਠਾਂ ਨੂੰ ਆਉਣ ਲਗ ਪਈ ਸੀ। ਲੋਕ ਪੈਸੇ ਦੇ ਲਾਲਚ ਨੂੰ ਮਜਬੂਰੀ ਦੀ ਹਾਲਤ ਵਿਚ ਅਨਾਜ ਵੇਚਣ ਲਗ ਪਏ ਸਨ। ਥਾਂ ਥਾਂ ਕਾਲ ਪੈਣ ਦੇ ਤੋਖਲੇ ਭਾਸ ਰਹੇ ਸਨ। ਪੱਛਮੀ ਢੰਗ ਦੀ ਖਾਸ ਖੁਰਾਕ ਅਮੀਰਾਂ ਵਿਚ ਆ ਚੁਕੀ ਸੀ ਤੇ ਮੱਧ ਸ਼੍ਰੇਣੀ ਵੀ ਹੌਲੀ ਹੌਲੀ ਇਸ ਵਿਚ ਗ੍ਰਸੀ ਜਾਣ ਲਗ ਪਈ ਸੀ। ਦੁੱਧ ਤੇ ਦੇਸੀ ਘਿਉ ਦੀ ਥਾਂ ਚਾਹ ਤੇ ਹੋਰ ਨਸ਼ੇ ਲੈ ਰਹੇ ਸਨ। ਪੰਜਾਬੀਆਂ ਦੀ ਮੰਨੀ ਪ੍ਰਮਾਣੀ ਸਰੀਰਕ ਸ਼ਕਤੀ ਅਲੋਪ ਹੋ ਰਹੀ ਸੀ। ਬਾਬਾ ਜੀ ਨੇ ਸਾਰੇ ਪੰਜਾਬੀਆਂ ਨੂੰ ਆਮ ਕਰ ਕੇ ਤੇ ਆਪਣੇ ਸਿਵਕਾਂ ਨੂੰ ਖਾਸ ਕਰ ਕੇ ਦੇਸੀ ਚੀਜ਼ਾਂ ਦੀ ਵਰਤੋਂ ਕਰਨ ਦੀ ਅਪੀਲ ਕੀਤੀ। ਅੱਜ ਤਕ ਵੀ ਦੇਸੀ ਚੀਜ਼ਾਂ ਦੀ ਸਿੰਨੀ ਵਰਤੋਂ ਨਾਮਧਾਰੀ ਘਰਾਣਿਆਂ ਵਿਚ ਮਿਲਦੀ ਹੈ ਹੋਰ ਕਿਸੇ ਵਿਚ ਨਹੀਂ। ਖਾਲਸੇ ਦੇਸੀ ਘਿਉ ਤੇ ਦੁੱਧ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਆਮ ਮਸ਼ੀਨਾਂ ਦੀ ਖੰਡ ਨਾਲੋਂ ਗੁੜ, ਬੱਕਰ ਜਾਂ ਦੇਸੀ ਖੰਡ ਚੰਗੀ ਸਮਝੀ ਜਾਂਦੀ ਹੈ। ਇਸ ਸਮੇਂ ਦੇ ਪਰਚਲਤ ਲੋਕ ਗੀਤਾਂ ਵਿਚੋਂ ਵੀ ਇਹ ਬਲਕ ਵੇਖੀ ਜਾ ਸਕਦੀ ਹੈ, ਜਿਵੇਂ :-

ਅਤਲਸਾਂ ਪਾੜ ਦਿਤੀਆਂ ਨਹੀਂ ਖੱਦਰ ਬਿਨਾਂ ਹੱਥ ਲੋਟਾ।

ਨਹੀਂ ਖੰਡ ਦਾ ਸ਼ਰਬਤ ਪੀਣਾ ਸੌਂਹ ਖਾਧੀ ਖਾਲਸੇ ਨੇ।

ਮਸ਼ੀਨਾਂ ਦੇ ਆਟੇ ਨਾਲੋਂ ਚੱਕੀ ਦਾ ਪੀਠਾ ਚੰਗਾ ਸਮਝਿਆ ਜਾਂਦਾ ਹੈ। ਨਲਕੇ ਦੇ ਪਾਣੀ ਨਾਲੋਂ ਖੂਹਾਂ ਦਾ ਪਾਣੀ ਚੰਗਾ ਸਮਝਿਆ ਜਾਂਦਾ ਹੈ।

ਇਉਂ ਰਹਿਣੀ ਬਹਿਣੀ ਦੀ ਸਾਦਗੀ ਦੇ ਨਾਲ ਉੱਚਾ ਸਦਾਚਾਰਕ ਜੀਵਨ ਦੇ ਕੇ Simple living and high thinking ਦੇ ਸਿਧਾਂਤ ਨੂੰ ਅਮਲੀ ਰੂਪ ਦਿਤਾ ਜਿਸ ਦੀ ਅਗਵਾਈ ਕਬੂਲ ਕਰਦਿਆਂ ਹੋਇਆਂ ਵੀਹਵੀਂ ਸਦੀ ਦੇ ਮੁੱਢ ਵਿਚ ਇੰਡੀਅਨ ਨੈਸ਼ਨਲ ਕਾਂਗਰਸ ਰਾਹੀਂ ਮਹਾਤਮਾ ਗਾਂਧੀ ਨੇ ਦਿੱਤਾ ਹੀ ਅਸੂਲਾਂ ਨੂੰ ਪਰਚਾਰਿਆ।



ਅਨੰਦਪੁਰ ਦਾ ਹੋਲਾ

ਨਜ਼ਰਬੰਦੀ ਦੇ ਸਮੇਂ ਵਿਚ ਅੰਗਰੇਜ਼ ਸਰਕਾਰ ਨੇ ਬਾਬਾ ਰਾਮ ਸਿੰਘ ਅਤੇ ਉਨ੍ਹਾਂ ਦੇ ਸੰਗੀਆਂ ਬਾਰੇ ਪੂਰੀ ਤਰ੍ਹਾਂ ਜਾਂਚ ਪੜਤਾਲ ਕਰ ਲਈ ਪਰੰਤੂ ਕਿਸੇ ਵੀ ਰਾਜ ਵਿਦਰੋਹੀ ਘਟਨਾ ਦਾ ਪਤਾ ਨਾ ਲਗ ਸਕਿਆ। ਬਾਬਾ ਰਾਮ ਸਿੰਘ ਜੀ ਨੇ ਜਨਵਰੀ ੧੮੬੭ ਨੂੰ ਮੁਕਤਸਰ ਸਾਹਿਬ ਮਾਘੀ ਦੇ ਮੇਲੇ ਤੇ ਜਾਣ ਲਈ ਸਰਕਾਰ ਪਾਸੋਂ ਆਗਿਆ ਮੰਗੀ ਜੋ ਨਾ ਦਿਤੀ ਗਈ। ਹੁਣ ਉਨ੍ਹਾਂ ਨੇ ਫੈਸਲਾ ਕਰ ਲਿਆ ਕਿ ਉਹ ਹੋਲੇ ਮਹੱਲੇ ਤੇ ਡੈਂਟੀ ਸਾਹਿਬ ਹੀ ਇਕੱਠ ਕਰਨਗੇ ਤੇ ਇਸ ਸੰਬੰਧੀ ਉਨ੍ਹਾਂ ਆਪਣੇ ਵਿਚਾਰ ਜ਼ਿਲੇ ਦੇ ਹਾਕਮਾਂ ਤੱਕ ਵੀ ਅਪੜਾ ਦਿਤੇ। ਮੇਜਰ ਪਰਕਿਨਜ਼, ਪੁਲਸ ਕਪਤਾਨ ਲੁਧਿਆਨਾ ਚਾਹੁੰਦਾ ਸੀ ਕਿ ਮੇਲਾ ਲਗ ਲੈਣ ਦਿਤਾ ਜਾਵੇ ਤੇ ਸਰਕਾਰ ਵਲੋਂ ਕਿਸੇ ਕਿਸਮ ਦਾ ਦਸਲ ਨਾ ਦਿਤਾ ਜਾਵੇ ਪਰੰਤੂ ਇੰਸਪੈਕਟਰ ਜਨਰਲ ਪੁਲੀਸ ਇਸ ਦੇ ਉਲਟ ਸੀ। ਉਹ ਚਾਹੁੰਦਾ ਸੀ ਕਿ ਡੈਂਟੀ ਸਾਹਿਬ ਕੂਕਿਆਂ ਦਾ ਬਹੁਤਾ ਇਕੱਠ ਨਾ ਹੋਣ ਦਿਤਾ ਜਾਵੇ। ਜਦ ਇਹ ਸੂਚਨਾਵਾਂ ਬਾਬਾ ਰਾਮ ਸਿੰਘ ਜੀ ਪਾਸ ਪੁੱਜੀਆਂ ਤਾਂ ਉਨ੍ਹਾਂ ਨੇ ਕਿਸੇ ਬਰਤ ਨੂੰ ਮੰਨ ਕੇ ਮੇਲਾ ਲਾਉਣ ਤੋਂ ਨਾਂਹ ਕਰ ਦਿਤੀ ਤੇ ਹੋਲੇ ਦੇ ਮੇਲੇ ਤੇ ਸ੍ਰੀ ਅਨੰਦਪੁਰ ਸਾਹਿਬ ਜਾਣ ਦੀ ਆਗਿਆ ਵਾਸਤੇ ਲਿਖ ਦਿਤਾ। ਥੋੜ੍ਹੇ ਹੀ ਦਿਨਾਂ ਵਿਚ ਆਪ ਨੂੰ ਸਰਕਾਰ ਵਲੋਂ ਆਗਿਆ ਆ ਗਈ ਤੇ ਆਪ ਨੇ ਹੋਲੇ ਮਹੱਲੇ ਤੇ ਜਾਣ ਲਈ ਪੂਰੀਆਂ ਪੂਰੀਆਂ ਤਿਆਰੀਆਂ ਅਰੰਭ ਦਿਤੀਆਂ। ਬਾਂ ਵਾਂ ਨਾਮਧਾਰੀਆਂ ਨੂੰ ਹੁਕਮਨਾਮੇ ਭੇਜ ਦਿਤੇ ਗਏ ਕਿ ਐਤਕੀਂ ਹੋਲਾ ਮਹੱਲਾ ਸ੍ਰੀ ਅਨੰਦਪੁਰ ਕੀਤਾ ਜਾਵੇਗਾ।

ਕਰਨਲ ਮੈਕਐਂਡਰੀਊ ਡਿਪਟੀ ਇੰਸਪੈਕਟਰ ਜਨਰਲ ਪੁਲੀਸ ਲਾਹੌਰ ਨੂੰ ਸਰਕਾਰ ਵਲੋਂ ਮੇਲੇ ਦਾ ਪਰਬੰਧ ਕਰਨ ਤੇ ਬਾਬਾ ਰਾਮ ਸਿੰਘ ਜੀ ਅਤੇ ਉਨ੍ਹਾਂ ਦੇ ਸੇਵਕਾਂ ਦੇ ਕਾਰਨਾਮਿਆਂ ਤੇ ਨਿਗਰਾਨੀ ਕਰਨ ਲਈ ਮੁਕੱਰਰ ਕੀਤਾ ਗਿਆ। ਕਰਨਲ ਮੈਕਐਂਡਰੀਊ ੧੦ ਮਾਰਚ ਨੂੰ ਲਾਹੌਰੋਂ ਚੱਲ ਕੇ ਜਲੰਧਰ ਪੁੱਜਾ ਤੇ ਕਮਿਸ਼ਨਰ ਜਲੰਧਰ ਨਾਲ ਮੇਲੇ ਦੇ ਪਰਬੰਧ ਬਾਰੇ ਗਲ-ਬਾਤ ਕੀਤੀ ਤੇ ਮੁੜ ਮਿਸਟਰ ਪਰਕਿਨਜ਼, ਡਿਪਟੀ ਕਮਿਸ਼ਨਰ ਹੁਸ਼ਿਆਰਪੁਰ ਨਾਲ ਵਿਚਾਰ ਸਾਂਝੇ ਕੀਤੇ। ਮੇਲੇ ਦਾ ਪਰਬੰਧ ਕਰਨ ਵਾਸਤੇ ਆਪਣੀ ਸਹਾਇਤਾ ਲਈ ਇਕ ਇੰਸਪੈਕਟਰ, ਇਕ ਡਿਪਟੀ ਇੰਸਪੈਕਟਰ ਤੇ ਪੰਜਾਹ ਚੌਢਵੇਂ ਸਿਪਾਹੀ ਹੁਸ਼ਿਆਰਪੁਰੋਂ ਲਏ। ਇਕ ਡਿਪਟੀ ਇੰਸਪੈਕਟਰ ਤੇ ਦਸ ਸਿਪਾਹੀ ਜਲੰਧਰ ਪੁਲੀਸ ਦੇ ਮੰਗਵਾਏ ਗਏ। ਇਸਤੋਂ ਬਿਨਾਂ ਪੰਜਾਬ ਪੁਲੀਸ ਦੇ ਹੋਰ ਵਰਤੋਂ ਤੇ ਅੰਗਰੇਜ਼

ਸਰਕਾਰ ਦੇ ਪਰਖੇ ਹੋਏ ਅਡਮਰ, ਸਰਦਾਰ ਬਹਾਦਰ ਅਤਰ ਸਿੰਘ ਬੋਰਦਿਲ ਰਸਮੀ ਦਾ ਪੁਰਾਣਾ ਕਮਾਨ ਅਫ਼ਸਰ, ਇੰਸਪੈਕਟਰ ਕੁਤਬ ਬਾਹ ਫ਼ਿਰੋਜ਼ਪੁਰ, ਇੰਸਪੈਕਟਰ ਫਤਹਿ ਦੀਨ ਖਾਂ ਅੰਮ੍ਰਿਤਸਰ, ਅਸਿਸਟੈਂਟ ਸੁਪ੍ਰਿੰਟੈਂਡੈਂਟ ਮਿਸਟਰ ਹੈਰਲ ਹੁਸ਼ਿਆਰਪੁਰ ਵੀ ਨਾਲ ਸਨ। ਪੁਲੀਸ ਦਾ ਇਤਨਾ ਅਮਲਾ ਫੈਲਾ ਲੈ ਕੇ ਕਰਨਲ ਮੈਕਐਂਡਰੀ ੧੭ ਮਾਰਚ ਨੂੰ ਅਨੰਦਪੁਰ ਪੁੱਜ ਗਿਆ। ਗੁਰਦੁਆਰਾ ਕੇਸਗੜ੍ਹ ਤੋਂ ਬੋੜੀ ਜਿਹੀ ਵਿੱ ਤੇ ਰਾਹ ਤੋਂ ਲਾਂਭੇ ਕਰਕੇ ਪੁਲੀਸ ਨੇ ਆਪਣੇ ਤੰਬੂ ਲਾ ਲਏ।

ਬਾਬਾ ਰਾਮ ਸਿੰਘ ਜੀ ਦੇ ਅਨੰਦਪੁਰ ਜਾਣ ਦੀਆਂ ਖਬਰਾਂ ਪਿੱਛੋਂ ਪਿੱਛੇ ਫਿਰ ਗਈਆਂ। ਸੈਂਕੜੇ ਤੇ ਹਜ਼ਾਰਾਂ ਦੀ ਗਿਣਤੀ ਵਿਚ ਨਾਮਧਾਰੀ ਸੰਗਤ, ਭੈਣੀ ਸਾਹਿਬ ਤੇ ਚਲਣ ਸਮੇਂ ਤੱਕ ਇਕੱਠੀ ਹੋ ਗਈ ਤੇ ਇਕ ਵੱਡਾ ਸੰਗ ਬਣ ਗਿਆ। ਸੂਬਾ ਜੋਤਾ ਸਿੰਘ ਤੋਂ ਬਿਨਾਂ ਬਾਕੀ ਸਾਰੇ ਸੂਬੇ ਵੀ ਇਸ ਵੇਲੇ ਬਾਬਾ ਜੀ ਦੇ ਨਾਲ ਸਨ। ਅੱਗੇ ਅੱਗੇ ਬਾਬਾ ਰਾਮ ਸਿੰਘ ਜੀ ਚੀਨੀ ਘੋੜੀ ਤੇ ਸਵਾਰ ਹੋਏ ਜਾ ਰਹੇ ਸਨ। ਉਸ ਤੋਂ ਪਿਛੇ ਸਾਰੇ ਸੂਬੇ ਤੇ ਹੋਰ ਨਾਮਧਾਰੀ ਘੋੜਿਆਂ ਤੇ ਸਵਾਰ ਸਨ। ਇਉਂ ਜਲੂਸ ਵਿਚ ਘੋੜਿਆਂ ਦੀ ਗਿਣਤੀ ਪੰਜਾਹ ਕੁ ਦੇ ਕਰੀਬ ਸੀ। ਬਹੁਤ ਸਾਰੀ ਸੰਗਤ ਪੈਦਲ ਜਲੂਸ ਦੇ ਪਿਛੇ ਪਿਛੇ ਜਾ ਰਹੀ ਸੀ। ਸੂਬਾ ਸੁਧ ਸਿੰਘ ਨੂੰ ਇਸ ਸੰਗ ਦਾ ਵਿਚਾਰਜ ਬਾਪਿਆ ਗਿਆ। ਨਗਾਰਿਆਂ ਦੀਆਂ ਚੋਟਾਂ ਤੇ ਖੂਲਦੇ ਨਿਸ਼ਾਨ ਸਾਹਿਬ ਦੂਰ ਦੂਰ ਤਕ ਖਬਰਾਂ ਕਰਦੇ ਸਨ। ਭੈਣੀ ਸਾਹਿਬ ਤੋਂ ਚੱਲ ਕੇ ਪਹਿਲਾ ਪੜਾ ਪਿੰਡ ਖਮਾਣੋਂ ਕੀਤਾ ਗਿਆ। ਉਥੋਂ ਦੇ ਸਰਦਾਰ ਪੱਤਰਾਪ ਸਿੰਘ ਤੇ ਬਾਕੀ ਸਰਦਾਰਾਂ ਨੇ ਵਹੀਰ ਦੀ ਬੜੀ ਟਹਿਲ ਸੇਵਾ ਕੀਤੀ। ਦੀਵਾਨ ਸਜੇ। ਗੁਰਮਤ ਪਰਵਾਹ ਚਲਿਆ ਤੇ ਅੰਮ੍ਰਿਤ ਪਰਚਾਰ ਕੀਤਾ ਗਿਆ। ਦੂਸਰਾ ਪੜਾ ਭੱਜੋ ਮਾਸਰੋ ਜਾ ਕੀਤਾ। ਇਥੇ ਭੀ ਗੁਰਮਤ ਪਰਚਾਰ ਤੇ ਅੰਮ੍ਰਿਤ ਪਰਚਾਰ ਕੀਤਾ ਗਿਆ। ਬਹੁਤ ਸਾਰੇ ਨਵੇਂ ਸਿੰਘ ਸਜੇ ਜਿਨ੍ਹਾਂ ਵਿਚੋਂ ਕਈ ਬ੍ਰਾਹਮਣ ਵੀ ਸਨ*। ਮੁੜ ਰੋਪੜ ਤੋਂ ਹੁੰਦਾ ਹੋਇਆ ਸਾਰੇ ਦਾ ਸਾਰਾ ਵਹੀਰ ਸ੍ਰੀ ਕੀਰਤ ਪੁਰ ਪੁੱਜਾ। ਬਾਬਾ ਗੁਰਦਿਤਾ ਜੀ ਦੇ ਗੁਰਦੁਆਰੇ ਦੇ ਪੋੜਾਂ ਦੇ ਲਾਗੇ ਇਕ ਬਾਗ ਵਿਚ ਭੇਰਾ ਕੀਤਾ ਗਿਆ ਤੇ ਗੁਰਦਵਾਰਿਆਂ ਦੇ ਦਰਬਨ ਕੀਤੇ।

ਉਧਰ ਅਨੰਦਪੁਰ ਵਿਚ ਗੁਰਦੁਆਰਾ ਕੇਸ ਗੜ੍ਹ ਸਾਹਿਬ ਦੇ ਮਹੰਤ ਹਰੀ ਸਿੰਘ ਨੂੰ ਵੀ ਪਤਾ ਲਗਾ ਕਿ ਬਾਬਾ ਰਾਮ ਸਿੰਘ ਜੀ ਆਪਣੇ ਬਹੁਤ ਸਾਰੇ ਨਾਮਧਾਰੀ ਸੇਵਕਾਂ ਨਾਲ ਹੋਲੇ ਮਹੱਲੇ ਤੇ ਸ੍ਰੀ ਅਨੰਦਪੁਰ ਸਾਹਿਬ ਪਹੁੰਚ ਰਹੇ ਹਨ। ਉਹ ਬੜਾ ਫਿਕਰਮੰਦ ਹੋਇਆ। ਉਹ ਨਹੀਂ ਸੀ ਚਾਹੁੰਦਾ ਕਿ ਕੂਕੇ, ਗੁਰਦੁਆਰੇ ਅੰਦਰ ਪੈਰ ਪਾਉਣ। ਕੂਕਿਆਂ ਨੂੰ ਰੋਕਣ ਲਈ ਉਸ ਨੇ ਕੁਝ ਨਿਹੰਗ ਸਿੰਘ ਵੀ ਅਨੰਦਪੁਰ ਮੇਲੇ ਤੇ ਉਚੇਰੇ ਸੱਦੇ ਹੋਏ ਸਨ। ਕੂਕਿਆਂ ਦੇ ਵਿਰੁਧ ਉਨ੍ਹਾਂ ਵਿਚ ਕਾਫ਼ੀ ਜੋਸ਼ ਭਰਿਆ ਹੋਇਆ ਸੀ। ਜਦ ਕਰਨਲ ਮੈਕਐਂਡਰੀਉ ਨੂੰ ਸਾਰੇ ਹਾਲਾਤ ਦਾ ਪਤਾ ਲੱਗਾ ਤਾਂ ਉਸ ਨੇ ਸਰਦਾਰ ਅਤਰ ਸਿੰਘ ਨੂੰ

*ਵੇਖੋ ਅਣਛਪਿਆ ਗ੍ਰੰਥ ਸਤਿਗੁਰ ਬਿਲਾਸ ਪੰਨਾ ੧੭੩

ਮਹੰਤ ਹਰੀ ਸਿੰਘ ਵੱਲ ਭੇਜਿਆ। ਮਹੰਤ ਹਰੀ ਸਿੰਘ ਨੇ ਕਹਿਆ ਕਿ ਉਹ ਬਾਬਾ ਰਾਮ ਸਿੰਘ ਅਤੇ ਉਨ੍ਹਾਂ ਦੇ ਸਾਥੀ ਕੂਕਿਆਂ ਨੂੰ ਤਖਤ ਸਾਹਿਬ ਦੀ ਯਾਤਰਾ ਕਰਨ ਦੀ ਆਗਿਆ ਨਹੀਂ ਦੇ ਸਕਦਾ ਕਿਉਂਕਿ ਕੂਕੇ ਇਥੋਂ ਦੀ ਰਹੁਰੀਤ ਤੇ ਮਰਿਆਦਾ ਦੇ ਉਲਟ ਚਲਦੇ ਹਨ। ਕਰਨਲ ਮੈਕਐਂਡਰੀਉ ਨੇ ਕਹਿਆ ਕਿ ਗੁਰਦੁਆਰੇ ਸਭ ਦੇ ਸਾਂਝੇ ਹਨ ਤੇ ਕਿਸੇ ਭੀ ਯਾਤਰੀ ਨੂੰ ਦਰਸ਼ਨ ਕਰਨ ਤੋਂ ਰੋਕਿਆ ਨਹੀਂ ਜਾ ਸਕਦਾ। ਢੇਰ ਚਿਰ ਗੱਲਾਂ ਬਾਤਾਂ ਕਰਨ ਤੋਂ ਉਪਰੰਤ ਮਹੰਤ ਹਰੀ ਸਿੰਘ ਨੇ ਕਹਿਆ ਕਿ ਕੂਕਿਆਂ ਨੂੰ ਇਸ ਸ਼ਰਤ ਤੇ ਗੁਰਦੁਆਰੇ ਦੇ ਅੰਦਰ ਆਉਣ ਦੀ ਆਗਿਆ ਦਿਤੀ ਜਾ ਸਕਦੀ ਹੈ, ਜੇਕਰ ਉਹ ਨੰਗੇ ਸਿਰ ਨਾ ਆਉਣ ਅਤੇ ਕੋਈ ਅਜਿਹੀ ਰੀਤ ਨਾ ਕਰਨ ਜੋ ਇਥੋਂ ਦੀ ਰਹੁਰੀਤ ਦੇ ਵਿਰੁਧ ਹੋਵੇ। ਕਰਨਲ ਮੈਕਐਂਡਰੀਉ ਨੇ ਉਸ ਨੂੰ ਪੂਰਾ ਪੂਰਾ ਡਰੋਸਾ ਦਿਵਾ ਕੇ ਦਿਵਾ ਕੀਤਾ।

ਇਸ ਤੋਂ ਉਪਰੰਤ ਨਿਹੰਗ ਸਿੰਘਾਂ ਦੇ ਜਥੇਦਾਰ ਨੂੰ ਵੀ ਬੁਲਾਇਆ ਗਇਆ ਤੇ ਖੂਬ ਤਾੜਨਾ ਕੀਤੀ ਗਈ ਅਤੇ ਇਹ ਵੀ ਕਹਿਆ ਗਇਆ ਕਿ ਜੇਕਰ ਨਿਹੰਗਾਂ ਵਲੋਂ ਕੂਕਿਆਂ ਦੇ ਵਿਰੁਧ ਕੋਈ ਫਸਾਦ ਖੜਾ ਕੀਤਾ ਗਇਆ ਤਾਂ ਉਸ ਦੀ ਜ਼ਿੰਮੇਵਾਰੀ ਜਥੇਦਾਰ ਦੇ ਸਿਰ ਹੋਵੇਗੀ। ਇਉਂ ਅਠਾਰਾਂ ਮਾਰਚ ਸ਼ਾਮ ਤਕ ਪੁਲੀਸ ਨੇ ਆਪਣਾ ਪਰਬੰਧ ਹਰ ਤਰ੍ਹਾਂ ਨਾਲ ਤਸੱਲੀ ਬਖਸ਼ ਕਰ ਲਿਆ।

ਬਾਬਾ ਰਾਮ ਸਿੰਘ ਜੀ ੧੯ ਮਾਰਚ ੧੮੬੭ ਦੀ ਸਵੇਰ ਨੂੰ ਆਪਣੇ ਜਥੇ ਸਮੇਤ ਸ੍ਰੀ ਅਨੰਦਪੁਰ ਪੁੱਜ ਗਏ। ੨੫੦੦ ਦੇ ਲਗ ਪਗ ਨਾਮਧਾਰੀ ਸੰਗਤ ਜਲੂਸ ਦੀ ਸ਼ਕਲ ਵਿਚ ਆ ਰਹੀ ਸੀ। ਜਦ ਇਹ ਜਲੂਸ ਸਰਕਾਰੀ ਅਫਸਰਾਂ ਦੇ ਤੰਬੂਆਂ ਲਾਗੋਂ ਦੀ ਲੰਘਣ ਲੱਗਾ ਤਾਂ ਕਰਨਲ ਮੈਕਐਂਡਰੀਉ ਨੇ ਇਸ਼ਾਰੇ ਨਾਲ ਰੋਕ ਲਿਆ। ਬਾਬਾ ਰਾਮ ਸਿੰਘ ਜੀ ਘੋੜੀ ਤੋਂ ਉਤਰ ਬੈਠੇ। ਕਰਨਲ ਮੈਕਐਂਡਰੀਉ ਬੜੇ ਸਤਿਕਾਰ ਨਾਲ ਆਪ ਨੂੰ ਤੰਬੂ ਦੇ ਅੰਦਰ ਲੈ ਗਇਆ। ਮੁਖ ਸੂਬਾ ਜਵਾਹਰ ਸਿੰਘ ਜੀ ਭੀ ਇਸ ਸਮੇਂ ਬਾਬਾ ਜੀ ਨਾਲ ਹੀ ਤੰਬੂ ਅੰਦਰ ਚਲੇ ਗਏ। ਮਿਸਟਰ ਪਰਕਿਨਸ ਡਿਪਟੀ ਕਮਿਸ਼ਨਰ ਹੁਜ਼ਿਆਰਪੁਰ ਭੀ ਉਥੇ ਹੀ ਬੈਠਾ ਹੋਇਆ ਸੀ। ਤੰਬੂ ਦੇ ਅੰਦਰ ਜਾ ਕੇ ਦੋਹਾਂ ਸਰਕਾਰੀ ਅਫਸਰਾਂ ਨੇ ਬਾਬਾ ਜੀ ਸਾਹਮਣੇ ਮਹੰਤ ਹਰੀ ਸਿੰਘ ਦੇ ਇਤਰਾਜ਼ ਪੇਸ਼ ਕੀਤੇ। ਬਾਬਾ ਜੀ ਨੇ ਸਪੱਸ਼ਟ ਸ਼ਬਦਾਂ ਵਿਚ ਕਹਿਆ ਕਿ ਮਹੰਤ ਹਰੀ ਸਿੰਘ ਅਤੇ ਉਨ੍ਹਾਂ ਦੇ ਸਾਥੀਆਂ ਦਾ ਤੋਖਲਾ ਸਭ ਫਜ਼ੂਲ ਹੈ। ਅਸੀਂ ਗੁਰਦੁਆਰੇ ਉਤੇ ਕਬਜ਼ਾ ਕਰਨ ਨਹੀਂ ਆਏ। ਅਸੀਂ ਤਾਂ ਕੇਵਲ ਵਸਮ ਪਿਤਾ ਸ੍ਰੀ ਕਲਗੀਧਰ ਜੀ ਦੇ ਗੁਰਦੁਆਰੇ ਦੇ ਦਰਖ਼ਨਾਂ ਵਾਸਤੇ ਆਏ ਹਾਂ, ਜੇਕਰ ਤੁਹਾਨੂੰ ਕੋਈ ਇਤਰਾਜ਼ ਹੈ ਤਾਂ ਅਸੀਂ ਇਥੋਂ ਹੀ ਵਾਪਸ ਹੋ ਜਾਂਦੇ ਹਾਂ। ਕਰਨਲ ਮੈਕਐਂਡਰੀਉ ਨੇ ਕਹਿਆ ਕਿ ਪੁਜਾਰੀਆਂ ਨੂੰ ਕੂਕਿਆਂ ਦੇ ਨੰਗੇ ਸਿਰਾਂ ਅਤੇ ਗੁਰਦੁਆਰੇ ਅੰਦਰ ਜਾ ਕੇ ਕੂਕਾਂ ਮਾਰਨ ਤੇ ਇਤਰਾਜ਼ ਹੈ। ਬਾਬਾ ਜੀ ਨੇ ਉੱਤਰ ਦਿੰਦੇ ਹੋਏ ਦਸਿਆ ਕਿ ਕੂਕੇ ਇਹ ਕੁਝ ਜਾਣ ਬੁੱਝ ਕੇ ਨਹੀਂ ਕਰਦੇ। ਪ੍ਰਭੂ-ਪਿਆਰ ਵਿਚ ਆਏ ਹੋਏ ਸ਼ਬਦ ਕੀਰਤਨ

ਕਰਦੇ ਹਨ ਤੇ ਇਉਂ ਪਰੇਮ ਲੋਰ ਵਿਚ ਆ ਕੇ ਸੁੱਧ ਬੁੱਧ ਭੁਲ ਜਾਂਦੇ ਹਨ। ਇਹ ਉਨ੍ਹਾਂ ਦੇ ਵੱਸ ਦੀ ਗੱਲ ਨਹੀਂ ਰਹਿੰਦੀ।

ਕੁਝ ਮਿੰਟਾਂ ਦੀ ਗੱਲ ਬਾਤ ਤੋਂ ਉਪਰੰਤ ਬਾਬਾ ਜੀ ਇਸ ਗੱਲ ਤੇ ਰਜ਼ਮੰਦ ਹੋ ਗਏ ਕਿ ਗੁਰਦੁਆਰੇ ਦੇ ਦਰਸ਼ਨਾਂ ਲਈ ਜਾਣ ਸਮੇਂ ਉਹ ਆਪਣੇ ਨਾਲ ਸੌ ਤੋਂ ਵਧੀਕ ਸਿੰਘ ਨਹੀਂ ਲਿਜਾਣਗੇ ਅਤੇ ਨਾ ਹੀ ਬਚਦ ਕੀਰਤਨ ਕਰਨਗੇ। ਅਗਲੇ ਦਿਨ ਸਵੇਰ ਦਾ ਵੇਲਾ ਗੁਰਦੁਆਰੇ ਦੀ ਯਾਤਰਾ ਲਈ ਨਿਸ਼ਚਿਤ ਕੀਤਾ ਗਿਆ। ਉਸੇ ਦਿਨ ਸ਼ਾਮ ਨੂੰ ਜਲੰਧਰ ਡਵੀਯਨ ਦਾ ਕਮਿਸ਼ਨਰ ਮਿਸਟਰ ਫੋਰਸਾਈਥ ਵੀ ਅਨੰਦਪੁਰ ਪਹੁੰਚ ਗਿਆ ਜਿਸ ਨਾਲ ਸਰਕਾਰੀ ਪਰਬੰਧ ਵਿਚ ਜ਼ਿੰਮੇਵਾਰੀ ਤੇ ਯੋਗਤਾ ਦਾ ਵਾਧਾ ਹੋਇਆ।

ਉਸੇ ਦਿਨ (੧੯ ਮਾਰਚ) ਸ਼ਾਮ ਨੂੰ ਕਰਨਲ ਮੈਕਐਂਡਰੀਉ ਸਰਦਾਰ ਅਤਰ ਸਿੰਘ ਨੂੰ ਨਾਲ ਲੈ ਕੇ ਨਾਮਧਾਰੀਆਂ ਦੇ ਡੇਰੇ ਚਰਨ ਗੰਗਾ ਦੇ ਕੰਢੇ ਗਇਆ ਤਾਕਿ ਬਾਬਾ ਜੀ ਤੇ ਉਨ੍ਹਾਂ ਦੇ ਸੇਵਕਾਂ ਸੰਬੰਧੀ ਕੁਝ ਵਾਕਫੀ ਹਾਸਲ ਕਰ ਸਕੇ। ਸ਼ਾਮ ਦਾ ਦੀਵਾਨ ਸਜਿਆ ਹੋਇਆ ਸੀ। ਨਾਮਧਾਰੀ ਪੁਰਖ ਤੇ ਇਸਤਰੀਆਂ ਦੀ ਪੰਜ ਕੁ ਹਜ਼ਾਰ ਦੇ ਲਗਪਗ ਹਾਜ਼ਰੀ ਸੀ। ਸ਼ਾਇਦ ਜੀ ਸਮਾਧੀ ਲਾ ਕੇ ਬੈਠੇ ਕੀਰਤਨ ਦਾ ਰਸ ਮਾਣ ਰਹੇ ਸਨ। ਬਾਬਾ ਜੀ ਅੰਗਰੇਜ਼ ਅਫਸਰ ਨੂੰ ਬੜੇ ਸਲੀਕੇ ਨਾਲ ਮਿਲੇ ਤੇ ਵਾਹਵਾ ਆਦਰ ਕੀਤਾ।

ਨੀਅਤ ਕੀਤੇ ਹੋਏ ਪਰੋਗਰਾਮ ਅਨੁਸਾਰ ਦੂਸਰੇ ਦਿਨ ਸਵੇਰੇ ਸੱਤ ਵਜੇ ਬਾਬਾ ਰਾਮ ਸਿੰਘ ਜੀ ਆਪਣੇ ਸੌ ਸੇਵਕਾਂ ਨਾਲ ਗੁਰਦੁਆਰਾ ਕੰਸ ਗੜ੍ਹ ਸਾਹਿਬ ਦੇ ਦਰਸ਼ਨਾਂ ਨੂੰ ਗਏ। ਕਿਸੇ ਕਿਸਮ ਦੀ ਲੜਾਈ ਝਗੜੇ ਦਾ ਕੋਈ ਤੋਖਲਾ ਨਾ ਹੋਣ ਕਰਕੇ ਇਸ ਸਮੇਂ ਪੁਲਸ ਦਾ ਕੋਈ ਉਚੇਰਾ ਪ੍ਰਬੰਧ ਨਾ ਕੀਤਾ ਗਿਆ। ਕੇਵਲ ਸਰਦਾਰ ਅਤਰ ਸਿੰਘ, ਫਜ਼ਲ ਹੁਸੈਨ ਤੇ ਕੁਤਬ ਸ਼ਾਹ ਇੰਸਪੈਕਟਰਾਂ ਨੂੰ ਨਿਗਰਾਨੀ ਤੇ ਲਾਇਆ ਗਿਆ ਤਾਕਿ ਉਹ ਖਿਆਲ ਰਖਣ ਕਿ ਯਾਤਰੂਆਂ ਨੂੰ ਗੁਰਦੁਆਰੇ ਦੇ ਦਰਸ਼ਨ ਕਰਨ ਸਮੇਂ ਕਿਸੇ ਕਿਸਮ ਦੀ ਐਕੜ ਪੇਸ਼ ਨਾ ਆਵੇ ਅਤੇ ਨਾ ਹੀ ਬਹੁਤਾ ਭੀੜ ਭੜੱਕਾ ਹੀ ਹੋਣ ਦਿਤਾ ਜਾਵੇ।

ਬਾਬਾ ਜੀ ਆਪਣੇ ਸਾਥੀਆਂ ਸਮੇਤ ਅਜੇ ਗੁਰਦੁਆਰੇ ਦੇ ਪਾਸ ਪੁੱਜੇ ਹੀ ਸਨ ਕਿ ਪੰਜਾਹ ਕੁ ਜੁਝੀਲੇ ਨਿਹੰਗਾਂ ਸਿੰਘਾਂ ਦਾ ਟੋਲਾ ਬੜੇ ਰੌਹ ਵਿਚ ਆ ਕੇ ਆਪਣੇ ਟਕੂਏ ਤੇ ਮੁਤਹਿਰੇ ਫੜੀ ਕੂਕਿਆਂ ਦੀ ਪੈਰਵੀ ਕਰਨ ਲਈ ਆਉਂਦਾ ਦਿਸ ਪਇਆ। ਉਸ ਸਮੇਂ ਕੇਵਲ ਮਿਸਟਰ ਮੈਕਐਂਡਰੀਉ ਤੇ ਮਿਸਟਰ ਹੇਚਲ ਹੀ ਸਰਕਾਰੀ ਤੰਬੂਆਂ ਦੇ ਸਾਹਮਣੇ ਖੜੇ ਸਨ। ਉਨ੍ਹਾਂ ਨੇ ਨਿਹੰਗਾਂ ਨੂੰ ਰੋਕਣ ਦਾ ਜਤਨ ਕੀਤਾ ਪਰੰਤੂ ਉਹ ਜੋਸ਼ ਵਿਚ ਆਏ ਹੋਏ ਅਤੇ ਆਪਣੇ ਮੁਕਾਬਲੇ ਵਿਚ ਕੇਵਲ ਦੋ ਆਦਮੀ ਵੇਖ ਕੇ ਭੂਤਰ ਗਏ ਤੇ ਵਾਧੀਆਂ ਘਾਟੀਆਂ ਕਰਨ ਲਗੇ। ਇੰਨੇ ਨੂੰ ਮਿਸਟਰ ਹੇਚਲ ਨੇ ਸੀਟੀ ਮਾਰੀ ਜਿਸ ਨੂੰ ਸੁਣਦਿਆਂ ਹੀ ਤੰਬੂਆਂ ਦੇ ਅੰਦਰੋਂ ਤੀਹ ਪੁਲੀਸ ਦੇ ਸਿਪਾਹੀ ਹੱਥਾਂ ਵਿਚ ਤਲਵਾਰਾਂ ਲਈ ਤਿਆਰ ਬਰ ਤਿਆਰ ਹੋ ਕੇ ਬਾਹਰ ਆ ਗਏ। ਪੁਲੀਸ ਦੀ ਤਾਕਤ ਵੇਖ ਕੇ ਨਿਹੰਗ ਸਿੰਘ

ਨਿਰੰਬਰ ਗਏ ਤੇ ਆਪਣੇ ਹਥਿਆਰ ਉਥੇ ਹੀ ਸੁੱਟ ਕੇ ਵਾਪਸ ਆਪਣੇ ਭੇਰੇ ਨੂੰ ਪਰਤ ਗਏ ।

ਬਾਬਾ ਰਾਮ ਸਿੰਘ ਜੀ ਗੁਰਦੁਆਰਾ ਕੋਸ ਗੜ੍ਹ ਸਾਹਿਬ ਪੁੱਜੇ । ਬੜੀ ਬਰਧਾ ਨਾਲ ਪੰਝੀ ਰੁਪਏ ਭੇਟ ਚੜ੍ਹਾਏ ਤੇ ਮੱਥਾ ਟੇਕਿਆ । ਪੁਜਾਰੀ ਸਿੰਘ ਨੇ ਮਾਇਆ ਤਾਂ ਸਵੀਕਾਰ ਕਰ ਲਈ ਪਰੰਤੂ ਕੜਾਹ ਪ੍ਰਸਾਦ ਦਾ ਅਰਦਾਸਾ ਸੋਧਣੋਂ ਨਾਂਹ ਕਰ ਦਿਤੀ । ਬਾਬਾ ਜੀ ਨੂੰ ਬਹੁਤੀ ਨਿਰਾਸ਼ਤਾ ਨਾ ਹੋਈ ਕਿਉਂਕਿ ਆਪ ਪੁਜਾਰੀਆਂ ਦੇ ਰਵੱਈਏ ਤੋਂ ਪਹਿਲਾਂ ਹੀ ਜਾਣੂ ਸਨ । ਆਪ ਨੇ ਸੂਬਾ ਬ੍ਰਹਮਾ ਸਿੰਘ ਨੂੰ ਅਰਦਾਸਾ ਕਰਨ ਲਈ ਕਹਿਆ । ਅਰਦਾਸਾ ਸੋਧ ਕੇ ਕੜਾਹ ਪ੍ਰਸਾਦ ਦੀ ਚੋਗ ਵਰਤਾਈ ਤੇ ਅਗਾਂਹ ਤੁਰ ਪਏ । ਉਥੋਂ ਚੱਲਕੇ ਨਾਮਧਾਰੀਆਂ ਦਾ ਵਿਹ ਸਥਾ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਦੇ ਗੁਰਦੁਆਰੇ ਵਰਖਨ ਕਰਨ ਗਏ । ਇਥੇ ਵੀ ਬਾਬਾ ਜੀ ਨੇ ਪੰਝੀ ਰੁਪਏ ਭੇਟ ਚੜ੍ਹਾਈ । ਪੁਜਾਰੀ ਸਿੰਘ ਨੇ ਖਿੜੇ ਮੱਥੇ ਭੇਟ ਸਵੀਕਾਰ ਕਰ ਲਈ ਤੇ ਅਰਦਾਸਾ ਸੋਧ ਦਿਤਾ । ਬਾਬਾ ਜੀ ਨੇ ਪਰਸੰਨ ਹੋ ਕੇ ਇਕ ਦਮੜਾ ਅਰਦਾਸੀਏ ਨੂੰ ਭੇਟਾ ਕੀਤਾ ਤੇ ਵਾਪਸ ਆਪਣੇ ਭੇਰੇ ਆ ਗਏ ।

ਭੇਰੇ ਪੁੱਜ ਕੇ ਬਾਬਾ ਜੀ ਨੇ ਤਖਤ ਕੋਸ ਗੜ੍ਹ ਦੇ ਪੁਜਾਰੀਆਂ ਵੱਲ ਪੱਤਰਕਾ ਲਿਖੀ ਕਿ ਕੀ ਤੁਸੀਂ ਮੈਨੂੰ ਗੁਰੂ ਦਾ ਸਿਖ ਨਹੀਂ ਸਮਝਦੇ ਜਿਸ ਕਰਕੇ ਮੇਰੀ ਅਰਦਾਸ ਨਹੀਂ ਕੀਤੀ ਗਈ ? ਤੁਹਾਡੇ ਵਿਚ ਹੰਕਾਰ ਬਹੁਤ ਹੈ, ਗੁਰੂ ਜੀ ਵਿਚ ਤਾਂ ਉੱਕਾ ਨਹੀਂ ਸੀ । ਪੁਜਾਰੀਆਂ ਨੇ ਬਾਬਾ ਜੀ ਦੀ ਇਸ ਪੱਤਰਕਾ ਦਾ ਲਿਖਤੀ ਉੱਤਰ ਤਾਂ ਕੁਝ ਨਾ ਦਿਤਾ ਉੱਜ ਚਿੱਠੀ ਲਿਸਾਣ ਵਾਲੇ ਸਿੰਘ ਨੂੰ ਜ਼ਬਾਨੀ ਪੰਜ ਚਾਰ ਗੱਲਾਂ ਹੇਠ ਲਿਖੇ ਅਨੁਸਾਰ ਕਹਿ ਸੁਣਾਈਆਂ :-

- (੧) ਤੁਸੀਂ ਆਪਣੇ ਆਪ ਨੂੰ ਗੁਰੂ ਅਖਵਾਉਂਦੇ ਹੋ ਤੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨੂੰ ਗੁਰੂ ਨਹੀਂ ਮੰਨਦੇ ।
- (੨) ਤੁਸੀਂ ਕੰਨ ਵਿਚ ਗੁਰਮਤਿ ਦਿੰਦੇ ਹੋ ।
- (੩) ਤੁਹਾਡੇ ਸੇਵਕ ਕਹਿੰਦੇ ਹਨ 'ਜਨਮ ਗੁਰੂ ਹਜ਼ਰੇ ਤੇ ਵਾਸੀ ਭੈਣੀ ਸਾਹਿਬ' ਸਦ ਕਿ ਦੂਜੇ ਸਿੱਖ ਕਹਿੰਦੇ ਹਨ 'ਜਨਮ ਗੁਰੂ ਪਣਨਾ ਤੇ ਵਾਸੀ ਅਨੰਦਪੁਰ ਸਾਹਿਬ' ।
- (੪) ਤੁਹਾਡੇ ਸਿਖ ਸ਼ਬਦ ਪੜ੍ਹਦੇ ਪੜ੍ਹਦੇ ਮੁਸਲਮਾਨ ਫਕੀਰਾਂ ਵਾਂਗ ਹਾਲ ਪਾਉਣ ਲਗ ਪੈਂਦੇ ਹਨ ਤੇ ਨੀਂਗੇ ਸਿਰ ਸ਼ਬਦ ਪੜ੍ਹੀ ਜਾਂਦੇ ਹਨ ।

ਬਾਬਾ ਰਾਮ ਸਿੰਘ ਜੀ ਨੇ ਪੁਜਾਰੀਆਂ ਦੇ ਇਸ ਸੰਦੇਸ਼ ਦਾ ਉੱਤਰ ਹੇਠ ਲਿਖੇ ਅਨੁਸਾਰ ਲਿਖ ਕੇ ਭੇਜਿਆ :-

“ਕਿੱਝੀ ਹਾਸੋਹੀਣੀ ਗੱਲ ਹੈ ਕਿ ਤੁਸੀਂ ਸਿੱਖ ਧਰਮ ਦੇ ਠੇਕੇਦਾਰ ਬਣੇ ਫਿਰਦੇ ਹੋ ਪਰੰਤੂ ਸਾਰੇ ਐਥ ਬਰੱਈ ਹੋ । ਤੁਸੀਂ ਮਾਸ ਖਾਂਦੇ, ਬਰਾਬਾਂ ਪੀਂਦੇ, ਬੂਠ ਬੋਲਦੇ, ਬਦਮਾਸ਼ੀਆਂ ਕਰਦੇ ਅਤੇ ਕੁੜੀਆਂ ਮਾਰਦੇ ਹੋ ਜੋ ਕਿ ਗੁਰਮਤ ਦੇ ਬਿਲਕੁਲ ਉਲਟ ਹੈ । ਇਸ ਲਈ ਅਸੀਂ

ਕੁਛੇ ਤੁਹਾਨੂੰ ਸਿੱਖ ਨਹੀਂ ਸਮਝਦੇ। ਦੂਸਰੀ ਗੱਲ ਇਹ ਹੈ ਕਿ ਕੁਛੇ ਅਕਾਲ ਪੁਰਖ ਭਜਨ ਗਾਉਂਦੇ ਤੇ ਕੀਰਤਨ ਕਰਦੇ ਹੋਏ ਏਨੇ ਮਸਤ ਹੋ ਜਾਂਦੇ ਹਨ ਕਿ ਉਨ੍ਹਾਂ ਨੂੰ ਸੁੱਧ ਨਹੀਂ ਰਹਿੰਦੀ, ਕੋਸ ਖੁਲ੍ਹ ਜਾਂਦੇ ਤੇ ਦਸਤਾਰਾਂ ਉਤਰ ਜਾਂਦੀਆਂ ਹਨ।”

ਪੁਜਾਰੀਆਂ ਨੇ ਇਸ ਪੱਤਰਕਾ ਦਾ ਕੋਈ ਉਤਰ ਨਾ ਦਿਤਾ ਤੇ ਚੁਪ ਕਰ ਰਹੇ।

ਇਸ ਮੇਲੇ ਤੇ ਕੋਈ ਅੱਠ ਕੁ ਹਜ਼ਾਰ ਕੁਛੇ ਆਏ ਹੋਏ ਸਨ, ਜਿਨ੍ਹਾਂ ਵਿਚੋਂ ਕੁ ਗਿਣਤੀ ਇਸਤਰੀਆਂ ਦੀ ਵੀ ਸੀ। ਪੰਜਾਹ ਕੁ ਨਵੇਂ ਕੁਛੇ ਸਜਾਏ ਗਏ। ਇਸ ਮੇਲੇ ਦਾ ਮਹਾਨਤਾ ਇਸ ਕਰਕੇ ਵੀ ਹੈ ਕਿ ਇਸ ਸਮੇਂ ਕਈ ਸੋਢੀ ਪਰਵਾਰਾਂ ਨੇ ਪਹਿਲੀ ਵਾਰ ਨਾਮਧਾਰੀ ਪੰਥ ਨਾਲ ਰਲ੍ਹਣਾ ਪਰਵਾਨ ਕੀਤਾ। ਜਿਨ੍ਹਾਂ ਵਿਚੋਂ ਸੋਢੀ ਪਰਤਾਪ ਸਿੰਘ ਸੋਢੀ ਦੇਵਾ ਸਿੰਘ, ਸੋਢੀ ਨਰੇਂਦਰ ਸਿੰਘ ਅਤੇ ਸੋਢੀ ਹੀਰਾ ਸਿੰਘ ਦੇ ਨਾਮ ਵਿਸ਼ੇਸ਼ ਤੇ ਤੇ ਲੈਣ ਯੋਗ ਹਨ।

ਪੀਰ ਫਜ਼ਲ ਹੁਸੈਨ ਨੂੰ ਸਰਕਾਰੀ ਤੌਰ ਤੇ ਇਸ ਮੇਲੇ ਦਾ ਪ੍ਰਬੰਧਕ ਬਾਪਿਆ ਗਇਆ ਸੀ। ਮੇਲੇ ਦੀ ਸਮਾਪਤੀ ਸਮੇਂ ਉਸ ਨੇ ਜੋ ਰਪੋਰਟ ਪੰਜਾਬ ਸਰਕਾਰ ਨੂੰ ਭੇਜੀ ਉਸ ਵਿਚ ਲਿਖਦਾ ਹੈ, “ਮੁਸਲਮਾਨਾਂ ਵਿਚੋਂ ਵੀ ਕੁਝ ਅਦਮੀ ਨਾਮਧਾਰੀਏ ਸਜੇ ਹਨ। ਇਹ ਸਮੇਂ ਅਨਪੜ੍ਹ ਤੇ ਛੋਟੀਆਂ ਜ਼ਾਤਾਂ ਦੇ ਹਨ ਜਿਨ੍ਹਾਂ ਨੂੰ ਬਾਬਾ ਰਾਮ ਸਿੰਘ ਤੇ ਉਸ ਦੇ ਸੂਬਿਆਂ ਦਸਿਆ ਹੈ ਕਿ ਨਾਮਧਾਰੀਆਂ ਦਾ ਧਰਮ ਤੇ ਇਸਲਾਮ ਇਕੋ ਹੀ ਚੀਜ਼ ਹੈ”। ਉਹ ਇਹ ਰਪੋਰਟ ਵਿਚ ਬਾਬਾ ਰਾਮ ਸਿੰਘ ਜੀ ਦੀ ਨਿੱਜੀ ਸ਼ਖਸੀਅਤ ਤੇ ਉਨ੍ਹਾਂ ਦੇ ਸੇਵਕਾਂ ਬਾਰੇ ਭੀ ਬਹੁਤ ਕੁਝ ਲਿਖਦਾ ਹੈ, “ਬਾਬਾ ਰਾਮ ਸਿੰਘ ਜੀ ਦਿਨ ਵਿਚ ਤਿੰਨ ਵਾਰ ਇਸ਼ਨਾ ਕਰਦੇ ਹਨ, ਦੋ ਵਜੇ ਤੜਕੇ ਉਠ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰਦੇ ਹਨ ਤੇ ਹਾ ਵਿਵਰਜਤ ਚੀਜ਼ ਨੂੰ ਬੁਰਾ ਸਮਝਦੇ ਹਨ। ਕੁਛੇ ਉਸ ਨੂੰ ਅਵਤਾਰ ਮੰਨ ਕੇ ਪੂਜਦੇ ਹਨ ਬਾਬਾ ਰਾਮ ਸਿੰਘ ਜੀ ਇਕ ਗ੍ਰੰਥ ਤਿਆਰ ਕਰ ਰਹੇ ਹਨ ਜਿਸ ਦਾ ਨਾਂ ‘ਆਖਰੀ ਗ੍ਰੰਥ’ ਹੋਵੇਗਾ। ਭਾਵੇਂ ਮੈਨੂੰ ਪੂਰਾ ਪੂਰਾ ਪਤਾ ਤਾਂ ਨਹੀਂ ਕਿ ਇਸ ਗ੍ਰੰਥ ਵਿਚ ਕੀ ਕੀ ਲਿਖਿਆ ਗਇਆ ਹੈ ਪਰੰਤੂ ਮੇਰਾ ਵਿਸ਼ਵਾਸ ਹੈ ਕਿ ਇਸ ਵਿਚ ਕੁਕਿਆਂ ਦੀ ਰਹਿਤ ਬਹਿਤ ਨਿਯਮ ਤੇ ਕੁਝ ਕੁ ਭਵਿਖਤ ਬਾਣੀਆਂ ਤੋਂ ਬਿਨਾਂ ਹੋਰ ਕੁਝ ਨਹੀਂ ਹੋਣ ਲੱਗਾ। ਮੈਂ ਆਪ ਰਾਮ ਸਿੰਘ ਨੂੰ ਮਿਲਿਆ ਹਾਂ ਤੇ ਮੈਨੂੰ ਜਾਪਿਆ ਹੈ ਕਿ ਉਹ ਆਪ ਬੜਾ ਸਾਬੀਬਦਾ ਹੈ ਤੇ ਸਰਕਾਰ ਦੇ ਵਿਰੁੱਧ ਕੁਝ ਨਹੀਂ ਕਰਦਾ। ਉਸਦੇ ਸਾਥੀ ਸੂਬਿਆਂ ਵਿਚੋਂ ਕੁ

“ਪੀਰ ਫਜ਼ਲ ਹੁਸੈਨ ਇੰਸਪੈਕਟਰ ਪੁਲੀਸ ਹੁਸ਼ਿਆਰਪੁਰ ਦੇ ਮੇਲੇ ਸੰਬੰਧੀ ਨਿਰਪੋਰਟ ੨੦ ਮਾਰਚ, ੧੮੬੭।

‘ਬਾਬਾ ਰਾਮ ਸਿੰਘ ਜੀ ਦੇ ਤਿਆਰ ਕੀਤੇ ਹੋਏ ਇਸ ਗ੍ਰੰਥ ਵਿਚ ਨਾਮਧਾਰੀ ਦੇ ‘ਗੁਪਤ ਬੋਲੇ’, ਨਾਮਧਾਰੀ ਰਹਿਤ ਮਰਿਆਦਾ ਤੇ ਕੁਝ ਕੁ ਭਵਿਖਤ ਬਾਣੀ ਦੱਸੀ ਜਾਂ ਹੈ। ਸਰਕਾਰੀ ਪਾਬੰਦੀਆਂ ਤੇ ਤਲਾਸ਼ੀਆਂ ਵੇਲੇ ਬਹੁਤ ਸਾਰੀਆਂ ਹੋਰ ਚੀਜ਼ਾਂ ਦੇ ਨਾਲ ਇਹ ਵੀ ਖੁਰਦ ਖੁਰਦ ਹੋ ਗਇਆ।

ਆਦਮੀ ਡੇੜੇ ਹਨ ਜੋ ਉਸਦਾ ਵੀ ਨਾਮ ਬੱਝੂ ਕਰਦੇ ਹਨ”।

ਮੇਲੇ ਦੀ ਸਮਾਪਤੀ ਹੋਣ ਤੇ ਨਾਮਧਾਰੀ ਵਹੀਰ ਤੁਰ ਚੁੱਕਾ ਸੀ। ਭਾਈ ਸੁਧ ਸਿੰਘ ਜੀ ਕੁਝ ਸਿੰਘਾਂ ਸਮੇਤ ਤੰਬੂ ਸੰਭਾਲ ਰਹੇ ਸਨ। ਅਚਾਨਕ ਹੀ ਕੁਝ ਨਿਹੰਗ ਸਿੰਘ ਇਕ ਪਾਸਿਉਂ ਆ ਨਿਕਲੇ ਤੇ ਕੂਕਿਆਂ ਨੂੰ ਮਖੌਲ ਕਰਨ ਲਗ ਪਏ ਕਿ ਤੁਹਾਡਾ ਗੁਰੂ ਮੁਸਲਮਾਨਾਂ ਵਾਂਗ ਕਲਾਮ ਦਿੰਦਾ ਹੈ, ਫਿਰ ਤੁਸੀਂ ਮੁਸਲਮਾਨ ਕਿਉਂ ਨਹੀਂ ਹੋ ਜਾਂਦੇ? ਭਾਈ ਸੁਧ ਸਿੰਘ ਜੀ ਅਜਿਹੀ ਬੇਇਜ਼ਤੀ ਨਹੀਂ ਸਨ ਸਹਾਰ ਸਕਦੇ। ਉਨ੍ਹਾਂ ਨੂੰ ਗੁੱਸਾ ਆ ਗਇਆ ਤੇ ਆਪਣੇ ਸਾਥੀਆਂ ਸਮੇਤ ਨਿਹੰਗਾਂ ਨਾਲ ਠਾਂਹ ਉਤਾਂਹ ਹੋ ਪਏ। ਖੂਬ ਭਾਂਗ ਸੌਟਾ ਚਲਿਆ। ਇੱਥੇ ਨੇ ਨੂੰ ਪੁਲੀਸ ਆ ਗਈ। ਪੁਲੀਸ ਇੰਚਾਰਜ ਨੇ ਪੁਛ ਪੜਤਾਲ ਕੀਤੀ ਤਾਂ ਜ਼ਿਆਦਤੀ ਨਿਹੰਗਾਂ ਦੀ ਨਿਕਲੀ। ਪੁਲੀਸ ਨੇ ਨਿਹੰਗਾਂ ਨੂੰ ਹਿਰਾਸਤ ਵਿਚ ਲੈ ਲਿਆ ਤੇ ਸਰਕਾਰੀ ਤੰਬੂਆਂ ਵੱਲ ਲੈ ਗਏ।



ਅਠਾਰ੍ਹਵਾਂ ਕਾਂਡ

ਅੰਮ੍ਰਿਤਸਰ ਦੀ ਦੀਵਾਲੀ

(ਅਕਤੂਬਰ ੧੮੬੭)

ਚਾਰ ਸਾਲ ਦੀ ਪਾਬੰਦੀ ਦੇ ਦੌਰਾਨ ਵਿਚ ਅੰਗਰੇਜ਼ ਸਰਕਾਰ ਨੇ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਕੁਛ ਮਿਸ਼ਨ ਬਾਰੇ ਹਰ ਤਰ੍ਹਾਂ ਨਾਲ ਪੜਤਾਲ ਕੀਤੀ। ਡਿਪਟੀ ਕਮਿਸ਼ਨਰਾਂ ਨੂੰ ਹਦਾਇਤਾਂ ਭੇਜ ਕੇ ਜ਼ਿਲੇ ਵਾਰ ਕੂਕਿਆਂ ਦੀ ਆਦਮ-ਗਿਣਤੀ ਕਰਵਾਈ ਤੇ ਉਨ੍ਹਾਂ ਦੀਆਂ ਸਰਗਰਮੀਆਂ ਨੂੰ ਨਜ਼ਰਾਂ ਹੇਠ ਰਖਣ ਦਾ ਜਤਨ ਕੀਤਾ। ਜਦ ਸਰਕਾਰ ਨੂੰ ਕੂਕਿਆਂ ਬਾਰੇ ਵਧੇਰੇ ਤੋਖਲਾ ਨਾ ਰਹਿਆ ਤਾਂ ਪੁਲਸ ਦੀ ਨਿਗਰਾਨੀ ਜ਼ਰਾ ਨਰਮ ਕਰ ਦਿਤੀ ਗਈ। ਮਾਰਚ ੧੮੬੭ ਨੂੰ ਬਾਬਾ ਰਾਮ ਸਿੰਘ ਜੀ ਨੂੰ ਅਨੰਦਪੁਰ ਹੋਲੇ ਤੇ ਜਾਣ ਦੀ ਆਗਿਆ ਦੇ ਦਿਤੀ ਤੇ ਮੇਲਾ ਪੂਰਨ ਸ਼ਾਂਤੀ ਨਾਲ ਲੰਘ ਗਿਆ। ਅਨੰਦਪੁਰ ਦੇ ਮੇਲੇ ਸੰਬੰਧੀ ਸਰਕਾਰੀ ਕਰਮਚਾਰੀਆਂ ਦੀਆਂ ਰਪੋਟਾਂ ਨੇ ਬਾਬਾ ਜੀ ਦੀ ਪੁਜ਼ੀਸ਼ਨ ਨੂੰ ਹੋਰ ਵੀ ਸਪੱਸ਼ਟ ਕਰ ਦਿਤਾ ਤੇ ਸਰਕਾਰੀ ਪਾਬੰਦੀਆਂ ਹੋਰ ਵੀ ਨਰਮ ਕਰ ਦਿਤੀਆਂ ਗਈਆਂ। ਬਾਬਾ ਜੀ ਨੂੰ ਦੁਸਹਿਰੇ ਦੇ ਮੌਕੇ ਤੇ ਸ੍ਰੀ ਭੈਣੀ ਸਾਹਿਬ ਵਿਖੇ ਨਾਮਧਾਰੀ ਮੇਲਾ ਕਰਨ ਦੀ ਆਗਿਆ ਮਿਲ ਗਈ। ਕੁਝ ਪੁਲੀਸ ਮੇਲੇ ਦਾ ਪਰਬੰਧ ਕਰਨ ਲਈ ਤੇ ਕੁਝ ਸੂਹੀਏ ਨਾਮਧਾਰੀਆਂ ਦੇ ਪਰੋਗਰਾਮ ਨੂੰ ਭਾਂਪਣ ਲਈ ਪੰਜਾਬ ਸਰਕਾਰ ਵਲੋਂ ਭੇਜੇ ਗਏ ਪਰੰਤੂ ਸਰਕਾਰ ਵਲੋਂ ਮੇਲੇ ਵਿਚ ਕਿਸੇ ਕਿਸਮ ਦੀ ਰੁਕਾਵਟ ਨਾ ਪਾਈ ਗਈ। ਦੁਸਹਿਰੇ ਦੇ ਮੌਕੇ ਤੇ ਮਸਾਂ ਤਿੰਨ ਕੁ ਹਜ਼ਾਰ ਕੂਕਿਆਂ ਦਾ ਇਕੱਠ ਹੋ ਸਕਿਆ। ਬਾਬਾ ਜੀ ਨੇ ਸਰਬੱਤ ਸੰਗਤ ਵਿਚ ਐਲਾਨ ਕੀਤਾ ਕਿ ਉਹ ਦੀਵਾਲੀ ਦੇ ਮੌਕੇ ਤੇ ਸ੍ਰੀ ਅੰਮ੍ਰਿਤਸਰ ਵਿਖੇ ਕੂਕਿਆਂ ਦਾ ਵੱਡਾ ਜੋੜ ਮੇਲਾ ਕਰਨਗੇ। ਅਨੰਦਪੁਰ ਦੇ ਮੇਲੇ ਵਾਂਗ ਹੀ ਅੰਮ੍ਰਿਤਸਰ ਦੀ ਯਾਤਰਾ ਲਈ ਵੀ ਸਰਕਾਰ ਨੇ ਆਗਿਆ ਦੇ ਦਿਤੀ। ਡਾਢੇ ਪਾਬੰਦੀ ਲਗਣ ਕਰਕੇ ਸੰਨ ੧੮੬੩ ਦੀ ਵਿਸਾਖੀ ਤੋਂ ਪਿਛੋਂ ਬਾਬਾ ਰਾਮ ਸਿੰਘ ਜੀ ਮੁੜ ਸ੍ਰੀ ਅੰਮ੍ਰਿਤਸਰ ਦੇ ਦਰਬਨਾਂ ਨੂੰ ਨਹੀਂ ਸਨ ਜਾ ਸਕੇ ਪਰੰਤੂ ਫਿਰ ਵੀ ਅੰਮ੍ਰਿਤਸਰ ਵਿਚ ਨਾਮਧਾਰੀਆਂ ਦੇ ਛੋਟੇ ਮੋਟੇ ਇਕੱਠ ਹੁੰਦੇ ਹੀ ਰਹਿੰਦੇ ਸਨ। ਸੰਨ ੧੮੬੬ ਨੂੰ ਦੀਵਾਲੀ ਦੇ ਮੌਕੇ ਤੇ ਜ਼ਿਲਾ ਅੰਮ੍ਰਿਤਸਰ ਦੇ ਪਰਸਿਧ ਨਾਮਧਾਰੀ ਆਗੂ ਭਾਈ ਰੂੜ ਸਿੰਘ ਜੀ ਦੀ ਅਗਵਾਈ ਹੇਠ ਇਕ ਇਕੱਠ ਹੋਇਆ ਜੋ ਅਮਨ ਚੈਨ ਨਾਲ ਸਮਾਪਤ ਹੋਇਆ। ਇਸ ਤੋਂ ਛੁੱਟ ਸੂਬਾ ਬਰੂਮਾ ਸਿੰਘ ਤੇ ਸੂਫਾ ਜੋਤਾ ਸਿੰਘ ਦੀ ਅਗਵਾਈ ਹੇਠ ਵੀ ਛੋਟੇ ਮੋਟੇ ਇਕੱਠ ਹੁੰਦੇ ਰਹੇ ਸਨ ਜੋ ਪੁਲੀਸ ਦੀ ਨਿਗਰਾਨੀ ਹੇਠ ਹਰ ਤਰ੍ਹਾਂ ਅਮਨ ਚੈਨ ਨਾਲ

ਸਮਾਪਤ ਹੁੰਦੇ ਰਹੇ ਸਨ* ।

ਬਾਬਾ ਰਾਮ ਸਿੰਘ ਜੀ ੨੫ ਅਕਤੂਬਰ ੧੮੬੭ ਨੂੰ ਆਪਣੇ ਬਜ਼ੁਰਗ ਪਿਤਾ, ਸਮੂਹ ਪਰਵਾਰ ਤੇ ਹੋਰ ਸੇਵਕਾਂ ਸਮੇਤ ਸ੍ਰੀ ਅੰਮ੍ਰਿਤਸਰ ਪੁੱਜੇ। ਚਾਟੀਵਿੰਡ ਦਰਵਾਜ਼ੇ ਤੋਂ ਬਾਹਰ ਸ੍ਰੀ ਤਰਨ ਤਾਰਨ ਸਾਹਿਬ ਵਾਲੀ ਸੜਕ ਤੇ ਘੜਿਆਲੀਆਂ ਦੇ ਤਲਾ ਦੇ ਕੰਢੇ ਨਾਮਧਾਰੀ ਡੇਰਾ ਕਾਇਮ ਕੀਤਾ ਗਿਆ ਜਿਸ ਦਾ ਪਰਬੰਧ ਪਹਿਲਾਂ ਹੀ ਕੀਤਾ ਗਿਆ ਸੀ। ਅੱਠ ਕੁ ਸੌ ਦੇ ਕਰੀਬ ਕੂਕੇ ਬਾਬਾ ਜੀ ਦੇ ਪੁੱਜਣ ਤੋਂ ਪਹਿਲਾਂ ਹੀ ਉਥੇ, ਜਮ੍ਹਾਂ ਹੋ ਚੁਕੇ ਸਨ। ਡੇਰੇ ਦਾ ਹਰ ਤਰ੍ਹਾਂ ਦਾ ਪਰਬੰਧ ਕੀਤਾ ਜਾ ਚੁਕਾ ਸੀ। ਘੜਿਆਲੀਆਂ ਵਾਲੇ ਤਲਾ ਨੂੰ ਸਾਫ਼ ਕਰ ਕੇ ਮੁੜ ਭਰਿਆ ਗਿਆ। ਅਗਲੀ ਫਲਕ ਚਾਰ ਕੁ ਸੌ ਕੂਕਾ ਹੋਰ ਆ ਗਿਆ ਤੇ ਡੇਰੇ ਵਿਚ ਨਾਮਧਾਰੀਆਂ ਦੀ ਗਿਣਤੀ ੧੨੦੦ ਦੇ ਨੇੜੇ ਪੁੱਜ ਗਈ। ਇਸ ਤੋਂ ਬਿਨਾਂ ਤਿੰਨ ਚਾਰ ਹਜ਼ਾਰ ਨਾਮਧਾਰੀ ਸਿੰਘ, ਆਪੋ ਆਪਣੇ ਇਲਾਕਿਆਂ ਦੇ ਪੁੰਗਿਆਂ ਵਿਚ ਟਿਕੇ ਹੋਏ ਸਨ। ਪੰਜਾਬ ਸਰਕਾਰ ਵਲੋਂ ਮੇਲੇ ਦਾ ਪਰਬੰਧ ਕਰਨ ਲਈ ਜ਼ਿਲਾ ਅੰਮ੍ਰਿਤਸਰ ਦੇ ਪੁਲੀਸ ਕਪਤਾਨ ਕੈਪਟਨ ਨੈਨਜ਼ਿੰਜ਼ ਨੂੰ ਉਦੋਂ ਦੀ ਹਦਾਇਤਾਂ ਕੀਤੀਆਂ ਗਈਆਂ ਸਨ। ਉਂਜ ਕਰਨਲ ਮੈਕਐਂਡਰੀਊ ਆਪ ਵੀ ਮੇਲੇ ਤੇ ਪੁੱਜ ਕੇ ਸਾਰੇ ਪਰਬੰਧ ਦੀ ਵੇਖ ਭਾਲ ਕਰ ਰਹਿਆ ਸੀ। ਸਰਦਾਰ ਨਰਾਇਣ ਸਿੰਘ ਇੰਸਪੈਕਟਰ ਪੁਲੀਸ ਲਾਹੌਰ ਨੂੰ ਦਸਾਂ ਸਿਪਾਹੀਆਂ ਸਮੇਤ ਨਾਮਧਾਰੀ ਡੇਰੇ ਦੀ ਨਿਗਰਾਨੀ ਵਾਸਤੇ ਮੁਕੱਰਰ ਕੀਤਾ ਗਿਆ ਅਤੇ ਇਹ ਵੀ ਹਦਾਇਤ ਕੀਤੀ ਗਈ ਕਿ ਡੇਰੇ ਤੋਂ ਬਾਹਰ ਹਰ ਸਮੇਂ ਉਹ ਬਾਬਾ ਰਾਮ ਸਿੰਘ ਜੀ ਦੇ ਨਾਲ ਨਾਲ ਰਹੇ।

ਸ੍ਰੀ ਹਰਮੰਦਰ ਸਾਹਿਬ ਜਾਣ ਲਈ ਪਰੋਗਰਾਮ ਬਣਾਉਣ ਵਾਸਤੇ ਬਾਬਾ ਜੀ ਨੇ ੨੬ ਅਕਤੂਬਰ ਨੂੰ ਸਰਕਾਰੀ ਕਰਮਚਾਰੀਆਂ ਨਾਲ ਗੱਲ ਬਾਤ ਕੀਤੀ ਅਤੇ ਇਹ ਫੈਸਲਾ ਕੀਤਾ ਗਿਆ ਕਿ ਬਾਬਾ ਜੀ ਅਗਲੀ ਫਲਕ ਅਰਥਾਤ ੨੭ ਅਕਤੂਬਰ ਨੂੰ ਸਵੇਰੇ ਸੱਤ ਵਜੇ ਹਰਮੰਦਰ ਸਾਹਿਬ ਦੇ ਦਰਬਾਨਾਂ ਲਈ ਜਾਣ ਅਤੇ ਇਸ ਸਮੇਂ ਉਨ੍ਹਾਂ ਨਾਲ ਪੰਜਾਹ ਕੂਕਿਆਂ ਤੋਂ ਵੱਧ ਨਾ ਹੋਣ। ਸੋ ਇਵੇਂ ਹੀ ਕੀਤਾ ਗਿਆ। ਬਾਬਾ ਜੀ ਆਪਣੇ ਪੰਜਾਹ ਸੰਗੀਆਂ ਸਮੇਤ ਪਰਕਰਮਾ ਵਿਚ ਦਾਖਲ ਹੋਏ। ਮੇਲੇ ਦੀ ਭੀੜ ਵਿਚੋਂ ਬਹੁਤ ਸਾਰੇ ਹੋਰ ਕੂਕੇ ਸ਼ਬਦ ਕੀਰਤਨ ਸੁਣ ਕੇ ਨਾਲ ਰਲਦੇ ਗਏ ਤੇ ਦਰਬਾਰ ਸਾਹਿਬ ਤਕ ਪੁਜਦਿਆਂ ਕੂਕਿਆਂ ਦੀ ਗਿਣਤੀ ਤਿੰਨ ਸੌ ਤਕ ਪੁੱਜ ਗਈ। ਪੁਲੀਸ ਇੰਸਪੈਕਟਰ ਨਰਾਇਣ ਸਿੰਘ

*In Amritsar numerous small meetings were held under the Superintendence of Suba Burma Singh and Jota Singh. (Kuka papers page 62)

†ਨਾਮਧਾਰੀਆਂ ਦੀ ਇਹ ਗਿਣਤੀ ਸਰਕਾਰੀ ਰਪੋਰਟਾਂ ਦੇ ਅਧਾਰ ਤੇ ਦਿੱਤੀ ਗਈ ਹੈ। ਪਰਸਿਧ ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ, ਅੰਮ੍ਰਿਤਸਰ ਦੀ ਇਸ ਦੀਵਾਲੀ ਤੇ ਕੂਕਿਆਂ ਦੀ ਗਿਣਤੀ ਵੀਹ ਹਜ਼ਾਰ ਲਿਖਦੇ ਹਨ।

ਵੀ ਇਸ ਸਮੇਂ ਆਪ ਨਾਲ ਹੀ ਸੀ।

ਸ੍ਰੀ ਦਰਬਾਰ ਸਾਹਿਬ ਪੁੱਜ ਕੇ ਬਾਬਾ ਰਾਮ ਸਿੰਘ ਜੀ ਨੇ ਛੋਟਾ ਚੜ੍ਹਾਈ। ਅਰਦਾਸ ਸੋਧ ਦਿਤੀ ਗਈ ਤੇ ਪੁਜਾਰੀਆਂ ਵਲੋਂ ਇਕ ਦੁਬਾਲਾ ਤੇ ਇਕ ਦਸਤਾਰ ਸਿਰੋਪਾ ਵਜੋਂ ਛੋਟਾ ਕੀਤੇ ਗਏ*। ਇਸੇ ਤਰ੍ਹਾਂ ਬੰਭੇ ਬੁੰਗੇ ਤੋਂ ਦੁਪੱਟਾ ਤੇ ਦਸਤਾਰ, ਬਾਬਾ ਅੱਲ੍ਹੇ ਸਾਹਿਬ ਤੋਂ ਕੱਢੀ ਹੋਈ ਕਿਨਾਰੀ ਵਾਲਾ ਦੁਪੱਟਾ ਤੇ ਦਸਤਾਰ ਸਿਰੋਪਾ ਵਜੋਂ ਦਿਤੇ ਗਏ ਤੇ ਅਰਦਾਸੇ ਸੋਧੇ ਗਏ। ਜਦ ਆਪ ਅਕਾਲ ਤਖਤ ਪੁੱਜੇ ਤਾਂ ਪੁਜਾਰੀਆਂ ਨੇ ਇਹ ਕਹਿੰਦਿਆਂ ਹੋਇਆਂ ਅਰਦਾਸਾ ਸੋਧਣ ਤੋਂ ਨਾਂਹ ਕਰ ਦਿਤੀ ਕਿ ਏਥੇ ਕੇਵਲ ਗੁਰਮਤ ਅਨੁਸਾਰ ਰਹਿਤ ਬਹਿਤ ਵਿਚ ਪੂਰੇ ਸਿੰਘ ਦਾ ਅਰਦਾਸਾ ਹੀ ਸੋਧਿਆ ਜਾ ਸਕਦਾ ਹੈ। ਬਾਬਾ ਜੀ ਨੇ ਨਿਰਾਸ਼ ਹੋ ਕੇ ਆਪ ਅਰਦਾਸਾ ਸੋਧਿਆ ਅਤੇ ਛੋਟੇ ਤੋਂ ਤਿਆਰ ਕਰਵਾ ਕੇ ਨਾਲ ਲਿਆਂਦਾ ਕੜਾਹ ਪ੍ਰਸ਼ਾਦ ਸੰਗਤ ਨੂੰ ਵਰਤਾਇਆ।

੨੮ ਅਕਤੂਬਰ ਨੂੰ ਸਵੇਰੇ ਬਾਬਾ ਜੀ ਆਪਣੇ ਸਾਥੀਆਂ ਸਮੇਤ ਦਰਬਾਰ ਸਾਹਿਬ ਗਏ। ਪਹਿਰੇ ਤੇ ਖੜੇ ਪੁਲੀਸ ਸਾਰਜੰਟ ਨੇ ਪੰਜਾਹ ਤੋਂ ਵੱਧ ਸਿੰਘਾਂ ਨੂੰ ਅੰਦਰ ਜਾਣ ਤੋਂ ਰੋਕ ਦਿਤਾ। ਇਸ ਤੋਂ ਸੂਝਾ ਲਖਾ ਸਿੰਘ ਜੋ ਜ਼ਰਾ ਤੇਜ਼ ਤਬੀਅਤ ਦਾ ਆਦਮੀ ਸੀ ਸਾਰਜੰਟ ਨਾਲ ਝਗੜ ਪਿਆ ਤੇ ਵੱਧ ਘੱਟ ਕਹਿ ਸੁਣਾਈਆਂ, ਪਰੰਤੂ ਬਾਬਾ ਜੀ ਨੇ ਛੇਤੀ ਹੀ ਵਿਚ ਪੈ ਕੇ ਝਗੜੇ ਨੂੰ ਨਿਪਟਾ ਦਿਤਾ। ਦਰਬਾਰ ਸਾਹਿਬ ਤੋਂ ਮੁੜਦੇ ਹੋਏ ਕੁਝ ਚਿਰ ਵਾਸਤੇ ਆਪ ਰਾਜਾ ਸਾਂਸੀ ਵਾਲੇ ਬੁੰਗੇ ਠਹਿਰੇ, ਜਿਥੇ ਸਰਦਾਰ ਬਮਬਰ ਸਿੰਘ ਤੇ ਸਰਦਾਰ ਠਾਕਰ ਸਿੰਘ ਸੰਧਾਂਵਾਲੀਆਂ ਨੇ ਦਰਸ਼ਨ ਕੀਤੇ ਤੇ ਛੋਟਾ ਚੜ੍ਹਾਈਆਂ।

ਬਾਬਾ ਰਾਮ ਸਿੰਘ ਜੀ ਸਰਕਾਰੀ ਰਪੋਰਟਾਂ ਅਨੁਸਾਰ ਨੌਂ ਨਵੰਬਰ ਤੱਕ ਸ੍ਰੀ ਅੰਮ੍ਰਿਤਸਰ ਠਹਿਰੇ ਅਤੇ ਇਸ ਦੌਰਾਨ ਵਿਚ ਬਹਿਰ ਅਤੇ ਇਲਾਕੇ ਦੇ ਬਹੁਤ ਸਾਰੇ ਹਿੰਦੂ ਮੁਸਲਮਾਨ ਤੇ ਸਿੱਖ ਰਈਸ ਤੇ ਆਗੂ ਆਪ ਜੀ ਦੇ ਦਰਸ਼ਨਾਂ ਲਈ ਆਉਂਦੇ ਰਹੇ ਅੰਮ੍ਰਿਤਸਰ ਦਾ ਪਰਸਿਧ ਈਸਾਈ ਪਾਦਰੀ ਮਿਸਟਰ ਕਲਾਰਕ ਭੀ ਆਪ ਦੇ ਦਰਸ਼ਨ ਕਰਨ ਆਇਆ ਤੇ ਖਿਆਲਾਂ ਦਾ ਵਟਾਂਦਰਾ ਕੀਤਾ। ਇਸ ਸਮੇਂ ਦਰਸ਼ਨ ਅਭਿਲਾਸ਼ੀਆਂ ਵਲੋਂ ੭੦੦ ਰੁਪਏ ਅਤੇ ਵੀਹ ਬਾਨ ਕੀਮਤੀ ਕਪੜੇ ਦੇ ਛੋਟਾ ਚੜ੍ਹੇ। ਆਪ ਜੀ ਵਲੋਂ ਸਾਥੇ ਸੱਤ ਸੌ ਰੁਪਏ ਦੇ ਕੰਬਲ ਖਰੀਦ ਕੇ ਲੋੜਵੰਦਾਂ ਵਿਚ ਵੰਡੇ ਗਏ।

ਦੀਵਾਲੀ ਦੇ ਮੌਕੇ ਤੇ ਅੰਮ੍ਰਿਤ ਪਰਚਾਰ ਕੀਤਾ ਗਇਆ। ਦੋ ਹਜ਼ਾਰ ਦੇ ਲਗ ਪਰ ਨਵੇਂ ਨਾਮਧਾਰੀ ਸਿੰਘ ਸਜੇ ਜਿਨ੍ਹਾਂ ਵਿਚੋਂ ਕੁਝ ਗਿਣਤੀ ਇਸਤਰੀਆਂ ਅਤੇ ਬਚਿਆਂ ਵੀ ਸੀ। ਬਹੁਤ ਸਾਰੇ ਪਰਵਾਰਾਂ ਨੇ ਸਮੁੱਚੇ ਤੌਰ ਤੇ ਅੰਮ੍ਰਿਤ ਇਸ ਲਈ ਛਕਿਆ ਕਿ

*ਤਬ ਪੁਜਾਰੀਓਂ ਨਿੰਮ੍ਰਤ ਧਾਰਾ, ਏਕ ਦੁਬਾਲਾ ਇਕ ਦਸਤਾਰਾ।

ਬਹੁ ਮੌਲੇ ਦੇ ਬਸਤਰ ਮੰਗਾਏ, ਗੱਟੇ ਦਸ ਮਿਸਰੀ ਕੇ ਲਿਆਏ।

(ਸ੍ਰੀ ਸਤਿਗੁਰੂ ਬਿਲਾਸ, ਅਧਿਆਇ ੧੦, ਕ੍ਰਿਤ ਸੰਤ ਧਿਆਨ ਸਿੰਘ ਜੀ ਕਾਵਰਾ ਬਾਦ—ਮਿੰਟਗੁਮਰੀ, ਪੰਨਾ ੮੮)

ਸਾਰੇ ਦਾ ਸਾਰਾ ਪਰਵਾਰ ਸੁਖ ਹੋ ਜਾਵੇ ਅਤੇ ਘਰ ਵਿਚ ਪਰਥਾਵਾਂ ਛਕਣ ਛਕਾਉਣ ਦੀ
 ਕੋਈ ਔਕੜ ਪੈਸ਼ ਨਾ ਆਵੇ। ਅੰਮ੍ਰਿਤਸਰ ਦੀ ਇਸ ਦੀਵਾਲੀ ਦੀ ਮਹਾਨਤਾ ਇਸ ਲਈ
 ਵੀ ਹੈ ਕਿ ਨਾਮਧਾਰੀ ਪੰਥ ਵਿਚ ਇਸਤਰੀ ਪਰਚਾਰ ਲਈ ਵਿਸ਼ੇਸ਼ ਤੌਰ ਤੇ ਪਰਬੰਧ ਕੀਤਾ
 ਗਇਆ। ਪਿੰਡ ਵਰਿਆਂਹ ਜ਼ਿਲਾ ਅੰਮ੍ਰਿਤਸਰ ਦੇ ਜ਼ਿਮੀਂਦਾਰ ਰਤਨ ਸਿੰਘ ਦੀ ਨੌਜਵਾਨ
 ਪੁਤਰੀ ਬੀਬੀ ਹੁਕਮੀ ਨੂੰ ਸੂਬਾ ਬਾਪਿਆ ਗਇਆ ਤਾਕਿ ਉਹ ਹੋਰ ਮਰਦ ਸੂਬਿਆਂ ਵਾਂਗ ਹੀ
 ਇਸਤਰੀਆਂ ਨੂੰ ਜਥੇਬੰਦ ਕਰੇ ਅਤੇ ਪਿੰਡ ਪਿੰਡ ਜਥੇ ਲੈ ਕੇ ਇਸਤਰੀਆਂ ਨੂੰ ਅੰਮ੍ਰਿਤਧਾਰੀ
 ਸਜਾਉਣ ਵਿਚ ਸਹਾਇਤਾ ਕਰੇ।

ਦੀਵਾਲੀ ਦੇ ਇਸ ਇਕੱਠ ਦੀ ਸਮਾਪਤੀ ਕਰ ਕੇ ਬਾਬਾ ਰਾਮ ਸਿੰਘ ਜੀ ਵਾਪਸ
 ਸ੍ਰੀ ਭੈਣੀ ਸਾਹਿਬ ਆ ਗਏ।



ਉੱਨੀਵਾਂ ਕਾਂਡ

ਧਰਮ ਪਰਚਾਰ ਲਈ ਦੌਰੇ

(੧੮੬੭ ਤੋਂ ੧੮੭੧ ਤੱਕ)

ਹੁਣ ਅੰਗਰੇਜ਼ ਸਰਕਾਰ, ਬਾਬਾ ਰਾਮ ਸਿੰਘ ਜੀ ਅਤੇ ਉਨ੍ਹਾਂ ਦੇ ਸੇਵਕਾਂ ਦਾ ਵਧੇਰੇ ਝਰ ਨਹੀਂ ਸੀ ਮਹਿਸੂਸ ਕਰਦੀ। ਜਿਥੇ ਕਿਥੇ ਵੀ ਨਾਮਧਾਰੀ ਇਕੱਠ ਹੁੰਦਾ, ਸਰਸਰੀ ਤੌਰ ਤੇ ਪੁਲੀਸ ਆਦਿ ਦਾ ਪਰਬੰਧ ਕਰ ਦਿਤਾ ਜਾਂਦਾ ਤਾਂ ਜੋ ਮੇਲਾ ਅਮਨ ਚੈਨ ਨਾਸ਼ ਖਤਮ ਹੋ ਜਾਵੇ। ਉਂਜ ਕੂਕਿਆਂ ਦੇ ਪਰੋਗਰਾਮ ਵਿਚ ਕਿਸੇ ਕਿਸਮ ਦਾ ਵਿਘਨ ਨਾ ਪਾਇਆ ਜਾਂਦਾ। ਪਾਬੰਦੀ ਲਗ ਪਗ ਖਤਮ ਹੋ ਚੁਕੀ ਸੀ। ਸੰਨ ੧੮੬੭ ਦੀ ਦੀਵਾਲੀ ਤੋਂ ਉਪਰੰਤ ਬਾਬਾ ਜੀ ਨੇ ਮੁੜ ਪਰਚਾਰ ਦੌਰੇ ਅਰੰਭ ਕਰ ਦਿਤੇ। ਪਰਚਾਰ ਦੌਰਿਆਂ ਦੇ ਦਿਨਾਂ ਤਿੰਨਾਂ ਚੰਦ੍ਰ ਸਾਲਾਂ ਵਿਚ ਆਪ ਜੀ ਨੇ ਸਾਰਾ ਪੰਜਾਬ ਗਾਹ ਮਾਰਿਆ ਤੇ ਥਾਂ ਥਾਂ ਨਾਮਧਾਰੀ ਪਰਚਾਰ ਦੇ ਕੇਂਦਰ ਕਾਇਮ ਕੀਤੇ। ਆਪ ਜਿਥੇ ਜਿਥੇ ਭੀ ਜਾਂਦੇ, ਦੂਰ ਨੇੜੇ ਤੋਂ ਸੰਗਤਾਂ ਢੋਲਕੀ ਛੈਣਿਆਂ ਨਾਲ ਸਰਲ ਧਾਰਨਾਂ ਰਾਹੀਂ ਸ਼ਬਦ ਕੀਰਤਨ ਕਰਦੀਆਂ ਪੁਜਦੀਆਂ। ਦੀਵਾਨ ਸਜਾਏ, ਅੰਮ੍ਰਿਤ ਪਰਚਾਰ ਹੁੰਦੇ, ਕਈ ਪਰਕਾਰ ਦੇ ਵਹਿਮ ਦੂਰ ਕਰ ਕੇ ਸਮਾਜਕ ਕੁਰੀਤੀਆਂ ਤੋਂ ਜਾਨ ਵੁਡਾਈ ਜਾਂਦੀ।

ਸੰਨ ੧੮੬੮ ਦੇ ਸ਼ੁਰੂ ਵਿਚ ਮਾਘੀ ਦਾ ਮੇਲਾ ਮੁਕਤਸਰ ਜਾ ਕੇ ਕਰਨ ਦਾ ਫੈਸਲਾ ਕੀਤਾ ਗਇਆ। ਆਪ ਆਪਣੇ ਜਥੇ ਸਮੇਤ ਪਿੰਡੋਂ ਪਿੰਡੀ ਹੁੰਦੇ ਹੋਏ ਮੁਕਤਸਰ ਪੁੱਜੇ। ਅੰਮ੍ਰਿਤ ਪਰਚਾਰ ਕੀਤਾ ਗਇਆ, ਦੀਵਾਨ ਸਜਾਏ ਗਏ। ਇਸ ਦੌਰੇ ਵਿਚ ਆਪ ਨੇ ਪਿੰਡ ਰੁਪਨਾ, ਬਾੜੀ ਵਾਲਾ, ਗਦੋਂ, ਭੋਬ, ਜੰਡ ਵਾਲਾ, ਕੁਰਾਈ ਵਾਲਾ, ਸੇਖਮ, ਬਾਜਾ ਕੋਠਾ, ਗੁਮਟੀ, ਧੂੜ ਕੋਟ, ਨੰਗਲ, ਲੱਖਾਂ ਬਾਸੀਆਂ, ਬੁਰਜ ਪਖੋਵਾਲ, ਲਤਾਲਾ, ਜੰਡ ਮਾਜਰੀ, ਰੁੜਕਾ ਖਟੜੇ ਆਦਿ ਨਗਰਾਂ ਵਿਚ ਸੰਗਤਾਂ ਨੂੰ ਨਿਹਾਲ ਕੀਤਾ ਤੇ ਮੁੜ ਛੋਟੀ ਸਾਹਿਬ ਆ ਗਏ। ਥਾਂ ਥਾਂ ਅੰਮ੍ਰਿਤ ਪਰਚਾਰ ਕੀਤਾ। ਬਹੁਤ ਸਾਰੀਆਂ ਇਸਤਰੀਆਂ ਨੇ ਗਹਿਣੇ ਗੱਟੇ ਲਾਹ ਦਿਤੇ ਤੇ ਅੰਮ੍ਰਿਤ ਛਕ ਕੇ ਨਾਮ ਦਾ ਗਹਿਣਾ ਪਾ ਲਇਆ। ਇਸ ਦੌਰੇ ਵਿਚ ਇਸਤਰੀਆਂ ਵਲੋਂ ਲਾਹੇ ਗਏ ਗਹਿਣਿਆਂ ਦਾ ਵਜ਼ਨ ਚਾਰ ਮਣ ਕੱਚੇ ਦੇ ਕਰੀਬ ਹੋਇਆ ਦਸਿਆ ਜਾਂਦਾ ਹੈ*।

ਵਿਸਾਖੀ ਦੇ ਮੌਕੇ ਤੇ ਆਪ ਜੀ ਦਮਦਮਾ ਸਾਹਿਬ ਪੁੱਜੇ। ਪੁਜਾਰੀਆਂ ਵਲੋਂ ਪਹਿਲਾਂ ਵਰਗਾ ਹੀ ਸਲੂਕ ਕੀਤਾ ਗਇਆ। ਆਪ ਜੀ ਕਾਹਨ ਸਿੰਘ ਵਾਲਾ, ਲਹਿਰਾ,

*ਵੇਖੋ ਸਤਿਜੁਗ ਦਾ ਬਸੰਤ ਅੰਕ ੨੨ ਮਾਘ ੧੯੮੬, ਪੰਨਾ ੪੬।

ਕੋਟਲਾ, ਗੰਜੀ, ਸਮਾਧ ਆਦਿ ਥਾਵਾਂ ਤੋਂ ਹੁੰਦੇ ਹੋਏ ਵਾਪਸ ਭੈਣੀ ਸਾਹਿਬ ਆ ਗਏ।

ਸੰਨ ੧੮੬੮ ਵਿਚ ਪਰਚਾਰ ਕਰਦੇ ਹੋਏ ਬਾਬਾ ਰਾਮ ਸਿੰਘ ਜੀ ਦੀਵਾਲੀ ਦੇ ਮੌਕੇ ਤੇ ਸ੍ਰੀ ਅੰਮ੍ਰਿਤਸਰ ਪੁੱਜੇ। ਇਸੇ ਤਰ੍ਹਾਂ ਅੰਮ੍ਰਿਤ ਪਰਚਾਰ ਕਰਦੇ ਹੋਏ ਆਪ ਮਾਘੀ ਦੇ ਮੌਕੇ ਤੇ ਸਰਦਾਰ ਜਮੀਅਤ ਸਿੰਘ ਹੁਰਾਂ ਪਾਸ ਗਿੱਲੀ ਪਹੁੰਚ ਗਏ। ਮੁੜ ਹੋਲਾ ਮਾਨਾਂਵਾਲੇ ਵਿਚ ਸਰਦਾਰ ਹੀਰਾ ਸਿੰਘ ਬੁਧ ਸਿੰਘ ਹੁਰਾਂ ਪਾਸ ਜਾ ਕੀਤਾ। ਮਾਨਾਂਵਾਲੇ ਦਾ ਹੋਲਾ, ਨਾਮਧਾਰੀ ਇਤਿਹਾਸ ਵਿਚ ਵਿਸ਼ੇਸ਼ ਥਾਂ ਰਖਦਾ ਹੈ। ਇਸ ਹੋਲੇ ਨੇ ਬਾਬਾ ਜੀ ਦੇ ਸੰਬੰਧ ਪੰਜਾਬ ਦੇ ਮੰਨੇ ਪਰਮੰਨੇ ਸੂਰਬੀਰ ਸਰਦਾਰ ਹਰੀ ਸਿੰਘ ਨਲੂਏ ਦੇ ਘਰਾਣੇ ਨਾਲ ਜੋੜ ਦਿਤੇ। ਸਰਦਾਰ ਹਰੀ ਸਿੰਘ ਨਲੂਏ ਦਾ ਪੁਤਰ ਮੋਤੀ ਸਿੰਘ (ਜੋ ਉਸ ਸਮੇਂ ਨਿਪਾਲ ਦੀਆਂ ਫੌਜਾਂ ਵਿਚ ਐਡਜੂਟੈਂਟ ਸੀ) ਅਤੇ ਜਵਾਈ ਸਰਦਾਰ ਲਹਿਣਾ ਸਿੰਘ* ਜੀ ਵੀ ਨਾਮਧਾਰੀ ਸਜ ਗਏ। ਮਹਾਰਾਜਾ ਰਣਜੀਤ ਸਿੰਘ ਦੇ ਸਮੇਂ ਪਿਸ਼ਾਵਰ ਦੇ ਗਵਰਨਰ ਸਰਦਾਰ ਮੀਰਾਂ ਸਿੰਘ ਦਾ ਭਤੀਜਾ ਤਾਰਾ ਸਿੰਘ ਪਿੰਡ ਮਿਸਰੀਵਾਲਾ ਵੀ ਨਾਮਧਾਰੀ ਸਜ ਗਇਆ। ਸਰਦਾਰ ਬੁੱਧ ਸਿੰਘ ਦਾ ਪੁਤਰ ਸਰਦਾਰ ਮਾਨ ਸਿੰਘ ਪਿੰਡ ਮਾਨਾਂਵਾਲੇ ਦਾ ਸਦੀਸ, ਬੁਧੜਕਾਏ ਦਾ ਫ਼ੈਲਦਾਰ ਅਨੇਕ ਸਿੰਘ ਤੇ ਨੰਬਰਦਾਰ ਅਮਰੀਕ ਸਿੰਘ ਅਤੇ ਹੋਰ ਬਹੁਤ ਸਾਰੇ ਸਰਦਾਰ ਨਾਮਧਾਰੀ ਸਜ ਗਏ। ਗੁਰਦੁਆਰਾ ਬਾਬੇ ਦੀ ਬੇਰ ਦਾ ਮਹੰਤ ਪ੍ਰੇਮ ਸਿੰਘ ਵੀ ਨਾਮਧਾਰੀ ਬਣ ਗਇਆ।

*ਬਾਬਾ ਲਹਿਣਾ ਸਿੰਘ ਜੀ ਦਾ ਜਨਮ ਸਰਦਾਰ ਕਾਹਨ ਸਿੰਘ ਪਿੰਡ ਘਰਜਾਖਾ ਜ਼ਿਲਾ ਗੁਜਰਾਂਵਾਲਾ ਵਿਚ ਹੋਇਆ। ਆਪ ਦਾ ਪਹਿਲਾ ਜੀਵਨ, ਲਾਹੌਰ ਸਿਖ ਫੌਜ ਵਿਚ ਬਤੀਤ ਹੋਇਆ। ਸਿਖ ਫੌਜਾਂ ਦੇ ਸਰਦਾਰ ਹਰੀ ਸਿੰਘ ਨਲੂਏ ਨੇ ਆਪ ਦੀ ਯੋਗਤਾ ਵੇਖ ਕੇ ਆਪਣੀ ਲੜਕੀ ਦਾ ਰਿਸ਼ਤਾ ਆਪ ਨਾਲ ਕਰ ਦਿਤਾ। ਇਕ ਦਿਨ ਆਪ ਲਾਹੌਰ ਕਿਲ੍ਹੇ ਤੋਂ ਬਾਹਰ ਨਿਕਲੇ ਸਨ ਕਿ ਆਪ ਦੀ ਨਜ਼ਰ ਇਕ ਸਾਈਂ ਰੰਗ ਰੱਤੀ ਫਕੀਰ ਇਸਤਰੀ ਤੇ ਪਈ ਜੋ ਅਲਫ ਨੰਗੀ ਫਿਰ ਰਹੀ ਸੀ। ਬਾਬਾ ਜੀ ਨੇ ਉਸ ਨਾਲ ਗੱਲ ਬਾਤ ਸ਼ੁਰੂ ਕਰ ਦਿਤੀ। ਮਾਈ ਨੇ ਕਹਿਆ ਕਿ ਮੈਂ ਸਾਈਂ ਰੱਤੀ ਪੁਰਬ ਤੋਂ ਬਿਨਾਂ ਬਾਕੀ ਸਭ ਨਾਮਰਦ ਹੀ ਸਮਝਦੀ ਹਾਂ, ਇਸ ਲਈ ਪਰਦਾ ਕਰਨ ਦੀ ਲੋੜ ਨਹੀਂ ਮਹਿਸੂਸ ਕਰਦੀ। ਬਾਬਾ ਜੀ ਉਤੇ ਇਨ੍ਹਾਂ ਬਚਨਾਂ ਦਾ ਬੜਾ ਝੁੰਘਾ ਅਸਰ ਹੋਇਆ ਤੇ ਉਹ ਨੌਕਰੀ ਛੱਡ ਕੇ ਸਾਧੂ ਹੋ ਗਏ। ਗੁਜਰਾਂਵਾਲੇ ਦੇ ਬਾਬਾ ਰਤਨ ਸਿੰਘ ਜੀ ਤੋਂ ਨਾਮ ਲੈ ਕੇ ਫਜਨ ਬੰਦਗੀ ਵਿਚ ਜੁੱਟ ਗਏ। ਜਦ ਆਪ ਦਾ ਮੇਲ ਬਾਬਾ ਰਾਮ ਸਿੰਘ ਜੀ ਨਾਲ ਹੋਇਆ ਤਾਂ ਉਨ੍ਹਾਂ ਨੇ ਆਪ ਦੇ ਲੰਗਰ ਵਿਚੋਂ ਪ੍ਰਸ਼ਾਦਾ ਛਕਣਾ ਮੰਨ ਲਇਆ। ਨਾਮਧਾਰੀ ਸਿੰਘਾਂ ਨੇ ਹੋਰਾਨ ਹੋ ਕੇ ਬੇਨਤੀ ਕੀਤੀ ਕਿ ਆਪ ਸਾਨੂੰ ਤਾਂ ਸੁਚ-ਸੋਧ ਦਾ ਉਪਦੇਸ਼ ਕਰਦੇ ਹੋ ਪਰੰਤੂ ਹੁਣ ਇਕ ਲੰਗੋਟੀ ਵਾਲੇ ਪਾਸੋਂ ਪਰਸ਼ਾਦਾ ਛਕਣ ਲਈ ਤਿਆਰ ਹੋ ਗਏ ਹੋ। ਬਾਬਾ ਰਾਮ ਸਿੰਘ ਜੀ ਨੇ ਉਤਰ ਦਿਤਾ ਜੋ ਇਨ੍ਹਾਂ ਦੀ ਬਾਹਰਲੀ ਸੋਧ ਨਹੀਂ ਤਾਂ ਅੰਦਰਲੀ ਤਾਂ ਹੈ। ਬਾਬਾ ਰਾਮ ਸਿੰਘ ਜੀ ਨੇ ਆਪ ਨੂੰ ਬਹੁਤ ਸਤਿਕਾਰਿਆ ਤੇ ਮਾਨਾਂਵਾਲੇ ਦੇ ਹੋਲੇ ਦੇ ਮੌਕੇ ਤੇ ਵਾਈ ਸਿੱਖਾਂ ਵਿਚੋਂ ਪੂਰਾ ਸਿੱਖ ਹੋਣ ਦਾ ਮਾਣ ਬਖਸ਼ਿਆ।

ਬਾਬਾ ਰਾਮ ਸਿੰਘ ਜੀ ਦੇ ਇਹ ਪਰਚਾਰ ਦੋਰੇ ਨਾਮਧਾਰੀ ਪੰਥ ਨੂੰ ਵਧੇਰੇ ਤਕੜਾ ਅਤੇ ਜਥੇਬੰਦ ਕਰਨ ਵਿਚ ਸਹਾਈ ਹੁੰਦੇ ਰਹੇ। ਪਿੰਡ ਪਿੰਡ ਵਿਚ ਨਾਮਧਾਰੀ ਧਰਮਸਾਲਾ ਤੇ ਨਾਮਧਾਰੀ ਗੁਰਦੁਆਰੇ ਬਣ ਗਏ। ਪਿਸ਼ਾਵਰ ਤੇ ਹਰੀਪੁਰ ਹਜ਼ਾਰੇ ਦੇ ਸਰਹੱਦੀ ਇਲਾਕੇ ਵਿਚ ਭਾਈ ਕਨ੍ਹੱਈਆ ਸਿੰਘ ਬੇਦੀ ਤੇ ਭਾਈ ਜਗਤ ਸਿੰਘ ਬੇਦੀ ਪਰਚਾਰ ਕਰਿਆ ਕਰਦੇ ਸਨ। ਰਾਵਲਪਿੰਡੀ ਵਿਚ ਭੀ ਬੜੀ ਤਕੜੀ ਨਾਮਧਾਰੀ ਧਰਮਸਾਲਾ ਬਣਾਈ ਗਈ ਜਿਸ ਦਾ ਪਰਬੰਧ ਭਾਈ ਕਾਹਨ ਸਿੰਘ ਜੀ ਕਰਿਆ ਕਰਦੇ ਸਨ। ਕਾਬਲ ਕੰਧਾਰ ਦੇ ਇਲਾਕੇ ਵਿਚ ਸਰਦਾਰ ਗੁਰਚਰਨ ਸਿੰਘ ਜੀ ਜੋ ਗੁਰੂ ਨਾਨਕ ਦੇਵ ਦੇ ਸਮਕਾਲੀ ਸੇਵਕ ਬਾਬਾ ਪੁਰਨਾ ਦੀ ਅੰਸ ਵਿਚੋਂ ਸਨ ਅਤੇ ਅਰਥੀ, ਫ਼ਾਰਸੀ ਤੇ ਪਸ਼ਤੋ ਚੰਗੀ ਤਰ੍ਹਾਂ ਜਾਣਦੇ ਸਨ, ਨੇ ਧਰਮ ਪਰਚਾਰ ਸ਼ੁਰੂ ਕੀਤਾ। ਸਰਦਾਰ ਗੁਰਚਰਨ ਸਿੰਘ ਜੀ ਬਾਬਾ ਰਾਮ ਸਿੰਘ ਹੁਰਾਂ ਨਾਲ ਪਲਟਨ ਵਿਚ ਵੀ ਨੌਕਰ ਰਹਿ ਚੁੱਕੇ ਸਨ ਤੇ ਉਦੋਂ ਤੋਂ ਹੀ ਆਪ ਦੇ ਪਰੋਮੀ ਰਲੇ ਆਉਂਦੇ ਸਨ। ਗੁਜਰਾਂਵਾਲੇ ਦੇ ਇਲਾਕੇ ਵਿਚ ਭਾਈ ਲਹਿਣਾ ਸਿੰਘ ਦਾ ਡੇਰਾ ਨਾਮਧਾਰੀ ਸਰਗਰਮੀਆਂ ਦਾ ਕੇਂਦਰ ਹੋਇਆ ਕਰਦਾ ਸੀ। ਇਸੇ ਤਰ੍ਹਾਂ ਜ਼ਿਲਾ ਸਿਆਲਕੋਟ ਵਿਚ ਸਰਦਾਰ ਜਮੀਅਤ ਸਿੰਘ ਦਾ ਪਿੰਡ ਗਿੱਲ, ਨਾਮਧਾਰੀਆਂ ਦਾ ਗੜ੍ਹ ਬਣ ਚੁਕਾ ਸੀ। ਜ਼ਿਲਾ ਗੁਰਦਾਸਪੁਰ ਵਿਚ ਜ਼ੈਲਦਾਰ ਹਰੀ ਸਿੰਘ ਸਿੰਘਪੁਰੀਆਂ ਦਾ ਆਗੂ ਮੰਨਿਆ ਜਾਂਦਾ ਸੀ। ਜ਼ਿਲਾ ਅੰਮ੍ਰਿਤਸਰ ਵਿਚ ਬਾਬਾ ਨੈਣਾ ਸਿੰਘ ਪਿੰਡ ਵਰਿਆਂਗ ਵਾਲਾ ਨਾਮਧਾਰੀ ਆਗੂ ਮੰਨਿਆ ਜਾਂਦਾ ਸੀ।

ਸ਼ਹਿਰ ਲਾਹੌਰ ਵਿਚ ਦੋਵਾਨ ਬੂਟਾ ਸਿੰਘ* ਨਾਮਧਾਰੀਆਂ ਦਾ ਸਭ ਤੋਂ ਇਤਬਾਰੀ

*ਦੀਵਾਨ ਬੂਟਾ ਸਿੰਘ ਦਾ ਜਨਮ ਸਰਦਾਰ ਗੁਰਦਿਆਲ ਸਿੰਘ ਕਲਾਲ ਦੇ ਘਰ ਹੋਇਆ। ਬੁਰੂ ਬੁਰੂ ਵਿਚ ਇਹ ਮਹਾਰਾਜਾ ਦਲੀਪ ਸਿੰਘ ਤੇ ਰਾਣੀ ਜਿੰਦ ਕੌਰ ਦਾ ਨੌਕਰ ਹੁੰਦਾ ਸੀ। ਜਦ ਪੰਜਾਬ, ਅੰਗਰੇਜ਼ੀ ਰਾਜ ਵਿਚ ਮਿਲਾ ਲਿਆ ਗਇਆ ਤਾਂ ਇਸ ਨੂੰ ਅੰਗਰੇਜ਼ਾਂ ਦੇ ਵਿਰੁਧ ਜਨਤਾ ਨੂੰ ਚੁਕਣ ਦੇ ਦੌਸ਼ ਵਿਚ ੭ ਸਾਲ ਦੀ ਕੈਦ ਹੋ ਗਈ। ਕੈਦ ਇਲਾਹਬਾਦ ਦੇ ਕਿਲ੍ਹੇ ਵਿਚ ਕੱਟੀ। ਮੁੜ ਲਾਹੌਰ ਆ ਕੇ ਸੰਨ ੧੮੬੬ ਵਿਚ ਆਪਣਾ ਪ੍ਰੈਸ ਲਾਇਆ। ਇਸ ਦੇ ਪ੍ਰੈਸ ਦੀ ਇਕ ਬਾਖ਼ ਪਿਸ਼ਾਵਰ ਅਤੇ ਦੂਸਰੀ ਅਸਮੇਰ ਵਿਚ ਵੀ ਸੀ। ਇਸ ਦਾ ਅਸਰ ਰਸੂਖ ਇੰਨਾ ਸੀ ਕਿ ਅੰਗਰੇਜ਼ ਸਰਕਾਰ ਇਸ ਪਾਸੋਂ ਡੈ ਖਾਂਦੀ ਸੀ ਅਤੇ ਕੂਕਿਆਂ ਦੇ ਸੰਬੰਧ ਵਿਚ ਕੋਈ ਵੀ ਸਰਕਾਰੀ ਲਿਖਤ ਲਾਹੌਰ ਕਿਸੇ ਪ੍ਰੈਸ ਵਿਚ ਵੀ ਛਪਣ ਵਾਸਤੇ ਨਹੀਂ ਸੀ ਦਿਤੀ ਜਾਂਦੀ ਤਾਕਿ ਦੋਵਾਨ ਬੂਟਾ ਸਿੰਘ ਆਪਣੇ ਅਸਰ ਰਸੂਖ ਨਾਲ ਪਤਾ ਕਰ ਕੇ ਬਾਬਾ ਰਾਮ ਸਿੰਘ ਨੂੰ ਨਾ ਦੱਸ ਦੇਵੇ। ਇਨ੍ਹਾਂ ਹੀ ਦਿਨਾਂ ਵਿਚ ਬਾਬਾ ਰਾਮ ਸਿੰਘ ਜੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਇਸ ਦੇ ਪ੍ਰੈਸ ਵਿਚੋਂ ਛਪਵਾਇਆ ਜਿਸ ਦੀ ਛਪਾਈ ਸੰਬੰਧੀ ਹਵਾਲਾ, ਬਾਬਾ ਜੀ ਦੇ ਨਿੱਜੀ ਵਹੀ ਵਿਚੋਂ ਮਿਲਦਾ ਹੈ ਜੋ ਅੱਜ ਤਕ ਡੈਰੀ ਸਾਹਿਬ ਸਾਂਡੀ ਪਈ ਹੈ। ਨਾਮਧਾਰੀ ਦੀਵਾਨ ਬੂਟਾ ਸਿੰਘ ਨੂੰ ਬਹੁਤ ਪਿਆਰ ਕਰਿਆ ਕਰਦੇ ਸਨ ਤੇ ਇਹ ਉਂਜ ਵੀ ਸਰਦਾ ਪੁਜਦ ਹੋਣ ਕਰ ਕੇ ਆਏ ਗਏ ਸਿੰਘਾਂ ਨੂੰ ਪ੍ਰਸ਼ਾਦ ਪਾਣੀ ਵੀ ਛਕਾਇਆ ਕਰਦਾ ਸੀ।

ਬੰਦਾ ਸੀ ਤੇ ਉਸ ਦਾ ਪ੍ਰੈਸ ਨਾਮਧਾਰੀਆਂ ਦੇ ਆਉਣ ਜਾਣ ਦਾ ਕੇਂਦਰ ਬਣਿਆ ਹੋਇਆ ਸੀ। ਜ਼ਿਲਾ ਹੁਸ਼ਿਆਰਪੁਰ ਵਿਚ ਪਿੰਡ ਪੁਰਹੀਰਾਂ ਦਾ ਜਗੀਰਦਾਰ, ਸਰਦਾਰ ਮਾਨ ਸਿੰਘ ਤੇ ਜ਼ਿਲਾ ਜਲੰਧਰ ਵਿਚ ਦੁਰਗਾਪੁਰ ਦਾ ਬਾਬਾ ਕਾਹਨ ਸਿੰਘ ਨਾਮਧਾਰੀਆਂ ਦੇ ਹਰਮਨ ਪਿਆਰੇ ਆਗੂ ਮੰਨੇ ਜਾਂਦੇ ਸਨ।

ਬਾਬਾ ਰਾਮ ਸਿੰਘ ਜੀ ਦੇ ਇਨ੍ਹਾਂ ਪਰਚਾਰ ਦੌਰਿਆਂ ਦਾ ਸਦਕਾ ਹਜ਼ਾਰਾਂ ਦੀ ਗਿਣਤੀ ਵਿਚ ਨਵੇਂ ਕੂਕੇ ਬਣੇ, ਸਾਰੇ ਦਾ ਸਾਰਾ ਕੂਕਾ ਪੰਥ ਇਕ-ਜਥੇਬੰਦੀ ਵਿਚ ਆ ਗਇਆ। ਅੰਮ੍ਰਿਤ ਪਰਚਾਰ ਦੇ ਨਾਲ ਨਾਲ ਪ੍ਰਭੂ ਸਿਮਰਨ ਦੀ ਵਾਤ, ਉੱਚ ਸਦਾਚਾਰਕ ਜੀਵਨ, ਪੁਰਾਤਨ ਰੀਤਾਂ ਤੇ ਫਜ਼ੂਲ ਰਸਮਾਂ ਦੇ ਤਿਆਗ ਨੇ ਪੰਜਾਬ ਵਿਚ ਇਕ ਨਵੀਂ ਜੀਵਨ ਰੇ ਤੌਰ ਦਿਤੀ ਜਿਸ ਦਾ ਸੋਮਾ ਸ੍ਰੀ ਭੈਣੀ ਸਾਹਿਬ ਸੀ ਤੇ ਸ਼ਾਖਾਂ ਥਾਂ ਥਾਂ ਸਨ। ਬਾਬਾ ਜੀ ਦੇ ਪਰਚਾਰ ਦੀ ਸੋਭਾ ਨਾ ਕੇਵਲ ਉਨ੍ਹਾਂ ਦੇ ਸੇਵਕਾਂ ਤੱਕ ਹੀ ਸੀਮਤ ਰਹੀ ਸਗੋਂ ਬਹੁਤ ਸਾਰੇ ਗ਼ੈਰ-ਮਤ ਵਾਲੇ ਵੀ ਪਰਭਾਵਤ ਹੋਏ। ਮੇਲਵੀ ਗੁਲਾਮ ਭੀਖ ਜਾਲੰਧਰੀ ਆਪਣੀ ਉਰਦੂ ਦੀ ਅਣਛਪੀ ਪੁਸਤਕ ਤਾਰੀਖ ਵਾਕਰੀ* ਵਿਚ ਲਿਖਦਾ ਹੈ :-

“ਨਾਨਕ ਸ਼ਾਹ ਕੀ ਤਰ੍ਹਾਂ ਰਾਮ ਸਿੰਘ ਭੀ ਹਰ ਕੌਮ ਔਰ ਹਰ ਜ਼ਾਤ ਕੇ ਆਦਮੀ ਕੋ ਆਪਣੇ ਮਜ਼੍ਹਬ ਵਾ ਫਿਰਕੇ ਮੇਂ ਮਿਲਾ ਲੇਤਾ ਰਹਾ। ਮੁਸਲਮਾਨੋਂ ਕੋ ਭੀ ਕੂਕਾ ਕਰ ਲੇਤਾ ਹੈ। ਇਨ ਕੂਕਿਓਂ ਮੇਂ ਅਕਸਰ ਨੀਚੀ ਜ਼ਾਤ ਕੇ ਲੋਗ ਮਿਸਲ ਪੰਜਾਬੀ ਜਾਣ ਔਰ ਚਮਾਰ ਵਗੈਰਾ ਕੇ ਹੈਂ। ਅਕਾਇਦ ਉਨ ਕੇ ਸਾਫ਼ ਔਰ ਆਸਾਨ ਹੈਂ, ਯਾਅਨੀ ਬੁੱਤ-ਪ੍ਰਸਤੀ ਕਿਸੀ ਤਰ੍ਹਾਂ ਕੀ ਜਾਇਝ ਨਹੀਂ। ਕਿਸੀ ਜ਼ਾਤ ਕੀ ਕੈਦ ਨਹੀਂ ਹੈ। ਗੁਰੂ ਗੋਬਿੰਦ ਸਿੰਘ ਕੋ ਅਪਨਾ ਵੇਵਤਾ ਮਾਨਤੇ ਹੈਂ। ਹਰ ਕਿਸਮ ਕੀ ਬੁਰਾਈ ਕੋ ਗੁਨਾਹ ਜਾਨਤੇ ਹੈਂ। ਚੋਰੀ, ਜ਼ਨਾਕਾਰੀ, ਬਰਾਬਰੋਰੀ ਔਰ ਕੁਲ ਮੁਸਕਰਾਤੇ ਫਸਾਦ, ਗੋਬਤ ਔਰ ਬੂਟ ਉਨ ਕੇ ਕਤੌਈ ਗੁਨਾਹ ਹੈ। ਜੋ ਕੋਈ ਕੂਕਾ ਹੋਤਾ ਹੈ, ਔਰ ਯਿਹ ਮਜ਼੍ਹਬ ਅਖਤਿਆਰ ਕਰਤਾ ਹੈ, ਉਸ ਕੇ ਊਪਰ ਅਤਾਇਤ ਗੁਰੂ ਕੀ, ਔਰ ਪਾਬੰਦੀ ਅਕਾਇਦ ਕੀ, ਔਰ ਜਫ਼ਾਕਬੀ ਔਰ ਜਾਨਫ਼ਸ਼ਾਨੀ ਜਬਰਨ ਲਾਜ਼ਮ ਕਰਾਤੇ ਹੈਂ। ਬੜਾ ਮਕੂਲਾ ਉਨਕਾ ਯਿਹ ਹੈ ‘ਮਰਨਾ ਕਬੂਲ ਕਰੋ, ਜੀਨੇ ਕੀ ਖਾਹਸ਼ ਛੋੜੋ, ਅਪਨੇ ਆਪ ਕੋ ਖਾਕ ਸਮਝੋ, ਤਬ ਕੂਕਾ ਬਨੋ’। ਕੂਕਿਓਂ ਕਾ ਰੋਜ਼ ਰਾਤ ਕੇ ਤੀਨ ਬਜੇ ਉਨ ਕਰ ਨਹਾਨਾ ਹੋਤਾ ਹੈ, ਔਰ ਨਹਾ ਧੋ ਕਰ ਗ੍ਰੀਬ ਕੇ ਅਬਲੋਕ ਪੜ੍ਹਤੇ ਹੈਂ। ਉਨ ਕੋ ਤਮਾਮ ਉਮਰ ਨੇਕੀ ਔਰ ਨੇਕਚਲਨੀ ਕੀ ਤਾਕੀਦ ਕੀ ਜਾਤੀ ਹੈ। ਕੂਕਾ ਕੇ ਫਿਰਕੇ ਮੇਂ ਕਿਸੀ ਨੇ ਮੱਕਾਰ ਔਰ ਬਦਇਖਲਾਕ ਕਮ ਦੇਖਾ ਹੋਗਾ। ਇਨ ਲੋਗੋਂ ਕੇ ਬੜੇ ਗਰੋਹ ਕੋ ਦੇਖ ਕਰ ਮਲੂਮ ਹੋਤਾ ਹੈ ਕਿ ਇਸ ਜਦੀਦ ਫਿਰਕੇ ਕੀ ਬੜੀ ਜਲਦ ਤਰੱਕੀ

*ਮੇਲਵੀ ਗੁਲਾਮ ਭੀਖ ਜਾਲੰਧਰੀ ਨੇ ਇਹ ਪੁਸਤਕ ਸੰਨ ੧੮੮੦-੮੨ ਦੇ ਕਰੀਬ ਲਿਖੀ ਹੈ ਅਤੇ ਉਨ੍ਹਾਂ ਦੀ ਆਪਣੀ ਲਿਖਤ ਤੋਂ ਜਾਪਦਾ ਹੈ ਕਿ ਉਹ ਪੁਸਤਕ ਲਿਖਣ ਤੋਂ ਪਹਿਲਾਂ ਕੂਕਾ ਸੰਪਰਦਾ ਬਾਬਤ ਬਹੁਤ ਕੁਝ ਆਪਣੀ ਅੱਖੀਂ ਸ੍ਰੀ ਭੈਣੀ ਸਾਹਿਬ ਜਾ ਕੇ ਵੇਖ ਆਏ ਸਨ।

ਹੁਈ ਹੈ। ਗਾਥੇ ਕੇ ਗਾਥੇ ਔਰ ਮੋਜ਼ਿਆ ਕੇ ਮੋਜ਼ਿਆ ਕੂਕੇ ਹੋ ਗਏ। ਜਿਸ ਵਕਤ ਗੁਰੂ ਨਾਨਕ ਜੀ, ਜੋ ਮੂਜੰਦ ਬੇ, ਨੇ ਜਿਲਸਲਾ ਅਰਬਾਦ ਸ਼ੁਰੂ ਕੀਆ ਉਨ ਕੇ ਯੋਹ ਨਸੀਬ ਨਾ ਹੁਆ ਕਿ ਦਸ ਬਰਸ ਮੇਂ ਭੀ ਏਕ ਹਜ਼ਾਰ ਆਦਮੀ ਉਨ ਕੇ ਚੋਨੇਂ ਮੇਂ ਹੋਤਾ। ਉਸ ਕੇ ਮਜ਼੍ਹਬ ਕਾ ਅਰੁਜ਼ ਪਿਛਲੇ ਮਸਨਦ ਨਬੀਨੋਂ ਕੇ ਵਕਤ ਮੇਂ ਹੁਆ ਬਾ। ਇਸ ਮੂਜੰਦ ਕੀ ਜ਼ਿੰਦਗੀ ਮੇਂ ਲਾਖੋਂ ਕੁਕਾ ਹੋ ਗਿਆ।”

ਬਾਬਾ ਰਾਮ ਸਿੰਘ ਜੀ ਦੇ ਪਰਚਾਰ ਸਿਧਾਂਤ ਬਾਰੇ ਇਕ ਅੰਗਰੇਜ਼ ਹਾਕਮ ਦੀ ਰਪੋਰਟ ਪੜ੍ਹੋ :-

“Gobind Singh's Grantha is the only true one written by inspiration, and is the only sacred writing extant. Gobind Singh is the only Guru. Any person irrespective of caste or religion can be admitted a convert. Sodhis, Bedis, Mahantas, Brahmans and such like are importers, as none are Guru's except Gobind Singh. Devi Dwaras, Shib Dwaras and Mandirs are a means of ex-tortion, to be held in contempt and never visited. Idols and idol-worship are insulting to God and will not be forgiven. Converts are allowed to read Gobind Singh's Grantha and no other Book.”

(ਗੁਰੂ) ਗੋਬਿੰਦ ਸਿੰਘ ਦਾ ਰਚਿਤ ਗ੍ਰੰਥ ਹੀ ਸਭ ਤੋਂ ਪਵਿਤਰ ਤੇ ਉੱਤਮ ਚੀਜ਼ ਮੰਨੀ ਜਾਂਦੀ ਹੈ। ਕੇਵਲ (ਗੁਰੂ) ਗੋਬਿੰਦ ਸਿੰਘ ਹੀ ਗੁਰੂ ਹੈ। ਹਰ ਕੋਈ ਬਿਨਾਂ ਜ਼ਾਤ ਪਾਤ ਦੇ ਭੇਦ ਦੇ ਇਸ ਫਿਰਕੇ ਵਿਚ ਸ਼ਾਮਲ ਹੋ ਸਕਦਾ ਹੈ। ਸੋਢੀ, ਬੇਦੀ, ਮਹੰਤ, ਬ੍ਰਾਹਮਣ ਆਦਿ ਸਭ ਪਖੰਡੀ ਭੇਖਾਧਾਰੀ ਹਨ, ਕਿਉਂਕਿ ਗੋਬਿੰਦ ਸਿੰਘ ਤੋਂ ਬਿਨਾਂ ਹੋਰ ਕੋਈ ਗੁਰੂ ਨਹੀਂ ਹੈ। ਢੇਵੀ-ਦਵਾਰੇ, ਸ਼ਿਵ-ਦਵਾਰੇ ਅਤੇ ਹੋਰ ਮੰਦਰ ਕੇਵਲ ਲੁੱਟਣ ਵਾਲੇ ਹੀ ਹਨ ਜਿਨ੍ਹਾਂ ਦੀ ਪੂਜਾ ਤੇ ਯਾਤਰਾ ਵਿਅਰਥ ਹੈ। ਬੁੱਤ ਅਤੇ ਬੁੱਤ ਪੂਜਣੇ ਪਰਮਾਤਮਾ ਦਾ ਅਜਿਹਾ ਨਿਰਾਦਰ ਕਰਨਾ ਹੈ ਜੋ ਮੁਆਫ਼ ਨਹੀਂ ਕੀਤਾ ਜਾ ਸਕੇਗਾ। ਸ਼ਰਧਾਲੂਆਂ ਨੂੰ ਕੇਵਲ (ਗੁਰੂ) ਗੋਬਿੰਦ ਸਿੰਘ ਦੇ ਰਚੇ ਹੋਏ ਗ੍ਰੰਥ ਨੂੰ ਪੜ੍ਹਣ ਦਾ ਹੁਕਮ ਹੈ, ਇਸ ਤੋਂ ਛੁੱਟ ਕਿਸੇ ਹੋਰ ਗ੍ਰੰਥ ਨੂੰ ਨਹੀਂ।

ਕਈ ਵੇਰ ਬੇਸਮਝੀ ਦੇ ਕਾਰਨ ਆਪ ਦੇ ਸ਼ਰਧਾਲੂ ਅਸਲੀਅਤ ਨੂੰ ਨਾ ਸਮਝਦੇ ਹੋਏ ਅੰਧ ਵਿਸ਼ਵਾਸ ਵਿਚ ਆ ਕੇ ਕਈ ਆਪ-ਹੁਦਰੀਆਂ ਵੀ ਕਰਨ ਲਗ ਪੈਂਦੇ ਸਨ। ਬਾਬਾ ਜੀ

*Mr. Kinchant's description of the Kuka articles of belief 1863—papers relating to the Kuka Sect 1872.

ਨੇ ਆਪਣੇ ਸੇਵਕਾਂ ਨੂੰ ਮੜ੍ਹੀ, ਮਸਾਨੀ, ਸ਼ਿਵਦੁਆਰੇ, ਗੁੱਗੇ, ਜਠੇਰੇ ਆਦਿ ਦੀ ਪੂਜਾ ਕਰਨੋਂ ਹਟਾ ਕੇ ਪੁਰਾਤਨ ਬ੍ਰਾਹਮਣੀ ਸੰਸਕਾਰਾਂ ਵਿਚੋਂ ਕਢਣਾ ਚਾਹਿਆ। ਭੋਲੇ ਭਾਲੇ ਸ਼ਰਧਾਲੂਆਂ ਨੇ ਮੜ੍ਹੀਆਂ, ਕਬਰਾਂ ਤੇ ਸਮਾਧਾਂ ਢਾਹੁਣੀਆਂ ਬੁਰੂ ਕਰ ਦਿਤੀਆਂ। ਇਕ ਪਿੰਡ ਵਿਚੋਂ ਮਨਚਲੇ ਨੌਜਵਾਨ ਉਠਦੇ ਤੇ ਨਾਲ ਦੇ ਪਿੰਡ ਦੀਆਂ ਕਬਰਾਂ ਢਾਹ ਆਉਂਦੇ, ਬੁੱਤ ਤੋੜ ਦਿੰਦੇ ਸਮਾਧਾਂ ਢਾਹ ਢੇਰੀ ਕਰ ਦਿੰਦੇ। ਸੰਨ ੧੮੬੫-੧੮੬੬ ਵਿਚ ਮੜ੍ਹੀ ਮਸਾਣੀ ਢਾਹੁਣ ਦੀ ਲਹਿਰ ਬੜੇ ਜ਼ੋਰ ਵਿਚ ਹੋ ਗਈ ਅਤੇ ਜੋਸ਼ ਵਿਚ ਆ ਕੇ ਕੂਕਿਆਂ ਨੇ ਗੁੱਗੇ ਦੀ ਮੜ੍ਹੀ ਢਪਾਰ, ਮਾਤਾ ਦਾ ਬਾਨ ਜਰਗ, ਗੁੱਗੇ ਦੀ ਮੜ੍ਹੀ ਬੀਕਾਨੇਰ, ਹੈਦਰ ਬੇਰ ਦੀ ਖਾਨਗਾਹ ਮਲੋਰਕੋਟਲਾ, ਜੋਗੀਆਂ ਦਾ ਡੇਰਾ ਸਰਹਾਲੀ (ਅੰਮ੍ਰਿਤਸਰ), ਸਤੀ ਦਾ ਸਥਾਨ ਰਾਇਪੁਰ ਗੁਜਰਵਾਲ ਆਦਿ ਵਧੇਰੇ ਮਹਾਨਤਾ ਰਖਣ ਵਾਲੇ ਸਥਾਨ ਵੀ ਢਾਹ ਢੇਰੀ ਕਰ ਦਿਤੇ ਗਏ। ਕਈ ਦੋਬੀ ਫੜੇ ਜਾਂਦੇ ਤੇ ਉਹਨਾਂ ਨੂੰ ਸਜ਼ਾਵਾਂ ਵੀ ਦਿਤੀਆਂ ਜਾਂਦੀਆਂ।

ਇਸ ਵਧ ਰਹੀ ਲਹਿਰ ਸੰਬੰਧੀ ਮਿਸਟਰ ਮੈਕਐਂਡਰੀਉ ਨੇ ਅਨੰਦਪੁਰ ਦੇ ਹੌਲੇ ਮਾਰਚ ੧੮੬੭ ਨੂੰ ਬਾਬਾ ਰਾਮ ਸਿੰਘ ਜੀ ਤੋਂ ਵੀ ਪੁਛਿਆ। ਬਾਬਾ ਜੀ ਨੇ ਸਪਸ਼ਟ ਤੌਰ 'ਤੇ ਕਹਿ ਦਿਤਾ ਕਿ ਉਹ ਆਪ ਇਸ ਚੀਜ਼ ਨੂੰ ਬਹੁਤ ਬੁਰਾ ਮੰਨਦੇ ਹਨ ਕਿਉਂਕਿ ਅਜਿਹਾ ਕਰਨ ਨਾਲ ਕਈ ਮਨੁੱਖ ਹਿਰਦਿਆਂ ਨੂੰ ਠੇਸ ਲਗਦੀ ਹੈ। ਉਹਨਾਂ ਨੇ ਕਹਿਆ ਕਿ ਉਹ ਆਪਣੇ ਸੇਵਕਾਂ ਨੂੰ ਇਸ ਸੰਬੰਧੀ ਕਰੜੀ ਤਾੜਨਾ ਕਰਨਗੇ ਅਤੇ ਜੇ ਕੋਈ ਵਰਜਿਆਂ ਵੀ ਨਾ ਵਰਜਿਆ ਰਹੇ ਤਾਂ ਸਰਕਾਰ ਨੂੰ ਪੂਰਾ ਪੂਰਾ ਹੱਕ ਹੈ ਕਿ ਉਹ ਦੋਬੀਆਂ ਉਤੇ ਮੁੱਕਦਮਾ ਚਲਾਏ ਤੇ ਸਜ਼ਾ ਦੇਵੇ। ਸੋ ਬਾਬਾ ਜੀ ਦੇ ਜਤਨਾਂ ਅਤੇ ਕੁਝ ਸਰਕਾਰੀ ਡਰ ਦੇ ਕਾਰਨ ਇਹ ਲਹਿਰ ੧੮੬੭ ਦੇ ਅੰਤ ਤਕ ਹੌਲੀ ਹੌਲੀ ਖਤਮ ਹੋ ਗਈ।

ਬਾਬਾ ਰਾਮ ਸਿੰਘ ਜੀ ਦੇ ਇਨ੍ਹਾਂ ਪਰਚਾਰ ਦੌਰਿਆਂ ਦਾ ਸਦਕਾ ਅਨੇਕਾਂ ਧਾਰਮਕ, ਭਾਈਚਾਰਕ ਤੇ ਸਮਾਜਕ ਸੁਧਾਰ ਹੋਏ। ਜਮਨਾ ਤੋਂ ਲੈ ਕੇ ਅਟਕ ਦੇ ਵਿਚਕਾਰਲਾ ਇਲਾਕਾ ਨਾਮਧਾਰੀ ਸੈਕਾਰਿਆਂ ਨਾਲ ਗੂੰਜ ਉਠਿਆ। ਪੰਥ ਦੇ ਪਰਸਿਧ ਇਤਿਹਾਸਕਾਰ ਗਿਆਨੀ ਗਿਆਨ ਸਿੰਘ ਜੀ ਇਉਂ ਲਿਖਦੇ ਹਨ—

ਦੇ ਕੇ ਉਪਦੇਸ ਨਾਮ ਤਾਰੇ ਹੈ ਬਸੇਸ ਜਨ, ਰਾਮ ਮਿਰਗੋਸ ਦੇਸ ਸਰਬ ਸੁਧਾਰਿਓ।
ਚੋਰੀ ਯਾਰੀ ਤੈ ਸਰਾਬ ਫੀਮ ਫੰਗ ਰੰਗ ਨਾਨਾ, ਤਜਵਾਏ ਲਾਧੇ ਹੀ ਬਨਾਏ ਸਿੰਘ ਸਾਰਿਓ।
ਦੇਸ ਦੇਸ ਧੂਮ ਮਾਰੀ ਸਾਰੀ ਸਬ ਭਾਤਿ ਤਾਂਹਿ ਰਾਗੀ ਬ੍ਰਿਤ ਸੇਵਕੋਂ ਕੀ ਪ੍ਰਭੁ ਮੈਂ ਅਪਾਰਿਓ।
ਅਟਕ ਤੇ ਜਮਨਾ ਦਰਿਆਵਨ ਕੇ ਵੀਰ ਦੇਸ ਦੇ ਕੇ ਉਪਦੇਸ ਨਾਮ ਰਾਮ ਸਿੰਘ ਤਾਰਿਓ।

(ਪੰਥ ਪ੍ਰਕਾਸ਼ ਪੰਨਾ ੧੦੪੫)



ਵੀਹਵਾਂ ਕਾਂਡ

ਥਰਾਜਵਾਲੇ ਦੀ ਘਟਨਾ

(ਮਾਰਚ ੧੮੬੯)

ਡਾਈ ਮਸਤਾਨ ਸਿੰਘ ਜੀ ਪਿੰਡ ਥਰਾਜ ਵਾਲਾ (ਮੁਕਤਸਰ ਤੋਂ ਤੀਹ ਕੁ ਮੀਲ ਦੀ ਵਿਚ ਤੇ ਹੈ) ਨਾਮਧਾਰੀ ਪੰਥ ਵਿਚ ਕਾਫ਼ੀ ਪਰਸਿੱਧਤਾ ਪਰਾਪਤ ਕਰ ਚੁਕੇ ਸਨ ਤੇ ਆਪਣੇ ਆਲੇ ਦੁਆਲੇ ਦੇ ਪਿੰਡਾਂ ਦੇ ਨਾਮਧਾਰੀਆਂ ਵਿਚ ਉਨ੍ਹਾਂ ਦੀ ਬਹੁਤ ਮਾਨਤਾ ਸੀ। ਉਨ੍ਹਾਂ ਨੇ ਇਸ ਸਾਲ ਹੋਲੇ ਮਹੱਲੇ ਤੇ ਆਪਣੇ ਪਿੰਡ ਥਰਾਜਵਾਲੇ ਵਿਚ ਨਾਮਧਾਰੀਆਂ ਦਾ ਇਕ ਵੱਡਾ ਜੋੜ ਮੇਲਾ ਕਰਨ ਦਾ ਪਰੋਗਰਾਮ ਬਣਾਇਆ ਤੇ ਸੰਗਤਾਂ ਨੂੰ ਪਿੰਡ ਪਿੰਡੀ ਸੱਚੇ ਪੱਤਰ ਭੇਜ ਦਿਤੇ ਗਏ। ਹੋਲੇ ਦੇ ਮੌਕੇ ਉਤੇ ਥਰਾਜਵਾਲੇ ਪਹੁੰਚਣ ਲਈ ਫਰਵਰੀ ਦੇ ਅਖੀਰ ਵਿਚ ਬਹੁਤ ਸਾਰੇ ਕੂਕੇ ਪਿੰਡ ਰੁਪਾਣਾ (ਮੁਕਤਸਰ ਤੋਂ ਚਾਰ ਕੁ ਮੀਲ ਦੀ ਵਿਚ ਤੇ ਹੈ) ਵਿਚ ਇਕੱਠੇ ਹੋਏ ਸ਼ੁਰੂ ਹੋ ਗਏ। ਜਦ ਇਹ ਜਥਾ ਰੁਪਾਣੇ ਤੋਂ ਥਰਾਜਵਾਲੇ ਨੂੰ ਤੁਰ ਪਿਆ ਤਾਂ ਇਸ ਇਲਾਕੇ ਦਾ ਡਿਪਟੀ ਇੰਸਪੈਕਟਰ ਪੁਲੀਸ ਦੀਵਾਨ ਬਖਸ਼ ਕੁਝ ਸਿਪਾਹੀ ਲੈ ਕੇ ਜਥੇ ਦੀ ਪੈਰਵੀ ਕਰਨ ਲਈ ਮਗਰ ਮਗਰ ਹੋ ਤੁਰਿਆ। ਹੋਲੇ ਦੇ ਮੌਲੇ ਤੇ ਜਾ ਰਹੇ ਕੂਕੇ ਬੜੇ ਜੋੜ ਵਿਚ ਸਨ। ਉਨ੍ਹਾਂ ਨੂੰ ਇਕ ਮੁਸਲਮਾਨ ਹਾਕਮ ਦਾ ਬਿਨਾਂ ਕਿਸੇ ਕਾਰਨ ਦੇ ਪੈਰਵੀ ਕਰਨਾ ਚੰਗਾ ਨਾ ਲੱਗਾ ਤੇ ਉਹ ਦੀਵਾਨ ਬਖਸ਼ ਨਾਲ ਵੱਧ ਘੱਟ ਹੋ ਪਏ। ਦੀਵਾਨ ਬਖਸ਼ ਦੀ ਖੂਬ ਬੇਇਜ਼ਤੀ ਕੀਤੀ ਤੇ ਉਸ ਦੇ ਸਾਥੀ ਸਿਪਾਹੀਆਂ ਨੂੰ ਵੀ ਸੱਟਾਂ ਲੱਗੀਆਂ। ਦੀਵਾਨ ਬਖਸ਼ ਨੇ ਵਾਪਸ ਆਪਣੇ ਬਾਣੇ ਪੁੱਜ ਕੇ ਪੂਰੀ ਤਫ਼ਸੀਲ ਨਾਲ ਕੂਕਿਆਂ ਦੇ ਵਿਰੁਧ ਰਪੋਰਟ ਲਿਖ ਕੇ ਪੁਲਸ ਕਪਤਾਨ ਫਿਰੋਜ਼ਪੁਰ ਨੂੰ ਭੇਜੀ ਅਤੇ ਇਹ ਵੀ ਦਸਿਆ ਕਿ ਇਹ ਜਥਾ ਥਰਾਜਵਾਲੇ ਇਕ ਵੱਡੇ ਇਕੱਠ ਤੇ ਪੁੱਜ ਰਹਿਆ ਹੈ।

ਰਪੋਰਟ ਪੁੱਜਿਆਂ ਹੀ ਪੁਲਸ ਕਪਤਾਨ ਮਿਸਟਰ ਫਰਟਨ ਸਮਿਥ, ਅਸਿਸਟੈਂਟ ਕਮਿਸ਼ਨਰ ਮਿਸਟਰ ਵੇਕਫੀਲਡ, ਪੰਦਰਾਂ ਘੋੜ ਚੜ੍ਹੇ ਅਤੇ ਵੀਹ ਪਿਆਦੇ ਸਿਪਾਹੀ ਲੈ ਕੇ ਕੂਕਿਆਂ ਦੀ ਪੈਰਵੀ ਲਈ ਚਲ ਪਇਆ। ਇਹ ਪੁਲੀਸ ਪਾਰਟੀ ਪਹਿਲੀ ਮਾਰਚ ੧੮੬੯ ਨੂੰ ਸਵੇਰੇ ਦੋ ਵਜੇ ਮੁਕਤਸਰ ਪੁੱਜ ਗਈ ਤੇ ਮਿਸਟਰ ਫਰਟਨ ਨੇ ਸਥਾਨਕ ਸਰਕਾਰੀ ਕਰਮਚਾਰੀਆਂ ਰਾਹੀਂ ਸਾਰੇ ਹਾਲਾਤ ਦਾ ਜਾਇਜ਼ਾ ਲਇਆ। ਇਥੋਂ ਦਾ ਪੁਜਾਰੀ ਸੱਚੀ ਮਾਨ ਸਿੰਘ ਵੀ ਆ ਪੁੱਜਾ ਤੇ ਉਸ ਨੇ ਵੀ ਪੁਲੀਸ ਅਫ਼ਸਰਾਂ ਦੇ ਕੂਕਿਆਂ ਵਿਰੁਧ ਖੂਬ ਕੰਨ ਭਰੇ ਤੇ ਆਪਣੇ ਵਲੋਂ ਪੂਰਾ ਪੂਰਾ ਮਿਲਵਰਤਣ ਪੇਸ਼ ਕੀਤਾ। ਮੁਕਤਸਰ ਦਾ ਤਹਿਸੀਲਦਾਰ

ਆਲਮ ਸ਼ਾਹ ਵੀ ਪਾਰਟੀ ਦੇ ਨਾਲ ਆ ਸ਼ਾਮਲ ਹੋਇਆ।

ਕੁਝ ਘੰਟੇ ਮੁਕਤਸਰ ਆਰਾਮ ਕਰਨ ਤੋਂ ਬਾਅਦ ਇਹ ਪੁਲੀਸ ਪਾਰਟੀ ਦੇ ਵਜੇ ਦੁਪਹਿਰ ਤਕ ਪਿੰਡ ਬਰਾਜਵਾਲੇ ਪੁੱਜ ਗਈ। ਪੁਲੀਸ ਇੰਸਪੈਕਟਰ ਕੁਤਬ ਸ਼ਾਹ ਅੱਠ ਸਿਪਾਹੀਆਂ ਸਮੇਤ ਪਹਿਲਾਂ ਹੀ ਬਰਾਜਵਾਲੇ ਪੁੱਜ ਚੁਕਾ ਸੀ ਤੇ ਪੁਲਸ ਕਪਤਾਨ ਦੀ ਉਡੀਕ ਕਰ ਰਹਿਆ ਸੀ। ਕੁਤਬ ਸ਼ਾਹ ਨੇ ਪਿੰਡਲੀ ਕਾਰਗੁਜ਼ਾਰੀ ਸੁਣਾਉਂਦਿਆਂ ਹੋਇਆਂ ਦਸਿਆ ਕਿ ਉਹ ਕੂਕਿਆਂ ਦੇ ਆਗੂ ਮਸਤਾਨ ਸਿੰਘ ਨੂੰ ਮਿਲਿਆ ਹੈ ਤੇ ਮੇਰੇ ਨੂੰ ਸੰਭਾਲਣ ਲਈ ਬੇਨਤੀ ਕੀਤੀ ਹੈ। ਮਸਤਾਨ ਸਿੰਘ ਨੇ ਉਸ ਦੀ ਕੋਈ ਪਰਵਾਹ ਨਹੀਂ ਕੀਤੀ ਸਗੋਂ ਸਾਡੇ ਸਿਪਾਹੀਆਂ ਨੂੰ ਵੀ ਅੰਗਰੇਜ਼ੀ ਸਰਕਾਰ ਵਿਰੁਧ ਉਕਸਾਉਣਾ ਸ਼ੁਰੂ ਕਰ ਦਿਤਾ।

ਪੁਲਸ ਕਪਤਾਨ ਨੇ ਜੋਥੀ ਮਾਨ ਸਿੰਘ ਤੇ ਤਹਿਸੀਲਦਾਰ ਆਲਮ ਸ਼ਾਹ ਨੂੰ ਕੂਕਿਆਂ ਵੱਲ ਇਸ ਨੀਤ ਨਾਲ ਭੇਜਿਆ ਕਿ ਉਨ੍ਹਾਂ ਨੂੰ ਪੁਲੀਸ ਪਾਰਟੀ ਦੇ ਆਉਣ ਦੀ ਖਬਰ ਪੁੱਜ ਜਾਵੇ ਤੇ ਉਹ ਆਪਣੇ ਆਪ ਨੂੰ ਪੁਲੀਸ ਦੇ ਹਵਾਲੇ ਕਰ ਦੇਣ। ਪਹਿਲਾਂ ਤਾਂ ਕੂਕੇ ਜੋਸ਼ ਵਿਚ ਭੜਕੇ ਪਰੰਤੂ ਮਸਤਾਨ ਸਿੰਘ ਦੇ ਸਮਝਾਉਣ ਤੇ ਚੁਪ ਰਾਪ ਗਰਿਫਤਾਰ ਹੋ ਗਏ। ਇਸ ਸਮੇਂ ਪੁਲੀਸ ਨੇ ੪੪ ਆਦਮੀ ਗਰਿਫਤਾਰ ਕਰ ਕੇ ਮਲੋਟ ਦੇ ਥਾਣੇ ਭੇਜ ਦਿਤੇ ਜਿਥੋਂ ਅਗਲੇ ਦਿਨ ਮੁਕਤਸਰ ਦੇ ਰਾਹ ਫਿਰੋਜ਼ਪੁਰ ਭੇਜ ਦਿਤੇ ਗਏ। ਇਸ ਸਮੇਂ ਨਾਮਧਾਰੀਆਂ ਦੀ ਬਹੁਤ ਸਾਰੀ ਨਕਦੀ ਤੇ ਗਹਿਣੇ, ਸਿਨ੍ਹਾਂ ਦੀ ਕੀਮਤ ਦਾ ਵੇਰਵਾ ਸਰਕਾਰੀ ਰਪੋਰਟਾਂ ਅਨੁਸਾਰ ੫੦੦੦ ਰੁਪਏ ਦਸਿਆ ਗਇਆ ਹੈ, ਸਰਕਾਰ ਦੇ ਹੱਥ ਆਇਆ।

ਗਰਿਫਤਾਰ ਕੀਤੇ ਗਏ ਕੂਕਿਆਂ ਨੂੰ ਮਿਸਟਰ ਨੌਕਸ ਡਿਪਟੀ ਕਮਿਸ਼ਨਰ ਫਿਰੋਜ਼ਪੁਰ ਦੀ ਅਦਾਲਤ ਵਿਚ ਮੁਕੱਦਮਾ ਚਲਾਉਣ ਲਈ ਪੇਸ਼ ਕੀਤਾ ਗਇਆ। ਮਿਸਟਰ ਕਰਾਕਰੋਫਟ ਕਮਿਸ਼ਨਰ ਲਾਹੌਰ ਨੇ ਡਿਪਟੀ ਕਮਿਸ਼ਨਰ ਫਿਰੋਜ਼ਪੁਰ ਨੂੰ ਉਚੇਚੀਆਂ ਹਦਾਇਤਾਂ ਭੇਜੀਆਂ ਕਿ ਗਰਿਫਤਾਰ ਕੀਤੇ ਹੋਏ ਦੋਸ਼ੀਆਂ ਉਤੇ ਬਗ਼ਾਵਤ ਦਾ ਮੁਕੱਦਮਾ ਨਾ ਚਲਾਇਆ ਜਾਵੇ ਸਗੋਂ ਕੇਵਲ ਫਸਾਦ ਕਰਨ ਦਾ ਮੁਕੱਦਮਾ ਚਲਾ ਕੇ ਬੋੜੀਆਂ ਬੋੜੀਆਂ ਸਜ਼ਾਵਾਂ ਦਿਤੀਆਂ ਜਾਣ। ਸਰਕਾਰ ਦੀ ਨੀਤੀ ਉਤੇ ਅਮਲ ਕਰਦਿਆਂ ਹੋਇਆਂ ਡਿਪਟੀ ਕਮਿਸ਼ਨਰ ਨੇ ਕੇਵਲ ਸੱਤਾਂ ਕੂਕਿਆਂ ਨੂੰ ਹੀ ਹੇਠ ਲਿਖੇ ਅਨੁਸਾਰ ਸਜ਼ਾਵਾਂ ਦਿਤੀਆਂ, ਬਾਕੀ ਦੇ ੩੭ ਆਦਮੀਆਂ ਨੂੰ ਰਸਮੀ ਜਿਹੀ ਤਾੜਨਾ ਕਰ ਕੇ ਮੁਕੱਦਮਾ ਚਲਾਉਣ ਤੋਂ ਬਿਨਾਂ ਹੀ ਛੱਡ ਦਿਤਾ। ਸਜ਼ਾਵਾਂ ਦਾ ਵੇਰਵਾ ਇਸ ਤਰ੍ਹਾਂ ਹੈ :—

੧. ਮਸਤਾਨ ਸਿੰਘ ਬਰਾਜ ਵਾਲਾ—ਭੇਢ ਸਾਲ ਸਖਤ ਕੈਦ ਤੇ ਪੰਜਾਹ ਰੁਪਏ ਜੁਰਮਾਨਾ ਜਾਂ ਛੇ ਮਹੀਨੇ ਹੋਰ ਕੈਦ।
੨. ਮੰਨਾ ਸਿੰਘ ਪਿੰਡ ਚੰਨੀ—ਇਕ ਸਾਲ ਸਖਤ ਕੈਦ ਤੇ ਪੰਜੀ ਰੁਪਏ ਜੁਰਮਾਨਾ ਜਾਂ ਤਿੰਨ ਮਹੀਨੇ ਹੋਰ ਕੈਦ।
੩. ਹਰਨਾਮ ਸਿੰਘ ਪਿੰਡ ਐਲਖ } ਇਕ ਸਾਲ ਕੈਦ ਤੇ ਪੰਜੀ ਰੁਪਏ ਜੁਰਮਾਨਾ
੪. ਸਰਮੁਖ ਸਿੰਘ } ਜਾਂ ਤਿੰਨ ਮਹੀਨੇ ਹੋਰ ਕੈਦ।

੫. ਬਚਿਤਰ ਸਿੰਘ ਪਿੰਡ ਕਰਾਈਵਾਲਾ—ਛੇ ਮਹੀਨੇ ਕੈਦ ।
੬. ਬੋਲੀ ਸਿੰਘ ਬਰਾਜ ਵਾਲਾ } ਦਸ ਰੁਪਏ ਜੁਰਮਾਨਾ ਜਾਂ ਤਿੰਨ ਮਹੀਨੇ
੭. ਸਰਮੁਖ ਸਿੰਘ ਫੂਲੇ ਵਾਲਾ } —ਕੈਦ ।

ਇਸ ਦੇ ਉਲਟ ਸਰਕਾਰੀ ਸਹਾਇਤਾ ਦੇ ਬਦਲੇ ਸੱਚੀ ਮਾਨ ਸਿੰਘ ਨੂੰ ਆਨਰੇਰੀ ਮੈਜਿਸਟਰੇਟ ਬਣਾ ਦਿਤਾ ਗਿਆ ਤੇ ਹੋਰ ਭੀ ਬਹੁਤ ਸਾਰੇ ਇਨਾਮ ਸਰਕਾਰੀ ਫੇਡੀਆਂ ਵਿਚ ਵੰਡੇ ਗਏ ।



ਇੱਕੀਵਾਂ ਕਾਂਡ

ਨਾਮਧਾਰੀ ਸਿੱਖ-ਸਦਾਚਾਰ

ਬਾਬਾ ਰਾਮ ਸਿੰਘ ਜੀ ਆਪ ਨਾਮ ਆਡਿਆਸੀ ਸਨ ਅਤੇ ਆਪਣੇ ਸੇਵਕਾਂ ਨੂੰ ਭੀ ਇਸੇ ਪਾਸੇ ਲਾਉਂਦੇ ਰਹਿੰਦੇ ਸਨ। ਨਾਮ ਸਿਮਰਨ ਰਾਹੀਂ ਆਤਮਕ ਉੱਚਤਾ ਪ੍ਰਾਪਤ ਕਰਨ ਦੀ ਸਿਖਿਆ ਦਿੰਦੇ ਸਨ। ਉਨ੍ਹਾਂ ਦਾ ਆਪਣਾ ਜੀਵਨ ਗੁਰਮਤ ਗੁੱਧਾ ਸੀ ਤੇ ਆਪ ਨੇ ਇਕ ਆਦਰਸ਼ਕ ਗੁਰਸਿੱਖ ਦਾ ਜੀਵਨ ਜੀਅ ਕੇ ਆਪਣੇ ਸੇਵਕਾਂ ਲਈ ਸੋਹਣੇ ਪੁਰਨੇ ਪਾਏ ਹਨ। ਆਪ ਜੀ ਦਾ ਅਕਾਲ ਪੁਰਖ ਉੱਤੇ ਅਟੱਲ ਵਿਸ਼ਵਾਸ ਸੀ ਅਤੇ ਉਸੇ ਦੇ ਸਿਮਰਨ ਵਿਚ ਜੁੱਟੇ ਰਹਿੰਦੇ ਸਨ। ਆਪ ਜੀ ਪਹਿਲਾਂ ਵੀ ਅਤੇ ਦੇਬ ਨਿਕਾਲੇ ਸਮੇਂ ਵੀ ਆਪਣੀਆਂ ਅੰਤਰਾਸਾਂ ਰਾਹੀਂ ਆਪਣੇ ਸੇਵਕਾਂ ਨੂੰ ਨਾਮ, ਬਾਣੀ ਪੜ੍ਹਣ ਦੀ ਪਰੇਰਨਾ ਕਰਦੇ ਰਹਿੰਦੇ ਸਨ। ਆਪ ਸਮਝਦੇ ਸਨ ਕਿ ਨਾਮ ਹੀ ਸਾਰੇ ਸੁਖਾਂ ਦਾ ਭੰਡਾਰ ਹੈ ਤੇ ਇਸ ਨਾਲ ਮਨੁੱਖ ਮਾਤਰ ਦੇ ਸਾਰੇ ਐਸ਼ ਥੱਕੇ ਜਾਂਦੇ ਹਨ। ਆਪਣੇ ਆਪ ਵਿਚੋਂ ਹਉਮੈ ਦੂਰ ਕਰਨੀ, ਨਾਮ ਰਸੀਏ ਲਈ ਬੜੀ ਜ਼ਰੂਰੀ ਹੈ। ਨਿਮਰਤਾ ਆਪ ਜੀ ਵਿਚ ਪੁੱਜ ਕੇ ਸੀ। ਐਨੀ ਮਾਨਤਾ ਹੁੰਦਿਆਂ ਹੋਇਆਂ ਭੀ ਆਪ ਆਪਣੇ ਆਪ ਨੂੰ ਗੁਰੂ ਘਰ ਦਾ ਕੁਕਰ ਤੇ ਰਪਣੀਆਂ ਹੀ ਕਹਿੰਦੇ। ਆਪਣੇ ਸੇਵਕਾਂ ਵਿਚ ਨਿਮਰਤਾ ਲਿਆਉਣ ਲਈ ਆਪ ਨੇ ਹੁਕਮ ਦਿਤਾ ਕਿ ਜਦ ਇਕ ਸਿੱਖ ਦੂਸਰੇ ਨੂੰ ਮਿਲੇ ਤਾਂ ਬੁੱਕ ਕੇ ਗੁਰਸਿੱਖ ਦੇ ਚਰਨਾਂ ਨੂੰ ਹੱਥ ਲਾਵੇ।

ਗੁਰਮਤ ਵਿਚ ਹੱਥੀਂ ਕਿਰਤ ਕਰਨ ਅਤੇ ਸੇਵਾ ਭਾਵ ਨੂੰ ਬਹੁਤ ਉੱਚਾ ਸਥਾਨ ਪਰਾਪਤ ਹੈ। ਆਪ ਜੀ ਨੇ ਆਪਣੇ ਸੇਵਕਾਂ ਰਾਹੀਂ ਅਮਲੀ ਰੂਪ ਵਿਚ 'ਹੱਥ ਕਾਰ ਵੱਲ ਤੇ ਦਿਲ ਯਾਰ ਵੱਲ' ਵਾਸਤਾ ਸਿਧਾਂਤ ਦ੍ਰਿੜ ਕਰਵਾਇਆ। ਉਹ ਨਹੀਂ ਸਨ ਚਾਹੁੰਦੇ ਕਿ ਉਨ੍ਹਾਂ ਦੇ ਸੇਵਕ ਆਮ ਵਿਹਲੜ ਸਾਧੂਆਂ ਵਾਂਗ ਹਰਲ ਹਰਲ ਕਰਦੇ ਫਿਰਨ ਤੇ ਸਮਾਜ ਉੱਤੇ ਇਕ ਵਾਧੂ ਭਾਰ ਬਣੇ ਰਹਿਣ। ਜੋ ਸਿੱਖ ਆਪਣੇ ਘਰੇਲੀ ਕੰਮਾਂ ਕਾਰਾਂ ਵਲੋਂ ਨਿਰਾਸ਼ ਹੋ ਕੇ ਪੱਕੇ ਤੌਰ ਤੇ ਭੈਣੀ ਸਾਹਿਬ ਟਿੱਕਣਾ ਲੋੜਦਾ ਸੀ, ਉਸ ਨੂੰ ਵੀ ਆਪ ਕਿਸੇ ਨਾ ਕਿਸੇ ਆਹਰ ਤੇ ਲਾ ਛੱਡਦੇ। ਇਥੇ ਆਪ ਦਾ ਇਕ ਸੇਵਕ ਸਰਦਾਰ ਮਲੂਕ ਸਿੰਘ ਜੀ ਜੋ ਨਹਿਰਾਂ ਦੇ ਠੇਕੇ ਲਭਿਆ ਕਰਦਾ ਸੀ। ਬਹੁਤ ਸਾਰੇ ਬੰਦਿਆਂ ਨੂੰ ਉਸ ਦੇ ਅਧੀਨ ਕੰਮ ਮਿਲ ਜਾਂਦਾ ਸੀ। ਕੁਝ ਬੰਦਿਆਂ ਨੂੰ ਗਵੀਆਂ, ਮੱਝਾਂ, ਬਲਦ, ਘੋੜੇ ਆਦਿ ਪਾਲਣ ਦਾ ਕੰਮ ਸੌਂਪਿਆ ਹੋਇਆ ਸੀ। ਭੇਰੇ ਵਲੋਂ ਬਹੁਤ ਸਾਰੇ ਪਸ਼ੂ ਭੰਗਰ ਰਖੇ ਜਾਂਦੇ ਸਨ ਤੇ ਉਹਨਾਂ ਦੀ ਚੰਗੀ ਪਾਲਣਾ ਪੋਸਣਾ ਕਰ ਕੇ ਵਪਾਰ ਕੀਤਾ ਜਾਂਦਾ ਸੀ। ਇਸ ਰਵਾਇਤ ਨੂੰ ਅੱਜ ਤਕ ਵੀ ਨਾਮਧਾਰੀ ਭੇਰੇ ਵਿਚ ਨਿਬਾਹਿਆ ਜਾਂਦਾ ਹੈ। ਸ੍ਰੀ ਭੈਣੀ ਸਾਹਿਬ ਅਤੇ ਸ੍ਰੀ ਜੀਵਨ ਨਗਰ (ਜ਼ਿਲਾ

ਹਿਸਾਰ) ਵਿਖੇ ਚੰਗੀ ਨਸਲ ਦੀਆਂ ਗਊਆਂ, ਮੱਝਾਂ, ਘੋੜੇ ਆਦਿ ਪਸ਼ੂ ਰਖੇ ਜਾਂਦੇ ਹਨ ਤੇ ਉਨ੍ਹਾਂ ਦੀ ਪਾਲਣਾ ਪੋਸਣਾ ਨਵੀਨ ਵਿਗਿਆਨਕ ਢੰਗਾਂ ਨਾਲ ਕਰ ਕੇ ਨਸਲ ਦੀ ਉੱਨਤੀ ਲਈ ਜਤਨ ਕੀਤੇ ਜਾਂਦੇ ਹਨ।

ਹੋਰ ਗੁਰਮਤ ਉਪਦੇਸ਼ਾਂ ਦੇ ਨਾਲ ਨਾਲ ਬਾਬਾ ਜੀ ਆਪਣੇ ਸੇਵਕਾਂ ਵਿਚ 'ਹੱਕ ਪਰਾਇਆ ਨਾਨਕਾ ਉਸ ਸੁਅਰ ਉਸ ਗਾਇ' ਦੇ ਸਿਧਾਂਤ ਨੂੰ ਵੀ ਦ੍ਰਿੜ ਕਰਵਾਉਂਦੇ ਸਨ। ਚੋਰੀ ਦੀ ਚੀਜ਼ ਅਤੇ ਚੋਰੀ ਕਰਨ ਵਾਲਾ ਆਪ ਨੂੰ ਜ਼ਰਾ ਨਹੀਂ ਸੀ ਭਾਉਂਦਾ। ਫੌਜੀ ਨੌਕਰੀ ਤੋਂ ਬਾਅਦ ਜਦ ਆਪ ਪਿੰਡ ਵਾਹੀ ਕਰਦੇ ਸਨ ਤਾਂ ਇਕ ਦਿਨ ਭੁੱਲ ਭੁਲੇਖੇ ਆਪ ਜੀ ਦੀ ਪਤਨੀ ਕਿਸੇ ਹੋਰਸ ਦੀ ਪੈਲੀ ਵਿਚੋਂ ਸਾਗ ਤੋੜ ਲਿਆਈ ਅਤੇ ਜਦ ਆਪ ਜੀ ਨੂੰ ਪਤਾ ਲੱਗਾ ਤਾਂ ਆਪ ਨੇ ਉਸੇ ਵੇਲੇ ਮੁੜਵਾ ਦਿਤਾ।

ਇਕ ਵੇਰ ਆਪ ਸ੍ਰੀ ਅਨੰਦਪੁਰ ਜਾਂਦੇ ਹੋਏ ਕੀਰਤਪੁਰ ਠਹਿਰੇ ਹੋਏ ਸਨ। ਦੀਵਾਨ ਸਜਿਆ ਹੋਇਆ ਸੀ। ਦੂਰ ਨੇੜੇ ਤੋਂ ਸੰਗਤਾਂ ਹੁਮ ਹੁਮਾ ਕੇ ਜੁੜੀਆਂ ਹੋਈਆਂ ਸਨ। ਕੁਝ ਸਿੰਘ ਮਾਓ-ਤੋਂ ਭੀ ਭਜਨ ਲੈਣ ਲਈ ਆਏ ਹਏ ਸਨ। ਉਨ੍ਹਾਂ ਵਿਚੋਂ ਇਕ ਸਿਖ ਅਜਿਹਾ ਸੀ ਜੋ ਬੋੜੇ ਦਿਨ ਪਹਿਲਾਂ ਹੀ ਛੇ ਸੌ ਰੁਪਏ ਦੀ ਇਕ ਘੋੜੀ ਚੋਰੀ ਕਰ ਕੇ ਲਿਆਇਆ ਸੀ। ਜਦ ਆਪ ਜੀ ਨੂੰ ਇਸ ਗੱਲ ਦਾ ਪਤਾ ਲੱਗਾ ਤਾਂ ਕਹਿਣ ਲੱਗੇ, "ਭਲਿਆ ਲੋਕਾ, ਪਹਿਲਾਂ ਚੋਰੀ ਦੀ ਘੋੜੀ ਮੋੜ ਕੇ ਆ, ਫੇਰ ਤੈਨੂੰ ਭਜਨ ਦੇਵਾਂਗੇ।"

ਆਪ ਪਰਦੇਸ ਬੈਠੇ ਵੀ ਆਪਣੀਆਂ ਅਰਦਾਸਾਂ ਰਾਹੀਂ ਸਿੱਖਾਂ ਨੂੰ ਇਹੋ ਉਪਦੇਸ਼ ਦਿੰਦੇ ਰਹਿੰਦੇ ਸਨ। ਇਕ ਥਾਂ ਆਪ ਲਿਖਦੇ ਹਨ :-

"ਹੋਰ ਬਗਾਨੀ ਅੰਸ ਕਿਸੇ ਨਹੀਂ ਖਾਣੀ, ਨਾ ਲੈਣੀ, ਨਾ ਚੁਰਾ ਕੇ ਨਾ ਠੱਗੀ ਕਰ ਕੇ, ਜੇ ਭਿੱਗੀ ਪਈ ਭੀ ਲੱਭੇ ਤਾਂ ਜਿਸ ਦੀ ਹੋਏ ਉਸ ਨੂੰ ਹੋਕਾ ਦੇ ਕੇ ਦੇ ਦੇਵੇ। ਕਰਜ਼ਾ ਲੈਣਾ, ਲੈ ਕੇ ਨਾ ਦੇਣਾ, ਚੋਰੀ ਧਾੜੇ ਤੇ ਭੀ ਬੱਝਾ ਪਾਪ ਹੈ। ਸੋ ਖਾਲਸਾ ਜੀ, ਬਗਾਨੀ ਅੰਸ ਦਾ ਤਿਆਗ ਕਰਨਾ ਬੱਝਾ ਧਰਮ ਹੈ। ਹਕ ਪਰਾਇਆ ਨਾਨਕਾ ਉਸ ਸੁਅਰ ਉਸ ਗਾਇ ॥੪੭॥"

ਝੂਠ ਬੋਲਣ ਨੂੰ ਭੀ ਬੱਜਰ ਪਾਪ ਸਮਝਿਆ ਜਾਂਦਾ ਹੈ। ਅਜਿਹਾ ਕਰਨ ਵਾਲੇ ਨੂੰ ਸੰਗਤ ਚੋਂ ਕੱਢ ਦਿਤਾ ਜਾਂਦਾ ਹੈ। ਇਕ ਵੇਰ ਵੀ ਗੱਲ ਹੈ ਕਿ ਪਿੰਡ ਚੁਗਾਵਾਂ (ਜ਼ਿਲਾ ਅੰਮ੍ਰਿਤਸਰ) ਦੇ ਨਿਹਾਲ ਸਿੰਘ ਨਾਮਧਾਰੀਏ ਨੇ ਕਿਸੇ ਦੇ ਪੈਸੇ ਦੇਣੇ ਸਨ ਤੇ ਇਸ ਸਿਲਸਿਲੇ ਵਿਚ ਮੁਕੱਦਮੇ ਦੀ ਪੈਰਵੀ ਲਈ ਉਹ ਅੰਮ੍ਰਿਤਸਰ ਕਚਹਿਰੀ ਪੁੱਜਾ ਹੋਇਆ ਸੀ। ਕਚਹਿਰੀ ਵਿਚ ਮੈਜਿਸਟਰੇਟ ਦੇ ਸਾਹਮਣੇ ਉਸ ਨੇ ਝੂਠੀ ਸਹੁੰ ਖਾ ਲਈ ਤੇ ਪੈਸੇ ਦੇਣ ਤੋਂ ਬਚ ਗਇਆ। ਕੁਦਰਤ ਵਲੋਂ ਹੀ ਉਸ ਦਿਨ ਬਾਬਾ ਹਰੀ ਸਿੰਘ ਜੀ ਦੌਰਾ ਕਰਦੇ ਕਰਦੇ ਸ੍ਰੀ ਅੰਮ੍ਰਿਤਸਰ ਪੁੱਜੇ ਹੋਏ ਸਨ ਤੇ ਸ਼ਾਮ ਨੂੰ ਦੀਵਾਨ ਸਜਿਆ ਹੋਇਆ ਸੀ। ਨਿਹਾਲ ਸਿੰਘ ਭੀ ਕਚਹਿਰੀ ਵਲੋਂ ਵਿਹਲਾ ਹੋ ਕੇ ਦੀਵਾਨ ਵਿਚ ਪੁੱਜ ਗਇਆ। ਜਦ ਬਾਬਾ ਜੀ ਨੂੰ ਉਸ ਦੀ ਕਰਤੂਤ ਦਾ ਪਤਾ ਲੱਗਾ ਤਾਂ ਉਸ ਨੂੰ ਸੰਗਤ ਚੋਂ ਬਾਹਰ ਕੱਢ ਦਿਤਾ

ਅਤੇ ਕਹਿਆ ਕਿ ਜਦ ਤਕ ਤੂੰ ਆਪਣਾ ਮੂੰਹ ਕਾਲਾ ਕਰ ਕੇ ਉੱਸੇ ਕਰਹਿਰੀ ਵਿਚ ਜਾ ਕੇ ਮਾਫੀ ਮੰਗ ਕੇ ਪੈਸੇ ਵਾਪਸ ਨਾ ਕਰੇਂਗਾ ਤਾਂ ਸੰਗਤ ਤੇਨੂੰ ਮੂੰਹ ਨਹੀਂ ਲਾਵੇਗੀ। ਅਗਲੇ ਦਿਨ ਨਿਹਾਲ ਸਿੰਘ ਨੇ ਉੱਸੇ ਤਰ੍ਹਾਂ ਕੀਤਾ ਤੇ ਆਪਣੀ ਭੁਲ ਬਖਸ਼ਾਈ।

ਨਾਮਧਾਰੀਆਂ ਦੇ ਆਚਰਨ ਵਿਚ ਵੇਖੀ ਗਈ ਅਜਿਹੀ ਉੱਚਤਾ ਨੇ ਵੈਰੀ ਹਿਰਦਿਆਂ ਵਿਚ ਵੀ ਉਨ੍ਹਾਂ ਲਈ ਸਤਿਕਾਰ ਤੇ ਆਦਰ ਭਰ ਦਿਤਾ ਹੋਇਆ ਸੀ। ਭਾਵੇਂ ਕੂਕੇ ਅਤੇ ਅੰਗਰੇਜ਼ਾਂ ਵਿਚ ਕਿੰਨੇ ਭੀ ਵਖਰੇ ਕਿਉਂ ਨਾ ਹੋਣ, ਇਕ ਕੂਕੇ ਦੀ ਗਵਾਹੀ ਬੁਨ ਸੱਚ ਦਾ ਨਿਤਾਰਾ ਕਰਨ ਵਾਲੀ ਸਮਝੀ ਜਾਂਦੀ ਸੀ। ਕੋਈ ਭੁੱਲ ਹੋ ਜਾਣ ਤੇ ਮਾਫੀ ਮੰਗ ਲੈਣੀ, ਕੋਈ ਗੁਨਾਹ ਕਰ ਕੇ ਇਕਬਾਲ ਕਰ ਲੈਣਾ ਤੇ ਕਰੜੇ ਤੋਂ ਕਰੜਾ ਦੰਡ ਖਿੱਕੇ ਮੱਥੇ ਝੱਲਣ ਲਈ ਤਿਆਰ ਹੋ ਜਾਣਾ ਆਦਿ ਸੁਭ ਗੁਣਾਂ ਨੇ ਭੂਕਿਆਂ ਦੇ ਆਦਰ ਮਾਣ ਵਿਚ ਬਹੁਤ ਵਾਧਾ ਕੀਤਾ। ਬਾਬਾ ਰਾਮ ਸਿੰਘ ਜੀ ਆਪਣੇ ਸੇਵਕਾਂ ਨੂੰ ਹਮੇਸ਼ਾ ਮਿੱਠਾ ਬੋਲਣ ਦਾ ਉਪਦੇਸ਼ ਦਿਆ ਕਰਦੇ ਸਨ। ਇਕ ਅਰਦਾਸ ਵਿਚ ਆਪ ਲਿਖਦੇ ਹਨ :-

“ਹੋਰ ਕਿਸੇ ਨੇ ਮੰਦਾ ਢਿੱਕਾ ਨਹੀਂ ਬੋਲਣਾ। ਖਿਮਾਂ ਕਰਨੀ ਬੋਲ ਕਬੋਲ ਸਹਿ ਜਾਣਾ, ਸਭ ਦਾ ॥ ਜੇ ਕੋਈ ਮਾਰੇ ਕੁਛ ਤਾਂ ਭੀ ਖਿਮਾਂ ਕਰਨੀ। ਤੁਸਾਂ ਦਾ ਰੜਕ ਗੁਰੂ ਹੈ” ॥੧੩॥

ਬਾਬਾ ਜੀ ਆਪਣੇ ਸੇਵਕਾਂ ਨੂੰ ਇਖਲਾਕੀ ਤੌਰ ਤੇ ਬਹੁਤ ਉੱਚਾ ਚੁਕਣਾ ਚਾਹੁੰਦੇ ਸਨ। ਪਰਦੇਸ ਵਿਚ ਬੈਠੇ ਹੋਏ ਵੀ ਆਪਣੇ ਸੇਵਕਾਂ ਦੇ ਨਿੱਜੀ ਆਚਰਨ ਨੂੰ ਕਿੰਨਾ ਉੱਚਾ ਸੁੱਚਾ ਵੇਖਣ ਦੇ ਚਾਹਵਾਨ ਹਨ ਤੇ ਵਿਭਚਾਰੀਆਂ ਨੂੰ ਸਖਤ ਤਾੜਨਾ ਕਰਦੇ ਹਨ। ਭਾਈ ਮੀਹਾਂ ਸਿੰਘ ਨੂੰ ਤਾੜਨਾ ਭਰੀ ਚਿੱਠੀ ਲਿਖਦੇ ਹਨ ਤੇ ਨਫਾ ਨੁਕਸਾਨ ਦਸਦੇ ਹੋਏ ਸਮਝਾਉਂਦੇ ਹਨ :

“.....ਹੋਰ ਭਾਈ ਮੀਹਾਂ ਸਿੰਘ, ਤੂੰ ਇਹ ਬਾਤ ਅੱਛੀ ਨਹੀਂ ਕੀਤੀ ਜੋ ਰੰਡੀ ਦਾ ਸੰਗ ਕੀਤਾ.....ਰੰਡੀ ਦੇ ਸੰਗ ਤੋਂ ਇਕ ਤਾਂ ਸਰੀਰ ਨੂੰ ਦੁੱਖ ਲਗ ਜਾਂਦਾ ਹੈ, ਇਕ ਪੈਸਾ ਬਰਬਾਦ ਹੋਇ ਜਾਂਦਾ ਹੈ, ਇਕ ਧਰਮ ਜਾਂਦਾ ਹੈ, ਇਕ ਲੋਕਾਂ ਮੈਂ ਬਹੁਤ ਡੰਡੀ ਹੁੰਦੀ ਹੈ.....ਅਰ ਜੇ ਤੂੰ ਘਰ ਗਇਆ.....ਤਾਂ ਉਸ (ਘਰ ਦੀ ਸਿਖਣੀ) ਨੂੰ ਬਿਮਾਰੀ ਹੋਇ ਗਈ ਤਾਂ ਭੀ ਬਡਾ ਗਜ਼ਬ ਹੈ। ਤੂੰ ਬੰਡੀ ਗਾਫਲੀ ਕੀਤੀ ਏਸ ਬਾਤਿ ਦੀ” ॥੩੪॥

ਫਿਰ ਉਸੇ ਅਰਦਾਸ ਵਿਚ ਅੱਗੇ ਜਾ ਕੇ ਲਿਖਦੇ ਹਨ :-

“ਭਾਈ ਮੀਹਾਂ ਸਿੰਘ ਹੁਣ ਬਾਣੀ ਕੰਠ ਕਰਨੀ ਅਰ ਭਜਨ ਕਰਨਾ। ਰੰਡੀ ਮੂੰਡੀ ਤੇ ਬਹੁਤ ਕਰ ਕੇ ਬਚਨਾ। ਇਹ ਤਾਂ ਨਿਰਾ ਘਾਟੇ ਦਾ ਹੀ ਥਾਂਉ ਹੈ, ਨਫਾ ਕੋਈ

*ਭਾਈ ਮੀਹਾਂ ਸਿੰਘ ਪਿੰਡ ਸਰਹਾਲੀ ਜ਼ਿਲਾ ਅੰਮ੍ਰਿਤਸਰ ਦਾ ਰਹਿਣ ਵਾਲਾ ਸੀ ਅਤੇ ਬੜਾ ਦਲੇਰ ਸੀ। ਬਾਬਾ ਜੀ ਦੇ ਦੇਸ਼ ਨਿਕਲੇ ਦੇ ਸਮੇਂ ਵਿਚ ਇਸ ਨੇ ਤਿੰਨ ਵੇਰ ਜਾ ਕੇ ਦਰਸ਼ਨ ਕੀਤੇ। ਇਕ ਵੇਰ ਤਾਂ ਮਰਗੋਈ ਦੇ ਬੰਗਲੇ ਲੱਗੇ ਹੋਏ ਸਖਤ ਪਹਿਰੇ ਦੇ ਹੁੰਦਿਆਂ ਪਿਛਲੇ ਪਾਸਿਉਂ ਕੰਧ ਟੱਪ ਕੇ ਬਾਬਾ ਜੀ ਨੂੰ ਜਾ ਮਿਲਿਆ ਸੀ।

ਭੀ ਨਹੀਂ ॥ ਭੁਲਾ, ਭੁਲਾ ਸੋ ਭੁਲਾ, ਅਗੇ ਤਗੜਾ ਰਹਿਣਾ ਅਰ ਗੁਰੂ ਜੀ ਅੱਗੇ ਬੇਨਤੀ ਕਰ ਕੇ ਬਖਸਾਉਣਾ ਗੁਰੂ ਜੀ ਪਾਸੇ ਤੇ” ॥੩੪॥

ਬਾਬਾ ਰਾਮ ਸਿੰਘ ਜੀ ਹਰ ਪਰਕਾਰ ਦੇ ਪਖੰਡ ਦੇ ਸਖਤ ਵਿਰੋਧੀ ਸਨ। ਕਈ ਨਾਮਧਾਰੀਏ ਸ਼ਬਦ ਕੀਰਤਨ ਕਰਦੇ ਹੋਏ, ਨਾਮ ਰਸ ਨੂੰ ਮਾਣਦੇ ਹੋਏ ਮਸਤਾਨੇ ਹੋ ਜਾਂਦੇ ਹਨ। ਉਨ੍ਹਾਂ ਨੂੰ ਆਪਣੇ ਸਰੀਰ ਦੀ ਕੋਈ ਸੁੱਧ ਬੁੱਧ ਨਹੀਂ ਰਹਿੰਦੀ ਤੇ ਉੱਚੀ ਉੱਚੀ ਕਿਲਕਾਂ ਤੇ ਕੂਕਾਂ ਮਾਂਰਨ ਲੱਗ ਪੈਂਦੇ ਹਨ। ਇਸ ਅਵਸਥਾ ਨੂੰ ‘ਸੁਤਰ ਪੈਣਾ’ ਕਹਿਆ ਜਾਂਦਾ ਹੈ। ਕਈ ਸਜਣ ਕੇਵਲ ਆਪਣੀ ਨਾਮ ਨਿਵਲੀਨਤਾ ਦਾ ਪਰਭਾਵ ਪਾਉਣ ਲਈ ਹੀ ਅਜਿਹਾ ਸਾਗ ਰਚ ਲੈਂਦੇ ਹਨ, ਉਂਜ ਅਸਲੀਅਤ ਜ਼ਰਾ ਵੀ ਨਹੀਂ ਹੁੰਦੀ। ਅਜਿਹੇ ਪਖੰਡ ਦੀ ਬਾਬਾ ਜੀ ਨੇ ਸਖਤ ਨਖੇਧੀ ਕੀਤੀ ਹੈ। ਇਕ ਅਰਦਾਸ ਵਿਚ ਆਪਣੇ ਸੇਵਕਾਂ ਨੂੰ ਉਪਦੇਸ਼ ਕਰਦੇ ਹੋਏ ਆਪਣੇ ਵਿਚਾਰ ਪਰਗਟ ਕਰਦੇ ਹਨ।

“ਹੋਰ ਭਾਈ ਹਰੀ ਸਿੰਘ ਜੀ, ਤੁਸੀਂ ਸੂਤ੍ਰੀਆਂ ਕੋ ਇਹ ਬਾਤ ਬੋਲ ਦੇਣੀ, ਭਾਈ ਜੋ ਜਾਣ ਕੇ ਭੜਬੁ ਪਾਉ, ਸੂਤ੍ਰ ਕਢੁਗਾ, ਗੁਰੂ ਸਾਹਿਬ ਕਾ ਚੋਰ ਹੋਊਗਾ। ਉਸ ਦਾ ਭਜਨ ਬਾਣੀ ਨਿਹਫਲ ਜਾਊਗਾ, ਪਖੰਡ ਨਹੀਂ ਕਿਸੇ ਕਰਨਾ, ਜੇ ਬੇਵਸ ਕੋ ਅਮਲ ਚੜ੍ਹ ਜਾਏ ਤੇ ਚੜ੍ਹ ਜਾਏ, ਪਖੰਡ ਨਹੀਂ ਕਿਸੇ ਕਰਨਾ, ਪਖੰਡ ਕੀਤੇ ਤੇ ਮੂੰਹ ਕਾਲਾ ਹੁੰਦਾ ਹੈ ਦੀਨ ਦੁਨੀ ਮੈਂ ॥ ੪੮ ॥

ਨਾਮਧਾਰੀ ਮਤ ਵਿਚ ਨਸ਼ੇ, ਬਰਾਬ, ਮਾਸ ਦੀ ਵਰਤੋਂ ਬੜੀ ਸਖਤੀ ਨਾਲ ਵਰਜੀ ਗਈ ਹੈ। ਕੱਟੜ ਵੈਸ਼ਨੂੰ ਤੇ ਅਹਿੰਸਾਵਾਦੀ ਹਨ। ਸ਼ਿਕਾਰ ਖੇਡਣਾ ਤੇ ਜਾਨਵਰਾਂ ਨੂੰ ਦੁਖ ਦੇਣਾ ਚੰਗਾ ਨਹੀਂ ਸਮਝਿਆ ਜਾਂਦਾ ਅਤੇ ਨਾ ਹੀ ਅਜਿਹਾ ਕਰਨ ਵਾਲੇ ਨਾਲ ਮੇਲ ਵਰਤੋਂ ਹੀ ਰਖੀ ਜਾਂਦੀ ਹੈ। ਇਕ ਵੇਰ ਦੀ ਗੱਲ ਹੈ ਕਿ ਬਾਬਾ ਰਾਮ ਸਿੰਘ ਜੀ ਸਿਆਲਕੋਟ ਦੇ ਦੌਰੇ ਤੋਂ ਵਾਪਸ ਆਉਂਦੇ ਹੋਏ ਕੱਕੜਾਂ ਦਾ ਪੱਤਣ ਲੰਘ ਕੇ ਅੰਮ੍ਰਿਤਸਰ ਵੱਲ ਆ ਰਹੇ ਸਨ। ਰਾਹ ਵਿਚ ਸੰਧਾਂਵਾਲੀਆ ਸਰਦਾਰ ਬਖਸ਼ੀਸ਼ ਸਿੰਘ ਸ਼ਿਕਾਰ ਖੇਡਦਾ ਹੋਇਆ ਮਿਲ ਗਇਆ। ਸੰਧਾਂਵਾਲੀਏ ਸਰਦਾਰ ਨੇ ਬਾਬਾ ਜੀ ਦੀ ਘੋੜੀ ਦੀ ਲਗਾਮ ਫੜ ਲਈ ਅਤੇ ਬੇਨਤੀ ਕੀਤੀ ਕਿ ਅੱਜ ਦੀ ਰਾਤ ਸਾਡੇ ਪਿੰਡ ਪੜਾਅ ਕੀਤਾ ਜਾਵੇ ਤੇ ਲੰਗਰ ਕੀਤਾ ਜਾਵੇ। ਬਾਬਾ ਜੀ ਨੇ ਸਪਸ਼ਟ ਸ਼ਬਦਾਂ ਵਿਚ ਨਾਂਹ ਕਰਦਿਆਂ ਹੋਇਆਂ ਕਹਿਆ ਕਿ ਪਹਿਲਾਂ ਸ਼ਿਕਾਰ ਖੇਡਣਾ ਬੰਦ ਕਰ, ਫਿਰ ਤੇਰੇ ਪਿੰਡ ਚੱਲ ਕੇ ਲੰਗਰ ਕਰਾਂਗੇ।

ਬਾਬਾ ਰਾਮ ਸਿੰਘ ਜੀ ‘A sound mind in a sound body’ ਅਰਥਾਤ ਨਰੋਏ ਸਰੀਰ ਵਾਲੇ ਦਾ ਹੀ ਨਰੋਆ ਮਨ ਹੋ ਸਕਦਾ ਹੈ, ਦੇ ਪੱਕੇ ਧਾਰਨੀ ਸਨ ਅਤੇ ਆਪਣੇ ਸੇਵਕਾਂ ਨੂੰ ਸਰੀਰ ਅਤੇ ਕਪੜਿਆਂ ਨੂੰ ਸਾਫ਼ ਰਖਣਾ, ਅੰਮ੍ਰਿਤ ਵੇਲੇ ਉੱਠ ਕੇ ਸਣ ਕੇਸੀਂ ਇਸ਼ਨਾਨ ਕਰਨਾ, ਦੂਰ ਜੰਗਲ ਪਾਣੀ ਜਾਣਾ, ਹਰ ਰੋਜ਼ ਦਾਤਣ ਕਰਨੀ, ਸੁਭਾ ਵਿਚ ਉੱਦਮ ਤੇ ਬਾਕਾਇਦਗੀ ਭਰਨ ਬਾਰੇ ਆਮ ਉਪਦੇਸ਼ ਕਰਦੇ ਰਹਿੰਦੇ ਸਨ। ਸਰੀਰ ਨੂੰ ਕਸਰਤੀ, ਤੰਦਰੁਸਤ ਤੇ ਚੁਸਤ ਰੱਖਣ ਲਈ ਘੁੜ-ਸਵਾਰੀ, ਗਤਕੇ ਬਾਜ਼ੀ,

ਪਲੱਥੇ ਬਾਜ਼ੀ ਆਦਿ ਦੀ ਰੀਤ ਆਪਣੇ ਸੇਵਕਾਂ ਵਿਚ ਪਰਚਲਤ ਕੀਤੀ ਹੋਈ ਸੀ। ਸਰੀਰ ਦੇ ਇਕ ਇਕ ਅੰਗ ਵੱਲ ਉਚੇਚਾ ਧਿਆਨ ਦਿਵਾਇਆ ਕਰਦੇ ਸਨ। ਲੁਧਿਆਣੇ ਦਾ ਭਾਈ ਅਤਰ ਸਿੰਘ (ਨਾਈ ਸਿੰਘ) ਡੋਣੀ ਸਾਹਿਬ ਵਿਆਹਿਆ ਹੋਇਆ ਸੀ ਤੇ ਬਾਬਾ ਜੀ ਦੇ ਚੰਗੇ ਸ਼ਰਧਾਲੂਆਂ ਵਿਚੋਂ ਸੀ। ਬਾਬਾ ਜੀ ਨੇ ਉਸ ਨੂੰ ਆਪਣੇ ਪਾਸ ਹੀ ਰਖਿਆ ਹੋਇਆ ਸੀ ਤੇ ਇਕ ਨਹੋਰਨਾ ਦੇ ਕੇ ਦੰਦਾਂ ਦਾ ਕਰੋੜਾ ਲਾਹੁਣ ਦੀ ਸੇਵਾ ਬਖਸ਼ੀ ਹੋਈ ਸੀ। ਜਿਹੜਾ ਵੀ ਸਿੰਘ ਅੰਮ੍ਰਿਤ ਛਕਣ ਲਈ ਆਉਂਦਾ, ਉਸ ਨੂੰ ਹੁਕਮ ਸੀ ਕਿ ਪਹਿਲਾਂ ਭਾਈ ਅਤਰ ਸਿੰਘ ਪਾਸੋਂ ਦੰਦ ਸਾਫ਼ ਕਰਵਾ ਆਵੇ ਫਿਰ ਅੰਮ੍ਰਿਤ ਛਕਾਇਆ ਜਾਵੇਗਾ।



ਬਾਈਵਾਂ ਕਾਂਡ

ਬਾਬਾ ਰਾਮ ਸਿੰਘ ਜੀ ਤੇ ਸਮਾਜ ਸੁਧਾਰ

ਬਾਬਾ ਰਾਮ ਸਿੰਘ ਜੀ ਦਾ ਨਾਂ ਭਾਰਤ ਦੇ ਵੱਡੇ ਸਮਾਜ ਸੁਧਾਰਕਾਂ ਵਿਚ ਗਿਣਿਆ ਜਾ ਸਕਦਾ ਹੈ। ਆਪ ਨੇ ਆਪਣੇ ਸੇਵਕਾਂ ਨੂੰ ਜਿਥੇ ਆਤਮਕ ਅਤੇ ਸਰੀਰਕ ਤੌਰ ਤੇ ਬਲਵਾਨ ਕਰਨ ਦਾ ਉਪਰਾਲਾ ਕੀਤਾ, ਉਥੇ ਨਾਲ ਨਾਲ ਉਨ੍ਹਾਂ ਨੂੰ ਸਮਾਜ ਦਾ ਨਰੋਆ ਅੰਗ ਵੀ ਬਣਾਇਆ। ਆਪ ਪੰਜਾਬੀ ਸਮਾਜ ਵਿਚ ਪਰਚਲਤ ਪੁਰਾਣੀਆਂ ਤੇ ਬੌਦਾ ਕੀਮਤਾਂ ਦੀ ਥਾਂ ਨਵੀਆਂ ਤੇ ਵਿਗਿਆਨਕ ਲੀਹਾਂ ਤੌਰਨੀਆਂ ਚਾਹੁੰਦੇ ਸਨ। ਇਕ ਨਾਮਧਾਰੀ ਦਾ ਜੀਵਨ, ਆਦਰਸ਼ਕ ਸਮਾਜਕ ਜੀਵਨ ਹੈ ਜਿਸ ਦੀਆਂ ਨੀਹਾਂ ਬਾਬਾ ਰਾਮ ਸਿੰਘ ਜੀ ਨੇ ਪੰਚਾਇਤੀ ਢੰਗ ਤੇ ਰਖੀਆਂ ਸਨ। ਛੋਟੇ ਵੱਡੇ ਦਾ, ਉਚ ਨੀਚ ਦਾ ਕੋਈ ਵਿਤਕਰਾ ਨਹੀਂ ਸੀ। ਉੱਚਾ ਉਹ ਹੈ ਜੋ ਉਚਿਆਂ ਵਾਲੇ ਕੰਮ ਕਰਦਾ ਹੈ ਨਾ ਕਿ ਉਹ ਜੋ ਉੱਚ ਘਰਾਣੇ ਵਿਚ ਪੈਦਾ ਹੋਇਆ ਹੈ। ਆਮ ਅਜਿਹੇ ਉਪਦੇਸ਼ ਦਿੰਦੇ ਹੋਏ ਕਈ ਵੇਰ ਆਪਣੇ ਸੇਵਕਾਂ ਨੂੰ ਕਹਿਆ ਕਰਦੇ ਸਨ ਕਿ ਨਾਮ ਤੇ ਪ੍ਰਭੂ ਸਿਮਰਨ ਹੀ ਮਨੁੱਖ-ਮਾਤਰ ਨੂੰ ਉਚਿਆਂ ਦਾ ਹੈ, ਨਹੀਂ ਤਾਂ ਮੇਰੇ ਵਰਗੇ ਮਸ਼ੂਲੀ ਤਰਖਾਨ ਨੂੰ ਕੌਣ ਪੁਛਦਾ ਹੈ। ਆਪ ਜੀ ਦੀ ਸਮਾਜ, ਸਚਾਈ ਅਤੇ ਪ੍ਰਭੂ-ਸਿਮਰਨ ਦੀਆਂ ਨੀਹਾਂ ਤੇ ਖੜੀ ਦਿਸਦੀ ਹੈ। ਆਪ ਜੀ ਦੇ ਬੁਨਿਆਦੀ ਸਮਾਜਕ ਅਸੂਲਾਂ ਬਾਰੇ ਸਰਕਾਰੀ ਕਾਗਜ਼ਾਂ ਵਿਚੋਂ ਹੇਠ ਲਿਖੀ ਲਿਖਤ ਮਿਲਦੀ ਹੈ :—

"He abolishes all distinctions of caste among Sikhs; advocates indis-criminate marriage of all classes; enjoins the marriages of widows; enjoins abstinence from liquor and drugs; but advocates much too free intercourse between the sexes; men and women rave together at his meetings; and thousands of women and young girls have joined the Sect; he exports his disciples to be clearly and truth telling."

ਅਰਥਾਤ :—ਉਹ (ਬਾਬਾ ਰਾਮ ਸਿੰਘ) ਸਿੱਖਾਂ ਵਿਚੋਂ ਜਾਤ ਪਾਤ ਦਾ ਮਤ-ਭੇਦ

"A brief account of the Kuka Sect from Papers relating to the Kuka Sect, Page 12.

ਮਿਟਾਂਦਾ ਹੈ, ਸਭ ਜ਼ਾਤਾਂ ਵਿਚ ਪ੍ਰਸਾਰ ਖੁਲ੍ਹੀਆਂ ਵਿਆਹ ਬਾਦੀਆਂ ਦਾ ਪਰਚਾਰ ਕਰਦਾ ਹੈ, ਵਿਧਵਾ-ਵਿਆਹ ਦੀ ਆਗਿਆ ਦਿੰਦਾ ਹੈ, ਬਰਾਬ ਅਤੇ ਹੋਰ ਨਸ਼ਿਆਂ ਤੋਂ ਵਰਜਦਾ ਹੈ। ਪੁਰਸ਼ ਅਤੇ ਇਸਤਰੀਆਂ ਦੇ ਖੁਲ੍ਹੇ ਮੇਲ ਜੋਲ ਨੂੰ ਪਰਚਾਰਦਾ ਹੈ ਅਤੇ ਉਸ ਦੇ ਦੀਵਾਨਾਂ ਵਿਚ ਪੁਰਸ਼ ਇਸਤਰੀਆਂ ਇਕੱਠੇ ਵਿਚਰਦੇ ਹਨ। ਹਥਾਰਾਂ ਦੀ ਗਿਣਤੀ ਵਿਚ ਇਸਤਰੀਆਂ ਅਤੇ ਜਵਾਨ ਲੜਕੀਆਂ ਉਸ ਦੇ ਪੰਥ ਵਿਚ ਆ ਚੁਕੀਆਂ ਹਨ। ਉਹ ਆਪਣੇ ਜੇਵਕਾਂ ਨੂੰ ਸੱਚ ਬੋਲਣ ਅਤੇ ਸਵੱਛ ਰਹਿਣੀ ਬਹਿਣੀ ਦਾ ਉਪਦੇਸ਼ ਕਰਦਾ ਹੈ।

ਛੋਟੀ ਉਮਰ ਦੇ ਬੱਚਿਆਂ ਦਾ ਵਿਆਹ ਕਰ ਦੇਣ ਦੀ ਰੀਤ ਬੜੇ ਚਿਰ ਤੋਂ ਭਾਰਤਵਰਸ਼ ਵਿਚ ਚਲੀ ਆਉਂਦੀ ਹੈ। ਆਪ ਜੀ ਦੀ ਸ਼ਾਦੀ ਵੀ ਸੱਤ ਸਾਲ ਦੀ ਆਯੂ ਵਿਚ ਹੀ ਹੋ ਗਈ ਸੀ। ਆਪ ਛੋਟੀ ਉਮਰ ਦੀ ਬਾਦੀ ਦੇ ਔਗਣਾਂ ਨੂੰ ਚੰਗੀ ਤਰ੍ਹਾਂ ਸਮਝਦੇ ਸਨ ਤੇ ਉਸ ਨੂੰ ਕੋਸਦੇ ਹੋਏ ਆਪਣੇ ਜੇਵਕਾਂ ਨੂੰ ਇਸ ਪਾਸੋਂ ਛੁਟਕਾਰਾ ਪਾਉਣ ਦੀ ਪਰੇਰਨਾ ਕਰਦੇ ਸਨ। ਆਪ ਜੀ ਦਾ ਹੁਕਮ ਸੀ ਕਿ ਕੋਈ ਬਾਦੀ ਵੀ ਛੋਟੀ ਆਯੂ ਵਿਚ ਨਾ ਕੀਤੀ ਜਾਵੇ ਅਤੇ ਆਪ ਪਰਦੇਸ਼ ਬੈਠੇ ਹੋਏ ਵੀ ਆਪਣੇ ਜੇਵਕਾਂ ਨੂੰ ਇਸ ਗੱਲ ਦੀ ਚਿਤਾਵਨੀ ਕਰਾਉਂਦੇ ਹਨ :-

“.....ਗੁਰੂ ਜੀ ਦਾ ਡੀ ਏਹੋ ਹੁਕਮ ਹੈ, ਅਜੋ ਨਾਰਾਂ ਬਰਸ ਦੀ ਲੜਕੀ ਬੀਸ ਬਰਸ ਦਾ ਲੜਕਾ ਹੋਵੇ ਤਾਂ ਬਿਆਹ ਕਰਨਾਂ, ਉਰੇ ਨਹੀਂ ਕਰਨਾਂ” ॥੪੧॥

ਆਪ ਜੀ ਨੇ ਆਮ ਭਾਈਚਾਰਕ ਵਰਤੋਂ ਵਿਹਾਰ ਦੇ ਡੀ ਬਹੁਤ ਸਾਰੇ ਨਿਯਮ ਆਪਣੇ ਜੇਵਕਾਂ ਵਿਚ ਪਰਚਲਤ ਕਰਵਾਏ। ਪੈਸੇ ਬਿਆਸੀ ਦੇਣ ਜਾਂ ਬਿਆਸ ਲੈਣ, ਜਿਨਸ ਦੇ ਕੇ ਸਵਾਈ ਜਾਂ ਡਿਉਵੀ ਲੈਣ ਆਦਿ ਨੂੰ ਆਪ ਬਹੁਤ ਬੁਰਾ ਮੰਨਦੇ ਸਨ। ਆਪ ਦਾ ਖਿਆਲ ਸੀ ਕਿ ਮਨੁੱਖਤਾ ਵਿਚ ਭਰਾਤਰੀ-ਭਾਵ ਤੇ ਭਾਈਚਾਰਕ ਪੱਧਰ ਕਾਇਮ ਰੱਖਣ ਲਈ ਇਨ੍ਹਾਂ ਚੀਜ਼ਾਂ ਦਾ ਤਿਆਗ ਜ਼ਰੂਰੀ ਹੈ। ਜਿਸ ਕਿਸੇ ਪਾਸ ਬਹੁਤਾ ਹੈ ਉਸ ਦਾ ਇਖਲਾਕੀ ਫਰਜ਼ ਬਣਦਾ ਹੈ ਕਿ ਆਪਣੇ ਗੁਆਂਢੀ ਦੀਆਂ ਲੋੜਾਂ ਪੂਰੀਆਂ ਕਰਨ ਲਈ ਉਸ ਦਾ ਹੱਥ ਵਟਾਏ, ਨਾ ਕਿ ਕਿਸੇ ਲੋੜਵੰਦ ਨੂੰ ਮੁਸ਼ਕਲ ਵਿਚ ਫਸਿਆਂ ਵੇਖ ਕੇ ਵੱਧ ਤੋਂ ਵੱਧ ਬਿਆਸ ਲੈ ਕੇ ਪੈਸੇ ਵਰਤਣ ਲਈ ਦਿਤੇ ਜਾਣ। ਅਜਿਹਾ ਕਰਨ ਵਾਲੇ ਨੂੰ ਨਾਮਧਾਰੀ ਬਰਾਦਰੀ ਵਿਚ ਕੋਈ ਥਾਂ ਨਹੀਂ। ਆਪ ਆਪਣੀ ਇਕ ਅਰਦਾਸ ਵਿਚ ਲਿਖਦੇ ਹਨ :-

“.....ਜੇ ਕੋਈ ਬੱਟਾ ਕਰੂਗਾ, ਬਿਆਸ ਲਿਊਗਾ, ਕੰਨਿਆ ਦਾ ਪੈਸਾ ਲਊਗਾ, ਕੰਨਿਆ ਮਾਰੂਗਾ, ਉਸ ਦੇ ਨਾਲ ਨਹੀਂ ਵਰਤਣਾ” ॥੧੧॥

ਆਪ ਜੀ ਦੇ ਪਰਚਲਤ ਕੀਤੇ ਭਾਈਚਾਰਕ ਨਿਯਮ ਵਿਚ ਝੂਠ, ਚੋਰੀ ਯਾਰੀ, ਵਿਭਚਾਰ, ਜਾਦੂ, ਫੂਟੇ, ਤਵੀਤਾਂ ਆਦਿ ਦੇ ਵਹਿਮਾਂ ਨੂੰ ਕੋਈ ਥਾਂ ਨਹੀਂ।

ਕੁਝ ਪੰਥ ਬਾਰੇ ਇਕ ਸਰਕਾਰੀ ਟ੍ਰੈਕਟ, ਜੋ ਉਸ ਸਮੇਂ ਪੰਜਾਬ ਸਰਕਾਰ ਨੇ ਆਪਣੇ ਕਰਮਚਾਰੀਆਂ ਵਿਚ ਵੰਡਿਆ, ਵਿਚ ਲਿਖਿਆ ਹੈ :-

“ਉਹ (ਕੁਕੇ) ਉੱਚੇ ਸਦਾਚਾਰ ਦਾ ਉਪਦੇਸ਼ ਕਰਦੇ ਹਨ, ਚੋਰੀ ਯਾਰੀ ਅਤੇ ਵਿਭਚਾਰ ਦੀ ਬੜੇ ਜ਼ੋਰ ਨਾਲ ਨਿਖੇਧੀ ਕਰਦੇ ਹਨ। ਉਹ ਉਨ੍ਹਾਂ ਸਾਰੀਆਂ ਬੁਰਾਈਆਂ ਨੂੰ ਦੂਰ ਕਰਨਾ ਚਾਹੁੰਦੇ ਹਨ ਜਿਨ੍ਹਾਂ ਨੇ ਸਿੱਖ ਪੰਥ ਨੂੰ ਭ੍ਰਿਸ਼ਟ ਕਰ ਦਿਤਾ ਹੈ।”*

ਆਪ ਨੇ ਗੁਰੂ ਸਾਹਿਬਾਂ ਦੇ ਪਾਏ ਹੋਏ ਪੂਰਨਿਆਂ ਤੇ ਚਲਦਿਆਂ ਹੋਇਆਂ ਪੰਜਾਬੀ ਸਮਾਜ ਵਿਚ ਇਸਤਰੀ ਨੂੰ ਹਰ ਪਹਿਲੂ ਤੋਂ ਪੁਰਸ਼ ਦੇ ਬਰਾਬਰ ਲਿਆਉਣ ਦਾ ਜਤਨ ਕੀਤਾ। ਆਪ ਜੀ ਨੇ ਇਹ ਚੰਗੀ ਤਰ੍ਹਾਂ ਅਨੁਭਵ ਕਰ ਲਿਆ ਸੀ ਕਿ ਇਸਤਰੀ ਤੇ ਪੁਰਸ਼ ਦੋਵੇਂ ਸਮਾਜਕ ਪਹਿਚਾਣ ਵਿਕਸਿਤ ਹੋਣੀਆਂ ਚਾਹੀਦੀਆਂ ਹਨ ਅਤੇ ਇਨ੍ਹਾਂ ਦਾ ਅਰੋਗ ਰਹਿਣਾ ਹੀ ਸਮਾਜਕ ਉਨਤੀ ਦਾ ਸਾਧਨ ਬਣ ਸਕਦਾ ਹੈ। ਆਪ ਨੇ ਇਸਤਰੀ ਤੇ ਪੁਰਸ਼ ਦੋਹਾਂ ਦੀ ਆਤਮਕ ਪਰਫੁੱਲਤਾ ਜ਼ਰੂਰੀ ਦੱਸੀ, ਇਕੋ ਪੱਧਰ ਤੇ ਲਿਆ ਕੇ ਖੰਡੇ ਦੀ ਧਾਰ ਦਾ ਅੰਮ੍ਰਿਤ ਛਕਾਇਆ ਤੇ ਨਾਮ ਜਪਣ ਵਲ ਲਾਇਆ। ਬਾਬਾ ਰਾਮ ਸਿੰਘ ਜੀ ਨੇ ਇਸਤਰੀਆਂ ਵਿਚੋਂ ਸਭ ਤੋਂ ਪਹਿਲਾਂ ਪਿੰਡ ਸਿਆਹਤ (ਜ਼ਿਲਾ ਲੁਧਿਆਨਾ) ਦੀ ਮਾਈ ਖੇਮੋ ਨੂੰ ਸੰਮਤ ੧੯੧੫ ਬਿਕ੍ਰਮੀ ਅਰਥਾਤ ਸੰਨ ੧੮੫੮ ਵਿਚ ਅੰਮ੍ਰਿਤ ਦੀ ਦਾਤ ਬਖਸ਼ੀ। ਇਸਤਰੀਆਂ ਨੂੰ ਵੀ ਪੁਰਸ਼ਾਂ ਵਾਂਗ ਹੀ ਦੀਵਾਨ ਵਿਚ ਆ ਕੇ ਧਾਰਨਾ ਨਾਲ ਸ਼ਬਦ ਪੜ੍ਹਨ, ਨਿਤਨੇਮ ਕਰਨ, ਲੰਗਰ ਵਿਚ ਸੇਵਾ ਕਰਨ ਦੇ ਉਪਦੇਸ਼ ਦਿਤੇ। ਧਰਮ ਪਰਚਾਰ ਕਰਨ ਸਮੇਂ ਭੀ ਪੁਰਸ਼ਾਂ ਦੇ ਨਾਲ ਨਾਲ, ਇਸਤਰੀਆਂ ਨੂੰ ਪਰਚਾਰਕ ਨੀਅਤ ਕੀਤਾ ਗਿਆ। ਉਪਰ ਦੱਸਿਆ ਜਾ ਚੁਕਾ ਹੈ ਕਿ ਪਿੰਡ ਵਰਿਆਂਹ ਜ਼ਿਲਾ ਅੰਮ੍ਰਿਤਸਰ ਦੀ ਬਾਬੀ ਹੁਕਮੀ ਨੂੰ ਸੂਬੇ ਦੀ ਪਦਵੀ ਵੀ ਦਿਤੀ ਗਈ। ਖੁਲ੍ਹੇ ਦੀਵਾਨਾਂ ਵਿਚ ਵਿਵਾਹ ਕਰਨ ਦੀ ਰੀਤ ਤੌਰ ਕੇ ਪਰਦੇ ਤੋਂ ਛੁਟਕਾਰਾ ਦਿਵਾਇਆ।

ਕਈ ਸਦੀਆਂ ਤੋਂ ਪੰਜਾਬ, ਭਾਰਤ ਉਤੇ ਹਮਲਾ ਕਰਨ ਵਾਲਿਆਂ ਦਾ ਰਾਹ ਬਣਿਆ ਹੋਇਆ ਸੀ ਤੇ ਅਜਿਹੇ ਸਮੇਂ ਸਭ ਤੋਂ ਵਧੇਰੇ ਕਸ਼ਟ ਪੰਜਾਬੀਆਂ ਨੂੰ ਹੀ ਸਹਿਣੇ ਪੈਂਦੇ ਸਨ। ਇਸਤਰੀਆਂ ਦੀ ਬੇਪਤੀ ਹੁੰਦੀ ਸੀ ਜਿਸ ਕਰ ਕੇ ਲੋਕ ਲੜਕੀਆਂ ਨੂੰ ਜੰਮਦਿਆਂ ਹੀ ਮਾਰ ਦਿਆਂ ਕਰਦੇ ਸਨ। ਇਸ ਬੁਰੇ ਰਿਵਾਜ ਨੂੰ ਸਿੱਖ ਗੁਰੂਆਂ ਨੇ ਆਪਣੇ ਉਪਦੇਸ਼ਾਂ ਰਾਹੀਂ ਦੂਰ ਕਰਨ ਦਾ ਜਤਨ ਕੀਤਾ। ਸਿੱਖ ਰਹਿਤਨਾਮਿਆਂ ਵਿਚ ਵੀ ਕੁੜੀਮਾਰ ਨਾਲ ਵਰਤੋਂ ਵਿਹਾਰ ਦੀ ਮਨਾਹੀ ਕੀਤੀ ਗਈ ਹੈ। ਇੰਨਾ ਕੁਝ ਹੋਣ ਦੇ ਬਾਵਜੂਦ ਵੀ ਇਹ ਬੀਮਾਰੀ ਪੂਰੇ ਤੌਰ ਤੇ ਸਿੱਖਾਂ ਵਿਚੋਂ ਖਤਮ ਨਹੀਂ ਸੀ ਹੋਈ ਜਾਂ ਪਰਚਾਰ ਦੀ ਬੁਝ ਦੇ ਕਾਰਨ ਕਈ ਘਰਾਣਿਆਂ ਵਿਚ ਮੁੜ ਸ਼ੁਰੂ ਹੋ ਗਈ ਸੀ। ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਸੇਵਕਾਂ ਦਾ ਧਿਆਨ ਉਚੇਚਾ ਇਸ ਪਾਸੇ ਵੱਲ ਦਿਵਾਇਆ। ਆਪ ਦੇ ਪਰਚਾਰ ਦਾ ਸਦਕਾ, ਇਲਾਕਾ ਗੁਜਰਵਾਲ (ਜ਼ਿਲਾ ਲੁਧਿਆਨਾ) ਦੇ ਗਰੇਵਾਲ ਤੇ ਇਲਾਕਾ ਸਰਹਾਲੀ (ਜ਼ਿਲਾ ਅੰਮ੍ਰਿਤਸਰ) ਦੇ ਸੰਧੂ ਸਰਦਾਰ ਘਰਾਣਿਆਂ ਨੇ ਇਸ ਬੀਮਾਰੀ ਤੋਂ ਛੁਟਕਾਰਾ ਪਾਇਆ।

*ਕੁਕਾ ਪੰਥ ਦੀ ਸੰਖੇਪ ਵਿਥਿਆ ਪੰਨਾ ੪੭।

ਆਪ ਨੇ ਕੁੜੀਆਂ ਨੂੰ ਵੀ ਮੁੰਡਿਆਂ ਵਾਂਗ ਹੀ ਪਾਲਣ ਪੋਸਣ ਤੇ ਵਿਦਿਆ ਦੇਣ ਦੀਆਂ ਹਦਾਇਤਾਂ ਕੀਤੀਆਂ। ਭਾਵੇਂ ਨਾਮਧਾਰੀ ਨਾ-ਮਿਰਵਰਤਣ ਲਹਿਰ ਹੇਠ ਸਰਕਾਰੀ ਸਕੂਲਾਂ ਕਾਲਜਾਂ ਦਾ ਬਾਈਕਾਟ ਕੀਤਾ ਗਿਆ ਸੀ ਪਰੰਤੂ ਫਿਰ ਵੀ ਸੰਗਤ ਦੇ ਆਪਣੇ ਜੜ੍ਹਾਂ ਨਾਲ ਮੁੰਡਿਆਂ ਦੇ ਨਾਲ ਨਾਲ ਇਸਤਰੀਆਂ ਨੂੰ ਵੀ ਲੌੜੀਂਦੀ ਵਿਦਿਆ ਦਿਤੀ ਜਾਂਦੀ ਰਹੀ ਹੈ। ਘੱਟੋ ਘੱਟ ਗੁਰਮੁਖੀ ਪੜ੍ਹਨੀ ਤੇ ਲਿਖਣੀ, ਪੰਜ ਗ੍ਰੰਥੀ ਤੇ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰਨਾ, ਨਿਤਨੇਮ ਕੰਠ ਕਰਨਾ ਆਦਿ ਹਰੇਕ ਇਸਤਰੀ ਪੁਰਸ਼ ਲਈ ਜ਼ਰੂਰੀ ਮੰਨਿਆ ਜਾਂਦਾ ਹੈ। ਬਾਬਾ ਜੀ ਦੇਸ਼ ਨਿਕਾਲੇ ਦੇ ਸਮੇਂ ਭੀ ਆਪਣੇ ਸੇਵਕਾਂ ਨੂੰ ਅਜਿਹੀਆਂ ਸਿਖਿਆਵਾਂ ਅਰਦਾਸਾਂ ਰਾਹੀਂ ਭੇਜਦੇ ਰਹਿੰਦੇ ਸਨ, ਜਿਵੇਂ :-

“.....ਹੋਰ ਭਾਈ ਸਿਆਮ ਸਿੰਘ ਜੀ ਸਾਰੀ ਸੰਗਤ ਨੂੰ ਇਹ ਹੁਕਮ ਦੇਣਾ, ਭੋਗ ਗੁਰੂ ਗ੍ਰੰਥ ਦੇ ਤੇ ਬਾਣੀ ਕੰਠ ਕਰਨ ਸਰਬ ਬੁਢੇ, ਬਾਲੇ, ਮਾਈ, ਬੀਬੀ, ਪਿਛਲ ਰਾਤ ਅਧਨਾਨ, ਤੇ ਲੜਕੇ ਲੜਕੀਆਂ ਨੂੰ ਅੱਖਰ ਪੜ੍ਹਾ ਦੇਣੇ” ॥੪੬॥

“.....ਬੀਬੀ.ਨੰਦਾਂ ਲਟਕੀਆਂ ਨੂੰ ਬਹੁਆਂ ਨੂੰ ਬੀ ਅਖਰ ਪੜ੍ਹਾ ਦੇਨੇ ਗੁਰਮੁਖੀ, ਬਾਣੀ ਕੰਠ ਕਰਾਏ ਦੇਨੇ” ॥੪੭॥

ਜਦਾਨ ਲੜਕੀਆਂ ਦਾ ਵੇਚ ਦੇਣਾ, ਵੱਟੇ ਦੀ ਬਾਣੀ ਕਰਨੀ ਜਾਂ ਪੈਸੇ ਲੈ ਕੇ ਲੜਕੀ ਨੂੰ ਕਿਸੇ ਬੁਢੇ ਠੇਰੇ ਦੇ ਲੜ ਲਾ ਦੇਣਾ ਆਦਿ ਕੁਰੀਤੀਆਂ ਜੋ ਸਿਖ-ਰਹਿਤਨਾਮਿਆਂ* ਅਨੁਸਾਰ ਵਿਵਰਜਤ ਹਨ, ਨੂੰ ਬਾਬਾ ਜੀ ਨੇ ਹਟਾਇਆ ਤੇ ਇਸਤਰੀ ਦਾ ਸਿੱਖ ਸਮਾਜ ਵਿਚ ਯੋਗ ਸਥਾਨ ਸਥਾਪਤ ਕੀਤਾ। ਆਪਣੀਆਂ ਅਰਦਾਸਾਂ ਰਾਹੀਂ ਭੀ ਆਪਣੇ ਸਿੱਖਾਂ ਨੂੰ ਸਖਤ ਤਾੜਨਾ ਕਰਦੇ ਹਨ ਤੇ ਇਸਤਰੀ ਦਾ ਮਾਣ ਕਰਾਉਂਦੇ ਹਨ, ਜਿਵੇਂ :-

“.....ਇਕ ਹੋਰ ਭੀ ਬਾਤ ਸਭ ਨੂੰ ਸੁਣਾ ਦੇਣੀ, ਜੋ ਨਾ ਕੋਈ ਕੁੜੀ ਮਾਰੇ, ਨਾ ਬੇਚੇ, ਨਾ ਬਣਾ ਕਰੇ। ਜੇ ਇਹ ਬਾਤ ਨਾ ਮੰਨੇ ਤਾਂ ਉਸ ਨੂੰ ਸੰਗਤ ਮੈਂ ਨਾ ਬੜਨ ਦੇਣਾ। ਜੇ ਨਾ ਮੰਨੇ ਤਾਂ ਆਖਣਾ ਫੇਰ ਨਾ ਆਈਂ, ਨਾ ਹਟੇ ਜੁਤੀਆਂ ਮਾਰ ਕੇ ਕੱਢ ਦੇਣਾ, ਕੁਛ ਕਰਦਾ ਫਿਰੇ” ॥੧੦॥

ਕੁੜੀਆਂ ਵੇਰਵੇ ਦੇ ਨਵੇਂ ਨੁਕਸਾਨ ਦੀ ਚਰਚਾ ਕਰਦੇ ਹੋਏ ਆਪਣੇ ਸੇਵਕਾਂ ਨੂੰ ਸਮਝਾਉਂਦੇ ਹਨ। ਇਸਤਰੀ ਜਾਤੀ ਲਈ ਆਪ ਦੇ ਹਿਰਦੇ ਵਿਚ ਕਿੰਨਾ ਸਤਿਕਾਰ ਹੈ, ਹੇਠ ਲਿਖੀ ਅਰਦਾਸ ਤੋਂ ਪਤਾ ਲਗਦਾ ਹੈ :-

“.....ਅਗੇ ਜੋ ਲੜਕੀ ਮਾਰੇ, ਤੇ ਲਟਕੀ ਬੇਚ ਦੇਨੇ ਦਾ ਬਝਾ ਪਾਪ ਹੈ, ਕਿਉਂਕਿ ਲਟਕੀਆਂ ਮੈਂ ਬੜੇ ਗੁਣ ਹੈ, ਅਨੇਕ ਤਰ੍ਹਾਂ ਦੇ ਸੁਖ ਦੇਂਦੀਆਂ ਹੈ। ਇਸਤਰੀਆਂ ਦੇ

*ਧੀ ਭੈਣ ਕਾ ਪੈਸਾ ਖਾਇ, ਗੋਬਿੰਦ ਸਿੰਘ ਧੱਕੇ ਯਮ ਲਾਇ।

(ਭਾਈ ਨੰਦ ਲਾਲ)

ਵੇਖੋ ਗੁਰਮਤ ਨਿਰਣਯ ਕਿਰਤ ਭਾਈ ਸਾਹਿਬ ਭਾਈ ਜੋਧ ਸਿੰਘ ਜੀ ਕਾਂਡ ‘ਖਾਲਸਾ’।

ਗੁਣ ਕਹੇ ਨਹੀਂ ਜਾਂਦੇ ਮੇਰੇ ਪਾਸ ਤੇ। ਕੁੜੀਆਂ ਦਾ ਮਾਰਨਾਂ ਗੁਰੂ ਤੋਂ ਭੀ ਬੜਾ ਪਾਪ
ਬੱਟਾ ਕਰਨਾਂ ਤੇ ਦੇਮ ਲੈਣੇ ਦਾ ਏਕ ਤੋ ਬਰ ਅਛਾ ਨਹੀਂ ਮਿਲਦਾ, ਕਸੌਹ
ਮਿਲਦਾ ਹੈ, ਦੇਮ ਲੈਣ ਤੇ ਕੁੜੀ ਦੇ ਘਰ ਕੁਛ ਨਹੀਂ ਰਹਿੰਦਾ ਹੈ, ਕੁੜੀ ਬਹੁਤ ਦੁ
ਰਹਿੰਦੀ ਹੈ, ਨਾਲੇ ਕੁੜੀ ਬਿਭਚਾਰਨ ਹੋਇ ਜਾਂਦੀ ਹੈ, ਬਹੁਤ ਵਾਇ ਖਰਾਬ ਹੁੰਦੀ
ਇਹ ਸਾਰੇ ਪਾਪ ਮਾਪਿਆਂ ਨੂੰ ਲਗਦਾ ਹੈ। ਮਾਪਿਆਂ ਦੇ ਬੁਰੇ ਹਾਲ ਹੋ ਜਾਂਦੇ ਹਨ।
ਆਪਣੀ ਆਖੀ ਦੇਖੀ ਹੋਨ ਇਹ ਬਾਤ, ਸਤਿ ਪ੍ਰਤੀਤ ਜਾਨਣੀ। ਖਾਲਸਾ ਜੀ, ਲੜ
ਜੋ ਲਿਖੀ ਹੈ ਲੜਕੀ ਮਾਰੇ ਯਾ ਬੋਢੇ, ਬੱਟਾ ਕਰੇ, ਉਸ ਦੇ ਨਾਲ ਨਹੀਂ ਸੰਗਤ ਨੇ ਬਰਤਨ
ਨਾ ਉਸ ਦੇ ਹੱਥ ਦਾ ਜਲ ਪਾਨ ਕਰਨਾਂ, ਇਥੂੰ ਪਿਛੇ ਹੋਈ ਸੋ ਹੋਈ ਹੁਣ ਅਗੇ ਸਮਝ
ਬਰਤਣਾ” ॥੪੭॥

ਉਪਰੋਕਤ ਚਿੰਠੀਆਂ ਤੋਂ ਭਲੀ ਪਰਕਾਰ ਸਪੱਸ਼ਟ ਹੋ ਜਾਂਦਾ ਹੈ ਕਿ ਬਾਬਾ ।
ਇਸਤਰੀ ਜਾਤੀ ਨੂੰ ਉੱਚ ਸਮਾਜਕ ਪੱਧਰ ਤੇ ਲਿਆਉਣ ਲਈ ਕਿੰਨੀ ਸਖਤੀ ਨਾ
ਆਪਣੇ ਸੇਵਕਾਂ ਵਿਚ ਨਵੀਨ ਸਮਾਜਕ ਕੀਮਤਾਂ ਦਾ ਪਰਵੇਸ਼ ਕਰਨਾ ਚਾਹੁੰਦੇ ਸਨ
ਜਾਪਦਾ ਹੈ, ਉਹ ਹਰ ਹੀਲੇ ਪੁਰਾਤਨ ਬੁਰੀਆਂ ਰਸਮਾਂ ਨੂੰ ਖਤਮ ਕਰਨਾ ਚਾਹੁੰਦੇ ਸਨ
ਪਿਆਰ ਨਾਲ, ਸਮਝਾ ਬੁਝਾ ਕੇ ਤੇ ਅੰਤ ਸਖਤੀ ਨਾਲ ਵੀ। ਉਹ ਕਦੇ ਵੀ ਅਜਿਹੇ
ਸਮਾਜ ਨੂੰ ਪਰਵਾਨ ਕਰਨ ਨੂੰ ਤਿਆਰ ਨਹੀਂ ਸਨ ਜਿਸ ਵਿਚ ਇਸਤਰੀ ਨਿਰਬਲ
ਕਮਜ਼ੋਰ ਸਮਝੀ ਜਾਂਦੀ ਹੈ, ਪਸ਼ੂਆਂ ਹਾਰ ਵਟਾਈ ਤੇ ਵੇਚੀ ਜਾਂਦੀ ਹੈ।

ਬਾਬਾ ਜੀ ਦੇ ਇਸਤਰੀ ਜਾਤੀ ਲਈ ਕੀਤੇ ਹੋਏ ਕੰਮਾਂ ਦਾ ਜਾਇਜ਼ਾ ਲਾਉਂਦੇ ਹੋ
ਸਰਦਾਰ ਕਪੂਰ ਸਿੰਘ ਜੀ ਆਈ. ਸੀ. ਐਸ. ਲਿਖਦੇ ਹਨ :-

“ਸਿਖ ਗੁਰੂਆਂ, ਗੁਰੂ ਨਾਨਕ ਤੇ ਗੁਰੂ ਗੋਬਿੰਦ ਸਿੰਘ ਪਿਛੋਂ, ਬਾਬਾ ਰਾਮ ਸਿੰਘ
ਹਿੰਦੁਸਤਾਨ ਵਿਚ ਇਕ ਮਹਾਨ ਸੁਧਾਰਕ ਤੇ ਰਾਹਨੁਮਾ ਹੋਏ ਹਨ ਜਿਨ੍ਹਾਂ ਨੇ ਸਮਾਜ ਵਿਚ
ਮਰਦ ਤੇ ਇਸਤਰੀ ਦੀ ਸੰਪੂਰਨ ਤੇ ਮੁਕੰਮਲ ਏਕਤਾ ਦਾ ਪਰਚਾਰ ਕੀਤਾ ਤੇ ਆਪਣੇ
ਪਰਚਾਰ ਵਿਚ ਸਫਲ ਹੋਏ। ਜੇ ਉਨ੍ਹਾਂ ਨੇ ਦੇਸ਼ ਤੇ ਜਾਤੀ ਲਈ ਜੋ ਮਹਾਨ ਕੰਮ ਕੀਤੇ ਹਨ
ਉਹ ਛੱਡ ਭੀ ਦੇਈਏ ਤਾਂ ਉਨ੍ਹਾਂ ਦਾ ਇਕ ਇਹ ਪਰਚਾਰ ਕਿ ਇਸਤਰੀ ਤੇ ਮਰਦ ਸਮਾਜ
ਵਿਚ ਬਰਾਬਰ ਦੇ ਹੱਕਦਾਰ ਹਨ, ਹੀ ਉਨ੍ਹਾਂ ਨੂੰ ਸੰਸਾਰ ਭਰ ਦੇ ਬਿਰੋਮਣੀ ਸੁਧਾਰਕਾਂ ਦੀ
ਸਫ ਵਿਚ ਖੜਾ ਕਰ ਦੇਂਦਾ ਹੈ।”

ਸਤੀ ਦੀ ਰਸਮ ਬਾਕੀ ਭਾਰਤ ਵਰਗੇ ਦੇ ਨਾਲ ਨਾਲ ਪੰਜਾਬ ਦੇ ਸਿੱਖ ਘਰਾਣਿਆਂ
ਵਿਚ ਵੀ ਪਰਵੇਸ਼ ਕਰ ਚੁੱਕੀ ਸੀ। ਕਿਸੇ ਪੁਰਸ਼ ਦੀ ਮੌਤ ਸਮੇਂ ਉਸ ਦੀ ਪਤਨੀ ਨੂੰ ਦੂਸਰੇ
ਛਾਈ ਦੀ ਆਗਿਆ ਨਾ ਦਿੰਦਿਆਂ ਹੋਇਆਂ ਪਤੀ ਦੀ ਚਿਤਾ ਦੇ ਨਾਲ ਹੀ ਸੜ ਜਾਣ

*ਵੇਖੋ ਸੱਪਤ ਸ੍ਰੀਗ ਕ੍ਰਿਤ ਸਰਦਾਰ ਕਪੂਰ ਸਿੰਘ ਆਈ. ਸੀ. ਐਸ. ਪੰਨਾ ੧੧।

ਲਈ ਮਜ਼ਬੂਰ ਕੀਤਾ ਜਾਂਦਾ ਸੀ* ਤੇ ਕਈ ਹਾਲਤਾਂ ਵਿਚ ਤਾਂ ਬਦੇਬਦੀ ਫੜ ਕੇ ਚਿਤਾ ਵਿਚ ਸੁਟਿਆ ਜਾਂਦਾ ਸੀ। ਬਾਬਾ ਜੀ ਨੇ ਇਹ ਰਸਮ ਬੰਦ ਕਰਵਾਈ ਤੇ ਵਿਧਵਾ ਨੂੰ ਦੂਜਾ ਵਿਆਹ ਕਰਾਉਣ ਦੀ ਖੁਲ੍ਹ ਦਿਤੀ। ਬਾਬਾ ਜੀ ਦੇ ਇਸ ਉਪਦੇਸ਼ ਦੀ ਪਾਲਣਾ ਇਥੋਂ ਤਕ ਕੀਤੀ ਗਈ ਕਿ ਕਈ ਵਡੇਰੀ ਉਮਰ ਦੀਆਂ ਵਿਧਵਾ ਇਸਤਰੀਆਂ ਨੇ ਵੀ ਰਸਮੀ ਤੌਰ ਤੇ ਸ਼ਾਦੀਆਂ ਇਸ ਲਈ ਕਰਵਾ ਲਈਆਂ ਸਨ ਕਿਉਂਕਿ ਇਹ ਬਾਬਾ ਜੀ ਦਾ ਹੁਕਮ ਸੀ।

ਬਾਬਾ ਜੀ ਦੇ ਅਜਿਹੇ ਸੁਧਾਰਾਂ ਬਾਰੇ ਇਕ ਮੁਸਲਮਾਨ ਇਤਿਹਾਸਕਾਰ ਦੇ ਸ਼ਬਦਾਂ ਦਾ ਉਲਥਾ ਪੜ੍ਹੋ :-

“ਉਨ੍ਹਾਂ (ਬੁਕਿਆਂ) ਵਿਚ ਵਿਧਵਾ ਵਿਆਹ ਦੀ ਰੋਕ ਨਹੀਂ ਹੈ। ਉਨ੍ਹਾਂ ਵਿਚ ਲੜਕੀ ਤੇ ਭੈਣ ਦੇ ਬਦਲ ਪੈਸੇ ਲੈਣ ਨੂੰ ਚੰਗਾ ਨਹੀਂ ਸਮਝਿਆ ਜਾਂਦਾ। ਉਹ ਪਵਿੱਤਰ ਸਦਾਚਾਰਕ ਜੀਵਨ ਦੀ ਤਾਕੀਦ ਕਰਦੇ ਹਨ ਤੇ ਨਸ਼ਿਆਂ ਤੋਂ ਦੂਰ ਰਹਿੰਦੇ ਹਨ।”†



* ਮਹਾਰਾਜਾ ਖੜਕ ਸਿੰਘ ਦੇ ਅੰਤਮ ਸੰਸਕਾਰ ਵੇਲੇ ਮਹਾਰਾਣੀ ਤੋਂ ਬਿਨਾਂ ਬਾਕੀ ਸਭ ਰਾਣੀਆਂ ਨੂੰ ਵਜ਼ੀਰ ਧਿਆਨ ਸਿੰਘ ਨੇ ਜ਼ੋਰ ਨਾਲ ਸਤੀ ਕੀਤਾ। ਭਾਵੇਂ ਇਹ ਸਭ ਬੁਝ ਉਸ ਨੇ ਆਪਣੀਆਂ ਰਾਜਸੀ ਚਾਲਾਂ ਨੂੰ ਮੁਖ ਰੱਖ ਕੇ ਕੀਤਾ ਸੀ ਪਰੰਤੂ ਇਸੇ ਸਮਾਜਕ ਗਤੀ ਦੀ ਆੜ ਹੇਠ ਕੀਤਾ ਗਇਆ ਸੀ।

(ਵੇਖੋ ਡੋਗਰਾ ਗਰਦੀ ਦੇ ਕੁੱਝੇ ਭੇਤ ਲਿਖਤ ਪ੍ਰੋ: ਗੰਡਾ ਸਿੰਘ)

‘ਫੁਲਵਾੜੀ’ ਦਾ ਸਿੱਖ ਇਤਿਹਾਸ ਨੰਬਰ ੧੯੩੦, ਪੰਨਾ ੨੨੮।

ਜਵਾਹਰ ਸਿੰਘ ਵਜ਼ੀਰ ਦੀ ਮੌਤ ਵੇਲੇ ਸੱਤ ਔਰਤਾਂ ਉਸ ਨਾਲ ਸਤੀ ਹੋਈਆਂ ਸਨ।

(ਪੜ੍ਹੋ ਲੇਖ ਬਿਰਧਾਂ ਦੇ ਬਿਆਨ ਲਿਖਤ ਕਰਮ ਸਿੰਘ ਹਿਸਟੋਰੀਅਨ)

‘ਫੁਲਵਾੜੀ’ ਦਾ ਸਿੱਖ ਇਤਿਹਾਸ ਨੰਬਰ ੧੯੩੦, ਪੰਨਾ ੨੭੭।

† ਵੇਖੋ ‘ਹਿਸਟੋਰੀ ਆਫ਼ ਦੀ ਪੰਜਾਬ’ ਕ੍ਰਿਤ ਸੱਯਦ ਮੁਹੰਮਦ ਲਤੀਫ਼, ਪੰਨਾ ੫੯੪।

ਬਾਬਾ ਜੀ ਦੇ ਬਦੇਸ਼ੀ ਸੰਬੰਧ

ਕਾਬਲ ਮਿਸ਼ਨ

ਇਸ ਵਿਚ ਕੋਈ ਸੰਦੇਹ ਨਹੀਂ ਕਿ ਬਾਬਾ ਰਾਮ ਸਿੰਘ ਜੀ ਅੰਗਰੇਜ਼ੀ ਸਰਕਾਰ ਦੇ ਸਖਤ ਵਿਰੋਧੀ ਸਨ ਤੇ ਵਕਤ ਆਉਣ ਤੇ ਆਪਣੇ ਨਾਮਧਾਰੀ ਸਿੰਘਾਂ ਨੂੰ ਉਸ ਦੇ ਵਿਰੁਧ ਜਥੇਬੰਦ ਕਰ ਕੇ ਆਪਣੀ ਕੌਮ ਅਤੇ ਦੇਸ਼ ਨੂੰ ਬਦੇਸ਼ੀ ਹਕੂਮਤ ਤੋਂ ਆਜ਼ਾਦ ਕਰਾਉਣਾ ਚਾਹੁੰਦੇ ਸਨ। ਉਨ੍ਹਾਂ ਦੇ ਇਹ ਵਿਚਾਰ ਲਾਗੇ ਬੰਨੇ ਦੇ ਗੁਆਂਢੀ ਦੇਸ਼ਾਂ ਵਿਚ ਵੀ ਪਹੁੰਚਦੇ ਰਹਿੰਦੇ ਸਨ ਤੇ ਅੰਗਰੇਜ਼ਾਂ ਨਾਲ ਵਿਰੋਧ ਰਖਣ ਵਾਲੀਆਂ ਸਾਰੀਆਂ ਤਾਕਤਾਂ ਆਪਣੇ ਆਪ ਨੂੰ ਬਾਬਾ ਜੀ ਦੇ ਵੱਡੇ ਹਮਾਇਤੀ ਜਿਤਾਉਂਦੀਆਂ ਸਨ। ਸੱਚੀ ਗੱਲ ਤਾਂ ਇਹ ਹੈ ਕਿ ੧੮੫੭ ਦੇ ਰਾਜ ਵਿਦ੍ਰੋਹ ਤੋਂ ਬਾਅਦ ਪੰਜਾਬ ਵਿਚ ਤਾਂ ਕੀ ਸਾਰੇ ਭਾਰਤਵਰਸ਼ ਵਿਚ ਕੇਵਲ ਇਕੋ ਇਕ ਬਾਬਾ ਜੀ ਦੀ ਸ਼ਖਸੀਅਤ ਹੀ ਸੀ ਜੋ ਅੰਗਰੇਜ਼ੀ ਸਾਮਰਾਜ ਦੀ ਵਿਰੋਧਤਾ ਕਰਨ ਵਿਚ ਡਟੀ ਹੋਈ ਸੀ। ਇਨ੍ਹਾਂ ਹੀ ਦਿਨਾਂ ਵਿਚ ਕਾਬਲ ਦੇ ਸ਼ਾਹੀ ਘਰਾਣੇ ਨਾਲ ਸੰਬੰਧ ਰੱਖਣ ਵਾਲੇ ਦੇ ਸ਼ਹਿਜ਼ਾਦੇ ਬਾਬਾ ਜੀ ਪਾਸ ਡੈਟੀ ਸਾਹਿਬ ਪਹੁੰਚੇ। ਪੰਜਾਬ ਸਰਕਾਰ ਦੀ ਗੁਪਤ ਪੁਲੀਸ ਪੂਰੇ ਪੂਰੇ ਜਤਨ ਕਰਨ ਦੇ ਬਾਵਜੂਦ ਵੀ ਇਹ ਪਤਾ ਨਹੀਂ ਲਾ ਸਕੀ ਕਿ ਇਹ ਕਾਬਲ ਮਿਸ਼ਨ ਕਿਸ ਮਨੋਰਥ ਲਈ ਡੈਟੀ ਸਾਹਿਬ ਆਇਆ ਸੀ। ਇਸ ਘਟਨਾ ਸੰਬੰਧੀ ਕਪਤਾਨ ਬੇਲੀ ਡੀ. ਆਈ. ਜੀ. ਪੁਲੀਸ ਨੇ ਫਰਵਰੀ ੧੮੬੭ ਵਿਚ ਜੋ ਰਪੋਰਟ ਸਰਕਾਰ ਨੂੰ ਭੇਜੀ ਉਸ ਵਿਚ ਲਿਖਦਾ ਹੈ :-

“ਉਨ੍ਹਾਂ (ਕਾਬਲ ਦੇ ਸ਼ਹਿਜ਼ਾਦਿਆਂ) ਦੇ ਇਸ ਸਫਰ ਸੰਬੰਧੀ ਠੀਕ ਉਦੇਸ਼ ਦਾ ਪਤਾ ਨਹੀਂ ਲਗ ਸਕਿਆ ਪਰੰਤੂ ਇਹ ਗੱਲ ਬੜੀ ਹੈਰਾਨੀ ਵਾਲੀ ਹੈ ਕਿ ਇਕ ਪੇਂਡੂ ਤਰਖਾਣ ਦੀ ਬੁਹਰਤ ਕਿਥੋਂ ਕਿਥੋਂ ਤਕ ਪੁੱਜ ਚੁਕੀ ਹੈ।”

ਕਸ਼ਮੀਰ ਵਿਚ ਕੂਕਾ ਰਜਮੈਂਟ

ਕਸ਼ਮੀਰ ਦਾ ਮਹਾਰਾਜਾ ਰਣਬੀਰ ਸਿੰਘ ਅੰਗਰੇਜ਼ਾਂ ਨਾਲ ਕੀਤੇ ਗਏ ਸੰਧੀਨਾਮੇ ਨਾਲੋਂ ਵਧੇਰੇ ਅੰਗਰੇਜ਼ੀ ਦਖਲ ਨੂੰ ਬੁਰਾ ਮਨਾਉਂਦਾ ਸੀ ਅਤੇ ਕਸ਼ਮੀਰ ਨੂੰ ਅੰਗਰੇਜ਼ਾਂ ਦੇ ਅਸਰ ਰਸੂਖ ਤੋਂ ਬਚਾ ਕੇ ਰਖਣਾ ਚਾਹੁੰਦਾ ਸੀ ਪਰੰਤੂ ਅੰਗਰੇਜ਼ ਅੰਤਰਰਾਸ਼ਟਰੀ ਹਾਲਾਤ ਨੂੰ

ਵੇਖਦੇ ਹੋਏ ਕਬਜ਼ੀਰ ਨੂੰ ਆਪਣੇ ਹੱਥਾਂ ਵਿਚ ਰੱਖਣਾ ਚਾਹੁੰਦੇ ਸਨ। ਅੰਗਰੇਜ਼ਾਂ ਨੇ ਆਪਣੇ ਰੈਜ਼ੀਡੈਂਟ ਰਾਹੀਂ ਰਿਆਸਤ ਦੇ ਵਡੇ ਵਜ਼ੀਰ ਦੀਵਾਨ ਕਿਰਪਾ ਰਾਮ ਨੂੰ ਆਪਣੇ ਪੱਖ ਵਿਚ ਕੀਤਾ ਹੋਇਆ ਸੀ ਤੇ ਉਹ ਮਹਾਰਾਜੇ ਦੀ ਕੋਈ ਪੇਸ਼ ਨਹੀਂ ਸੀ ਜਾਣ ਦਿੰਦਾ। ਦੂਸਰੇ ਪਾਸੇ ਮਹਾਰਾਜਾ ਗੁਲਾਬ ਸਿੰਘ ਦੇ ਗੁਰੂ ਵੇਦਾਂਤੀ ਜੀ, ਮਹਾਰਾਜਾ ਰਣਬੀਰ ਸਿੰਘ ਦੇ ਨਿੱਜੀ ਸਲਾਹਕਾਰ ਸਨ। ਆਪ ਜੀ ਨੇ ਮਹਾਰਾਜਾ ਦੀ ਸਹਾਇਤਾ ਨਾਲ ਇਕ ਵਿਦਿਆਲਾ ਖੋਲ੍ਹਿਆ ਹੋਇਆ ਸੀ। ਵੇਦਾਂਤੀ ਜੀ ਸੁਤੰਤਰ ਖਿਆਲਾਂ ਦੇ ਸਨ ਤੇ ਅੰਗਰੇਜ਼ ਨੀਤੀ ਤੇ ਕਰਤੀ ਟੀਕਾ ਟਿਪਣੀ ਕਰਨ ਵਾਲੇ ਸਨ। ਕੌਮੀ ਵਿਚਾਰ ਤੇ ਦੇਸ਼-ਭਗਤੀ ਦੇ ਸਫ਼ਿਆਂ ਨਾਲ ਪਿਆਰ ਕਰਨ ਵਾਲੇ ਵੇਦਾਂਤੀ ਜੀ, ਬਾਬਾ ਰਾਮ ਸਿੰਘ ਜੀ ਦੀ ਸ਼ਖਸੀਅਤ ਦਾ ਬੜਾ ਸਤਿਕਾਰ ਕਰਦੇ ਸਨ। ਵੇਦਾਂਤੀ ਜੀ ਦੀਆਂ ਸੁਭ-ਇਛਾਵਾਂ ਦਾ ਸਦਕਾ ਸੰਨ ੧੮੬੯ ਦੀਆਂ ਗਰਮੀਆਂ ਵਿਚ ਤੀਹ ਪੈਂਤੀ ਕੂਕੇ, ਸਰਦਾਰ ਹੀਰਾ ਸਿੰਘ ਸਵੇਰਾ (ਜ਼ਿਲਾ ਅੰਬਾਲਾ) ਦੀ ਅਗਵਾਈ ਹੇਠ ਜੰਮੂ ਪਹੁੰਚ ਕੇ ਮਹਾਰਾਜਾ ਰਣਬੀਰ ਸਿੰਘ ਨੂੰ ਮਿਲੇ ਤੇ ਡੋਗਰਾ ਫੌਜ ਵਿਚ ਭਰਤੀ ਹੋਣ ਦੀ ਇੱਛਾ ਪਰਗਟ ਕੀਤੀ*। ਮਹਾਰਾਜਾ ਨੇ ਬਹਿਰੋਂ ਬਾਹਰ ਇਨ੍ਹਾਂ ਦੀ ਰਿਹਾਇਸ਼ ਦਾ ਪਰਬੰਧ ਕਰ ਦਿਤਾ ਤੇ ਕਹਿਆ ਕਿ ਡੋਗਰਾ ਪਲਟਨ ਵਿਚ ਭਰਤੀ ਹੋ ਕੇ ਤੁਹਾਨੂੰ ਆਪਣੀ ਸੁੱਚ ਸੋਧ ਰੱਖਣ ਲਈ ਔਕੜਾਂ ਪੇਸ਼ ਆਉਣਗੀਆਂ। ਹਾਂ, ਜੇਕਰ ਤੁਸੀਂ ਇਕ ਪਲਟਨ ਦੀ ਨਫ਼ਰੀ ਕਰ ਲਉ ਤਾਂ ਕੂਕਿਆਂ ਦੀ ਇਕ ਵੱਖਰੀ ਪਲਟਨ ਬਣਾ ਦਿਤੀ ਜਾਵੇਗੀ। ਭਰਤੀ ਖੁਲ੍ਹੀ ਸੁਣ ਕੇ ਬਹੁਤ ਸਾਰੇ ਕੂਕੇ ਜੰਮੂ ਪਹੁੰਚਣ ਲਗ ਗਏ ਤੇ ਮਹਾਰਾਜਾ ਨੇ ਸਰਦਾਰ ਹੀਰਾ ਸਿੰਘ ਦੀ ਕਮਾਨ ਹੇਠ ਇਕ ਵੱਖਰੀ 'ਕੂਕਾ ਪਲਟਨ' ਖੜੀ ਕਰ ਦਿਤੀ। ਭਰਤੀ ਹੋਣ ਸਮੇਂ ਹਰੇਕ ਕੂਕੇ ਨੂੰ ਆਪਣੇ ਆਚਰਨ ਤੇ ਚੰਗੀ ਰਹਿਤ ਬਹਿਤ ਸੰਬੰਧੀ ਬਾਬਾ ਰਾਮ ਸਿੰਘ ਜੀ ਪਾਸੋਂ ਇਕ ਸਰਟੀਫੀਕੇਟ ਲਿਆਉਣਾ ਪੈਂਦਾ ਸੀ†।

ਕੂਕਾ ਸਿਪਾਹੀ ਦੀ ਤਨਖਾਹ ਦਸ ਚਿਲਕੀ (ਰੁਪਏ) ਮਹੀਨਾ ਸੀ ਤੇ ਕਬਜ਼ੀਰ ਫੌਜ ਵਿਚ ਬਾਕੀ ਸਿਪਾਹੀਆਂ ਦੀ ਨੌਂ ਚਿਲਕੀ ਹੋਇਆ ਕਰਦੀ ਸੀ। ਤਨਖਾਹ ਦਾ ਕੁਝ ਹਿੱਸਾ ਆਟੇ ਦੀ ਬਕਲ ਵਿਚ ਤੇ ਬਾਕੀ ਨਕਦ ਮਿਲਦਾ ਸੀ। ਕੁਝ ਸਮੇਂ ਬਾਅਦ ਕੂਕਾ ਪਲਟਨ ਦਾ ਹੈਡਕੁਆਰਟਰ ਜੰਮੂ ਤੋਂ ਸ੍ਰੀ ਨਗਰ ਬਦਲ ਦਿਤਾ ਗਇਆ। ਇਸ ਸਮੇਂ ਇਨ੍ਹਾਂ ਦੀ ਗਿਣਤੀ ਢਾਈ ਸੌ ਤੱਕ ਪੁੱਜ ਚੁਕੀ ਸੀ ਤੇ ਦੋ ਸਿਪਾਹੀ ਮੁਸਲਮਾਨਾਂ ਤੋਂ ਕੂਕੇ ਬਣੇ ਹੋਏ ਸਨ‡। ਆਮ ਤੌਰ ਤੇ ਕੂਕਾ ਸਿਪਾਹੀਆਂ ਦੀਆਂ ਭਿਊਟੀਆਂ ਕਬਜ਼ੀਰ ਦੀਆਂ

*ਸਰਦਾਰ ਕਪੂਰ ਸਿੰਘ ਜੀ ਲਿਖਦੇ ਹਨ ਕਿ ਬਾਬਾ ਰਾਮ ਸਿੰਘ ਜੀ ਨੇ ੧੮੬੯ ਵਿਚ ਆਪਣੇ ਦੋ ਗੁਪਤ ਦੂਤ ਜੰਮੂ ਤੇ ਕਬਜ਼ੀਰ ਦੇ ਮਹਾਰਾਜਾ ਰਣਬੀਰ ਸਿੰਘ ਪਾਸ ਭੇਜੇ। (ਦੇਖੋ ਸਪਤ ਸ੍ਰਿੰਗ ਪੰਨਾ ੪੧)।

†ਵੇਖੋ Kuka Records Page 97.

‡ਵੇਖੋ ਨਾਮਧਾਰੀ ਇਤਿਹਾਸ ਪਹਿਲਾ ਹਿੱਸਾ ਫ਼ਿਤ ਸਰਦਾਰ ਨਾਹਰ ਸਿੰਘ ਐਮ.ਏ. ਪੰਨਾ ੨੫੮।

ਸਰਹੱਦੀ ਚੋਕੀਆਂ ਤੇ ਲਾਈਆਂ ਜਾਂਦੀਆਂ ਸਨ। ਪੰਜਾਬ ਸਰਕਾਰ ਇਹ ਕਦੇ ਵੀ ਬਰਦਾਸ਼ਤ ਨਹੀਂ ਸੀ ਕਰ ਸਕਦੀ ਕਿ ਕੂਕੇ, ਗੁਆਂਢੀ ਰਿਆਸਤਾਂ ਵਿਚ ਜਾ ਕੇ ਫੌਜੀ ਸਿਖਲਾਈ ਲੈਣ ਤੇ ਕਿਸੇ ਦਿਨ ਨੂੰ ਉਨ੍ਹਾਂ ਲਈ ਆਵਤ ਬਣ ਜਾਣ। ਕਬਜ਼ੀਰ ਰਿਆਸਤ ਵਿਚ ਨਾਮਧਾਰੀਆਂ ਦੀਆਂ ਸਰਗਰਮੀਆਂ ਦਾ ਪਤਾ ਕਰਨ ਲਈ ਬਹੁਤ ਸਾਰੇ ਸੂਹੀਏ ਛੱਡੇ ਗਏ। ਸੰਨ ੧੮੬੯ ਦੇ ਅਖੀਰ ਵਿਚ ਇਕ ਡਿਪਟੀ ਇੰਸਪੈਕਟਰ ਉਚੇਚਾ ਇਸ ਕੰਮ ਲਈ ਜੰਮੂ ਭੋਜਿਆ ਗਇਆ ਜਿਸ ਨੇ ਚਾਰ ਮਹੀਨੇ ਪਿਛੋਂ ਵਾਪਸ ਆ ਕੇ ਹੇਠ ਲਿਖੇ ਅਨੁਸਾਰ ਰਪੋਰਟ ਦਿਤੀ :--

“ਛੇ ਸੱਤ ਮਹੀਨੇ ਹੋਏ ਹੀਰਾ ਸਿੰਘ ਅੰਬਾਲਾ, ਤਾਰਾ ਸਿੰਘ ਅੰਮ੍ਰਿਤਸਰ, ਨਾਲ ਸਿੰਘ ਪਟਿਆਲਾ, ਚੰਦਾ ਸਿੰਘ ਅੰਮ੍ਰਿਤਸਰ ਅਤੇ ਲਗ ਪਗ ਤੀਹ ਹੋਰ ਕੂਕੇ, ਮਹਾਰਾਜਾ ਕਬਜ਼ੀਰ ਪਾਸ ਗਏ ਅਤੇ ਨੌਕਰੀ ਲਈ ਬੇਨਤੀ ਕੀਤੀ। ਮਹਾਰਾਜਾ ਨੇ ਉਨ੍ਹਾਂ ਲਈ ਬਹਿਰੋਂ ਬਾਹਰ ਇਕ ਛਾਉਣੀ ਪਾ ਦਿਤੀ ਤੇ ਇਕ ਵੱਖਰੀ ਪਲਟਨ ਬੰਨ੍ਹਣ ਲਈ ਇਕਰਾਰ ਦਿਤਾ। ਭਰਤੀ ਸ਼ੁਰੂ ਹੋ ਗਈ। ਜਦ ਮੈਂ ਉਥੇ ਗਇਆ ਸਾਂ ਕੁਲ ੧੫੦ ਕੂਕੇ ਭਰਤੀ ਹੋ ਚੁਕੇ ਸਨ ਜਿਨ੍ਹਾਂ ਵਿਚੋਂ ੭੧ ਉਸ ਸਮੇਂ ਹਾਜ਼ਰ ਸਨ। ਹੀਰਾ ਸਿੰਘ ਨੂੰ ‘ਕੂਕਾ ਪਲਟਨ’ ਦਾ ਕਮਾਂਡਰ ਬਾਪਿਆ ਗਇਆ ਸੀ ਪਰੰਤੂ ਉਹ ਵੀ ਉਸ ਸਮੇਂ ਹਾਜ਼ਰ ਨਹੀਂ ਸੀ ਤੇ ਉਸ ਦੀ ਥਾਂ ਰਾਮ ਸਿੰਘ ਕਮਾਂਡ ਕਰ ਰਹਿਆ ਸੀ”।

ਇਹ ਰਪੋਰਟ ਪੜ੍ਹ ਕੇ ਅੰਗਰੇਜ਼ਾਂ ਨੂੰ ਹੋਰ ਵੀ ਚਿੰਤਾ ਹੋਈ ਤੇ ਉਨ੍ਹਾਂ ਨੇ ਆਪਣੇ ਰੈਜ਼ੀਡੈਂਟ ਅਤੇ ਦੀਵਾਨ ਕਿਰਪਾ ਰਾਮ ਰਾਹੀਂ ਮਹਾਰਾਜਾ ਰਣਬੀਰ ਸਿੰਘ ਉਤੇ ਜ਼ੋਰ ਪਾ ਕੇ ੧੮੭੧ ਵਿਚ ‘ਕੂਕਾ ਪਲਟਨ’ ਤੁੜਵਾ ਦਿਤੀ ਤੇ ਸਾਰੇ ਨਾਮਧਾਰੀਏ ਘਰੇ ਘਰ ਆ ਗਏ।

ਨਾਮਧਾਰੀਆਂ ਦੀਆਂ ਅਜਿਹੀਆਂ ਸਰਗਰਮੀਆਂ ਨੂੰ ਅੰਗਰੇਜ਼ ਸਰਕਾਰ ਕਿਨ੍ਹਾਂ ਅੱਖਾਂ ਨਾਲ ਵੇਖਦੀ ਸੀ, ਇਸ ਦਾ ਪਤਾ ਇੰਸਪੈਕਟਰ ਜਨਰਲ ਪੁਲੀਸ, ਪੰਜਾਬ ਦੀ ੩੦ ਜਨਵਰੀ ੧੮੭੧ ਦੀ ਲਿਖੀ ਹੋਈ ਰਪੋਰਟ ਤੋਂ ਲਗ ਸਕਦਾ ਹੈ। ਉਹ ਲਿਖਦਾ ਹੈ :--

“ਕੂਕਿਆਂ ਦੇ ਪਿਛਲੇ ਸਾਲ ਦੇ ਰਾਜਸੀ ਪਰੋਗਰਾਮ ਵਿਚ ਇਹ ਚੀਜ਼ ਪਰਤੱਖ ਦਿਸਦੀ ਹੈ ਕਿ ਉਨ੍ਹਾਂ ਨੇ ਹਿੰਦੁਸਤਾਨੀ ਰਿਆਸਤਾਂ ਦੀਆਂ ਫੌਜਾਂ ਵਿਚ ਭਰਤੀ ਹੋਣਾ ਸ਼ੁਰੂ ਕਰ ਦਿਤਾ ਹੈ।”

ਫਿਰ ਅੱਗੇ ਜਾ ਕੇ ਲਿਖਦਾ ਹੈ :--

“ਇਸ ਭਰਤੀ ਬਾਰੇ ਸਾਨੂੰ ਕਾਫੀ ਚੌਕੰਨੇ ਹੋ ਕੇ ਰਹਿਣਾ ਚਾਹੀਦਾ ਹੈ। ਅਮਨ ਰਵੇ ਜਾਂ ਲੜਾਈ, ਇਕ ਧਾਰਮਕ ਨੇਤਾ ਨੂੰ ਦਿਤਾ ਗਇਆ ਇਹ ਮੌਕਾ ਕਿਸੇ ਸਮੇਂ ਵੀ, ਕਿਸੇ ਸਰਕਾਰ ਨੂੰ ਵੀ ਲਾਭਦਾਇਕ ਨਹੀਂ ਹੋ ਸਕਦਾ। ਭਰਤੀ ਹੋਏ ਚੰਨਿਆਂ ਨੂੰ ਉਨ੍ਹਾਂ ਦਾ

ਧਾਰਮਕ ਆਗੂ ਜਦ ਚਾਹੇ ਰਾਜਸੀ ਪਰੋਗਰਾਮ ਲਈ ਵਰਤ ਸਕਦਾ ਹੈ।”*

ਨਿਪਾਲ ਨਾਲ ਸੰਬੰਧ

ਨਿਪਾਲ ਸੁਤੰਤਰ ਰਾਜ ਸੀ ਤੇ ਇਥੋਂ ਦੇ ਰਾਜ-ਪਾਠ ਦੀ ਸਾਰੀ ਤਾਕਤ ਇਥੋਂ ਦੇ ਮੁਖ ਮੰਤਰੀ ਰਾਣਾ ਜੰਗ ਬਹਾਦਰ ਦੇ ਹੱਥਾਂ ਵਿਚ ਸੀ। ਜੰਗ ਬਹਾਦਰ ਭੁੱਖਾ ਸਿਆਸਤ-ਦਾਨ ਸੀ ਤੇ ਅੰਗਰੇਜ਼ਾਂ ਦੀਆਂ ਚਾਲਾਂ ਨੂੰ ਭਲੀ ਪਰਕਾਰ ਸਮਝਦਾ ਸੀ। ਉਹ ਆਪਣੇ ਮਾਮੇ ਜਨਰਲ ਮਾਤਾਬਰ ਸਿੰਘ ਬਾਪਾ ਨਾਲ ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ ਵਿਚ ਲਾਹੌਰ ਰਹਿ ਚੁਕਾ ਸੀ ਤੇ ਪੰਜਾਬ ਦੇ ਰਾਜਸੀ ਹਾਲਾਤ ਨਾਲ ਵਿਸ਼ੇਸ਼ ਤੌਰ ਤੇ ਦਿਲਚਸਪੀ ਰਖਦਾ ਸੀ। ਲਾਹੌਰ ਦਰਬਾਰ ਨਾਲ ਉਸ ਦੇ ਨਿੱਜੀ ਸੰਬੰਧ ਸਨ, ਇਹੋ ਕਾਰਨ ਸੀ ਕਿ ਮਹਾਰਾਣੀ ਜਿੰਦਾਂ ਚੁਨਾਰ ਦੇ ਕਿਲ੍ਹੇ 'ਚੋਂ ਭੇਜ ਬਦਲ ਕੇ ਸਿੱਧੀ ਜੰਗ ਬਹਾਦਰ ਪਾਸ ਨਿਪਾਲ ਪੁੱਜੀ ਸੀ ਤੇ ਰਾਣਾ ਨੇ ਉਸ ਨੂੰ ਇਕ ਵੱਖਰਾ ਮਹਿੱਲ ਦੇ ਕੇ ਰਿਆਸਤ ਵਲੋਂ ਚੌਖੀ ਰਕਮ ਉਸ ਦੇ ਗੁਜ਼ਾਰੇ ਲਈ ਭੀ ਲਾ ਦਿਤੀ ਸੀ।

ਰਾਣਾ ਜੰਗ ਬਹਾਦਰ ਉਪਰੋਂ ਉਪਰੋਂ ਅੰਗਰੇਜ਼ਾਂ ਨਾਲ ਬਣਾ ਕੇ ਰਖਦਾ ਸੀ ਪਰੰਤੂ ਵਿਚੋਂ ਉਨ੍ਹਾਂ ਦਾ ਕੱਟੜ ਵੈਰੀ ਸੀ। ਸੰਨ ੧੮੫੭ ਵਿਚ ਅੰਗਰੇਜ਼ਾਂ ਦੇ ਵਿਰੁਧ ਰਾਜਸੀ ਅੰਦੋਲਨ ਵਿਚ ਭਾਗ ਲੈਣ ਵਾਲੇ ਕਈ ਆਗੂ ਨਾਨਾ ਸਾਹਿਬ, ਤਾਂਤੀਆਂ ਟੋਪੀ, ਨਵਾਬ ਅਬਦੁਲ ਮਜੀਦ ਖਾਂ ਲਖਨਊ ਵਾਲਾ, ਹਵਾਲਦਾਰ ਨੰਦ ਰਾਮ, ਕੰਵਰ ਸਿੰਘ ਆਦਿ ਹਾਰ ਖਾਣ ਤੋਂ ਪਿਛੋਂ ਨਿਪਾਲ ਵਿਚ ਜਾ ਟਿਕੇ ਸਨ। ਇਸੇ ਤਰ੍ਹਾਂ ਪੰਜਾਬ ਵਿਚ ਨਾਮਧਾਰੀਆਂ ਉੱਤੇ ਸਖਤੀਆਂ ਹੋਣ ਨਾਲ ਕਈ ਨਾਮਧਾਰੀਏ ਨਿਪਾਲ ਵਿਚ ਜਾ ਕੇ ਇਨ ਕੱਟਦੇ ਸਨ। ਅੰਗਰੇਜ਼ਾਂ ਨੇ ਕਈ ਵੇਰ ਜੰਗ ਬਹਾਦਰ ਨੂੰ ਚਿਤਾਵਨੀ ਕਰਾਈ ਕਿ ਉਨ੍ਹਾਂ ਦੇ ਵੈਰੀ ਭਗੋੜਿਆਂ ਨੂੰ ਉਨ੍ਹਾਂ ਦੇ ਹਵਾਲੇ ਕੀਤਾ ਜਾਵੇ ਪਰੰਤੂ ਇਹ ਜ਼ਰਾ ਭਰ ਪਰਵਾਹ ਨਹੀਂ ਸੀ ਕਰਦਾ।

ਇਨ੍ਹਾਂ ਹੀ ਦਿਨਾਂ ਵਿਚ ਪੰਜਾਬ ਵਿਚੋਂ ਨਿਕਲ ਕੇ ਕਈ ਲੋਕੋਂ ਸਰਦਾਰ ਮੋਤੀ ਸਿੰਘ ਅੰਡਰਜੈਂਟਾਂ ਦੇ ਰਸੂਖ ਨਾਲ ਨਿਪਾਲ ਫੌਜ ਵਿਚ ਭਰਤੀ ਹੋ ਗਏ ਸਨ ਤੇ ਇਉਂ ਸਿੱਖਾਂ ਦੀ ਆਵਾਜਾਈ ਪੰਜਾਬ ਨਾਲ ਬਣੀ ਰਹਿੰਦੀ ਸੀ। ਪਿੰਡ ਗੁੰਥ ਗੜ੍ਹ ਤਹਿਸੀਲ ਅਜਨਾਲਾ

*Kuka Papers Page 95-96.

ਸਰਦਾਰ ਮੋਤੀ ਸਿੰਘ, ਖਾਲਸਾ ਫੌਜ ਦੇ ਪਰਸਿੱਧ ਜਰਨੈਲ ਸਰਦਾਰ ਹਰੀ ਸਿੰਘ ਨਲੂਣੇ ਦਾ ਪੁੱਤਰ ਸੀ ਤੇ ਪੰਜਾਬ ਵਿਚ ਅੰਗਰੇਜ਼ੀ ਰਾਜ ਕਾਇਮ ਹੋ ਜਾਣ ਸਮੇਂ ਨਿਪਾਲ ਦੀਆਂ ਫੌਜਾਂ ਵਿਚ ਉੱਚੇ ਅਹੁਦੇ ਤੇ ਲੱਗਾ ਹੋਇਆ ਸੀ। ਬਾਬਾ ਜੀ ਦੇ ਕੌਮੀ ਵਿਚਾਰਾਂ ਤੋਂ ਪਰਭਾਵਤ ਹੋ ਕੇ ਇਹ ਵੀ ਆਪਣੇ ਭਣਵਈਏ ਸਰਦਾਰ ਲਹਿਣਾ ਸਿੰਘ ਘਰਜਾਘਾ ਦੇ ਨਾਲ ਸੰਨ ੧੮੬੯ ਨੂੰ ਪਿੰਡ ਮਾਨਾਂਵਾਲਾ ਵਿਖੇ ਮਨਾਏ ਗਏ ਹੋਲੇ ਦੇ ਸਮਾਗਮ ਤੇ ਨਾਮਧਾਰੀ ਸ਼ਾਮਲ ਹੋਏ ਸਨ।

(ਜ਼ਿਲਾ ਅੰਮ੍ਰਿਤਸਰ) ਦਾ ਨਾਮਧਾਰੀਆ ਕਿਸ਼ਨ ਸਿੰਘ ਚੰਗਾ ਮਾਲੀ (Gardener) ਸੀ ਤੇ ਪੰਜਾਬ ਵਿਚ ਨਾਮਧਾਰੀਆਂ ਉਤੇ ਸਖਤੀ ਦੇ ਸਮੇਂ ਨਿਪਾਲ ਦਰਬਾਰ ਵਿਚ ਨੌਕਰ ਹੋ ਗਇਆ ਸੀ। ਇਨ੍ਹਾਂ ਕ੍ਰਿਕਿਆਂ ਰਾਹੀਂ ਰਾਣਾ ਜੰਗ ਬਹਾਦਰ ਨੂੰ ਬਾਬਾ ਰਾਮ ਸਿੰਘ ਜੀ ਬਾਰੇ ਹਰ ਪਰਕਾਰ ਦੀਆਂ ਖਬਰਾਂ ਪੁਜਦੀਆਂ ਰਹਿੰਦੀਆਂ ਸਨ ਤੇ ਇਹ ਨਿੱਜੀ ਤੌਰ ਤੇ ਨਾਮਧਾਰੀਆਂ ਦੀਆਂ ਅੰਗਰੇਜ਼ ਵਿਰੁੱਧ ਸਰਗਰਮੀਆਂ ਵੱਲ ਬੜੀ ਦਿਲਚਸਪੀ ਲੈਂਦਾ ਸੀ। ਬਾਬਾ ਰਾਮ ਸਿੰਘ ਜੀ ਦੇ ਕੌਮੀ ਵਿਚਾਰਾਂ ਨੂੰ ਸੁਣ ਕੇ ਬੜਾ ਪਰਸੰਨ ਹੁੰਦਾ ਸੀ ਤੇ ਉਨ੍ਹਾਂ ਨਾਲ ਮਿੱਤਰਤਾ ਗੰਢਣੀ ਚਾਹੁੰਦਾ ਸੀ। ਅਜਿਹੇ ਹਾਲਾਤ ਵਿਚ ਜ਼ਾਹਿਰਾ ਤੌਰ ਤੇ ਬਾਬਾ ਜੀ ਨਾਲ ਸੰਬੰਧ ਕਾਇਮ ਕਰਨਾ ਜਾਂ ਉਨ੍ਹਾਂ ਨੂੰ ਮਿਲਣਾ ਅੰਗਰੇਜ਼ਾਂ ਨਾਲ ਵਿਗਾੜਣ ਵਾਲੀ ਗੱਲ ਸੀ ਤੇ ਰਾਣਾ ਅਜਿਹਾ ਕਰਨ ਤੋਂ ਸੰਕੋਚ ਕਰਦਾ ਸੀ। ਉਸ ਨੇ ਮਿੱਤਰਾਚਾਰੀ ਵਜੋਂ ਕਿਸ਼ਨ ਸਿੰਘ ਦੀ ਰਾਹੀਂ ਦੋ ਮੱਥਾਂ ਤੇ ਇਕ ਜੋੜਾ ਖਚਰਾਂ ਦਾ ਭੇਜਣ ਲਈ ਬਾਬਾ ਜੀ ਨੂੰ ਅਖਵਾ ਭੇਜਿਆ। ਸੁਨੇਹਾ ਮਿਲਦਿਆਂ ਹੀ ਬਾਬਾ ਜੀ ਨੇ ਲੋੜੀਂਦੀ ਮਾਇਆ ਦੇ ਕੇ ਸੂਬਾ ਕਾਹਨ ਸਿੰਘ ਤੇ ਸੂਬਾ ਸਾਹਿਬ ਸਿੰਘ ਨੂੰ ਮੱਥਾਂ ਤੇ ਖਚਰਾਂ ਖਰੀਦਣ ਲਈ ਭੇਜਿਆ। ਸੂਬਾ ਕਾਹਨ ਸਿੰਘ ਨੇ ਜ਼ੀਰਾ (ਜ਼ਿਲਾ ਫ਼ਿਰੋਜ਼ਪੁਰ) ਦੇ ਲਾਗੇ ਪਿੰਡ ਰਟੋਲ ਤੋਂ ਦੋ ਮੱਥਾਂ ਖਰੀਦੀਆਂ ਅਤੇ ਸੂਬਾ ਸਾਹਿਬ ਸਿੰਘ ਜੀ ਜ਼ਿਲਾ ਲਾਹੌਰ ਦੇ ਦੋ ਖਚਰਾਂ ਖਰੀਦ ਕੇ ਲਿਆਏ। ਮੱਥਾਂ ਤੇ ਖਚਰਾਂ ਬਾਬਾ ਜੀ ਨੇ ਸੂਬਾ ਕਾਹਨ ਸਿੰਘ, ਸੂਬਾ ਸਾਹਿਬ ਸਿੰਘ ਤੇ ਚਾਰ ਹੋਰ ਨਾਮਧਾਰੀ ਸੇਵਾਦਾਰਾਂ ਨੂੰ ਦੇ ਕੇ ਨਿਪਾਲ ਵੱਲ ਤੋਰ ਦਿਤਾ। ਇਹ ਗੱਲ ਅਪਰੈਲ ਸੰਨ ੧੮੭੦ ਦੀ ਹੈ।

ਨਿਪਾਲ ਪੁੱਜ ਕੇ ਦਿੱਕਾ ਬਬਰ ਜੰਗ ਦੀ ਰਾਹੀਂ ਇਹ ਮਿਸ਼ਨ ਰਾਣਾ ਜੰਗ ਬਹਾਦਰ ਨੂੰ ਮਿਲਿਆ। ਰਾਣਾ ਨੇ ਬਾਬਾ ਜੀ ਦਾ ਧੰਨਵਾਦ ਕਰਦਿਆਂ ਹੋਇਆਂ ਦੋਹਾਂ ਸੂਬਿਆਂ ਨੂੰ ਜੀਉ ਆਇਆਂ ਕਹਿਆ ਤੇ ਵਾਪਸੀ ਤੇ ਪੰਜ ਸੌ ਰੁਪਿਆ ਨਕਦ, ਇਕ ਤਿੱਬਤੀ ਘੋੜਾ, ੫੦ ਗਜ਼ ਬਨਾਤ, ੧੦੮ ਕੁਮਤੂਰੀ ਨਾਫ਼ਿਆਂ ਦੀ ਮਾਲਾ, ਇਕ ਮੁਰਸਾਲਾ ਤੇ ਦੋ ਖੋਖਰੀਆਂ ਤੁਹਫ਼ੇ ਵਜੋਂ ਭੇਜੀਆਂ। ਘੋੜਾ ਤਾਂ ਭੇਟੀ ਸਾਹਿਬ ਪੁੱਜ ਕੇ ਗਰਮੀ ਦੇ ਕਾਰਨ ਕੁਝ ਦਿਨਾਂ ਬਾਅਦ ਹੀ ਮਰ ਗਇਆ।

ਅੰਗਰੇਜ਼ਾਂ ਨੂੰ ਜਦ ਇਸ ਮਿਸ਼ਨ ਦੀ ਖਬਰ ਮਿਲੀ ਤਾਂ ਉਹਨਾਂ ਨੇ ਆਪਣੇ ਕਈ ਸੂਹੀਏ ਨਿਪਾਲ ਵਿਚ ਨਾਮਧਾਰੀ ਮਿਸ਼ਨ ਦੇ ਮਨੋਰਥ ਦਾ ਪਤਾ ਕਢਣ ਲਈ ਭੇਜੇ। ਨਿਪਾਲ ਵਿਚ ਰਹਿ ਰਹੇ ਅੰਗਰੇਜ਼ ਰੈਜ਼ੀਡੈਂਟ ਨੂੰ ਭੀ ਗੁਪਤ ਤੌਰ ਤੇ ਹਦਾਇਤਾਂ ਭੇਜੀਆਂ ਗਈਆਂ ਕਿ ਉਹ ਰਾਣਾ ਜੰਗ ਬਹਾਦਰ ਪਾਸੋਂ ਇਸ ਮਿਸ਼ਨ ਸੰਬੰਧੀ ਗੱਲਾਂ ਗੱਲਾਂ ਵਿਚ ਹੀ ਕੋਈ ਸੌਅ ਕੱਢੇ। ਇਝਨੇ ਜਤਨ ਕੀਤੇ ਜਾਣ ਤੇ ਭੀ ਪੰਜਾਬ ਸਰਕਾਰ ਨੂੰ ਕੇਵਲ ਇੰਨਾ ਹੀ ਪਤਾ ਲਗ ਸਕਿਆ ਕਿ ਰਾਣਾ ਜੰਗ ਬਹਾਦਰ ਨੂੰ ਪੰਜਾਬ ਦੇ ਬਦਲਦੇ ਹਾਲਾਤ ਦੀ ਪੂਰੀ ਪੂਰੀ ਸੂਝ ਹੈ ਤੇ ਉਹ ਅਧਕਾਰੀਆਂ ਦੀਆਂ ਅੰਗਰੇਜ਼ ਵਿਰੁੱਧ ਸਰਗਰਮੀਆਂ ਤੋਂ ਚੰਗੀ ਤਰ੍ਹਾਂ ਜਾਣੂ ਹੈ।

ਇਸ ਤੋਂ ਉਪਰੰਤ ਨਵੰਬਰ ਸੰਨ ੧੮੭੧ ਨੂੰ ਅੰਗਰੇਜ਼ਾਂ ਨੇ ਕਾਸ਼ੀਪੁਰ ਦੇ ਰਾਜਾ ਸ਼ਿਵਰਾਜ ਸਿੰਘ ਨੂੰ ਵਿਸ਼ਵਾਸ ਪਾਤਰ ਬਣਾ ਕੇ ਨਿਪਾਲ ਵਿਚ ਕੁਝ ਮਿਸ਼ਨ ਬਾਰੇ ਪੁਛ

ਪ੍ਰਤਾਲ ਕਰਨ ਵਾਸਤੇ ਭੇਜਿਆ। ਉਸ ਨੇ ਭੀ ਆ ਕੇ ਇਹੋ ਹੀ ਰਪੋਰਟ ਦਿਤੀ ਕਿ ਰਾਣਾ ਜੰਗ ਬਹਾਦਰ ਨੂੰ ਪੰਜਾਬ ਵਿਚ ਨਾਮਧਾਰੀਆਂ ਦੀਆਂ ਸਰਗਰਮੀਆਂ (ਬੁੱਚੜਾਂ ਦੇ ਕਤਲ ਆਦਿ) ਦਾ ਪੂਰਾ ਪੂਰਾ ਪਤਾ ਹੈ ਤੇ ਪੰਜਾਬ ਦੇ ਰਾਜਸੀ ਹਾਲਾਤ ਬਾਰੇ ਬੜੀ ਦਿਲਚਸਪੀ ਰਖਦਾ ਹੈ। ਇਤਨੇ ਜਤਨਾਂ ਦੇ ਬਾਵਜੂਦ ਭੀ ਅੰਗਰੇਜ਼ਾਂ ਨੂੰ ਨਾਮਧਾਰੀ ਮਿਸ਼ਨ ਬਾਰੇ ਕੋਈ ਨੌਸ ਸਬੂਤ ਨਾ ਮਿਲ ਸਕੇ।

ਰੂਸ ਨਾਲ ਸੰਬੰਧ

ਬਾਬਾ ਰਾਮ ਸਿੰਘ ਜੀ ਦਾ 'ਸੋ ਸਾਖੀ' ਤੇ ਬੜਾ ਪੱਕਾ ਵਿਸ਼ਵਾਸ ਸੀ ਤੇ ਉਸ ਦੇ ਅਧਾਰ ਤੇ ਉਹ ਆਪਣੇ ਸੇਵਕਾਂ ਨੂੰ ਕਹਿਆ ਕਰਦੇ ਸਨ ਕਿ ਭੇਤੀ ਹੀ ਰੂਸ, ਪੰਜਾਬ ਵਿਚ ਆਉਣ ਵਾਲਾ ਹੈ। ਉਹ ਆ ਕੇ ਇਨ੍ਹਾਂ ਫਰੰਗੀਆਂ ਦਾ ਨਾਸ ਕਰੇਗਾ। ਆਪ ਅਕਾਲ ਬੁੰਡੇ ਵਿਚ ਭਜਨ ਕਰਦੇ ਕਰਦੇ ਕਈ ਵੇਰ ਲੋਰ ਵਿਚ ਆ ਕੇ ਉਠ ਖੜੇ ਹੁੰਦੇ ਸਨ ਤੇ ਮਸਤੀ ਵਿਚ ਆ ਕੇ ਰੂਸ ਵੱਲ ਪੂੰਹ ਕਰ ਕੇ ਕਈ ਪਰਕਾਰ ਦੇ ਇਸ਼ਾਰੇ ਕਰਨ ਲਗ ਪੈਂਦੇ ਸਨ। ਵੇਸ਼ ਨਿਕਾਲੇ ਦੇ ਸਮੇਂ ਭੀ ਆਪ ਦਾ ਇਹੋ ਹੀ ਵਿਸ਼ਵਾਸ ਦਿੱਤਾ ਰਹਿਆ ਸੀ ਤੇ ਆਪ ਰੂਸ ਸੰਬੰਧੀ ਰਾਜਸੀ ਹਾਲਾਤ ਤੋਂ ਜਾਣੂੰ ਰਹਿਣ ਲਈ ਬੜੀ ਦਿਲਚਸਪੀ ਰਖਦੇ ਸਨ। ਇਕ ਅਰਦਾਸ ਵਿਚ ਆਪਣੇ ਸੇਵਕਾਂ ਪਾਸੋਂ ਪੁਛਦੇ ਹਨ—

“ਹੋਰ ਸਮਾਂ ਕੈਸਾ ਹੈ, ਕੀ ਭਾਉ ਅਨਾਜ ਬਿਕਦਾ ਹੈ। ਹੋਰ ਕੁਝ ਰੂਸ ਦੀ ਖਬਰ, ਕਿ ਬੁਖਾਰੇ ਦੀ ਹੈ ਕੇ ਕਾਬਲ ਦੀ ਤੂਫ਼ ਚਲਿਆ ਹੈ ਕੇ ਨਹੀਂ ॥ ੩੫ ॥”

ਰੂਸ ਬਾਰੇ ਆਪ ਦੀ ਦਿਲਚਸਪੀ ਅਖੀਰਲੇ ਦਮ ਤਕ ਕਾਇਮ ਰਹੀ ਹੈ। ਅੱਜ ਵੀ ਆਪ ਦੇ ਸੇਵਕ ਇਹੋ ਵਿਸ਼ਵਾਸ ਰਖਦੇ ਹਨ ਕਿ ਬਾਬਾ ਜੀ ਰੂਸ ਵਿਚ ਹਨ ਤੇ ਜਦ ਰੂਸ ਪੰਜਾਬ ਵਿਚ ਆਵੇਗਾ ਤਾਂ ਉਹ ਨਾਲ ਆਉਣਗੇ।

ਅਜਿਹੇ ਵਿਚਾਰ ਰਖਦੇ ਹੋਏ ਬਾਬਾ ਜੀ ਜਿਥੇ ਹੋਰ ਅੰਗਰੇਜ਼ ਵਿਰੁਧ ਗੁਆਂਢੀ ਦੇਸ਼ਾਂ ਨਾਲ ਆਪਣੇ ਸੰਬੰਧ ਕਾਇਮ ਕਰਦੇ ਸਨ ਉਥੇ ਉਨ੍ਹਾਂ ਦਾ ਉਚੇਰਾ ਧਿਆਨ ਰੂਸ ਵੱਲ ਵੀ ਸੀ। ਅੰਮ੍ਰਿਤਸਰ ਦੇ ਬਹੁਤ ਸਾਰੇ ਅਰੋੜੇ ਖਤਰੀਆਂ ਦੇ ਵਪਾਰਕ ਸੰਬੰਧ ਰੂਸ ਨਾਲ ਸਨ ਤੇ ਉਨ੍ਹਾਂ ਦਾ ਆਉਣ ਜਾਣ ਬਣਿਆ ਰਹਿੰਦਾ ਸੀ। ਆਇਰਨਬਰਗ (ਰੂਸ) ਵਿਚ ਕਈ ਪੰਜਾਬੀ ਰਹਿ ਰਹੇ ਸਨ ਜਿਨ੍ਹਾਂ ਰਾਹੀਂ ਬਾਬਾ ਜੀ ਨੇ ਆਪਣੇ ਸੰਬੰਧ ਰੂਸੀ ਸਰਕਾਰ ਨਾਲ ਕਾਇਮ ਕੀਤੇ ਸਨ। ਰੂਸ ਜ਼ਾਰ ਨੇ ਆਪ ਜੀ ਦੇ ਭੇਜੇ ਹੋਏ ਸਵੀਰ ਰਾਹੀਂ ਸੱਤ ਕੀਮਤੀ ਚੋਗੇ ਤੇ ਇਕ ਚਾਂਦਨੀ ਮਿੱਤਰਤਾਈ ਤੁਹਫ਼ੇ ਵਜੋਂ ਭੇਜੀ ਸੀ। ਬਾਬਾ ਜੀ ਦੇ ਵੇਸ਼ ਨਿਕਾਲੇ ਸਮੇਂ ਜਦ ਪੁਲਸ ਕਪਤਾਨ ਬਾਰ ਬਟਨ, ਭੈਣੀ ਸਾਹਿਬ ਭੇਰੇ ਦੀ ਤਲਾਸ਼ੀ ਲੈਣ ਆਇਆ ਤਾਂ ਬਾਬਾ ਹਰੀ ਸਿੰਘ ਜੀ ਨੇ ਖਤਰਾ ਮਹਿਸੂਸ ਕਰਦਿਆਂ ਹੋਇਆਂ ਸੱਤੇ ਚੋਗੇ ਲੋਹ ਹੇਠਾਂ ਡਾਹ ਕੇ ਫੂਕ ਦਿਤੇ ਸਨ। ਰੰਧੂਨ ਜੋਲੂ ਥਿਰੋਂ ਭੀ ਬਾਬਾ ਜੀ ਦੀ ਗੁਪਤ ਤੌਰ ਤੇ ਚਿੱਠੀ ਚਪੱਠੀ ਰੂਸ ਨਾਲ ਜਾਰੀ ਰਹਿੰਦੀ ਸੀ ਜਿਸ ਵਾਰੇ ਅੰਗਰੇਜ਼ੀ ਸਰਕਾਰ ਨੂੰ ਪੂਰਾ ਪੂਰਾ ਖ਼ੱਕ ਸੀ ਤੇ ੧੮੭੮ ਵਿਚ ਗੁਰਬਚਨ

ਸਿੰਘ ਨਾਂ ਦਾ ਇਕ ਕੁਕਾ ਰੂਸ ਜਾਂਦਾ ਹੋਇਆ ਫੜਿਆ ਭੀ ਗਇਆ। ਅੰਗਰੇਜ਼ਾਂ ਵਲੋਂ ਉਸ ਨੂੰ ਬੜੀਆਂ ਸਖਤ ਸਜ਼ਾਵਾਂ ਦਿਤੀਆਂ ਗਈਆਂ ਪਰੰਤੂ ਉਸ ਪਾਸੋਂ ਕਿਸੇ ਕਿਸਮ ਦਾ ਭੇਤ ਲੈਣ ਵਿਚ ਸਫਲ ਨਾ ਹੋ ਸਕੇ। ਬਾਬਾ ਰਾਮ ਸਿੰਘ ਜੀ ਨੇ ਰੂਸ ਵਿਚ ਆਪਣਾ ਸਫ਼ੀਰ ਭੇਜ ਕੇ ਦੋ ਵੇਰ ਉਥੋਂ ਦੇ ਜ਼ਾਰ ਨਾਲ ਮੁਲਾਕਾਤ ਵੀ ਕੀਤੀ।*

ਇਸ ਤੋਂ ਬਿਨਾਂ ਬਾਬਾ ਜੀ ਨੇ ਹੋਦਰਾਬਾਦ, ਲਖਨਊ, ਬਨਾਰਸ, ਗਵਾਲੀਅਰ, ਭੂਟਾਨ ਆਦਿ ਥਾਵਾਂ ਤੇ ਰਹਿਣ ਵਾਲੇ ਸਿੱਖਾਂ ਨਾਲ ਵੀ ਗਠ ਜੋੜ ਕੀਤਾ ਹੋਇਆ ਸੀ ਤੇ ਪੰਜਾਬ ਦੇ ਰਾਜਸੀ ਹਾਲਾਤ ਬਾਰੇ ਖੰਬਰਾਂ ਗੁਪਤ ਜਾਸੂਸਾਂ ਰਾਹੀਂ ਪੁਜਦੀਆਂ ਰਹਿੰਦੀਆਂ ਸਨ। ਪੰਜਾਬੋਂ ਬਾਹਰ ਰਹਿਣ ਵਾਲੇ ਸਿੱਖਾਂ ਨੂੰ ਅੰਗਰੇਜ਼ਾਂ ਵਿਰੁੱਧ ਜਥੇਬੰਦ ਕਰਨ, ਅੰਗਰੇਜ਼ ਵਿਰੋਧੀ ਗੁਆਂਢੀ ਤਾਕਤਾਂ ਨਾਲ ਮਿੱਤਰਾਨਾ ਸੰਬੰਧ ਕਾਇਮ ਕਰਨ ਅਤੇ ਸਮਾਂ ਆਉਣ ਤੇ ਅੰਗਰੇਜ਼ ਵਿਰੁੱਧ ਵਰਤਣ ਲਈ ਆਪ ਨੇ ਵਖਰਾ ਮਹਿਕਮਾ ਖੋਲ੍ਹਿਆ ਹੋਇਆ ਸੀ ਜਿਸ ਵੀਆਂ ਕਾਰਵਾਈਆਂ ਬੜੀਆਂ ਗੁਪਤ ਰਖੀਆਂ ਜਾਂਦੀਆਂ ਸਨ। ਸੂਬਾ ਲੱਖਾ ਸਿੰਘ ਤੇ ਸੂਬਾ ਸਾਹਿਬ ਸਿੰਘ ਨੂੰ ਆਪਣੀ ਅਗਵਾਈ ਹੇਠ ਇਸ ਮਹਿਕਮੇ ਦਾ ਕੰਮ ਸੌਂਪਿਆ ਹੋਇਆ ਸੀ। ਆਪ ਨੇ ਤਾਂਤਰੀਆ ਟੋਪੀ ਤੇ ਝਾਂਸੀ ਦੀ ਰਾਣੀ ਨਾਲ ਵੀ ਸੰਬੰਧ ਕਾਇਮ ਕੀਤੇ ਹੋਏ ਸਨ। ਆਪ ਜੀ ਦੇ ਬਦੇਸ਼ੀ ਸੰਬੰਧਾਂ ਬਾਰੇ ਇਕ ਲੇਖਕ ਲਿਖਦਾ ਹੈ—

“In order to make his political programme a success, Guru Ram Singh had spread his sphere of activity in the border states of Nepal, Bhutan and Kashmir. Contacts were made with the rulers through Namdhari embassies. Guru Ram Singh is also stated to have had close contacts with the Rani of Jhansi and other leaders of the 1857 rebellion. The Guru, even from Jail exchanged letters with Russia through the Governor of Russian Turkistan”†

ਅਰਥਾਤ:—“ਆਪਣੇ ਰਾਜਸੀ ਪਰੋਗਰਾਮ ਨੂੰ ਸਫਲ ਬਣਾਉਣ ਲਈ ਗੁਰੂ ਰਾਮ ਸਿੰਘ ਨੇ ਨਿਪਾਲ, ਭੂਟਾਨ, ਕਸ਼ਮੀਰ ਆਦਿ ਸਰਹੱਦੀ ਪ੍ਰਾਂਤਾਂ ਵਿਚ ਆਪਣੀਆਂ ਸਰਗਰਮੀਆਂ ਦਾ ਜਾਲ ਵਿਛਾਇਆ ਹੋਇਆ ਸੀ। ਆਪਣੇ ਨਾਮਧਾਰੀ ਰਾਜਦੂਤਾਂ ਰਾਹੀਂ, ਹਾਕਮਾਂ ਨਾਲ ਸੰਬੰਧ ਕਾਇਮ ਕੀਤੇ ਹੋਏ ਸਨ। ਕਹਿਆ ਜਾਂਦਾ ਹੈ ਕਿ ਗੁਰੂ ਰਾਮ ਸਿੰਘ ਨੇ ਰਾਣੀ ਝਾਂਸੀ ਅਤੇ ੧੮੫੭ ਦੇ ਗਦਰ ਨਾਲ ਸੰਬੰਧਤ ਹੋਰ ਆਗੂਆਂ ਨਾਲ ਸੰਬੰਧ ਕਾਇਮ ਕੀਤੇ ਹੋਏ ਸਨ। ਉਹ

*ਵੇਖੋ ਸਤਿਜੁਗ ਦਾ ਬਸੰਤ ਅੰਕ ਮਾਘ ੨੦੧੩ ਪੰਨਾ ੩੩।

†ਵੇਖੋ The Tribune dated 11th May 1957, article on the Kuka movement by Shri Shiv Lal.

ਬੰਦੀਖਾਨੇ ਵਿਚੋਂ ਵੀ ਹੁਸੀ ਤੁਰਕਸਤਾਨ ਦੇ ਗਵਰਨਰ ਰਾਹੀਂ ਰੂਸ ਨਾਲ ਚਿੱਠੀ ਚਪੱਠੀ ਰਖਵਾ ਸੀ।'

ਇਨ੍ਹਾਂ ਸੰਬੰਧਾਂ ਤੋਂ ਪਤਾ ਲਗਦਾ ਹੈ ਕਿ ਬਾਬਾ ਜੀ, ਅੰਕਰੇਲ਼ਾਂ ਨੂੰ ਕਢਲ ਲਈ ਅਮਲੀ ਤੌਰ ਤੇ ਇਕ ਵਿਸ਼ੇਸ਼ ਪਰੋਗਰਾਮ ਤਿਆਰ ਕਰ ਰਹੇ ਸਨ ਜੋ ਠੀਕ ਸਮਾਂ ਆਉਣ ਤੇ ਵਰਤੋਂ ਵਿਚ ਲਿਆਂਦਾ ਜਾ ਸਕਦਾ ਸੀ, ਪਰੰਤੂ ਆਪ ਦੇ ਸੇਵਕਾਂ ਨੇ ਜੋਸ਼ ਅਤੇ ਕਾਹਲੀ ਵਿਚ ਆ ਕੇ ਸਮੇਂ ਦੀ ਨਜ਼ਾਕਤ ਨਾ ਸਮਝਦਿਆਂ ਹੋਇਆਂ ਅਗੋਤਰੀ ਹੀ ਸਰਕਾਰ ਨਾਲ ਟੱਕਰ ਲੈਣੀ ਸ਼ੁਰੂ ਕਰ ਦਿਤੀ ਜਿਸ ਨਾਲ ਬਣੀ ਬਣਾਈ ਸਾਰੀ ਖੇਡ ਵਿਗੜ ਗਈ ਤੇ ਕੋਈ ਵੀ ਪਰੋਗਰਾਮ ਨੇਪਰੇ ਨਾ ਚੜ੍ਹ ਸਕਿਆ।



ਚੋਵੀਵਾਂ ਕਾਂਡ

ਬੁੱਚੜਾਂ ਦੇ ਕਤਲ—ਅੰਮ੍ਰਿਤਸਰ

ਗੁਰੂ ਭਾਰਤ ਵਰਸ ਵਿਚ ਰਹਿਣ ਵਾਲੇ ਹਿੰਦੂਆਂ ਲਈ ਇਕ ਪਵਿਤਰ ਪਸ਼ੂ ਹੈ ਤੇ ਉਹ ਉਸ ਨੂੰ 'ਗੁਰੂ ਮਾਤਾ' ਦੇ ਨਾਮ ਨਾਲ ਸਤਿਕਾਰਦੇ ਹਨ। ਇਸ ਦੇ ਉਲਟ ਇਸਲਾਮੀ ਧਰਮ ਵਿਚ ਇਸ ਦੇ ਮਾਸ ਖਾਣ ਦੀ ਖੁਲ੍ਹ ਹੈ ਤੇ ਭਾਰਤ ਦੇ ਜਿਸ ਜਿਸ ਹਿੱਸੇ ਉਤੇ ਕਈ ਮੁਸਲਮਾਨਾਂ ਦਾ ਜ਼ੋਰ ਹੁੰਦਾ ਰਹਿਆ ਹੈ ਉਨ੍ਹਾਂ ਨੇ ਖੁਲ੍ਹ ਕੇ ਗੁਰੂ ਹੱਤਿਆ ਕੀਤੀ ਹੈ। ਅਜਿਹਾ ਕਰਨ ਨਾਲ ਉਨ੍ਹਾਂ ਦਾ ਭਾਵ ਇਕ ਤਾਂ ਹਿੰਦੂਆਂ ਨੂੰ ਤੰਗ ਕਰਨਾ ਹੁੰਦਾ ਸੀ ਅਤੇ ਦੂਜਾ ਇਸ ਰਾਹੀਂ ਆਪਣੀ ਰਾਜਸੀ ਸ਼ਕਤੀ ਦਾ ਪ੍ਰਗਟਾਵਾ ਕਰਿਆ ਕਰਦੇ ਸਨ। ਜਿਸ ਇਲਾਕੇ ਵਿਚ 'ਗੁਰੂ ਬੱਧ' ਬੁਰੂ ਹੋ ਜਾਂਦਾ ਸੀ ਉਹ ਇਲਾਕਾ ਪੂਰਨ ਤੌਰ ਤੇ ਗੁਲਾਮ ਮੰਨ ਲਿਆ ਜਾਂਦਾ ਸੀ। ਇਹੋ ਕਾਰਨ ਹੈ ਕਿ ਜਦ ਕਈ ਵੀ ਹਿੰਦੂਆਂ ਜਾਂ ਸਿੱਖਾਂ ਨੂੰ ਮੁਸਲਮਾਨਾਂ ਨਾਲ ਸਮਝੌਤਾ ਕਰਨ ਦਾ ਮੌਕਾ ਬਣਿਆ ਹੈ ਤਾਂ ਉਹ ਹੋਰਨਾਂ ਸ਼ਰਤਾਂ ਦੇ ਨਾਲ ਨਾਲ ਗੁਰੂ ਹੱਤਿਆ ਬੰਦ ਕਰਨ ਦੀ ਸ਼ਰਤ ਵੀ ਮੰਨਵਾਉਂਦੇ ਰਹੇ ਹਨ*।

ਸੰਨ ੧੮੪੬ ਵਿਚ ਜਦ ਪੰਜਾਬ ਵਿਚ ਅੰਗਰੇਜ਼ ਰੈਜ਼ੀਡੈਂਟ ਨਿਯਤ ਹੋਇਆ ਤਾਂ ਉਸ ਨੇ ਛੇਤੀ ਹੀ ਇਕ ਖਾਸ ਪਟੇ ਰਾਗੀਂ ਸ੍ਰੀ ਅੰਮ੍ਰਿਤਸਰ ਵਿਚ ਗੁਰੂ ਹੱਤਿਆ ਦੀ ਮਨਾਹੀ ਕਰ ਦਿਤੀ, ਪਰੰਤੂ ਜਦ ਅੰਗਰੇਜ਼, ਪੰਜਾਬ ਉਤੇ ਪੂਰੀ ਤਰ੍ਹਾਂ ਕਾਬਜ਼ ਹੋ ਗਏ ਤਾਂ ਗਵਰਨਰ ਜਨਰਲ ਨੇ ੨੦ ਮਈ ੧੮੪੯ ਨੂੰ ਹੇਠ ਲਿਖਿਆ ਐਲਾਨ ਕੀਤਾ :-

"No one should be allowed to interfere with the

*ਮਹਾਰਾਜਾ ਰਣਜੀਤ ਸਿੰਘ ਨੂੰ ਸ਼ਾਹ ਬਜਾਉਲ ਮੁਲਕ ਅਤੇ ਅੰਗਰੇਜ਼ਾਂ ਨੇ ਇਹ ਲਿਖ ਕੇ ਦਿਤਾ ਹੋਇਆ ਸੀ ਕਿ ਜਦ ਕਈ ਵੀ ਉਨ੍ਹਾਂ ਦੀਆਂ ਫੌਜਾਂ ਉਸ ਦੇ ਇਲਾਕੇ ਵਿਚ ਦੀ ਲੰਘਣਗੀਆਂ ਤਾਂ ਗੁਰੂ ਬੱਧ ਨਹੀਂ ਕਰਨਗੀਆਂ—ਅਹਿਦਨਾਮਾ ਮਹਾਰਾਜਾ ਰਣਜੀਤ ਸਿੰਘ ਸੰਨ ੧੮੩੭।

†'Kine are not to be killed at Amritsar' Henry M. Lawrence Resident March 24th, 1847.

ਇਹ ਸਤਰ ਉਸ ਪਟੇ ਵਿਚੋਂ ਹੈ ਜੋ ਅਜੇ ਤੱਕ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਤੋਬੇਖਾਨੇ ਵਿਚ ਮੌਜੂਦ ਹੈ।

practice by his neighbour, of customs which that neighbour's religion either enjoins or permits."

ਅਰਥਾਤ—ਕਿਸੇ ਨੂੰ ਭੀ ਆਪਣੇ ਗੁਆਂਢੀ ਦੇ ਰਸਮ ਰਿਵਾਜਾਂ ਅਤੇ ਉਨ੍ਹਾਂ ਧਾਰਮਿਕ ਅਕੀਦਿਆਂ ਵਿਚ ਕਿਸੇ ਪਰਕਾਰ ਦੀ ਦਖਲ ਅੰਦਾਜ਼ੀ ਕਰਨ ਦੀ ਆਗਿਆ ਨਹੀਂ ਜਿਨ੍ਹਾਂ ਬਾਰੇ ਕਿ ਉਸ ਦਾ ਮਜ਼ਹਬ ਉਸ ਨੂੰ ਖੁਲ੍ਹਾ ਦਿੰਦਾ ਹੈ।

ਇਸ ਐਲਾਨ ਦਾ ਭਾਵ ਸਪੱਸ਼ਟ ਤੌਰ ਤੇ ਮੁਸਲਮਾਨਾਂ ਨੂੰ ਗਊ ਹੱਤਿਆ ਦੀ ਖੁਲ੍ਹਾ ਦੇਣਾ ਸੀ। ਨਤੀਜਾ ਇਹ ਹੋਇਆ ਕਿ ਪੰਜਾਬ ਦੇ ਸ਼ਹਿਰਾਂ ਵਿਚ ਥਾਂ ਥਾਂ ਬੁਚੜਖਾਨੇ ਖੁਲ੍ਹ ਗਏ। ਹਿੰਦੂਆਂ ਸਿੱਖਾਂ ਨੇ ਇਸ ਨੂੰ ਬਹੁਤ ਬੁਰਾ ਮਨਾਇਆ। ਹਿੰਦੂ ਮੁਸਲਮਾਨਾਂ ਦੀ ਆਪੋ ਵਿਚ ਖਿਰੋ ਤਾਣ ਦਿਨੋਂ ਦਿਨ ਵਧਣ ਲੱਗ ਪਈ। ਅੰਮ੍ਰਿਤਸਰ ਵਿਚ ਹਿੰਦੂ ਮੁਸਲਮਾਨ ਫ਼ਸਾਦਾਂ ਦਾ ਖਤਰਾ ਮਹਿਸੂਸ ਹੋਣ ਲੱਗ ਪਇਆ ਜਿਸ ਨੂੰ ਸਰਕਾਰ ਨੇ ਆਪਣੀ ਸਿਆਣਪ ਨਾਲ ਕਾਬੂ ਕਰ ਲਿਆ। ਹਿੰਦੂਆਂ ਵਲੋਂ ਕੀਤੇ ਗਏ ਰੋਸ ਤੇ ਪਰੋਟੈਸਟ ਦਾ ਸਦਕਾ ਸਰਕਾਰ ਨੇ ਇਹ ਹਦਾਇਤ ਕਰ ਦਿਤੀ ਕਿ ਗਊ ਹੱਤਿਆ ਦਾ ਕੰਮ ਸ਼ਹਿਰ ਤੋਂ ਬਾਹਰ ਬੁਚੜਖਾਨਿਆਂ ਵਿਚ ਕੀਤਾ ਜਾਵੇ ਤੇ ਲੋੜਵੰਦ ਉਥੋਂ ਜਾ ਕੇ ਮਾਸ ਲੈ ਆਉਣ।

ਡਿਪਟੀ ਕਮਿਸ਼ਨਰ ਦੇ ਇਸ ਹੁਕਮ ਦੀ ਪਰਵਾਹ ਨਾ ਕਰਦਿਆਂ ਹੋਇਆਂ ਕਈ ਵੇਰ ਗਊ ਮਾਸ ਸ਼ਹਿਰ ਵਿਚ ਵਿਕਣਾ ਆ ਜਾਂਦਾ ਸੀ। ਮਈ ੧੯੬੩ ਨੂੰ ਇਕ ਮੁਸਲਮਾਨ, ਹਿੰਦੂਆਂ ਦੇ ਮੁੱਹਲੇ ਵਿਚ ਗਊ ਮਾਸ ਖੁਲ੍ਹੇ ਤੌਰ ਤੇ ਵੇਚਦਾ ਹੋਇਆ ਫੜਿਆ ਗਇਆ। ਦੋਸ਼ੀ ਉਤੇ ਮੁੱਕਦਾਮਾ ਚਲਾਉਣ ਲਈ ਉਸ ਨੂੰ ਇਕ ਆਨਰੇਰੀ ਮੈਜਿਸਟਰੇਟ ਦੇ ਸਾਹਮਣੇ ਪੇਸ਼ ਕੀਤਾ ਗਇਆ, ਜਿਸ ਨੇ ਸਜ਼ਾ ਵਜੋਂ ਤਿੰਨ ਮਹੀਨੇ ਦੀ ਕੈਦ ਤੇ ੫੦) ਰੁਪਏ ਜੁਰਮਾਨਾ ਕਰ ਦਿਤਾ ਪਰੰਤੂ ਦੋਸ਼ੀ ਜੁਡੀਸ਼ਨਲ ਕਮਿਸ਼ਨਰ ਦੇ ਸਾਹਮਣੇ ਅਪੀਲ ਕਰ ਕੇ ਸਾਫ਼ ਬਰੀ ਹੋ ਗਇਆ। ਜੁਡੀਸ਼ਨਲ ਕਮਿਸ਼ਨਰ ਨੇ ਫ਼ੈਸਲਾ ਸੁਣਾਉਂਦਿਆਂ ਹੋਇਆਂ ਕਹਿਆ ਕਿ ਅੰਮ੍ਰਿਤਸਰ ਵਿਚ ਗਊ ਦਾ ਮਾਸ ਵਿਕਣਾ ਬੰਦ ਨਹੀਂ ਕੀਤਾ ਜਾ ਸਕਦਾ, ਜੇ ਕਰ ਪਹਿਲਾਂ ਕਈ ਐਸੀ ਹਦਾਇਤ ਕੀਤੀ ਗਈ ਹੈ ਤਾਂ ਉਹ ਇਕ ਵਕਤੀ ਸੀ, ਉਸ ਨੂੰ ਕਾਨੂੰਨ ਨਹੀਂ ਕਹਿਆ ਜਾ ਸਕਦਾ। ਇਸ ਫ਼ੈਸਲੇ ਨੇ ਮੁਸਲਮਾਨਾਂ ਦੇ ਹੋਸਲੇ ਹੋਰ ਵੀ ਵਧਾ ਦਿਤੇ। ਸ਼ਹਿਰ ਵਿਚ ਥਾਂ ਥਾਂ ਗਊ ਮਾਸ ਵੇਚਣ ਲਈ ਕੇਂਦਰ ਬਣ ਗਏ। ਖੁਲ੍ਹੇ ਤੌਰ ਤੇ ਗਊ ਮਾਸ ਹਿੰਦੂ ਮੁੱਹਲਿਆਂ ਵਿਚ ਜਾ ਕੇ ਵਿਕਣ ਲੱਗ ਪਇਆ। ਮੁਸਲਮਾਨਾਂ ਨੇ ਅੰਮ੍ਰਿਤਸਰ ਵਿਚ ਤਜਾਰਤੀ ਢਰਮਾਂ ਖੋਲ੍ਹ ਲਈਆਂ। ਗਊ ਦਾ ਚੰਮ ਵਲਾਇਤ ਜਾਣ ਲੱਗ ਪਇਆ। ਹਿੰਦੂ ਸਿੱਖਾਂ ਵਲੋਂ ਵਿਰੋਧਤਾ ਕੀਤੀ ਗਈ, ਕਈ ਵੇਰ ਫ਼ਸਾਦ ਹੁੰਦੇ ਹੁੰਦੇ ਮਸਾਂ ਬਚੇ।

ਨਾਮਧਾਰੀਏ ਗਊ ਦੇ ਮਾਮਲੇ ਵਿਚ ਆਮ ਲੋਕਾਂ ਨਾਲੋਂ ਜ਼ਰਾ ਵਧੇਰੇ ਹੀ ਕੱਟੜ

ਹਨ। ਗੁਰੂ ਦੀ ਨਗਰੀ ਵਿਚ ਖੁਲ੍ਹੇ ਤੌਰ ਤੇ ਹੋ ਰਹੀ ਗਊ ਹੱਤਿਆ ਉਨ੍ਹਾਂ ਨੂੰ ਬੜੀ ਰੜਕਦੀ ਸੀ। ਜਦ ਕਦੀ ਵੀ ਕੋਈ ਨਾਮਧਾਰੀ ਟੋਲਾ ਸ੍ਰੀ ਦਰਬਾਰ ਸਾਹਿਬ ਦੇ ਦਰਸ਼ਨਾਂ ਲਈ ਅੰਮ੍ਰਿਤਸਰ ਆਉਂਦਾ, ਬੁੱਚੜਾਂ ਤੇ ਦੰਦ ਪੀਂਹਦਾ ਤੇ ਕਚੀਚੀਆਂ ਵੱਢਦਾ ਤੁਰ ਜਾਂਦਾ।

ਮਈ ੧੮੭੧ ਵਿਚ ਇਹ ਅਫਵਾਹ ਆਮ ਫੈਲ ਗਈ ਕਿ ਸਰਕਾਰ ਨੇ ਅੰਮ੍ਰਿਤਸਰ ਬਹਿਰ ਵਿਚ ਕੁਝ ਹੋਰ ਨਵੇਂ ਬੁੱਚੜਖਾਨੇ ਖੋਲ੍ਹਣ ਦੀ ਮਨਜ਼ੂਰੀ ਦੇ ਦਿਤੀ ਹੈ ਅਤੇ ਉਨ੍ਹਾਂ ਵਿਚੋਂ ਇਕ ਬੁੱਚੜਖਾਨਾ ਦਰਬਾਰ ਸਾਹਿਬ ਦੀ ਪਰਕਰਮਾਂ ਦੇ ਨਾਲ ਚੌਂਕ ਘੰਟਾ ਘਰ ਵਿਚ ਖੋਲ੍ਹਿਆ ਜਾ ਰਹਿਆ ਹੈ। ਇਸ ਅਫਵਾਹ ਨਾਲ ਗੈਰ ਮੁਸਲਮਾਨਾਂ ਵਿਚ ਬੜਾ ਜੋਸ਼ ਫੈਲਿਆ।

ਇਕ ਦਿਨ ਨਾਮਧਾਰੀ ਸਿੰਘਾਂ ਦੀ ਇਕ ਢਾਣੀ, ਬਹਿਰ ਵਿਚ ਦੀ ਲੰਘ ਰਹੀ ਸੀ ਕਿ ਉਨ੍ਹਾਂ ਨੇ ਕੁਝ ਬੁੱਚੜਾਂ ਨੂੰ ਗਾਈਆਂ ਲਈ ਜਾਂਦੇ ਵੇਖਿਆ। ਉਨ੍ਹਾਂ ਨੇ ਉਸ ਵੇਲੇ ਮਤਾ ਪਕਾਇਆ ਕਿ ਰਾਤ ਨੂੰ ਬੁੱਚੜਾਂ ਉਤੇ ਹਮਲਾ ਕਰਕੇ ਗਊਆਂ ਨੂੰ ਫੁਡਾਇਆ ਜਾਵੇ ਤੇ ਬੁੱਚੜਾਂ ਨੂੰ ਮਾਰ ਦਿਤਾ ਜਾਵੇ। ਦੋ ਤਿੰਨ ਰਾਤਾਂ ਉਹ ਤਿਆਰ ਹੋ ਕੇ ਇਕੱਠੇ ਹੁੰਦੇ ਰਹੇ ਪਰੰਤੂ ਚੌਲਾ ਬੋਲਣ ਦਾ ਮੌਕਾ ਨਾ ਬਣ ਸਕਿਆ। ਅੰਤ ੧੪ ਜੂਨ ਸੰਨ ੧੮੭੧ ਦੀ ਰਾਤ ਨੂੰ ਦਸਾਂ ਨਾਮਧਾਰੀਆਂ ਦਾ ਇਕ ਟੋਲਾ ਸਰਦਾਰ ਬੀਰਲਾ ਸਿੰਘ ਨਾਰਲੀ (ਜ਼ਿਲਾ ਲਾਹੌਰ, ਹੁਣ ਅੰਮ੍ਰਿਤਸਰ) ਦੀ ਅਗਵਾਈ ਹੇਠ ਬੁੱਚੜਾਂ ਉਤੇ ਟੁੱਟ ਪਇਆ। ਬੱਧੀਆਂ ਹੋਈਆਂ ਗਊਆਂ ਛੱਡ ਦਿਤੀਆਂ। ਇਸ ਹੱਲੇ ਸਮੇਂ ਚਾਰ ਬੁੱਚੜ ਥਾਂ ਹੀ ਮਾਰੇ ਗਏ ਤੇ ਤਿੰਨ ਜ਼ਖਮੀ ਹੋ ਗਏ। ਉਨ੍ਹਾਂ ਦਾ ਵੇਰਵਾ ਇਉਂ ਹੈ—

ਮਰੇ—ਪੀਰਾ, ਜੀਉਣ, ਸ਼ਾਦੀ ਤੇ ਇਮਾਮੀ।

ਜ਼ਖਮੀ—ਖੀਵਾ, ਇਲਾਹੀ ਬਖਸ਼ ਤੇ ਕਰਮ ਦੀਨ।

ਹਨੇਰੀ ਰਾਤ ਹੋਣ ਕਰ ਕੇ ਬੁੱਚੜਾਂ ਨੂੰ ਵੀ ਕਾਤਲਾਂ ਦੇ ਚਿਹਰੇ ਮੁਹਰਿਆਂ ਦਾ ਕੋਈ ਪਤਾ ਨਾ ਲਗ ਸਕਿਆ। ਜਾਂਦੇ ਹੋਏ ਕੁਝ ਇਕ ਨੀਲੀ ਦਸਤਾਰ ਤੇ ਨਿਹੰਗਾਂ ਸਿੰਘਾਂ ਦੇ ਦੁਮਾਲਿਆਂ ਉਤੇ ਸਜਾਉਣ ਵਾਲਾ ਇਕ ਚੱਕਰ ਉਥੇ ਸੁੱਟ ਗਏ ਤਾਕਿ ਪੁਲੀਸ ਤਫਤੀਸ਼

*ਕਹਿਆ ਜਾਂਦਾ ਹੈ ਕਿ ਮਾਰਚ ੧੮੭੧ ਦੇ ਹੱਲੇ ਉਤੇ ਬਾਬਾ ਰਾਮ ਸਿੰਘ ਜੀ ਨੇ ਪਿੰਡ ਖੋਟੇ ਜ਼ਿਲਾ ਫ਼ਿਰੋਜ਼ਪੁਰ ਵਿਚ ਦੀਵਾਨ ਲਾਇਆ ਹੋਇਆ ਸੀ। ਕਿਸੇ ਪਿਛਲੀ ਚੰਦਰ ਦੇ ਕਾਰਨ ਸਰਦਾਰ ਹੀਰਾ ਸਿੰਘ ਸਕਰੋਦੀ ਵਾਲੇ ਤੇ ਸੂਬਾ ਜਵਾਹਰ ਸਿੰਘ ਦਾ ਆਪੋ ਵਿਚ ਬੋਲਬੁਲਾਰਾ ਹੋ ਗਇਆ। ਦੋਵਾਂ ਧਿਰਾਂ ਨਾਲ ਹਮਦਰਦੀ ਰਖਣ ਵਾਲੇ ਕੁਝ ਆਪੋ ਆਪਣੇ ਪਾਸੇ ਤਣ ਗਏ। ਬਾਬਾ ਜੀ ਨੇ ਬੜੀ ਸਿਆਣਪ ਨਾਲ ਮੌਕਾ ਸੰਭਾਲ ਲਿਆ ਤੇ ਪੁਲਾ ਖਰਾਬਾ ਹੋਣੋਂ ਬਚ ਗਇਆ। ਉਨ੍ਹਾਂ ਨੇ ਆਪਣੇ ਸੇਵਕਾਂ ਨੂੰ ਕਹਿਆ ਕਿ ਆਪੋ ਵਿਚ ਲੜਨ ਮਾਰਨ ਨਾਲੋਂ ਗਊ ਭਾਰੀਬ ਲਈ ਲੜੋ—

ਵੇਖੋ—ਕਰਨਲ ਮੈਕਐਂਡਰੀਉ ਡਿਪਟੀ ਇੰਸਪੈਕਟਰ ਜਨਰਲ ਪੁਲੀਸ ਅੰਬਾਲਾ ਸਰਕਲ ਦੀ ਯਾਦਾਸ਼ਤ ੨੦ ਨਵੰਬਰ ੧੮੭੧।

ਕਰਨ ਲਗੀ ਜ਼ਰਾ ਭੰਬਲ ਭੂਸੇ ਵਿਚ ਪਈ ਰਹੇ। ਦਿਨ-ਚੜ੍ਹਦਿਆਂ ਹੀ ਪੁਲੀਸ ਨੇ ਤਫ਼ਤੀਬ ਸ਼ੁਰੂ ਕਰ ਦਿਤੀ। ਕਾਤਲਾਂ ਦਾ ਕੋਈ ਖੁਰਾ ਖੋਜ ਨਾ ਲਭ ਸਕਿਆ। ਦੋਸ਼ੀਆਂ ਦਾ ਪਤਾ ਨਾਉਣ ਲਈ ਪੁਲੀਸ ਨੇ ਇਕ ਹਜ਼ਾਰ ਰੁਪਿਆ ਇਨਾਮ ਰਖਿਆ। ਪੁਲੀਸ ਸ਼ੁਰੂ ਵਿਚ ਕਈ ਕਿਸੇ ਬਦਮਾਸ਼ ਨੂੰ ਪਕੜ ਲੈਂਦੀ ਅਤੇ ਮੁੜ ਉਸ ਨੂੰ ਛੱਡ ਕੇ ਕਿਸੇ ਹੋਰ ਨੂੰ ਪਕੜ ਲੈਂਦੀ, ਪਰੰਤੂ ਘਟਨਾ ਦਾ ਮੂੰਹ ਸਿਰ ਕੋਈ ਨਾ ਨਿਕਲਿਆ। ਸ਼ਹਿਰ ਦੇ ਬਾਣੇ ਵਿਚੋਂ ਕਰੀਮ ਬਖਸ਼ ਤੇ ਪੀਰ ਬਖਸ਼ ਦੇ ਪੁਲੀਸ ਸਿਪਾਹੀਆਂ ਨੇ ਰਪੋਰਟ ਦਰਜ ਕਰਵਾਈ ਕਿ ਉਨ੍ਹਾਂ ਨੇ ਇਸ ਘਟਨਾ ਦੇ ਵਾਪਰਨ ਦੇ ਦਿਨਾਂ ਵਿਚ ਹੀਰੋ ਭਾਣੜੇ ਨੂੰ ਬੁੱਢੜਖਾਨੇ ਦੇ ਲਾਗੇ ਸ਼ੱਕੀ ਹਾਲਤ ਵਿਚ ਵੇਖਿਆ ਸੀ। ਹੀਰਾ ਭਾਣੜਾ ਪਕੜ ਲਿਆ ਗਿਆ। ਪੁਲੀਸ ਦੀ ਮਾਰ ਤੋਂ ਭਰਦਿਆਂ ਉਸਨੇ ਆਹੀਏ ਬਦਮਾਸ਼ ਦਾ ਨਾਂ ਲੈ ਦਿਤਾ, ਆਹੀਏ ਨੇ ਸੇਠ ਸੈ ਰਾਮ ਦਾ ਨਾਂ ਲੈ ਦਿਤਾ। ਕੁਝ ਦਿਨ ਤਿੰਨਾਂ ਨੂੰ ਹਵਾਲਾਤ ਵਿਚ ਰਖਿਆ ਗਿਆ ਪਰੰਤੂ ਕੋਈ ਠੋਸ ਸਬੂਤ ਨਾ ਮਿਲਣ ਕਰ ਕੇ ਛੱਡ ਦਿਤਾ ਗਿਆ।

ਮੁੜ ਪੁਲੀਸ ਨੇ ਸ਼ਹਿਰ ਵਿਚੋਂ ਬਾਰਾਂ ਆਦਮੀ ਹੋਰ ਗਰਿਫ਼ਤਾਰ ਕੀਤੇ ਜਿਨ੍ਹਾਂ ਵਿਚੋਂ ਕੁਝ ਨਿਹੰਗ ਵੀ ਸਨ। ਪੁਲੀਸ ਦਾ ਖਿਆਲ ਸੀ ਕਿ ਇਸ ਵੇਰ ਕੀਤੀਆਂ ਹੋਈਆਂ ਗਰਿਫ਼ਤਾਰੀਆਂ ਵਿਚੋਂ ਇਸ ਘਟਨਾ ਦੇ ਮੂੰਹ ਸਿਰ ਦਾ ਜ਼ਰੂਰ ਪਤਾ ਲਗੇਗਾ। ਕਿਉਂਕਿ ਘਟਨਾ ਵਾਪਰਨ ਤੋਂ ਪਿਛੋਂ ਤਫ਼ਤੀਬ ਵੇਲੇ ਨੀਲੀ ਦਸਤਾਰ ਤੇ ਦੁਮਾਲਿਆਂ ਦਾ ਚੱਕਰ ਪੁਲੀਸ ਦੇ ਹੱਥ ਲੱਗਾ ਸੀ ਜਿਸ ਦੀ ਬਿਨਾਅ ਤੇ ਪੁਲੀਸ ਦਾ ਖਿਆਲ ਸੀ ਕਿ ਇਸ ਕਾਰੇ ਵਿਚ ਨਿਹੰਗਾਂ ਦਾ ਹੱਥ ਜ਼ਰੂਰ ਹੋਵੇਗਾ। ਪੁਲੀਸ ਅਫ਼ਸਰ ਅਤੇ ਬਾਕੀ ਸਿਵਲ ਦੇ ਅਫ਼ਸਰ ਛੇਤੀ ਤੋਂ ਛੇਤੀ ਤਫ਼ਤੀਬ ਸ਼ੁਰੂ ਕਰਕੇ ਦੋਸ਼ੀਆਂ ਨੂੰ ਸਖਤ ਤੋਂ ਸਖਤ ਸਜ਼ਾਵਾਂ ਦੇਣੀਆਂ ਚਾਹੁੰਦੇ ਸਨ ਤਾਕਿ ਅਗੋਂ ਤੋਂ ਅਜਿਹੀਆਂ ਘਟਨਾਵਾਂ ਨੂੰ ਰੋਕਿਆ ਜਾ ਸਕੇ ਤੇ ਪੁਲੀਸ ਦਾ ਵਕਾਰ (Prestige) ਬਣਿਆ ਰਹੇ। ਪੁਲੀਸ ਨੇ ਕਸਮਾਂ ਖੁਆ ਖੁਆ ਕੇ ਬੂਠੇ ਗਵਾਹ ਬਣਾਏ ਤੇ ਮਿਸਲ ਮੁਕੰਮਲ ਕਰਕੇ ਡਿਪਟੀ ਕਮਿਸ਼ਨਰ ਦੀ ਰਾਹੀਂ ਸੈਸ਼ਨ ਜੱਜ ਪਾਸ ਭੇਜ ਦਿਤੀ।

ਮੁਕੱਦਮੇ ਲਈ ਅਜੇ ਮਿਸਲ ਤਿਆਰ ਹੀ ਕੀਤੀ ਜਾ ਰਹੀ ਸੀ ਕਿ ੧੫ ਜੁਲਾਈ ਦੀ ਰਾਤ ਨੂੰ ਰਾਇਕੋਟ (ਜ਼ਿਲ੍ਹਾ ਲੁਧਿਆਨਾ) ਦੇ ਬੁੱਢੜਖਾਨੇ ਤੇ ਹੱਲਾ ਹੋ ਗਿਆ।* ਪੁਲੀਸ ਦੋਸ਼ੀਆਂ ਨੂੰ ਫੜਨ ਵਿਚ ਛੇਤੀ ਹੀ ਸਫ਼ਲ ਹੋ ਗਈ। ਰਾਇਕੋਟ ਵਿਚ ਫੜੇ ਗਏ ਦੋਸ਼ੀਆਂ ਨੇ ਅੰਮ੍ਰਿਤਸਰ ਦੀ ਘਟਨਾ ਵਾਲੇ ਮੁਕੱਦਮੇ ਨੂੰ ਵੀ ਸਾਫ਼ ਕਰ ਦਿਤਾ। ਹੁਣ ਪੁਲੀਸ ਨੂੰ ਪੱਕਾ ਯਕੀਨ ਹੋ ਗਿਆ ਸੀ ਕਿ ਅੰਮ੍ਰਿਤਸਰ ਦੀ ਘਟਨਾ ਵਿਚ ਕੁਕਿਆਂ ਦਾ ਹੱਥ ਹੈ, ਨਿਹੰਗਾਂ ਦਾ ਨਹੀਂ। ਰਾਇਕੋਟ ਵਿਚ ਫੜੇ ਗਏ ਕੁਕਿਆਂ ਵਿਚੋਂ ਗੁਲਾਬ ਸਿੰਘ ਨੇ ਅੰਮ੍ਰਿਤਸਰ ਵਾਲੀ ਘਟਨਾ ਵਿਚ ਵੀ ਹਿੱਸਾ ਲਿਆ ਸੀ। ਪੁਲੀਸ ਨੇ ਉਸ ਨੂੰ ਵਾਹਿਦਾ ਮੁਆਫ਼ ਗੁਆਹ ਬਣਾ ਕੇ ਸਾਰਾ ਭੇਤ ਕਥ ਲਿਆ। ਕਈ ਇਤਹਾਸਕਾਰਾਂ ਦਾ ਖਿਆਲ ਹੈ ਕਿ ਅੰਮ੍ਰਿਤਸਰ ਦੇ ਕਤਲ ਦੇ ਦੋਸ਼ੀਆਂ ਨੇ ਬਾਬਾ ਰਾਮ ਸਿੰਘ ਜੀ ਦੇ ਕਹਿਣ ਤੇ ਆਪਣੇ ਆਪ ਨੂੰ ਕਥਹਿਰੀ ਵਿਚ ਪੇਸ਼

*ਰਾਇਕੋਟ ਦੀ ਘਟਨਾ ਦਾ ਵੇਰਵੇ ਨਾਲ ਹਾਲ ਅਗਲੇ ਕਾਂਡ ਵਿਚ ਦਿਤਾ ਜਾਵੇਗਾ।

ਕਰ ਕੇ ਆਪਣੇ ਦੋਸ਼ ਦਾ ਇਕਬਾਲ ਕਰ ਲਇਆ ਸੀ। ਕੁਝ ਇਤਹਾਸਕਾਰਾਂ ਦੀਆਂ ਲਿਖਤਾਂ ਇਹ ਹਨ:—

“ਬਾਬਾ ਜੀ ਨੇ ਉਨ ਸੇ ਕਹਾ ਕਿ ਖੁੰਕਿ ਕਸੂਰ ਉਨੋਂ ਨੇ ਕੀਆ ਹੈ, ਔਰ ਉਨ ਕੋ ਬਦਲੇ ਮੇਂ ਦੂਸਰੇ ਬੇਗੁਨਾਹ ਪਕੜੇ ਗਏ ਹੈਂ; ਉਨ ਕਾ ਯਿਹ ਫ਼ਰਜ਼ ਹੈ ਕਿ ਆਪਨੇ ਆਪ ਕੋ ਪੇਸ਼ ਕਰ ਕੇ ਅਪਨੇ ਥੀਏ ਹੁਏ ਕਾ ਇਕਬਾਲ ਕਰੇਂ। ਇਸ ਪਰ ਫੁਹ ਗਏ ਔਰ ਉਨਹੋਂ ਨੇ ਅਪਨੇ ਆਪ ਕੋ ਪੇਸ਼ ਕਰ ਦੀਆ। ਨਤੀਜਾ ਯਿਹ ਹੁਆ ਕਿ ਉਨ ਪਰ ਮੁਕੱਦਮਾ ਚਲਾ ਕਰ ਉਨ ਕੋ ਫਾਂਸੀ ਦੀ ਗਈ।”

(ਤਵਾਰੀਖ ਪੰਜਾਬ (ਉਰਦੂ) ਫ਼ਿਤ ਭਾਈ ਪਰਮਾ ਨੰਦ ਐਮ. ਏ. ਪੰਨਾ ੫੬੧)

“ਬਾਬਾ ਰਾਮ ਸਿੰਘ ਨੂੰ ਪਤਾ ਲੱਗਾ ਤਾਂ ਉਨ੍ਹਾਂ ਨੇ ਆਪਣੇ ਪਾਸ ਬੁਲਾ ਕੇ ਕਿਹਾ ਕਿ ਕਤਲ ਤੁਸੀਂ ਕੀਤੇ ਹਨ, ਤੇ ਬੇਗੁਨਾਹ ਨਿਰੰਗ ਗ੍ਰਿਫ਼ਤਾਰ ਹੋਏ ਹੋਏ ਹਨ। ਕਰਹਿਰੀ ਵਿਚ ਜਾ ਕੇ ਆਪਣੇ ਦੋਸ਼ ਨੂੰ ਮੰਨੋ, ਤਾਕਿ ਬੇਦੋਸ਼ ਬਚ ਜਾਣ। ਉਹ ਗਏ ਅਤੇ ਹਾਕਮਾਂ ਦੇ ਸਾਹਮਣੇ ਮੁਕੱਦਮਾ ਬਿਲਕੁਲ ਸਾਫ਼ ਕਰ ਦਿਤਾ ਅਤੇ ਹੋਸਲੇ ਨਾਲ ਆਪਣੇ ਆਪ ਨੂੰ ਆਪਣੀ ਕਿਸਮਤ ਤੇ ਛੱਡ ਦਿਤਾ।”

(ਗੁਰਦੁਆਰਾ ਰੀਫਾਰਮ ਮੂਵਮੈਂਟ ਐਂਡ ਦੀ ਸਿੱਖ ਅਵੇਕਨਿੰਗ
ਫ਼ਿਤ ਪ੍ਰੋ: ਤੇਜਾ ਸਿੰਘ ਪੰਨਾ ੩੮)

“ਜਬ ਗੁਰੂ ਰਾਮ ਸਿੰਘ ਕੋ ਮਾਲੂਮ ਹੁਆ ਕਿ ਯਿਹ ਕਾਮ ਉਨ ਕੋ ਕੁਝ ਜਿਥੋਂ ਨੇ ਕੀਆ ਹੈ ਤੇ ਉਨਹੋਂ ਨੇ ਉਨ ਕੋ ਬੁਲਾ ਕਰ ਹੁਕਮ ਦੀਆ ਕਿ ਤੁਮ ਲੋਗ ਖੁਦ ਪੁਲੀਸ ਕੋ ਸਾਹਮਣੇ ਜਾ ਕਰ ਅਪਨਾ ਗੁਨਾਹ ਕਬੂਲ ਕਰ ਲੋ ਔਰ ਬੇਗੁਨਾਹੋਂ ਕੋ ਛੁਡਵਾਉ। ਉਨਹੋਂ ਨੇ ਐਸਾ ਹੀ ਕੀਆ। ਯਿਹ ਲੋਗ ਫਾਂਸੀ ਪਰ ਲਟਕਾ ਦੀਏ ਗਏ ਔਰ ਦੂਸਰੇ ਬੇਗੁਨਾਹੋਂ ਕੋ ਛੋੜ ਦੀਆ ਗਇਆ।”

(ਵਿਸ਼ਵ ਬਾਣੀ (ਹਿੰਦੀ) ਮਾਸਕ ਪੱਤਰ ਅਲਾਹਾਬਾਦ ਜੂਨ ੧੯੪੨)
ਲੇਖਕ ਸ੍ਰੀ ਯੁਤ ਪੰਡਤ ਸ਼ੰਦਰ ਲਾਲ।

“ਸੈਬਨ ਜੱਜ ਨੇ ਉਨ੍ਹਾਂ ਅਕਾਲੀਆਂ ਨੂੰ ਸਜ਼ਾਵਾਂ ਦਿਤੀਆਂ ਜਿਨ੍ਹਾਂ ਨੇ ਪੁਲਸ ਦੇ ਦਫ਼ਾ ਹੇਠ ਆ ਕੇ ਦੋਸ਼ ਨੂੰ ਆਪਣੇ ਸਿਰ ਲੈ ਲਇਆ ਸੀ ਪਰੰਤੂ ਮੁਕੱਦਮੇ ਦਾ ਅਸਲੀ ਖੋਜ ਉਸ ਸਮੇਂ ਤੋਂ ਪਹਿਲਾਂ ਨਾ ਨਿਕਲ ਸਕਿਆ ਜਦ ਤਕ ਕਿ ਬਾਬਾ ਰਾਮ ਸਿੰਘ ਦੇ ਕਹਿਣ ਤੇ ਅਸਲੀ ਦੋਸ਼ੀਆਂ ਨੇ ਆਪਣੇ ਆਪ ਨੂੰ ਜੱਜ ਦੇ ਸਾਹਮਣੇ ਪੇਸ਼ ਨਾ ਕਰ ਦਿਤਾ।”

(ਗੋਰਮਿੰਟ ਦਾ ਐਲਾਨ ਨੰਬਰ ੧੦੬੦ ਮਿਤੀ ੧੦. ਏ. ੧੮੭੧)

ਉਪਰੋਕਤ ਵਿਚਾਰਾਂ ਤੋਂ ਸਪੱਸ਼ਟ ਹੈ ਕਿ ਭਾਵੇਂ ਪੁਲੀਸ ਨੇ ਕੁਝ ਗੁਲਾਬ ਸਿੰਘ ਨੂੰ ਵਾਹਿਦਾ ਮੁਆਫ਼ ਗੁਆਹ ਬਣਾ ਕੇ ਆਪਣੀ ਮਿਸਲ ਭਰਨ ਲਈ ਅੰਮ੍ਰਿਤਸਰ ਦੇ ਕਤਲਾਂ ਬਾਰੇ ਵਿਸਥਾਰ ਹਾਲਾਤ ਪੁਛ ਲਏ ਸਨ ਅਤੇ ਉਸ ਨੂੰ ਅੰਮ੍ਰਿਤਸਰ ਲਿਜਾ ਕੇ ਥਾਵਾਂ ਤੇ ਟਿਕਾਏ, ਹਥਿਆਰ ਲੈਣ ਅਤੇ ਲੁਕਾਉਣ ਵਾਲੀਆਂ ਥਾਵਾਂ ਆਦਿ ਦੇ ਪਤੇ ਕਢ ਲਏ ਸਨ ਪਰੰਤੂ ਇੰਨੇ ਚਿਰ ਤਕ ਸਰਦਾਰ ਬੀਹਲਾ ਸਿੰਘ ਨਾਰਲੀ ਤੇ ਉਸ ਦੇ ਸਾਥੀਆਂ ਨੇ ਬਾਬਾ

ਰਾਮ ਸਿੰਘ ਜੀ ਦੇ ਕਹਿਣ ਉਤੇ ਆਪਣੇ ਆਪ ਨੂੰ ਅੰਮ੍ਰਿਤਸਰ ਜਾ ਕੇ ਸੈਬਨ ਜੱਸ ਦੇ ਸਾਹਮਣੇ ਪੇਸ਼ ਕਰ ਦਿਤਾ ਸੀ।

ਰਾਇਕੋਟ ਦੀ ਘਟਨਾ ਦੇ ਸਿਲਸਿਲੇ ਵਿਚ ਕੂਕਿਆਂ ਦੇ ਦੋਸ਼ੀ ਹੋਣ ਸਬੰਧੀ ਪਤਾ ਲਗਣ ਤੇ ਪੁਲੀਸ ਅਫਸਰਾਂ ਨੇ ਬਾਬਾ ਰਾਮ ਸਿੰਘ ਜੀ ਨੂੰ ਵੀ ਬੱਸੀ (ਜਿਥੇ ਮੁਕੱਦਮਾ ਸੁਣਿਆ ਜਾ ਰਹਿਆ ਸੀ) ਬੁਲਾ ਲਿਆ। ਉਹਨਾਂ ਦੇ ਬਿਆਨਾਂ (ਜੋ ਮੁਕੱਦਮੇ ਵਿਚ ਫੜੇ ਹੋਏ ਦੋਸ਼ੀ ਕੂਕਿਆਂ ਦੇ ਵਿਰੁਧ ਹੀ ਜਾਂਦੇ ਹਨ) ਤੋਂ ਪਤਾ ਲਗਦਾ ਹੈ ਕਿ ਅੰਮ੍ਰਿਤਸਰ ਅਤੇ ਰਾਇਕੋਟ ਦੀਆਂ ਘਟਨਾਵਾਂ ਵਿਚ ਉਨ੍ਹਾਂ ਦਾ ਕੋਈ ਹੱਥ ਨਹੀਂ। ਜਦ ਉਹਨਾਂ ਨੂੰ ਪਤਾ ਲੱਗਾ ਕਿ ਇਹ ਕੰਮ ਉਹਨਾਂ ਦੇ ਸੇਵਕਾਂ ਨੇ ਕੀਤਾ ਹੈ ਤਾਂ ਉਹਨਾਂ ਨੇ ਬੱਸੀ ਜਾਂਦਿਆਂ ਹੀ ਖੁਲ੍ਹੇ ਤੌਰ ਤੇ ਆਪਣੇ ਸੇਵਕਾਂ ਨੂੰ ਅਪੀਲ ਕੀਤੀ ਕਿ ਦੋਸ਼ੀ ਆਪ ਕਚਹਿਰੀ ਵਿਚ ਹਾਜ਼ਰ ਹੋ ਕੇ ਦੋਸ਼ ਮੰਨ ਲੈਣ ਤੇ ਬੇਗੁਨਾਹਾਂ ਦੀਆਂ ਜਾਨਾਂ ਬਚਾਉਣ।

ਨਿਹੰਗਾਂ ਦੇ ਵਿਰੁੱਧ ਚਲਾਇਆ ਗਇਆ ਮੁਕੱਦਮਾ ਵਾਪਸ ਲੈ ਲਿਆ ਗਇਆ ਤੇ ਉਹਨਾਂ ਦੀ ਥਾਂ ੯ ਅਗਸਤ ੧੮੭੧ ਨੂੰ ਕੂਕਿਆਂ ਵਿਰੁਧ ਮਿਸਲ ਤਿਆਰ ਕਰ ਕੇ ਭੋਜੀ ਗਈ ਜਿਸ ਦੇ ਆਧਾਰ ਤੇ ਹੇਠ ਲਿਖਿਆਂ ਨੂੰ ਦੋਸ਼ੀ ਸਮਝ ਕੇ ਚੀਫ਼ ਕੋਰਟ ਵਲੋਂ ਸਜ਼ਾਵਾਂ ਦਿਤੀਆਂ ਗਈਆਂ:--

ਫਾਂਸੀ ਦੀ ਸਜ਼ਾ—

- (੧) ਬੀਹਲਾ ਸਿੰਘ ਨਾਰਲੀ ਜ਼ਿਲਾ ਲਾਹੌਰ।
- (੨) ਫਤਹਿ ਸਿੰਘ ਦੁਕਾਨਦਾਰ ਅੰਮ੍ਰਿਤਸਰ।
- (੩) ਹਾਕਮ ਸਿੰਘ ਪਟਵਾਰੀ ਪਿੰਡ ਮੋੜੇ ਜ਼ਿਲਾ ਅੰਮ੍ਰਿਤਸਰ।
- (੪) ਲਹਿਣਾ ਸਿੰਘ ਪਿੰਡ ਰੰਧਾਵਾ ਪੱਛੋਕੇ ਜ਼ਿਲਾ ਗੁਰਦਾਸਪੁਰ।

ਉਮਰ ਕੈਦੀ ਸਜ਼ਾ—

- (੧) ਲਾਲ ਸਿੰਘ ਸਿਪਾਹੀ ਪੁਲੀਸ ਅੰਮ੍ਰਿਤਸਰ।
- (੨) ਲਹਿਣਾ ਸਿੰਘ ਤਰਖਾਣ ਅੰਮ੍ਰਿਤਸਰ।

ਗੁਲਾਬ ਸਿੰਘ ਵਾਹਿਦਾ ਮੁਆਫ਼ ਬਣ ਕੇ ਬਚ ਗਇਆ। ਮੋਹਰ ਸਿੰਘ ਲੋਪੜੇ, ਝੰਡਾ ਸਿੰਘ ਠੱਟਾ, ਅੜਬੰਗ ਸਿੰਘ ਮਰੂਣਾ, ਤਿੰਨੇ ਮਛਲੂਰ ਕਰਾਰ ਦਿਤੇ ਗਏ। ਮੋਹਰ ਸਿੰਘ ਤੇ ਅੜਬੰਗ ਸਿੰਘ ਦਾ ਮੁੜ ਕੋਈ ਪਤਾ ਨਹੀਂ ਲੱਗਾ। ਝੰਡਾ ਸਿੰਘ ਠੱਟੇ ਵਾਲਾ ੧੧ ਅਗਸਤ ੧੮੭੩ ਨੂੰ ਪਕੜਿਆ ਗਇਆ। ਉਸ ਉਤੇ ਵੀ ਮੁਕੱਦਮਾ ਚਲਾ ਕੇ ਉਸ ਨੂੰ ਫਾਂਸੀ ਦੇ ਦਿਤੀ ਗਈ।

ਰਾਇਕੋਟ ਦੀ ਘਟਨਾ

ਅੰਮ੍ਰਿਤਸਰ ਵਾਲੀ ਘਟਨਾ ਤੋਂ ਇਕ ਮਹੀਨਾ ਪਿਛੋਂ ਅਰਥਾਤ ੧੫ ਜੁਲਾਈ ੧੮੭੧ ਦੀ ਰਾਤ ਨੂੰ ਅਸਿਹੀ ਘਟਨਾ ਰਾਇਕੋਟ (ਲੁਧਿਆਣਾ) ਵਿਚ ਵਾਪਰੀ। ਰਾਇਕੋਟ, ਲੁਧਿਆਣੇ ਤੋਂ ੨੫ ਕੁ ਮੀਲ ਤੇ ਇਕ ਇਤਿਹਾਸਕ ਕਸਬਾ ਹੈ ਜਿਥੇ ਗੁਰੂ ਗੋਬਿੰਦ ਸਿੰਘ ਜੀ ਮਾਛੀਵਾੜੇ ਤੋਂ ਲੰਘੀ ਜੰਗਲ ਨੂੰ ਜਾਂਦੇ ਹੋਏ ਠਹਿਰੇ ਸਨ। ਇਸ ਪਿੰਡ ਦੇ ਮਾਲਕ ਰਾਇ ਕੱਲਾ ਨੇ ਗੁਰੂ ਸਾਹਿਬ ਦਾ ਬੜਾ ਆਦਰ ਕੀਤਾ ਸੀ ਤੇ ਆਪਣੇ ਸੂਹੀਏ ਭੋਜ ਕੇ ਸਰਹੰਦ ਤੋਂ ਛੋਟੇ ਸਾਹਿਬਜ਼ਾਦਿਆਂ ਅਤੇ ਮਾਤਾ ਗੂਜਰੀ ਦੀ ਬਹੀਦੀ ਦੀ ਖਬਰ ਮੰਗਵਾਈ ਸੀ। ਇਸ ਯਾਦ ਵਿਚ ਸਿੱਖਾਂ ਦਾ ਉਥੇ ਇਕ ਗੁਰਦੁਆਰਾ ਵੀ ਹੈ।

ਅੰਗਰੇਜ਼ਾਂ ਨੇ ਪੰਜਾਬ ਉੱਤੇ ਕਬਜ਼ਾ ਕਰਨ ਤੋਂ ਉਪਰੰਤ ਹੌਲੀ ਹੌਲੀ ਪੰਜਾਬ ਦੇ ਸਾਰੇ ਸ਼ਹਿਰਾਂ ਅਤੇ ਕਸਬਿਆਂ ਵਿਚ ਬੁੱਚੜਖਾਨੇ ਖੋਲ੍ਹ ਦਿਤੇ। ਸੰਨ ੧੮੫੬ ਵਿਚ ਰਾਇਕੋਟ ਵੀ ਬੁੱਚੜਖਾਨਾ ਖੁਲ੍ਹ ਗਿਆ। ਰਾਜਾ ਤੇ ਬੂਟਾ ਨਾਂ ਦੇ ਦੋ ਬੁੱਚੜ ਕੁਝ ਵਧੇਰੇ ਹੀ ਸ਼ਰਾਰਤੀ ਸਨ। ਮਾਰੇ ਹੋਏ ਪਸ਼ੂਆਂ ਦੇ ਪਿੰਜਰ ਲੋਕੀ ਹੀ ਛੱਪੜ ਵਿਚ ਸੁੱਟ ਛਡਦੇ ਸਨ, ਜਿਸ ਨੂੰ ਕਾਂ ਕੁੱਤੇ ਕਈ ਕਈ ਦਿਨ ਧੂਈ ਫਿਰਦੇ ਸਨ। ਸ਼ਹਿਰ ਦੇ ਰਹਿਣ ਵਾਲੇ ਖਤਰੀਆਂ ਨੇ ਇਸ ਗੱਲ ਦੀ ਰਪੋਰਟ ਵੀ ਕੀਤੀ, ਜਿਸ ਸਿਲਸਿਲੇ ਵਿਚ ਬੂਟੇ ਨੂੰ ਜਗਰਾਉਂਦੇ ਤਹਿਸੀਲਦਾਰ ਨੇ ਦਸ ਰੁਪਏ ਜੁਰਮਾਨਾ ਵੀ ਕੀਤਾ ਸੀ।

ਕਤਲ ਦੀ ਘਟਨਾ ਤੋਂ ਕੁਝ ਦਿਨ ਪਹਿਲਾਂ ਨਾਮਧਾਰੀ ਸਿੰਘਾਂ ਦਾ ਇਕ ਜਥਾ ਭੋਟੀ ਸਾਹਿਬ ਨੂੰ ਜਾਂਦਾ ਹੋਇਆ ਰਾਇਕੋਟ ਵਿਚ ਦੀ ਲੰਘ ਰਹਿਆ ਸੀ ਕਿ ਅਚਨਚੇਤ ਹੀ ਉਨ੍ਹਾਂ ਦੀ ਨਜ਼ਰ ਗੁਰਦੁਆਰੇ ਦੇ ਲਾਗੇ ਬੁੱਚੜਾਂ ਦੀਆਂ ਦੁਕਾਨਾਂ ਤੇ ਪਈ। ਸਿੰਘਾਂ ਦਾ ਦਿਲ ਬਹੁਤ ਖਰਾਬ ਹੋਇਆ। ਜਦ ਉਹ ਗੁਰਦੁਆਰੇ ਵਿਚ ਮੱਥਾ ਟੇਕਣ ਗਏ ਤਾਂ ਉਨ੍ਹਾਂ ਨੇ ਗੁਰਦੁਆਰੇ ਦੇ ਗ੍ਰੰਥੀ ਨਾਲ ਬੁੱਚੜਖਾਨੇ ਬਾਰੇ ਗੱਲਾਂ ਬਾਤਾਂ ਕੀਤੀਆਂ। ਗ੍ਰੰਥੀ ਨੇ ਦਸਿਆ ਕਿ ਜਦ ਦਾ ਇਹ ਬੁੱਚੜਖਾਨਾ ਖੁਲ੍ਹਿਆ ਹੈ, ਕਾਂ ਟਿੱਲਾਂ ਤੇ ਹੋਰ ਜਨੋਰ ਹੱਥੀਆਂ ਲਿਆ ਕੇ ਗੁਰਦੁਆਰੇ ਦੀ ਕੰਧ ਤੇ ਬੈਠ ਕੇ ਨੌਚਦੇ ਰਹਿੰਦੇ ਹਨ ਤੇ ਕਈ ਵੇਰ ਗੁਰਦੁਆਰੇ ਦੇ ਵਿਹੜੇ ਵਿਚ ਹੱਥੀਆਂ ਹੀ ਹੱਥੀਆਂ ਖਿਲਰ ਜਾਂਦੀਆਂ ਹਨ। ਇਉਂ ਗੁਰਦੁਆਰਾ ਸਾਹਿਬ ਦੀ ਪਵਿੱਤਰਤਾ ਡੰਗ ਹੁੰਦੀ ਰਹਿੰਦੀ ਹੈ।

ਨਾਮਧਾਰੀ ਸਿੰਘਾਂ ਨੇ ਪਿੰਡ ਫੀਨੀਵਾਲ (ਰਿਆਸਤ ਪਟਿਆਲਾ) ਵਿਚ ਦਲ ਸਿੰਘ ਦੇ ਘਰ ਬੈਠ ਕੇ ਰਾਇਕੋਟ ਦੇ ਬੁੱਚੜਾਂ ਨੂੰ ਵੱਢਣ ਦਾ ਪਰੋਗਰਾਮ ਪੱਕਾ ਕੀਤਾ। ਲਾਗੇ ਬੰਨੇ ਦੇ

ਪਿੰਡਾਂ ਵਿਚੋਂ ਵੀ ਇਕ ਇਕ ਤੋਂ ਦੋ ਕੁਛੇ ਆਏ ਹੋਏ ਸਨ। ਸਾਰਾ ਪਰੋਗਰਾਮ ਬਣਾ ਕੇ ੧੫ ਜੁਲਾਈ ੧੯੭੧ ਦੀ ਰਾਤ ਨੂੰ ਜਾ ਹੋਲਾ ਬੋਲਿਆ। ਇਸ ਹੌਲੇ ਦਾ ਵਰਣਨ ਅਣਛਪੇ ਗ੍ਰੰਥ 'ਸਤਿਗੁਰ ਬਿਲਾਸ' ਵਿਚ ਦਿਉਂ ਕੀਤਾ ਗਇਆ ਹੈ—

“ਅੱਠ ਸ੍ਰੀ ਸਾਹਿਬ ਗਿਆਨਾਂ ਸਿੰਘ ਨੇ ਇਕੱਠੇ ਕੀਤੇ, ਜੋ ਉਨ ਕੇ ਪਲਾਟੇ ਮੇਂ ਧਰ ਕੇ ਮੋੜਾਂ ਤੋਂ ਫੀਨੀਵਾਲ ਆਏ। ਰਤਨ ਸਿੰਘ ਨਾ ਗਿਆ। ਗਿਆਨ ਸਿੰਘ ਨਾ ਗਿਆ। ਹਵਨ ਕੀਤਾ ਕੜਾਹ ਪ੍ਰਸਾਦ ਕੇ ਗੱਫੇ ਲਾਏ। ਪ੍ਰਸਾਦ ਬੂਟਾ ਰਾਮ ਕੇ ਡੇਰੇ ਤਾਜਪੁਰ ਕੀਤਾ। ਅਰਦਾਸਾ ਕੀਤਾ। ਸਿੰਘ ਬੇਰਾਂ ਕੀ ਤਰ੍ਹਾਂ ਚਲੇ। ਬਾਰਸ਼ ਪੈਂਦੀ ਸੀ। ਦੁਆਲੇ ਬਹਿਰ ਕੇ ਪਾਣੀ ਚੜ੍ਹਿਆ ਹੋਇਆ ਸੀ। ਪਾਣੀ ਲੰਘ ਕੇ ਬੁਚੜਖਨੇ ਕੇ ਦਰਵਾਜ਼ੇ ਅੱਗੇ ਆਏ, ਤਾਂ ਬੁਚੜਾਂ ਪੁਛਿਆ ਕੌਣ ਹੈ। ਸਿੰਘਾਂ ਨੇ ਕਿਹਾ ਅਸੀਂ ਉਨਾਂ ਵਾਲੇ ਹਾਂ, ਹੁਕੇ ਤੇ ਅੱਗ ਧਰਨੀ ਹੈ। ਬੁਚੜਾਂ ਨੇ ਬਣ ਦਰਵਾਜ਼ਾ ਖੋਲ੍ਹਾ। ਸੌਣ ਕੀ ਸੰਗਰਾਂਦ ਕੇ ੧੨ ਬਜੇ ਰਾਤ ਕੇ ਰਾਇਕੋਟ ਕੇ ਬੁਚੜਖਨੇ ਮੇਂ ਪਹਿਲੇ ਗਏ। ਕੋਲੋਂ ਵਧ ਕੇ ਬਾਹਰ ਕੱਢ ਦਿਤੀਆਂ। ਫੇਰ ਬੁਚੜਾਂ ਕਾ ਸਿਰ ਵੱਢ ਕੇ ਜੈਕਾਰਾ ਗਜਾਈ ਜਾਣ, ਸ੍ਰੀ ਸਾਹਿਬ ਮਾਰਨ ਤੇ ਜੈਕਾਰਾ ਗਜਾਈ ਜਾਣ। ਤਿੰਨ ਸਿੰਘ ਤਾਂ ਅੰਦਰ ਕਤਲ ਕਰਦੇ ਸੇ, ਬਾਕੀ ਪਹਿਰੇ ਖੜੇ ਹੈਂ।”

ਨਾਮਧਾਰੀਆਂ ਨੂੰ ਰਾਂਝੇ ਅਤੇ ਬੂਟੇ ਉਤੇ ਬਹੁਤਾ ਗੁੱਸਾ ਸੀ ਪਰੰਤੂ ਉਹ ਦੋਵੇਂ ਬਚ ਗਏ। ਬੂਟਾ ਆਪਣੇ ਜੁਰਮਾਨੇ ਦੇ ਮੁਕੱਦਮੇ ਦੀ ਅਪੀਲ ਕਰਨ ਲੁਧਿਆਣੇ ਗਇਆ ਹੋਇਆ ਸੀ ਅਤੇ ਰਾਂਝਾ ਵੱਢ ਟੁੱਕ ਬਹੁ ਹੋਣ ਸਮੇਂ ਆਪਣੇ ਕੋਠੇ ਤੋਂ ਪਿਛਵਾੜੇ ਛਾਲ ਮਾਰ ਕੇ ਖੇਤਾਂ ਵਿਚ ਦੌੜ ਗਇਆ ਸੀ। ਦਸੰ-ਪੀ ਗੁੱਜਰ ਤੇ ਉਸ ਦੀ ਘਰ ਵਾਲੀ ਬੱਸੀ, ਬੁਚੜਾਂ ਦੇ ਘਰ ਪਰਾਹੁਣੇ ਆਏ ਹੋਏ ਸਨ, ਇਹ ਦੋਵੇਂ ਮਾਰੇ ਗਏ। ਹਾਕੂ ਰਾਜਪੂਤ ਵੀ ਰਾਹ ਜਾਂਦਾ ਹੋਇਆ ਹਨੇਰਾ ਪੈ ਜਾਣ ਕਰ ਕੇ ਇਥੇ ਟਿਕਿਆ ਹੋਇਆ ਸੀ। ਉਸ ਨੂੰ ਵੀ ਸੱਟਾਂ ਲੱਗੀਆਂ। ਇਕ ਤਿੰਨ ਚਾਰ ਸਾਲ ਦਾ ਬੱਚਾ ਜ਼ਿਆਦਾ ਫਟੜ ਹੋਣ ਕਰ ਕੇ ਚੋਬੇ ਇਨ ਮਰ ਗਇਆ। ਬੂਟੇ ਬੁਚੜ ਦੀ ਪਤਨੀ ਕੋੜੀ ਤੇ ਉਸ ਦੀਆਂ ਦੋਵੇਂ ਧੀਆਂ ਵੀ ਜ਼ਖਮੀ ਹੋਈਆਂ। ਈਕ ਬਿਹਾੜਾ ਸੁਣ ਕੇ ਅਹਿਮਦ ਖਾਂ ਚੌਕੀਦਾਰ ਦੌੜਿਆ ਆਇਆ ਪਰ ਇੰਨੀ ਚੋਰ ਤਕ ਦੋਬੀ ਦੌੜ ਗਏ ਸਨ। ਰਾਤ ਦਾ ਹਨੇਰਾ ਹੋਣ ਕਰ ਕੇ ਪੈਰਵੀ ਨਾ ਕੀਤੀ ਜਾ ਸਕੀ।

ਦਿਨ ਚੜ੍ਹੇ ਬਨੇਦਾਰ ਮੋਕਾ ਵੇਖਣ ਆਇਆ। ਕਾਤਲਾਂ ਦੀ ਕੋਈ ਚੀਜ਼ ਵੀ ਨਿਛਾਨ ਵਜੋਂ ਨਾ ਮਿਲ ਸਕੀ। ਪੁਲੀਸ ਨੇ ਖੁਰੇ ਦੱਬੇ, ਜ਼ਖਮੀਆਂ ਦੇ ਬਿਆਨ ਲਏ। ਬਾਮ ਹੁੰਦੀ ਤੱਕ ਡਿਪਟੀ ਕਮਿਸ਼ਨਰ ਮਿਸਟਰ ਕਾਵਨ ਤੇ ਡਿਪਟੀ ਸੁਪ੍ਰਿੰਟੈਂਡੈਂਟ ਪੁਲੀਸ ਮਿਸਟਰ ਹੈਚਲ ਵੀ ਮੋਕਾ ਵੇਖਣ ਪੁੱਜ ਗਏ। ਜ਼ਖਮੀਆਂ ਦੇ ਦਵਾ ਦਾਰੂ ਲਈ ਸਿਵਲ ਸਰਜਨ ਨੂੰ ਤਾਰ ਦੇ ਕੇ ਮੰਗਵਾ ਲਇਆ ਗਇਆ। ਸਾਰੇ ਬਾਣਿਆਂ ਅਤੇ ਪੁਲੀਸ ਚੌਕੀਆਂ ਵਿਚ ਦੋਬੀਆਂ ਦੀ ਛਾਲ ਕਰਨ ਦੇ ਹੁਕਮ ਪੁੱਜ ਗਏ। ਪੁਲੀਸ ਨੇ ਦੋਬੀਆਂ ਦੀ ਗਰਿਫ਼ਤਾਰੀ ਕਰਾਉਣ ਵਾਲੇ ਲਈ ੧੦੦੦) ਰੁਪਿਆ ਇਨਾਮ ਅਤੇ ਵਾਹਿਦਾ ਮੁਆਫ਼ ਗੁਆਹ ਨੂੰ ਬਰੀ ਕਰ ਦੇਣ ਦਾ ਐਲਾਨ ਕਰ ਦਿਤਾ।

ਅਗਲੀ ਸਵੇਰ ਨੂੰ ਭੰਗਾਂ ਸਿੰਘ ਤੇ ਭੂਪਾ ਦੇ ਖੋਜੀ ਜੱਦੇ ਗਏ। ਖੋਜੀਆਂ ਨੇ ਦੋ ਆਦਮੀਆਂ ਦੀ ਪੈੜ ਪਿੰਡ ਡੀਨੀਵਾਲ (ਰਿਆਸਤ ਪਟਿਆਲਾ) ਤਕ ਲੈ ਆਂਦੀ। ਪੰਜਾਬ ਸਰਕਾਰ ਨੇ ਮਹਾਰਾਜਾ ਮਹਿੰਦਰ ਸਿੰਘ ਪਟਿਆਲਾ ਨੂੰ ਦੋਸ਼ੀਆਂ ਦੀ ਭਾਲ ਕਰਨ ਲਈ ਉਸੇ ਵੇਲੇ ਤਾਰ ਦਿੱਤੀ। ਮਹਾਰਾਜੇ ਨੇ ਉਸੇ ਵੇਲੇ ਆਪਣੀ ਰਿਆਸਤ ਦੇ ਸਾਰੇ ਬਾਣਿਆਂ ਦਿਆਂ ਨਾਜ਼ਮਾਂ ਨੂੰ ਇਸ ਸੰਬੰਧੀ ਖੋਜ ਕਰਨ ਲਈ ਫੇਰੀ ਹਦਾਇਤਾਂ ਭੇਜ ਦਿਤੀਆਂ ਅਤੇ ਅੰਗਰੇਜ਼ਾਂ ਨੂੰ ਖੁਸ਼ ਕਰਨ ਲਈ ਦੋਸ਼ੀਆਂ ਦੀ ਸੂਹ ਦੇਣ ਵਾਲੇ ਲਈ ੨੫੦ ਰੁਪਏ ਇਨਾਮ ਦਾ ਐਲਾਨ ਭੀ ਕਰ ਦਿਤਾ।

ਡੀਨੀਵਾਲ ਵਿਚ ਵਧੇਰੇ ਪੁਛ ਗਿੱਛ ਕਰਨ ਅਤੇ ਪੁਲੀਸ ਦੀ ਮਾਰ ਕੁਟਾਈ ਕਰਨ ਤੇ ਪਿੰਡ ਪਿਥੋਕੀ ਦੇ ਕੂਕਿਆਂ ਦੀ ਦੱਸ ਪਈ। ਰਿਆਸਤ ਪਟਿਆਲਾ ਵਿਚ ਪੁਲੀਸ ਗਾਰਦ ਬਾ ਬਾ ਕੂਕਿਆਂ ਦੀ ਭਾਲ ਵਿਚ ਗੱਬਤ ਕਰ ਰਹੀ ਸੀ। ਜਿਥੇ ਕਿਤੇ ਵੀ ਦੋ ਚਾਰ ਕੂਕਿਆਂ ਦੇ ਇਕੱਠੇ ਫਿਰਨ ਦੀਆਂ ਖਬਰਾਂ ਪੁੱਜਦੀਆਂ, ਪੁਲਸ ਬੱਟ ਪੱਟ ਭਾਲ ਸ਼ੁਰੂ ਕਰ ਦਿੰਦੀ। ਇਨ੍ਹਾਂ ਹੀ ਦਿਨਾਂ ਵਿਚ ਕਰਨਲ ਵੇਲੀ ਡਿਪਟੀ ਇੰਸਪੈਕਟਰ ਜਨਰਲ ਪੁਲੀਸ ਆਪ ਮੋਕਾ ਵੇਖਣ ਪੁੱਜਾ। ਅੰਮ੍ਰਿਤਸਰ ਦੇ ਕਤਲਾਂ ਸੰਬੰਧੀ ਦੋਸ਼ੀਆਂ ਦਾ ਵੀ ਅਜੇ ਤਕ ਕੋਈ ਪਤਾ ਨਹੀਂ ਸੀ ਲੱਗ ਸਕਿਆ। ਅੰਮ੍ਰਿਤਸਰ ਅਤੇ ਰਾਇਕੋਟ ਵਿਚ ਬੱਟ ਪੱਟ ਵਾਪਰਨ ਵਾਲੀਆਂ ਘਟਨਾਵਾਂ ਕਰ ਕੇ ਭਾਵੇਂ ਕਰਨਲ ਵੇਲੀ ਨੂੰ ਪੱਕਾ ਬੱਕ ਸੀ ਕਿ ਇਹ ਕਾਰੇ ਕੂਕਿਆਂ ਦੇ ਹੀ ਹਨ ਪਰੰਤੂ ਅੰਮ੍ਰਿਤਸਰ ਦੇ ਕਤਲਾਂ ਦੇ ਸਿਲਸਲੇ ਵਿਚ ਹੁਣ ਤਕ ਪਕੜੇ ਗਏ ਦੋਸ਼ੀਆਂ ਵਿਚ ਇਕ ਵੀ ਕੂਕਾ ਨਹੀਂ ਸੀ, ਇਸਦੇ ਉਲਟ ਕਈ ਅਕਾਲੀ ਤੇ ਨਿਹੰਗ ਸ਼ੁੱਧ ਵਿਚ ਪਕੜੇ ਹੋਏ ਸਨ ਤੇ ਪੁਲੀਸ ਨੇ ਮਿਸਲ ਪੁਰ ਕਰਕੇ ਮੁਕੱਦਮਾ ਵੀ ਕੀਤਾ ਹੋਇਆ ਸੀ।

ਖੋਜੀਆਂ ਦੀ ਮੱਦਦ ਨਾਲ ਪੁਲੀਸ ਨੇ ੨੧ ਜੁਲਾਈ ਨੂੰ ਪਿਥੋਕਿਆਂ ਦੇ ਤਿੰਨ ਕੂਕੇ ਤੇ ਡੀਨੀਵਾਲ ਦੇ ਦਲ ਸਿੰਘ ਨੂੰ ਪਕੜ ਲਿਆ। ਦਲ ਸਿੰਘ ਨੇ ਗੁਲਾਬ ਸਿੰਘ ਬੁਹੜ ਚੱਕ ਦੀ ਵੀ ਦੱਸ ਪਾ ਦਿਤੀ ਜਿਸ ਨੂੰ ਪੁਲੀਸ ਨੇ ੨੩ ਜੁਲਾਈ ਨੂੰ ਉਸਦੇ ਪਿੰਡੋਂ ਜਾ ਫੜਿਆ। ਗਰਿਫਤਾਰ ਕੀਤੇ ਹੋਏ ਕੂਕਿਆਂ ਦੇ ਘਰੋਂ ਤਲਵਾਰਾਂ ਤੇ ਲਹੂ ਲਿਖੜੇ ਕਪੜੇ ਬਰਾਮਦ ਹੋ ਜਾਣ ਤੇ ਪੁਲੀਸ ਨੂੰ ਦੋਸ਼ੀਆਂ ਬਾਰੇ ਪੂਰਾ ਯਕੀਨ ਹੋ ਗਇਆ। ਦੋਸ਼ੀਆਂ ਨੂੰ ਬੱਸੀ ਲਿਆਂਦਾ ਗਇਆ ਤੇ ਮੁਕੱਦਮਾ ਸ਼ੁਰੂ ਹੋ ਗਇਆ।

ਪਿੰਡ ਪਿਥੋਕੀ ਦੇ ਤਿੰਨਾਂ ਕੂਕਿਆਂ ਅਤੇ ਬੁਹੜ ਚੱਕ ਦੇ ਗੁਲਾਬ ਸਿੰਘ ਨੇ ਅਦਾਲਤ ਦੇ ਸਾਹਮਣੇ ਇਹ ਬਿਆਨ ਦਿਤੇ ਕਿ ਉਹ ਇਸ ਘਟਨਾ ਵਾਪਰਨ ਸਮੇਂ ਭੈਣੀ ਸਾਹਿਬ ਸਤਿਗੁਰਾਂ ਦੇ ਦਰਬਨ ਕਰਨ ਗਏ ਹੋਏ ਸਨ ਤੇ ਘਟਨਾ ਵਿਚ ਉਨ੍ਹਾਂ ਦਾ ਕੋਈ ਹੱਥ ਨਹੀਂ। ਅਦਾਲਤ ਵਲੋਂ ਬਾਬਾ ਰਾਮ ਸਿੰਘ ਜੀ ਨੂੰ ਗੁਆਹੀ ਦੇਣ ਵਾਸਤੇ ਬੁਲਾ ਲਿਆ ਗਇਆ। ਬਾਬਾ ਜੀ ਆਪਣੇ ਕੁਝ ਹਜ਼ੂਰੀ ਸੂਬਿਆਂ ਨੂੰ ਨਾਲ ਲੈ ਕੇ ਬੱਸੀ ਦੀ ਕੋਠੀ ਪਹੁੰਚੇ ਤੇ ਉਹਨਾਂ ਅਦਾਲਤ ਦੇ ਸਾਹਮਣੇ ਸਾਫ਼ ਸਾਫ਼ ਬਿਆਨ ਦਿਤੇ ਕਿ ਇਨ੍ਹਾਂ ਚੰਧੇ ਵਿਚੋਂ ਕੋਈ ਵੀ ਖੋਰ ਚਿਰ ਤੋਂ ਭੈਣੀ ਸਾਹਿਬ ਨਹੀਂ ਆਇਆ। ਮਾਮਲਾ ਸਾਫ਼ ਹੋ ਗਇਆ। ਅਦਾਲਤ ਨੇ

੨੭ ਜੁਲਾਈ ਦੇ ਫੈਸਲੇ ਵਿਚ ਮਸਤਾਨ ਸਿੰਘ, ਮੰਗਲ ਸਿੰਘ, ਗੁਰਮੁਖ ਸਿੰਘ ਪਿਥੜਿਆਂ ਦੇ ਅਤੇ ਗੁਲਾਬ ਸਿੰਘ ਬੁਹੜਾ ਚੱਕ ਨੂੰ ਫਾਂਸੀ ਦੀ ਸਜ਼ਾ ਸੁਣਾ ਦਿਤੀ। ਦਲ ਸਿੰਘ ਛੀਨੀਵਾਲ ਵਾਲਾ ਵਾਹਿਦਾ ਮੁਆਫ਼ ਬਣ ਕੇ ਬਚ ਗਇਆ। ਪਹਿਲੀ ਅਗਸਤ ਨੂੰ ਚੰਡ ਕੋਰਟ ਲਾਹੌਰ ਨੇ ਇਹ ਸਜ਼ਾਵਾਂ ਪਕੀਆਂ ਕਰ ਦਿਤੀਆਂ। ਗੁਲਾਬ ਸਿੰਘ ਅੰਮ੍ਰਿਤਸਰ ਦੀ ਘਟਨਾ ਬਾਰੇ ਵਾਹਿਦਾ ਮੁਆਫ਼ ਬਣ ਕੇ ਬਚ ਗਇਆ ਤੇ ਬਾਕੀ ਤਿੰਨਾਂ ਸਿੰਘਾਂ ਨੂੰ ੫ ਅਗੱਸਤ ਵਾਲੇ ਦਿਨ ਫਾਂਸੀ ਲਾ ਦਿਤਾ ਗਇਆ।

ਰਾਇਕੋਟ ਦੀ ਘਟਨਾ ਦੇ ਸੰਬੰਧ ਵਿਚ ਉਪਰੋਕਤ ਕੁਕਿਆਂ ਦੀ ਸ਼ਹਾਦਤ ਤੋਂ ਛੁੱਟ ਗਿਆਨੀ ਰਤਨ ਸਿੰਘ ਨੂੰ ਵੀ ਫਾਂਸੀ ਲਾਇਆ ਗਇਆ। ਰਤਨ ਸਿੰਘ ਪਿੰਡ ਮੰਡੀ ਰਿਆਸਤ ਪਟਿਆਲਾ ਦਾ ਰਹਿਣ ਵਾਲਾ ਜ਼ਿਮੀਂਦਾਰ ਸੀ। ਪਤ੍ਰਿਆ ਲਿਖਿਆ ਤੇ ਵਿਦਵਾਨ ਹੋਣ ਕਰ ਕੇ ਉਸ ਤਾਂ ਸਾਰਾ ਨਾਮਧਾਰੀ ਪੰਥ ਉਸ ਦੀ ਇਜ਼ਤ ਕਰਦਾ ਸੀ ਪਰ ਉਸਦੇ ਆਪਣੇ ਇਲਾਕੇ ਦੇ ਨਾਮਧਾਰੀਆਂ ਵਿਚ ਤਾਂ ਬਾਬਾ ਰਾਮ ਸਿੰਘ ਜੀ ਤੋਂ ਉਤਰ ਕੇ ਉਸ ਦਾ ਸਤਿਕਾਰ ਕੀਤਾ ਜਾਂਦਾ ਸੀ। ਉਹ ਪਿੰਡ ਪਿੰਡ ਫਿਰ ਕੇ ਨਾਮਧਾਰੀਆਂ ਦੇ ਭਗਤਿਆਂ ਦਾ ਸਾਲਸ ਬਣਦਾ ਤੇ ਇਨਸਾਫ਼ ਦੇ ਅਧਾਰ ਤੇ ਫੈਸਲੇ ਕਰ ਦਿੰਦਾ ਸੀ*। ਕੁਕਾ ਪੰਥ ਵਿਚ ਉਸ ਨੂੰ ਬਹੁਤਾ 'ਗਿਆਨੀ ਸਿੰਘ' ਕਰ ਕੇ ਹੀ ਬੁਲਾਇਆ ਜਾਂਦਾ ਸੀ। ਰਾਇਕੋਟ ਦੇ ਕਤਲ ਦੇ ਸੰਬੰਧ ਵਿਚ ਗਿਆਨੀ ਜੀ ਨੂੰ ਵੀ ਫੜ ਲਿਆ ਗਇਆ। ਉਸ ਨੇ ਅਦਾਲਤ ਸਾਹਮਨੇ ਬਿਆਨ ਦਿੰਦਿਆਂ ਹੋਇਆਂ ਆਪਣੀ ਸਫ਼ਾਈ ਪੇਸ਼ ਕੀਤੀ ਕਿ ਉਹ ਉਸ ਦਿਨ ਆਪਣੇ ਪਿੰਡ ਮੰਡੀ ਵਿਚ ਸੀ ਪਰੰਤੂ ਦਲ ਸਿੰਘ ਛੀਨੀਵਾਲੀਏ ਦੇ ਬੂਠੇ ਬਿਆਨਾਂ ਨੇ ਉਸ ਨੂੰ ਅਦਾਲਤ ਦੇ ਸਾਹਮਣੇ ਦੋਸ਼ੀ ਠਹਿਰਾਇਆ ਅਤੇ ੨੬ ਨਵੰਬਰ ੧੮੭੧ ਨੂੰ ਫਾਂਸੀ ਲਾ ਦਿਤਾ ਗਇਆ।

ਭਾਵੇਂ ਅੰਮ੍ਰਿਤਸਰ ਅਤੇ ਰਾਇਕੋਟ ਵਿਚ ਵਾਪਰਨ ਵਾਲੀਆਂ ਘਟਨਾਵਾਂ ਦੇ ਸੰਬੰਧ ਵਿਚ ਦੋਸ਼ੀਆਂ ਨੂੰ ਸਜ਼ਾਵਾਂ ਦਿਤੀਆਂ ਜਾ ਚੁਕੀਆਂ ਸਨ ਪਰੰਤੂ ਫਿਰ ਵੀ ਸਰਕਾਰ ਬੜੀ ਚਿੰਤਾਚੁਰ ਸੀ ਕਿ ਅਗੋਂ ਤੋਂ ਅਜਿਹੀ ਕੋਈ ਹੋਰ ਘਟਨਾ ਨਾ ਵਾਪਰੇ। ਸਰਕਾਰ ਨੂੰ ਅਜਿਹੀ ਵੀ ਇਹ ਝੱਕ ਸੀ ਕਿ ਬੁੱਚੜਾਂ ਨੂੰ ਮਾਰਨ ਦਾ ਕੰਮ ਕੁਕਿਆਂ ਵਲੋਂ ਕਿਸੇ ਬਣੀ ਬਣਾਈ ਵਿਉਂਤ ਅਨੁਸਾਰ ਹੀ ਹੋਇਆ ਹੈ ਅਤੇ ਅਜਿਹੀ ਕੋਈ ਸਕੀਮ ਵੀ ਬਾਬਾ ਰਾਮ ਸਿੰਘ ਜੀ ਪਾਸੋਂ ਲੁਕੀ ਛਿਪੀ ਨਹੀਂ ਰਹਿ ਸਕਦੀ। ਇਸ ਖਿਆਲ ਨਾਲ ਪੰਜਾਬ ਸਰਕਾਰ ਨੇ ਕਮਿਸ਼ਨਰ ਮਿਸਟਰ ਮੈਕਨਬ ਅਤੇ ਡੀ. ਆਈ. ਜੀ. ਪੁਲੀਸ ਮਿਸਟਰ ਮੈਕਐਂਡਰੀਊ ਨੂੰ ਇਨ੍ਹਾਂ ਮੁਕੱਦਮਿਆਂ ਦੀ ਛਾਣਬੀਣ ਕਰ ਕੇ ਅਤੇ ਹੋਰ ਪੁਛ ਪੜਤਾਲ ਕਰ ਕੇ ਆਪੋ ਆਪਣੀਆਂ ਰਿਪੋਰਟਾਂ ਭੇਜਣ ਵਾਸਤੇ ਕਹਿਆ। ਦੋਹਾਂ ਹਾਕਮਾਂ ਨੇ ਕੁਕਿਆਂ ਦੀ ਵਧ ਰਹੀ ਗਿਣਤੀ ਤੇ ਤੋਖਲਾ ਪਰਗਟ ਕੀਤਾ ਹੈ। ਬਾਬਾ ਰਾਮ ਸਿੰਘ ਜੀ ਦੇ ਕਾਰਨਾਮੇ, ਪਰਚਾਰ ਦੇ ਸਾਧਨ ਤੇ ਉਨ੍ਹਾਂ ਦੇ ਬਦੋਸ਼ੀ ਸੰਬੰਧਾਂ ਬਾਰੇ ਵਿਚਾਰ ਕਰਦਿਆਂ ਹੋਇਆਂ ਉਸ ਨੂੰ ਰਾਜਸੀ ਤੌਰ ਤੇ ਇਕ ਖਤਰਨਾਕ ਆਦਮੀ ਦੱਸਿਆ ਹੈ ਜੋ ਕਿਸੇ ਸਮੇਂ ਵੀ ਅੰਗਰੇਜ਼ਾਂ ਨੂੰ ਨੁਕਸਾਨ

*ਵੇਖੋ ਰਿਪੋਰਟ ਮਿਸਟਰ-ਜੇ. ਮੈਕਨਬ ੪ ਨਵੰਬਰ ੧੮੭੧ (Kuka Papers)

ਪੁਰਾ ਸਕਦਾ ਹੈ।*

ਮਨੁਮ ਹੁੰਦਾ ਹੈ ਕਿ ਪੰਜਾਬ ਸਰਕਾਰ ਨੇ ਇਨ੍ਹਾਂ ਦੋਹਾਂ ਹਾਕਮਾਂ ਦੀਆਂ ਰਪੋਰਟਾਂ ਦੇ ਅਧਾਰ ਤੇ ਬਾਬਾ ਜੀ ਬਾਰੇ ਕੋਈ ਤੁਰਤ ਕਾਰਵਾਈ ਕਰਨੀ ਜ਼ਰੂਰੀ ਨਹੀਂ ਸਮਝੀ, ਉਂਜ ਕੂਕਿਆਂ ਦੀ ਆਵਾਜ਼ਾਈ ਅਤੇ ਇਕੱਠਾਂ ਉੱਤੇ ਪਹਿਲਾਂ ਵਾਂਗ ਬੰਦਸ਼ਾਂ ਲਾ ਦਿਤੀਆਂ ਗਈਆਂ।



*ਵੇਖੋ ਮਿਸਟਰ ਮੈਕਨਬ ਦੀ ਰਪੋਰਟ ੪ ਨਵੰਬਰ ੧੮੭੧।

ਮਿਸਟਰ ਮੈਕਨੈਂਡਰੀਉ ਡੀ.ਆਈ.ਜੀ. ਪੁਲੀਸ ਦੀ ਰਪੋਰਟ ੨੦ ਨਵੰਬਰ ੧੮੭੧।

ਫੌਜੀਵਾਂ ਕਾਂਡ

ਮਲੋਦ ਉੱਤੇ ਧਾਵਾ

ਉਪਰ ਦਸਿਆ ਜਾ ਚੁੱਕਾ ਹੈ ਕਿ ਸਰਕਾਰੀ ਹਾਕਮਾਂ ਦੀਆਂ ਰਪੋਰਟਾਂ ਪੁੱਜਣ ਤੇ ਪੰਜਾਬ ਸਰਕਾਰ ਨੇ ਪਹਿਲਾਂ ਦੀ ਤਰ੍ਹਾਂ ਹੀ ਨਾਮਧਾਰੀਆਂ ਤੇ ਪਾਬੰਦੀਆਂ ਲਾ ਦਿਤੀਆਂ, ਸਨ। ਬਾਬਾ ਰਾਮ ਸਿੰਘ ਜੀ ਨੂੰ ਮਾਘੀ ਦੇ ਮੇਲੇ ਤੇ ਮੁਕਤਸਰ ਸਾਹਿਬ ਜਾਣ ਤੋਂ ਵਰਜ ਦਿਤਾ ਗਿਆ। ਹੁਣ ਬਾਬਾ ਜੀ ਨੇ ਮਾਘੀ ਦੇ ਮੇਲੇ ਤੇ ਸ੍ਰੀ ਭੈਣੀ ਸਾਹਿਬ ਵਿਖੇ ਹੀ ਦੀਵਾਨ ਕਰਨ ਦਾ ਪਰੋਗਰਾਮ ਬਣਾਇਆ। ਦੂਰ ਨੇੜੇ ਨਾਮਧਾਰੀ ਸੰਗਤਾਂ ਨੂੰ ਸੱਦੇ ਪੱਤਰ ਭੇਜ ਦਿਤੇ ਗਏ। ਸਰਕਾਰ ਨੇ ਵੀ ਕੋਈ ਵਿਘਨ ਪਾਉਣਾ ਜ਼ਰੂਰੀ ਨਾ ਸਮਝਿਆ, ਉਂਜ ਨਿਗਰਾਨੀ ਵਾਸਤੇ ਸਰ ਫਰਾਜ਼ਖਾਨ ਡਿਪਟੀ ਇੰਸਪੈਕਟਰ ਪੁਲੀਸ ਤੇ ਕੁਝ ਸਿਪਾਹੀਆਂ ਦੀ ਗਾਰਦ ਮੁਕੱਰਰ ਕਰ ਦਿਤੀ ਗਈ। ਅੰਮ੍ਰਿਤਸਰ ਅਤੇ ਰਾਇਕੋਟ ਦੀਆਂ ਘਟਨਾਵਾਂ ਦੇ ਸਿਲਸਲੇ ਵਿਚ ਫਾਂਸੀ ਲੱਗੇ ਨਾਮਧਾਰੀ ਸਿੰਘਾਂ ਦੇ ਨਮਿੱਤ ਮਾਘੀ ਵਾਲੇ ਦਿਨ ਪੰਝੀ ਪਾਠਾਂ ਦੇ ਡੋਗ ਪਾਏ ਜਾਣੇ ਸਨ। ਸਰ ਫਰਾਜ਼ਖਾਨ ਦੀ ਰਪੋਰਟ ਅਨੁਸਾਰ ਇਸ ਮੇਲੇ ਉੱਤੇ ਪੰਜ ਸੌ ਤੋਂ ਕੁਝ ਵਧੀਕ ਨਾਮਧਾਰੀਏ ਇਕੱਠੇ ਹੋਏ ਹੋਏ ਸਨ। ਅੰਮ੍ਰਿਤਸਰ ਅਤੇ ਰਾਇਕੋਟ ਦੇ ਸਜਰੇ ਸਾਕਿਆਂ ਦੀ ਥਾਂ ਥਾਂ ਚਰਚਾ ਹੋ ਰਹੀ ਸੀ ਤੇ ਨਾਮਧਾਰੀਆਂ ਵਿਚ ਅਥਾਹ ਜੋਸ਼ ਸੀ। ਬਹੁਤ ਸਾਰੇ ਕੁਕਿਆਂ ਦਾ ਖਿਆਲ ਸੀ ਕਿ ਡੋਗ ਪੈਣ ਤੋਂ ਉਪਰੰਤ ਬਾਬਾ ਜੀ ਅਗੋਂ ਦੇ ਪਰੋਗਰਾਮ ਬਾਰੇ ਕੁਝ ਦਸਣਗੇ। ਉਹ ਪਰੋਗਰਾਮ ਬਹੁਤ ਹੱਦ ਤੀਕ ਬੁਝੜਾਂ ਨੂੰ ਮਾਰਨ ਅਤੇ ਸਰਕਾਰ ਨਾਲ ਟੱਕਰ ਲੈਣ ਬਾਰੇ ਹੀ ਹੋਵੇਗਾ। ਸਰਦਾਰ ਹੀਰਾ ਸਿੰਘ ਤੇ ਲਹਿਣਾ ਸਿੰਘ ਸਕਰੋਦੀ ਵਾਲਿਆਂ ਦੀ ਗਿਆਨੀ ਰਤਨ ਸਿੰਘ ਨਾਲ ਨਿੱਜੀ ਸਾਂਝ ਸੀ ਤੇ ਉਨ੍ਹਾਂ ਨੂੰ ਗਿਆਨੀ ਜੀ ਦੇ ਨਿਹੱਕ ਫਾਂਸੀ ਲਗਣ ਦਾ ਬੜਾ ਗੁੱਸਾ ਸੀ। ਉਹ ਚਾਹੁੰਦੇ ਸਨ ਕਿ ਭੈਣੀ ਹੀ ਬੁਝੜ-ਵੱਢ ਕਰ ਕੇ ਫਾਂਸੀ ਲਗਣ ਵਾਲੇ ਸਿੰਘਾਂ ਦਾ ਬਦਲਾ ਲਿਆ ਜਾਵੇ ਅਤੇ ਆਮ ਸੰਗਤਾਂ ਨੂੰ ਇਸ ਗੱਲ ਦੀ ਪਰੇਰਨਾ ਵੀ ਕਰ ਰਹੇ ਸਨ। ਜਾਪਦਾ ਹੈ ਕਿ ਸਕਰੋਦੀ ਵਾਲੇ ਸਰਦਾਰ ਘਰੋਂ ਇਸੇ ਕੰਮ ਲਈ ਤਿਆਰ ਹੋ ਕੇ ਆਏ ਸਨ ਤੇ ਕਿਸੇ ਦੇ ਹੌੜਿਆਂ ਹਟਕਿਆਂ ਰੁਕਣ ਵਾਲੇ ਨਹੀਂ ਸਨ। ਬਾਬਾ ਰਾਮ ਸਿੰਘ ਜੀ ਮਿਸਟਰ ਫੋਰਸਾਈਥ ਕਮਿਸ਼ਨਰ ਦੇ ਰੁਬਰੂ ੧੮ ਜਨਵਰੀ ੧੮੭੨ ਨੂੰ ਬਿਆਨ ਦਿੰਦੇ ਹੋਏ ਕਹਿੰਦੇ ਹਨ—

“ਜਦ ਮੈਂ ਉਨ੍ਹਾਂ (ਸਰਦਾਰ ਹੀਰਾ ਸਿੰਘ, ਲਹਿਣਾ ਸਿੰਘ ਤੇ ਉਨ੍ਹਾਂ ਦੇ ਸਾਥੀ) ਦੀ ਕੋਈ ਗੱਲ ਨਾ ਸੁਣੀ ਤਾਂ ਉਹ ਮੇਰੇ ਨਾਲ ਗੁੱਸੇ ਹੋ ਗਏ ਤੇ ਆਖਣ ਲੱਗੇ ਕਿ ਤੂੰ ਸਾਡੇ

ਨਾਲ ਨਹੀਂ ਰਲਦਾ ਹੈਂ ਇਸ ਲਈ ਜਦ ਅਸੀਂ ਵਾਪਸ ਆਵਾਂਗੇ ਤਾਂ ਤੇਰੇ ਸਿਰ ਵਿਚ ਤੇਲ ਪਾ ਕੇ ਸਾੜਾਂਗੇ। ਉਨ੍ਹਾਂ ਵਿਚੋਂ ਇਕ, ਨੰਦ ਸਿੰਘ ਸਾਡੇ ਭੇਰੇ ਦੀ ਛੱਤ ਉੱਤੇ ਚੜ੍ਹ ਕੇ ਮੇਰੇ ਪਰਵਾਰ ਨੂੰ ਡਰਾਉਣ ਧਮਕਾਉਣ ਲੱਗ ਪਇਆ ਕਿ ਤੁਹਾਡੇ ਸਾਹਿਬਾਂ ਦੇ ਵਾਲਾਂ ਨੂੰ ਅੱਗ ਲਾਈ ਜਾਵੇਗੀ”।

ਇਸੇ ਸਮੇਂ ਸਰਦਾਰ ਗੁਰਮੁਖ ਸਿੰਘ ਨੰਬਰਦਾਰ ਪਿੰਡ ਫਰਵਾਹੀ ਨੇ ਮਲੇਰ ਕੋਟਲੇ ਦੇ ਬੁਰਜਾਂ ਸੰਬੰਧੀ ਇਕ ਨਵੀਂ ਹੱਡ-ਬੀਤੀ ਸਜੇ ਦੀਵਾਨ ਵਿਚ ਇਸ ਤਰ੍ਹਾਂ ਸੁਣਾਈ—

“ਮੈਂ ਮਾਮਲਾ ਤਾਰਨ ਲਈ ਕੋਟਲੇ ਜਾ ਰਹਿਆ ਸਾਂ। ਮਲੇਰ ਕੋਟਲੇ ਦੇ ਬਜ਼ਾਰ ਵਿਚੋਂ ਲੰਘਦਿਆਂ ਮੇਰੀ ਨਜ਼ਰ ਇਕ ਕਰੂੰਜੜੀਏ ਉੱਤੇ ਪਈ ਜਿਸ ਨੇ ਇਕ ਬਲਦ ਉੱਤੇ ਬਹੁਤ ਸਾਰੀਆਂ ਗਾਜਰਾਂ ਮੂਲੀਆਂ ਲੱਦੀਆਂ ਹੋਈਆਂ ਸਨ ਤੇ ਆਪ ਵੀ ਨਾਲ ਹੀ ਚੜ੍ਹਿਆ ਹੋਇਆ ਸੀ। ਮੈਂ ਉਸ ਨੂੰ ਬੇਨਤੀ ਕੀਤੀ ਕਿ ਵਿਚਾਰੋ ਗਊ ਦੇ ਜਾਏ ਉੱਤੇ ਤਰਸ ਕਰ, ਕਿਉਂ ਐਨਾ ਔਖਾ ਕਰਦਾ ਏਂ, ਜ਼ਰਾ ਚਾਰ ਕਦਮ ਪੈਰੀਂ ਤੁਰ ਲੈ। ਕਰੂੰਜੜੀਆ ਇਹ ਸੁਣ ਕੇ ਲੋਹਾ ਲਾਖਾ ਹੋ ਗਇਆ ਤੇ ਅੱਥੇ ਤਬੋ ਬੋਲਣ ਲੱਗ ਪਇਆ। ਇੰਨੇ ਚਿਰ ਨੂੰ ਹੋਰ ਬਹੁਤ ਸਾਰੇ ਤਮਾਸ਼ਬੀਨ ਇੱਕੱਠੇ ਹੋ ਗਏ। ਮਾਮਲਾ ਅਹਿਮਦ ਖਾਂ ਕੋਤਵਾਲ ਦੇ ਪੇਸ਼ ਕੀਤਾ ਗਇਆ। ਕੋਤਵਾਲ ਨੇ ਹੁਕਮ ਦਿਤਾ ਕਿ ਇਸ ਵਹਿੜਕੇ ਨੂੰ ਹੁਣ ਹੀ ਇਸ ਸਿੱਖ ਦੇ ਸਾਹਮਣੇ ਹਲਾਲ ਕੀਤਾ ਜਾਵੇ, ਸੋ ਮੇਰੇ ਵਿਹਦਿਆਂ ਵਿਹਦਿਆਂ ਵਿਚਾਰੋ ਬੇਜ਼ਬਾਨ ਜਾਨਵਰ ਨੂੰ ਭੁਰੀ ਹੇਠ ਕੋਹ ਦਿਤਾ ਗਇਆ”।

ਨੰਬਰਦਾਰ ਗੁਰਮੁਖ ਸਿੰਘ ਦੀ ਵਾਰਤਾ ਸੁਣ ਕੇ ਸੰਗਤਾਂ ਵਿਚ ਜੋਸ਼ ਦੀ ਲਹਿਰ ਦੌੜ ਗਈ ਤੇ ਡੋਗ ਪੈਣ ਤੋਂ ਪਿਛੋਂ ਸੌ ਕੁ ਆਦਮੀ ਅਕਾਲ ਬੁੰਗੇ ਦੇ ਭੇਰੇ ਲਾਗੇ ਇਕੱਠੇ ਹੋ ਗਏ। ਸਰਦਾਰ ਹੀਰਾ ਸਿੰਘ ਤੇ ਲਹਿਣਾ ਸਿੰਘ ਨੇ ਸਲਾਹ ਦਿਤੀ ਕਿ ਇਥੋਂ ਹੀ ਅਰਦਾਸੇ ਸੋਧ ਕੇ ਮਲੇਰ ਕੋਟਲੇ ਉੱਤੇ ਧਾਵਾ ਬੋਲ ਦਿਤਾ ਜਾਵੇ। ਹੰਡਿਆਏ ਵਾਲੀ ਮਾਈ ਇੰਦ ਕੋਰ ਨੇ ਕੋਠੇ ਤੇ ਚੜ੍ਹ ਕੇ ਪੱਲੂ ਫੇਰਿਆ ਤੇ ਕਹਿਆ ਕਿ ਸ਼ਹੀਦੀ ਜਹਾਜ਼ ਤਿਆਰ ਹੈ ਜਿਨ੍ਹਾਂ ਚੜ੍ਹਨਾ ਹੋਵੇ ਢਿੱਲ ਨਾ ਕਰਨ। ਗਊ ਗਰੀਬ ਦੀ ਰਖਿਆ ਲਈ ਸੀਸ ਦੇਣ ਵਾਲੇ ਆ ਜਾਣ।

ਹੌਲੀ ਹੌਲੀ ਦੁਪਹਿਰ ਹੁੰਦੇ ਤੱਕ ਵਾਈ ਕੁ ਸੌ ਆਦਮੀ ਅਕਾਲ ਬੁੰਗੇ ਦੇ ਨੇੜੇ ਖੂਹ ਉੱਤੇ ਜਮ੍ਹਾਂ ਹੋ ਗਏ। ਰੋਠੜਿਆਂ ਦੀ ਸ਼ਰਦਾਈ ਰਗੜੀ ਗਈ। ਸਿਹੜਾ ਸਿੰਘ ਇਸ ਸ਼ਹੀਦੀ ਜਥੇ ਵਿਚ ਖ਼ਾਮਲ ਹੋਣ ਲਈ ਅੱਗੇ ਨਿਤਰਦਾ ਉਸ ਨੂੰ ਇਕ ਬਾਟਾ ਸ਼ਰਦਾਈ ਦਾ ਪਿਲਾ ਕੇ ਵੱਖਰਾ ਕਰ ਕੇ ਬਿਠਾ ਦਿਤਾ ਜਾਂਦਾ। ਜਦ ਸਰਫਰਾਜ਼ ਖਾਂ ਨੂੰ ਬੁਕਿਆਂ ਦੇ ਅਥਾਹ ਜੋਸ਼ ਦਾ ਪਤਾ ਲੱਗਾ ਤਾਂ ਉਹ ਝੱਟ ਪੱਟ ਬਾਬਾ ਜੀ ਪਾਸ ਗਇਆ ਤੇ ਕਹਿਆ ਕਿ ਉਹ ਆਪਣੇ ਸੇਵਕਾਂ ਨੂੰ ਸਮਝਾ ਬੁਝਾ ਕੇ ਉਹਨਾਂ ਦਾ ਜੋਸ਼ ਮੱਠਾ ਕਰਨ, ਨਹੀਂ ਤਾਂ ਕੋਈ ਭਿਆਨਕ ਸਿੱਟਾ ਨਿਕਲਣ ਦਾ ਡਰ ਹੈ। ਬਾਬਾ ਜੀ ਨਾਮਧਾਰੀਆਂ ਦੇ ਇਸ ਜੋਸ਼ ਨੂੰ ਚੰਗੀ ਤਰ੍ਹਾਂ ਸਮਝਦੇ ਸਨ, ਫਿਰ ਵੀ ਉਹਨਾਂ ਨੇ ਸੁਝਾ ਸਾਹਿਬ ਸਿੰਘ ਨੂੰ ਅਕਾਲ ਬੁੰਗੇ ਭੇਜਿਆ

ਤਾਕਿ ਉਹ ਕੁਝਿਆਂ ਦੇ ਬਣ ਰਹੇ ਪਰੋਗਰਾਮ ਨੂੰ ਰੋਕ ਦੇਵੇ ਤੇ ਸਾਰਿਆਂ ਨੂੰ ਘਰੇ ਘਰੇ ਤੋਰ ਦੇਵੇ* । ਸੂਬਾ ਸਾਹਿਬ ਸਿੰਘ ਨੇ ਬਥੇਰਾ ਸਮਝਾਉਣ ਦਾ ਜਤਨ ਕੀਤਾ ਪਰੰਤੂ ਸਫਲ ਨਾ ਹੋ ਸਕਿਆ । ਫਿਰ ਬਾਬਾ ਜੀ ਆਪ ਗਏ ਤੇ ਕਹਿਣ ਲੱਗੇ, “ਖਾਲਸਾ ਜੀ, ਅਜੇ ਸਮਾਂ ਨਹੀਂ ; ਪੰਥ ਦੀ ਪਨੀਰੀ ਅਜੇ ਛੋਟੀ ਹੈ, ਇਕ ਸਾਲ ਹੋਰ ਠਹਿਰ ਜਾਉ, ਸਭ ਪਰੋਗਰਾਮ ਠੀਕ ਹੋ ਜਾਣਗੇ” । ਹੀਰਾ ਸਿੰਘ ਨੇ ਕਹਿਆ ਕਿ ਸ੍ਰੀ ਗੁਰੂ ਤੇਗ ਬਹਾਦਰ ਜੀ ਇਸ ਵੇਲੇ ਸਾਨੂੰ ਅਸਿਹਾ ਕਰਨ ਦੀ ਪਰੇਰਨਾ ਕਰ ਰਹੇ ਹਨ ਜੋ ਅਸੀਂ ਪਿਛਾਂਹ ਨਹੀਂ ਜਾ ਸਕਦੇ । ਕਰਤਾ ਸ੍ਰੀ ਸਤਿਗੁਰੂ ਬਿਲਾਸ ਇਸ ਘਟਨਾ ਨੂੰ ਇਉਂ ਲਿਖਦਾ ਹੈ—

ਬੋਲੇ ਗੁਰੂ ਕਹਯੋ ਦੇਹੁ ਸਬੁਨ ਸੁ ਨਾਹਿ ਹਟੋ ਤੁਮ ਮੋਹਿ ਹਟਾਇ ।
ਨਨ੍ਹੀ ਪਨੀਰੀ ਸੁ ਧੀਰ ਕਰੋ ਅਸੂ ਖੁੰਗੇ ਅਕਾਲ ਕਹਾ ਗੁਰ ਜਾਇ ।
ਕਹਾ ਹੀਰਾ ਹਰੀ ਗੁਰ ਨੋਮੋਂ ਕਹੋਂ ਹਿਤ ਗਊਅਨ ਸੀਸ ਦੇਹੁ ਤੁਮ ਲਾਇ ।
ਕੋਤਕ ਦੇਖ ਆਏ ਗੁਰ ਭੋਰੇ ਕਹਿੰ ਫੋਰੋਂ ਨਹੀਂ ਗੁਰ ਨੋਮਿ ਰਜਾਇ ।†

ਜਦ ਨਾਮਧਾਰੀ ਸਿੰਘਾਂ ਦੇ ਜੋਸ਼ ਅੱਗੇ ਬਾਬਾ ਜੀ ਦੀ ਕੋਈ ਪੇਸ਼ ਨਾ ਗਈ ਤਾਂ ਉਹਨਾਂ ਨੇ ਸਰਫਰਾਜ਼ ਖਾਨ ਨੂੰ ਸਾਫ਼ ਸਾਫ਼ ਕਹਿ ਦਿਤਾ ਕਿ ਇਹ ਸਿੰਘ ਮੇਰੇ ਆਖੇ ਤੋਂ ਬਾਹਰ ਹਨ ਜਿਵੇਂ ਸਾਣੇਂ ਨਸਿਠ ਲਉ । ਸਰਫਰਾਜ਼ ਖਾਨ ਦੇ ਕਹਿਣ ਉੱਤੇ ਬਾਬਾ ਜੀ ਨੇ ਤੇਰਾਂ ਸਿੰਘਾਂ ਦੀ ਇਕ ਸੂਚੀ ਪੱਤਰ ਤਿਆਰ ਕਰ ਦਿਤੀ ਜੋ ਵਧੇਰੇ ਜੋਸ਼ ਵਿਚ ਆਏ ਹੋਏ ਖੂਨ ਖਰਾਬਾ ਕਰਨਾ ਚਾਹੁੰਦੇ ਸਨ। ਤੁਰੰਤ ਵਾਲੇ ਸਿੰਘਾਂ ਨੇ ਪਰਥਾਬ ਪਾਣੀ ਛਕਿਆ । ਸਰਦਾਰ ਹੀਰਾ ਸਿੰਘ ਨੇ ਤੇਗ ਨਾਲ ਧਰਤੀ ਤੇ ਇਕ ਲੀਕ ਖਿਚ ਦਿਤੀ ਤੇ ਕਹਿਆ ਕਿ ਜਿਸ ਸਿੰਘ ਨੇ ਗੁਰੂ ਗਰੀਬ ਲਈ ਸੀਸ ਦੇਣਾ ਹੈ ਉਹ ਇਸ ਲੀਕ ਤੋਂ ਅੱਗੇ ਪੈਰ ਪਾਵੇ । ਇਸ ਸਮੇਂ ੧੪੦ ਸਿੰਘਾਂ ਨੇ ਸ਼ਹੀਦੀ ਜਥੇ ਲਈ ਆਪਣੇ ਨਾਮ ਲਿਖਵਾਏ ਜਿਨ੍ਹਾਂ ਵਿਚੋਂ ਬੀਬੀ ਇੰਦ ਕੌਰ ਹੰਢਿਆਏ ਵਾਲੀ ਤੇ ਬੀਬੀ ਧੋਮ ਕੌਰ ਰਤ ਵਾਲੀ ਦੋ ਇਸਤਰੀਆਂ ਵੀ ਸਨ । ਬੀਬੀ ਇੰਦ ਕੌਰ ਦਾ ਪਤੀ ਨੰਦ ਸਿੰਘ ਵੀ ਸ਼ਹੀਦੀ ਜਥੇ ਵਿਚ ਬਾਮਲ ਸੀ ।

*ਕਰਤਾ ਗੁਰੂ ਬਿਲਾਸ ਲਿਖਦਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਨੇ ਸੂਬਾ ਲੱਖਾ ਸਿੰਘ ਨੂੰ ਅਕਾਲ ਖੁੰਗੇ ਨਾਮਧਾਰੀਆਂ ਦਾ ਜੋਸ਼ ਮੱਠਾ ਕਰਨ ਲਈ ਭੇਜਿਆ ਪਰੰਤੂ ਇਹ ਠੀਕ ਨਹੀਂ ਜਾਪਦਾ ਕਿਉਂਕਿ ਸੂਬਾ ਸਾਹਿਬ ਸਿੰਘ ਨੇ ਮਿਸਟਰ ਮੈਕਨੈਥ ਦੇ ਸਾਹਮਣੇ ੨੪ ਅਪਰੈਲ ੧੮੭੨ ਨੂੰ ਬਿਆਨ ਦਿੰਦਿਆਂ ਹੋਇਆਂ ਕਹਿਆ ਹੈ ਕਿ ਬਾਬਾ ਜੀ ਨੇ ਉਸ ਨੂੰ ਇਹ ਕੰਮ ਕਰਨ ਲਈ ਭੇਜਿਆ ਸੀ ।

†ਸ੍ਰੀ ਸਤਿਗੁਰੂ ਬਿਲਾਸ ਅਧਿਆਇ ੧੯, ਸਫ਼ਾ ੧੬੬ ਰਚਿਤ ਸੰਤ ਸਿੰਘ ਜੀ ।

‡ਬਿਆਨ ਸਰਫਰਾਜ਼ ਖਾਨ ਡਿਪਟੀ ਇੰਸਪੈਕਟਰ ਪੁਲੀਸ ਸਾਹਮਣੇ ਸੈਬਨ ਜੱਸ ਅੰਬਾਲਾ । ਸਰਫਰਾਜ਼ ਖਾਨ ਨੇ ਇਸ ਸੂਚੀ ਪੱਤਰ ਦੀ ਨਕਲ ਸੈਬਨ ਜੱਸ ਦੀ ਕਚਹਿਰੀ ਵਿਚ ਪੜ੍ਹ ਕੇ ਸੁਣਾਈ ।

ਹੁਣ ਸ਼ਹੀਦੀ ਜਥੇ ਨੇ ਪੂਰੀ ਤਿਆਰੀ ਕਰ ਲਈ ਸੀ। ਅਰਦਾਸਾਂ ਸੋਧਿਆ ਗਿਆ। ਜਥੇ ਦਾ ਮੁਰਗਰਾਮ ਰਾਤ ਤਕ ਪਿੰਡ ਰੋਂਬੋਂ, ਥਾਣਾ ਡੋਹਲੋਂ (ਜ਼ਿਲ੍ਹਾ ਲੁਧਿਆਨਾ) ਪਹੁੰਚ ਜਾਣ ਦਾ ਸੀ। ਇਹ ਸ਼ਹੀਦੀ ਜਥਾ ਲਾਟੋਂ, ਕਟਾਣੀ, ਰਾਮਪੁਰ ਦੇ ਰਸਤੇ ਹੁੰਦਾ ਹੋਇਆ ਅੱਧੀ ਰਾਤ ਨੂੰ ਪਿੰਡ ਰੋਂਬੋਂ ਪਹੁੰਚ ਗਿਆ। ਇਹ ਗੱਲ ੧੩ ਜਨਵਰੀ ਸੰਨ ੧੮੭੨ ਦੀ ਹੈ। ਪਿੰਡੋਂ ਬਾਹਰ ਨਾਮਧਾਰੀਆਂ ਦੇ ਖੂਹ ਉੱਤੇ ਡੇਰਾ ਲਾ ਲਿਆ ਤੇ ਅਗਲਾ ਸਾਰਾ ਦਿਨ ਵੀ ਇਥੇ ਹੀ ਬਤੀਤ ਕੀਤਾ। ਸਾਹਨੇਵਾਲ ਦਾ ਬਾਨੇਦਾਰ ਕੁਝ ਸਿਪਾਹੀਆਂ ਅਤੇ ਡੈਰੀ ਸਾਹਿਬ ਦੇ ਨੰਬਰਦਾਰਾਂ ਸਮੇਤ ਜਥੇ ਦੀਆਂ ਕਾਰਵਾਈਆਂ ਵੇਖਣ ਲਈ ਪਿਛੇ ਪਿਛੇ ਤੁਰ ਪਇਆ। ਨੰਬਰਦਾਰ ਤਾਂ ਜਥੇ ਨੂੰ ਲਾਟੋਂ ਤਕ ਛੱਡ ਕੇ ਵਾਪਸ ਆ ਗਏ, ਪੁਲੀਸ ਸਿਪਾਹੀ ਰਾਮਪੁਰ ਕਟਾਣੀ ਤੱਕ ਛੱਡ ਕੇ ਮੁੜ ਆਏ। ਇਥੋਂ ਅੱਗੇ ਰਿਆਸਤ ਪਟਿਆਲਾ ਦੀ ਹੱਦ ਸ਼ੁਰੂ ਹੋ ਜਾਂਦੀ ਸੀ। ਦੋਰਾਹਾ (ਰਿਆਸਤ ਪਟਿਆਲਾ) ਦੇ ਬਾਨੇਦਾਰ ਨੂੰ ਜਥੇ ਬਾਬਤ ਖਬਰ ਕਰ ਦਿਤੀ ਗਈ।

ਸਰਫਰਾਜ਼ ਖਾਨ ਉਸੇ ਸ਼ਾਮ ਲੁਧਿਆਨੇ ਪੁੱਜ ਗਿਆ ਤੇ ਪੁਲੀਸ ਕਪਤਾਨ ਨੂੰ ਸਾਰੀ ਰਪੋਰਟ ਜਾ ਦਿਤੀ। ਮਲੇਰਕੋਟਲੇ ਦੀ ਰਿਆਸਤ ਦੀ ਗੱਦੀ ਦਾ ਉਨ੍ਹਾਂ ਦਿਨਾਂ ਵਿਚ ਬਗੜਾ ਚਲ ਰਹਿਆ ਸੀ ਤੇ ਰਿਆਸਤ ਦਾ ਪਰਬੰਧ ਇਕ ਕੌਂਸਲ ਦੇ ਹੱਥਾਂ ਵਿਚ ਸੀ ਤੇ ਉਹ ਕੌਂਸਲ ਡਿਪਟੀ ਕਮਿਸ਼ਨਰ ਲੁਧਿਆਨਾ ਦੇ ਅਧੀਨ ਸੀ। ਡਿਪਟੀ ਕਮਿਸ਼ਨਰ ਨੂੰ ਇਹ ਖਬਰ ਮਿਲਦਿਆਂ ਹੀ ਉਸ ਨੇ ਮਲੇਰਕੋਟਲੇ ਦੇ ਬਚਾਉ ਲਈ ਹਰ ਤਰ੍ਹਾਂ ਦੇ ਜਤਨ ਅਰੰਭ ਦਿਤੇ ਤੇ ਨੇੜੇ ਬੰਨੇ ਦੇ ਥਾਣਿਆਂ ਵਿਚ ਵੀ ਲੋੜੀਂਦੇ ਹੁਕਮ ਭਿਜਵਾ ਦਿਤੇ।

ਭਾਵੇਂ ਸਰ ਫਰਾਜ਼ ਖਾਨ ਡੈਰੀ ਸਾਹਿਬ ਸਭ ਕੁਝ ਆਪਣੀਆਂ ਅੱਖਾਂ ਨਾਲ ਵੇਖ ਗਇਆ ਸੀ ਫਿਰ ਵੀ ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ ਵਲੋਂ ਸੱਚੇ ਹੋਣ ਲਈ ਸੂਬਾ ਲੱਖਾ ਸਿੰਘ ਨੂੰ ਉਸੇ ਵੇਲੇ ਡਿਪਟੀ ਕਮਿਸ਼ਨਰ ਲੁਧਿਆਨਾ ਵਲੋਂ ਸ਼ਹੀਦੀ ਜਥੇ ਬਾਰੇ ਸੂਚਿਤ ਕਰਨ ਲਈ ਭੇਜ ਦਿਤਾ। ਡਿਪਟੀ ਕਮਿਸ਼ਨਰ ਨੇ ਸੂਬਾ ਲੱਖਾ ਸਿੰਘ ਨੂੰ ਉਸੇ ਵੇਲੇ ਗਰਿਫਤਾਰ ਕਰਵਾ ਦਿਤਾ।

ਪਿੰਡ ਰੋਂਬੋਂ ਠਹਿਰੇ ਹੋਏ ਸ਼ਹੀਦੀ ਜਥੇ ਨੇ ਫੈਸਲਾ ਕੀਤਾ ਕਿ ਮਲੇਰਕੋਟਲੇ ਤੇ ਧਾਫ਼ਾ ਬੋਲਣ ਤੋਂ ਪਹਿਲਾਂ ਸਰਦਾਰ ਬਦਨ ਸਿੰਘ ਮਲੋਦ ਵੱਲ ਜਾਇਆ ਜਾਵੇ ਤੇ ਉਸ ਪਾਸੋਂ ਹਥਿਆਰ ਤੇ ਹੋਰ ਲੋੜੀਂਦੇ ਸਾਮਾਨ ਦੀ ਮੰਗ ਕੀਤੀ ਜਾਵੇ ਅਤੇ ਜੇਕਰ ਉਹ ਨਾਂਹ ਨੁਕਰ ਕਰੇ ਤਾਂ ਜ਼ਬਰਦਸਤੀ ਨੁੱਟ ਮਾਰ ਕਰ ਕੇ ਕੰਮ ਸਾਰਿਆ ਜਾਵੇ। ਮਲੋਦ, ਰੋਂਬੋਂ ਤੋਂ ਤਿੰਨ ਕੁ ਮੀਲ ਦੀ ਵਿਥ ਤੇ ਸੀ ਤੇ ਸਰਦਾਰ ਬਦਨ ਸਿੰਘ ਮਲੋਦ ਇਲਾਕੇ ਦਾ ਮੰਨਿਆ ਪਰਮੰਨਿਆ ਸਿੱਖ ਰਈਸ ਸੀ। ਇਹ ਮਤਾ ਪਕਾ ਕੇ ਸਿੰਘਾਂ ਨੇ ਸ਼ਾਮ ਦਾ ਡੋਜਨ ਕੀਤਾ ਤੇ ੧੪ ਜਨਵਰੀ ਦੀ ਰਾਤ ਨੂੰ ਸਾਰਾ ਜਥਾ ਮਲੋਦ ਤੇ ਜਾ ਪਇਆ। ਕੁਝ ਸਿੰਘਾਂ ਨੂੰ ਲਾਠੀਆਂ ਦੇ ਕੇ ਕਿਲ੍ਹੇ ਦੇ ਦਰਵਾਜ਼ਿਆਂ ਤੇ ਖੜਾ ਕਰ ਦਿਤਾ। ਬਾਕੀ ਸਿੰਘਾਂ ਦੇ ਦੋ ਟੋਕੇ ਬਣਾ ਲਏ ਗਏ। ਫੈਸਲਾ ਹੋਇਆ ਕਿ ਦਸ ਬਾਰਾਂ ਸਿੰਘ, ਬਦਨ ਸਿੰਘ ਦੇ ਘਰ ਜਾਣ ਅਤੇ

ਬਾਕੀ ਦੇ ਤਬੇਲੇ ਵੱਲ ਜਾ ਕੇ ਘੋੜੀਆਂ ਆਦਿ ਖੋਲ੍ਹਣ ਦਾ ਕੰਮ ਸੰਭਾਲਣ।

ਸਰਦਾਰ ਬਦਨ ਸਿੰਘ ਅਜੇ ਸ਼ਿਕਾਰ ਖੇਡ ਕੇ ਮੁੜਿਆ ਹੀ ਸੀ ਕਿ ਦਸਾਂ ਕੁਕਿਆਂ ਨੇ ਜਾ ਫਤਹਿ ਯਜਾਈ। ਕੁਝ ਮਿੰਟ ਐਧਰ ਉਧਰ ਦੀਆਂ ਸਾਧਾਰਨ ਜਿਹੀਆਂ ਗੱਲਾਂ ਬਾਤਾਂ ਕਰਨ ਤੋਂ ਉਪਰੰਤ ਕੁਕਿਆਂ ਨੇ ਆਪਣਾ ਮਨੋਰਥ ਦਸਿਆ ਤੇ ਹਥਿਆਰਾਂ ਦੀ ਮੰਗ ਕੀਤੀ। ਸਰਦਾਰ ਨੇ ਟਾਲ ਮਟੋਲਾ ਕਰ ਦਿਤਾ। ਸਰਦਾਰ ਬਦਨ ਸਿੰਘ ਦਾ ਕੌਰਾ ਜੁਆਬ ਸੁਣ ਕੇ ਬੀਬੀ ਇੰਦ ਕੌਰ ਨੂੰ ਗੁੱਸਾ ਆਇਆ ਤੇ ਉਸ ਨੇ ਬੱਟ ਇਕ ਡਾਂਗ ਬਦਨ ਸਿੰਘ ਦੇ ਸਿਰ ਵਿਚ ਟਿਕਾ ਦਿਤੀ। ਬੱਸ, ਫਿਰ ਕੀ ਸੀ ਲੁੱਟ ਮਾਰ ਬੁਰੂ ਹੋ ਗਈ। ਬਦਨ ਸਿੰਘ ਕੁਕਿਆਂ ਨਾਲ ਹੱਥੋਪਾਈ ਹੋ ਗਇਆ। ਹੱਥੋਪਾਈ ਹੁੰਦਿਆਂ ਸਰਦਾਰ ਦਾ ਹੱਥ ਇਕ ਕੂਕੇ ਦੇ ਟਕੁਏ ਤੇ ਜਾ ਪਇਆ ਤੇ ਉਸ ਨੇ ਮੌਕਾ ਸੰਭਾਲ ਕੇ ਦੋ ਤਿੰਨ ਕੂਕੇ ਫਟੜ ਕਰ ਛੱਡੇ।

ਦੂਜੇ ਪਾਸੇ ਤਬੇਲੇ ਵਿਚ ਬੂਟਾ ਕੱਚਵਾਨ ਤੇ ਉਸ ਦਾ ਭਰਾ ਦਸੌਂਧੀ ਆਰਾਮ ਕਰ ਰਹੇ ਸਨ। ਦਸੌਂਧੀ ਤਾਂ ਰੋਲਾ ਰੱਪਾ ਸੁਣ ਕੇ ਕੋਠੇ ਉਤੋਂ ਦੀ ਡੱਜ ਨਿਕਲਿਆ ਪਰੰਤੂ ਬੂਟਾ, ਕੁਕਿਆਂ ਦੇ ਹੱਥ ਆ ਗਇਆ ਤੇ ਕਤਲ ਕੀਤਾ ਗਇਆ। ਸਿੰਘਾਂ ਨੇ ਘੋੜੀਆਂ ਖੋਲ੍ਹਣੀਆਂ ਸ਼ੁਰੂ ਕਰ ਦਿਤੀਆਂ।

ਕੁਝ ਕੂਕੇ ਸਰਦਾਰ ਬਦਨ ਸਿੰਘ ਦੇ ਅਹਿਲਕਾਰ ਜੈਮਲ ਸਿੰਘ ਨੂੰ ਉਸ ਦੇ ਘਰ ਜਾ ਪਏ। ਹਥਿਆਰਾਂ ਅਤੇ ਸੰਦੂਕਾਂ ਦੀਆਂ ਚਾਬੀਆਂ ਮੰਗੀਆਂ। ਜੈਮਲ ਸਿੰਘ ਦੇ ਮੂੰਹ ਨੂੰ ਸੱਟਾਂ ਲੱਗੀਆਂ। ਜੈਮਲ ਸਿੰਘ ਦੀ ਇਕ ਬੰਦੂਕ ਅਤੇ ਦੋ ਤਲਵਾਰਾਂ ਕੁਕਿਆਂ ਦੇ ਹੱਥ ਆਈਆਂ।

ਉਧਰ ਬਦਨ ਸਿੰਘ ਨੂੰ ਰੋਲਾ ਪਾਉਣ ਤੇ ਖਤਰੇ ਦਾ ਅਲਾਰਮ ਕਰਨ ਦਾ ਮੌਕਾ ਮਿਲ ਗਇਆ। ਨਾਲ ਦੋ ਪਿੰਡ ਘੋੜੀ ਤੋਂ ਵਾਹਰ ਆ ਗਈ। ਦੋਹਾਂ ਪਾਸਿਆਂ ਤੋਂ ਚੰਗੀ ਮੁਠ-ਭੇੜ ਹੋਈ। ਕੂਕੇ ਡੱਜ ਨਿਕਲੇ। ਇਸ ਸਾਰੇ ਘਮਸਾਣ ਵਿਚ ਦੋ ਕੂਕੇ ਮਰੇ ਤੇ ਚਾਰ ਸਖਤ ਜ਼ਖਮੀ ਹੋ ਕੇ ਡਿੱਗ ਪਏ। ਮਰਨ ਵਾਲਿਆਂ ਵਿਚੋਂ ਬੀਬੀ ਇੰਦ ਕੌਰ ਦਾ ਪਤੀ ਨੰਦ ਸਿੰਘ ਵੀ ਸੀ। ਮਲੋਦ ਵਾਲਿਆਂ ਦੇ ਦੋ ਆਦਮੀ ਬੂਟਾ ਕੱਚਵਾਨ ਤੇ ਮੁਨੜੀ ਨਬੀ ਬਖਸ਼ ਮਾਰੇ ਗਏ। ਸਰਦਾਰ ਬਦਨ ਸਿੰਘ ਤੇ ਉਸ ਦਾ ਇਕ ਸਾਥੀ ਨਿਹਾਲ ਸਿੰਘ ਜ਼ਖਮੀ ਹੋਏ। ਇਸ ਹੱਲੇ ਵਿਚ ਸਿੰਘ ੧੬ ਘੋੜੀਆਂ ਖੋਲ੍ਹ ਕੇ ਲੈ ਗਏ ਸਨ ਜਿਨ੍ਹਾਂ ਵਿਚੋਂ ਬਾਰਾਂ ਘੋੜੀਆਂ ਪਿੰਡ ਵਾਲਿਆਂ ਨੇ ਮੋੜਵੇਂ ਹੱਲੇ ਸਮੇਂ ਖੋਹ ਲਈਆਂ ਸਨ। ਇਸ ਤੋਂ ਬਿਨਾਂ ਜੈਮਲ ਸਿੰਘ ਦੀ ਇਕ ਦੁਨਾਲੀ ਬੰਦੂਕ ਤੇ ਤਿੰਨ ਤਲਵਾਰਾਂ ਕੁਕਿਆਂ ਦੇ ਹੱਥ ਆਈਆਂ।

ਮਲੇਰਕੋਟਲੇ ਦਾ ਸਾਕਾ

ਨਾਮਧਾਰੀਆਂ ਦਾ ਇਹ ਸ਼ਹੀਦੀ ਜਥਾ ਮਲੇਰ ਨੂੰ ਛੱਡ ਕੇ ਉਥੋਂ ਸਿੱਧਾ ਮਲੇਰ-ਕੋਟਲੇ ਨੂੰ ਹੋ ਤੁਰਿਆ। ਸਾਂਗੀ ਨੌਂ ਮੀਲ ਦੀ ਵਾਟ ਸੀ। ਉਪਰੋਂ ਦਸਿਆ ਜਾ ਚੁਕਾ ਹੈ ਕਿ ਡਿਪਟੀ ਕਮਿਸ਼ਨਰ ਲੁਧਿਆਣੇ ਨੂੰ ਇਸ ਖਤਰੇ ਸੰਬੰਧੀ ਪਹਿਲਾਂ ਪਤਾ ਲਗ ਚੁਕਾ ਸੀ ਤੇ ਉਸ ਨੇ ਲੁਧਿਆਣੇ ਵਿਚ ਸਾਰੀਆਂ ਰਿਆਸਤਾਂ ਦੇ ਏਜੰਟਾਂ ਨੂੰ ਇਕੱਠਿਆਂ ਕਰ ਕੇ ਕੂਕਿਆਂ ਨੂੰ ਰੋਕਣ ਲਈ ਲੋੜੀਂਦੀਆਂ ਹਦਾਇਤਾਂ ਕਰ ਦਿਤੀਆਂ ਸਨ। ਬਹੁਤ ਸਾਰੀ ਫੌਜ ਤੇ ਪੁਲੀਸ ਮਲੇਰਕੋਟਲੇ ਪੁੱਜ ਚੁਕੀ ਸੀ ਤੇ ਰਾਤ ਨੂੰ ਹਰੇਕ ਦਰਵਾਜ਼ੇ ਅਤੇ ਨਾਂਘੇ ਉਤੇ ਕਰੜਾ ਪਹਿਰਾ ਲਾਇਆ ਗਇਆ ਸੀ।

੧੫ ਜੁਲਾਈ ਅੰਮ੍ਰਿਤ ਵੇਲੇ ਹੀ ਨਾਮਧਾਰੀ ਸਿੰਘਾਂ ਦਾ ਸ਼ਹੀਦੀ ਜਥਾ ਸ਼ਹਿਰ ਦੀ ਫ਼ਸੀਲ ਦੇ ਬਾਹਰ ਵਾਬੀ ਦਰਵਾਜ਼ੇ ਪਹੁੰਚ ਗਇਆ। ਇਸ ਦਰਵਾਜ਼ੇ ਦੇ ਅੰਦਰਲੇ ਪਾਸੇ ਨਾਲ ਹੀ ਕੋਤਵਾਲੀ ਸੀ ਤੇ ਉਥੋਂ ਨਾਲ ਹੀ ਬੁੱਢੜਾਂ ਦਾ ਮਹੱਲਾ ਸ਼ੁਰੂ ਹੋ ਜਾਂਦਾ ਸੀ। ਕੂਕਿਆਂ ਨੂੰ ਬਹੁਤਾ ਗੁੱਸਾ ਕੋਤਵਾਲ ਤੇ ਸੀ ਜਿਸ ਨੇ ਗੁਰਮੁਖ ਸਿੰਘ ਨੰਬਰਦਾਰ ਦੇ ਸਾਹਮਣੇ, ਵਹਿੜਕੇ ਨੂੰ ਹਲਾਲ ਕਰਵਾਇਆ ਸੀ। ਗੁਰਮੁਖ ਸਿੰਘ ਨੰਬਰਦਾਰ ਵੀ ਇਸ ਵੇਲੇ ਸ਼ਹੀਦੀ ਸਥੇ ਦੇ ਨਾਲ ਸੀ। ਸਵੇਰੇ ਦਿਨ ਦੇ ਚੜ੍ਹਾਅ ਨਾਲ ਜਦ ਸਾਰੇ ਪਹਿਰੇਦਾਰ ਅਵੇਸਲੇ ਹੋ ਗਏ ਤਾਂ ਕੁਝ ਕੂਕੇ ਇਕ ਪਾਸਿਉਂ ਫ਼ਸੀਲ ਟੁੱਟੀ ਵੇਖ ਕੇ ਸ਼ਹਿਰ ਦੇ ਅੰਦਰ ਦਾਖਲ ਹੋ ਗਏ ਤੇ ਅੰਦਰੋਂ ਗੋਟ ਖੋਲ੍ਹ ਦਿਤੇ। ਸਾਰੇ ਦਾ ਸਾਰਾ ਜਥਾ ਇਕੋ ਹੱਲਾ ਕਰ ਕੇ ਕੁਤਵਾਲੀ ਤੇ ਜਾ ਪਇਆ। ਸ਼ਹਿਰ ਵਿਚ ਹਫੜਾ ਦਫੜੀ ਮੱਚ ਗਈ। ਅਹਿਮਦ ਖਾਂ ਕੋਤਵਾਲ ਕੁਝ ਸਿਪਾਹੀ ਲੈ ਕੇ ਕੂਕਿਆਂ ਦੇ ਟਾਕਰੇ ਲਈ ਆਇਆ। ਕੋਤਵਾਲੀ ਦੇ ਸਾਹਮਣੇ ਚੌਂਕ ਵਿਚ ਘੰਟਾ, ਡੋਰ ਘੰਟਾ ਖੂਬ ਘਮਸਾਣ ਮਚਿਆ। ਅੰਤ ਕੂਕੇ ਆਪਣੇ ਬਚਾਅ ਲਈ ਸ਼ਹਿਰੋਂ ਬਾਹਰ ਨਿਕਲ ਤੁਰੇ। ਅਹਿਮਦ ਖਾਂ ਕੋਤਵਾਲ ਤੇ ਸੱਤ ਸਿਪਾਹੀ ਮਾਰੇ ਗਏ ਤੇ ੧੫ ਆਦਮੀ ਜ਼ਖਮੀ ਹੋਏ। ਨਾਮਧਾਰੀਆਂ ਵਿਚੋਂ ਸੱਤ ਸਿੰਘ ਸ਼ਹੀਦ ਹੋਏ ਤੇ ਦੋ ਸਖਤ ਜ਼ਖਮੀ ਹੋ ਕੇ ਮਲੇਰਕੋਟਲੀਆਂ ਦੇ ਘੇਰੇ ਵਿਚ ਆ ਗਏ। ਕੁਝ ਜ਼ਖਮੀ ਸਿੰਘਾਂ ਨੂੰ ਮਲੇਰਕੋਟਲੇ ਤੋਂ

“ਵੇਖੋ ‘The Sikhs’ by S. Khushwant Singh ੧੯੫੩, ਪੰਨਾ ੯੪ ਅਤੇ ਮਹਾਰਾਜਾ ਪਟਿਆਲਾ ਦੀ ੧੭ ਨੂੰ ਪੰਜਾਬ ਸਰਕਾਰ ਵੱਲ ਭੇਜੀ ਹੋਈ ਤਾਰ।

ਖਿਸਕਣ ਸਮੇਂ ਨਾਲ ਹੀ ਲੈ ਗਏ ਸਨ।

ਕੂਕੇ ਮਲੇਰਕੋਟਲੇ ਤੋਂ ਨਿਕਲ ਕੇ ਸਿੱਧੇ ਸਿਕੰਦਰਪੁਰ ਵੱਲ ਨੂੰ ਹੋ ਤੁਰੇ। ਮਲੇਰ-ਕੋਟਲੀਆਂ ਨੇ ਜਾ ਰਹੇ ਕੂਕਿਆਂ ਤੇ ਤਿੰਨ ਵੇਰ ਹੱਲੇ ਬੋਲੇ, ਪਹਿਲਾ ਨਾਈ ਵਾਲੇ ਖੂਹ ਉੱਤੇ, ਦੂਜਾ ਪਸਬੇਰੀ ਅਤੇ ਤੀਸਰਾ ਪਿੰਡ ਭੇਡਾਂ ਦੇ ਕੋਲ। ਸਿੰਘ ਜਦ ਪਿਛਾਂਹ ਮੁੜ ਕੇ ਪੈਂਦੇ ਤਾਂ ਕੋਟਲੀਏ ਦੌੜ ਜਾਂਦੇ ਸਨ। ਮਲੇਰਕੋਟਲੇ ਦਾ ਆਕੜਖਾਨ ਪਠਾਣ ਸਮੁੰਦ ਖਾਂ ਬੜਾ ਸੁਰਬੀਰ ਮੰਨਿਆ ਜਾਂਦਾ ਸੀ। ਸਿੰਘਾਂ ਦੇ ਮਲੇਰਕੋਟਲੇ ਦੇ ਹੱਲੇ ਵੇਲੇ ਉਹ ਲੜਾਈ ਵਿਚ ਭਾਮਲ ਨਹੀਂ ਸੀ ਹੋ ਸਕਿਆ। ਜਦ ਉਸ ਨੂੰ ਇਸ ਸਾਕੇ ਦਾ ਪਤਾ ਲੱਗਾ ਤਾਂ ਉਹ ਆਪਣੇ ਨਾਲ ਕੁਝ ਸਾਥੀ ਲੈ ਕੇ ਕੂਕਿਆਂ ਦਾ ਪਿੰਡਾ ਕਰਨ ਲਈ ਤੁਰ ਪਿਆ। ਪਿੰਡ ਭੇਡਾਂ ਦੇ ਨੇੜੇ ਪੁੱਜ ਕੇ ਉਸ ਨੇ ਲਲਕਾਰਾ ਮਾਰਿਆ ਕਿ 'ਆਉ, ਕਿਹੜਾ ਹੈ ਤੁਹਾਡਾ ਸਰਦਾਰ, ਬਾਹਰ ਨਿਤਰੇ ਤੇ ਮੇਰੇ ਨਾਲ ਦੋ ਹੱਥ ਕਰੋ'। ਸਮੁੰਦ ਖਾਂ ਦਾ ਇਹ ਲਲਕਾਰਾ ਸੁਣ ਕੇ ਸਰਦਾਰ ਹੀਰਾ ਸਿੰਘ ਆਪਣਾ ਘੋੜਾ ਪਠਾਣ ਦੇ ਸਾਹਮਣੇ ਲੈ ਆਇਆ ਤੇ ਉਸ ਨੂੰ ਪਹਿਲਾ ਵਾਰ ਕਰਨ ਵਾਸਤੇ ਕਹਿਆ। ਸਮੁੰਦ ਖਾਂ ਨੇ ਵਾਰ ਕੀਤਾ। ਸਰਦਾਰ ਹੀਰਾ ਸਿੰਘ ਪਾਸ ਢਾਲ ਨਹੀਂ ਸੀ। ਉਸ ਨੇ ਆਪਣਾ ਘੋੜਾ ਬੋੜਾ ਜਿੰਨਾ ਘੁਮਾਇਆ ਤੇ ਸਮੁੰਦ ਖਾਂ ਦਾ ਵਾਰ ਰੋਕਣ ਲਈ ਆਪਣੀ ਖੱਬੀ ਬਾਂਹ ਅੱਗੇ ਕਰ ਦਿਤੀ। ਪਠਾਣ ਦੀ ਤਲਵਾਰ ਨਾਲ ਸਰਦਾਰ ਹੀਰਾ ਸਿੰਘ ਦਾ ਗੁੱਟ ਵਢਿਆ ਗਇਆ। ਹੁਣ ਹੀਰਾ ਸਿੰਘ ਨੇ ਅਜਿਹੀ ਫੁਰਤੀ ਨਾਲ ਮੋੜਵਾਂ ਵਾਰ ਕੀਤਾ ਕਿ ਸਮੁੰਦ ਖਾਂ ਦਾ ਸਿਰ, ਧੜ ਨਾਲੋਂ ਅੱਡ ਹੋ ਕੇ ਧਰਤੀ ਤੇ ਡਿੱਗ ਪਇਆ।

ਇਉਂ ਵੈਰੀ-ਹੱਲਿਆਂ ਦੀਆਂ ਜੱਟਾਂ ਖਲਦਾ ਹੋਇਆ ਨਾਮਧਾਰੀ ਸਿੰਘਾਂ ਦਾ ਇਹ ਜਥਾ, ਬਾਰਾਂ ਮੀਲ ਦੀ ਵਾਟ ਝਾਗ ਕੇ ਪਿੰਡ ਰੜ ਪੁੱਜ ਗਇਆ। ਪਿੰਡ ਤੋਂ ਬਾਹਰ ਬੋੜੀ ਵਿੱਚ ਤੇ ਜੰਗਲ ਵਿਚ ਭੇਰੇ ਲਾ ਦਿਤੇ। ਜਥੇ ਦੇ ਨਾਲ ਗੁਰਦਿਤ ਸਿੰਘ, ਹੀਰਾ ਸਿੰਘ, ਬਿਬਨ ਸਿੰਘ, ਸੁੰਦਰ ਸਿੰਘ, ਹਰਨਾਮ ਸਿੰਘ ਅਤੇ ਕਰਮ ਸਿੰਘ ਇਸੇ ਪਿੰਡ ਦੇ ਰਹਿਣ ਵਾਲੇ ਸਨ। ਉਹ ਆਪੋ ਆਪਣੇ ਘਰੀਂ ਚਲੇ ਗਏ। ਜਥੇ ਨੇ ਪਿੰਡੋਂ ਭਾਂਡੇ ਤੇ ਰਾਸ਼ਨ ਮੰਗਵਾ ਕੇ ਪ੍ਰਭਾਤ ਤਿਆਰ ਕਰ ਕੇ ਭਕਿਆ। ਸਰਦਾਰ ਹੀਰਾ ਸਿੰਘ ਸਕਰੋਦੀ ਵਾਲੇ ਨੇ ਤੇਲ ਗਰਮ ਕਰ ਕੇ ਆਪਣਾ ਟੁੰਡ ਤਲਿਆ ਤਾਕਿ ਲਹੂ ਵਗਣੋਂ ਬੰਦ ਹੋ ਜਾਵੇ। ਕੂਕਿਆਂ ਦੀਆਂ ਲਹੂ ਭਰੀਆਂ ਤਲਵਾਰਾਂ ਤੇ ਗੰਢਾਸੇ ਵੇਖ ਕੇ ਪਿੰਡ ਦੇ ਲੋਕ ਭੈਭੀਤ ਹੋ ਰਹੇ ਸਨ।

ਮਲੇਰਕੋਟਲੇ ਦੇ ਸਾਕੇ ਵਿਚ ਜ਼ਖਮੀ ਨਾਮਧਾਰੀ ਸਿੰਘਾਂ ਦੀ ਪੂਰੀ ਪੂਰੀ ਗਿਣਤੀ ਨਹੀਂ ਕੀਤੀ ਜਾ ਸਕਦੀ। ਕਈ ਜ਼ਖਮੀਆਂ ਨੂੰ ਕੂਕੇ ਨਾਲ ਹੀ ਲੈ ਗਏ ਸਨ। ਰੜ ਵਿਚ ਗਰਿਫਤਾਰ ਕੀਤੇ ਗਏ ਸਿੰਘਾਂ ਵਿਚੋਂ ਜ਼ਖਮੀਆਂ ਦੀ ਗਿਣਤੀ ਸਰਕਾਰੀ ਰਪੋਰਟਾਂ ਅਨੁਸਾਰ ੨੯ ਦੱਸੀ ਜਾਂਦੀ ਹੈ। ਇਨ੍ਹਾਂ ਵਿਚੋਂ ਕੁਝ ਮਲੇਰਕੋਟਲੇ ਦੇ ਵਡੇ ਘਮਸਾਣ ਵਿਚ ਫੱਟੜ ਹੋਏ ਹੋਣਗੇ ਅਤੇ ਕੁਝ ਰਾਹ ਵਿਚ ਮਲੇਰਕੋਟਲੀਆਂ ਵਲੋਂ ਕੀਤੇ ਗਏ ਇਕੋ ਦੁੱਕੇ ਹੱਲਿਆਂ ਵੇਲੇ ਫੱਟੜ ਹੋਏ ਹੋਣਗੇ।

ਪਿੰਡ ਦੇ ਨੰਬਰਦਾਰ ਅਤਰ ਸਿੰਘ ਨੇ ਬੋਰਪੁਰ ਦੇ ਬਾਣੇ ਕੂਕਿਆਂ ਦੇ ਜਥੇ ਬਾਰੇ ਇਤਲਾਹ ਭੇਜ ਦਿਤੀ। ਨਾਇਬ ਨਾਜ਼ਮ ਨਿਆਜ਼ ਅਲੀ ਦਿਨ ਢਲਦੇ ਤਕ ਕੁਝ ਸਿਪਾਹੀ ਲੈ ਕੇ ਰੜ ਪਹੁੰਚ ਗਿਆ। ਉਸ ਦਾ ਖਿਆਲ ਸੀ ਕਿ ਬਾਇਦ ਕੁਝ ਅਗੋਂ ਟਾਕਰਾ ਕਰਨਭੇ ਪਰੰਤੂ ਕੂਕਿਆਂ ਨੇ ਬਿਨਾਂ ਕਿਸੇ ਹੀਲ ਹੁੱਸਤ ਦੇ ਆਪਣੇ ਆਪ ਨੂੰ ਪੁਲੀਸ ਦੇ ਹਵਾਲੇ ਕਰ ਦਿਤਾ। ਗਰਿਫਤਾਰ ਕੀਤੇ ਹੋਏ ਕੈਦੀਆਂ ਨੂੰ ਬੋਰਪੁਰ ਲਿਜਾ ਕੇ ਕਿਲ੍ਹੇ ਵਿਚ ਬੰਦ ਕਰ ਦਿਤਾ ਗਿਆ ਤੇ ਇਸ ਘਟਨਾ ਸੰਬੰਧੀ ਡਿਪਟੀ ਕਮਿਸ਼ਨਰ ਲੁਧਿਆਣਾ ਅਤੇ ਮਹਾਰਾਜਾ ਪਟਿਆਲਾ ਨੂੰ ਖਬਰ ਪਹੁੰਚਾ ਦਿਤੀ ਗਈ। ਨਿਆਜ਼ ਅਲੀ ਦੀ ਰਪੋਰਟ ਅਨੁਸਾਰ ਉਸ ਸਮੇਂ ਕੁਲ ੬੮ ਕੂਕੇ ਸਨ ਜਿਨ੍ਹਾਂ ਵਿਚੋਂ ਦੋ ਇਸਤਰੀਆਂ ਵੀ ਸਨ। ਇਨ੍ਹਾਂ ਵਿਚੋਂ ੨੯ ਕੂਕੇ ਫਟੜ ਸਨ, ਬਾਕੀਆਂ ਨੂੰ ਮਾੜੀਆਂ ਮੋਟੀਆਂ ਝਰੀਟਾਂ ਆਈਆਂ ਹੋਈਆਂ ਸਨ।

ਕੂਕਿਆਂ ਦਾ ਤੋਪਾਂ ਨਾਲ ਉਡਾਏ ਜਾਣਾ


ਪੰਦਰਾਂ ਜਨਵਰੀ ੧੮੭੨ ਨੂੰ ਦਿਨ ਚੜ੍ਹਦੇ ਨਾਲ ਹੀ ਮਲੋਦ ਦੀ ਰਾਤ ਵੇਲੇ ਦੀ ਘਟਨਾ ਦੀ ਖਬਰ ਮਿਸਟਰ ਕਾਵਨ ਡਿਪਟੀ ਕਮਿਸ਼ਨਰ ਲੁਧਿਆਣਾ ਨੂੰ ਪੁੱਜ ਗਈ। ਅੰਬਾਲੇ ਦਾ ਕਮਿਸ਼ਨਰ ਮਿਸਟਰ ਟੀ. ਡੀ. ਫੋਰਸਾਈਥ ਦਿੱਲੀ ਗਇਆ ਹੋਇਆ ਸੀ। ਮਿਸਟਰ ਕਾਵਨ ਨੇ ਖਬਰ ਮਿਲਦਿਆਂ ਹੀ ਹੇਠ ਲਿਖੀ ਤਾਰ ਸਕੱਤਰ ਪੰਜਾਬ ਸਰਕਾਰ ਦਿੱਲੀ ਨੂੰ ਭੇਜ ਦਿਤੀ ਤੇ ਆਪ ਉਸੇ ਵੇਲੇ ਮੋਕਾ ਵੇਖਣ ਲਈ ਮਲੋਦ ਵੱਲ ਤੁਰ ਪਇਆ :-

“Two Hundred Kookas attacked Malaud fort last night. Wounded Sardar Badan Singh and killed two men. One Kooka killed and two captured. I got out at once. Particulars by post.”

ਅਰਥਾਤ :- ਦੋ ਸੌ ਕੂਕਿਆਂ ਨੇ ਰਲ ਕੇ ਕਲ੍ਹ ਰਾਤ ਮਲੋਦ ਦੇ ਕਿਲ੍ਹੇ ਤੇ ਹੱਲਾ ਬੋਲਿਆ ਹੈ। ਸਰਦਾਰ ਬਦਨ ਸਿੰਘ ਜ਼ਖਮੀ ਹੋ ਗਇਆ ਹੈ ਅਤੇ ਦੋ ਆਦਮੀ ਮਾਰੇ ਗਏ ਹਨ। ਮੈਂ ਹੁਣੇ ਜਾਂਦਾ ਹਾਂ। ਵੇਰਵੇ ਨਾਲ ਹਾਲ ਭਾਕ ਰਾਹੀਂ।


ਮਲੋਦ ਨੂੰ ਜਾਂਦਿਆਂ ਹੋਇਆਂ ਰਸਤੇ ਵਿਚ ਹੀ ਉਸ ਨੂੰ ਮਲੋਰਕੋਟਲੇ ਦੇ ਸਾਕੇ ਦਾ ਪਤਾ ਲਗ ਗਇਆ ਤੇ ਇਹ ਖਬਰ ਡੀ ਉਸ ਨੇ ਤਾਰ ਰਾਹੀਂ ਪੁੱਚਾ ਦਿਤੀ। ਹਾਲਤ ਵਿਗੜਦੇ ਵੇਖ ਕੇ ਉਸ ਨੇ ਤੁਰਤ ਫੌਜੀ ਸਹਾਇਤਾ ਭੇਜਣ ਦੀ ਵੀ ਮੰਗ ਕੀਤੀ। ਚੰ ਪੱਟ ਜਲੰਧਰੋਂ ੫੪ ਨੰਬਰ ਦੀ ਪਲਟਨ ਲੁਧਿਆਣੇ ਪੁੱਜ ਗਈ। ਇਸ ਤੋਂ ਮਹਾਰਾਜਾ ਪਟਿਆਲਾ, ਮਹਾਰਾਜਾ ਨਾਭਾ ਅਤੇ ਮਹਾਰਾਜਾ ਜੀਂਦ ਵੱਲ ਵੀ ਸਹਾਇਤਾ ਲੈਣ ਲਈ ਸੁਨੇਹੇ ਭੇਜ ਦਿਤੇ ਗਏ। ੧੫ ਜਨਵਰੀ ਲੋਧੇ ਪਹਿਰ ਕਾਵਨ ਆਪਣੇ ਅਮਲੇ ਸਮੇਤ ਮਲੋਦ ਪੁੱਜ ਗਇਆ ਤੇ ਉਸ ਤੋਂ ਫੌਜੀ ਢੇਰ ਬਾਅਦ ਹੀ ਡਾਕਟਰ ਜੌਹਨਸਨ ਸਿਰਫ

ਨਾਮਧਾਰੀਆਂ ਦਾ ਤੋਪਾਂ ਅੱਗੇ ਉੱਡਣਾ



ਕਹਿਰ ਫ਼ਰੰਗੀ ਵਰਤਿਆ, ਜਦ ਵਿੱਚ ਪੰਜਾਬੇ ।
 ਮੋਹਣ ਲਗ ਪਏ ਡਾਰਤੀ, ਫ਼ੌਰਾਂ ਦੇ ਦੌਬੇ ।
 ਫੂਕੀ ਰੂਹ ਸਵਰਾਜ ਦੀ, ਰਾਮ ਸਿੰਘ ਬਾਬੇ ।
 ਬੁੱਕੇ ਕੂਕੇ ਮਾਲਵੇ, ਮਾਝੇ ਤੇ ਦੁਆਬੇ ।
 ਲਰੜੀ ਰੂਹ ਅੰਗਰੇਜ਼ ਦੀ, ਰੰਗ ਢਲੇ ਗੁਲਾਬੇ ।
 ਕੜ ਕੜ ਤੋਪਾਂ ਕੜਕੀਆਂ, ਹੱਡ ਤਿੜਕ ਤਿੜਾਬੇ ।
 ਸੜ ਸੜ ਸਾੜਣ ਮਿੱਠ ਨੂੰ, ਰੱਤ ਛੱਪੜ ਢਾਬੇ ।
 ਰਹਿਣ ਕਦੀ ਨਾ ਸੁਰਮੇ, 'ਜਸ' ਫ਼ੌਰਾਂ ਤਾਬੇ ।





ਸਰਜਨ ਲੁਧਿਆਣਾ ਤੇ ਉਸ ਦਾ ਸਹਾਇਕ ਮਿਰਜ਼ਾ ਅਮੀਰ ਬੇਗ ਫੱਟੜਾਂ ਦੀ ਮਲੂਮ ਪੱਟੀ ਕਰਨ ਲਈ ਮਲੋਦ ਪੁੱਜ ਗਏ। ਮਲੋਰਕੋਟਲੇ ਦੇ ਸਾਕੇ ਨੇ ਮਿਸਟਰ ਕਾਵਨ ਨੂੰ ਵਧੇਰੇ ਪਰੇਸ਼ਾਨ ਕੀਤਾ ਤੇ ਉਸ ਨੇ ਉਸੇ ਵੇਲੇ ਬਾਬਾ ਰਾਮ ਸਿੰਘ ਜੀ ਵੱਲ ਆਦਮੀ ਦੇੜਾਇਆ ਤਾਂ ਜੋ ਉਹ ਅਗਲੇ ਦਿਨ ਅਰਥਾਤ ੧੬ ਜਨਵਰੀ ਨੂੰ ਮਲੋਦ ਪੁੱਜ ਜਾਣ।

ਬਾਬਾ ਸੀ ੧੬ ਤਰੀਕ ਨੂੰ ਬਾਰਾਂ ਕੁ ਵਜੇ ਆਪਣੇ ਪੰਜਾਂ ਕੂਕਿਆਂ ਸਮੇਤ ਮਲੋਦ ਪੁੱਜ ਗਏ। ਮਿਸਟਰ ਕਾਵਨ ਨੇ ਉਨ੍ਹਾਂ ਨਾਲ ਕੋਈ ਬਹੁਤੀ ਗਲ ਬਾਤ ਨਾ ਕਰਦਿਆਂ ਹੋਇਆ ਇੰਨਾ ਹੀ ਕਹਿਆ ਕਿ ਹੁਣ ਤੁਸੀਂ ਜਾ ਸਕਦੇ ਹੋ, ਜੇ ਲੋੜ ਪਈ ਤਾਂ ਲੁਧਿਆਣੇ ਬੁਲਾ ਭੇਜਾਂਗੇ। ਮਲੋਦ ਤੇ ਮਲੋਰਕੋਟਲੇ ਦੀਆਂ ਘਟਨਾਵਾਂ ਨੂੰ ਇੰਨੀ ਮਹਾਨਤਾ ਦਿਤੀ ਜਾਂਦੀ ਸੀ ਕਿ ਪਲ ਪਲ ਪਿਛੋਂ ਸਾਰੀਆਂ ਖਬਰਾਂ ਸਕੱਤਰ, ਪੰਜਾਬ ਸਰਕਾਰ ਨੂੰ ਤਾਰਾਂ ਰਾਹੀਂ ਪੁਚਾਈਆਂ ਜਾਂਦੀਆਂ ਸਨ। ਮਿਸਟਰ ਕਾਵਨ ਨੇ ੧੬ ਜਨਵਰੀ ਨੂੰ ਮਲੋਦ ਦਾ ਮੋਕਾ ਵੇਖਣ ਤੋਂ ਉਪਰੰਤ ਆਪਣੀ ਅਗਲੀ ਕਾਰਗੁਜ਼ਾਰੀ ਲਈ ਹੇਠ ਲਿਖੀ ਤਾਰ ਦਿਤੀ :-

“The enquiry progresses. The whole facts and I hope the names of all engaged will be discovered. I go on to Kotla to night or tomorrow. It is not known yet with certainty where the Kooka rebels are.”

ਅਰਥਾਤ :—ਪੜਤਾਲ ਹੋ ਰਹੀ ਹੈ। ਮੈਨੂੰ ਆਸ ਹੈ ਕਿ ਸਾਰੇ ਹਾਲਾਤ ਦਾ ਵੇਰਵਾ ਅਤੇ ਸੰਬੰਧਤ ਦੋਸ਼ੀਆਂ ਦਾ ਪਤਾ ਲਗ ਜਾਵੇਗਾ। ਮੈਂ ਅੱਜ ਰਾਤ ਜਾਂ ਕਲ੍ਹ ਸਵੇਰੇ ਕੋਵਲੇ ਜਾਵਾਂਗਾ। ਅਜੇ ਯਕੀਨੀ ਤੌਰ ਤੇ ਨਹੀਂ ਕਹਿਆ ਜਾ ਸਕਦਾ ਕਿ ਵਿਦ੍ਰੋਹੀ ਕੂਕੇ ਕਿਥੇ ਹਨ ?

ਮਲੋਦ ਦਾ ਮੋਕਾ ਵੇਖਣ ਤੋਂ ਪਿਛੋਂ ੧੬ ਜਨਵਰੀ ਦੁਪਹਿਰ ਵੇਲੇ ਮਿਸਟਰ ਕਾਵਨ ਤੇ ਪੁਲਸ ਕਪਤਾਨ ਕਰਨਲ ਈ. ਐਚ. ਪਰਕਿਨਜ਼ ਆਪਣੇ ਅਮਲੇ ਸਮੇਤ ਮਲੋਰਕੋਟਲੇ ਵੱਲ ਨੂੰ ਚਲ ਪਏ। ਰਸਤੇ ਵਿਚ ਉਮੇਰਗੜ੍ਹ ਦਾ ਨਾਇਬ ਨਾਜ਼ਿਮ ਸਯਦ ਨਿਜ਼ਾਮ ਅਲੀ ਮਿਲ ਪਇਆ। ਉਸ ਨੇ ਦਸਿਆ ਕਿ ਕੂਕਿਆਂ ਦਾ ਸਾਰਾ ਜਥਾ ਕਲ੍ਹ ਪਿੰਡ ਰੜ ਤੋਂ ਗਰਿਫਤਾਰ ਕਰ ਲਿਆ ਗਇਆ ਹੈ ਤੇ ਉਨ੍ਹਾਂ ਨੂੰ ਬੇਰਪੁਰ ਨਜ਼ਰਬੰਦ ਕੀਤਾ ਹੋਇਆ ਹੈ। ਮਿਸਟਰ ਕਾਵਨ ਚਾਹੁੰਦਾ ਸੀ ਕਿ ਸਾਰੇ ਦੋ ਸਾਰੇ ਦੋਸ਼ੀ ਮਲੋਰਕੋਟਲੇ ਵਿਚ ਤੋਪਾਂ ਨਾਲ ਬੰਨ੍ਹ ਕੇ ਉੱਡਾ ਦਿਤੇ ਜਾਣ। ਉਸ ਨੇ ਆਪਣੀ ਇਹ ਭਾਵਨਾ ੧੬ ਤਰੀਕ ਨੂੰ ਇਕ ਚਿੱਠੀ ਰਾਹੀਂ ਕਮਿਸ਼ਨਰ ਡੋਰਸਾਈਥ ਨੂੰ ਲਿਖੀ ਜੋ ਉਸ ਵੇਲੇ ਤਕ ਲੁਧਿਆਣੇ ਪੁੱਜ ਚੁਕਾ ਸੀ :-

“The entire gang has thus been destroyed. I propose blowing away from guns or hanging the prisoners tomorrow morning at day break.”

ਅਰਥਾਤ :—ਸਾਰਾ ਫੌਲਾ ਕੁਚਲ ਦਿਤਾ ਗਇਆ ਹੈ। ਮੇਰੀ ਰਾਇ ਹੈ ਕਿ

ਕੈਦੀਆਂ ਨੂੰ ਕਲ੍ਹ ਸਵੇਰੇ ਤੋਪਾਂ ਨਾਲ ਉਡਾ ਦਿਤਾ ਜਾਵੇ ਜਾਂ ਫਾਹੇ ਲਾ ਦਿਤੇ ਜਾਣ ।

ਮਹਾਰਾਜਾ ਪਟਿਆਲਾ ਨੇ ਭੀ ਆਪਣੀ ਕਾਰਗੁਜ਼ਾਰੀ ਦਿਖਾਉਣ ਅਤੇ ਅੰਗਰੇਜ਼ਾਂ ਪਾਸੋਂ ਪਰਸੰਸਾ ਲੈਣ ਲਈ ੧੭ ਜਨਵਰੀ ਨੂੰ ਹੇਠ ਲਿਖੀ ਤਾਰ ਭੇਜੀ :-

“Yesterday 16th, at 11 morning Sayad Niyaz Ali my Naib Nazim of Omergarh arrested with only a few men with him, with great courage, 68 Kookas who made disturbance at Kotla and Malaud. Among them there are 92 wounded men. Heera Singh and Lehna Singh their leaders have also been apprehended. More by ‘Dak’.”

ਅਰਥਾਤ—ਕਲ੍ਹ, ੧੬ ਤਰੀਕ ਯਾਰਾਂ ਵਜੇ, ਉਮਰਗੜ੍ਹ ਦੇ ਨਾਇਬ ਨਾਜ਼ਿਮ ਸੱਯਦ ਨਿਆਜ ਅਲੀ ਨੇ ਬੜੇ ਜਿਹੇ ਆਦਮੀਆਂ ਦੀ ਮਦਦ ਨਾਲ ਬੜੀ ਦਲੇਰੀ ਕਰਕੇ ਉਹ ੬੮ ਕੁਕੇ ਪਕੜ ਲਏ ਹਨ ਜਿਨ੍ਹਾਂ ਨੇ ਕੋਟਲੇ ਅਤੇ ਮਲੌਦ ਵਿਚ ਗੜਬੜ ਮਚਾਈ ਸੀ। ਉਹਨਾਂ ਵਿਚੋਂ ੨੯ ਆਦਮੀ ਜ਼ਖਮੀ ਹਨ। ਉਨ੍ਹਾਂ ਦੇ ਆਗੂ ਹੀਰਾ ਸਿੰਘ ਅਤੇ ਲਹਿਣਾ ਸਿੰਘ ਵੀ ਫੜੇ ਗਏ ਹਨ। ਵਧੇਰੇ ਭਾਕ ਰਾਹੀਂ।

ਮਿਸਟਰ ਫੋਰਸਾਈਥ ਕਮਿਸ਼ਨਰ ਨੇ ਦਿੱਲੀ ਤੋਂ ਲੁਧਿਆਣੇ ਪੁੱਜ ਕੇ ਮਲੌਦ ਅਤੇ ਮਲੌਰ ਕੋਟਲੇ ਦੀਆਂ ਘਟਨਾਵਾਂ ਸੰਬੰਧੀ ਕੂਕਿਆਂ ਨਾਲ ਨਜਿਠਣ ਬਾਰੇ ਪੰਜਾਬ ਸਰਕਾਰ ਨੂੰ ਹੇਠ ਲਿਖੀ ਤਾਰ ਦਿਤੀ—

“I am on the spot and can dispose of the cases according to form and without delay. Exceptional action not necessary and would increase excitement better allayed.”

ਅਰਥਾਤ—ਮੈਂ ਮੌਕੇ ਤੇ ਪੁੱਜ ਗਇਆ ਹਾਂ ਅਤੇ ਸਾਰੇ ਮੁਕੱਦਮਿਆਂ ਨੂੰ ਕਾਨੂੰਨ ਅਨੁਸਾਰ ਫੇਰੀ ਹੀ ਨਜਿਠ ਲਵਾਂਗਾ। ਕਿਸੇ ਉਚੇਰੇ ਦੰਭ ਦੀ ਲੋੜ ਨਹੀਂ ਤਾਂ ਜੋ ਜੋਸ਼ ਨਾ ਉਭਾਰ ਦੇਵੇ।

ਮਲੌਰਕੋਟਲੇ ਵਿਚ ਅਜੇ ਵੀ ਕਈ ਅਫਵਾਹਾਂ ਫੈਲ ਰਹੀਆਂ ਸਨ ਕਿ ਕੁਕੇ ਮੁੜ ਇਕੱਠੇ ਹੋ ਕੇ ਬਹੁਤ ਜ਼ਿਆਦਾ ਗਿਣਤੀ ਵਿਚ ਮਲੌਰਕੋਟਲੇ ਉਤੇ ਹੱਲਾ ਬੋਲਣ ਵਾਲੇ ਹਨ। ਲੋਕ ਬਹੁਤ ਭਰੇ ਹੋਏ ਸਨ। ਪਰੰਤੂ ਫੇਰੀ ਹੀ ਨੇੜੇ ਬੰਨੇ ਦੀਆਂ ਰਿਆਸਤਾਂ ਤੋਂ ਫੌਜੀ ਮਦਦ ਪੱਜ ਗਈ ਤੇ ਮਲੌਰਕੋਟਲੀਆਂ ਦੇ ਦਿਲਾਂ ਨੂੰ ਜ਼ਰਾ ਧਰਾਸ ਆਇਆ।

੧੭ ਜਨਵਰੀ ਸਵੇਰ ਨੂੰ ਡਿਪਟੀ ਕਮਿਸ਼ਨਰ ਤੇ ਪੁਲਸ ਕਪਤਾਨ ਨੇ ਮੌਕੇ ਦੀ ਦੇਖ-ਭਾਲ ਕੀਤੀ ਤੇ ਗਰਿਫਤਾਰ ਕੀਤਾ ਹੋਇਆ, ਜਥਾ ਬੇਰਪੁਰ ਤੋਂ ਮਲੌਰਕੋਟਲੇ ਮੰਗਵਾਉਣ

ਲਈ ਹੁਕਮ ਭੇਜ ਦਿਤਾ। ਗਰਿਫਤਾਰ ਕੀਤੇ ਹੋਏ ਕੂਕੇ ਬੇਰਪੁਰ ਤੋਂ ਕੋਟਲੇ ਵੱਲ ਪੁਲੀਸ ਦੇ ਸਖਤ ਪਹਿਰੇ ਹੇਠ ਤੋਰ ਦਿਤੇ ਗਏ। ਛੱਟੜ ਹੋਏ ਕੈਦੀਆਂ ਲਈ ਗੱਡਿਆਂ ਦਾ ਪਰਬੰਧ ਕੀਤਾ ਗਿਆ। ਇਹ ਸ਼ਹੀਦੀ ਜਥਾ ਪੁਲਸ ਨਿਗਰਾਨੀ ਹੇਠ ਚਾਰ ਵਜੇ ਦੇ ਕਰੀਬ ਮਲੋਰਕੋਟਲੇ ਪੁੱਜ ਗਿਆ। ਡਿਪਟੀ ਕਮਿਸ਼ਨਰ ਮਿਸਟਰ ਕਾਵਨ ਨੇ ਜਥੇ ਦੇ ਆਗੂ ਸਰਦਾਰ ਹੀਰਾ ਸਿੰਘ ਨਾਲ ਬਚਨ ਬਿਲਾਸ ਸ਼ੁਰੂ ਕਰ ਦਿਤੇ ਜਿਸ ਨੂੰ ਕਰਤਾ ਸਤਿਗੁਰ ਬਿਲਾਸ ਵਿਉਂ ਲਿਖਦਾ ਹੈ—

“.....ਬਿੱਲੇ ਨੇ ਹੀਰਾ ਸਿੰਘ ਸੇ ਪੁਛਿਆ, ਤੁਮ ਨੇ ਕਿਉਂ ਗਦਰ ਮਚਾਇਆ ਹੈ, ਹੀਰਾ ਸਿੰਘ ਨੇ ਕਿਹਾ, ਅਸੀਂ ਫਰੰਗੀਆਂ ਦਾ ਰਾਜ ਨਹੀਂ ਚਾਹੁੰਦੇ, ਆਪਣੇ ਭਰਾਵਾਂ ਦਾ ਰਾਜ ਚਾਹੁੰਦੇ ਹਾਂ। ਜਦ ਤਕ ਬੋਝਾ ਰਾਜ ਨਹੀਂ ਮੁਕਦਾ, ਗਦਰ ਮਚਾਵਾਂਗੇ। ਸਿਰ ਲਵਾਂਗੇ ਤੇ ਦੇਵਾਂਗੇ, ਬੁਆਲ੍ਹ ਏਥੋਂ ਕੱਢ ਕੇ ਸਾਹ ਲਵਾਂਗੇ, ਮੁੜ ਮੁੜ ਜੰਮਾਂਗੇ ਤੇ ਤੁਹਾਨੂੰ ਮਾਰਾਂਗੇ। ਤੁਸੀਂ ਗਉ-ਬਧ ਕਰਦੇ ਹੋ ਅਸੀਂ ਗਉ-ਬਧ ਨਹੀਂ ਸਹਾਰ ਸਕਦੇ ਹਾਂ। ਬਿੱਲਾ ਬੋਲਿਆ, ਹਮ ਜਾਨਤੇ ਹੈਂ, ਤੁਮ ਨੇ ਰਾਜ ਕੇ ਲੀਏ ਗਦਰ ਮਚਾਇਆ, ਪਰ ਰਾਜ ਸਾਨੂੰ ਖੁਦਾ ਕਾ ਦੀਆ ਹੋਇਆ ਹੈ ਸਾਥੋਂ ਐਵੇਂ ਨਹੀਂ ਧੋਹਿਆ ਜਾ ਸਕਦਾ”।

ਸਰਦਾਰ ਹੀਰਾ ਸਿੰਘ ਸੂਰਬੀਰ ਸੀ ਤੇ ਸੂਰਬੀਰਾਂ ਦੀ ਕਦਰ ਕਰਨ ਵਾਲਾ ਸੀ। ਉਹ ਸਮੁੰਦ ਖਾਂ ਪਠਾਨ ਦੀ ਦਲੇਰੀ ਤੇ ਸੂਰਬੀਰਤਾ ਦੀ ਪਰਸੰਸਾ ਕਰਦਾ ਸੀ। ਉਸਨੂੰ ਅਵਸੋਸ ਸੀ ਕਿ ਅਸਿਹਾ ਸੂਰਬੀਰ ਉਸਦੇ ਹਥੋਂ ਮਰ ਗਇਆ ਹੈ, ਹੁਣ ਉਸਦੇ ਬਾਲ ਬੱਚੇ ਦਾ ਕੀ ਬਣੇਗਾ। ਉਹ ਚਾਹੁੰਦਾ ਸੀ ਕਿ ਸਮੁੰਦ ਖਾਂ ਦੇ ਬਚਿੱਆਂ ਦੀ ਪਰਵਰਿਸ਼ ਦਾ ਪਰਬੰਧ ਕੀਤਾ ਜਾ ਸਕੇ। ਸਤਿਗੁਰ ਬਿਲਾਸ ਵਿਚ ਅੱਗੇ ਜਾ ਕੇ ਲਿਖਿਆ ਹੈ—

“ਹੀਰਾ ਸਿੰਘ ਨੇ ਕਿਹਾ, ਸਮੁੰਦ ਖਾਂ ਪਠਾਨ ਦਾ ਕੋਈ ਲੜਕਾ ਹੈ। ਕਹਾ ਕੇ ਹੈ। ਕਹਾ ਕੇ ਮੰਗਵਾਵੇ। ਦੋ ਲੜਕੇ ਥੇ ਆਏ। ਦੋਨੋਂ ਕੇ ਸਿਰ ਪਰ ਹੱਥ ਧਰ ਕੇ ਝਚਨ ਕੀਤਾ, ਸਮੁੰਦ ਖਾਂ ਹੀ ਪਠਾਨ ਬਾ ਹੋਰ ਸਭ ਜੁਲਾਹੇ ਪੰਜੇ ਹੀ ਇਕੱਠੇ ਹੋਏ ਹੈਂ। ਦੋਨਾਂ ਕਾਈ ਸੋਰ ਆਣਾ ਕਰੇ ਜਿਨ ਕਰਨਾ ਹੈ ਪਠਾਨ ਕੇ ਪੁਤ ਹੈ”।

(ਸਤਿਗੁਰੂ ਬਿਲਾਸ ਪੰਨਾ ੪੧੮)

ਮਲੋਰਕੋਟਲੇ ਦੇ ਮੈਦਾਨ ਵਿਚ ਮਹਾਰਾਜਾ ਪਟਿਆਲਾ ਪਾਸੋਂ ਨੌਂ ਤੋਪਾਂ ਮੰਗਵਾ ਕੇ ਬੀੜੀਆਂ ਹੋਈਆਂ ਹਨ। ਪੰਜਾਹ ਕੂਕੇ ਅੱਜ ਸਾਰੇ ਲੋਕਾਂ ਦੇ ਸਾਹਮਣੇ ਵਿਖੇ ਮਲੋਰਕੋਟਲੇ ਦੇ ਮੈਦਾਨ ਵਿਚ ਤੋਪਾਂ ਨਾਲ ਉਡਾਏ ਜਾਣੇ ਸਨ ਤੇ ਬਾਕੀ ੧੬ ਅਗਲੇ ਦਿਨ ਮਲੋਰ ਵਿਚ। ਮਾਈ ਇੰਦ ਕੌਰ ਤੇ ਖੇਮ ਕੌਰ ਨੂੰ ਪਟਿਆਲੇ ਦੀ ਗਾਰਦ ਦੇ ਹਵਾਲੇ ਕਰ ਦਿਤਾ ਗਿਆ। ਮਿਸਟਰ ਕਾਵਨ ਦੇ ਹੁਕਮ ਅਨੁਸਾਰ ਨੌਂ ਤੋਪਾਂ ਵਿਚੋਂ ਸੱਤ ਇਸ ਕੰਮ ਲਈ ਬੀੜ ਦਿਤੀਆਂ ਗਈਆਂ ਅਤੇ ਦੋ ਆਮ ਹਿਫਾਜ਼ਤ ਲਈ ਰੱਖ ਲਈਆਂ ਗਈਆਂ। ਹੁਕਮ ਦਿਤਾ ਗਿਆ ਕਿ ਸੱਤ ਕੂਕਿਆਂ ਨੂੰ ਤੋਪਾਂ ਨਾਲ ਬੰਨ੍ਹ ਦਿਤਾ ਜਾਵੇ। ਸਿੰਘਾਂ ਨੇ ਨਾਂਹ ਕਰ ਦਿਤੀ ਅਤੇ ਕਹਿਿਆ ਕਿ ਸਾਨੂੰ ਬੰਨ੍ਹਣ ਦੀ ਲੋੜ ਨਹੀਂ ਅਸੀਂ ਆਪ ਹੀ ਤੋਪਾਂ ਦੇ ਸਾਹਮਣੇ ਖੜੇ ਹੋ

ਜਾਵਾਂਗੇ ਤੁਸੀਂ ਗੋਲੇ ਦਾਗਣ ਲਈ ਹੁਕਮ ਦਿਉ। ਫਿਰ ਮਿਸਟਰ ਕਾਵਨ ਨੇ ਕਹਿਆ ਕਿ ਤੋਪਾਂ ਦੇ ਸਾਹਮਣੇ ਪਿੱਠਾਂ ਕਰ ਕੇ ਖੜ੍ਹੇ ਹੋ ਜਾਉ। ਕੂਕਿਆਂ ਨੇ ਇਹ ਗੱਲ ਵੀ ਨਾ ਮੰਨੀ ਅਤੇ ਕਹਿਆ ਕਿ ਪਿੱਠ ਦੇਣੀ ਸੂਰਬੀਰਾਂ ਦਾ ਕੰਮ ਨਹੀਂ। ਅਸੀਂ ਤਾਂ ਛਾਤੀਆਂ ਭਾਹ ਕੇ ਸ਼ਹੀਦੀਆਂ ਦੇਵਾਂਗੇ। ਜੋ ਉਂਢੇ ਹੀ ਕੀਤਾ ਗਇਆ*।

ਕੂਕਿਆਂ ਨੂੰ ਤੋਪਾਂ ਅੱਗੇ ਉਭਾਇਆ ਹੀ ਜਾ ਰਹਿਆ ਸੀ। ਕਾਵਨ ਤੇ ਉਸਦੇ ਸਾਥੀ ਖੁਸ਼ ਹੋ ਰਹੇ ਸਨ ਇਹ ਵੇਖ ਕੇ ਬਿਸ਼ਨ ਸਿੰਘਾਂ ਨਾਂ ਦਾ ਪੰਦਰਾਂ ਕੁ ਸਾਲ ਦਾ ਗਡਰੂ ਮੁੰਡਾ ਜੋ ਜਥੇ ਵਿਚ ਹੀ ਸੀ ਜੋਸ਼ ਵਿਚ ਆ ਗਇਆ ਤੇ ਗਾਰਦ ਵਾਲਿਆਂ ਦੀ ਅੱਖ ਬਚਾ ਕੇ ਮਿਸਟਰ ਕਾਵਨ ਦੀ ਦਾਹੜੀ ਨੂੰ ਜਾ ਹੱਥ ਪਾਇਆ। ਉਸ ਦੀ ਇੱਠੀ ਦਲੇਰੀ ਵੇਖ ਕੇ ਗਾਰਦ ਵਿਚੋਂ ਹੀ ਇਕ ਸਿਪਾਹੀ ਨੇ ਤਲਵਾਰ ਨਾਲ ਉਸਦਾ ਸਿਰ ਉਸੇ ਵੇਲੇ ਲਾਹ ਦਿਤਾ।

ਮਿਸਟਰ ਕਾਵਨ ਦੀਆਂ ਤਾਰਾਂ ਅਤੇ ਚਿੱਠੀਆਂ ਤੋਂ ਕਮਿਸ਼ਨਰ ਫੋਰਸਾਈਥ ਨੇ ਅੰਦਾਜ਼ਾ ਲਾਇਆ ਕਿ ਕਾਵਨ ਜੋਸ਼ ਵਿਚ ਆਇਆ ਹੋਇਆ ਕੂਕਿਆਂ ਨੂੰ ਮੁਕੱਦਮਾ ਚਲਾਉਣ ਤੋਂ ਬਿਨਾਂ ਹੀ ਮਾਰ ਮੁਕਾਉਣਾ ਚਾਹੁੰਦਾ ਹੈ। ਉਸ ਨੂੰ ਇਸ ਗੱਲ ਦਾ ਖਤਰਾ ਮਹਿਸੂਸ ਹੋ ਰਹਿਆ ਸੀ ਕਿ ਜੇਕਰ ਇੰਨੇ ਆਦਮੀਆਂ ਨੂੰ ਇਕੋ ਵਾਰੀ ਹੀ ਬਿਨਾਂ ਮੁਕੱਦਮਾ ਚਲਾਏ ਅਤੇ ਸਫ਼ਾਈ ਪੇਸ਼ ਕਰਨ ਦਾ ਮੌਕਾ ਦੇਣ ਦੇ ਢਾਂਚੇ ਲਾ ਦਿਤਾ ਗਇਆ ਤਾਂ ਹੋ ਸਕਦਾ ਹੈ ਕਿ ਸਾਰੇ ਪੰਜਾਬ ਦੇ ਕੂਕੇ ਇਕ ਦਮ ਭੜਕ ਪੈਣ ਤੇ ਦੇਸ਼ ਵਿਚ ਗਦਰ ਮਚ ਜਾਵੇ। ਉਹ ਚਾਹੁੰਦਾ ਸੀ ਕਿ ਹਾਲੀ ਦੋਸ਼ੀਆਂ ਨੂੰ ਰਿਆਸਤ ਦੀ ਨਿਗਰਾਨੀ ਹੇਠ ਹੀ ਰਹਿਣ ਦਿਤਾ ਜਾਵੇ, ਮੁੜ ਫੌਜ ਭੇਜ ਕੇ ਹਿਫਾਜ਼ਤ ਨਾਲ ਮੰਗਵਾ ਕੇ ਮੁਕੱਦਮੇ ਚਲਾਏ

*ਉਪਰ ਦਸਿਆ ਜਾ ਚੁਕਾ ਹੈ ਕਿ ਮਾਈ ਇੰਦ ਕੌਰ ਦਾ ਪਤੀ ਨੰਦ ਸਿੰਘ ਮਲੋਵ ਦੇ ਸਾਥੇ ਵਿਚ ਸ਼ਹੀਦ ਹੋ ਗਇਆ ਸੀ। ਮਲੇਰਕੋਟਲੇ ਨਿਆ ਕੇ ਦੋਵਾਂ ਇਸਤਰੀਆਂ ਨੂੰ ਪਟਿਆਲਾ ਰਾਜ ਦੀ ਗਾਰਦ ਦੇ ਹਵਾਲੇ ਕਰ ਦਿਤਾ ਗਇਆ ਸੀ। ਕਹਿੰਦੇ ਹਨ ਕਿ ਜਦ ਇਨ੍ਹਾਂ ਦੀਆਂ ਅੱਖਾਂ ਦੇ ਸਾਹਮਣੇ ਸਿੰਘਾਂ ਨੂੰ ਤੋਪਾਂ ਦੇ ਅੱਗੇ ਖੜ੍ਹਾ ਕਰ ਕੇ ਉਭਾਇਆ ਜਾਂਦਾ ਸੀ, ਤਾਂ ਇਨ੍ਹਾਂ ਨੂੰ ਬਹੁਤ ਜੋਸ਼ ਆਉਂਦਾ ਸੀ। ਇਹ ਆਪ ਵੀ ਤੋਪਾਂ ਦੇ ਸਾਹਮਣੇ ਜਾਣ ਲਈ ਉਠ ਉਠ ਫਸਦੀਆਂ ਸਨ। ਮਲੇਰਕੋਟਲੇ ਤੋਂ ਜਾ ਕੇ ਇਨ੍ਹਾਂ ਨੂੰ ਕਈ ਸਾਲ ਪਟਿਆਲਾ ਜੇਲਾਂ ਵਿਚ ਰੁਲਣਾ ਪਇਆ। ਫਿਰ ਰਿਹਾਈ ਹੋਣ ਸਮੇਂ (ਬਾਬਾ ਹਰੀ ਸਿੰਘ ਜੀ ਵੇਲੇ) ਇਹ ਦੋਵੇਂ ਇਸਤਰੀਆਂ ਛੋਟੀ ਸਾਹਿਬ ਪੁੱਜੀਆਂ ਤੇ ਇਨ੍ਹਾਂ ਨੇ ਮਲੇਰਕੋਟਲੇ ਦੇ ਸਾਥੇ ਅਤੇ ਨਾਮਧਾਰੀ ਸਿੰਘਾਂ ਨੂੰ ਤੋਪਾਂ ਸਾਹਮਣੇ ਉਭਾਏ ਜਾਣ ਸਮੇਂ ਦੇ ਅੱਖੀਂ ਦੇਖੇ ਹਾਲ ਸੰਕ੍ਰਿਤਾਂ ਨੂੰ ਸੁਣਾਏ। ਉਹਨਾਂ ਦਾ ਬਿਆਨ ਹੈ ਕਿ ਸਿੰਘਾਂ ਨੇ ਤੋਪਾਂ ਦੇ ਨਾਲ ਬੱਬਣ ਤੋਂ ਨਾਂਹ ਕਰ ਦਿਤੀ ਸੀ ਅਤੇ ਕਹਿਆ ਸੀ ਅਸੀਂ ਆਪ ਛਾਤੀਆਂ ਤਾਣ ਕੇ ਤੋਪਾਂ ਦੇ ਸਾਹਮਣੇ ਭਾਹਵਾਂਗੇ। ਜੋ ਉਂਢੇ ਕੀਤਾ ਗਇਆ।

†ਮੰਤ ਨਿਧਾਨ ਸਿੰਘ ਕਰਤਾ 'ਜੁਗ ਪਲਟਾਉ ਸਤਿਗੁਰੂ' ਉਸ ਨੂੰ ਮਾਈ ਕੋਮ ਕੌਰ ਪਿੰਡ ਰੜ (ਜੋ ਜਥੇ ਦੇ ਨਾਲ ਹੀ ਸੀ) ਦਾ ਇਕਲੌਤਾ ਪੁਤਰ ਲਿਖਦੇ ਹਨ।

ਜਾਣ। ਪਰੰਤੂ ਉਸ ਨੂੰ ਮਿਸਟਰ ਕਾਵਨ ਦਾ ਜੋੜ ਤੇ ਕਾਹਲੀ ਡਿਕਰਮੈਂਟ ਕਰ ਰਹੀ ਸੀ।
ਉਸ ਨੇ ੧੭ ਜਨਵਰੀ ਸਵੇਰੇ ਹੇਠ ਲਿਖੀ ਚਿੱਠੀ ਮਿਸਟਰ ਕਾਵਨ ਦੇ ਠਾਂ ਭੇਜੀ—

My dear Cowan,

You have done admirably, but for heaven's sake don't let the whole thing fall short of perfect success by any hasty act. By dealing with the men caught as culprits in the Kotla territory they can be hanged legally without the delay of sending the case to the Chief Court, by attending to the form usual in all such cases i.e. sending up the proceedings to me, and, to save time and trouble, I am going out to Kotla as soon as I have disposed of Ram Singh. But if you hang these men i.e. the men caught at Malaudh, you will fall short of perfect success; a delay of 12 hours cannot produce harm, where as illegal action may cause trouble. I only wait for Ram Singh to come in tomorrow morning and I shall then be out at once."

ਅਰਥਾਤ—ਮੇਰੇ ਪਿਆਰੇ ਕਾਵਨ,

ਤੁਹਾਡਾ ਕੰਮ ਸ਼ਲਾਘਾ ਯੋਗ ਹੈ ਪਰ ਜੱਥੇ ਦੇ ਵਾਸਤੇ ਕੋਈ ਕਾਹਲੀ ਕਰਕੇ ਸਾਰੀ ਗੱਲ ਦੀ ਪੂਰੀ ਸਫਲਤਾ ਵਿਚ ਕੋਈ ਘਾਟਾ ਨਾ ਪਾ ਲਵੀਂ। ਜਿਹੜੇ ਦੋਸ਼ੀ ਕੋਟਲੇ ਦੇ ਇਲਾਕੇ ਵਿਚ ਫੜੇ ਗਏ ਹਨ ਉਨ੍ਹਾਂ ਨਾਲ ਨਜਿਠਣ ਲਈ ਇਹੋ ਜਿਹੀਆਂ ਹਾਲਤਾਂ ਵਿਚ ਮੇਰੇ ਪਾਸ ਕਾਰਵਾਈ ਭੇਜ ਕੇ, ਨਿਯਮ ਪੂਰਾ ਕਰ ਕੇ, ਚੀਫ਼ ਕੋਰਟ ਵਿਚ ਮੁਕੱਦਮਾ ਭੇਜਣ ਤੋਂ ਬਿਨਾਂ ਹੀ ਉਨ੍ਹਾਂ ਨੂੰ ਫਾਹੇ ਲਾਇਆ ਜਾ ਸਕਦਾ ਹੈ। ਅਤੇ ਜਮਾਂ ਤੇ ਖੋਚਣ ਬਰਾਉਣ ਲਈ ਮੈਂ ਰਾਮ ਸਿੰਘ ਵਲੋਂ ਨਿਪਟ ਕੇ ਭੇਜੀ ਹੀ ਕੋਟਲੇ ਜਾ ਰਹਿਆ ਹਾਂ। ਪਰ ਜੇ ਤੁਸੀਂ ਮੁਲੋਂਦ ਤੋਂ ਫੜੇ ਹੋਏ ਦੋਸ਼ੀਆਂ ਨੂੰ ਫਾਹੇ ਲਾ ਦਿਤਾ ਤਾਂ ਪੂਰੀ ਸਫਲਤਾ ਵਿਚ ਕਸਰ ਰਹਿ ਜਾਵੇਗੀ। ਬਾਰਾਂ ਘੰਟੇ ਦੀ ਦੇਰੀ ਕੁਝ ਨਹੀਂ ਵਿਗਾੜਨ ਲੱਗੀ, ਪਰ ਬੇ-ਕਨੂੰਨੀ ਕਾਰਵਾਈ ਕੋਈ ਆਡਤ ਸ਼ਹੇੜ ਸਕਦੀ ਹੈ। ਮੈਂ ਫਲੜੇ ਸਵੇਰੇ ਰਾਮ ਸਿੰਘ ਦੀ ਉਡੀਕ ਕਰ ਰਹਿਆ ਹਾਂ, ਉਸ ਤੋਂ ਪਿਛੋਂ ਉਸੇ ਵੇਲੇ ਚਲ ਪਵਾਂਗਾ।

ਕਮਿਸ਼ਨਰ ਦੀ ਇਹ ਚਿੱਠੀ ਮਿਸਟਰ ਕਾਵਨ ਨੂੰ ਉਸ ਵੇਲੇ ਮਿਲੀ ਜਦ ਉਹ ੪੨ ਕੁਕਿਆਂ ਨੂੰ ਤੋਪਾਂ ਨਾਲ ਅਤੇ ਇਕ ਨੂੰ ਤਲਵਾਰ ਨਾਲ ਖਤਮ ਕਰ ਚੁੱਕਾ ਸੀ। ਉਸ ਨੇ ਇਸ ਚਿੱਠੀ ਦੀ ਕੋਈ ਪਰਵਾਹ ਨਾ ਕਰਦਿਆਂ ਹੋਇਆਂ ਬਾਕੀ ਦੇ ਸੱਤ ਕੁਕੇ ਭੀ ਮਰਵਾ

ਦਿਤੇ। ਉਹ ਆਪਣੀ ਸਫ਼ਾਈ ਪੇਸ਼ ਕਰਦਾ ਹੋਇਆ ਲਿਖਦਾ ਹੈ—

“It would be impossible to stay the execution of the men already tied to the guns (because) such a proceeding would have the worst effect on the people around us.”

ਅਰਥਾਤ — ਉਨ੍ਹਾਂ ਆਦਮੀਆਂ ਨੂੰ ਜੋ ਪਹਿਲਾਂ ਹੀ ਤੋਪਾਂ ਨਾਲ ਬੰਦੇ ਹੋਏ ਹਨ ਭਰ ਦੋਣਾ ਅਸੰਭਵ ਹੋਵੇਗਾ ਕਿਉਂਕਿ ਇਸਤਰ੍ਹਾਂ ਕਰਨ ਨਾਲ ਵੇਖ ਰਹੇ ਲੋਕਾਂ ਉੱਤੇ ਕੋਈ ਚੰਗਾ ਪਰਭਾਵ ਨਹੀਂ ਪੈਣ ਲੱਗਾ।

ਮਿਸਟਰ ਫੋਰਸਾਈਥ ਨੇ ਬਾਬਾ ਰਾਮ ਸਿੰਘ ਜੀ ਨੂੰ ਫੋਰਨ ਲੁਧਿਆਨੇ ਬੁਲਾਇਆ ਤੇ ਦੋਸ਼ ਨਿਕਾਲੇ ਦਾ ਹੁਕਮ ਸੁਣਾ ਕੇ ੧੮ ਜਨਵਰੀ ਸਵੇਰੇ ਚਾਰ ਵਜੇ ਦੀ ਕੱਛੀ ਅਲਾਹਾਬਾਦ ਨੂੰ ਤੋਰ ਦਿਤਾ ਅਤੇ ਆਪ ਇਕ ਫ਼ੌਜੀ ਵਸਤੇ ਸਮੇਤ ਮਲੇਰਕੋਟਲੇ ਪਹੁੰਚ ਗਇਆ। ਮਿਸਟਰ ਕਾਵਨ ਨੇ ਰੁੱਧਿ ਗਏ ਸੱਲਾਂ ਕੁਝੇ ਮਿਸਟਰ ਫੋਰਸਾਈਥ ਦੇ ਪੇਸ਼ ਕੀਤੇ ਤੇ ਬਝਾਵਤ ਦਾ ਦੋਸ਼ ਲਾ ਕੇ ਉਨ੍ਹਾਂ ਨੂੰ ਵੀ ਮਲੇਰਕੋਟਲੇ ਹੀ ਤੋਪਾਂ ਨਾਲ ਉਡਾ ਦਿਤਾ ਗਇਆ। ਪਰੋਫੈਸਰ ਮੋਤਾ ਸਿੰਘ ਜੀ ਮਲੇਰਕੋਟਲੇ ਦੇ ਇਸ ਸਾਫ਼ੇ ਬਾਰੇ ਇਉਂ ਲਿਖਦੇ ਹਨ—

“ਮੈਂ ਨੇ ਲੱਗ ਭਗ ਸੰਸਾਰ ਦੇ ਸਾਰੇ ਇਤਿਹਾਸ ਦੇਖੇ ਹਨ, ਪਰ ਬੇਜ਼ਬਾਨਾਂ ਹਿਤ ‘ਮਰ ਮਿਟਨ’ ਦੀ ਜੋ ਅੱਦੁਤੀ ਬਾਕੀ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸੂਰਬੀਰ ਸਪੁਤਰਾਂ ਨਾਮਧਾਰੀ ਦਲ ਨੇ ਵਿਖਾਈ ਹੈ, ਉਸ ਦੀ ਮਿਸਾਲ ਕਿਤੇ ਵੀ ਨਹੀਂ ਮਿਲਦੀ। ਸੱਚ ਪੁੱਤਾਂ ਪੁਲੀਟੀਕਲ ਇਤਿਹਾਸ ਅੰਦਰ ਇਹ ਸਾਫ਼ਾ ਆਪਣੀ ਮਿਸਾਲ ਆਪ ਹੀ ਹੈ।”

(ਸਤਿਜੁਗ ਦਾ ਬਸੰਤ ਅੰਕ ੧੨ ਮਾਘ ੧੯੯੫, ਪੰਨਾ ੧੦੮)

੧੮ ਜਨਵਰੀ ੧੮੭੨ ਵਾਲੇ ਦਿਨ ਦੋਬੀਆਂ ਨੂੰ ਸਭਾ ਦੇ ਚੁਕਣ ਤੋਂ ਉਪਰੰਤ ਵਿਹਲੇ ਹੋ ਕੇ ਬਾਮ ਨੂੰ ਮਲੇਰਕੋਟਲੇ ਵਿਚ ਇਕ ਇਕੱਠ ਕੀਤਾ ਗਇਆ ਜਿਸ ਵਿਚ ਮਿਸਟਰ ਫੋਰਸਾਈਥ ਨੇ ਮਲੇਰਕੋਟਲੇ ਦੇ ਸਾਫ਼ੇ ਵਿਚ ਸਰਕਾਰੀ ਮਦਦ ਕਰਨ ਵਾਲੇ ਸਰਕਾਰੀ ਕਰਮਚਾਰੀਆਂ ਦੀ ਪਰਸੰਸਾ ਕੀਤੀ ਤੇ ਮਿਸਟਰ ਕਾਵਨ ਦੀ ਸਿਫਾਰਸ਼ ਉੱਤੇ ਮਲੇਰਕੋਟਲੇ ਦੇ ਖਜ਼ਾਨੇ ਵਿਚੋਂ ਹੇਠ ਲਿਖੇ ਅਨੁਸਾਰ ਇਨਾਮ ਵੰਡੇ :—

ਨਿਆਜ਼ ਅਲੀ ਨਾਇਬ ਨਾਜ਼ਮ ਉਮਰਗੜ੍ਹ	੧੦੦੦) ਰੁਪਏ
ਪੰਜਾਬ ਸਿੰਘ ਦਰਬਾਰੀ	੩੦੦) ”
ਜੈਮਲ ਸਿੰਘ	੨੦੦) ”
ਮਸਤਾਨ ਅਲੀ	੧੦੦) ”

ਉਤਮ ਸਿੰਘ, ਰਤਨ ਸਿੰਘ, ਗੁਲਾਬ ਸਿੰਘ ਤੇ ਪਰਤਾਪ ਸਿੰਘ ਨੂੰ ਪੰਜਾਹ ਪੰਜਾਹ ਰੁਪਏ ਇਨਾਮ ਵਜੋਂ ਦਿਤੇ ਗਏ।

ਕੁਝਿਆਂ ਦੇ ਹੱਥੋਂ ਮਰਨ ਵਾਲੇ ਕੋਤਵਾਲ ਅਹਿਮਦ ਖਾਂ ਅਤੇ ਦੂਸਰਿਆਂ ਦੇ

ਟੱਬਰਾਂ ਦੇ ਖਰਚ ਲਈ ਪਰਬੰਧ ਕਰਨ ਦੀ ਸਿਫਾਰਸ਼ ਕੀਤੀ ਗਈ। ਇਸ ਤੋਂ ਬੁੱਟ ਮਹਾਰਾਜਾ ਪਟਿਆਲਾ, ਮਹਾਰਾਜਾ ਜੀਂਦ ਤੇ ਮਹਾਰਾਜਾ ਨਾਭਾ ਦਾ ਪੰਨਵਾਦ ਕੀਤਾ ਗਿਆ ਤੇ ਅੰਗਰੇਜ਼ੀ ਸਰਕਾਰ ਵਲੋਂ ਪਰਸੀਸਾ ਪੱਤਰ ਦਿਤੇ ਗਏ।

ਮਲੇਰਕੋਟਲੇ ਤੋਂ ਵਿਹਲਾਂ ਹੋ ਕੇ ਅਗਲੀ ਸਵੇਰ ਨੂੰ ਮਿਸਟਰ ਫੋਰਸਾਈਥ ਆਪਣੇ ਅਮਲੇ ਸਮੇਤ ਮਲੋਂਦ ਪੁੱਜੇ। ਇਥੇ ਇਸ ਦੇ ਸਾਹਮਣੇ ਚਾਰ ਫੂਕੇ ਪੇਸ਼ ਕੀਤੇ ਗਏ ਜੋ ਮਲੋਂਦ ਤੇ ਧਾਵਾ ਬੋਲਣ ਸਮੇਂ ਜ਼ਖਮੀ ਹੋ ਕੇ ਉਥੇ ਹੀ ਢਠ ਗਏ ਸਨ। ਇਨ੍ਹਾਂ ਚਹੁਆਂ ਉਤੇ ਲੁੱਟ ਮਾਰ ਤੇ ਭਾਕੇ ਦਾ ਦੋਸ਼ ਲਾ ਕੇ ਮੁਕੱਦਮੇ ਦੀ ਮਿਸਲ ਤਿਆਰ ਕੀਤੀ ਗਈ ਤੇ ਚਹੁਆਂ ਨੂੰ ਕਾਲੇ ਪਾਣੀ ਦੀ ਸਜ਼ਾ ਦਿਤੀ ਗਈ।

ਸਰਕਾਰੀ ਹਾਕਮਾਂ ਨੂੰ ਸਜ਼ਾਵਾਂ

ਮਿਸਟਰ ਕਾਵਨ ਤੇ ਮਿਸਟਰ ਫੋਰਸਾਈਥ ਦੀਆਂ ਕੂਕਿਆਂ ਸੰਬੰਧੀ ਕਾਰਵਾਈਆਂ ਹਰ ਰੋਜ਼ ਸਕੱਤਰ ਪੰਜਾਬ ਸਰਕਾਰ ਰਾਹੀਂ ਗਵਰਨਰ ਪੰਜਾਬ ਅਤੇ ਵਾਇਸਰਾਇ ਹਿੰਦ ਨੂੰ ਪੁਸ਼ਦੀਆਂ ਕਰਦੀਆਂ ਸਨ। ਵਾਇਸਰਾਇ ਨਾਰਾਭ ਮਿਓ ਨੇ ਇਕ ਦਮ ਐਨੇ ਆਦਮੀਆਂ ਨੂੰ ਮਾਰ ਮੁਕਾਉਣ ਦੀ ਨੀਤੀ ਨੂੰ ਚੰਗਾ ਨਾ ਸਮਝਿਆ ਤੇ ੧੯ ਜਨਵਰੀ ਨੂੰ ਗਵਰਨਰ ਪੰਜਾਬ ਦੇ ਨਾਂ ਹੇਠ ਲਿਖੇ ਅਨੁਸਾਰ ਤਾਰ ਦਿਤੀ :-

“Stop summary execution of Kukas without your express orders.”

ਅਰਥਾਤ :—ਤੁਹਾਡੇ ਉਚੇਚੇ ਹੁਕਮ ਤੋਂ ਬਿਨਾਂ ਕੂਕਿਆਂ ਨੂੰ ਝਟ ਪਟ ਮਾਰਨ ਦਾ ਕੰਮ ਰੁਕਣਾ ਚਾਹੀਦਾ ਹੈ।

ਇਹ ਤਾਰ ਗਵਰਨਰ ਪੰਜਾਬ ਦੀ ਰਾਹੀਂ ੨੦ ਜਨਵਰੀ ਨੂੰ ਮਿਸਟਰ ਫੋਰਸਾਈਥ ਨੂੰ ਮਲੋਂਦ ਪੁੱਜੇ। ਬਾਇਦ ਇਸੇ ਪਰਭਾਵ ਹੇਠ ਉਸ ਨੇ ਮਲੋਂਦ ਵਾਲੇ ਕੂਕਿਆਂ ਨੂੰ ਫਾਂਸੀ ਦੀ ਸਜ਼ਾ ਦੀ ਥਾਂ ਕਾਲੇ ਪਾਣੀ ਦੀ ਸਜ਼ਾ ਕਰ ਦਿਤੀ ਸੀ।

ਮਿਸਟਰ ਕਾਵਨ ਤੇ ਮਿਸਟਰ ਫੋਰਸਾਈਥ ਵਲੋਂ ਇਕ ਦੱਮ ਬਿਨਾਂ ਮੁਕੱਦਮਾ ਚਲਾਉਣ ਅਤੇ ਸਫ਼ਾਈ ਪੇਸ਼ ਕਰਨ ਦਾ ਮੌਕਾ ਦੇਣ ਦੇ, ਇੰਨੇ ਆਦਮੀਆਂ ਨੂੰ ਤੋਪਾਂ ਨਾਲ ਉਡਾ ਦੇਣ ਦਾ ਕੰਮ ਕੋਈ ਸਾਧਾਰਨ ਜਿਹੀ ਗੱਲ ਨਹੀਂ ਸੀ ਜਿਸ ਨੂੰ ਹਿੰਦ ਸਰਕਾਰ ਨੇ ਚੰਗਾ ਨਾ ਸਮਝਿਆ। ਦੋਹਾਂ ਅਫਸਰਾਂ ਪਾਸੋਂ ਪੁਛ ਪੜਤਾਲ ਕੀਤੀ ਗਈ। ਮਿਸਟਰ ਕਾਵਨ ਨੇ ਕਮਿਸ਼ਨਰ ਦੀ ਚਿੱਠੀ ਦੀ ਪਰਵਾਹ ਨਾ ਕਰਦਿਆਂ ਹੋਇਆਂ ਆਪਣੀ ਮਨ-ਮਰਜ਼ੀ ਵਰਤ ਕੇ ਮਲੇਰਕੋਟਲੇ ਵਿਚ ਪੰਜਾਹ ਫੂਕੇ ਖਤਮ ਕਰ ਦਿਤੇ ਸਨ। ਆਪਣੇ ਤੋਂ ਵਧੇ ਅਫਸਰ ਦੀ ਹੁਕਮ-ਅਵਲੀ ਕਰਨੀ ਸਰਕਾਰੀ ਪ੍ਰਬੰਧਕ-ਨੀਤੀ ਦੇ ਵਿਰੁਧ ਹੈ। ਭਾਵੇਂ ਮਿਸਟਰ ਫੋਰਸਾਈਥ ਸ਼ੁਰੂ ਤੋਂ ਹੀ ਇਸ ਹੱਕ ਵਿਚ ਸੀ ਕਿ ਗਰਿਫਤਾਰ ਕੀਤੇ ਹੋਏ ਕੋਈਆਂ ਉਤੇ ਭਾਕਾਇਦਾ ਮੁਕੱਦਮੇ ਚਲਾਏ ਜਾਣ ਤੇ ਮੁੜ ਸਜ਼ਾ ਦਿਤੀ ਜਾਏ ਪਰੰਤੂ ੧੯ ਜਨਵਰੀ ਵਾਲੇ ਦਿਨ ੧੬ ਕੂਕਿਆਂ ਦੀ ਬਹਾਦਤ ਦੀ ਜ਼ਿਮੇਵਾਰੀ ਫੋਰਸਾਈਥ ਉਤੇ

ਆਉਂਦੀ ਹੈ। ਜਾਪਦਾ ਹੈ ਕਿ ਉਸ ਨੇ ਇਹ ਸਭ ਕੁਝ ਮਿਸਟਰ ਕਾਵਨ ਨੂੰ ਗੁੰਝਲਦਾਰ ਪੁਜੀਸ਼ਨ ਵਿਚੋਂ ਕੱਢਣ ਅਥਵਾ ਹਿੰਦ ਸਰਕਾਰ ਦੀਆਂ ਨਜ਼ਰਾਂ ਵਿਚ ਵਧੇਰੇ ਦੋਸ਼ੀ ਜਾਪਣ ਤੋਂ ਬਚਾਉਣ ਲਈ ਕੀਤਾ ਹੈ। ਉਸ ਦੀ ਇਕ ਨਿੱਜੀ ਚਿੱਠੀ ਜੋ ਉਸ ਨੇ ੨੧ ਜਨਵਰੀ ੧੮੭੨ ਨੂੰ ਆਪਣੇ ਇਕ ਮਿੱਤਰ ਨੂੰ ਲਾਹੌਰ ਲਿਖੀ, ਤੋਂ ਉਸ ਦੀ ਨੀਤ ਸਪਸ਼ਟ ਹੋ ਜਾਂਦੀ ਹੈ। ਉਹ ਲਿਖਦਾ ਹੈ :-

“I went out at once and saw that the proceedings as regards the rest were properly conducted, and sentenced 16 men to death. I should have nearly transported them had I not feared anything like disavowal of Cowan's act or sudden leniency might have a had effect on the native mind.”

ਅਰਥਾਤ :—ਮੈਂ ਬੱਟ ਪੱਟ ਗਇਆ ਤੇ ਵੇਖਿਆ ਕਿ ਬਾਕੀਆਂ ਨਾਲ ਸੰਬੰਧਤ ਸਾਰੀਆਂ ਕਾਰਵਾਈਆਂ ਠੀਕ ਤਰ੍ਹਾਂ ਨਾਲ ਚਲ ਰਹੀਆਂ ਹਨ ਅਤੇ ੧੬ ਆਦਮੀਆਂ ਨੂੰ ਛਾਹੇ ਲਾਇਆ। ਮੈਂ ਉਨ੍ਹਾਂ ਨੂੰ ਕੇਵਲ ਉਮਰ ਕੈਦ ਦੀ ਸਜ਼ਾ ਹੀ ਦੇਣੀ ਸੀ ਜੋ ਕਾਵਨ ਦੀਆਂ ਪਹਿਲੀਆਂ ਕੀਤੀਆਂ ਹੋਈਆਂ ਕਾਰਵਾਈਆਂ ਨੂੰ ਅਪ੍ਰਵਾਨ ਦਾ ਡਰ ਨਾ ਹੁੰਦਾ ਜਾਂ ਬੱਟ ਪੱਟ ਕੀਤੀ ਹੋਈ ਨਰਮੀ ਦਾ ਲੋਕ-ਹਿਰਦਿਆਂ ਤੇ ਕਿਸੇ ਬੁਰੇ ਪਰਭਾਵ ਦੇ ਪੈਣ ਦਾ ਡਰ ਨਾ ਹੁੰਦਾ।

ਸਾਰੇ ਹਾਲਾਤ ਦੀ ਛਾਣ ਬੀਣ ਕਰਨ ਤੋਂ ਉਪਰੰਤ ਹੇਠ ਲਿਖੀਆਂ ਸਜ਼ਾਵਾਂ ਦਿਤੀਆਂ ਗਈਆਂ :-

(੧) ਮਿਸਟਰ ਕਾਵਨ ਡਿਪਟੀ ਕਮਿਸ਼ਨਰ ਨੂੰ ਨੋਕਰੀ ਤੋਂ ਹਟਾ ਦਿਤਾ ਗਇਆ ਤੇ ਉਸ ਦੀ ਪਿਛਲੀ ਤੇਈ ਸਾਲ ਦੀ ਸਰਕਾਰੀ ਸੇਵਾ ਨੂੰ ਮੁਖ ਰਖ ਕੇ ੩੦੦) ਰੁਪਏ ਮਾਹਵਾਰ ਦੀ ਪੈਨਸ਼ਨ ਲਾ ਦਿਤੀ ਗਈ।

(੨) ਮਿਸਟਰ ਫੋਰਸਾਈਥ ਕਮਿਸ਼ਨਰ ਲਈ ਫੈਸਲਾ ਹੋਇਆ ਕਿ ਉਸ ਨੂੰ ਇਥੋਂ ਬਦਲ ਦਿਤਾ ਜਾਵੇ ਅਤੇ ਕੋਈ ਐਸੀ ਜ਼ਿਮੇਵਾਰੀ ਦੀ ਥਾਂ ਨਾ ਦਿਤੀ ਜਾਵੇ ਜਿਥੇ ਉਸ ਦਾ ਵਾਹ ਚੋਸੀ ਰਿਆਸਤਾਂ ਨਾਲ ਪਵੇ। ਉਸ ਨੂੰ ਪੰਜਾਬ ਵਿਚੋਂ ਬਦਲ ਕੇ ਅਵਧ ਵਿਚ ਕੋਈ ਘਟ ਜ਼ਿਮੇਵਾਰੀ ਵਾਲਾ ਅਹੁਦਾ ਦੇ ਦਿਤਾ ਗਇਆ*।

*ਵੇਖੋ ਸਕੱਤਰ ਹਿੰਦ ਸਰਕਾਰ ਦੀ ਸਕੱਤਰ ਪੰਜਾਬ ਸਰਕਾਰ ਦੇ ਨਾਂ ਚਿੱਠੀ ਨੰਬਰ ੮੫੭, ਤਰੀਕ ੩੦ ਅਪਰੈਲ ੧੮੭੨।

ਦੇਸ਼-ਨਿਕਾਲਾ

੧੭ ਜਨਵਰੀ ੧੯੭੨ ਨੂੰ ਮਿਸਟਰ ਫੋਰਸਾਈਥ ਨੇ ਲੈਫਟੀਨੈਂਟ ਕਰਨਲ ਬੋਲੀ ਡਿਪਟੀ ਇੰਸਪੈਕਟਰ ਜਨਰਲ ਪੁਲੀਸ ਲਾਹੌਰ ਸਰਕਲ ਨੂੰ ਹੁਕਮ ਦਿਤਾ ਕਿ ਉਹ ਆਪਣੇ ਨਾਲ ੧੨ ਨੰਬਰ ਬੰਗਾਲ ਰਸਾਲੇ ਦੇ ੨੫ ਜਵਾਨ ਲੈ ਜਾਵੇ ਤੇ ਡੈਟੀ ਸਾਹਿਬ ਜਾ ਕੇ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸਹਾਇਕ ਸੂਬਿਆਂ ਨੂੰ ਗਰਿਫਤਾਰ ਕਰ ਕੇ ਲੁਧਿਆਣੇ ਭੇਜ ਦੇਵੇ। ਕਰਨਲ ਬੋਲੀ ਨੂੰ ਪਤਾ ਸੀ ਕਿ ਡਿਪਟੀ ਕਮਿਸ਼ਨਰ ਮਿਸਟਰ ਕਾਵਨ ਨੇ ਬਾਬਾ ਜੀ ਨੂੰ ੧੬ ਜਨਵਰੀ ਨੂੰ ਮਲੋਦ ਬੁਲਾਇਆ ਹੋਇਆ ਹੈ। ਬੋਲੀ ਅਜੇ ਡਿਹਲੋਂ ਹੀ ਪੁੱਜਾ ਸੀ ਕਿ ਉਸ ਨੂੰ ਖਬਰ ਮਿਲ ਗਈ ਕਿ ਬਾਬਾ ਜੀ ਮਲੋਦ ਤੋਂ ਡੈਟੀ ਸਾਹਿਬ ਨੂੰ ਵਾਪਸ ਮੁੜ ਗਏ ਹਨ। ਉਹ ਡਿਹਲੋਂ ਤੋਂ ਸਿੱਧਾ ਹੀ ਸਾਹਨੇਵਾਲ ਨੂੰ ਹੋ ਗਇਆ ਤਾਕਿ ਬਾਬਾ ਜੀ ਨੂੰ ਕਿਤੇ ਰਸਤੇ ਵਿਚ ਹੀ ਰੋਕ ਸਕੇ। ਸਾਹਨੇਵਾਲ ਦੇ ਬਾਣੇ ਪੁਜਣ ਤੇ ਪਤਾ ਲੱਗਾ ਕਿ ਬਾਬਾ ਜੀ, ਡੈਟੀ ਸਾਹਿਬ ਨੂੰ ਜਾ ਚੁਕੇ ਹਨ ਤੇ ਕਮਿਸ਼ਨਰ ਦਾ ਹੁਕਮ ਆਉਣ ਤੇ ਡਿਪਟੀ ਇੰਸਪੈਕਟਰ ਬਾਹ ਵਲੀ ਖਾਂ ਤੇ ਡਿਪਟੀ ਇੰਸਪੈਕਟਰ ਗੁਲਾਬ ਸਿੰਘ ਗਾਰਦ ਸਮੇਤ ਉਨ੍ਹਾਂ ਦੇ ਪਿਛੇ ਗਏ ਹਨ ਤਾਕਿ ਉਨ੍ਹਾਂ ਨੂੰ ਲੁਧਿਆਣੇ ਕਮਿਸ਼ਨਰ ਦੇ ਸਾਹਮਣੇ ਪੇਸ਼ ਕੀਤਾ ਜਾਵੇ। ਇਹ ਪਤਾ ਲਗਣ ਤੇ ਕਰਨਲ ਬੋਲੀ ਉਥੇ ਹੀ ਰੁਕ ਗਇਆ ਤੇ ਡੈਟੀ ਸਾਹਿਬ ਤੋਂ ਇਸ ਸਿਲਸਲੇ ਸੰਬੰਧੀ ਕੋਈ ਸੱਜਰੀ ਖਬਰ ਉਡੀਕਣ ਲੱਗਾ।

ਉਪਰ ਦਸਿਆ ਜਾ ਚੁਕਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਡਿਪਟੀ ਕਮਿਸ਼ਨਰ ਮਿਸਟਰ ਕਾਵਨ ਦੇ ਸੱਦੇ ਅਨੁਸਾਰ ੧੬ ਜਨਵਰੀ ਨੂੰ ਮਲੋਦ ਪੁੱਜੇ ਸਨ। ਮਲੋਦ ਤੋਂ ਵਿਹਲੇ ਹੋ ਕੇ ਆਪ ਉਸੇ ਬਾਮ ਪਿੰਡ ਸਿਆਹੜ ਵਿਚ ਭਾਈ ਬੋਲਾ ਸਿੰਘ ਨਾਮਧਾਰੀ ਦੇ ਘਰ ਆ ਟਿੱਕੇ ਸਨ। ਅਗਲੇ ਦਿਨ ਬਾਮ ਤਕ ਆਪ ਇਥੇ ਹੀ ਠਹਿਰੇ ਰਹੇ। ਮਲੋਰਕੋਟਲੇ ਵਿਚ ਤੋਪਾਂ ਚਲਣ ਦੀ ਆਵਾਜ਼ ਆਪ ਦੇ ਕੰਨੀਂ ਪਈ। ਆਪ ਬੜਾ ਸਮਝ ਗਏ ਕਿ ਸਿੰਘਾਂ ਨਾਲ ਭਾਣਾ ਵਰਤ ਰਹਿਆ ਹੈ। ਆਪ ਉਸੇ ਵੇਲੇ ਗੁਰੂ ਕੋਥਿੰਦ ਸਿੰਘ ਜੀ ਦਾ ਸਵੱਈਆ 'ਦੇਹ ਭਿਵਾ ਵਰ ਮੋਹੇ ਇਹੋ ਸੁਭ ਕਰਮਨ ਤੇ ਕਬਹੂੰ ਨ ਟਰੇ' ਪੜ੍ਹਣ ਲੱਗ ਪਏ ਤੇ ਘੋੜੀਆਂ ਉਤੇ ਕਾਠੀਆਂ ਪਾ ਕੇ ਡੈਟੀ ਸਾਹਿਬ ਵੱਲ ਚਾਲੇ ਪਾ ਦਿਤੇ। ੧੭ ਜਨਵਰੀ ਬਾਮ ਨੂੰ ਹਨੇਰੇ ਹੋਏ ਆਪ ਅਜੇ ਡੈਟੀ ਸਾਹਿਬ ਪੁੱਜੇ ਹੀ ਸਨ ਕਿ ਉਸੇ ਵੇਲੇ ਡਿਪਟੀ ਇੰਸਪੈਕਟਰ ਬਾਹ ਵਲੀ ਖਾਂ ਨੇ ਕਮਿਸ਼ਨਰ ਵਲੋਂ ਤੁਰਤ ਲੁਧਿਆਣੇ ਹਾਜ਼ਰ ਹੋਣ ਦਾ ਹੁਕਮ ਸੁਣਾ ਦਿਤਾ। ਉਹ ਤਾਂ ਪਹਿਲਾਂ ਹੀ ਇਸ ਦੀ ਉਡੀਕ ਵਿਚ ਸਨ ਕਿਉਂਕਿ ਉਹਨਾਂ ਨੂੰ ਪਤਾ ਸੀ ਕਿ ਅੰਮ੍ਰਿਤਸਰ

ਰਾਇਕੋਟ, ਮਲੋਦ ਤੇ ਮਲੋਰਕੋਟਲੋਂ ਦੀਆਂ ਘਟਨਾਵਾਂ ਸੰਬੰਧੀ ਅੰਗਰੇਜ਼ ਸਰਕਾਰ ਨੇ ਜਿਥੇ ਐਨੇ ਸਿੰਘਾਂ ਨੂੰ ਛਾਹੇ ਲਾਇਆ ਤੇ ਤੋਪਾਂ ਨਾਲ ਉਡਾਇਆ ਹੈ ਉਥੇ ਉਨ੍ਹਾਂ ਨੂੰ ਕਦੀ ਵੀ ਅਣਪੁਛਿਆ ਨਹੀਂ ਰਹਿਣ ਦੇਵੇਗੀ। ਹੁਕਮ ਸੀ ਕਿ ਬਿਨਾਂ ਦੇਰ ਦੇ ਲੁਧਿਆਣੇ ਪੁਜਿਆ ਜਾਵੇ ਤੇ ਡੇਰੇ ਤੋਂ ਬਾਹਰ ਪੁਲੀਸ ਉਭੀਕ ਕਰ ਰਹੀ ਸੀ। ਬਾਬਾ ਜੀ ਨੇ ਆਪਣੇ ਸੇਵਕਾਂ ਨੂੰ ਕਹਿ ਕੇ ਗੱਡਾ ਤਿਆਰ ਕਰਵਾਇਆ, ਕਿਉਂਕਿ ਆਪ ਸਮਝਦੇ ਸਨ ਕਿ ਘੋੜੀਆਂ ਕਲ੍ਹ ਅਤੇ ਅੱਜ ਦੇ ਲਗਾਤਾਰ ਸਫਰ ਕਾਰਨ ਬੱਕੀਆਂ ਹੋਈਆਂ ਹੋਣਗੀਆਂ। ਆਪਣੀ ਥਾਂ ਆਪਣੇ ਛੋਟੇ ਭਰਾ ਬੁਧ ਸਿੰਘ (ਜਿਸ ਨੂੰ ਆਪ ਹਰੀ ਸਿੰਘ ਕਹਿ ਕੇ ਬੁਲਾਇਆ ਕਰਦੇ ਸਨ ਤੇ ਬਾਅਦ ਵਿਚ ਉਨ੍ਹਾਂ ਦਾ ਨਾਂ ਹਰੀ ਸਿੰਘ ਕਰਕੇ ਹੀ ਪ੍ਰਸਿਧ ਹੋਇਆ) ਨੂੰ ਆਪਣੀ ਥਾਂ ਸੌਂਪ ਕੇ ਤੇ ਲੋੜੀਂਦੀਆਂ ਹਦਾਇਤਾਂ ਕਰਕੇ, ਗੁਜਰਵਾਲ ਵਾਲੀ ਮਾਈ ਕਰਮੇਂਦੀ ਡੇਰ ਕੀਤੀ ਹੋਈ ਕਾਲੀ ਕੰਬਲੀ ਵਲੋਂ ਕੇ ਗੱਡੇ ਵਿਚ ਜਾ ਬੈਠੇ। ਇਸ ਸਮੇਂ ਸੂਬਾ ਜਵਾਹਰ ਸਿੰਘ, ਸੂਬਾ ਸਾਹਿਬ ਸਿੰਘ ਤੇ ਆਪਦਾ ਨਿੱਜੀ ਸੇਵਕ ਭਾਈ ਨਾਨੂ ਸਿੰਘ ਆਪ ਨਾਲ ਸਨ। ਭਾਈ ਗੁਰਦਿਤ ਸਿੰਘ ਗਾਡੀਵਾਨ ਨੇ ਗੱਡਾ ਤੋਰਿਆ। ਰੀੜ੍ਹਾਂ ਨਾਲ ਪਾਲੇ ਹੋਏ ਬਲਦਾਂ ਨੇ ਮਲਕੜੇ ਪੈਰ ਚੁਕਣੇ ਤੇ ਰਖਣੇ ਬੁਰੂ ਕੀਤੇ। ਬਹੁਤ ਸਾਰੀ ਸੰਗਤ ਤੇ ਨਿੱਜੀ ਸੰਬੰਧੀ ਪਿੰਡੋਂ ਬਾਹਰ ਤਕ ਤੌਰਨ ਆਏ। ਡਿਪਟੀ ਇੰਸਪੈਕਟਰ ਗੁਲਾਬ ਸਿੰਘ ਤੇ ਉਸਦੀ ਗਾਰਦ ਗੱਡੇ ਦੇ ਨਾਲ ਨਾਲ ਜਾ ਰਹੀ ਸੀ।

ਉਧਰ ਡਿਪਟੀ ਇੰਸਪੈਕਟਰ ਬਾਹ ਵਲੀ ਖਾਂ, ਬਾਬਾ ਜੀ ਨੂੰ ਤੋਰ ਕੇ ਆਪ ਵਾਪਸ ਸਾਹਨੇਵਾਲ ਚਲਿਆ ਗਇਆ ਤੇ ਕਰਨਲ ਬੋਲੀ ਨੂੰ ਸਾਰੇ ਹਾਲਾਤ ਤੋਂ ਜਾਣੂੰ ਕਰਵਾਇਆ। ਕਰਨਲ ਬੋਲੀ ਵੀ ਅਗਲੀ ਸਵੇਰ ਨੂੰ ਨਵੀਆਂ ਹਦਾਇਤਾਂ ਲੈਣ ਵਾਸਤੇ ਲੁਧਿਆਣੇ ਪੁੱਜ ਗਇਆ।

ਬਾਬਾ ਜੀ ਡੈਟੀ ਸਾਹਿਬ ਤੋਂ ਚਲ ਕੇ ਪੁਲੀਸ ਗਾਰਦ ਦੀ ਨਿਕਰਾਨੀ ਹੇਠ ੧੭ ਜਨਵਰੀ ਅੱਧੀ ਰਾਤ ਤੋਂ ਪਿਛੋਂ ਇਕ ਵਜੇ ਅਰਥਾਤ ੧੮ ਜਨਵਰੀ ਅੰਮ੍ਰਿਤ ਵੇਲੇ ਜਾ ਪੋਸ਼ ਹੋਏ। ਗੱਡੇ ਨੂੰ ਵਾਪਸ ਡੈਟੀ ਸਾਹਿਬ ਡੇਸ ਦਿਤਾ ਗਇਆ। ਮਿਸਟਰ ਫੌਰਸਾਈਕ ਨੇ ਲਗ-ਪਗ ਦੋ ਘੰਟੇ ਉਨ੍ਹਾਂ ਨਾਲ ਗੱਲਾਂ ਬਾਤਾਂ ਕੀਤੀਆਂ, ਕਈ ਪਰਕਾਰ ਦੇ ਸਵਾਲ ਕੀਤੇ, ਬਿਆਨ ਲਏ ਤੇ ਢੇਬ ਨਿਕਾਲੇ ਦਾ ਹੁਕਮ ਸੁਣਾ ਕੇ ਮੁਥਿਆਂ ਸਮੇਤ ਇਕ ਸਪੈਸ਼ਲ ਗੱਡੀ ਵਿਚ ਬਿਠਾ ਕੇ ਸਵੇਰੇ ਚਾਰ ਵਜੇ ਮਿਸਟਰ ਸੈਕਸਨ ਅਸਿਸਟੈਂਟ ਸੁਪ੍ਰਿੰਟੈਂਡੈਂਟ ਪੁਲੀਸ ਦੇ

*ਬਾਬਾ ਰਾਮ ਸਿੰਘ ਜੀ ਦੀ ਜਲਾਵਤਨੀ ਤੋਂ ਤਿੰਨ ਸਾਲ ਪਿਛੋਂ ਅਰਥਾਤ ੧੮੭੫ ਵਿਚ ਆਪ ਜੀ ਵਲੋਂ ਪਹਿਲਾ ਹੁਕਮਨਾਮਾ ਪੁੱਜਾ ਉਸ ਵਿਚ ਸੰਕਤਾਂ ਨੂੰ ਉਪਰੋਕਤ ਦਿੰਦਿਆਂ ਆਪ ਨੇ ਬਾਬਾ ਹਰੀ ਸਿੰਘ ਜੀ ਬਾਰੇ ਲਿਖਿਆ ਹੋਇਆ ਸੀ—

“ਇਸ ਨੂੰ ਸਿਰ ਕਰਤਾ ਜਾਨਣਾ, ਮੇਰੇ ਧੱਕੇ ਇਹ ਬਖਸ਼ ਸਕੇਗਾ, ਏਸ ਦੇ ਧੱਕੇ ਨੂੰ ਮੈਂ ਨਹੀਂ ਬਖਸ਼ਾਂਗਾ। ਇਸਦਾ ਨਾਮ ਅੱਜ ਤੋਂ ਬੁਧ ਸਿੰਘ ਤੋਂ ਹਰੀ ਸਿੰਘ ਹੋਇਆ ਇਹ ਸਿੱਖੀ ਨੂੰ ਹਰਿਆ ਰਖੇਗਾ।”

ਪਹਿਰੇ ਹੇਠ ਅਲਾਹਾਬਾਦ ਨੂੰ ਤੋਰ ਦਿਤਾ ।

ਮਿਸਟਰ ਫੋਰਸਾਈਥ ਨੇ ਬਾਬਾ ਜੀ ਨਾਲ ਕੀਤੀਆਂ ਗਈਆਂ ਗੱਲਾਂ ਬਾਤਾਂ ਤੇ ਉਨ੍ਹਾਂ ਦੇ ਲਏ ਬਿਆਨਾਂ ਦੇ ਅਧਾਰ ਤੇ ਹੇਠ ਲਿਖੀ ਮਿਸਲ ਤਿਆਰ ਕਰਕੇ ਸਕੱਤਰ ਪੰਜਾਬ ਸਰਕਾਰ ਨੂੰ ਭੇਜੀ—

Dated camp Ludhiana, 18th January, 1872.

From

T.D. Forsyth Esq. C.B. Commissioner and Supdt.
Ambala Division.

To,

Offg. Secretary to the Govt. Punjab.

I have the honour to inform you that I have considered it absolutely necessary for the preservation of peace in this district, if not for the peace of the whole province, to deport Ram Singh, leader of the Kooka Sect, at once from the Punjab, and to send him to Allahabad for safety until the pleasure of the Government regarding his final disposal be known.

The complicity of Ram Singh in the out rages committed by his followers at Malaudh and in the State of Malerkotla has not yet been thoroughly enquired into, and it is fact that he reported to the Police the intention of Lehna Singh and Hira Singh, the chief actors in the present case, to commit out rages. But by his own admission, his followers make use of his name take advantage of his presence among their fellows to commit murder and create disturbances.

He admits whilst I am now writing down his words, that some time (He says about a month or six weeks) before the Amritsar murder, two men, Jhanda Singh and Mehar Singh, asked leave to kill the Butchers; others joined in the request, but he strenuously forbade

them ; never the less they perpetrated the crime. He admits that, though he had a strong suspicion that these men were the culprits, he did not give any information to the Government. Some time afterwards, he says, that Dal Singh, Mangal Singh, Diwan Singh and two others, came and asked his leave to commit the Raikot murder, but he forbade them, and they did the deed without his knowledge. But he admits that he never gave any clue to the Government officers, not even when he was summoned to Bassian by Mr. Macnabh and interrogated. It is therefore quite evident that he kept the Government in the dark as to the proceedings of his followers. His excuse is that he was ignorant of our laws, and that as he had forbidden his followers to be guilty of murder, there was no obligation resting on him to report the matter to Govt. not even when he found that murder proposed by his followers had been committed.

To allow such a man to be at liberty is in the highest degree dangerous, even supposing his statement to be true, and then to be no more guilty of complicity than is to be inferred from his silence when information from him, as in the Amritsar case, would have led to a prompt apprehension of the real culprits.

I trust that the action I am now about to take may receive the sanction of the Govt., and that warrant may be issued under regulation III of 1818 for the detention in custody of Ram Singh and those of his Subas who, during the next day or two shall be apprehended and forwarded to the magistrate of Allahabad.

(ਉਲਥਾ) ਲੁਧਿਆਨਾ ਕੈਂਪ—ਮਿਤੀ ੧੮ ਜਨਵਰੀ ੧੯੭੨

ਵਲੋਂ—ਟੀ. ਡੀ. ਫੋਰਸਾਈਬ ਸੀ. ਬੀ. ਕਮਿਸ਼ਨਰ ਤੇ ਸੁਪ੍ਰਿੰਟੈਂਡੈਂਟ ਅੰਬਾਲਾ
ਡਵੀਜ਼ਨ, ਜੋਗ ਸਕੱਤਰ ਪੰਜਾਬ ਸਰਕਾਰ ।

ਆਪ ਦੀ ਜਾਣਕਾਰੀ ਲਈ ਮੇਰੀ ਬਿਨੈ ਹੈ ਕਿ ਮੈਂ ਜੇਕਰ ਸਾਰੇ ਪੰਜਾਬ ਦੇ ਅਮਨ
ਲਈ ਨਹੀਂ ਤਾਂ ਘਟੇ ਘੱਟ ਇਸ ਜ਼ਿਲੇ ਦੇ ਅਮਨ ਲਈ ਕੁਝ ਸੰਪਰਦਾ ਦੇ ਆਗੂ (ਬਾਬਾ)
ਰਾਮ ਸਿੰਘ ਨੂੰ ਇਸੇ ਵੇਲੇ ਪੰਜਾਬੋਂ ਬਾਹਰ ਭੇਜਣਾ ਅਤੇ ਸਰਕਾਰ ਵਲੋਂ ਉਸ ਸੰਬੰਧੀ ਅੰਤਮ
ਵਤੀਰੇ ਦਾ ਪਤਾ ਲਗਣ ਤਕ ਹਿਫਾਜ਼ਤ ਲਈ ਅਲਾਹਾਬਾਦ ਭੇਜ ਦੇਣਾ ਅਤਿ ਜ਼ਰੂਰੀ
ਸਮਝਿਆ ਹੈ ।

ਅਜਿ ਤਕ ਇਸ ਗੱਲ ਦਾ ਪੂਰਾ ਪੂਰਾ ਪਤਾ ਨਹੀਂ ਲਗ ਸਕਿਆ ਕਿ ਉਸਦੇ ਜੋਥਕਾਂ
ਵਲੋਂ ਮਲੋਦ ਅਤੇ ਮਲੇਰਕੋਟਲੇ ਵਿਚ ਮਚਾਈ ਗੜਬੜ ਵਿਚ ਰਾਮ ਸਿੰਘ ਦਾ ਭੀ ਕੋਈ
ਹੱਥ ਹੈ ਜਾਂ ਨਹੀਂ ਪਰੰਤੂ ਇਹ ਠੀਕ ਹੈ ਕਿ ਉਸ ਨੇ ਇਸ ਮਾਮਲੇ ਦੇ ਵਭੇ ਖਰ੍ਹੇਦੀਆਂ
ਲਹਿਣਾ ਸਿੰਘ ਤੇ ਹੀਰਾ ਸਿੰਘ ਦੀ ਗੜਬੜ ਮਚਾਉਣ ਦੀ ਨੀਤ ਬਾਰੇ ਪੁਲੀਸ ਨੂੰ ਰਪੋਰਟ
ਕਰ ਦਿਤੀ ਸੀ । ਪਰੰਤੂ ਉਸਦੇ ਆਪਣੇ ਕਹਿਣ ਅਨੁਸਾਰ ਉਸਦੇ ਸੇਵਕ ਕਤਲ ਕਰਨ ਅਤੇ
ਗੜਬੜ ਮਚਾਉਣ ਲਈ ਆਪਣੇ ਸਾਥੀਆਂ ਵਿਚ ਉਸਦੇ ਨਾਂ ਨੂੰ ਵਰਤਦੇ ਹਨ ਅਤੇ ਇਉਂ
ਉਸਦੀ ਹੋਂਦ ਦਾ ਅਯੋਗ ਲਾਭ ਉਠਾਉਂਦੇ ਹਨ ।

ਹੁਣ ਜਦ ਕਿ ਮੈਂ ਉਸਦੇ ਬਿਆਨ ਲੈ ਰਹਿਆ ਹਾਂ, ਉਹ ਮੰਨਦਾ ਹੈ ਕਿ ਅੰਮ੍ਰਿਤਸਰ
ਦੇ ਕਤਲ ਤੋਂ ਕੁਝ ਚਿਰ ਪਹਿਲਾਂ (ਉਹ ਕਹਿੰਦਾ ਹੈ ਮਹੀਨਾ ਜਾਂ ਛੇ ਹਫ਼ਤੇ ਹੋਏ) ਦੇ
ਆਦਮੀਆਂ ਬੰਡਾ ਸਿੰਘ ਅਤੇ ਮੋਹਰ ਸਿੰਘ ਨੇ ਬੁੱਚੜ ਮਾਰਨ ਦੀ ਆਗਿਆ ਮੰਗੀ ਸੀ । ਹੋਰ
ਵੀ ਕਈ ਇਹ ਬੇਨਤੀ ਕਰਨ ਲਈ ਉਨ੍ਹਾਂ ਨਾਲ ਰਲ ਗਏ ਸਨ । ਉਸ (ਬਾਬਾ ਰਾਮ ਸਿੰਘ)
ਨੇ ਉਨ੍ਹਾਂ ਨੂੰ ਪੂਰੇ ਜ਼ੋਰ ਨਾਲ ਅਜਿਹਾ ਕਰਨ ਤੋਂ ਰੋਕਿਆ ਪਰੰਤੂ ਫਿਰ ਵੀ ਉਹ ਜੁਰਮ
ਕਰਨ ਤੋਂ ਨਾ ਟਲੇ । ਉਹ ਮੰਨਦਾ ਹੈ ਕਿ ਭਾਵੇਂ ਉਸ ਨੂੰ ਝੱਕ ਪੈਂਦਾ ਸੀ ਕਿ ਫਲਾਣੇ
ਆਦਮੀ ਦੋਬੀ ਹਨ ਪਰ ਉਸਨੇ ਸਰਕਾਰ ਨੂੰ ਕੋਈ ਇਤਲਾਹ ਨਾ ਦਿਤੀ । ਉਹ ਕਹਿੰਦਾ ਹੈ
ਕਿ ਕੁਝ ਚਿਰ ਪਿਛੋਂ ਦਲ ਸਿੰਘ, ਮੰਗਲ ਸਿੰਘ, ਦੀਵਾਨ ਸਿੰਘ ਤੇ ਦੋ ਹੋਰਨਾਂ ਨੇ ਆ ਕੇ
ਰਾਇਕੋਟ ਦੇ ਕਤਲ ਕਰਨ ਬਾਰੇ ਆਗਿਆ ਮੰਗੀ, ਅਤੇ ਉਨ੍ਹਾਂ ਨੇ ਉਸਦੇ ਰੋਕਦਿਆਂ ਰੋਕਦਿਆਂ
ਬਿਨਾਂ ਦਸਣ ਦੇ ਜਾ ਕਾਰਾ ਕੀਤਾ । ਉਹ ਮੰਨਦਾ ਹੈ ਕਿ ਉਸਨੇ ਸਰਕਾਰੀ ਹਾਕਮਾਂ ਨੂੰ ਇਨ੍ਹਾਂ
ਗੱਲਾਂ ਬਾਰੇ ਕਈ ਕੁਝ ਨਹੀਂ ਦਸਿਆ ਬਲਕਿ ਉਦੋਂ ਭੀ ਕੁਝ ਨਹੀਂ ਸੀ ਦਸਿਆ ਸਦੋਂ
ਕਿ ਮਿਸਟਰ ਮੈਕਨੇਬ ਨੇ ਉਸ ਨੂੰ ਇਸ ਕੰਮ ਲਈ ਬੰਸੀਆਂ ਬੁਲਵਾਇਆ ਸੀ । ਇਸ ਲਈ
ਇਹ ਗੱਲ ਬਿਲਕੁਲ ਸਪਸ਼ਟ ਹੈ ਕਿ ਉਸ ਨੇ ਆਪਣੇ ਸੇਵਕਾਂ ਦੀਆਂ ਕਾਰਵਾਈਆਂ ਤੋਂ
ਸਰਕਾਰ ਨੂੰ ਬਿਲਕੁਲ ਅਨੁਰੇ ਵਿਚ ਰਖਿਆ ਹੈ । ਉਸ ਦਾ ਬਹਾਨਾ ਇਹ ਹੈ ਕਿ ਉਹ ਸਾਡੇ
ਕਾਨੂੰਨਾਂ ਤੋਂ ਅਣਜਾਣ ਸੀ, ਅਤੇ ਕਿਉਂਕਿ ਉਸ ਨੇ ਆਪਣੇ ਸੇਵਕਾਂ ਨੂੰ ਕਤਲ ਕਰਨੋਂ ਰੋਕ
ਦਿਤਾ ਸੀ ਇਸ ਲਈ ਉਸਦੀ ਕੋਈ ਜ਼ਿੰਮੇਵਾਰੀ ਨਹੀਂ ਸੀ ਬਣਦੀ ਕਿ ਉਹ ਇਸ ਗੱਲ

ਬਾਰੇ ਸਰਕਾਰ ਨੂੰ ਖਬਰਦਾਰ ਕਰਦਾ ਅਤੇ ਉਸ ਵੇਲੇ ਵੀ ਨਹੀਂ ਜਦ ਕਿ ਉਸਦੇ ਸੇਵਕਾਂ ਨੇ ਉਹ ਜੁਰਮ ਕਰ ਵੀ ਦਿਤੇ ਸਨ।

ਜੇ ਇਹ ਮੰਨ ਭੀ ਲਈਏ ਕਿ ਉਸਦਾ ਬਿਆਨ ਸੱਚਾ ਹੈ ਅਤੇ ਉਹ ਇਨ੍ਹਾਂ ਘਟਨਾਵਾਂ ਬਾਰੇ ਕੇਵਲ ਰੂਪ ਰਹਿਤ ਦਾ ਹੀ ਦੋਸ਼ੀ ਹੈ, ਨਾਲ ਬਾਮਲ ਹੋਣ ਦਾ ਨਹੀਂ, ਜਦ ਕਿ ਅੰਮ੍ਰਿਤਸਰ ਵਰਗੇ ਮਾਮਲੇ ਵਿਚ ਉਸਦੀ ਇਤਲਾਹ ਨਾਲ ਅਸਲੀ ਦੋਸ਼ੀ ਝੱਟ ਫੜੇ ਜਾ ਸਕਦੇ ਸਨ ਤਾਂ ਭੀ ਅਜਿਹੇ ਆਦਮੀ ਨੂੰ ਖੁਲ੍ਹੇ ਤੌਰ ਨਾਲ ਵਿਚਰਨ ਦੇਣਾ ਬਹੁਤ ਹੀ ਖਤਰਨਾਕ ਹੈ।

ਮੈਨੂੰ ਵਿਸ਼ਵਾਸ ਹੈ ਕਿ ਜੇ ਕਾਰਵਾਈ ਮੈਂ ਕਰਨ ਲੱਗਾਂ ਹਾਂ, ਸਰਕਾਰ ਵਲੋਂ ਉਸਦੀ ਮਨਜ਼ੂਰੀ ਹੋ ਜਾਵੇਗੀ ਅਤੇ (ਬਾਬਾ) ਰਾਮ ਸਿੰਘ ਤੇ ਉਸ ਦੇ ਉਨ੍ਹਾਂ ਸੂਬਿਆਂ ਦੇ ਸੰਨ-੧੮੧੮ ਦੇ ਕਾਨੂੰਨ ਦੀ ਧਾਰਾ ੩ ਅਨੁਸਾਰ ਵਾਰੰਟ ਜਾਰੀ ਕਰ ਦਿਤੇ ਜਾਣਗੇ ਜਿਨ੍ਹਾਂ ਨੂੰ ਕਿ ਇਕ ਦੋ ਦਿਨਾਂ ਵਿਚ ਗ੍ਰਿਫਤਾਰ ਕਰਕੇ ਅਲਾਹਾਬਾਦ ਦੇ ਮੈਜਿਸਟਰੇਟ ਪਾਸ ਭੇਜ ਦਿਤਾ ਜਾਵੇਗਾ।

ਅਗਲੇ ਦਿਨ ਕੁਝ ਹੋਰ ਸੂਬੇ ਸਾਹਨੇਵਾਲ ਤੋਂ ਗੱਭੀ ਚੜ੍ਹਾ ਕੇ ਲੁਧਿਆਣੇ ਭੇਜ ਦਿਤੇ ਗਏ। ਬਾਬਾ ਰਾਮ ਸਿੰਘ ਜੀ ਤੋਂ ਬਿਨਾਂ ਸੂਬਾ ਸਾਹਿਬ ਸਿੰਘ, ਸੂਬਾ ਰੂੜ ਸਿੰਘ, ਸੂਬਾ ਲੱਖਾ ਸਿੰਘ, ਸੂਬਾ ਕਾਹਨ ਸਿੰਘ, ਸੂਬਾ ਬ੍ਰਹਮਾ ਸਿੰਘ, ਸੂਬਾ ਜਵਾਹਰ ਸਿੰਘ, ਸੂਬਾ ਮਲੂਕ ਸਿੰਘ, ਸੂਬਾ ਮਾਨ ਸਿੰਘ, ਸੂਬਾ ਹੁਕਮ ਸਿੰਘ, ਸੂਬਾ ਪਹਾੜਾ ਸਿੰਘ, ਸੂਬਾ ਮੰਗਲ ਸਿੰਘ ਨੂੰ ਵੀ ਦੇਸ਼ ਨਿਕਾਲਾ ਦੇ ਕੇ ਅਲਾਹਾਬਾਦ ਦੇ ਕਿਲ੍ਹੇ ਵਿਚ ਕੈਦ ਕਰ ਦਿਤਾ।

ਕਮਿਸ਼ਨਰ ਫੌਰਸਾਈਬ ਚਾਹੁੰਦਾ ਸੀ ਕਿ ਇਨ੍ਹਾਂ ਤੋਂ ਬਿਨਾਂ ਪੰਜਾਹ ਕੁ ਹੋਰ ਸਿਰ-ਕਵੇਂ ਕੁਕਿਆਂ ਨੂੰ ਦੇਸ਼ ਨਿਕਾਲਾ ਦਿਤਾ ਜਾਵੇ ਪਰੰਤੂ ਗਵਰਨਰ ਪੰਜਾਬ ਨੇ ਅਜਿਹਾ ਕਰਨ ਦੀ ਆਗਿਆ ਨਾ ਦਿਤੀ*।



*ਸਕੱਤਰ ਪੰਜਾਬ ਸਰਕਾਰ ਦੀ ਚਿੱਠੀ ੨੨ ਜਨਵਰੀ ੧੮੭੨।

ਡੇਰਾ ਭੈਣੀ ਸਾਹਿਬ ਦੀ ਤਲਾਸ਼ੀ

(੧੯ ਜਨਵਰੀ ੧੮੭੨)

ਮਿਸਟਰ ਫੋਰਸਾਈਥ ਚਾਹੁੰਦਾ ਸੀ ਕਿ ਨਾਮਧਾਰੀ ਲਹਿਰ ਨੂੰ ਦਬਾਉਣ ਲਈ ਕੁਝ ਕੁਝ ਆਗੂਆਂ ਨੂੰ ਦੇਸ਼ ਨਿਕਾਲਾ ਦੇਣ ਤੋਂ ਪਿਛੋਂ ਬਾਬਾ ਰਾਮ ਸਿੰਘ ਜੀ ਦੇ ਡੇਰੇ ਨੂੰ ਸਰਕਾਰ ਪੂਰੇ ਤੌਰ ਤੇ ਆਪਣੇ ਕਬਜ਼ੇ ਵਿਚ ਲੈ ਲਵੇ ਤਾਕਿ ਮੁੜ ਕੂਕਿਆਂ ਦਾ ਇਕੱਠ ਨਾ ਹੋ ਸਕੇ। ਡੇਰੇ ਦੀ ਤਲਾਸ਼ੀ ਲੈ ਕੇ ਹਥਿਆਰ ਆਦਿ ਵੀ ਕਬਜ਼ੇ ਵਿਚ ਕਰ ਲਏ ਜਾਣ ਅਤੇ ਉਸ ਦਾ ਇਹ ਵੀ ਖਿਆਲ ਸੀ ਕਿ ਬਾਇੰਦ ਕੁਝ ਜ਼ਰੂਰੀ ਕਾਗਜ਼-ਪੱਤਰ (ਲਿਟਰੇਚਰ) ਵੀ ਮਿਲ ਜਾਣ ਜਿਸ ਤੋਂ ਇਸ ਲਹਿਰ ਦੇ ਪਰੋਗਰਾਮ ਅਤੇ ਕਈ ਕੁੱਝੇ ਭੇਤਾਂ ਦਾ ਪਤਾ ਲਗ ਸਕੇ। ਇਸ ਕੰਮ ਨੂੰ ਪੂਰਿਆਂ ਕਰਨ ਲਈ ਉਸ ਨੇ ਕਰਨਲ ਬੋਲੀ ਨੂੰ ਕੁਝ ਫੌਜ ਤੇ ਮੁਲਸ ਦੇ ਸਿਪਾਹੀ ਦੇ ਕੇ ਡੇਰੀ ਸਾਹਿਬ ਵਲ ਤੋਰਿਆ।

ਕਰਨਲ ਬੋਲੀ ੧੮ ਜਨਵਰੀ ਦੀ ਸਵੇਰ ਨੂੰ ਹੀ ਡੇਰੀ ਸਾਹਿਬ ਪੁੱਜ ਗਿਆ। ਇਸ ਸਮੇਂ ਡੇਰੇ ਵਿਚ ਭੇਦ ਕੁਝ ਸੌ ਇਸਤਰੀ ਪੁਰਸ਼ ਸਨ ਜਿਨ੍ਹਾਂ ਵਿਚੋਂ ਬਹੁਤੀ ਗਿਣਤੀ ਉਨ੍ਹਾਂ ਦੀ ਸੀ ਜੋ ਆਪਣੇ ਘਰ ਘਾਟ ਤਿਆਗ ਕੇ ਬਾਬਾ ਜੀ ਦੀ ਸੇਵਾ ਵਿਚ ਹੀ ਆ ਰਿਹਾ ਸਨ। ਕੁਝ ਇਸਤਰੀਆਂ ਵੀ ਸਨ ਜਿਨ੍ਹਾਂ ਦਾ ਕੋਈ ਸੰਬੰਧੀ ਜਾਂ ਰਿਸ਼ਤੇਦਾਰ ਨਾ ਹੋਣ ਦੇ ਕਾਰਨ ਇਥੇ ਰਹਿੰਦੀਆਂ, ਚਰਖਾ ਆਦਿ ਕਤਦੀਆਂ ਤੇ ਲੰਗਰ ਦੀ ਸੇਵਾ ਕਰਿਆ ਕਰਦੀਆਂ ਸਨ। ਕਰਨਲ ਬੋਲੀ ਨੇ ਇਨ੍ਹਾਂ ਸਾਰਿਆਂ ਨੂੰ ਡੇਰੇ ਵਿਚੋਂ ਬਾਹਰ ਕਢਵਾ ਦਿਤਾ ਤੇ ਕੁਝ ਸਿਪਾਹੀ ਨਾਲ ਦੇ ਕੇ ਪੈਦਲ ਲੁਧਿਆਣੇ ਨੂੰ ਤੋਰ ਦਿਤਾ। ਭੁੱਖੇ ਤਿਹਾਣਿਆਂ, ਇਸਤਰੀਆਂ ਅਤੇ ਬੱਚਿਆਂ ਲਈ ਬਾਰਾਂ ਕੋਹਾਂ ਦੀ ਵਾਟ ਕੋਈ ਛੋਟਾ ਜਿਹਾ ਕਬਰ ਨਹੀਂ ਸੀ। ਲੁਧਿਆਣੇ ਪੁੱਚਾ ਕੇ ਇਨ੍ਹਾਂ ਨੂੰ ਸਖਤ ਤਾੜਨਾ ਕੀਤੀ ਗਈ ਅਤੇ ਆਪੋ ਆਪਣੇ ਘਰਾਂ ਵਲ ਜਾਣ ਦਾ ਹੁਕਮ ਦਿਤਾ ਗਿਆ। ਵਿਚਾਰੇ ਮੁਸੀਬਤਾਂ ਦੇ ਮਾਰੇ ਜਿਧਰ ਕਿਸੇ ਦਾ ਮੂੰਹ ਹੋਇਆ, ਨਿਕਲ ਤੁਰੇ।

ਡੇਰੇ ਵਿਚ ਕੇਵਲ ਬਾਬਾ ਰਾਮ ਸਿੰਘ ਜੀ ਦੇ ਪਿਤਾ, ਬਾਬਾ ਜੱਸਾ ਸਿੰਘ ਜੋ ੯੦ ਸਾਲਾਂ ਦੇ ਬਿਰਧ ਸਨ, ਭਰਾਤਾ ਬੁੱਧ ਸਿੰਘ, ਵੀਬੀ ਨੰਦੋ ਆਪਣੇ ਤਿੰਨ ਬੱਚਿਆਂ ਸਮੇਤ, ਹਰਿਆਮ ਸਿੰਘ ਦੁਕਾਨ ਦਾ ਪ੍ਰਬੰਧਕ ਤੇ ਇਕ ਨਿੱਜੀ ਸੇਵਕ ਮੱਖਣ ਸਿੰਘ ਨੂੰ ਰਹਿਣ ਦੀ ਆਗਿਆ ਦਿਤੀ ਗਈ। ਉਸ ਸਮੇਂ ਡੇਰੇ ਵਿਚ ਉਠ, ਘੋੜੇ, ਮੱਝਾਂ, ਗਾਈਆਂ ਆਦਿ

੮੨ ਭੰਗਰ ਸਨ* ਜਿਨ੍ਹਾਂ ਦੀ ਸੰਭਾਲ ਲਈ ੧੧ ਸੇਵਾਦਾਰ ਰਹਿਣ ਦਿਤੇ ਗਏ। ੧੮ ਅਤੇ ੧੯ ਜਨਵਰੀ ਨੂੰ ਸਾਰਾ ਸਾਰਾ ਦਿਨ ਭੋਰੇ ਦੀ ਤਲਾਸ਼ੀ ਹੁੰਦੀ ਰਹੀ। ਉਸ ਸਮੇਂ ਭੋਰੇ ਵਿਚੋਂ ਮਿਲੇ ਸਾਮਾਨ ਦੀ ਸੂਚੀ ਪੱਤਰ ਕਰਨਲ ਬੋਲੀ ਨੇ ਹੇਠ ਲਿਖੇ ਅਨੁਸਾਰ ਸਰਕਾਰ ਨੂੰ ਭੇਜੀ :—

ਕੁਝ ਜਾਂ ਸਫ਼ਾ ਜੰਗ	੩੬
ਗੋਭਾਸੇ	੬
ਖੁਖਰੀਆਂ (ਜੋ ਨਿਪਾਲ ਦੇ ਰਾਣਾ ਜੰਗ ਬਹਾਦਰ ਨੇ ਤੋਹਫੇ ਵਜੋਂ ਭੇਜੀਆਂ ਸਨ)	੨
ਨਕਦੀ	੧੫੦੦)

ਕੁਝ ਗਹਿਣੇ (ਫਿਨ੍ਹਾਂ ਦੀ ਕੀਮਤ ਦਾ ਵੇਰਵਾ ਨਹੀਂ ਦਿਤਾ ਗਿਆ)। ਕੁਝ ਕਾਗਜ਼ ਪੱਤਰ ਵੀ ਮਿਲੇ ਜੋ ਖਾਸ ਜ਼ਰੂਰੀ ਨਹੀਂ ਸਨ। ਇਸ ਸਾਰੇ ਸਾਮਾਨ ਨੂੰ ਸੰਝੂਕਾਂ ਵਿਚ ਬੰਦ ਕਰ ਕੇ ਲੁਧਿਆਣੇ ਭੇਜ ਦਿਤਾ ਤੇ ਭੋਰੇ ਦੀ ਡਿਊਚੀ ਵਿਚ ਡਿਪਟੀ ਇੰਸਪੈਕਟਰ ਅੰਮਰਾਉ ਅਲੀ ਦੀ ਨਿਗਰਾਨੀ ਹੇਠ ੨੦ ਸਿਪਾਹੀਆਂ ਦੀ ਗਾਰਦ ਬਿਠਾ ਦਿਤੀ ਗਈ। ਕਿਸੇ ਕੁਝ ਨੂੰ ਬਾਹਰੋਂ ਭੋਰੇ ਦੇ ਅੰਦਰ ਆਉਣ ਦੀ ਆਗਿਆ ਨਹੀਂ ਸੀ। ਕਈ ਬਰਧਾਨ ਦੂਰੋਂ ਦੂਰੋਂ ਦਰਸ਼ਨਾਂ ਨੂੰ ਆਉਂਦੇ ਪਰੰਤੂ ਨਿਰਾਸ ਮੁੜਦੇ ਸਨ। ਮੁੜ ਸਮੇਂ ਦੇ ਬਦਲਣ ਨਾਲ ਹੌਲੀ ਹੌਲੀ ਸਖਤੀਆਂ ਘਟਦੀਆਂ ਗਈਆਂ ਤੇ ਕੁਝ ਸਮਾਂ ਪਾ ਕੇ ਗਿਣਤੀ ਦੇ ਆਦਮੀਆਂ ਨੂੰ ਤਲਾਸ਼ੀ ਲੈਣ ਤੋਂ ਬਾਅਦ ਕੁਝ ਘੰਟਿਆਂ ਦੇ ਨਿਯਤ ਸਮੇਂ ਲਈ ਭੋਰੇ ਦੇ ਅੰਦਰ ਰਹਿਣ ਦੀ ਆਗਿਆ ਦਿਤੀ ਜਾਣ ਲਗ ਪਈ।

ਭੋਰੇ ਦੀ ਤਲਾਸ਼ੀ ਵੇਲੇ ਆਲੇ ਦੁਆਲੇ ਦੇ ਪਿੰਡਾਂ ਦੇ ਨੰਬਰਦਾਰ ਕਰਨਲ ਬੋਲੀ ਦੇ ਨਾਲ ਸਨ। ਉਨ੍ਹਾਂ ਨੇ ਕਰਨਲ ਬੋਲੀ ਨੂੰ ਦਸਿਆ ਕਿ ਆਮ ਲੋਕਾਂ ਦਾ ਖਿਆਲ ਹੈ ਕਿ

*ਸੰਤ ਨਿਧਾਨ ਸਿੰਘ ਜੀ ਆਲਿਮ ਉਸ ਸਮੇਂ ਭੰਗਰਾਂ ਦੀ ਗਿਣਤੀ ੨੨ ਵਸਦੇ ਹਨ (ਵੇਖੋ ਜੁਗ ਪਲਟਾਉ ਸਤਿਗੁਰੂ ਪੰਨਾ ੧੯੪)

ਪਰੰਤੂ ਪ੍ਰੋ: ਗੋਭਾ ਸਿੰਘ ਜੀ ਸਰਕਾਰੀ ਰਪੋਰਟਾਂ ਦੇ ਅਧਾਰ ਤੇ ਭੰਗਰਾਂ ਦੀ ਗਿਣਤੀ ੮੨ ਵਸਦੇ ਹਨ (ਵੇਖੋ ਕੂਕਿਆਂ ਦੀ ਵਿਥਿਆ ਪੰਨਾ ੧੯੯)

†ਨਾਮਧਾਰੀ ਮੰਪਰਦਾ ਦੇ ਮੌਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਨੇ ਦਸਿਆ ਹੈ ਕਿ ਜ਼ਬਤ ਕੀਤਾ ਹੋਇਆ ਸਾਮਾਨ ਅਜੇ ਤੱਕ ਉਨ੍ਹਾਂ ਨੂੰ ਵਾਪਸ ਨਹੀਂ ਕੀਤਾ ਗਿਆ। ਸਾਡੀ ਕੌਮੀ ਸਰਕਾਰ ਨੂੰ ਇਸ ਵੱਲ ਧਿਆਨ ਦੇਣਾ ਚਾਹੀਦਾ ਹੈ।

‡੧੮ ਜਨਵਰੀ ੧੮੭੨ ਤੋਂ ਬਿਠਾਈ ਗਈ ਪੁਲੀਸ ਦੀ ਢੋਕੀ ੧੩ ਅਪਰੈਲ ੧੯੨੩ ਨੂੰ ਉਠਾਈ ਗਈ। ਉਹ ਵੀ ਤਾਂ, ਕਿ ਬਾਬਾ ਪਰਤਾਪ ਸਿੰਘ ਜੀ ਨੇ ਆਪ ਸਰਕਾਰ ਦਾ ਧਿਆਨ ਇਸ ਪਾਸੇ ਵਲ ਦੁਆਇਆ, ਨਹੀਂ ਤਾਂ ਭਾਵਿਦ ੧੫ ਅਗਸਤ ੧੯੪੭ ਤਕ ਉਵੇਂ ਹੀ ਬੈਠੀ ਰਹਿੰਦੀ।

ਭੇਰੇ ਵਿਚ ਦੋ ਲੱਖ ਰੁਪਿਆ ਦੱਬਿਆ ਹੋਇਆ ਹੈ ਅਤੇ ਹੋ ਸਕਦਾ ਹੈ ਕਿ ਕੁਝ ਹਥਿਆਰ ਵੀ ਦੱਬੇ ਹੋਏ ਹੋਣ। ਪਰੰਤੂ ਕਰਨਲ ਬੋਲੀ ਨੇ ਇਸ ਗਿੱਲੇ ਪੀਹਣ ਨੂੰ ਆਪ ਹੱਥ ਪਾਉਣਾ ਮੁਨਾਸਬ ਨਾ ਸਮਝਿਆ ਤੇ ਇਸ ਸੰਬੰਧੀ ਵੇਰਵੇ ਨਾਲ ਰਪੋਰਟ, ਕਮਿਸ਼ਨਰ ਫੌਰਸਾਈਬ ਦੀ ਰਾਹੀਂ ਸਕੱਤਰ ਪੰਜਾਬ ਸਰਕਾਰ ਨੂੰ ਲਿਖ ਭੇਜੀ। ਦੋ ਤਿੰਨ ਦਿਨ ਪਿਛੋਂ ਪੰਜਾਬ ਸਰਕਾਰ ਵਲੋਂ ਡਿਪਟੀ ਕਮਿਸ਼ਨਰ ਲੁਧਿਆਣਾ ਨੂੰ ਤਾਰ ਆ ਗਈ ਕਿ ਭੇਰੇ ਵਿਚ ਦੱਬੇ ਹੋਏ ਖਜ਼ਾਨੇ ਤੇ ਹਥਿਆਰਾਂ ਨੂੰ ਲੱਭਿਆ ਜਾਵੇ। ਡਿਪਟੀ ਕਮਿਸ਼ਨਰ ਮਿਸਟਰ ਕਾਵਨ ਨੇ ਤਾਰ ਪੜ੍ਹਦਿਆਂ ਹੀ ਮਿਸਟਰ ਜੈਕਸਨ ਅਸਿਸਟੈਂਟ ਸੁਪ੍ਰਿੰਟੈਂਡੈਂਟ ਪੁਲੀਸ ਨੂੰ ਡੈਟੀ ਸਾਹਿਬ ਭੇਜਿਆ। ਸਾਰੀਆਂ ਥਾਵਾਂ ਬੜੀਆਂ ਭੁੱਘੀਆਂ ਰੱਖ ਕੇ ਪੁਟਾਈਆਂ ਗਈਆਂ ਪਰ ਮਿਲਿਆ ਕੁਝ ਵੀ ਨਾ।

ਭਾਵੇਂ ਪੰਜਾਬ ਸਰਕਾਰ, ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸੰਗਠਿਕ ਸੂਬਿਆਂ ਨੂੰ ਜਲਾਵਤਨ ਕਰ ਚੁਕੀ ਸੀ ਪਰੰਤੂ ਫਿਰ ਵੀ ਭਰ ਮਹਿਸੂਸ ਕੀਤਾ ਜਾਂਦਾ ਸੀ ਕਿ ਕੁਝ ਇਕੱਠੇ ਹੋ ਕੇ ਕਿਸੇ ਪਰਕਾਰ ਦਾ ਰਾਜ ਰੋਲਾ ਨਾ ਪਾ ਦੇਣ। ਅਜਿਹਾ ਭਰ ਮਹਿਸੂਸ ਕਰਦਿਆਂ ਹੋਇਆਂ ਮਿਸਟਰ ਫੌਰਸਾਈਬ ਨੇ ਸਕੱਤਰ ਪੰਜਾਬ ਸਰਕਾਰ ਦੀ ਮਨਜ਼ੂਰੀ ਨਾਲ ਹੇਠ ਲਿਖੇ ਨਵੇਂ ਹੁਕਮ ਜਾਰੀ ਕੀਤੇ :-

੧. ਡੈਟੀ ਸਾਹਿਬ ਵਾਲੇ ਭੇਰੇ ਤੇ ਪੁਲੀਸ ਦੀ ਚੋਕੀ ਬਿਠਾ ਦਿਤੀ ਜਾਵੇ ਤਾਕਿ ਕੂਕਿਆਂ ਨੂੰ ਉਥੇ ਇਕੱਠੇ ਹੋਣ ਦਾ ਮੌਕਾ ਨਾ ਮਿਲੇ।

੨. ਸ਼ੱਕੀ ਆਦਮੀਆਂ ਉੱਤੇ ਕਰਤੀ ਨਿਗਰਾਨੀ ਰੱਖੀ ਜਾਵੇ ਤੇ ਉਨ੍ਹਾਂ ਦੀਆਂ ਜ਼ਮਾਨਤਾਂ ਲਈਆਂ ਜਾਣ।

੩. ਨਾਮਧਾਰੀਆਂ ਦਾ ਪਰਚਾਰ ਤੇ ਦੀਵਾਨ ਬੰਦ ਕੀਤੇ ਜਾਣ। ਕਿਤੇ ਵੀ ਦਸ ਕੂਕਿਆਂ ਤੋਂ ਵੱਧ ਇਕੱਠੇ ਨਾ ਹੋਣ ਦਿਤੇ ਜਾਣ।

੪. ਕੂਕਿਆਂ ਦੇ ਇਕੱਠੇ ਹੋਣ ਦੇ ਗੁਪਤ ਟਿਕਾਣਿਆਂ ਦਾ ਪਤਾ ਕੀਤਾ ਜਾਵੇ ਤੇ ਉਥੇ ਗਭਤੀ ਪੁਲੀਸ ਨਾਲ ਛਾਪੇ ਮਾਰੇ ਜਾਣ। ਇਸ ਤੋਂ ਬਿਨਾਂ ਸਾਰੇ ਪੰਜਾਬ ਵਿਚ ਥਾਂ ਥਾਂ ਕੂਕਿਆਂ ਦੇ ਵਡੇ ਵਡੇ ਕੇਂਦਰਾਂ ਤੇ ਨਿਗਰਾਨੀ ਰੱਖੀ ਜਾਵੇ।

“ਨਾਮਧਾਰੀ ਸੰਪਰਦਾ ਦੇ ਮੌਜੂਦਾ ਆਗੂ ਬਾਬਾ ਪਰਤਾਪ ਸਿੰਘ ਜੀ ਨੇ ਲੇਖਕ ਨੂੰ ਦੱਸਿਆ ਹੈ ਕਿ ਕਰਨਲ ਬੋਲੀ ਦੀ ਇਸ ਤਲਾਸ਼ੀ ਅਤੇ ਜੈਕਸਨ ਦੀ ਪੁਟਾਈ ਤੋਂ ਬਿਨਾਂ ਸਮੇਂ ਸਮੇਂ ਸਿਰ ਦੋ ਵੇਰ ਹੋਰ ਭੇਰੇ ਵੀ ਤਲਾਸ਼ੀ ਲਈ ਗਈ ਤੇ ਪੁਟਾਈ ਕੀਤੀ ਗਈ ਪਰੰਤੂ ਕੁਝ ਵੀ ਸਰਕਾਰ ਦੇ ਹੱਥ ਨਾ ਲੱਗਾ। ਹਾਂ, ਛੇ ਹਜ਼ਾਰ ਰੁਪਿਆ ਬਾਬਾ ਰਾਮ ਸਿੰਘ ਜੀ ਨੇ ਘੋੜਿਆਂ ਵਾਲੇ ਤਬੇਲੇ ਵਿਚ ਦੱਬਿਆ ਸੀ, ਜਿਸ ਦਾ ਕੇਵਲ ਬਾਬਾ ਹਰੀ ਸਿੰਘ ਜੀ ਨੂੰ ਹੀ ਪਤਾ ਸੀ। ਅੰਗਰੇਜ਼ ਦੀ ਤਿੰਨ ਵੇਰ ਡੇਰੇ ਦੀ ਪੁਟਾਈ ਸਮੇਂ ਉਹ ਤਬੇਲਾ ਬਚ ਜਾਂਦਾ ਰਹਿਆ ਸੀ। ਇਹ ਰੁਪਿਆ ਬਾਅਦ ਵਿਚ ਬਾਬਾ ਹਰੀ ਸਿੰਘ ਜੀ ਨੇ ਆਪ ਪੁਟਵਾ ਕੇ ਕੱਢ ਲਿਆ ਸੀ।

੫. ਜਦ ਤਕ ਕੂਕਿਆਂ ਦੀਆਂ ਖਤਰਨਾਕ ਕਾਰਵਾਈਆਂ ਬੰਦ ਨਹੀਂ ਹੋ ਜਾਂਦੀਆਂ ਉਸ ਸਮੇਂ ਤਕ ਲੁਧਿਆਣੇ ਫੌਜੀ ਦਸਤੋਂ ਰਖੇ ਜਾਣ।

੬. ਨਾਜ਼ਮ ਮਲੋਰਕੋਟਲਾ ਸ਼ਹਿਰ ਦੀ ਰਾਖੀ ਲਈ ਸੋ ਹਥਿਆਰ ਬੰਦ ਆਦਮੀ ਹਰ ਸਮੇਂ ਤਿਆਰ ਰਖੇ। ਹੋ ਸਕਦਾ ਹੈ ਕਿ ਕੁਝ ਕਿਸੇ ਸਮੇਂ ਵੀ ਇਕੱਠੇ ਹੋ ਕੇ, ਜੋਥ ਵਿਚ ਆ ਕੇ ਬਦਲਾ ਲੈਣ ਲਈ ਮਲੋਰਕੋਟਲੇ ਤੇ ਧਾਵਾ ਬੋਲ ਦੇਣ।

੭. ਹਰੇਕ ਜ਼ਿਲੇ ਦੇ ਡਿਪਟੀ ਕਮਿਸ਼ਨਰ ਅਤੇ ਪੁਲੀਸ ਕਪਤਾਨ ਸਮੇਂ ਸਮੇਂ ਸਿਰ ਆਪੋ ਆਪਣੇ ਇਲਾਕੇ ਵਿਚ ਕੂਕਿਆਂ ਦੀਆਂ ਸਰਗਰਮੀਆਂ ਬਾਰੇ ਰਿਪੋਰਟਾਂ ਜਿਧਾ ਸਕੱਤਰ ਪੰਜਾਬ ਸਰਕਾਰ ਨੂੰ ਭੇਜਦੇ ਰਹਿਆ ਕਰਨ*।

ਉਪਰੋਕਤ ਹੁਕਮ ਦੀਆਂ ਨਕਲਾਂ ਸੰਬੰਧਤ ਅਧਿਕਾਰੀਆਂ ਨੂੰ ਭੇਜ ਦਿਤੀਆਂ ਗਈਆਂ। ਸਰਕਾਰੀ ਮਸ਼ੀਨਰੀ ਦੇ ਇੰਨਾ ਜ਼ਿਆਦਾ ਚੌਕੰਨੇ ਹੋਣ ਨਾਲ ਕਈ ਪਰਕਾਰ ਦੀਆਂ ਗਲਤ ਅਫਵਾਹਾਂ ਫੈਲਣ ਲਗ ਪਈਆਂ। ਕੋਈ ਨਾ ਕੋਈ ਅਫਵਾਹ ਫੈਲ ਜਾਂਦੀ ਕਿ ਅੱਜ ਫਲਾਣੀ ਵਾਂਗ ਤੇ ਕੁਝ ਇਕੱਠੇ ਹੋ ਕੇ ਫਲਾਣੇ ਪਾਸੇ ਨੂੰ ਜਾ ਰਹੇ ਹਨ। ਬੱਟ ਪੱਟ ਸਾਰੇ ਤਾਰਾਂ ਖੜਕ ਜਾਂਦੀਆਂ, ਗੱਡੀਆਂ ਦੀ ਤਲਾਸ਼ੀ ਸ਼ੁਰੂ ਹੋ ਜਾਂਦੀ, ਦਰਿਆਵਾਂ ਦੇ ਪੱਤਣਾਂ ਅਤੇ ਚੁਰੱਸਤਿਆਂ ਤੇ ਪੁਲੀਸ ਦੇ ਪਹਿਰੇ ਲੱਗ ਜਾਂਦੇ। ਅਜਿਹੀਆਂ ਅਫਵਾਹਾਂ ਦੇ ਕਾਰਨ ਸਲੀਧਰ, ਹੁਸ਼ਿਆਰਪੁਰ ਤੇ ਅੰਮ੍ਰਿਤਸਰ ਦੇ ਕਈ ਪਿੰਡਾਂ ਦੀ ਨਿਗਰਾਨੀ ਹੋਣ ਲਗ ਪਈ।

ਬਾਬਾ ਰਾਮ ਸਿੰਘ ਜੀ ਪਰਦੇਸ ਬੈਠੇ ਹੋਏ, ਚਿੱਠੀਆਂ ਰਾਹੀਂ ਬਾਬਾ ਹਰੀ ਸਿੰਘ ਜੀ ਤੇ ਹੋਰ ਸੇਵਕਾਂ ਨੂੰ ਅਖਵਾ ਭੇਜਦੇ ਸਨ ਕਿ ਉਨ੍ਹਾਂ ਦੇ ਨਮਿੱਤ ਅਖੰਡ ਪਾਠ ਤੇ ਸਾਧਾਰਨ ਪਾਠ ਕਰਵਾਏ ਜਾਣ। ਸ਼ੁਰੂ ਸ਼ੁਰੂ ਵਿਚ ਡੋਟੀ ਸਾਹਿਬ ਡੋਰੇ ਵਿਚ ਇੰਨੀ ਸਖਤੀ ਸੀ ਕਿ ਦੂਰੋਂ ਦੂਰੋਂ ਚਲ ਕੇ ਆਉਣ ਵਾਲੇ ਕੂਕਿਆਂ ਨੂੰ ਦਰਬਨ ਕਰਨ ਲਈ ਕਈ ਕਈ ਦਿਨ ਠਹਿਰਨਾ ਪੈਂਦਾ ਸੀ ਜਾਂ ਉਂਜ ਹੀ ਨਿਰਾਸ਼ ਵਾਪਸ ਮੁੜਨਾ ਪੈਂਦਾ ਸੀ। ਅਜਿਹੇ ਹਾਲਾਤ ਵਿਚ ਬਾਬਾ ਜੀ ਦੇ ਹੁਕਮ ਦੀ ਪਾਲਣਾ ਕਰਦਿਆਂ ਹੋਇਆਂ ਗੁਪਤ ਤੌਰ ਤੇ ਪਾਠ ਕਰਵਾਏ ਜਾਂਦੇ ਸਨ। ਜਦ ਕਦੀ ਅਜਿਹੇ ਮੌਕੇ ਵੀ ਸੁਹ ਸਰਕਾਰੀ ਕਰਮਚਾਰੀਆਂ ਦੇ ਕੰਨੀਂ ਪੈਂਦੀ ਤਾਂ ਸੰਬੰਧਤ ਪਾਨੀਆਂ ਤੇ ਪ੍ਰਬੰਧਕਾਂ ਨੂੰ ਸਜ਼ਾਵਾਂ ਦਿਤੀਆਂ ਜਾਂਦੀਆਂ ਜੋ ਆਮ ਤੌਰ ਤੇ ਹੇਠ ਲਿਖੇ ਅਨੁਸਾਰ ਹੋਇਆ ਕਰਦੀਆਂ ਸਨ :-

ਪਾਠ ਕਰਾਉਣ ਵਾਲਾ

ਪੰਜ ਸਾਲ ਕੈਦ

ਪਾਠੀ ਸਿੰਘ

ਦੋ ਸਾਲ ਕੈਦ

ਧੂਪੀਭੇ ਸਿੰਘ

ਛੇ ਮਹੀਨੇ ਕੈਦ

ਲਾਗਰੀ ਸਿੰਘ

ਦੋ ਮਹੀਨੇ ਕੈਦ

*ਇਸ ਪਰਕਾਰ ਦੇ ਹੁਕਮ ਮਹਾਰਾਜਾ ਪਟਿਆਲਾ ਵਲੋਂ ਅਤੇ ਬਾਕੀ ਰਿਆਸਤਾਂ ਦੇ ਰਾਜਿਆਂ ਵਲੋਂ ਭੀ ਜਾਰੀ ਕੀਤੇ ਗਏ ਸਨ।

ਅਜਿਹੇ ਸਖਤੀ ਦੇ ਸਮੇਂ ਭੀ ਬਾਬਾ ਜੀ ਦਾ ਹੁਕਮ ਮੰਨਦਿਆਂ ਹੋਇਆਂ ਉਨ੍ਹਾਂ ਦੇ ਬਰਧਾਵਾਨ ਸਿਦਕੀ ਸਿੱਖਾਂ ਵਲੋਂ ਗ਼ਮੀਨ ਵਿਚ ਭੋਰੇ ਪੁੱਟ ਕੇ ਅਤੇ ਹੋਰ ਕਈ ਪਰਕਾਰ ਦੇ ਸਾਸ਼ੁਸ਼ੀ ਚੰਗੇ ਵਰਤੋਂ ਵਿਚ ਲਿਆ ਕੇ ਇਸ ਕੰਮ ਨੂੰ ਪੂਰਾ ਕੀਤਾ ਜਾਂਦਾ ਰਹਿਆ ਹੈ* ।



*ਇਹ ਜਾਣਕਾਰੀ ਲੇਖਕ ਨੂੰ ਨਾਮਧਾਰੀ ਸੰਪਰਦਾ ਦੇ ਮੌਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਪਾਸੋਂ ਪਰਾਪਤ ਹੋਈ ਹੈ ।

ਡੇਰਾ ਡੇਢੀ ਸਾਹਿਬ ਦੀ ਤਲਾਸ਼ੀ

੧੩੧

ਦੇਸ਼ ਨਿਕਾਲੇ ਦਾ ਸਮਾਂ

(੧੮ ਜਨਵਰੀ ੧੮੭੨ ਤੋਂ ੨੯ ਦਸੰਬਰ ੧੮੮੫ ਤੱਕ)

ਉਪਰ ਦਸਿਆ ਜਾ ਚੁਕਾ ਹੈ ਕਿ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸਾਥੀ ਸੂਬਿਆਂ ਨੂੰ ਅਲਾਹਾਬਾਦ ਦੇ ਕਿਲ੍ਹੇ ਵਿਚ ਨਜ਼ਰਬੰਦ ਕਰ ਦਿਤਾ ਗਿਆ ਤੇ ਕਮਾਨ ਅਫਸਰ ਨੂੰ ਹਦਾਇਤ ਕਰ ਦਿਤੀ ਗਈ ਕਿ ਹਰੇਕ ਕੈਦੀ ਨੂੰ ਚਾਰ ਆਨੇ ਰੋਜ਼ ਦੇ ਹਿਸਾਬ ਖੁਰਾਕ ਦਾ ਖਰਚ ਦੇ ਦਿਤਾ ਜਾਵੇ।

ਅਲਾਹਾਬਾਦ ਦੀ ਨਜ਼ਰਬੰਦੀ ਦੇ ਦੌਰਾਨ ਵਿਚ ਪੰਜਾਬ ਸਰਕਾਰ ਨੇ ਜ਼ਿਲਾ ਸਿਆਲਕੋਟ, ਫਿਰੋਜ਼ਪੁਰ, ਗੁਜਰਾਂਵਾਲਾ ਅਤੇ ਲੁਧਿਆਣਾ ਦੇ ਡਿਪਟੀ ਕਮਿਸ਼ਨਰਾਂ ਪਾਸੋਂ ਇਨ੍ਹਾਂ ਕੈਦੀਆਂ ਉਤੇ ਖੁਲ੍ਹੇ ਮੁਕੱਦਮੇ ਚਲਾਉਣ ਬਾਰੇ ਰਾਵਾਂ ਪੁਛੀਆਂ। ਲਗ ਭਗ ਸਾਰੇ ਦੇ ਸਾਰੇ ਹਾਕਮਾਂ ਨੇ ਇਹੋ ਰਾਇ ਦਿਤੀ ਕਿ ਜਦ ਦੇ ਬਾਬਾ ਰਾਮ ਸਿੰਘ ਜੀ ਅਤੇ ਉਨ੍ਹਾਂ ਦੇ ਸਹਾਇਕ ਸੂਬੇ ਜਲਾਵਤਨ ਕੀਤੇ ਹੋਏ ਹਨ ਤਾਂ ਪੰਜਾਬ ਦੀ ਪੁਲੀਸ ਤੇ ਹੋਰ ਹਾਕਮਾਂ ਨੂੰ ਸੂਬੇ ਦਾ ਸਾਹ ਆਇਆ ਹੈ। ਇਸ ਲਈ ਪੰਜਾਬ ਸਰਕਾਰ ਨੂੰ ਚਾਹੀਦਾ ਹੈ ਕਿ ਉਹ ਇਨ੍ਹਾਂ ਨੂੰ ਦੇਸ਼ ਨਿਕਾਲਾ ਦੇਣ ਵਾਲੇ ਪਹਿਲੇ ਫੈਸਲੇ ਤੇ ਹੀ ਅਮਲ ਕਰੇ। ਵਧੇ ਵਧ ਜ਼ਿਲਿਆਂ ਦੇ ਹਾਕਮਾਂ ਪਾਸੋਂ ਰਾਵਾਂ ਪਰਾਪਤ ਕਰ ਕੇ ਪੰਜਾਬ ਸਰਕਾਰ ਨੇ ਸਕੱਤਰ ਹਿੰਦ ਸਰਕਾਰ ਨੂੰ ਕੁਝ ਕੈਦੀਆਂ ਉਤੇ ਖੁਲ੍ਹੇ ਤੌਰ ਤੇ ਮੁਕੱਦਮਾ ਚਲਾਉਣ ਬਾਰੇ ਹੇਠ ਲਿਖੇ ਅਨੁਸਾਰ ਰਿਪੋਰਟ ਭੇਜੀ :-

“ਬਹੁਤਿਆਂ ਮੁਕੱਦਮਿਆਂ ਵਿਚ ਪੁਲਸ ਅਫਸਰਾਂ, ਪੇਂਡੂ ਮੁਖੀਆਂ ਤੇ ਆਮ ਲੋਕਾਂ ਵੀਆਂ ਗਵਾਹੀਆਂ ਜਿਨ੍ਹਾਂ ਦੀ ਕਿ ਨਾਮਧਾਰੀ ਪੰਥ ਨਾਲ ਕੋਈ ਹਮਦਰਦੀ ਨਹੀਂ, ਉਸੇ ਤਰ੍ਹਾਂ ਕਾਇਮ ਰਹਿ ਸਕਦੀਆਂ ਹਨ, ਪਰੰਤੂ ਉਹ ਮੁਕੱਦਮਾ ਜੋ ਦੂਰ (ਅਰਥਾਤ ਅਲਾਹਾਬਾਦ) ਚਲਾਇਆ ਜਾਵੇਗਾ ਜਦ ਕਿ ਪਹਿਲੇ ਦਿਤੇ ਬਿਆਨਾਂ ਨੂੰ ਕਾਫੀ ਚਿਰ ਹੋ ਗਿਆ ਹੋਵੇਗਾ, ਵਧੇਰੇ ਸਫਲ ਨਹੀਂ ਰਹੇਗਾ, ਕਿਉਂਕਿ ਬਹਾਦਰਾਂ ਵਿਚ ਫਰਕ ਪੈਣ ਨਾਲ ਪਹਿਲੇ ਚਿਤੇ ਬਿਆਨਾਂ ਦਾ ਖੰਡਨ ਹੋ ਜਾਵੇਗਾ ਤੇ ਇਸ ਤਰ੍ਹਾਂ ਜਿਹੜੇ ਵਿਚ ਦੋਸ਼ੀਆਂ ਨੂੰ ਕਾਫੀ ਲਾਭ ਪੁਜੇਗਾ। ਦੂਜੀ ਗੱਲ ਇਹ ਹੈ ਕਿ ਕੁਝ ਨੇਤਾਵਾਂ ਨੂੰ ਖੁਲ੍ਹੀ ਅਦਾਲਤ ਵਿਚ ਲਿਆਉਣ ਨਾਲ ਬੇਰੋਨੀ ਵਧੇਗੀ, ਦੋਸ਼ੀਆਂ ਨੂੰ ਵਕੀਲਾਂ ਦੀ ਮਦਦ ਨਾਲ ਬਚਾਉਣ ਦੀ ਕੋਸ਼ਿਸ਼ ਕੀਤੀ ਜਾਵੇਗੀ। ਇਸ ਲਈ ਖੁਲ੍ਹੀ ਅਦਾਲਤ ਵਿਚ ਮੁਕੱਦਮਾ ਚਲਾਉਣ ਨਾਲੋਂ ਇਹੋ ਚੰਗਾ ਹੈ ਕਿ

ਉਨ੍ਹਾਂ ਦੇ ਵਿਰੁਧ ੧੮੧੮ ਦੇ ਐਕਟ ੩ ਦੇ ਅਧੀਨ ਕਾਰਵਾਈ ਕੀਤੀ ਜਾਵੇ।”

ਪੰਜਾਬ ਸਰਕਾਰ ਇਨ੍ਹਾਂ ਕੈਦੀਆਂ ਉੱਤੇ ਖੁਲ੍ਹੇ ਤੌਰ ਤੇ ਮੁਕੱਦਮਾ ਚਲਾਉਣ ਤੋਂ ਇਨਕਾਰੀ ਸੀ ਅਤੇ ਨਾਲ ਹੀ ਉਹ ਚਾਹੁੰਦੀ ਸੀ ਕਿ ਜੋ ਕਾਰਵਾਈ ਇਨ੍ਹਾਂ ਕੈਦੀਆਂ ਦੇ ਸੰਬੰਧ ਵਿਚ ਕੀਤੀ ਜਾ ਰਹੀ ਹੈ ਉਸ ਬਾਰੇ ਪੰਜਾਬ ਵਿਚ ਲੋਕ ਰਾਇ ਦਾ ਵੀ ਖਿਆਲ ਰੱਖਿਆ ਜਾਵੇ ਤਾਕਿ ਕਿਸੇ ਸਮੇਂ ਕਿਸੇ ਪਰਕਾਰ ਦਾ ਝਗੜਾ ਜਾਂ ਬਗ਼ਾਵਤ ਨਾ ਉਠ ਖੜੀ ਹੋਵੇ। ਇਸ ਖਿਆਲ ਨੂੰ ਮੁਖ ਰਖਦਿਆਂ ਹੋਇਆਂ ਪੰਜਾਬ ਸਰਕਾਰ ਨੇ ਆਪਣੇ ਅਸਰ ਰਸੂਖ ਰਖਣ ਵਾਲੇ ਕਰਮਚਾਰੀਆਂ ਦੀ ਰਾਹੀਂ ਪੰਜਾਬ ਭਰ ਤੇ ਵੱਡੇ ਵੱਡੇ ਸਰਦਾਰਾਂ ਤੇ ਜਗੀਰਦਾਰਾਂ ਪਾਸੋਂ ਸਰਕਾਰੀ ਕਾਰਵਾਈ ਦੀ ਪਰੋੜਤਾ ਕਰਵਾਈ। ਥਾਂ ਥਾਂ ਸਰਦਾਰਾਂ ਦੇ ਇਕੱਠ ਕੀਤੇ ਗਏ ਅਤੇ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸ਼ਰਧਾਲੂਆਂ ਬਾਰੇ ਵਿਰੋਧਮਈ ਅਤੇ ਪਾਸ ਕਰ ਕੇ ਸਰਕਾਰ ਨੂੰ ਭੇਜੇ ਗਏ। ਜ਼ਿਲਾ ਅੰਮ੍ਰਿਤਸਰ ਦੇ ਜਗੀਰਦਾਰਾਂ, ਰਈਸਾਂ ਤੇ ਸਰਦਾਰਾਂ ਵਲੋਂ ਇਸ ਸੰਬੰਧ ਵਿਚ ਪੰਜਾਬ ਸਰਕਾਰ ਨੂੰ ਭੇਜੇ ਗਏ ਮਤੇ ਦਾ ਹਵਾਲਾ ਦਿਤਾ ਜਾਂਦਾ ਹੈ—

“The Sikhs of all classes of Amritsar beg unanimously to submit that we have no connection or sympathy with the Kookas. We are happy that the Govt. have adopted most appropriate and excellent measures for controlling this wicked and misguided sect. They are our mortal enemies since by their misconduct and evil designs, they injured our honour in the estimation of Govt. We are thankful to the Govt. for the measures which have been adopted whereby the desire of our hearts has been fulfilled.”

Dated 22. 3. 1872

ਅਰਵਾਤ—

ਅੰਮ੍ਰਿਤਸਰ ਦੇ ਸਾਰੀਆਂ ਸ਼੍ਰੇਣੀਆਂ ਨਾਲ ਸੰਬੰਧਤ ਸਿਖ ਇਕੱਠੇ ਹੋ ਕੇ ਬੇਨਤੀ ਕਰਦੇ ਹਨ ਕਿ ਕੂਕਿਆਂ ਨਾਲ ਸਾਡਾ ਕੋਈ ਸੰਬੰਧ ਜਾਂ ਹਮਦਰਦੀ ਨਹੀਂ। ਸਾਨੂੰ ਇਸ ਗੱਲ ਦੀ ਪਰਸੰਨਤਾ ਹੈ ਕਿ ਸਰਕਾਰ ਨੇ ਇਨ੍ਹਾਂ ਭੇੜਿਆਂ ਅਤੇ ਭੁਲੜਾਂ ਨੂੰ ਜੋਧਣ ਲਈ ਬੜਾ ਯੋਗ ਕਦਮ ਪੁਟਿਆ ਹੈ। ਉਹ ਸਾਡੇ ਲਹੂ ਦੇ ਵੇਰੀ ਹਨ ਕਿਉਂ ਜੋ ਉਹਨਾਂ ਦੀਆਂ ਕਾਲੀਆਂ ਕਰਤੂਤਾਂ ਨੇ ਸਰਕਾਰ ਦੀਆਂ ਨਜ਼ਰਾਂ ਵਿਚ ਸਾਨੂੰ ਬੇ-ਪੱਤ ਕੀਤਾ ਹੈ। ਅਸੀਂ ਸਰਕਾਰ ਦੇ ਪੈਨਵਾਈ ਹਾਂ ਕਿ ਉਸ ਨੇ ਠੀਕ ਕਾਰਵਾਈਆਂ ਕਰ ਕੇ ਸਾਡੀਆਂ ਦਿਲੀ ਇਛਾਵਾਂ ਪੂਰਨ

*ਵੇਖੋ ਕੂਕਾ ਰੀਕਾਰਡ ਪੰਨਾ ੧੦੮-੧੦੯।

ਕੀਤੀਆਂ ਹਨ।

ਮਿਤੀ ੨੨. ੩. ੧੯੭੨

ਅਸੀਂ ਹਾਂ—

ਬਖਸ਼ੀਸ਼ ਸਿੰਘ, ਠਾਕਰ ਸਿੰਘ, ਸੰਧਾਵਾਲੀਏ
ਭਗਵਾਨ ਸਿੰਘ, ਦਿਆਲ ਸਿੰਘ ਮਜੀਠੀਏ
ਜਵਾਹਰ ਸਿੰਘ ਜਫਰਵਾਲ
ਮੰਗਲ ਸਿੰਘ ਰਾਮਗੜੀਆ
ਗੁਲਾਬ ਸਿੰਘ ਡਾਗੋਵਾਲੀਆ
ਅਜੀਤ ਸਿੰਘ ਅਟਾਰੀ।

ਇਸ ਤੋਂ ਛੁੱਟ ਵਡੇ ਵਡੇ ਅਖਾੜਿਆਂ ਤੇ ਭੋਰਿਆਂ ਦੇ ਮਹੰਤਾਂ ਅਤੇ ਗੁਰਦੁਆਰਿਆਂ ਦੇ ਪੁਜਾਰੀਆਂ ਨੇ ਸਰਕਾਰ ਦੀ ਨੀਤੀ ਨੂੰ ਰੱਜ ਕੇ ਸਲਾਹਿਆ ਅਤੇ ਕਹਿਆ ਕਿ ਕਿਸੇ ਸੂਰ ਵਿਚ ਵੀ ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸ਼ੂਬਿਆਂ ਦੀ ਰਿਹਾਈ ਨਹੀਂ ਕੀਤੀ ਜਾਵੇ ਚਾਹੀਦੀ। ਇਸ ਸਮੇਂ ਕੇਵਲ ਮਹੰਤ ਅਖਾੜਾ ਬਹੁਮ ਬੂਟਾ, ਮਹੰਤ ਡੇਰਾ ਧਿਆਨਪੁਰ (ਵਟਾਲੇ ਦੇ ਨੇੜੇ) ਅਤੇ ਸੰਤ ਨਰੈਣ ਸਿੰਘ ਸਿੱਖਣ ਵਾਲਿਆਂ ਨੇ ਆਪਣੇ ਵਿਚਾਰ ਪਰਗਟ ਕਰਦਿਆਂ ਹੋਇਆਂ ਕਹਿਆ ਕਿ ਬਾਬਾ ਰਾਮ ਸਿੰਘ ਜੀ ਇਕ ਮਹਾਂ ਪੁਰਖ ਹਨ, ਜੇਕਰ ਉਨ੍ਹਾਂ ਨੂੰ ਛੱਡ ਦਿਤਾ ਜਾਵੇ ਤਾਂ ਉਹ ਪੰਜਾਬ ਵਿਚ ਆ ਕੇ ਕੋਈ ਨੇਕੀ ਦਾ ਕੰਮ ਹੀ ਕਰਨਗੇ। ਪਰੰਤੂ ਉਨ੍ਹਾਂ ਦੀ ਆਵਾਜ਼ ਆਟੇ ਵਿਚ ਲੂਣ ਬਰਾਬਰ ਸੀ।

ਬਾਬਾ ਰਾਮ ਸਿੰਘ ਜੀ ਦੇ ਅਲਾਹਬਾਦ ਨਜ਼ਰਬੰਦੀ ਦੇ ਸਮੇਂ ਵੀ ਪੰਜਾਬ ਸਰਕਾਰ ਨੂੰ ਭਰ ਮਹਿਸੂਸ ਹੋ ਰਹਿਆ ਸੀ ਕਿ ਅਲਾਹਬਾਦ ਤੋਂ ਹੀ ਆਪਣੇ ਸਰਧਾਲੂ ਕੂਕਿਆਂ ਨੂੰ ਖੁਫ਼ੀਆ ਸੁਨੇਹਾ ਭੇਜ ਕੇ ਸਾਰੇ ਪੰਜਾਬ ਵਿਚ ਰਾਜ-ਰੋਲਾ ਨਾ ਪਵਾ ਦੇਣ। ਇਸ ਖਤਰੇ ਤੋਂ ਖਬਰਦਾਰ ਰਹਿਣ ਲਈ ਲੈਪਲ ਗ੍ਰਿਫ਼ਨ ਸਕੱਤਰ ਪੰਜਾਬ ਸਰਕਾਰ ਨੇ ਯੂ. ਪੀ. ਸਰਕਾਰ ਨੂੰ ਲਿਖਿਆ ਕਿ ਇਨ੍ਹਾਂ ਰਾਜਸੀ ਕੈਦੀਆਂ ਉਤੇ ਉਚੇਰੀ ਨਿਗਰਾਨੀ ਰੱਖੀ ਜਾਵੇ ਤਾਕਿ ਬਾਹਰੋਂ ਆਉਣ ਵਾਲਾ ਕੋਈ ਬੰਦਾ ਵੀ ਇਨ੍ਹਾਂ ਤਕ ਨਾ ਪਹੁੰਚ ਸਕੇ। ੨੨ ਫਰਵਰੀ ੧੯੭੨ ਨੂੰ ਪੰਜਾਬ ਸਰਕਾਰ ਨੇ ਹਿੰਦ ਸਰਕਾਰ ਨੂੰ ਲਿਖਿਆ ਕਿ ਅਲਾਹਬਾਦ ਨੇੜੇ ਹੋ ਤੇ ਹਿੰਦੂਆਂ ਦਾ ਪ੍ਰਸਿਧ ਤੀਰਥ ਹੋਣ ਕਰ ਕੇ ਲੋਕਾਂ ਦੀ ਆਵਾ ਜਾਈ ਬਣੀ ਰਹਿੰਦੀ ਹੈ ਜਿਸ ਕਰ ਕੇ ਬਾਬਾ ਰਾਮ ਸਿੰਘ ਜੀ ਦਾ ਇਥੇ ਰਖਿਆ ਜਾਣਾ ਠੀਕ ਨਹੀਂ। ਉਨ੍ਹਾਂ ਨੂੰ ਭਾਰਤ ਤੋਂ ਬਾਹਰ ਰੰਗੂਨ ਜਾਂ ਕਿਸੇ ਹੋਰ ਥਾਂ ਜਿਥੇ ਵਾਇਸਰਾਇ ਯੋਗ ਸਮਝੇ, ਭੇਜ ਦਿਤਾ ਜਾਵੇ। ਜਦ ਤਕ ਬਾਬਾ ਜੀ ਭਾਰਤ ਵਿਚ ਹਨ ਉਨ੍ਹਾਂ ਦੇ ਸਰਧਾਲੂ ਜੇਵਕ ਉਨ੍ਹਾਂ ਦੇ ਰਿਹਾ ਹੋਣ ਦੀਆਂ ਆਸ਼ਾ ਨਾਈ ਰਖਣਗੇ ਤੇ ਕਈ ਪਰਕਾਰ ਦੀਆਂ ਗੱਲਾਂ ਸੋਚਦੇ ਰਹਿਣਗੇ। ਇਸ ਲਈ ਉਨ੍ਹਾਂ ਨੂੰ ਛੇਤੀ ਭਾਰਤ ਤੋਂ ਬਾਹਰ ਭੇਜਣ ਦਾ ਪ੍ਰਬੰਧ ਕੀਤਾ ਜਾਵੇ। ਅਜਿਹਾ ਕਰਨ ਨਾਲ ਕੂਕਿਆਂ ਦਾ ਜੋਸ਼ ਕੁਝ ਸਮਾਂ ਪਾ ਕੇ ਆਪਣੇ ਆਪ ਮੱਠਾ ਹੋ ਜਾਵੇਗਾ।

ਕੇਂਦਰੀ ਸਰਕਾਰ ਨੇ ਪੰਜਾਬ ਸਰਕਾਰ ਦੀ ਇਸ ਰਾਇ ਉੱਤੇ ਅਮਲ ਕਰਦਿਆਂ ਹੋਇਆਂ ਬਾਬਾ ਰਾਮ ਸਿੰਘ ਤੇ ਉਨ੍ਹਾਂ ਦੇ ਨਿੱਜੀ ਸੇਵਕ ਨਾਨੂ ਸਿੰਘ ਨੂੰ ਫੇਰੀ ਹੀ ਬਰਮਾ ਭੇਜ ਦਿਤਾ। ਸਰਕਾਰੀ ਚੀਕਾਰਡ ਅਨੁਸਾਰ ਆਪਣੇ ਰੰਗੂਨ ਪੁੱਜਣ ਦੀ ਤਰੀਕ ੧੬ ਮਾਰਚ ੧੯੭੨ ਦੱਸੀ ਗਈ ਹੈ। ਬਾਬਾ ਜੀ ਆਪ ਵੀ ਆਪਣੀ ਇਕ ਅਰਦਾਸ ਵਿਚ ਲਿਖਦੇ ਹਨ—

“ਅਰ ਜੋ ਪੁਛਿਆ ਹੈ ਤੁਸੀਂ ਕਿਥੇ ਕਿਥੇ ਰਹੇ ਸੋ ਅਸੀਂ ਦੇ ਮਹੀਨੇ ਕੋਈ ਦਿਨ ਘਟ ਪਰਾਗ ਰਹੇ”॥ ੯ ॥

ਰੰਗੂਨ ਪੁੱਜ ਕੇ ਆਪ ਨੂੰ ਪੰਜ ਮਹੀਨੇ ਤਕ ਸੈਂਟਰਲ ਜੇਲ੍ਹ ਰੰਗੂਨ ਦੇ ਇਕ ਚਬਾਰੇ ਵਿਚ ਰਖਿਆਂ ਗਇਆ। ਇਸ ਤੋਂ ਪਿਛੋਂ ਆਪ ਨੂੰ ਡਾਉਣੀ ਵਿਖੇ ਡਾਕਖਾਨੇ ਵਾਲੇ ਬੰਗਲੇ ਵਿਚ ਰਖਿਆ ਗਇਆ। ਮੁੜ ਆਪ ਜੀ ਨੂੰ ਸਤੰਬਰ ੧੯੮੦ ਵਿਚ ਮਰਗੋਈ ਪੁਰਾ ਦਿਤਾ ਗਇਆ।

ਬਾਬਾ ਰਾਮ ਸਿੰਘ ਜੀ ਨੂੰ ਦੇਸ਼ ਨਿਕਾਲਾ ਮਿਲਣ ਤੋਂ ਬਾਅਦ ਤਿੰਨ ਸਾਲ ਤਕ ਉਨ੍ਹਾਂ ਬਾਬਤ ਕੋਈ ਉੱਘ ਸੁੱਘ ਨਾ ਨਿਕਲ ਸਕੀ। ਫਿਰ ਦਰਬਾਰਾ ਸਿੰਘ ਕੁਕੇ ਨੇ ਪੁਲੀਸ ਕਪਤਾਨ ਬਾਰਬਟਨ ਦੀ ਮੇਮ ਪਾਸੋਂ ਕਿਸੇ ਢੰਗ ਨਾਲ ਸੂਹ ਕੱਢੀ ਤੇ ਆਪ ਜੀ ਕੇ ਬਾਬਾ ਜੀ ਪਾਸੋਂ ਪਹਿਲਾ ਹੁਕਮਨਾਮਾ ਲਿਆਇਆ। ਉਸ ਤੋਂ ਉਪਰੰਤ ਬਾਬਾ ਜੀ ਦੇ ਬਰਧਾਲੂ ਰਸਤੇ ਦੀਆਂ ਕਈ ਪਰਕਾਰ ਦੀਆਂ ਔਕੜਾਂ ਝਲਦੇ ਹੋਏ, ਪੁਲੀਸ ਦੀਆਂ ਨਜ਼ਰਾਂ ਤੋਂ ਬਚਦੇ ਹੋਏ, ਸਖਤ ਪਹਿਰੇ ਦੇ ਹੁੰਦਿਆਂ ਹੋਇਆਂ ਵੀ ਆਪ ਜੀ ਦੇ ਦਰਬਨ ਕਰਨ ਜਾਂਦੇ ਤੇ ਚਿੱਠੀਆਂ ਤੇ ਹੁਕਮਨਾਮੇ ਲਿਆ ਕੇ ਨਾਮਧਾਰੀ ਸੰਕਤ ਵਿਚ ਪਰਚਾਰਦੇ। ਬਾਬਾ ਹਰੀ ਸਿੰਘ ਜੀ ਨੇ ਕਈ ਸਿੰਘਾਂ ਨੂੰ ਸਮੇਂ ਸਮੇਂ ਸਿਰ ਆਪਣੇ ਪਾਸੋਂ ਖਰਚ ਦੇ ਕੇ ਆਪ ਜੀ ਤੋਂ ਹੁਕਮਨਾਮੇ ਲੈਣ ਵਾਸਤੇ ਭੇਜਿਆ। ਕਈ ਸਿੰਘ ਆਪਣੀਆਂ ਜ਼ਮੀਨਾਂ ਗਹਿਣੇ ਪਾ ਕੇ ਜਾਂ ਵੇਚ ਕੇ ਆਪ ਜੀ ਦੇ ਦਰਬਨਾਂ ਨੂੰ ਜਾਂਦੇ। ਦੇਸ਼ ਨਿਕਾਲੇ ਦੇ ਸਮੇਂ ਵਿਚ ਲੱਗ ਪੱਗ ਸੋ ਬਰਧਾਲੂ ਸਮੇਂ ਸਮੇਂ ਸਿਰ ਆਪ ਜੀ ਦੇ ਦਰਬਨ ਕਰਨ ਗਏ ਜਿਨ੍ਹਾਂ ਵਿਚੋਂ ਮਾਈ ਪਰਤਾਪ ਕੌਰ, ਮਾਈ ਚੰਦ ਕੌਰ ਤੇ ਮਾਈ ਜੁਆਲਾ ਦੇਵੀ ਨਾਂ ਦੀਆਂ ਤਿੰਨ ਵਿਸਤਰੀਆਂ ਵੀ ਸਨ। ਬਾਬਾ ਜੀ ਨੇ ਆਪਣੇ ਇਨ੍ਹਾਂ ਸਿੰਘਾਂ ਦੇ ਹੱਥੀਂ ਕਈ ਚਿੱਠੀਆਂ ਤੇ ਹੁਕਮਨਾਮੇ ਭੇਜੇ, ਜਿਨ੍ਹਾਂ ਵਿਚੋਂ ਕਈ ਰਾਹ ਵਿਚ ਫੜੇ ਵੀ ਜਾਂਦੇ ਸਨ ਜਿਸਦਾ ਫਲ ਰੂਪ ਲਿਆਉਣ ਵਾਲੇ ਨੂੰ ਕਈ ਤਸੀਹੇ ਝੱਲਣੇ ਪੈਂਦੇ ਸਨ ਤੇ ਬਾਬਾ ਜੀ ਨੂੰ ਪੁਛ ਗਿੱਛ ਕੀਤੀ ਜਾਂਦੀ ਸੀ ਤੇ ਪਹਿਰੇ ਤਕੜੇ ਕਰਨ ਦੀਆਂ ਹਿਦਾਇਤਾਂ ਜਾਰੀ ਹੋ ਜਾਂਦੀਆਂ ਸਨ।

ਇਕ ਚਿੱਠੀ ਆਪ ਜੀ ਨੇ ਅਕਾਲ ਤਖਤ ਦੇ ਪੁਜਾਰੀਆਂ ਦੇ ਨਾਂ ਵੀ ਭੇਜੀ ਜਿਸ

ਵਿਚ ਪੁਜਾਰੀਆਂ ਦੀ ਨੀਤੀ ਤੇ ਕਰੰਤੀ ਨੁਕਤਾ ਚੀਨੀ ਕੀਤੀ ਗਈ ਸੀ” ।

ਬਾਬਾ ਜੀ ਪਰਚੇਸ ਵਿਚ ਆ ਕੇ ਮਿਲਣ ਵਾਲੇ ਬਰਧਾਲੂਆਂ ਦੀਆਂ ਔਕੜਾਂ ਨੂੰ ਭਲੀ ਪਰਕਾਰ ਸਮਝਦੇ ਸਨ ਤੇ ਲਗ ਪਗ ਹਰੇਕ ਚਿੱਠੀ ਵਿਚ ਇਹੋ ਹੀ ਹਦਾਇਤ ਕਰਿਆ ਕਰਦੇ ਸਨ ਕਿ ਸਿੰਘ ਪੈਸੇ ਖਰਚ ਕੇ ਤੇ ਔਖਿਆਈਆਂ ਭੱਲ ਕੇ ਨਾ ਆਇਆ ਕਰਨ ਪਰੰਤੂ ਫਿਰ ਵੀ ਬਰਧਾਵਨ ਸੇਵਕ ਪੁਜਦੇ ਹੀ ਰਹਿੰਦੇ ਸਨ । ਅੰਗਰੇਜ਼ਾਂ ਦੀਆਂ ਜਸੂਸੀ ਕਾਰਵਾਈਆਂ ਤੋਂ ਬਚਣ ਲਈ ਆਪਣੇ ਸੇਵਕਾਂ ਨਾਲ ਲਿਖਾ ਪੜ੍ਹੀ ਕਰਨ ਸਮੇਂ ਆਪ ਨੇ ਆਪਣੇ ਨਾਮ ਵੀ ਬਦਲ ਲਏ ਸਨ । ਆਪ ਆਪਣੀ ਇਕ ਅਰਦਾਸ ਵਿਚ ਆਪਣੇ ਸੇਵਕਾਂ ਨੂੰ ਹਦਾਇਤਾਂ ਦਿੰਦੇ ਹੋਏ ਲਿਖਦੇ ਹਨ—

“.....ਪਰ ਮੇਰਾ ਨਾਉਂ ਦਿਆਲ ਸਿੰਘ ਤੇ ਨਾਨੂੰ ਸਿੰਘ ਦਾ ਕਿਰਪਾਲ ਸਿੰਘ ਲਿਖਣਾ” ॥੧੪॥

ਪਰਚੇਸ ਵਿਚ ਰਹਿਣ ਸਮੇਂ ਆਪ ਜੀ ਦੀ ਰਿਹਾਇਸ਼, ਖਾਧ ਖੁਰਾਕ, ਸਰਕਾਰੀ ਪਾਬੰਦੀਆਂ ਆਦਿ ਦਾ ਜ਼ਿਕਰ ਆਪ ਜੀ ਦੀਆਂ ਉਸ ਸਮੇਂ ਲਿਖੀਆਂ ਹੋਈਆਂ ਚਿੱਠੀਆਂ ਵਿਚ ਆਮ ਮਿਲਦਾ ਹੈ । ਕੁਝ ਨਮੂਨੇ ਹੇਠਾਂ ਪੇਸ਼ ਕੀਤੇ ਜਾਂਦੇ ਹਨ । ਖਾਧ ਖੁਰਾਕ ਤੇ ਹੋਰ ਟਹਿਲ ਸੇਵਾ ਬਾਰੇ ਆਪ ਲਿਖਦੇ ਹਨ :-

“.....ਉਨੀ ਸੌਰ ਸਰਦਾਈ ਮਿਲਦਾ ਹੈ ਸਰਕਾਰੋਂ ਸੂਖ ਮੈ ॥ ਅਰ ਘਿਉ ਸਾਲ ਮੈ ਮਿਲਦਾ ਹੈ ਚਾਰ ਮਣਿ ਚੌਢੀ ਸੌਰ, ਅਰ ਖੰਡ ਚੰਗੀ ਸਾਲ ਮੈ ਚੰਗੀ ਮਿਲਦੀ ਹੈ ਚੰਗੀ ਦਸ ਮਣ ਤੇ ਉਨੀ ਸੌਰ, ਏਨੇ ਹੀ ਚਾਉਲ ਚੰਗੇ ਕਲਕਤ ਦੇ ਪਾਈਂ ਸੌਰ ਮਿਲਦਾ ਹੈ ਤੌਲ ਕੇ ਲੈ ਲੈਂਦੇ ਹਾਂ ਬਾਈਏਂ ਦਿਉਂ, ਅਰ ਦੁਧ ਮਿਲਦਾ ਹੈ, ਹੋਰ ਮਿਰਚ ਮਿਸਾਲਾ ਹੋਰ ਭੀ ਕੋਈ ਚੀਜ਼ ਦੀ ਲੋੜ ਹੋਵੇ ਤਾਂ ਮਿਲ ਜਾਂਦੀ ਹੈ, ਅਰ ਆਟਾ ਦਾਲ ਭੀ ਬਹੁਤ ਮਿਲਦਾ ਹੈ ਕਿਰਪਾ ਗੁਰੂ ਸਾਹਿਬ ਜੀ ਦੀ ਨਾਲ ॥”

“ਪੁਜਾਰੀਆਂ ਵਾਸਤੇ ਲਿਖੀ ਹੋਈ ਚਿੱਠੀ ਦਾ ਹਵਾਲਾ ਬਾਬਾ ਜੀ ਦੀ ਲਿਖੀ ਹੋਈ ਇਕ ਅਰਦਾਸ ਤੋਂ ਮਿਲਦਾ ਹੈ । ਆਪ ਲਿਖਦੇ ਹਨ—

‘ਹੋਰ ਜੋਹੜੀ ਮੈਂ ਅਰਦਾਸ ਪੁਜਾਰੀਆਂ ਵਾਸਤੇ ਲਿਖੀ ਹੈ ਉਸ ਉਤੇ ‘ਜੋ ਤੁਸੀਂ ਗੁਰੂ ਤੇਗ ਬਹਾਦਰ ਜੀ ਦੇ ਸਨਾਢੇ ਹੋਏ ਹੋ’ । ਇਹ ਬਾਤ ਮੋਟ ਦੇਣੀ । ਇਹ ਬਾਤ ਹਥੀ ਨਹੀਂ ਹੈ, ਇਹਦੇ ਬਾਇ ਇਹ ਬਾਤਿ ਲਿਖ ਦੇਣੀ ‘ਜਿਨਾਂ ਚਿਰ ਦੇ ਮੈ ਤੇ ਇਕ ਬਾਤ ਨਹੀਂ’ ਕਰ ਲੈਂਦੇ ਉਤਨਾਂ ਚਿਰ ਅਸੀਂ ਤੁਮਾਰੇ ਅਗੇ ਤਨਖਾਹ ਬਖਸ਼ਾਉਣ ਨੂੰ ਨਹੀਂ ਖੜੇ ਹੁੰਦੇ ਹਾਂ ਭਾਵੇਂ ਤੁਸੀਂ ਕਿਤਨਾਂ ਕਹੋ ਉਤਨਾਂ ਚਿਰ ਤੁਸਾਂ ਦਾ ਕਹਿਣਾ ਅਸੇ ਲਗਦਾ ਹੈ ਜੈਸੇ ਝੂਠ ਕੀ ਵਿਣ ਹੋਤੀ ਹੈ’ ॥ ੫੦ ॥

ਪੁਜਾਰੀਆਂ ਵਾਸਤੇ ਲਿਖੀ ਹੋਈ ਇਸ ਅਰਦਾਸ ਦਾ ਉਤਾਰਾ ਡਿੱਟੀ ਸਾਹਿਬ ਵਿਖੇ ਮਿਲਦਾ ਹੈ ਜੋ ਅਕਾਲ ਤਖਤ ਅੰਮ੍ਰਿਤਸਰ ਦੇ ਪੁਜਾਰੀਆਂ ਨੇ ਪਰਵਾਨ ਨਾ ਕਰਦਿਆਂ ਹੋਇਆਂ ਵਾਪਸ ਕਰ ਦਿਤੀ ਸੀ ।

“.....ਇਕ ਬਾਮਣ ਰੋਂਦਾ ਹੈ ਉਸ ਨੂੰ ਡੀ ਮਣ ਸਦਾ ਮਣ ਘਿਉ ਵੇਂਦੇ ਹੀ-
ਸਾਲ ਵਿਚ, ਟਹਿਲ ਕਰਦਾ ਹੈ ਡਾਂਡੇ ਮਾਂਸ ਵੇਂਦਾ ਤੇ ਚੌਕਾ ਵੇਂਦਾ ਹੈ ਹੋਰ ਡੀ ਕੋਈ ਕੰਮ
ਹੋਵੇ ਸੋ ਕਰ ਲੈਂਦਾ ਹੈ ਅਛਾ ਫਲਾ ਆਦਮੀ ਹੈ” ॥੨੧॥

ਰਿਹਾਇਸ਼ ਬਾਰੇ ਦਸਦੇ ਹਨ ਕਿ ਉਨ੍ਹਾਂ ਨੂੰ ਉਹੋ ਬੰਗਲਾ ਹੀ ਦਿੱਤਾ ਗਿਆ ਸੀ ਜਿਥੇ ਦੇਸ਼ ਨਿਕਾਲੇ ਵੇਲੇ ਦਿੱਲੀ ਦੇ ਆਖਰੀ ਮੁਗਲ ਬਾਦਸ਼ਾਹ, ਬਹਾਦਰ ਸ਼ਾਹ ਨੂੰ ਕੈਦ ਕੀਤਾ ਗਿਆ ਸੀ। ਲਿਖਦੇ ਹਨ :-

“.....ਅੰਬੀਰੀ ਤੋਰ ਬਾਣਾ ਹੋਆ ਹੈ ਗੁਰੂ ਸਾਹਿਬ ਦੀ ਮਿਹਰਬਾਨੀ ਨਾਲ ਜਿਸ ਜਗ੍ਹਾ ਮੈਂ ਅਸੀਂ ਰਹਿੰਦੇ ਹਾਂ ਅਗੇ ਦਿੱਲੀ ਵਾਲਾ ਬਾਦਸ਼ਾਹ ਰਹਿੰਦਾ ਸੀ ਉਹ ਮਰ ਗਿਆ ਜਗ੍ਹਾ ਉਸੀ ਮੈਂ ਹੁਣ ਅਸੀਂ ਰਹਿੰਦੇ ਹਾਂ। ਅਗੇ ਨਾ ਸੀ, ਵਿਚ ਹੁਣ ਖੂਹੀ ਲਾਇ ਦਿੱਤੀ ਹੈ ਸਾਡੇ ਬਾਸਤੇ ਛੇ ਸਤ ਸੌ ਰੁਪਯਾ ਲਾ ਕੇ। ਹੋਰ ਖਾਣ ਪਹਿਨਣ ਦੀ ਕਾਈ ਕਮਤੀ ਨਹੀਂ, ਪਰ ਸੰਗਤ ਦੇ ਵਿਛੋੜੇ ਦਾ ਬੜਾ ਦੁਖ ਹੈ” ॥ ੪੬ ॥

ਲੱਗੇ ਹੋਈ ਪਾਬੰਦੀ ਬਾਰੇ ਆਪ ਲਿਖਦੇ ਹਨ—

“.....ਇਨ ਨੂੰ ਕਾਲਿਆਂ ਦਾ ਪਹਿਰਾ ਹੈ, ਰਾਤ ਨੂੰ ਗੋਰਿਆਂ ਦਾ” ॥ ੧੭ ॥

ਫਿਰ ਇਕ ਹੋਰ ਚਿੱਠੀ ਵਿਚ ਲਿਖਦੇ ਹਨ—

“.....ਜਿਹੜਾ ਬੜਾ ਗੋਰਾ ਹੈ, ਸਾਰੇ ਦੋਸ਼ਾਂ ਉਤੇ ਜਿਸ ਦਾ ਹੁਕਮ ਹੈ ਉਸਦਾ ਲਿਖਾ ਹੁਕਮ ਏਥੇ ਕੰਧ ਦੇ ਨਾਲ ਲਾਇਆ ਹੈ, ਜੋ ਕੋਈ ਆਦਮੀ ਏਸ ਦੇ ਨਾਲ ਬਾਤ ਕਰੇ ਤਾਂ ਉਸ ਨੂੰ ਕੈਦ ਕਰੇ, ਅਰ ਜੇ ਕੁਛ ਬਾਹਿਰ ਤੇ ਸਿਟੇ ਅੰਦਰ ਕੋ, ਅੰਦਰੋਂ ਬਾਹਿਰ ਸਿਟੇ ਤਾਂ ਉਸ ਨੂੰ ਡੀ ਕੈਦ ਕਰੇ, ਅਰ ਕੋਈ ਆਦਮੀ ਏਥੇ ਸੋਹੇ ਖੜਾ ਨਾ ਹੋਣ ਦੇਉ, ਸੋ ਇਹ ਇਵੇਂ ਕਰਦੇ ਹੈ” ॥ ੩੧ ॥

ਦਿੱਲੀ ਸਖਤ ਨਿਗਰਾਨੀ ਅਤੇ ਪਾਬੰਦੀ ਦੇ ਹੁੰਦਿਆਂ ਆਪਦੇ ਬਰਧਾਨ ਆਪ ਨੂੰ ਕਿਵੇਂ ਮਿਲਿਆ ਕਰਦੇ ਸਨ, ਇਸਦਾ ਚਿਤਰ ਵੀ ਖੂਬ ਖਿਚਿਆ ਹੋਇਆ ਹੈ। ਆਪਦੇ ਬਰਧਾਨ ਮੁਲਾਕਾਤੀਆਂ ਨੂੰ ਕਿਵੇਂ ਹਿਦਾਇਤਾਂ ਕਰਦੇ ਹਨ—

“.....ਕੋਈ ਚਿੱਠੀ ਨਾ ਲਿਆਉਣੀ, ਸਾਨੂੰ ਲੈਣੀ ਏਥੇ ਮੁਸ਼ਕਲ ਹੈ। ਸੁਖ ਸਾਂਦ ਦੀ ਏਨੀ ਬਾਤ ਬੋਲ ਦੇਣੀ ਤੁਰੇ ਜਾਂਦੇ ‘ਅਲੰਦ’, ਅਰ ਤੁਸੀਂ ਉਸੇ ਅੰਬ ਹੋਰ ਬੈਠਿਆ ਕਰੋ, ਨੇੜੇ ਨਹੀਂ ਬੈਠਨਾ। ਜਦ ਅਸੀਂ ਪੱਲਾ ਹਿਲਾਈਏ ਤਾਂ ਆਇ ਜਾਣਾ, ਬੋਲਣਾ ਨਹੀਂ, ਖੜੇ ਨਹੀਂ ਹੋਣਾ, ਤੁਰੇ ਜਾਂਦੇ ਦੂਸਰੇ ਦੇ ਜਾਵਾਂ ਡਾਵੇਂ ਬੀਸ ਬਾਰ, ਕੋਈ ਭਰ ਨਹੀਂ। ਏਹ ਅਰਦਾਸਾਂ ਅਛੀ ਤਰਹ ਸਮਝ ਕੇ ਫੋਰ ਪਾਣੀ ਮੈਂ ਗਲ ਦੇਣੀਆਂ ਅਰ ਸਾਰੀਆਂ ਯਾਦ ਰਖਣੀਆਂ ਜੋ ਜੋ ਲਿਖੀ ਹੈ” ॥ ੨੬ ॥

“ਬਾਬਾ ਰਾਮ ਸਿੰਘ ਜੀ ਦੇ ਪਰਜੋਕ ਸਿਧਾਰ ਜਾਣ ਤੋਂ ਕੁਝ ਸਮਾਂ ਪਹਿਲਾਂ ਉਨ੍ਹਾਂ ਦਾ ਨਿੱਜੀ ਸੇਵਕ ਭਾਈ ਨਾਨੂ ਸਿੰਘ ਵਾਪਸ ਦੇਸ਼ ਆ ਗਇਆ ਸੀ। ਉਸ ਨੇ ਨਜ਼ਰਬੰਦੀ ਦੇ ਸਮੇਂ ਦੇ ਬਹੁਤ ਸਾਰੇ ਹਾਲਾਤ ਨਾਮਧਾਰੀ ਸੰਗਤਾਂ ਨੂੰ ਸੁਣਾਏ।

ਇਸ ਪਰਕਾਰ ਦਿਨ ਬਤੀਤ ਕਰਦਿਆਂ ਹੋਇਆਂ, ਸਰਕਾਰੀ ਐਲਾਨ ਅਨੁਸਾਰ ਆਪ ਲੱਗ ਪੱਗ ੭੦ ਸਾਲਾਂ ਦੀ ਆਪੂ ਬਤੀਤ ਕਰਕੇ ੨੯ ਦਸੰਬਰ ੧੯੮੫ ਨੂੰ ਮਰਗੋਈ ਜੇਲ੍ਹ ਵਿਖੇ ਪਰਲੋਕ ਸਿਧਾਰ ਗਏ ਅਤੇ ੩੦ ਦਸੰਬਰ ੧੯੮੫ ਨੂੰ ਸਵੇਰੇ ਨੌਂ ਵਜੇ ਤਨਾਸਰਮ ਵਿਖੇ ਆਪਦਾ ਅੰਤਮ ਸਸਕਾਰ ਕਰ ਦਿਤਾ ਗਇਆ* ।

ਅਪਰੈਲ ੧੯੭੨ ਵਿਚ ਕੇਂਦਰੀ ਸਰਕਾਰ ਦੇ ਹੁਕਮ ਦੀ ਪਾਲਣਾ ਕਰਦਿਆਂ ਹੋਇਆਂ ਪੰਜਾਬ ਸਰਕਾਰ ਨੇ ਮਿਸਟਰ ਮੈਕਨੈਬ ਡਿਪਟੀ ਕਮਿਸ਼ਨਰ ਅੰਬਾਲਾ ਨੂੰ ਅਲਾਹਬਾਦ ਭੇਜਿਆ ਤਾਂਕਿ ਉਹ ਸਾਰੇ ਹਾਲਾਤ ਦਾ ਜਾਇਜ਼ਾ ਲੈ ਕੇ ਰਪੋਰਟ ਕਰੇ ਕਿ ਬਾਬਾ ਰਾਮ ਸਿੰਘ ਜੀ ਦੇ ਸਾਥੀ ਸੂਬੇ ਨਿੱਜੀ ਤੌਰ ਤੇ ਇੱਥੇ ਖਤਰਨਾਕ ਤੇ ਨਹੀਂ ਕਿ ਉਨ੍ਹਾਂ ਨੂੰ ਛੱਡ ਦੇਣ ਨਾਲ ਪੰਜਾਬ ਵਿਚ ਗੜਬੜ ਮਚ ਜਾਵੇ । ਉਸ ਦੀ ਰਪੋਰਟ ਦੇ ਅਧਾਰ ਤੇ ਹੇਠ ਲਿਖੇ ਸੂਬਿਆਂ ਨੂੰ ਜਲਾਵਤਨ ਕੀਤਾ ਗਇਆ । ਸਰਕਾਰ ਉਨ੍ਹਾਂ ਨੂੰ ਇਕੋ ਥਾਂ ਨਹੀਂ ਸੀ ਰਖਣਾ ਚਾਹੁੰਦੀ ਸੀ ਉਨ੍ਹਾਂ ਨੂੰ ਹੇਠ ਲਿਖੇ ਅਨੁਸਾਰ ਵੱਖ ਵੱਖ ਥਾਵਾਂ ਤੇ ਭੇਜ ਦਿਤਾ ਗਇਆ :-

੧. ਸੂਬਾ ਕਾਹਨ ਸਿੰਘ ਤੇ ਸੂਬਾ ਸਾਹਿਬ ਸਿੰਘ ਨੂੰ ਅਦਨ ।

੨. ਸੂਬਾ ਜਵਾਹਰ ਸਿੰਘ, ਲੱਖਾ ਸਿੰਘ ਤੇ ਬਰੂਮਾ ਸਿੰਘ ਨੂੰ ਮੋਲਮੀਨ

(ਲੋਇਰ ਬਰੂਮਾ)

੩. ਸੂਬਾ ਹੁਕਮ ਸਿੰਘ ਤੇ ਮਾਨ ਸਿੰਘ ਕਿਲ੍ਹਾ ਚੁਨਾਰ (U. P.)

੪. ਸੂਬਾ ਰੁੜ ਸਿੰਘ, ਮਲੂਕ ਸਿੰਘ ਤੇ ਪਹਾੜਾ ਸਿੰਘ ਨੂੰ ਕਿਲ੍ਹਾ ਅਸੀਰ ਗੜ੍ਹ

(ਬੰਬਈ ਪ੍ਰੈਜ਼ੀਡੈਂਸੀ)

੫. ਸਰਦਾਰ ਮੰਗਲ ਸਿੰਘ ਨੂੰ ਰਿਹਾ ਕਰ ਦਿਤਾ ਗਇਆ ।

*ਨਾਮਧਾਰੀ ਪੰਥ ਨਾਲ ਸਬੰਧਤ ਸ਼ਰਧਾਵਾਨ ਬਾਬਾ ਰਾਮ ਸਿੰਘ ਜੀ ਦੇ ਅਕਾਲ ਚਲਾਣੇ ਵਾਲੀ ਖਬਰ ਨਾਲ ਸਹਿਮਤ ਨਹੀਂ ਹੁੰਦੇ । ਉਨ੍ਹਾਂ ਦਾ ਵਿਸ਼ਵਾਸ ਹੈ ਕਿ ਬਾਬਾ ਜੀ ਨੇ ਆਪਣਾ ਸਰੀਰ ਨਹੀਂ ਛੱਡਿਆ ਸਗੋਂ ਕੋਈ ਕੋਤਕ ਵਿਖਾ ਕੇ ਜੇਲ੍ਹ ਚੋਂ ਨਿਕਲ ਗਏ ਸਨ ਅਤੇ ਇਨ੍ਹਾਂ ਦਿਨਾਂ ਵਿਚ ਰੂਸ ਵਿਚ ਦਿਨ ਬਤੀਤ ਕਰ ਰਹੇ ਹਨ । ਜਦ ਰੂਸ ਪੰਜਾਬ ਵਿਚ ਆਵੇਗਾ ਤਾਂ ਉਹ ਵੀ ਨਾਲ ਹੀ ਆਉਣਗੇ । ਬਾਬਾ ਜੀ ਨੇ ਆਪਣੇ ਜੀਵਨ ਦੇ ੨੨੦ ਸਾਲ ਇਸੇ ਹੀ ਦੇਹ ਵਿਚ ਬਤੀਤ ਕਰਨੇ ਹਨ ।

ਸਰਦਾਰ ਮੰਗਲ ਸਿੰਘ ਨੇ ਕਹਿਆ ਕਿ ਮੈਂ ਡੇਢ ਸਾਲ ਤੋਂ ਕੁਝ ਨਹੀਂ ਚਾਂ, ਮੈਂ ਮਾਸ ਖਾਣਾ ਤੇ ਸ਼ਰਾਬ ਪੀਣੀ ਸ਼ੁਰੂ ਕਰ ਦਿਤੀ ਹੈ, ਜੇ ਸਰਕਾਰ ਮੈਨੂੰ ਛੱਡ ਦੇਵੇ ਤਾਂ ਮੈਂ ਅਕਾਲ ਤਖਤ ਅੰਮ੍ਰਿਤਸਰ ਜਾ ਕੇ ਸਰਬ ਸੰਗਤ ਵਿਚ ਖੜਾ ਹੋ ਕੇ ਮਾਛੀ ਮੰਗਾਂਗਾ ਤੇ ਤਨਖਾਹ ਲੁਆਵਾਂਗਾ ।

ਵੇਖੋ ਮਿਸਟਰ ਮੈਕਨੈਬ ਦੀ ਰਪੋਰਟ, ਅਲਾਹਬਾਦ ਅਪਰੈਲ ੧੯੭੨ ।

ਇਕੱਤੀਵਾਂ ਕਾਂਡ

ਦੇਸੀ ਤੇ ਬਦੇਸੀ ਵਿਦਵਾਨਾਂ ਦੀਆਂ ਨਜ਼ਰਾਂ ਵਿਚ

੧. “ਉਹ ਇਕ ਅਜਿਹੇ ਪੰਥ ਦਾ ਆਗੂ ਸੀ ਜੋ ਆਪਣੇ ਸੁਭਾ ਅਨੁਸਾਰ ਸਿੱਖ ਰਾਜ ਨੂੰ ਮੁੜ ਸੁਰਜੀਤ ਕਰਨ ਦੀ ਹੈਸੀਅਤ ਵਿਚ ਅੰਗਰੇਜ਼ੀ ਰਾਜ ਦਾ ਵੈਰੀ ਹੈ। ਪਹਿਲਾਂ ਉਸਨੂੰ ਸੰਤ ਸਰੂਪ ਗੁਰੂ ਨਾਨਕ ਦਾ ਰੂਪ ਸਮਝਿਆ ਜਾਂਦਾ ਸੀ ਪਰ ਹੁਣ ਉਹ ਗੁਰੂ ਗੋਬਿੰਦ ਸਿੰਘ ਦਾ ਅਵਤਾਰ ਮੰਨਿਆ ਜਾਂਦਾ ਹੈ। ਰਾਮ ਸਿੰਘ ਸਧਾਰਨ ਫ਼ਕੀਰਾਂ ਦੀ ਹੈਸੀਅਤ ਨਹੀਂ ਰਖਦਾ। ਉਹ ਤੁਹਾਨੂੰ ਅੱਧੀ ਦਰਜਨ ਅਸਵਾਰਾਂ ਨਾਲ ਮਿਲਦਾ ਹੈ ਅਤੇ ਕਈ ਵੀਹਾਂ ਆਦਮੀ ਉਸਦੇ ਅੱਗੇ ਪਿਛੇ ਹੁੰਦੇ ਹਨ। ਉਹ ਆਪਣੇ ਸੂਬਿਆਂ ਦੇ ਘੇਰੇ ਵਿਚ ਜਿਨ੍ਹਾਂ ਨੇ ਸੋਹਣੇ ਚਿਰੇ ਬਸਤਰ ਪਹਿਨੇ ਹੁੰਦੇ ਹਨ, ਤੁਹਾਡੇ ਕੈਂਪ ਵਿਚ ਬਾਦਸ਼ਾਹੀ ਠਾਠ ਨਾਲ ਦਾਖਲ ਹੁੰਦਾ ਹੈ।

ਰਾਮ ਸਿੰਘ ਚਲਾਕ ਆਦਮੀਆਂ ਦੇ ਹੱਥਾਂ ਦੀ ਕਨਪੁੱਤਲੀ ਨਹੀਂ ਹੈ। ਜਿਸਨੇ ਉਸਦਾ ਦਰਬਨ ਕੀਤਾ ਤੇ ਗੱਲਾਂ-ਬਾਤਾਂ ਕੀਤੀਆਂ ਹਨ ਉਹ ਉਸਦੀ ਬੁੱਧੀ ਦੀ ਸਥਿਰਤਾ ਅਤੇ ਆਚਰਨ ਦੀ ਅਭੀਲਤਾ ਨੂੰ ਵੇਖਣ ਤੋਂ ਬਿਨਾਂ ਨਹੀਂ ਰਹਿਆ ਹੋਵੇਗਾ। ਆਪਣੇ ਉੱਤੇ ਕਾਬੂ ਪਾਉਣ ਵਾਲੇ ਇਹ ਵਡੇ ਗੁਣ ਕਿਸੇ ਸਧਾਰਨ ਆਗੂ ਵਿਚ ਨਹੀਂ ਹੋ ਸਕਦੇ”।

(ਮਿਸਟਰ ਜੇ. ਡਬਲਯੂ ਮੈਕਨਬ ਕਮਿਸ਼ਨਰ ਅੰਬਾਲਾ ਦੀ ਆਪਣੀ ਰਪੋਰਟ ਮਿੱਤੀ ੪ ਨਵੰਬਰ ੧੮੭੧ ਵਿਚ)

੨. “ਭਾਵੇਂ ਹਜ਼ਰਤ ਮਸੀਹ ਤੇ ਭਾਈ ਰਾਮ ਸਿੰਘ ਕੋਮ ਵਿਚ ਬਰਾਬਰ ਅਰਥਾਤ ਜ਼ਾਤ ਦੇ ਤਰਖਾਣ ਸਨ ਪਰ ਰਾਮ ਸਿੰਘ ਕੁਝ ਪੜ੍ਹਿਆ ਹੋਇਆ ਵੀ ਸੀ ਅਤੇ ਜਾਦੂ ਬਿਆਨੀ ਰਖਦਾ ਸੀ। ਇਸੇ ਲਈ ਬੌੱਤੇ ਸਿਹੇ ਸਮੇਂ ਵਿਚ ਹੀ ਉਸਨੇ ਹਜ਼ਾਰਾਂ ਅੱਛੀ ਕੌਮ ਦੇ ਲੋਕਾਂ ਨੂੰ ਚੋਲੇ ਬਣਾ ਲਿਆ ਸੀ। ਹਜ਼ਰਤ ਮਸੀਹ ਨੇ ਮੂੰਹੋਂ ਬਰੂਰ ਕਹਿਆ ਸੀ ਕਿ ਮੈਂ ਯਹੂਦੀਆਂ ਦਾ ਬਾਦਸ਼ਾਹ ਹਾਂ ਅਤੇ ਖੁਦਾ ਦਾ ਬੇਟਾ, ਪਰ ਅਜੇ ਹੱਥ ਤਲਵਾਰ ਦੇ ਕਬਜ਼ੇ ਉੱਤੇ ਨਹੀਂ ਗਿਆ ਸੀ ਕਿ ਰੂਮ ਦੇ ਬਾਦਸ਼ਾਹ ਨੇ ਉਸ ਉੱਤੇ ਜ਼ੁਲਮ ਵਾਹ ਦਿਤਾ। ਇਹੋ ਹਾਲ ਅੰਗਰੇਜ਼ੀ ਰਾਜ ਵਿਚ ਬਾਗ਼ ਰਾਮ ਸਿੰਘ ਨਾਲ ਹੋਇਆ”।

.. (ਮੁਨਸ਼ੀ ਕਨੋਯਾ ਲਾਲ, ਕੁੱਲੀਆਤਿ ਅਲਖਧਾਰੀ (ਉਰਦੂ)

ਤੀਜਾ ਭਾਗ ੧੮੮੦—ਪੰਨਾ ੪੩੯)

੩. ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਪਣੀ ਮਾਤਰੀ ਭੂਮੀ ਨੂੰ ਸੁਤੰਤਰਤਾ

ਦਿਵਾਣ ਨਈਂ ਅੱਜ ਤੋਂ ਪੌਣੀ ਸਦੀ ਪਹਿਲਾਂ ਜੋ ਮਹਾਨ ਗੌਰਵਤਾਸ਼ਾਲੀ, ਪ੍ਰੀਤਰਮ ਕੀਤਾ ਸੀ ਉਸਦੀ ਮਹਾਨਤਾ ਤੋਂ ਕੋਈ ਹਿੰਦੋਸਤਾਨੀ ਵੀ ਇਨਕਾਰ ਨਹੀਂ ਕਰ ਸਕਦਾ। ਕਾਂਗਰਸ ਨੇ ਆਪਣੇ ਵਿਖਾਏ ਹੋਏ ਰਸਤੇ ਨੂੰ ਅਖਤਿਆਰ ਕਰਕੇ ਹੀ ਬਾਨਦਾਰ ਕਾਮਯਾਬੀਆਂ ਪਰਾਪਤ ਕੀਤੀਆਂ ਹਨ ਅਤੇ ੭੫ ਸਾਲ ਦੇ ਲੱਗ ਪੱਛਾ ਸਮਾਂ ਕੁਜ਼ਰਨ ਦੇ ਉਮਰੀਤ ਵੀ ਉਹ ਪਰੋਗਰਾਮ ਪੁਰਾਣਾ ਨਹੀਂ ਹੋਇਆ ਜਿਸ ਨੂੰ ਅਮਲੀ ਸ਼ਕਲ ਦੇਣ ਨਮਿਤ ਆਪ ਨੂੰ ਕਠਨ ਘਾਲਣਾ ਘਾਲਣੀ ਪਈ ਸੀ।

(ਪੰਡਤ.ਜਵਾਹਰ ਨਾਲ ਨਹਿਰੂ—ਸਤਿਜੁਗ ਦਾ ਬਸੰਤ ਅੰਕ ੨੨ ਮਾਘ ੧੯੯੫)

੪. ਸ੍ਰੀ ਬਾਬਾ ਜੀ ਦੀ ਪਵਿਤਰ ਜੀਵਨੀ ਪੜ੍ਹ ਕੇ ਮੈਨੂੰ ਨਿਸਚਾ ਹੋ ਗਿਆ ਹੈ ਕਿ ਸਿੱਖ ਰਾਜ ਦੇ ਅੰਤ ਪਿਛੋਂ ਸਿੱਖੀ ਦਾ ਝੰਡਾ ਉੱਚਾ ਕਰਨ ਵਾਲੇ ਮਹਾਂ ਪੁਰਸ਼ਾਂ ਵਿਚੋਂ ਆਪ ਸ਼੍ਰੋਮਣੀ ਹੋਏ ਹਨ। ਆਪ ਨੇ ਸਭ ਤੋਂ ਪਹਿਲਾਂ ਸਿੱਖਾਂ ਨੂੰ ਭੁੱਲੀ ਹੋਈ ਸਿੱਖੀ ਦਾ ਚੇਤਾ ਕਰਾਇਆ, ਤੇ ਨਾਮ ਬਾਣੀ ਦਾ ਲੜ ਜੋ ਉਨ੍ਹਾਂ ਦੇ ਹੱਥੋਂ ਛੁੱਟ ਚੁੱਕਾ ਸੀ, ਬੜੇ ਪਿਆਰ ਨਾਲ ਉਨ੍ਹਾਂ ਦੇ ਹੱਥ ਵਿਚ ਦਿਤਾ। ਉਹਨਾਂ ਨੇ ਸਿੱਖਾਂ ਵਿਚ ਗੁਰਮਤ ਨੂੰ ਪਰਵਿਰਤ ਕੀਤਾ, ਅਤੇ ਬਦੇਸ਼ੀ ਸਰਕਾਰ ਦੇ ਵਿਰੁਧ ਨਾਮਿਲਵਰਤਣ ਦੀ ਲਹਿਰ ਚਲਾ ਕੇ ਸਿੱਖਾਂ ਨੂੰ ਦੇਸ਼ ਭਗਤੀ ਦੀ ਸੰਥਾ ਪੜ੍ਹਾਈ।

(ਮਾਸਟਰ ਤਾਰਾ ਸਿੰਘ ਜੀ—ਸਤਿਜੁਗ ਦਾ ਬਸੰਤ ਅੰਕ ੧੦ ਮਾਘ ੧੯੯੨)

੫. ਸਿੱਖ ਗੁਰੂਆਂ, ਗੁਰੂ ਨਾਨਕ ਤੇ ਗੁਰੂ ਗੋਬਿੰਦ ਸਿੰਘ ਪਿਛੋਂ, ਬਾਬਾ ਰਾਮ ਸਿੰਘ ਇਕ ਬੜੇ ਮਹਾਨ ਸੁਧਾਰਕ ਤੇ ਰਾਹਨੁਮਾ ਹੋਏ ਹਨ ਜਿਨ੍ਹਾਂ ਨੇ ਸਮਾਜ ਵਿਚ ਮਰਦ ਤੇ ਇਸਤਰੀ ਦੀ ਸੰਪੂਰਨ ਤੇ ਮੁਕੰਮਲ ਏਕਤਾ ਦਾ ਪਰਚਾਰ ਕੀਤਾ ਤੇ ਆਪਣੇ ਪਰਚਾਰ ਵਿਚ ਸਫਲ ਹੋਏ। ਜੇ ਉਹਨਾਂ ਨੇ ਦੇਸ਼ ਤੇ ਜਾਤੀ ਨਈਂ ਜੋ ਹੋਰ ਮਹਾਨ ਕੰਮ ਕੀਤੇ ਹਨ, ਉਹ ਛੱਡ ਭੀ ਦੇਈਏ, ਤਾਂ ਉਹਨਾਂ ਦਾ ਇਕ ਇਹ ਪਰਚਾਰ ਕਿ ਇਸਤਰੀ ਤੇ ਮਰਦ ਸਮਾਜ ਵਿਚ ਬਰਾਬਰ ਦੇ ਹੱਕਦਾਰ ਹਨ, ਹੀ ਉਹਨਾਂ ਨੂੰ ਸੰਸਾਰ ਭਰ ਦੇ ਸ਼੍ਰੋਮਣੀ, ਸੁਧਾਰਕਾਂ ਦੀ ਸਫ ਵਿਚ ਖੜਾ ਕਰ ਦਿੰਦਾ ਹੈ।

(ਸ੍ਰ: ਕਪੂਰ ਸਿੰਘ ਆਈ. ਸੀ. ਐਸ.—ਸਪਤ ਸ੍ਰਿੰਗ ਪੰਨਾ ੧੧)

੬. ਬਾਬਾ ਰਾਮ ਸਿੰਘ ਜੀ ਅਦੁਤੀ ਪੁਰਸ਼ ਸਨ। ਉਹਨਾਂ ਨੇ ਗਰੀਬਾਂ ਦੀ ਰਖਿਆ ਨਈਂ ਬੜੀਆਂ ਕੁਰਬਾਨੀਆਂ ਕੀਤੀਆਂ। ਜਿਥੇ ਵੀ ਜ਼ੁਲਮ ਹੁੰਦਾ ਸੀ, ਜ਼ੁਲਮ ਦੇ ਵਿਰੁਧ ਡਟ ਕੇ ਖਲੋ ਜਾਂਦੇ ਸਨ। ਜ਼ੁਲਮ ਹੁੰਦਾ ਵੇਖ ਕੇ ਉਹ ਜਰ ਨਹੀਂ ਸਕਦੇ ਸਨ। ਉਹ ਸੰਸਾਰ ਵਿਚ ਠੀਕ ਵਰਤਾਉਣਾ ਚਾਹੁੰਦੇ ਸਨ। ਫੇਬੋ ਨਵਾਂ ਪਰਬੰਧ ਕਾਇਮ ਕਰਨਾ ਚਾਹੁੰਦੇ ਸਨ, ਜਿਹੜਾ ਕਿ ਭਰੋਪਣ ਤੇ ਏਕਤਾ ਤੇ ਉਸਰਿਆ ਹੋਵੇ। ਨਾਮਧਾਰੀ ਪੰਥ ਅੱਜ ਕੁਰਬਾਨੀ, ਸਾਦਗੀ ਅਤੇ ਭਰੋਪਣ ਦਾ ਨਮੂਨਾ ਹੈ। ਸਭ ਦਸਾਂ ਨਹੁੰਆਂ ਦੀ ਕਮਾਈ ਕਰਦੇ ਹਨ, ਅਤੇ ਸਭ ਵੰਡ ਛਕਦੇ ਹਨ। ਸਭਨਾਂ ਵਿਚ ਬਰਾਬਾ ਪ੍ਰੇਮ ਵੇਖ ਕੇ ਸਿਰ ਝੁਕ ਜਾਂਦਾ ਹੈ।

(ਕਾਮਰੇਡ ਸੋਹਣ ਸਿੰਘ ਜੋਸ਼—ਸਤਿਜੁਗ ਦਾ ਬਸੰਤ ਅੰਕ ੧੨ ਮਾਘ ੧੯੯੫)

੭. ਅੱਜ ਸੁਦੇਸ਼ੀ, ਬਾਂਤਮਈ. ਨਾ ਮਿਲਵਰਤਣ, ਪੰਚਾਇਤੀ ਫੈਸਲੇ, ਬਰਾਬ ਦੀ ਵਿਰੋਧਤਾ, ਅਜ਼ਾਦੀ ਦੇ ਭੀਤ ਆਮ ਸੁਣੇ ਜਾਂਦੇ ਹਨ, ਵਰਤੇ ਡਾਢੇ ਹੁਣ ਵੀ ਨਹੀਂ ਜਾਂਦੇ ਪਰ ਅੱਜ ਤੋਂ ੬੦--੭੦ ਸਾਲ ਪਹਿਲੇ ਜਿਸ ਬੀਰ ਹਿਰਦੇ ਨੇ ਇਨ੍ਹਾਂ ਦਾ ਪੈਗਾਮ ਦਿਤਾ ਸੀ ਉਹ ਕੋਈ ਕੁ ਦੂਰ ਦ੍ਰਿਸ਼ਟੀ, ਦਲੇਰੀ ਨਿਭਰਤਾ ਦਾ ਸੁਆਮੀ ਹੋਵੇਗਾ। ਉਸ ਨੇ ਆਪਣੇ ਬਰਧਾਨਿਆਂ ਦੀ ਗੁਲਾਮੀ ਤਾਂ ਕੱਟ ਕੇ ਵਿਖਾ ਦਿਤੀ।

(ਸ੍ਰ: ਗੁਰਬਖਸ਼ ਸਿੰਘ 'ਪ੍ਰੀਤ ਨੜੀ'—ਸਤਿਜੁਗ ਬਸੰਤ ਅੰਕ ੮ ਮਾਘ ੧੯੯੦)

੮. ਗੁਰਬਾਣੀ ਦਾ ਪਰਚਾਰ ਤੇ ਨਾਮ ਦਾ ਅਭਿਆਸ ਜਿੰਨਾ ਨਾਮਧਾਰੀ ਵੀਰਾਂ ਵਿਚ ਹੈ, ਉਤਨਾ ਸਿੱਖ ਮੰਡਲਾਂ ਵਿਚ ਹੋਰ ਕਿਧਰੇ ਵੇਖਣ ਵਿਚ ਨਹੀਂ ਆਉਂਦਾ। ਪੱਛਮੀ ਅਸਰ ਹੇਠ ਆਏ ਹੋਏ ਸਿੱਖ ਤਾਂ ਮੂਲੋਂ ਹੀ ਰਹਿ ਗਏ ਹਨ। ਨਾਮਧਾਰੀ ਵੀਰਾਂ ਵਿਚ ਇਹ ਸਾਰੀ ਬਰਕਤ ਅੱਜ ਬਾਬਾ ਰਾਮ ਸਿੰਘ ਜੀ ਦੀ ਹੈ। ਉਹ ਇਕ ਸਰਬ ਸੰਸਾਰਕ (universal) ਵਿਅਕਤੀ ਸਨ ਅਤੇ ਉਨ੍ਹਾਂ ਦੀ ਸਪਿਰਟ ਦੀ ਹੋਂਦ ਤੋਂ ਅਜੇ ਡੀ ਕੋਈ ਇਲਕਾਰ ਨਹੀਂ ਕਰ ਸਕਦਾ।

(ਡਾ. ਬੇਰ ਸਿੰਘ ਐਮ.ਏ., ਪੀ. ਐਚ ਡੀ.—ਸਤਿਜੁਗ ਦਾ ਬਸੰਤ ਅੰਕ ੨੫ ਮਾਘ ੧੯੯੧)

ਬੋਤੀਵਾਂ ਕਾਂਡ

ਬਾਬਾ ਜੀ ਦੀ ਨਿੱਜੀ ਸ਼ਖਸੀਅਤ ਅਤੇ ਇਤਿਹਾਸਕ ਮਹਾਨਤਾ

ਬਾਬਾ ਰਾਮ ਸਿੰਘ ਜੀ ਦੀ ਸ਼ਖਸੀਅਤ ਇਕ ਪਰਭਾਵ-ਸ਼ਾਲੀ ਗੁਰਸਿੱਖ ਦੀ ਸ਼ਖਸੀਅਤ ਸੀ। ਉਨ੍ਹਾਂ ਦਾ ਸਰੂ ਵਰਗਾ ਪਤਲਾ ਤੇ ਲੰਮਾ ਕੱਦ*, ਲੰਮੀ ਗਰਦਨ, ਮਿਰਗ ਵਰਗੀਆਂ ਅੱਖਾਂ, ਗੋਭੀਆਂ ਤੋਂ ਹੇਠ ਪਲਮਦੀਆਂ ਬਾਹੀਂ*, ਤੇਜ-ਭਰਿਆ ਚਿਹਰਾ, ਵੇਖਣ ਵਾਲੇ ਉੱਤੇ ਭਾਢਾ ਸੋਹਣਾ ਪਰਭਾਵ ਪਾਉਂਦਾ ਸੀ। ਰੰਗ ਬਹੁਤ ਗੋਰਾ ਨਹੀਂ ਸੀ ਸਗੋਂ ਜ਼ਰਾ ਸਾਉਲਾ ਸਿਹਾ ਹੀ ਸੀ। ਚਿਹਰੇ ਉੱਤੇ ਮਾਤਾ ਦੇ ਮੱਧਮ ਮੱਧਮ ਵਾਂਗ ਸਨ। ਆਪ ਦੇ ਸੱਜੇ ਗੋਭੇ ਤੇ ਨਿੱਮ ਦੇ ਪੱਤੇ ਵਰਗਾ ਨਿਸ਼ਾਨ ਸੀ। ਛਾਤੀ ਉੱਤੇ ਬਣੇ ਦੋ ਨਿਸ਼ਾਨ ਬਿਲਕੁਲ ਨਹੀਂ ਸਨ। ਆਪ ਦਾ ਸਰੀਰ ਪਤਲਾ ਤੇ ਚੁਸਤ ਸੀ ਤੇ ਆਪ ਵੱਡੀਆਂ ਵੱਡੀਆਂ ਉਲਾਂਘਾਂ ਭਰਦੇ ਹੋਏ ਤੁਰਿਆ ਕਰਦੇ ਸਨ।

ਸੁਭਾ ਬਹੁਤ ਉਦਮੀ ਸੀ। ਤੜਕੇ ਤਿੰਨ ਵਜੇ ਉਠ ਕੇ ਇਸ਼ਨਾਨ ਕਰਦੇ, ਭਜਨ ਕਰਦੇ ਤੇ ਮੁੜ ਦੀਵਾਨ ਵਿਚ ਕੀਰਤਨ ਸੁਣਿਆ ਕਰਦੇ ਸਨ। ਇਨ੍ਹਾਂ ਨਿਯਮਾਂ ਦੀ ਪਾਲਣਾ ਕਰਨੀ ਆਪ ਦੇ ਸੇਵਕਾਂ ਲਈ ਵੀ ਬੜੀ ਜ਼ਰੂਰੀ ਸੀ। ਬੋਧਕ ਡੈਣੀ ਸਾਹਿਬ ਜਾਂ ਬਾਹਰ ਕਿਤੇ ਦੌਰੇ ਤੇ ਹੋਣ, ਅੰਮ੍ਰਿਤ ਵੇਲੇ ਉਠ ਕੇ ਪ੍ਰਭੂ ਚਰਨਾਂ ਵਿਚ ਲਿਵ ਜੋੜਨ ਦਾ ਪਰੋਗਰਾਮ ਹਰ ਹਾਲਤ ਵਿਚ ਜਾਰੀ ਰਹਿੰਦਾ ਸੀ। ਜਦ ਕਦੀ ਆਪ ਦੌਰੇ ਉੱਤੇ ਵੀ ਜਾਂਦੇ ਤਾਂ ਭਾਈ ਗੁੜ ਸਿੰਘ ਭੂਖੜ ਤੇ ਭਾਈ ਬਲੀ ਸਿੰਘ ਬਰਾਜਵਾਲਾ ਆਪ ਦੇ ਨਾਲ ਹੁੰਦੇ ਸਨ। ਇਹ ਦੋਵੇਂ ਸਿੰਘ ਗਾਗਰਾਂ ਜਿਥੇ ਲੋਹੇ ਦੇ ਗੜਵੇ ਰਖਿਆ ਕਰਦੇ ਸਨ। ਬਾਬਾ ਜੀ ਵਲੋਂ ਇਨ੍ਹਾਂ ਨੂੰ ਹੁਕਮ ਸੀ ਕਿ ਜਿਹੜਾ ਸਿੰਘ ਅੰਮ੍ਰਿਤ ਵੇਲੇ ਉਠਣ ਤੋਂ ਨਾਪਰਵਾਹੀ ਕਰੇ ਅਤੇ ਇਕ ਦੋ ਵੇਰ ਜਗਾਇਆਂ ਵੀ ਨਾ ਉਠੇ ਤਾਂ ਉਸ ਨੂੰ ਸੁੱਤੇ ਪਏ ਨੂੰ ਪਾਣੀ ਸੁੱਟ ਕੇ ਨੁਹਾ ਦਿਉ। ਆਪ ਨੂੰ ਜਵਾਨੀ ਦੀ ਅਵਸਥਾ ਵਿਚ ਫੌਜੀ ਨੌਕਰੀ ਕਰਨ ਦਾ ਅਵਸਰ ਮਿਲਿਆ

*ਬਾਬਾ ਜੀ ਦੀ ਸਰੀਰਕ ਲੰਬਾਈ ਦਾ ਪੂਰਾ ਪੂਰਾ ਪਤਾ ਨਹੀਂ ਲਗ ਸਕਿਆ। ਪ੍ਰੋ: ਗੰਡਾ ਸਿੰਘ ਜੀ ਆਪ ਦੇ ਕੱਦ ਦੀ ਲੰਬਾਈ ਪੰਜ ਫੁਟ ੧੦ ਇੰਚ ਦਸਦੇ ਹਨ (ਵੇਖੋ ਕੁਕਿਆਂ ਦੀ ਵਿਥਿਆ, ਪੰਨਾ ੩੧੫) ਪਰੰਤੂ ਆਪ ਦੇ ਵਾਰਸਾਂ ਦਾ ਕਹਿਣਾ ਹੈ ਕਿ ਭਰੇ ਹੋਏ ਮੋਲਿਆਂ ਵਿਚ ਭੀ, ਕੋਈ ਵੀ ਵਿਅੱਕਤੀ ਆਪ ਦੇ ਮੋਢਿਆਂ ਤੋਂ ਉੱਚਾ ਨਹੀਂ ਸੀ ਦਿਖਾਈ ਦਿੰਦਾ। ਸੋ ਅਵੱਸ਼ ਹੈ ਕਿ ਆਪ ਦਾ ਕੱਦ ਛੇ ਫੁਟ ਤੋਂ ਉੱਚਾ ਹੀ ਹੋਵੇਗਾ।

ਸੀ, ਜੋ ਫੌਜੀਆਂ ਵਾਂਗ ਹੀ ਹਰੇਕ ਗੱਲ ਵਿਚ ਸ਼ਬਤ (Discipline) ਪੂਰਾ ਪੂਰਾ ਨਿਬਾਇਆ ਜਾਂਦਾ ਸੀ। ਅੰਮ੍ਰਿਤ ਵੇਲੇ ਦੇ ਸਜੇ ਹੋਏ ਦੀਵਾਨ ਵਿਚ ਪਹਿਰੇ ਤੇ ਖੜੇ ਹੋਏ ਸੇਵਾਦਾਰਾਂ ਦੇ ਹੱਥਾਂ ਵਿਚ ਲੰਮੇ ਲੰਮੇ ਕਾਨੇ ਦਿਤੇ ਹੁੰਦੇ ਸਨ, ਜਦ ਕਈ ਵੀ ਕੋਈ ਭਜਨੀਕ ਨੀਂਦਰ ਦੇ ਜ਼ੋਰ ਨਾਲ ਉਂਘਲਾਉਣ ਲਗ ਪਵੇ ਤਾਂ ਬੁੱਟ ਕਾਨੇ ਦੀ ਨੱਕ ਨਾਲ ਦੂਰੋਂ ਹੀ ਹਿਲਾਂ ਕੀ ਸਾਵਧਾਨ ਕਰ ਦਿਤਾ ਜਾਵੇ। ਆਪ ਜੀ ਦਾ ਹੁਕਮ ਸੀ ਕਿ ਆਸਾ ਜੀ ਦੀ ਵਾਰ ਦਾ ਭੋਗ ਸਵੇਰ ਦੀ ਲੋਅ ਹੋਣ ਸਮੇਂ ਤਕ ਪੈ ਜਾਣਾ ਚਾਹੀਦਾ ਹੈ। ਹਰੇਕ ਸੂਬੇ ਨੂੰ ਹਰ ਰੋਜ਼ ੧੦੦ ਪੰਨਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪਾਠ ਕਰਨ ਦਾ ਹੁਕਮ ਹੁੰਦਾ ਸੀ। ਇਸ ਤੋਂ ਛੁੱਟ ਸੂਬਿਆਂ ਨੂੰ ਪੂਰਨ ਮੰਰਿਆਦਾ ਅਨੁਸਾਰ ਦੇਗ ਤਿਆਰ ਕਰਨ, ਅਨੰਦ ਪੜ੍ਹਾਉਣ, ਅੰਮ੍ਰਿਤ ਛਕਾਉਣ ਆਦਿ ਕੰਮਾਂ ਵਿਚ ਨਿਪੁੰਨ ਕੀਤਾ ਜਾਂਦਾ ਸੀ। ਬਾਬਾ ਜੀ ਆਪ ਆਪਣੇ ਹੱਥ ਦੇ ਪੁੱਠੇ ਪਾਸੇ ਨੂੰ ਕੜਾਹ ਪ੍ਰਸ਼ਾਦ ਨਾਲ ਛੁਹਾ ਕੇ ਪਰਖ ਕਰਿਆ ਕਰਦੇ ਸਨ। ਜੇ ਲਾਪਰਵਾਹੀ ਦੇ ਕਾਰਨ ਖਰਾਬ ਹੋ ਜਾਵੇ ਤਾਂ ਸੰਬੰਧਤ ਸੂਬੇ ਨੂੰ ਹਰਜਨਾ ਭਰਨਾ ਪੈਂਦਾ ਸੀ।

ਆਪ ਗੁਰਮੁਖੀ ਅੱਖਰ ਚੰਗੀ ਤਰ੍ਹਾਂ ਲਿਖ ਪੜ੍ਹ ਸਕਦੇ ਸਨ ਜਿਹਾ ਕਿ ਆਪ ਦੀਆਂ ਚਿੱਠੀਆਂ ਤੋਂ ਪਤਾ ਲਗਦਾ ਹੈ। ਇਸ ਤੋਂ ਛੁੱਟ ਆਪ ਸਾਧੂ ਸੰਤਾਂ ਵਾਂਗ ਆਪ ਬੋਝੀ ਬਹੁਤੀ ਹਿਕਮਤ ਤੋਂ ਵੀ ਜਾਣੂੰ ਸਨ। ਆਪ ਜੀ ਦੇ ਸ਼ਰਧਾਲੂ ਪੁਰਖ ਤੇ ਇਸਤਰੀਆਂ ਪਰਦੇਸ ਵਿਚ ਬੈਠੇ ਹੋਇਆਂ ਤੋਂ ਵੀ ਆਪਣੇ ਸਰੀਰਕ ਰੋਗਾਂ ਲਈ ਨੁਸਖੇ ਮੰਗਵਾਇਆ ਕਰਦੇ ਸਨ। ਆਪਣੇ ਇਕ ਸੇਵਕ ਮੀਹਾਂ ਸਿੰਘ ਲਈ ਨੁਸਖਾ ਲਿਖਦੇ ਹਨ :—

“ਮਹਿਦੀ ਦੇ ਪੱਤ ਲੈ ਕੇ ਰਾਤ ਕੋ ਡਿਉਂ ਦੇਣੋ ਕੋਰੇ ਭਾਂਡੇ ਮੈ, ਪਾਣੀ ਓਨਾਂ ਪੋਣਾ, ਜਿਨਾਂ ਪੀਆ ਜਾਵੇ ਦੇ ਤਿੰਨ ਪੈਸੇ ਭਰ, ਹੋਰ ਪਤੇ ਦਿਨ ਚੜ੍ਹੇ ਦੂਢੇ ਆਦਮੀ ਨੇ ਮਹਿਦੀ ਮਲ ਲੈਣੀ ਪੋਸਤ ਮਾਂਗੂ ਮਲ ਕੇ ਪਾਣੀ ਸਾਫ ਕਰ ਕੇ ਮਿਸਰੀ ਪਾ ਕੇ ਪੀਣਾ, ਜੇ ਕੁਖਮ ਹੋਵੇ, ਪਤੀ ਦੇ ਬਿਚ ਬੋੜਾ ਕਥਾ ਪਾ ਕੇ ਰਗੜ ਕੇ ਜੁਖਮਾਂ ਉਤੇ ਲੋਣੀ” ॥੪੩॥

ਇਸ ਪਰਕਾਰ ਕਈ ਹੋਰ ਨੁਸਖੇ ਸਮੇਂ ਸਮੇਂ ਸਿਰ ਭੇਜੇ ਹੋਏ ਮਿਲਦੇ ਹਨ। ਆਪ ਬੰਦੀਖਾਨੇ ਵਿਚ ਧਾਰਮਕ ਪੁਸਤਕਾਂ ਤੇ ਹਿਕਮਤ ਦੀਆਂ ਪੋਥੀਆਂ ਦਾ ਅਧੈਨ ਕਰਦੇ ਰਹਿੰਦੇ ਸਨ। ਜੇਲ੍ਹ ਵਿਚ ਰਹਿੰਦਿਆਂ ਹੋਇਆਂ ਭੀ ਕਾਫੀ ਰਾਜਸੀ ਸੂਬ ਰਖਦੇ ਸਨ। ਦੇਸ਼-ਪਿਆਰ ਦੇ ਜਜ਼ਬੇ ਬੁਧੁ ਤੋਂ ਲੈ ਕੇ ਅੰਤ ਤਕ ਠਾਠਾਂ ਮਾਰਦੇ ਦਿੱਸ ਪੈਂਦੇ ਹਨ। ਆਪਣੇ ਵਤਨ ਪੰਜਾਬ ਅਤੇ ਉਥੋਂ ਦੇ ਵਸਨੀਕਾਂ ਨਾਲ ਪਿਆਰ, ਹੇਠ ਲਿਖੀਆਂ ਸਤਰਾਂ ਤੋਂ ਪਰਗਟ ਹੁੰਦਾ ਹੈ :—

“.....ਹੋਰ ਭਾਈ ਤੁਸੀਂ ਤਾਂ ਸਾਡੀ ਦੇਹ ਪ੍ਰਾਨ ਹੋ। ਸਾਨੂੰ ਤਾਂ ਪੰਜਾਬ ਦਾ ਜੇ ਭੰਗੀ ਮਿਲਦਾ ਤਾਂ ਓਸ ਨੂੰ ਭੀ ਬੜੀ ਚਾਹ ਨਾਲ ਮਿਲਦੇ ਹਾਂ। ਸਾਨੂੰ ਤਾਂ ਪੰਜਾਬ ਦੇ ਮਨੁੱਖਾਂ ਦਾ ਦੀਦਾਰ ਹੋਣਾ ਭੀ ਬੜਾ ਦੁਰਲੱਭ ਹੈ” ॥੩੧॥

ਬਾਬਾ ਜੀ ਨੇ ਇਕ ਐਸੇ ਨਵੇਂ ਸਮਾਜ ਦੀ ਉਸਾਰੀ ਕਰਨੀ ਆਰੰਭੀ ਜਿਸ ਦੀ

ਨੀਂਹ, ਹੱਥੀਂ ਕਿਰਤ ਕਰਨ ਉੱਤੇ ਰੱਖੀ ਗਈ ਸੀ। ਆਪ ਨੇ ਆਪਣੇ ਸੇਵਕਾਂ ਨੂੰ ਵਿਹਲਤ ਸਾਧੂਆਂ ਦੇ ਚੋਲਿਆਂ ਵਾਂਗ ਸਮਾਜ ਤੇ ਵਾਧੂ ਭਾਰ ਨਹੀਂ ਬਣਨ ਦਿਤਾ ਸਗੋਂ ਹੱਥੀਂ ਕਿਰਤ ਕਰ ਕੇ ਵੰਡ ਛਕਣ ਦਾ ਉਪਦੇਸ਼ ਦਿਤਾ ਹੈ। ਪਰਦੇਸ਼ ਬੈਠੇ ਭੀ ਆਪ ਅਰਦਾਸਾਂ ਰਾਹੀਂ ਹਵਾਇਤਾਂ ਕਰਦੇ ਰਹਿੰਦੇ ਸਨ ਕਿ ਕੋਈ ਵੀ ਭੇਟੇ ਵਿਹਲਾ ਨਾ ਬੈਠੇ। ਇਸ ਸਮਾਜਕ ਨਿਜ਼ਾਮ ਵਿਚ ਆਤਮਕ ਵਿਕਾਸ ਤੇ ਸਦਾਚਾਰਕ ਉਨਤੀ ਨੂੰ ਮਹੱਤਤਾ ਪੂਰਨ ਥਾਂ ਦਿਤੀ ਗਈ ਹੈ। ਨਿਮਰਤਾ, ਹਲੀਮੀ, ਪਰਉਪਕਾਰ, ਸੇਵਾ ਭਾਵ ਆਦਿ ਸੁਭ ਗੁਣਾਂ ਨੂੰ ਗ੍ਰਹਿਣ ਕਰਦੇ ਹੋਏ ਸਚਾਈ ਉੱਤੇ ਭਰਣ ਦਾ ਬਲ ਬਖਸ਼ਿਆ ਹੈ। 'ਸਚਹੁ ਓਰੈ ਸਭ ਕੇ ਊਪਰਿ ਸਚਿ ਆਚਾਰ' ਦਾ ਅਸੂਲ ਦਿੱਤਾ ਕਰਾਉਂਦੇ ਹੋਇਆਂ, ਆਪਣੇ ਸੇਵਕਾਂ ਨੂੰ ਅਸਿਹੀ ਟਰੇਨਿੰਗ ਦਿਤੀ ਕਿ ਉਹ ਕਤਲ ਕਰ ਕੇ ਆਪ ਹੀ ਇਕਬਾਲ ਕਰ ਸਕਣ ਦੀ ਦਲੇਰੀ ਰਖਦੇ ਸਨ। ਸਾਂਦਾ ਤੇ ਸੁਦੇਸ਼ੀ ਰਹਿਣ ਸਹਿਣ ਦੇ ਕੇ ਪੰਜਾਬੀਆਂ ਵਿਚ ਕੌਮੀ ਜਾਗਰਤ ਅਤੇ ਦੇਸ਼-ਭਗਤੀ ਦੀ ਸਪਿਰਟ ਪੈਦਾ ਕਰ ਦਿਤੀ। ਨਿਯਮਾਂ ਦੀ ਵਰਤੋਂ ਬੰਦ ਕਰ ਕੇ ਅਤੇ ਪੰਚਾਇਤੀ ਰਾਜ ਪਰਬੰਧ ਦੇ ਕੇ, ਪਰਸਪਰ ਫਸਾਦਾਂ ਦੀਆਂ ਜਗ੍ਹਾਂ ਵੱਢੀਆਂ ਤੇ ਕਥਹਿਰੀ ਚੜ੍ਹ ਕੇ ਦਿਨ ਦੀਵੀਂ ਲੁਟੇ ਜਾਂਦੇ ਕਿਸਾਨਾਂ ਦੇ ਰਿਸ਼ਕ ਦੀ ਰਖਿਆ ਕੀਤੀ ਹੈ।

ਬਾਬਾ ਜੀ ਨੇ ਨਾਮਧਾਰੀ ਸਮਾਜ ਦੀ ਉਸਾਰੀ ਪੰਚਾਇਤੀ ਰਾਜ (Republic Democracy) ਦੇ ਨਿਯਮਾਂ ਦੇ ਆਧਾਰ ਤੇ ਕੀਤੀ ਹੈ। ਨਾਮਧਾਰੀ ਪਿੰਡਾਂ ਵਿਚ ਪੰਚਾਇਤਾਂ ਦੀ ਸਥਾਪਨਾ ਤੇ ਉਨ੍ਹਾਂ ਦਾ ਅਮਲੀ ਰੂਪ ਵਿਚ ਸਫਲਤਾ ਨਾਲ ਕੰਮ ਕਰਨਾ, ਨਾ ਕੇਵਲ ਪਰਾਚੀਨ ਭਾਰਤੀ ਰਵਾਇਤਾਂ ਨੂੰ ਕਾਇਮ ਰਖਣ ਦਾ ਜਤਨ ਸੀ ਸਗੋਂ ਅੰਗਰੇਜ਼ੀ ਰਾਜ ਨੂੰ ਜੜ੍ਹੋਂ ਉਖੇੜ ਕੇ ਨਵੇਂ ਜਨ ਸਾਧਾਰਨ ਰਾਜ ਦੀਆਂ ਜੀਹਾਂ ਵੀ ਪਾਉਂਦਾ ਹੈ। ਆਪ ਜੀ ਦੇ ਚਲਾਏ ਹੋਏ ਸੁਦੇਸ਼ੀ ਤੇ ਨਾਮਿਲਵਰਤਣ ਦੇ ਪਰੋਗਰਾਮਾਂ ਨੇ ਪੰਜਾਬੀ ਦਿਲਾਂ ਵਿਚੋਂ ਕੌਮੀ ਜਜ਼ਬਿਆਂ ਨੂੰ ਖਤਮ ਨਾ ਹੋਣ ਦਿਤਾ। ਕਈ ਪਰਕਾਰ ਦੀਆਂ ਸਖਤੀਆਂ ਦੇ ਹੁੰਦੇ ਹੋਇਆਂ ਵੀ ਇਹ ਪਰੋਗਰਾਮ ਜਾਰੀ ਰਹੇ ਅਤੇ ਇਨ੍ਹਾਂ ਨੂੰ ਲੋੜੀਂਦਾ ਸਮਝ ਕੇ ਮੁੜ ਵੀਹਵੀਂ ਸਦੀ ਵਿਚ ਮਹਾਤਮਾ ਗਾਂਧੀ ਨੇ ਅਪਨਾਇਆ।

ਰਾਜਸੀ ਖੇਤਰ ਵਿਚ ੧੮੫੭ ਦਾ ਇਨਕਲਾਬੀ ਅੰਦੋਲਨ ਅਸਫਲ ਹੋ ਚੁਕਾ ਸੀ। ਇਸ ਸੰਗਰਾਮ ਵਿਚ ਹਿੰਸਾ ਲੈਣ ਵਾਲੇ ਆਗੂ ਜਾਂ ਤਾਂ ਅੰਗਰੇਜ਼ ਦੀ ਦਾੜ੍ਹ ਹੇਠ ਆ ਚੁਕੇ ਸਨ ਜਾਂ ਇਧਰ ਉਧਰ ਹੋ ਕੇ ਲੁਕ ਛਿੱਪ ਕੇ ਦਿਨ ਕੱਟੀ ਕਰ ਰਹੇ ਸਨ। ਪੰਜਾਬ ਵਿਚ ਮੁੜ ਸਿੱਖ-ਰਾਜ ਦੀ ਸਥਾਪਨਾ ਦਾ ਖਿਆਲ ਇਕ ਸੁਪਨਾ ਬਣ ਕੇ ਰਹਿ ਗਇਆ ਸੀ। ਅਨੇਕਾਂ ਓਣਵੇਂ ਸਰਦਾਰਾਂ ਅਤੇ ਰਿਆਸਤੀ ਰਜਵਾੜਿਆਂ ਨੇ ਆਪਣਾ ਬਚਾਅ ਅੰਗਰੇਜ਼ ਨੀਤੀ ਨੂੰ ਅਪਨਾਉਣ ਵਿਚ ਸਮਝ ਲਾਇਆ ਸੀ ਤੇ ਕਿਸੇ ਸਰਕਾਰ ਦੇ ਪੈਦਾ ਹੋਣ ਵਾਲੇ ਕੌਮੀ ਖਿਆਲਾਂ ਨੂੰ ਕੁਚਲਣਾ ਆਪਣਾ ਵਰਜ਼ ਸਮਝਣ ਲਗ ਪਏ ਸਨ। ਅਸਿਹੇ ਸਮੇਂ ਵਿਚ ਪੰਜਾਬ ਭਰ ਵਿਚ ਇਕੋ ਇਕ ਬਾਬਾ ਜੀ ਦੀ ਹੀ ਸ਼ਖਸੀਅਤ ਸੀ ਜਿਸ ਨੇ ਪੰਜਾਬੀ ਸਿੱਖਾਂ ਵਿਚ ਕੌਮੀ ਜਜ਼ਬਿਆਂ ਨੂੰ ਨਾ ਮਰਨ ਦਿਤਾ। ਆਪ ਜੀ ਦੇ ਚਲਾਏ ਹੋਏ ਕੌਮੀ ਪਰੋਗਰਾਮ

ਵਿਚ ਜੋ ਕਰ ਆਪ ਦੇ ਕੁਝ ਸੇਵਕ ਜੋਸ਼ ਵਿਚ ਆ ਕੇ, ਸਮੇਂ ਦੀ ਨਜ਼ਾਕਤ ਨੂੰ ਨਾ ਪਛਾਣਦੇ ਹੋਏ, ਰਾਜਸੀ ਭੁੱਲਾਂ ਨਾ ਕਰਦੇ ਤਾਂ ਹੋ ਸਕਦਾ ਸੀ ਕਿ ਇਹ ਅਦੁਤੀ ਬਖਸ਼ੀਅਤ ਕਿਸੇ ਦਿਨ ਨੂੰ ਸਾਰਾ ਪੰਜਾਬ ਇਕ ਮੁੱਠ ਕਰਕੇ ਅੰਗਰੇਜ਼ ਨੂੰ ਇਕ ਵਡੇ ਰਾਜਸੀ ਸੰਗਰਾਮ ਲਈ ਮਜਬੂਰ ਕਰ ਦਿੰਦੀ ਅਤੇ ਉਸ ਸੰਗਰਾਮ ਦਾ ਨਤੀਜਾ ਕੁਝ ਵੀ ਨਿਕਲ ਸਕਦਾ ਸੀ।

ਬਾਬਾ ਜੀ ਨੇ ਸਮੁੱਚੇ ਪੰਜਾਬੀਆਂ ਅਤੇ ਵਿਸ਼ੇਸ਼ ਤੌਰ ਤੇ ਸਿੱਖਾਂ ਦੀ ਆਤਮਕ ਉੱਨਤੀ ਕਰਨ ਵਿਚ ਬਹੁਤ ਹਿੱਸਾ ਪਾਇਆ ਹੈ। ਆਪ ਜੀ ਦੀ ਰਹਿਤ ਇਕ ਮਹਾਂ ਪੁਰਸ਼ ਅਤੇ ਮਹਾਨ ਸਿੱਖ ਦੀ ਰਹਿਣੀ ਬਹਿਣੀ ਸੀ। ਰਾਮ ਤੇ ਈਸ਼ਵਰ ਭਗਤੀ ਦਾ ਨੇਮ, ਹਿਰਦੇ ਤੇ ਇਖਲਾਕ ਦੀ ਉੱਚਤਾ, ਸੱਚ ਬੋਲਣ ਦੀ ਦਲੇਰੀ ਨੇ ਸਿੱਖੀ ਆਚਰਨ ਨੂੰ ਹੋਰਨਾਂ ਲੋਕਾਂ ਦੀਆਂ ਨਜ਼ਰਾਂ ਵਿਚ ਉੱਚਾ ਕੀਤਾ ਹੈ। ਕੁਕਿਆਂ ਦੀਆਂ ਸੱਚੀਆਂ ਗਵਾਹੀਆਂ ਉਨ੍ਹਾਂ ਦੇ ਜਾਨੀ ਦੁਸ਼ਮਣ ਅੰਗਰੇਜ਼ ਹਾਕਮਾਂ ਦੀਆਂ ਨਜ਼ਰਾਂ ਵਿਚ ਵੀ ਸਤਿਕਾਰ ਲੈ ਸਕਦੀਆਂ ਸਨ।

ਇਤਿਹਾਸ ਵਿਚ ਬਾਬਾ ਰਾਮ ਸਿੰਘ ਦੀ ਬਖਸ਼ੀਅਤ ਨੂੰ ਇਕ ਸੁਧਾਰਕ ਦੇ ਤੌਰ ਤੇ ਵੇਖਿਆ ਜਾਂਦਾ ਹੈ। ਆਪ ਜੀ ਦੀ ਚਲਾਈ ਹੋਈ ਲਹਿਰ ਅਸਲ ਵਿਚ ਇਕ ਸੁਧਾਰਕ ਲਹਿਰ ਸੀ। ਅੰਗਰੇਜ਼ ਹਾਕਮਾਂ ਦੀਆਂ ਸਰਕਾਰ ਨੂੰ ਜਾਣ ਵਾਲੀਆਂ ਰਪੋਰਟਾਂ ਤੋਂ ਵੀ ਪਤਾ ਲਗਦਾ ਹੈ ਕਿ ਉਨ੍ਹਾਂ ਦੇ ਖਿਆਲਾਂ ਅਨੁਸਾਰ ਵੀ ਇਹ ਲਹਿਰ, ਪਹਿਲਾਂ ਸੁਧਾਰਕ ਸੀ ਪਰੰਤੂ ਫਿਰ ਰਾਜਸੀ ਬਣਦੀ ਗਈ। ਅੰਮ੍ਰਿਤ ਪਰਚਾਰ, ਅਨੰਦ ਵਿਵਾਹ, ਨਾਮ ਬਾਣੀ ਨਾਲ ਪਿਆਰ ਪੈਦਾ ਕਰਨਾ, ਇਸਤਰੀ ਜਾਤੀ ਨੂੰ ਸਮਾਜ ਵਿਚ ਸਤਿਕਾਰ ਦੇਣਾ ਆਦਿ ਥੰਮ੍ਹਾਂ ਨੇ ਆਪ ਜੀ ਨੂੰ ਸਿੱਖ ਮੰਡਲ ਵਿਚ ਖਾਸਾ ਸਤਿਕਾਰ ਦਿਤਾ ਪਰੰਤੂ ਆਪ ਦੇ ਅੰਧ ਵਿਸ਼ਵਾਸੀ ਸ਼ਰਧਾਲੂਆਂ ਦੇ ਆਪ ਜੀ ਨੂੰ 'ਗੁਰੂ' ਕਹਿਣ ਨਾਲ ਸਾਰੀ ਬਣੀ ਬਣਾਈ ਖੇਡ ਵਿਗੜ ਗਈ। ਇਸ ਦਾ ਸਿੱਟਾ ਇਹ ਨਿਕਲਿਆ ਕਿ ਬਾਬਾ ਜੀ ਤੇ ਉਨ੍ਹਾਂ ਦੇ ਸੇਵਕਾਂ ਨੂੰ ਸਿੱਖ ਮੰਡਲ ਵਿਚੋਂ ਖਾਰਜ ਕਰ ਦਿਤਾ ਗਿਆ। ਆਪ ਜੀ ਤੇ ਆਪ ਦੇ ਸੇਵਕਾਂ ਨੂੰ ਭੁੱਲੜ ਸਿੱਖ ਤੇ ਤਨਖਾਹੀਏ ਸਮਝਿਆ ਜਾਣ ਲਗ ਪਇਆ। ਤਖਤਾਂ ਤੋਂ ਕੂਕਿਆਂ ਦੇ ਵਿਰੁਧ ਹੁਕਮਨਾਮੇ ਜਾਰੀ ਹੋ ਗਏ। ਜਿਥੇ ਕਿਸੇ ਵੀ ਆਪ ਗਏ ਗੁਰਦੁਆਰੇ ਦੇ ਪੁਜਾਰੀਆਂ ਵਲੋਂ ਅਰਦਾਸਾ ਜੋਧਣ ਤੋਂ ਨਾਂਹ ਕਰ ਦਿਤੀ ਗਈ। ਸੋਢੀਆਂ, ਬੇਦੀਆਂ ਅਤੇ ਪੁਜਾਰੀਆਂ ਦੀ ਖਿਚੋਤਾਫ ਦਿਨੋਂ ਦਿਨ ਕੂਕਿਆਂ ਨਾਲ ਵਧਦੀ ਗਈ। ਕੂਕਿਆਂ ਨੂੰ ਥਾਂ ਥਾਂ ਆਪਣੇ ਗੁਰਦੁਆਰੇ ਬਣਾਉਣੇ ਪਏ। ਇਸ ਤਰ੍ਹਾਂ ਬਾਬਾ ਜੀ ਦੀ ਅਦੁਤੀ ਬਖਸ਼ੀਅਤ, ਸਰਬ ਸੁਧਾਰਕ ਬਣਨ ਨਾਲੋਂ ਇਕ ਵਖਰਾ ਫਿਰਕਾ ਬਣਾ ਕੇ ਰਹਿ ਗਈ। ਉਨ੍ਹਾਂ ਦੇ ਸਾਰੇ ਦੇ ਸਾਰੇ ਹੁਕਮ ਨਾਮੋ ਕੇਵਲ ਨਾਮਧਾਰੀ ਸੰਗਤਾਂ ਵਿਚ ਹੀ ਸੀਮਿਤ ਰਹੇ ਹਨ।

ਭਾਵੇਂ ਬਾਬਾ ਜੀ ਨੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਾਏਂ ਹੋਏ ਪੂਰਨਿਆਂ ਤੇ ਚਲਣ ਦਾ ਜਤਨ ਕੀਤਾ ਪਰੰਤੂ ਫਿਰ ਵੀ ਸਮਾਜਕ ਰਸਮਾਂ ਰੀਤਾਂ ਨੂੰ ਆਪ ਨੇ ਆਪਣੇ ਨਿੱਜੀ ਦ੍ਰਿਸ਼ਟੀਕੋਣ ਤੋਂ ਵੇਖ ਕੇ ਭੁਟਿਆਇਆ ਤੇ ਵਡਿਆਇਆ। ਆਪ ਜੀ ਦਾ ਸਿੱਖ ਧਰਮ ਨੂੰ ਸਦੀਆਂ ਤੋਂ ਪਰਚਲਤ ਭ੍ਰਾਹਮਣੀ ਸੰਸਕਾਰਾਂ ਤੋਂ ਸੁਤੰਤਰ ਕਰਨ ਦਾ ਜਤਨ ਸਲਾਹੁਣ

ਯੋਗ ਹੈ ਪਰੰਤੂ ਕਈ ਹਿੰਦੂ ਰਸਮਾਂ, ਜਿਵੇਂ ਹਵਨ ਕਰਨਾ, ਵਿਆਹ ਦੇ ਸਮੇਂ ਵੇਦੀ ਨਾਲ ਫੇਰੇ ਦੇਣੇ, ਕਿਰਿਆ ਕਰਮ ਕਰਨੇ ਆਦਿ ਨੂੰ ਜਿਉਂ ਦਾ ਤਿਉਂ ਪਤਚਲਤ ਰਹਿਣ ਦਿਤਾ ਅਤੇ ਇਹ ਕੰਮ ਬਾਅਦ ਵਿਚ ਸਿੰਘ ਸਭਾ ਲਹਿਰ ਨੂੰ ਕਰਨਾ ਪਇਆ। ਆਪ ਜੀ ਦਾ ਸੋ ਸਾਖੀ ਉੱਤੇ ਵਿਸ਼ਵਾਸ ਆਪ ਨੂੰ ਸੁਧਾਰਕ ਕੰਮਾਂ ਦੇ ਨਾਲ ਨਾਲ ਰਾਜਸੀ ਪਰੋਗਰਾਮ ਵੀ ਪਰੇਰਨਾ ਦਿੰਦਾ ਰਹਿਆ ਜਿਸਦਾ ਫਲ ਰੂਪ ਸਮੇਂ ਦੀ ਸਰਕਾਰ ਨੇ ਆਪ ਉੱਤੇ ਸਖਤ ਨਿਗਰਾਨੀ ਨਾਈ ਰਖੀ। ਆਪ ਜੀ ਦਾ ਪੰਜਾਬੋਂ ਬਾਹਰ ਜਾ ਕੇ ਪਰਚਾਰ ਕਰਨ ਦਾ ਪਰੋਗਰਾਮ ਤਾਂ ਇਕ ਪਾਸੇ ਰਹਿਆ ਆਪ ਨੂੰ ਆਪਣੇ ਇਲਾਕੇ ਵਿਚ ਵੀ ਖੁਲ੍ਹ ਕੇ ਗੁਰਮਤ ਦਾ ਪਰਚਾਰ ਅਤੇ ਸਮਾਜ ਸੁਧਾਰ ਕਰਨ ਦਾ ਮੋਕਾ ਨਾ ਮਿਲ ਸਕਿਆ।



ਨਾਮਧਾਰੀ ਰਹਿਤਨਾਮਾ

੧ ਓ ਸਤਿਗੁਰ ਪ੍ਰਸਾਦਿ ॥

ਲਿਖਤੁਮ ਰਾਮ ਸਿੰਘ, ਹੋਰ ਸੰਬੁਹ ਖਾਲਸਾ ਜੀ ਭੈਣੀ ਦਾ ਸੰਬੁਹ ਖਾਲਸੇ ਜੀ ਕੋ ਸ੍ਰੀ ਵਾਹਿਗੁਰੂ ਜੀ ਕਾ ਖਾਲਸਾ ਵਾਹਿਗੁਰੂ ਜੀ ਕੀ ਫੁਤੇ ਬੁਲਾਈ ਪ੍ਰਮਾਨ ਕਰਨੀ ਜੀ ।

ਹੋਰ ਰਹਿਤ ਨਾਮਾ ਸੰਬੁਹ ਸੰਗਤ ਦੇ ਵਾਸਤੇ ਲਿਖਿਆ ਭੈਣੀ ਤੇ, ਪਿਛਲੀ ਰਾਤ ਉਠ ਕੇ ਗੜਵਾ ਲਜਾਇ ਕਰ ਮਦਾਨੇ ਹੋਇ ਐਣਾ, ਦੇ ਵਾਰੇ ਗੜਵਾ ਮਾਂਸਨਾਂ ਮਦਾਨ ਬਸਤਰ ਲਾਹਿ ਕੇ ਜਾਨਾ, ਵਾਤਨ ਕਰਨੀ, ਫੋਰ ਇਬਨਾਨ ਕਰਨਾ, ਬਾਣੀ ਪੜ੍ਹਨੀ ਜੇ ਕੰਠ ਨਾ ਹੋਵੇ ਤਾਂ ਕੰਠ ਕਰ ਲੈਣੀ ਸਰਬ ਮਾਈ ਬੀਬੀ ਬੁਢੇ ਬਾਲੇ ਨੇ, ਜਪ ਜਾਪ ਦੁਹਾਂ ਤੇ ਹਜ਼ਾਰੇ ਬਖਦ ਕੰਠ ਕਰਨੇ, ਰਹਿਰਾਸ ਆਰਤੀ ਸੋਹਿਲਾ ਬੇਤਨੀ ਬਾਣੀ ਕੰਠ ਕਰਨੀ ਜ਼ਰੂਰ, ਤੇ ਇਬਨਾਨ ਕਰੇ ਤੇ ਬਿਨਾਂ ਪ੍ਰਸਾਦ ਨਹੀਂ ਛਕਣਾ । ਸੀਲ ਸੰਤੋਖ ਸਭ ਨੇ ਰਖਣਾ ਭਜਨ ਅਠੇ ਪਹਿਰ ਕਰਨਾ, ਗੁਰੂ ਸੱਚੇ ਦਾ, ਹੋਰ ਪਰਾਈ ਧੀਅ ਭੈਣ ਆਪਣੀ ਜਾਨਣੀ । ਪਰਾਇਆ ਹੱਥ ਗੁਰੂ ਜੀ ਨੇ ਅਗੇ ਹੀ ਲਿਖ ਛੱਡਿਆ ਹੈ । “ਹੱਥ ਪਰਾਇਆ ਨਾਨਕਾ ਉਸ ਸੂਅਰ ਉਸ ਗਾਇ” । ਜੇ ਕੋਈ ਭਜਨ ਪੁਛ ਕੇ ਨਾ ਕਰੂਗਾ ਉਸਦਾ ਮੂੰਹ ਦੁਹੀ ਜਹਾਨੀ ਕਾਲਾ ਹੋਗਾ । ਹੋਰ ਕਿਸੇ ਦਾ ਬੋਲ ਕਬੋਲ ਸਹਿ ਜਾਣ ਸਭ ਦਾ ਜੇ ਕੋਈ ਮਾਰੇ ਕੁਛ ਤਾਂ ਡੀ ਖਿਮਾਂ ਕਰਨੀ ਤੁਸਾਂ ਦਾ ਰਛਕ ਗੁਰੂ ਹੈ ਹਰ ਬਖਤ, ਤੁਸੀਂ ਬਹੁਤ ਆਪਣੀ ਭਲਾਈ ਛਪਾਉਣ ਦੀ ਕਰਨੀ । ਹਰ ਬਖਤ ਦਵਾਨ ਲਾਉਣਾ ਹਰਿ ਕੀਰਤਨ ਬਖਦ ਕਰਨਾ, ਜੇ ਕਰ ਜਗ ਕਰਨਾ ਚੋਕੇ ਵਿਚ ਬਰਨ ਪੋਇ ਬੜਨਾ ॥ ਅਰ ਹੋਮ ਬੀ ਕਰਨਾ, ਪਹਿਲੇ ਚੋਕਾ ਦੇਨਾ, ਹੋਮ ਦੀ ਜਗ੍ਹਾ ਲਕੜੀ ਹੋਮ ਬਿਚ ਪਲਾਸ ਦੀ ਪਾਉਣੀ ਜਾਂ ਬੇਰੀ ਦੀ ਪਾਉਣੀ, ਫੂਕ ਨਹੀਂ ਮਾਰਨੀ, ਹੋਮ ਦੀ ਅੱਗ ਨੂੰ ਪਖੀ ਨਾਲ ਬਲਨਾ, ਪੰਜ ਆਦਮੀ ਹੋਮ ਵਿਚ ਪੋਥੀਆਂ ਉਤੇ ਬਾਣੀ ਪੜ੍ਹਨੀ ਚਉਪਈ, ਜਪ ਜਾਪ, ਚੰਡੀ ਦੀ ਵਾਰ, ਉਗ੍ਰਦੰਤੀ, ਚੰਡੀ ਚਰਿਤ੍ਰ, ਅਕਾਲ ਉਸਤਤ, ਛੇਵਾਂ ਆਦਮੀ ਅਹੁਤੀ ਪਾਵੇ, ਸਤਵਾਂ ਮਗਰੋਂ ਨਾਲ ਜਲ ਦਾ ਛਿਟਾ ਦੇਵੇ ਬੋੜਾ ਬੋੜਾ । ਜੇ ਕੋਈ ਮੰਦਾ ਕਰਮ ਕਰੇ ਜਾਰੀ ਚੋਰੀ ਕਾ ਕਿਸੇ ਥਾਂ ਦੀਵਾਨ ਵਿਚ ਨਹੀਂ ਬੜਨ ਦੇਣਾ, ਜੇ ਕਰ ਜੋਰਾਬਰ ਹੋਵੇ ਤਾਂ ਸਭਨਾ ਨੇ ਵੇਹ ਅਰਦਾਸ ਕਰਨੀ ਜੀ ਹੇ ਗੁਰੂ ਜੀ ਵੇਹ ਆਦਮੀ ਭੇਥੇ ਆਉਣ ਜੋਗਾ ਹੀ ਨ ਰਹੇ । ਹੋਰ ਜੀ ਮੇਰੀ ਮਤ ਬੋੜੀ ਹੈ । ਤੁਸੀਂ ਆਪ ਹੀ ਸਭ ਕੁਛ ਸਮਝ ਲੈਣਾ । ਹੋਰ ਜੀ ਸਭ ਨੇ ਹੱਥ ਜੋੜਨੇ ਪਰਮੇਸਰ ਅਗੇ ਜੋ ਹੇ ਮਹਾਰਾਜ ਸਾਭਾ ਧਰਮ ਬਣਿਆ ਰਹੇ

ਜੀ। ਹੋਰ ਕਛਾਂ ਰਖੰਟੀਆਂ ਪਾਉਚਾ ਪਾਇ ਕੇ ਲਹੁਣਾ, ਹੋਰ ਕਿਸੇ ਦਾ ਮੰਦਾ ਕਰਮ
 ਛਪਾਉਣਾ ਨਹੀਂ, ਹੋਰ ਕਿਸੇ ਨੇ ਧੀ ਭੈਣ ਦਾ ਪੈਸਾ ਨਹੀਂ ਲੈਣਾ, ਬਟਾ ਨਹੀਂ ਕਰਨਾ,
 ਸਦਾ ਗੁਰੂ ਗੁਰੂ ਜਪਦੇ ਰਹਿਣਾ। ਸਾਰੇ ਬਧੀਰ ਨੂੰ ਦੇਹੁ ਹੁਕਮ ਸੁਣਾ ਦੇਣਾ ਜੋ ਪੰਦਰਾਂ ਸੌਲਾਂ
 ਬਰਸ ਤੇ ਘਟ ਕੋਈ ਨ ਕੁੜੀ ਬਿਆਹੇ। ਦਾਰੂ ਮਾਸ ਨਹੀਂ ਖਾਣਾ। ਖੋਫ ਰਖਣਾ ਗੁਰੂ
 ਦਾ ਰਰਦਮ।

ਉਪਰੋਕਤ ਲਿਖਿਆ ਗਇਆ ਰਹਿਤ ਨਾਮਾ ਬਾਬਾ ਰਾਮ ਸਿੰਘ ਜੀ ਨੇ ਆਪਣੇ
 ਸਿੱਖਾਂ ਦੇ ਸਾਹਮਣੇ ਜੀਵਨ ਜ਼ਾਚ ਰਖਣ ਲਈ ਲਿਖਿਆ ਤੇ ਭੈਣੀ ਸਾਹਿਬ ਤੋਂ ਫਿਰਤੂ ਚਿੱਠੀ
 ਦੇ ਰੂਪ ਵਿਚ ਸਰਬਤ ਨਾਮਧਾਰੀ ਸੰਗਤਾਂ ਪਾਸ ਪੁੱਜਾ। ਜਨਾਵਤਨੀ ਦੇ ਸਮੇਂ ਪਰਦੇਸ ਵਿਚੋਂ
 ਲਿਖੀਆਂ ਗਈਆਂ ਅੰਰਦਾਸਾਂ ਵਿਚ ਭੀ ਆਪ ਜੀ ਨੇ ਇਹਨਾਂ ਹੀ ਜੀਵਨ ਅਸੂਲਾਂ ਨੂੰ ਵਾਰ
 ਵਾਰ ਦੁਹਰਾਇਆ ਹੈ ਤੇ ਨਾਮਧਾਰੀ ਸੰਗਤ ਨੂੰ ਉਸ ਉਪਰ ਚਲਣ ਦੀ ਪਰੇਰਨਾ ਕੀਤੀ ਹੈ।



ਆਧਾਰ ਸੂਚੀ

੧. ਬਾਰਾਂ ਮਾਂਹ ਲਿਖਤ ਕਵੀ ਦੀਦਾ ਸਿੰਘ ।
੨. ਨਾਮਧਾਰੀ ਪੰਥ ਪ੍ਰਕਾਸ਼ ਲਿਖਤ ਭਾਈ ਕਾਲਾ ਸਿੰਘ ।
੩. ਖਾਲਸਾ ਧਰਮ ਬਾਸਤਰ ਲਿਖਤ ਭਾਈ ਅਵਤਾਰ ਸਿੰਘ ।
੪. ਪੈਂਤੀਸ ਅੰਗਰੀ ਲਿਖਤ ਬਾਬਾ ਕਾਲਾ ਸਿੰਘ ।
੫. ਸ੍ਰੀ ਸਤਿਗੁਰੂ ਬਿਲਾਸ ਪਾਤਸ਼ਾਹੀ ੧੨ ਲਿਖਤ ਸੰਤ ਨਿਧਾਨ ਸਿੰਘ ।
੬. ਪੰਥ ਪ੍ਰਕਾਸ਼ ਲਿਖਤ ਗਿਆਨੀ ਗਿਆਨ ਸਿੰਘ ।
੭. ਸਿੰਘਾਂ ਨਾਮਧਾਰੀਆਂ ਦਾ ਸ਼ਹੀਦ ਬਿਲਾਸ ਲਿਖਤ ਭਾਈ ਕਾਲਾ ਸਿੰਘ ।
੮. ਮਹਾਨ ਕੋਥ ਲਿਖਤ ਭਾਈ ਸਾਹਿਬ ਭਾਈ ਕਾਹਨ ਸਿੰਘ ਜੀ ।
੯. ਗੁਰਮਤ ਨਿਰਣਯ ਲਿਖਤ ਭਾਈ ਸਾਹਿਬ ਭਾਈ ਜੋਧ ਸਿੰਘ ਜੀ ।
੧੦. ਸਤਿਗੁਰੂ ਬਿਲਾਸ (ਅਣਛਪੀ)
੧੧. ਕੂਕਾ ਪੰਥ ਦੀ ਸੰਖੇਪ ਵਿਗਿਆ—ਸਰਕਾਰੀ ਟ੍ਰੈਕਟ ।
੧੨. ਨਾਮਧਾਰੀ ਇਤਿਹਾਸ ਹਿੰਸਾ ਪਹਿਲਾ ਲਿਖਤ ਸ੍ਰ: ਨਾਹਰ ਸਿੰਘ ਐਮ. ਏ. ।
੧੩. ਕੂਕਿਆਂ ਦੀ ਵਿਥਿਆ ਲਿਖਤ ਡਾ: ਗੋਭਾ ਸਿੰਘ ।
੧੪. ਮਾਲਵੇਂਦਰ ਲਿਖਤ ਸੰਤ ਇੰਦਰ ਸਿੰਘ ਚਕਰਵਰਤੀ ।
੧੫. ਜੁਗ ਪਲਟਾਉ-ਸਤਿਗੁਰੂ ਲਿਖਤ ਸੰਤ ਨਿਧਾਨ ਸਿੰਘ ਆਲਿਮ ।
੧੬. ਫੁਲਵਾੜੀ ਦਾ ਸਿੱਖ ਇਤਿਹਾਸ ਨੰਬਰ ੧੯੩੦ ।
੧੭. ਸਤਿਜੁਗ ਦੇ ਬਸੰਤ ਅੰਕ ੨੨ ਮਾਘ ੧੯੮੬ ।
੮ ਮਾਘ ੧੯੯੦ ।
੨੫ ਮਾਘ ੧੯੯੧ ।
੧੦ ਮਾਘ ੧੯੯੨ ।
ਮਾਘ ੧੯੯੪ ।
ਮਾਘ ੨੦੧੨ ।
ਮਾਘ ੨੦੧੩ ।
੧੮. ਸਤਿਜੁਗ ਦਾ ਹੋਲਾ ਅੰਕ ਚੇਤਰ ੨੦੧੨ ।
੧੯. ਸਤਿਜੁਗ ਦਾ ਸੰਤ ਅੰਕ ੯ ਚੇਤਰ ੧੯੯੬ ।
੨੦ ਭਾਦਰੋ ੧੯੯੮ ।
੨੦. ਸਪਤ ਸ੍ਰਿੰਗ ਲਿਖਤ ਸ੍ਰ: ਕਪੂਰ ਸਿੰਘ ਆਈ. ਸੀ. ਐਸ. ।
੨੧. ਪੰਜਾਬ ਦੀਆਂ ਨਹਿਰਾਂ ਲਿਖਤ ਸ੍ਰ: ਬਾਸ਼ਿਰ ਸਿੰਘ ਅਫ਼ਕ ।
੨੨. ਗਦਰ ਪਾਰਟੀ ਨਹਿਰ ਲਿਖਤ ਪ੍ਰੋ: ਜਗਜੀਤ ਸਿੰਘ ।
੨੩. ਬਾਬਾ ਆਲਾ ਸਿੰਘ ਲਿਖਤ ਸ੍ਰ: ਕਰਮ ਸਿੰਘ ਹਿਸਟੋਰੀਅਨ ।

੨੪. ਪੰਜਾਬੀ ਲੇਖ ਭੰਡਾਰ ਲਿਖਤ ਸ੍ਰ: ਸੇਵਾ ਸਿੰਘ 'ਸੇਵਕ' ।

ਨਾਮਧਾਰੀ ਸੰਪਰਦਾ ਦੇ ਮੌਜੂਦਾ ਸਮੇਂ ਦੇ ਆਗੂ ਬਾਬਾ ਪਰਤਾਪ ਸਿੰਘ ਜੀ ਤੇ ਹੋਰ
ਕਈ ਬਿਰਧਾਂ ਪਾਸੋਂ ਪਰਾਪਤ ਕੀਤੀ ਹੋਈ ਵਾਕਫ਼ੀ ਦੇ ਆਧਾਰ ਤੇ ।

ਹਿੰਦੀ :

੧. ਵਿਸ਼ਵ ਬਾਣੀ—ਅਲਾਹਬਾਦ ਜੂਨ ੧੯੪੨ ।

ਉਰਦੂ :

੧. ਤਾਰੀਖ ਮਖ਼ਜ਼ਨਿ —ਪੰਜਾਬ ਲਿਖਤ ਮੁਫ਼ਤੀ ਗੁਲਾਮ ਸਰਵਰ ਕੁਰੈਸ਼ੀ ਲਾਹੌਰ ।

੨. ਤਾਰੀਖ ਵਾਕਰੀ (ਅਣਫ਼ਸੀ) ਲਿਖਤ ਮੋਲਵੀ ਗੁਲਾਮ ਭੀਖ ਜਲੰਧਰੀ ।

੩. ਤਾਰੀਖ ਪੰਜਾਬ ਲਿਖਤ ਭਾਈ ਪਰਮਾਨੰਦ

ਅੰਗਰੇਜ਼ੀ :

1. A brief account of the Kuka Sect (1866)

2. Kuka Papers.

3. Papers relating to the Kuka Sect.

4. Ludhiana District Gazetteer.

5. Kuka out Break.

6. Kuka File.

7. Gurdwara Reform movement

By Prof. Ruchi Ram Sahni.

8. History of the Punjab By Sayad Mohd Latif.

9. Essays in the Sikhism By Prof. Teja Singh.

10. The Sikhs By S. Khushwant Singh.

11. A short history of the Sikhs By H. C. Pain.

12. Sikhs By Captain Bingle.

13. The other side of the medal By Thompson Edward.

14. The annexation of the Punjab and Maharaja Daleep
Singh By Bell Evans.

15. An autobiography and Reminiscences T.D. Forsyth.

16. Report of Mr. Macandrio dated 20th November 1871.

17. Punjab Govt. Notification No. 1060 dated 10-11-1871.

18. The Tribune dated 11th May 1957.

The Tribune dated 15th August, 1957.

ਅੰਤਕਾ

ਕੂਕਿਆਂ ਦਾ ਲੋਕ-ਸਾਹਿਤ

ਹਰੇਕ ਬੋਲੀ ਦੇ ਸਾਹਿਤ ਦੀ ਉਸ ਬੋਲੀ ਨੂੰ ਬੋਲਣ ਵਾਲੇ ਲੋਕਾਂ ਨਾਲ ਬੜੀ ਨੇੜ ਦੀ ਸਾਂਝ ਹੁੰਦੀ ਹੈ। ਲੋਕਾਂ ਦੇ ਹਾਵ ਭਾਵ, ਰਹਿਣੀ ਬਹਿਣੀ, ਦੁਖ ਸੁਖ, ਸਮਾਜਕ, ਮਾਨਸਕ, ਆਰਥਕ ਅਤੇ ਰਾਜਸੀ ਔਕੜਾਂ ਨੂੰ ਸਾਹਿਤ ਹੀ ਮੂਰਤੀਮਾਨ ਕਰਦਾ ਹੈ ਅਤੇ ਆਉਣ ਵਾਲੀਆਂ ਨਸਲਾਂ ਦੀ ਜਾਣਕਾਰੀ ਲਈ ਅਮੁੱਟ ਭੰਡਾਰੇ ਦਾ ਕੰਮ ਦਿੰਦਾ ਹੋਇਆ ਚੰਗੀ ਭਵਿੱਖਤ ਉਸਾਰੀ ਲਈ ਪਰੇਰਨਾ ਦਿੰਦਾ ਹੈ। ਜਨਤਾ ਵਿਚ ਸਮੇਂ ਸਮੇਂ ਸਿਰ ਪੈਦਾ ਹੋਣ ਵਾਲੀਆਂ ਲੋਕ-ਲਹਿਰਾਂ ਦਾ ਸਾਹਿਤਕਾਰਾਂ ਤੇ ਪਰਭਾਵ ਪੈਣਾ ਇਕ ਸੁਭਾਵਕ ਜਿਹੀ ਗੱਲ ਹੈ। ੧੮੪੬ ਤੋਂ ਬਾਅਦ ਦਾ ਸਮਾਂ ਪੰਜਾਬੀਆਂ ਲਈ ਇਕ ਕਰੜੀ ਘਾਲ ਦਾ ਸਮਾਂ ਕਹਿਆ ਜਾ ਸਕਦਾ ਹੈ। ਪੰਜਾਬ ਅਜੇ ਨਵਾਂ ਨਵਾਂ ਅੰਗਰੇਜ਼ਾਂ ਦੇ ਅਧੀਨ ਆਇਆ ਸੀ। ਭਾਵੇਂ ਸਿੱਖ ਲੜਾਈਆਂ ਵਿਚ ਖਾਲਸਾ ਦਰਬਾਰ ਵੀਆਂ ਫੌਜਾਂ ਦੀ ਹਾਰ ਦਾ ਕਾਰਨ ਪੰਜਾਬ ਵਿਚ ਬੁਰਫਾਗਰਦੀ ਤੇ ਰਾਜਸੀ ਉਬੱਲ ਪੁੱਛੱਲ ਹੀ ਸੀ ਪਰੰਤੂ ਜਿਉਂ ਜਿਉਂ ਅੰਗਰੇਜ਼-ਪਕੜ ਪੰਜਾਬ ਉਤੇ ਵਧਦੀ ਜਾਂਦੀ ਸੀ ਤਿਉਂ ਤਿਉਂ ਪੰਜਾਬੀ ਗਭਰੂਆਂ ਦੀ ਅਣਖ ਜਾਗਦੀ। ਅਜਿਹੇ ਮਨਚਲੇ ਗਭਰੂਆਂ ਨੂੰ ਅਗਵਾਉਣ ਅਤੇ ਜਬੇਬੰਦ ਕਰਨ ਵਾਲੀ ਪੰਜਾਬ ਵਿਚ ਇਕੋ ਇਕ ਬਾਬਾ ਰਾਮ ਸਿੰਘ ਜੀ ਦੀ ਬਖਸੀਅਤ ਹੀ ਸੀ। ਗੁੱਲਾਮੀ ਦੀਆਂ ਜ਼ਿੰਜੀਰਾਂ ਵਿਚ ਸ਼ਕੜੇ ਹੋਏ ਬੇਹਥਿਆਰੇ ਪੰਜਾਬੀ ਕਚੀਰੀਆਂ ਵੱਟਦੇ ਹੋਏ ਬੀਤੇ ਨੂੰ ਝੂਰਦੇ ਤੇ ਮੁੜ ਅੰਗਰੇਜ਼ ਨੂੰ ਪੰਜਾਬ ਵਿਚੋਂ ਕੱਢ ਕੇ ਪਹਿਲਾਂ ਵਰਗਾ ਕੌਮੀ ਰਾਜ ਥਾਪਣ ਦੇ ਸੁਪਨੇ ਲੈਂਦੇ ਰਹਿੰਦੇ ਸਨ। ਖੁਲ੍ਹ ਤੇ ਆਜ਼ਾਦੀ ਦੇ ਸਮੇਂ ਦਾ ਅੰਗਰੇਜ਼ ਦੀ ਅਧੀਨਗੀ ਨਕਲ ਟਾਕਰਾ ਕਰਦੇ ਹੋਏ ਪੰਜਾਬੀ, ਨਿਰਾਸ਼ਤਾ ਅਤੇ ਇਨਕਲਾਬੀ ਰੁਚੀਆਂ ਦੇ ਅਜੀਬ ਜਿਹੇ ਦੁਮੇਲ ਤੇ ਖੜੇ ਸਨ। ਬਾਬਾ ਰਾਮ ਸਿੰਘ ਜੀ ਦੀ ਚਲਾਈ ਹੋਰੀ ਨਾਮਿਨਵਰਤਣ ਲਹਿਰ ਪੰਜਾਬੀਆਂ ਨੂੰ ਦਿਨੋਂ ਦਿਨ ਅੰਗਰੇਜ਼ ਤੋਂ ਦੂਰ ਲਿਜਾ ਰਹੀ ਸੀ। ੧੮੫੭ ਦੇ ਰਾਜਸੀ ਇਨਕਲਾਬ ਦੇ ਸਿਟਿਆਂ ਤੋਂ ਭਰੀ ਹੋਈ ਅੰਗਰੇਜ਼ ਸਰਕਾਰ, ਪਹਿਲਾਂ ਨਾਲੋਂ ਵਧੇਰੇ ਚੌਕੀਲੀ ਹੋ ਗਈ ਸੀ। ਦੇਸ਼ ਦੇ ਕਿਸੇ ਹਿੱਸੇ ਵਿਚ ਵੀ ਜਾਗਰਤ ਵਿਚ ਆਉਣ ਵਾਲਾ ਛੋਟਾ ਜਿਹਾ ਭਿਰਕਾ, ਸਰਕਾਰ ਦਾ ਉਚੇਰਾ ਧਿਆਨ ਆਪਣੇ ਵਲ ਖਿੱਚਦਾ ਤੇ ਸਾਰੀ ਦੀ ਸਾਰੀ ਸਰਕਾਰੀ ਮਸ਼ੀਨਰੀ ਉਸ ਭਿਰਕੇ ਦੇ ਪਰੋਗਰਾਮ ਦਾ ਪਤਾ ਕੱਢਦਾ, ਉਸ ਦੇ ਨਾਲ ਸੰਬੰਧਤ ਆਗੂਆਂ ਦੀ ਨੀਤੀ ਨੂੰ ਭਾਪਣ ਵਿਚ ਜੁੱਟ ਜਾਂਦੀ ਸੀ। ਕੁਝ ਜਵੇਬੰਦੀ ਕਾਇਮ ਹੁੰਦਿਆਂ ਹੀ ਬੰਦਬਾ

ਤੇ ਨਿਗਰਾਨੀਆਂ ਦਾ ਸਮਾਂ ਬੁਰੂ ਹੋ ਗਇਆ। ਇਸ ਸਮੇਂ ਦੀਆਂ ਔਕੜਾਂ ਅਤੇ ਕਠਨਾਈਆਂ ਬਾਰੇ ਪੰਜਾਬ ਵਿਚ ਜ਼ਰੂਰ ਸਾਹਿਤ ਰਚਿਆ ਗਇਆ ਹੋਵੇਗਾ। ਨਾਮਧਾਰੀ ਲਹਿਰ ਨਾਲ ਸੰਬੰਧਤ ਲਿਖਾਰੀਆਂ ਦੀਆਂ ਸਾਰੀਆਂ ਲਿਖਤਾਂ ਅਜੇ ਸਾਹਮਣੇ ਨਹੀਂ ਆਈਆਂ। ਜਾਪਦਾ ਹੈ ਕਿ ਅੰਗਰੇਜ਼ੀ ਰਾਜ ਦੀਆਂ ਸਖਤੀਆਂ ਦੇ ਕਾਰਨ ਬਹੁਤ ਸਾਰੇ ਸਾਹਿਤ, ਤਲਾਸ਼ੀਆਂ ਵੇਲੇ, ਡੱਜੇ ਨਸੀ ਵੇਲੇ ਖੁਰਦ ਖੁਰਦ ਹੋ ਗਇਆ ਹੋਵੇਗਾ। ਹਾਂ, ਕੁਝ ਲੋਕ-ਗੀਤ ਜੋ ਲਿਖਤ ਵਿਚ ਨਾ ਆਉਣ ਕਰ ਕੇ ਬਚ ਗਏ ਤੇ ਲੋਕਾਂ ਦੀਆਂ ਜ਼ਬਾਨਾਂ ਤੇ ਖੇਡਦੇ ਮੱਲ੍ਹਦੇ ਅੱਜ ਤੀਕ ਕਾਇਮ ਰਹਿ ਸਕੇ ਹਨ। ਇਨ੍ਹਾਂ ਗੀਤਾਂ ਦੀ ਘਾੜਤ ਸਮੇਂ ਸਮੇਂ ਸਿਰ ਬਦਲਦੇ ਹਾਲਾਤ ਨਾਲ ਹੁੰਦੀ ਰਹੀ ਅਤੇ ਇਹ ਆਪਣੇ ਸਮੇਂ ਦੇ ਰਾਜਸੀ, ਧਾਰਮਕ, ਸਮਾਜਕ ਤੇ ਹੋਰ ਹਾਲਾਤਾਂ ਉੱਤੇ ਕਾਫ਼ੀ ਚਾਨਣ ਪਾਉਂਦੇ ਹਨ।

ਬਾਬਾ ਰਾਮ ਸਿੰਘ ਜੀ ਦੇ ਉਪਦੇਸ਼ਾਂ ਦਾ ਸਦਕਾ ਸਿੱਖਾਂ ਵਿਚ ਬਾਣੀ ਅਤੇ ਨਾਮ-ਰਸ ਦਾ ਪਿਆਰ ਪੈਦਾ ਹੋ ਗਇਆ। ਕੂਕੇ, ਕੁਕੜ ਦੀਆਂ ਬਾਂਗਾਂ ਨਾਲ ਉਠ ਕੇ ਖੂਹਾਂ ਤੇ ਡੋਲ ਖੜਕਾਉਂਦੇ, ਵਾਹਿਗੁਰੂ ਨਾਮ ਦੀ ਧੁਨੀ ਗੂੰਜ ਉਠਦੀ। ਅੰਮ੍ਰਿਤ ਵੇਲੇ ਉਠਣ ਦੇ ਇਸ ਮਹਾਂਤਮ ਨੂੰ ਡੋਕਾਂ ਨੇ ਗੀਤਾਂ ਵਿਚ ਗੂੰਦ ਦਿਤਾ, ਜਿਵੇਂ :—

ਤਾਰਾ ਚੜ੍ਹਿਆ ਤੋਂ ਨੁਾ ਲਿਆ ਕੂਕੇ,
ਹਾਲੀਆਂ ਨੇ ਹਲ ਜੋੜ ਤੋਂ ।

ਜਦੋਂ ਬਾਂਗ ਕੁਕੜ ਨੇ ਦਿਤੀ,
ਬੂਕੇ ਉਠੇ ਮੰਜਿਆਂ ਤੋਂ ।

ਸਧਾਰਨ ਜਿਹੀ ਪੇਂਡੂ ਰਹਿਣੀ ਬਹਿਣੀ ਵਿਚ ਘੜੀਆਂ ਨੂੰ ਬਾਂ ਕਿਥੇ? ਕੁਕੜ ਦੀ ਬਾਂਗ ਸੁਣ ਕੇ ਜਾਂ ਅਰਸ਼ਾਂ ਤੇ ਚਮਕਾਂ ਮਾਰਨ ਵਾਲੇ ਤਾਰਿਆਂ ਦੇ ਹਿਸਾਬ ਕਿਤਾਬ ਨਾਲ ਵੇਲੇ ਦਾ ਅੰਦਾਜ਼ਾ ਨਾ ਲਇਆ ਜਾਂਦਾ ਹੈ। ਕਿਸੇ ਨੇ ਡੋਲ ਡਾ ਇਹੋ ਹੀ ਸਮਝ ਲਇਆ ਕਿ ਬਾਇਦ ਕੂਕੇ ਬੁਥਾਰਿਆਂ ਤੇ ਚੜ੍ਹ ਕੇ ਇਸ ਨਦੀ ਸੌਂਦੇ ਸਨ ਕਿ ਤਾਰੇ ਵੇਖ ਕੇ ਵਕਤ ਦਾ ਅੰਦਾਜ਼ਾ ਨਾ ਸਕਣ :—

ਕੂਕੇ ਚੜ੍ਹ ਕੇ ਬੁਥਾਰੀਂ ਸੌਂਦੇ
ਤਾਰੇ ਵੇਖਣ ਨੂੰ ।

ਅੰਮ੍ਰਿਤ ਵੇਲੇ ਉੱਠ ਕੇ ਖੂਹ ਉੱਤੇ ਨਹਾ ਕੇ ਆਉਣ ਵਾਲੇ ਕੂਕੇ ਦਾ ਕਿਹਾ ਸੋਹਣਾ ਮੂੰਹ ਬੋਲਦਾ ਚਿਤਰ ਖਿੱਚ ਦਿਤਾ ਹੈ :—

ਕੱਢੇ ਡੋਲ ਤੇ ਵਾਹਿਗੁਰੂ ਬੋਲੀਂ
ਬਣ ਜਾ ਨਾਮਧਾਰੀਆ ।

ਨਾਮਧਾਰੀਆਂ ਦੇ ਵਧ ਰਹੇ ਪਰਚਾਰ ਦਾ ਸਦਕਾ ਸਮੁੱਚਾ ਪਰਵਾਰ ਹੀ ਨਾਮਧਾਰੀ ਬਣ ਗਇਆ। ਘਰ ਦੇ ਸਾਰੇ ਜੀਅ ਆਪੋ ਆਪਣੇ ਨਿਤਨੇਮ ਨਵੀਂ ਤੜਕੇ ਉੱਠ ਕੇ

ਨਹਾਉਂਦੇ ਹਨ। ਇਕ ਗੀਤ ਵਿਚ ਮੁਟਿਆਰ ਨੂੰ ਉੱਠ ਕੇ ਨਹਾਉਣ ਦੀ ਪਰੇਰਨਾ ਕੀਤੀ ਗਈ ਹੈ :-

ਮੇਰੀ ਤਾਰ ਕਿੰਗ ਦੀ ਖੜਕੇ

ਤੜਕੇ ਨਾ ਕੁੜੀਏ।

ਇਸ ਤੋਂ ਬਿਨਾਂ ਕੁਝ ਰਹਿਣੀ ਬਹਿਣੀ ਨਾਲ ਸੰਬੰਧਤ ਅਨੇਕਾਂ ਗੀਤ ਹੋਰ ਪਰਚਲਤ ਹਨ। ਬਾਇਦ ਨਾਮਧਾਰੀ ਆਗੂ ਇਨ੍ਹਾਂ ਗੀਤਾਂ ਨੂੰ ਆਪਣੇ ਉਪਦੇਸ਼ਾਂ ਦਾ ਢਾਗ ਹੀ ਬਣਾ ਕੇ ਵਰਤੋਂ ਵਿਚ ਲਿਆਉਂਦੇ ਹੋਣ। ਬਾਬਾ ਰਾਮ ਸਿੰਘ ਜੀ ਦੇ ਸਮੇਂ ਵਧ ਰਹੇ ਕੁਝ ਜਥੇਬੰਦੀ ਦੇ ਪਰਚਾਰ ਦਾ ਸਦਕਾ, ਪਿੰਡ ਪਿੰਡ ਵਿਚ ਨਾਮਧਾਰੀ ਛਾਈਚਾਰੇ ਕਾਇਮ ਹੋ ਗਏ, ਭੱਜਨ ਬੰਦਗੀ ਦੇ ਕੇਂਦਰ ਗਿਣ ਮਿਥ ਲੱਭੇ ਗਏ। ਸਾਧ ਸੰਗਤ ਇਕੱਤਰ ਹੋ ਕੇ ਸਧਾਰਨ ਧਾਰਨਾਂ ਰਾਹੀਂ ਢੋਲਕੀ ਛੋਟਿਆਂ ਨਾਲ ਕੀਰਤਨ ਕਰਦੀ। ਕਈ ਗੁਰਮੁਖ ਪੁਰਾਣਿਆਂ ਵਿਚ ਸਾਰੇ ਦਾ ਸਾਰਾ ਪਰਵਾਰ ਅੰਮ੍ਰਿਤ ਵੇਲੇ ਜੁੜ ਬੈਠਦਾ, ਬਬਦ ਕੀਰਤਨ ਹੁੰਦਾ, ਉਨੀ ਮਾਲਾ ਭੇਰ ਕੇ ਹਰਿ ਹਰਿ ਜਪਿਆ ਜਾਂਦਾ।

ਉਹ ਘਰ ਕੁਕਿਆਂ ਦਾ

ਜਿਥੇ ਢੋਲਕੀ ਛੋਟਾ ਖੜਕੇ।

ਬਾਲੀ ਭੰਨ ਕੇ ਬਣਾ ਲਏ ਛੋਟੇ

ਬੱਲੇ ਬੱਲੇ ਕੁਕਿਆਂ ਦੇ।

ਮੇਰੇ ਛੋਟਿਆਂ 'ਚ ਹਰ ਹਰ ਬੱਲੇ

ਢੋਲਕੀ 'ਚ ਰਾਮ ਬੋਲਦਾ।

ਉੱਠ ਦੀ ਮਾਲਾ, ਲਕੜੀ ਦੇ ਪਉਢੇ, ਜੋਹੇ ਦਾ ਗੜਵਾ, ਸਵੱਭ ਤੋਂ ਸਾਫ ਚਿੱਟੇ ਕਪੜੇ ਨਾਮਧਾਰੀਆਂ ਦਾ ਬਣਾ ਹੈ। ਸੁਚ ਸੰਜਮ ਦੇ ਧਾਰਨੀ ਇੰਨੇ ਪੱਕੇ ਕਿ ਆਪੇ ਆਪਣਾ ਗੜਵਾ ਵਰਤੋਂ ਵਿਚ ਲਿਆਂਦਾ ਜਾਂਦਾ ਹੈ, ਮੰਗਿਆਂ ਦੇਣ ਜਾਂ ਲੈਣ ਦੀ ਕੁੰਜਾਇਬ ਹੀ ਕੋਈ ਨਹੀਂ ਰਹਿ ਜਾਂਦੀ, ਵਿਬੋਭ ਤੌਰ ਤੇ ਇਕ ਜੋਹੇ ਹੋਏ ਕੁਝੇ ਸਿੱਖ ਦੀ, ਦੂਸਰੇ ਖੁਲ੍ਹੇ ਸਿੱਖ ਨਾਲ ਆਪੋ ਆਪਣੀਆਂ ਬੀੜਾਂ ਦੇ ਪਰਸਪਰ ਵਟਾਂਦਰੇ ਦੀ ਕੋਈ ਸਾਂਝ ਹੀ ਨਹੀਂ ਰਹਿੰਦੀ। ਅਸਿਹੀ ਬਲਕ ਇਸ ਗੀਤ ਵਿਚ ਪੈਂਦੀ ਹੈ :-

ਕੁਝੇ ਬੜੇ ਕਸੂਤੇ

ਗੜਵੀ ਨਾ ਦਿੰਦੇ ਨੂੰ ਨੂੰ।

ਜੋਗੀਆਂ ਤੇ ਤਿਆਗੀਆਂ ਵਾਂਗ ਰਹਿਣੀ ਬਹਿਣੀ ਦੀ ਸਾਵਲੀ ਚੋਖੇ :-

ਸਿਰ ਖੜਨੀ ਪੈਰਾਂ ਵਿਚ ਪਉਢੇ

ਕਰਤਾਰੇ ਜੋਗ ਧਾਰਿਆ।

ਗਲ ਪਾ ਲੈ ਰਾਮ ਦੀ ਮਾਲਾ

ਜੋਗਣ ਬਣ ਨੱਢੀਏ।

ਸਚ ਮੁਚ ਹੀ ਕੂਕਾ ਰਹਿਣੀ ਬਹਿਣੀ ਕਿਸੇ ਜੋਗ ਧਾਰਨ ਨਾਲੋਂ ਘੱਟ ਨਹੀਂ,
ਦੁਨੀਆਂ ਵਿਚ ਰਹਿੰਦਿਆਂ ਹੋਇਆਂ ਇਕ ਅਜੀਬ ਕਿਸਮ ਦਾ ਜੋਗ, ਜੋ ਉਨ੍ਹਾਂ ਨੂੰ ਦੁਨੀਆਂ
ਵਿਚ ਰਹਿੰਦਿਆਂ ਹੋਇਆਂ ਵੀ 'ਜੈਸੇ ਜਲਿ ਮਹਿ ਕਮਲ ਨਿਰਾਲਮੁ' ਆਦਿ ਸਿਧਾਂਤਾਂ ਦੀ
ਯਾਦਆਵਰੀ ਕਰਾਉਂਦਾ ਰਹਿੰਦਾ ਹੈ। ਇਹ ਸਾਰੇ ਜਤਨ ਹੋਨ ਤਾਂ ਮੁਕਤੀ ਵਾਸਤੇ ਜਿਵੇਂ
ਇਕ ਗੀਤ ਵਿਚ ਗਾਂਵਿਆ ਹੈ :-

ਮੈਂ ਹਰ ਕੇ ਨਾਮ ਨੂੰ ਗਾਵਾਂ

ਗਲ ਵਿਚ ਮਾਲਾ ਪਾ ਕੇ।

...

ਜਪ ਲੈ ਰਾਮ ਦੀ ਮਾਲਾ

ਮੁਕਤੀ ਹੋ ਜਾਊਗੀ।

ਆਤਮਕ ਸਿਖਿਆ, ਸੁਚੱਜੀ ਜੀਵਨ-ਜਾਚ ਤੇ ਸਵੱਛ ਰਹਿਣੀ ਬਹਿਣੀ ਦੇ ਨਾਲ
ਬਾਬਾ ਰਾਮ ਸਿੰਘ ਜੀ ਨੇ ਨਾਮਧਾਰੀਆਂ ਵਿਚ ਰਾਜਸੀ ਜਾਗਰਤਾ ਭਰਨ ਦਾ ਵੀ ਜਤਨ
ਕੀਤਾ। ਥੂਕੇ, ਅੰਗਰੇਜ਼ਾਂ ਦੀ ਅਧੀਨਤਾ ਨੂੰ ਬੁਰਾ ਸਮਝਦੇ ਸਨ ਅਤੇ ਸੋ ਸਾਖੀ ਦੇ ਅਧਾਰ ਤੇ
ਉਨ੍ਹਾਂ ਦਾ ਵਿਖਵਾਸ ਬਣ ਚੁਕਾ ਸੀ ਕਿ ਅੰਗਰੇਜ਼, ਪੰਜਾਬ ਵਿਚ ਹੁਣ ਕੁਝ ਦਿਨਾਂ ਦਾ
ਪਰਾਹੁਣਾ ਹੀ ਰਹਿ ਗਇਆ ਹੈ। ਇਕ ਗੀਤ ਵਿਚ ਉਪਰੋਕਤ ਸਾਰੀ ਬਲਕ ਪੈਂਦੀ ਹੈ :-

ਕੂਕਿਆਂ ਦਾ ਪੰਥ ਨਿਰਾਲਾ।

ਹੱਥਾਂ ਦੇ ਵਿਚ ਗੜਵੇ ਰਖਏ,

ਗਲ ਵਿਚ ਉੱਠ ਦੀ ਮਾਲਾ।

ਅੰਗਰੇਜ਼ਾਂ ਦੀ ਈਨ ਨਾ ਮੰਨਏ,

ਮੰਗਿਆਂ ਦੇਣ ਨਾ ਹਾਲਾ।

ਰਾਜ ਅੰਗਰੇਜ਼ਾਂ ਦਾ

ਚੰਦ ਰੋਜ਼ ਦਾ ਚਾਲਾ।

ਬਾਬਾ ਰਾਮ ਸਿੰਘ ਜੀ ਦੀ ਚਲਾਈ ਹੋਈ ਸੁਢੇਰੀ ਲਹਿਰ ਦਾ ਪਰਚਾਰ, ਨਾਮ-
ਧਾਰੀਆਂ ਦੇ ਘਰ ਘਰ ਫਿਰ ਗਇਆ। ਅੰਗਰੇਜ਼ਾਂ ਨਾਲ ਨਾਮਿਲਵਰਤਣ ਕਰਨ ਦੇ ਪ੍ਰਣ
ਪੱਕੇ ਕਰ ਲਏ ਗਏ। ਸੁਢੇਰੀ ਚੀਜ਼ਾਂ ਦਾ ਪਿਆਰ ਰੋਮ ਰੋਮ ਵਿਚ ਵਸ ਗਇਆ। ਖਾਣ
ਪਹਿਨਣ ਵੀ ਸੁਢੇਰੀ ਸਾਵਗੀ ਨੂੰ ਹੇਠ ਲਿਖੇ ਗੀਤਾਂ ਨੇ ਪੇਸ਼ ਕੀਤਾ ਹੈ :-

ਅਤਲਸਾਂ ਪਾੜ ਦਿਤੀਆਂ

ਨਹੀਂ ਖੰਦਰ ਬਿਨਾਂ ਹੱਥ ਲੋਟਾ।

...

(ਸ)

ਨਹੀਂ ਖੰਡ ਦਾ ਸ਼ਰਬਤ ਪੀਣਾ
ਸਹੀਂ ਖਾਧੀ ਖਾਲਸੇ ਨੇ।

ਕੂਕੇ ਗੁੜ ਦਾ ਸ਼ਰਬਤ ਪੀਂਦੇ
ਮਿੱਠੇ ਮਿੱਠੇ ਬੋਲ ਬੋਲਦੇ।

ਪਹਿਨਣ ਹੰਢਾਉਣ ਦੀ ਸਾਵਯੀ ਢੇਲੀ ਕਿ ਨਾਮਧਾਰੀ ਬਣਨ ਸਮੇਂ ਗਹਿਣੇ ਗੱਟੇ
ਦਾ ਤਿਆਗ ਕਰਨਾ ਜ਼ਰੂਰੀ ਹੈ :—

ਲਾਹ ਦੇ ਸਿਰੋਂ ਪਰਾਂਦਾ
ਨਾਲੇ ਲਾਹ ਦੇ ਨੱਥ ਮੱਛਲੀ।

ਨਾਮਧਾਰੀ ਰਹਿਤ ਮਰਿਆਦਾ ਵਿਚ ਕੁੜੀਆਂ ਵੇਚਣਾ, ਵੱਟੇ ਦਾ ਸਾਕ ਕਰਨਾ,
ਛੋਟੀ ਉਮਰ ਵਿਚ ਸ਼ਾਦੀ ਕਰਨੀ ਆਦਿ ਸਭ ਵਿਵਰਜਤ ਹਨ ਜਿਸ ਦੀ ਬਲਕ ਲੋਕ ਗੀਤਾਂ
'ਚੋਂ ਵੀ ਮਿਲਦੀ ਹੈ। ਇਕ ਵਰ ਲਾਇਕ ਧੀ ਆਪਣੇ ਬਾਬਲ ਨੂੰ ਕਹਿ ਰਹੀ ਹੈ :—

ਨਾ ਬੋਚ ਕੁਮਾਰੀ ਵੇ, ਬਾਬਲਾ ਲਾਲਚੀਆ।
ਗਲ ਗਊ ਕਟਾਰੀ ਵੇ, ਬਾਬਲਾ ਲਾਲਚੀਆ।
ਤੇਰੀ ਗਈ ਮੱਤ ਮਾਰੀ ਵੇ, ਬਾਬਲਾ ਲਾਲਚੀਆ।
ਨਾ ਬਣੀਂ ਬਪਾਰੀ ਵੇ, ਬਾਬਲਾ ਲਾਲਚੀਆ।

ਨਾਮਧਾਰੀਆਂ ਨੇ ਹਰ ਪਰਕਾਰ ਦਾ ਸੁਧਾਰ ਆਪਣੇ ਹੱਥਾਂ ਵਿਚ ਲਿਆ। ਭਾਵੇਂ
ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਪਣੇ ਸਿੱਖਾਂ ਨੂੰ ਖੁਲ੍ਹੇ ਤੌਰ ਤੇ ਵਰਜਿਆ ਸੀ ਕਿ ਉਹ ਕੋਈ
ਮੜ੍ਹੀ ਮਸਾਣੀ, ਬਿਵ-ਦੁਆਰਾ, ਗੱਗਾ, ਜਠੋਰਾ ਆਦਿ ਨਾ ਪੁਸ਼ਟ ਪਰੰਤੂ ਫਿਰ ਵੀ ਅਨਪੜ੍ਹ
ਜਨਤਾ ਪੰਡਤਾਂ ਤੇ ਪਾਧਿਆਂ ਦੇ ਹੱਥੀਂ ਚੜ੍ਹ ਕੇ ਲਕੀਰ ਦੀ ਫਕੀਰ ਬਣੀ ਆਉਂਦੀ ਸੀ।
ਅਜਿਹੀਆਂ ਚੀਜ਼ਾਂ ਦੀ ਪੂਜਾ ਕੀਤੀ ਜਾਂਦੀ, ਚੜ੍ਹਾਵੇ ਚੜ੍ਹਾਵੇ ਜਾਂਦੇ। ਇਕ ਇਕ ਥਾਂ
ਨਾਲ ਸੰਬੰਧਤ ਕਈ ਕਈ ਰਵਾਇਤੀ ਕਥਾਵਾਂ ਪਰਚੱਲਤ ਸਨ, ਜਿਵੇਂ ਕਿ ਫਲਾਣੇ ਪੀਰ
ਦੀ ਕਬਰ ਢਾਹੀ ਗਈ, ਲੋਕ ਇੰਝਾਂ ਚੁਕ ਕੇ ਤੁਰੇ, ਜਾਂ ਇਕ ਪੈਲੀ ਗਏ ਤਾਂ ਅੰਨ੍ਹੇ ਹੋ ਗਏ।
ਫਿਰ ਪਿਛਾਹ ਮੁੜੇ। ਜਦ ਪਿਛਾਹ ਮੁੜਨ ਤਾਂ ਦਿਸਣ ਲਗ ਪਵੇ ਜਦ ਅਗਾਂਹ ਤੁਰਨ ਤਾਂ
ਅੰਨ੍ਹੇ ਹੋ ਜਾਣ। ਅੰਤ ਉਨ੍ਹਾਂ ਨੇ ਇੰਝਾਂ ਮੁੜ ਉਥੇ ਆ ਲਾਈਆਂ, ਚਰਨੀਂ ਢਹਿ ਕੇ
ਮੁਆਫੀ ਮੰਗੀ ਆਦਿ। ਪਰੰਤੂ ਬਾਬਾ ਰਾਮ ਸਿੰਘ ਜੀ ਦੇ ਉਪਦੇਸ਼ਾਂ ਨੇ ਨਾਮਧਾਰੀਆਂ ਦੇ
ਦਿਲਾਂ ਵਿਚ ਇਨ੍ਹਾਂ ਚੀਜ਼ਾਂ ਬਾਰੇ ਕੋਈ ਸ਼ਰਧਾ ਨਾ ਰਹਿਣ ਦਿਤੀ। ਇਹ ਨਫਰਤ ਢਿੰਨੀ
ਵਧ ਗਈ ਕਿ ਕੂਕਿਆਂ ਨੇ ਮੜ੍ਹੀਆਂ ਮਸਾਣੀਆਂ ਢਾਹੁਣੀਆਂ ਸ਼ੁਰੂ ਕਰ ਦਿਤੀਆਂ। ੧੮੬੫-
੧੮੬੬ ਵਿਚ ਇਹ ਲਹਿਰ ਬੜੇ ਜ਼ੋਰਾਂ ਤੇ ਹੋ ਗਈ ਤੇ ਕੂਕਿਆਂ ਨੇ ਖੁਲ੍ਹੇ ਤੌਰ ਤੇ ਮੜ੍ਹੀਆਂ
ਮਸਾਣੀਆਂ ਢਾਹੁਣੀਆਂ ਸ਼ੁਰੂ ਕਰ ਦਿਤੀਆਂ। ਇਸ ਸਮੇਂ ਦੇ ਕੁਝ ਗੀਤ ਵੀ ਮਿਲਦੇ
ਹਨ ਜਿਨ੍ਹਾਂ ਵਿਚ ਮੜ੍ਹੀ ਮਸਾਣੀ ਢਾਹੁਣ ਦਾ ਜੋਬ ਭਰਿਆ ਦਿਸਦਾ ਹੈ ਅਤੇ ਇਨ੍ਹਾਂ ਚੀਜ਼ਾਂ

ਦਾ ਹਾਸਾ ਉਡਾਇਆ ਜਾਪਦਾ ਹੈ :—

ਦੁੜ੍ਹ ਦੁੜ੍ਹ ਕਿ ਵਹਿੰਦੀ ਦੀਹਦੀ ਐ
ਦੁੜ੍ਹ ਦੁੜ੍ਹ ਕਿ ਮਾੜੀ ਗੁੱਗੇ ਦੀ ।

ਦੁੜ੍ਹ ਦੁੜ੍ਹ ਕਿ ਮਾਤਾ ਰਾਣੀ ਨਹੀਂ ਛਡਣੀ
ਦੁੜ੍ਹ ਦੁੜ੍ਹ ਕਿ ਜੰਡੀਆਂ ਵੱਢ ਦੇਣੀਆਂ ।

ਮੜੀਆਂ ਟੁਟਣਗੀਆਂ
ਨਹੀਂ ਚੋਪਣੀਏ ਨੂੰ ਮੰਨਣਾ,
ਬੀਬੜੀਆਂ ਰੁਸਦਗੀਆਂ
ਮੱਥਾ ਟੇਕਣਾ ਜਦੋਂ ਬੰਦ ਹੋਇਆ ।

ਪੀਰ ਖਾਨੇ ਢਾਂਹ ਸੁਟੇ
ਇਟ ਰਾਮ ਸਰਾਣੇ* ਲੋਣੀ ।

ਅਜਿਹੀਆਂ ਘਟਨਾਵਾਂ ਦਾ ਸਦਕਾ ਭਾਵੇਂ ਕਈ ਕੂਕਿਆਂ ਨੂੰ ਸਰਕਾਰ ਵਲੋਂ ਮੁਕੱਦਮੇ ਚਲਾ ਕੇ ਸਜ਼ਾਵਾਂ ਵੀ ਦਿਤੀਆਂ ਗਈਆਂ, ਫਿਰ ਵੀ ਜਿਥੇ ਕੂਕਿਆਂ ਦਾ ਜ਼ੋਰ ਸੀ ਇਹ ਖਬਰਾਂ ਦੱਬੀਆਂ ਘੁੱਟੀਆਂ ਗਈਆਂ। ਕਿਸੇ ਦੀ ਹਿੰਮਤ ਨਾ ਪਈ ਕਿ ਉਹ ਇਨ੍ਹਾਂ ਨਾਲ ਵਿਗਾੜ ਕੇ ਜਾ ਠਾਣੇ ਰਹੋਰਟ ਦੇਵੇ। ਜਿਨ੍ਹਾਂ ਪਿੰਡਾਂ ਵਿਚ ਕੂਕਿਆਂ ਦਾ ਦਬਦਬਾ ਸੀ ਕੋਈ ਉੱਚੀ ਖੰਘ ਨਹੀਂ ਸੀ ਸਕਦਾ, ਜਿਵੇਂ ਕਿ ਇਸ ਗੀਤ ਤੋਂ ਪਰਤੱਖ ਹੈ :—

ਕਾਜ਼ੀ ਬਾਂਗ ਨਾ ਮਸੀਤਿ ਦੇਵੇ
ਭਰ ਮਾਰੇ ਖਾਲਸੇ ਦਾ ।

ਗੀਤ ਗਾਉਣੇ ਲੋਕ ਰੁਚੀਆਂ ਹਨ, ਚੰਗੇ ਜਾਂ ਗੰਦੇ ਮੰਦੇ, ਹਰ ਪਰਕਾਰ ਦੇ ਗੀਤ ਗਾਏ ਜਾਂਦੇ ਹਨ ਪਰੰਤੂ ਬਾਂ-ਬੁਬਾਂ ਵੇਖ ਸਕਣਾ ਵੀ ਸਿਆਣਪ ਦੀ ਗੱਲ ਹੈ। ਜਦ ਬਾਬਾ ਰਾਮ ਸਿੰਘ ਜੀ ਆਪਣੇ ਸੇਵਕਾਂ ਸਮੇਤ ਮਾਘੀ ਦੇ ਮੇਲੇ ਤੇ ਸ੍ਰੀ ਮੁਕਤਸਰ ਸਾਹਿਬ ਗਏ ਤਾਂ ਇਨ੍ਹਾਂ ਨੇ ਵੇਖਿਆ ਕਿ ਕਈ ਪੇਂਡੂ ਗਭਰੂਆਂ ਦੀਆਂ ਢਾਣੀਆਂ ਆਪਣੇ ਸ਼ੁਗਲ ਮੇਲੇ ਲਈ ਗੁਰਦੁਆਰੇ ਦੀ ਪਰਕਰਮਾਂ ਵਿਚ ਗੰਦੀਆਂ ਮੰਦੀਆਂ ਬੋਲੀਆਂ ਪਾ ਰਹੀਆਂ ਹਨ ਤਾਂ ਨਾਮਧਾਰੀ ਸਿੰਘਾਂ ਨੂੰ ਇਹ ਗੱਲ ਨਾ ਚੰਗੀ ਲੱਗੀ। ਗੁਰਦੁਆਰੇ ਦੀ ਪਵਿੱਤਰਤਾ ਕਾਇਮ

*ਰਾਮਸਰ—ਇਕ ਤਲਾ ਜੋ ਬਾਬਾ ਰਾਮ ਸਿੰਘ ਜੀ ਨੇ ਡੋਣੀ ਸਾਹਿਬ ਆਉਣ ਵਾਲੇ ਯਾਤਰੂਆਂ ਦੇ ਇਸ਼ਨਾਨ ਕਰਨ ਵਾਸਤੇ ਤਿਆਰ ਕਰਵਾਇਆ। ਸ਼ਾਇਦ ਇਹ ਗੀਤ ਉਸ ਵੇਲੇ ਹੋਂਦ ਵਿਚ ਆਇਆ ਹੋਵੇਗਾ ਜਦ ਕਿ ਰਾਮਸਰ ਦੀ ਉਸਾਰੀ ਜਾਰੀ ਹੋਵੇਗੀ ।

ਰਖਣ ਲਈ ਉਨ੍ਹਾਂ ਨੇ ਬੇਨਤੀ ਕੀਤੀ ਕਿ ਅਜਿਹੇ ਗੰਦੇ ਮੰਦੇ ਗੀਤਾਂ ਵਾਸਤੇ ਇਹ ਥਾਂ ਨਹੀਂ ਬਣੀ, ਜੇ ਬਹੁਤੇ ਲੋਕ ਵਿਚ ਆਏ ਹੋ ਤਾਂ ਬਬਦ ਪੜ੍ਹੋ। ਜਵਾਨੀ ਭਲਾ ਅਜਿਹੀਆਂ ਗੱਲਾਂ ਕਦੇ ਸਹਾਰਦੀ ਹੈ ! ਆਪੋ ਵਿਚ ਘਸੁੰਨ ਮੁੱਕੀ ਹੋਵੇ। ਆਕੜਨ ਵਾਲਿਆਂ ਨੂੰ ਕੂਕਿਆਂ ਨੇ ਠੱਪ ਫੜਿਆ ਅਤੇ ਅਗੋਂ ਤੋਂ ਵੀ ਹਰ ਮੇਲੇ ਤੇ ਇਹ ਸੁਧਾਰ ਕਰਨ ਦਾ ਕੰਮ ਆਪਣੇ ਜ਼ਿਮੇਂ ਲਿਆ। ਇਸ ਸਬੰਧੀ ਲੋਕ ਰੁਚੀਆਂ ਨੇ ਗਾਉਣਾ ਖ਼ੁਬ ਕੀਤਾ ਕਿ :—

ਕੂਕੇ ਗੱਟ ਲਗਣ ਨਾ ਦੇਂਦੇ
ਮੇਲਾ ਮੁਖਸਰ ਦਾ।

ਨਾਮਧਾਰੀਆਂ ਦੀ ਸਿੱਧੀ ਸਾਦੀ ਰਹਿਣੀ ਬਹਿਣੀ ਨੇ ਸਦੀਆਂ ਤੋਂ ਆ ਰਹੇ ਬ੍ਰਾਹਮਣੀ ਸਮਾਜ ਨੂੰ ਚੰਗੀ ਢਾਹ ਲਾਈ। ਕੂਕੇ ਪਿੰਡ ਪਿੰਡ ਫਿਰ ਕੇ ਉਨ੍ਹਾਂ ਸਾਰੀਆਂ ਰਸਮਾਂ ਦਾ ਖੰਡਨ ਕਰ ਰਹੇ ਸਨ ਜਿਨ੍ਹਾਂ ਨਾਲ ਪੰਡਤਾਂ ਤੇ ਪਾਂਧਿਆਂ ਦਾ ਸੰਬੰਧ ਸੀ। ਵਿਸ਼ੇਸ਼ ਤੌਰ ਤੇ ਜਦ ਬਾਬਾ ਰਾਮ ਸਿੰਘ ਜੀ ਨੇ ੪ ਜੂਨ ੧੮੬੩ ਨੂੰ ਪਿੰਡ ਖੋਟੇ (ਫਿਰੋਜ਼ਪੁਰ) ਵਿਚ ਵਿਆਹ ਬਾਈ ਦੀਆਂ ਬ੍ਰਾਹਮਣੀ ਗੀਤਾਂ ਦਾ ਤਿਆਗ ਕਰ ਕੇ ਅਨੰਦ ਮਰਿਆਦਾ ਦੀ ਪਿਰਤ ਪਾਈ ਤਾਂ ਬ੍ਰਾਹਮਣਾਂ ਦੇ ਪੈਰਾਂ ਹੇਠੋਂ ਮਾਨੋਂ ਧਰਤੀ ਨਿਕਲ ਗਈ। ਉਨ੍ਹਾਂ ਦੇ ਸਦੀਆਂ ਤੋਂ ਬਣੇ ਆਏ ਵਕਾਰ ਤੇ ਰੁਜ਼ਗਾਰ ਦਾ ਸੁਆਲ ਸੀ। ਬ੍ਰਾਹਮਣਾਂ ਨੇ ਗਤੋਂ ਗਤ ਵਿਕੱਠਿਆਂ ਹੋ ਕੇ ਮਤਾ ਪਕਾਇਆ ਤੇ ਦਿਨ ਚੜ੍ਹਦਿਆਂ ਨੂੰ ਬਾਘੇ ਪੁਰਾਣੇ ਦੇ ਬਾਣੇ ਜਾ ਕਦੀ ਬੂਠੀਆਂ ਤੁਹਮਤਾਂ ਲਾ ਆਏ। ਇਉਂ ਢਹਿ ਢੇਰੀ ਹੋ ਰਹੇ ਬ੍ਰਾਹਮਣੀ ਸਮਾਜ ਨੇ ਅੰਗਰੇਜ਼ ਸਰਕਾਰ ਦਾ ਆਸਰਾ ਲਿਆ। ਇਸ ਘਟਨਾ ਨਾਲ ਸਬੰਧਤ ਅਨੇਕਾਂ ਗੀਤ ਪਰਚੱਲਤ ਹਨ, ਜਿਵੇਂ :—

ਬ੍ਰਾਹਮਣਾਂ ਨੇ ਪਾਈ ਅਰਜ਼ੀ
ਸਾਡੀ ਕੁੜੀ ਦਾ ਅਨੰਦ ਕਰਵਾਇਆ।

ਕੂਕਿਆਂ ਦੇ ਵਿਰੁਧ ਖੋਟਿਆਂ ਦੇ ਬ੍ਰਾਹਮਣਾਂ ਦੀਆਂ ਧਮਕੀਆਂ ਸੁਣੋ :—

ਮੈਂ ਬਾਘੇ ਪੁਰਾਣੇ ਜਾਵਾਂ
ਠਾਣਾ ਮੇਰਾ ਯਾਰ ਲਗਦਾ।

... ..

ਕੱਛਾਂ ਵਾਲਿਆਂ ਨੂੰ ਕੈਦ ਕਰਵਾ ਦੂੰ
ਗੰਗਾ ਵਲ ਹੱਥ ਕਰਦਾ।

ਇਉਂ ਇਨ੍ਹਾਂ ਦਿਨ ਬ੍ਰਾਹਮਣਾਂ ਅਤੇ ਕੂਕਿਆਂ ਦੀ ਖਿਚੋਤਾਣ ਵਧਦੀ ਗਈ। ਜਿਉਂ ਜਿਉਂ ਬ੍ਰਾਹਮਣਾਂ ਦੇ ਜਜਮਾਨ ਕੂਕੇ ਬਣਦੇ ਗਏ ਉਨ੍ਹਾਂ ਦਾ ਸਮਾਜ ਵਿਚ ਸਤਿਕਾਰ ਘਟਦਾ ਗਇਆ। ਜਦ ਕਦੀ ਕਿਸੇ ਜਜਮਾਨ ਦੇ ਘਰ ਢੋਲਕ ਜਾਂ ਛੋਟਿਆਂ ਦੀ ਕੜਕੁੱਟ ਸੁਣਾਈ ਦਿੰਦੀ ਉਹਨਾਂ ਦੇ ਦਿਲਾਂ ਨੂੰ ਕੁਝ ਹੋ ਜਾਂਦਾ :—

ਜਿਥੇ ਕੂਕਿਆਂ ਦੀ ਢੋਲਕ ਘੁੰਕੇ
ਬਾਹਮਣਾਂ ਦੇ ਪੁੱਤ ਮਰ ਗਏ।

ਕਈ ਥਾਵਾਂ ਤੇ ਕੂਕਿਆਂ ਅਤੇ ਬ੍ਰਾਹਮਣਾਂ ਦਾ ਬੋਲ ਬੁਲਾਰਾ ਵੀ ਹੋ ਜਾਂਦਾ ਜਿਸ ਨੂੰ ਕਿਸੇ ਮਨਚਲੇ ਕੂਕੇ ਨੇ ਇਉਂ ਸੁਆਲ ਸੁਆਬ ਵਿਚ ਬੱਧਾ ਹੈ :-

ਤੈਨੂੰ ਸ਼ਰਮ ਰਤੀ ਨਾ ਆਵੇ
ਬ੍ਰਾਹਮਣਾ ਮੰਗ ਖਾਣਿਆ।

ਅਸਾਂ ਸ਼ਰਮ ਘੋਟ ਕੇ ਪੀਤੀ
ਸਿੰਘਾਂ ਨਾਲ ਲੜਨੇ ਨੂੰ।

ਜਿਥੇ ਜਿਥੇ ਵੀ ਨਾਮਧਾਰੀਆਂ ਦਾ ਪਰਚਾਰਕ ਜਥਾ ਜਾਂਦਾ, ਬ੍ਰਾਹਮਣ ਰਸਤੇ ਵਿਚ ਕਈ ਕਿਸਮ ਦੀਆਂ ਰੁਕਾਵਟਾਂ ਪਾਉਂਦੇ। ਉਹ ਜਾਣਦੇ ਸਨ ਕਿ ਕੂਕੇ ਹੁੱਕੇ ਪੀਟ ਤੋਂ ਚਿੜਦੇ ਹਨ। ਜਦੋਂ ਕਈ ਨਾਮਧਾਰੀ ਜਥਾ ਕਿਸੇ ਨਗਰ ਵਿੱਚੋਂ ਲੰਘਦਾ ਤਾਂ ਉਹ ਬਜ਼ਾਰ ਵਿਚ ਬੈਠ ਕੇ ਹੁੱਕੇ ਗੜਗੜਾਉਣ ਲਗ ਜਾਂਦੇ, ਜਿਥੇ ਨਾਮਧਾਰੀਆਂ ਨੇ ਡੇਰਾ ਕਰਨਾ ਹੁੰਦਾ ਉਥੋਂ ਵੇ ਖੂਹਾਂ ਵਿਚ ਤਮਾਸ਼ੂ ਪਾ ਦਿਤਾ ਜਾਂਦਾ। ਕਈ ਥਾਵਾਂ ਤੇ ਕੂਕੇ ਰੋਹ ਵਿਚ ਆ ਕੇ ਹੱਥੋਪਾਈ ਵੀ ਹੋ ਪੈਂਦੇ ਤੇ ਹੁੱਕੇ ਝੰਨ ਝਡਦੇ। ਪਿੰਡ ਲਲਤੋਂ ਦੀ ਅਜਿਹੀ ਇਕ ਘਟਨਾ ਦਾ ਜ਼ਿਕਰ ਹੇਠ ਲਿਖੇ ਗੀਤ ਵਿਚ ਮਿਲਦਾ ਹੈ :-

ਹੁੱਕੇ ਝੰਨ ਤੇ ਲਲਤੋਂ ਆ ਕੇ
ਕਾਹਨ ਸਿੰਘ ਕੂਕੇ ਨੇ।

ਜਦੋਂ ਬੋਰ ਮੇਦਾਨ ਵਿਚ ਗੱਜਿਆ
ਬ੍ਰਾਹਮਣਾਂ ਦੀ ਧਾਹ ਨਿਕਲੀ।

ਬ੍ਰਾਹਮਣਾਂ ਦਾ ਸਮਾਜਕ ਵਕਾਰ ਦਿਨੋ ਦਿਨ ਘਟਦਾ ਗਇਆ। ਸਰਕਾਰੀ ਕਰਮਚਾਰੀਆਂ ਦੇ ਸਾਹਮਣੇ ਜਾ ਕੇ ਉਨ੍ਹਾਂ ਵਲੋਂ ਕੂਕਿਆਂ ਉੱਤੇ ਕਈ ਤੁਹਮਤਾਂ ਲਾਈਆਂ ਜਾਂਦੀਆਂ। ਜਦ ਕਈ ਕੱਲਾ ਕਾਰਾ ਬ੍ਰਾਹਮਣ ਕੂਕਿਆਂ ਦੇ ਟੇਰੇ ਚੜ੍ਹ ਜਾਂਦਾ ਤਾਂ ਉਹ ਵੀ ਆਪਣੇ ਦਿਲ ਦੀਆਂ ਕਰਦੇ। ਹੇਠਾਂ ਦਿਤੇ ਗਏ ਕੁਝ ਗੀਤਾਂ ਤੋਂ ਕੂਕਿਆਂ ਦੇ ਬ੍ਰਾਹਮਣਾਂ ਸੰਬੰਧੀ ਰਵੱਈਏ ਦਾ ਪਤਾ ਲਗਦਾ ਹੈ :-

ਤੈਨੂੰ ਰਾਮ ਸਤ ਨਾ ਕਹਿਣੀ
ਵੇ ਬ੍ਰਾਹਮਣਾ ਮੰਗ ਖਾਣਿਆ।

ਪੁੱਤ ਮਰਨ ਵੇ ਬ੍ਰਾਹਮਣਾ ਤੋਰੇ
ਕੂਕਿਆਂ ਨੂੰ ਲਾਵੇਂ ਤੁਹਮਤਾਂ।

ਭਾਈ ਬ੍ਰਾਹਮਣਾ ਤੋਰੇ ਖੀਰ ਹੱਥਾਂ ਚੋਂ

ਅਗ ਤਾਂ ਮਿਲਦੀਆਂ ਖੋਦਰ ਚੋਸੀਆਂ
ਹੁਣ ਨਾ ਮਿਲਦੀ ਲੀਰ ਓ ਬਾਹਮਣਾ

ਇੱਖ ਦਾ ਵੇਰੀ ਧਾਮਣ ਹੈ
ਤੇ ਸਿੱਖ ਦਾ ਵੇਰੀ ਬਾਹਮਣ ਹੈ।

ਕਾਹਨੂੰ ਨਾਲ ਸਿੰਘਾਂ ਦੇ ਪਹਿਨਾ ਦੇ
ਵੇ ਬਾਹਮਣਾ ਮੰਗ ਖਾਣਿਆ।

ਕਿਤੇ ਕਿਤੇ ਕੂਕੇ ਗਿਆਦਤੀ ਵਿਚ ਵੀ ਆ ਜਾਂਦੇ ਹਨ :-
ਸੰਥੂ ਤੋੜੀਏ ਤੇ ਬੋਦੀ ਨੂੰ ਮਰੋੜੀਏ
ਟੰਡੇ 'ਚ ਲੁਆਈਏ ਚੁਡੀਆਂ।

ਕੂਕਿਆਂ ਦੇ ਦਿਲਾਂ ਵਿਚ ਬਾਹਮਣਾਂ ਨਾਲ ਨਫਰਤ ਦਾ ਇਕ ਕਾਰਨ ਇਹ ਵੀ
ਹੈ ਕਿ ਉਹ ਪੂਜਾ ਦਾ ਧਾਨ ਖਾਂਦੇ ਹਨ ਤੇ ਇਧਰ ਚਸਾਂ ਨਹੁੰਆਂ ਦੀ ਕਿਰਤ ਨੂੰ ਸਤਿ-
ਕਾਰਿਆ ਜਾਂਦਾ ਹੈ। ਪੂਜਾ ਦੇ ਧਾਨ ਤੋਂ ਕਿੰਨੀ ਨਫਰਤ ਹੈ, ਇਸ ਗੀਤ 'ਚੋਂ ਪਤਾ ਲਗ
ਜਾਂਦਾ ਹੈ :-

ਤੇਰੀ ਮੀਮੇ ਦਾ ਦੁੱਧ ਨਹੀਂ ਪੀਣਾ
ਕੇਲ ਖਾਧੀ ਬਾਹਮਣਾ ਦੀ।

ਬਾਹਮਣਾਂ ਤੋਂ ਬਿਨਾਂ ਭੋਰਿਆਂ ਦੇ ਮਹੰਤਾਂ ਅਤੇ ਗੁਰਦੁਆਰੇ ਦਿਆਂ ਪੁਜਾਰੀਆਂ
ਨਾਲ ਵੀ ਕੂਕਿਆਂ ਦੀ ਕੋਈ ਸਾਂਝ ਨਹੀਂ ਸੀ। ਪੁਜਾਰੀ, ਕੂਕਿਆਂ ਨੂੰ ਕੁਰਾਹੀਏ ਸਮਝਦੇ
ਸਨ, ਤਖਤਾਂ ਉੱਤੇ ਇਨ੍ਹਾਂ ਦੀ ਅਰਦਾਸ ਨਹੀਂ ਸਨ ਕਰਦੇ, ਉਂਜ ਵੀ ਜਦ ਕਦੀ ਮੌਕਾ
ਬਣੇ ਅੰਗਰੇਜ਼ ਸਰਕਾਰ ਉਨ੍ਹਾਂ ਨੂੰ ਕੂਕਿਆਂ ਦੇ ਵਿਰੁਧ ਹੱਥ-ਨੌਕਾ ਬਣਾ ਕੇ ਵਰਤ ਲੈਂਦੀ ਸੀ।
ਗੁਰਦੁਆਰਿਆਂ ਦੇ ਮਾਲਕ ਸਿੰਘੀਆਂ ਬਾਰੇ ਕੂਕਿਆਂ ਦੇ ਕੀ ਵਿਚਾਰ ਹਨ :-

ਸੱਪੋਂ, ਬੀਹੋਂ, ਸੋਢੀਓਂ, ਬਖਸ਼ ਲਈਂ ਕਰਤਾਰ।

ਸੁਧਾਰਕ ਕੰਮਾਂ ਦੇ ਨਾਲ ਨਾਲ ਬਾਬਾ ਰਾਮ ਸਿੰਘ ਜੀ ਨੇ ਰਾਜਸੀ ਸੁਤੰਤਰਤਾ ਦਾ
ਮੰਗਰਾਮ ਵੀ ਵਿੱਢ ਦਿਤਾ :-

ਅਸਾਂ ਹਿੰਦ ਵਿਚ ਗਦਰ ਮਚੇਣਾ
ਕਥਣਾ ਛੱਡੀਆਂ ਨੂੰ।

ਕੂਕਿਆਂ ਦਾ ਪਰੋਗਰਾਮ ਸੀ, ਕੁਪਤ ਫੌਜੀ ਸਰਬੰਦੀ, ਬਦੇਸ਼ੀ ਰਾਜਾਂ ਨਾਲ ਸੰਬੰਧ,
੧੮੫੭ ਦੇ ਇਨਕਲਾਬ ਵਿਚ ਹਿੱਸਾ ਲੈਣ ਵਾਲੇ ਮਾਧੂਆਂ ਨਾਲ ਤਾਲ ਮੇਲ। ਇਸ
ਪਰੋਗਰਾਮ ਨੂੰ ਸਿਰਫ ਚਾੜ੍ਹਣ ਦੇ ਜਤਨ ਸਨ ਜੋ ਸਫਲ ਨਾ ਹੋ ਸਕੇ। ਰਾਮਧਾਰੀ ਸਿੰਘਾਂ ਦੇ
ਹਿਧ ਬੋਲੇ, ਕਾਂਗਰਸ ਵਲੋਂ ੧੮੭੨ ਵਿਚ ਪਾਸ ਕੀਤੇ 'ਭਾਰਤ ਛੱਡ ਜਾਉ' (Quit

India) ਦੇ ਮਤੇ ਨਾਲੋਂ ਘੱਟ ਪਰਬਲ ਨਹੀਂ ਸਨ :-

ਚੁੱਕ ਲੈ ਫਰੰਗੀਆ ਭੋਰਾ
ਖਾਲਸੇ ਨੇ ਰਾਜ ਕਰਨਾ।

ਛਾਉਣੀ ਕਰ ਦੇ ਫਰੰਗੀਆ ਖਾਲੀ
ਖਾਲਸੇ ਨੇ ਭੰਗ ਬੀਜਣੀ।

ਅਜਿਹੇ ਵਿਚਾਰ ਪੈਦਾ ਹੁੰਦਿਆਂ ਹੀ ਅੰਗਰੇਜ਼ਾਂ ਨੇ ਨਾਮਧਾਰੀਆਂ ਤੇ ਕਰੜੀ ਨਿਗਰਾਨੀ ਸ਼ੁਰੂ ਕਰ ਦਿਤੀ। ਚੌਂਕੀਦਾਰ ਤੇ ਹੋਰ ਸਰਕਾਰੀ ਸੂਹੀਏ ਮੁਖਬਰੀਆਂ ਕਰਨ ਲਗ ਪਏ। ਕੂਕਿਆਂ ਦੀਆਂ ਰਪੋਰਟਾਂ ਬਾਣਿਆਂ ਅਤੇ ਅਦਾਲਤਾਂ ਵਿਚ ਪੁੱਜਣ ਲਗ ਪਈਆਂ, ਧੂਹ ਘਸੀਟ ਹੋਣ ਲਗ ਪਈ। ਚੌਂਕੀਦਾਰਾਂ ਨੂੰ ਰਿਸ਼ਵਤਾਂ ਦਿਤੀਆਂ ਜਾਣ ਲਗ ਪਈਆਂ, ਬੂਠੀਆਂ ਤੁਹਮਤਾਂ ਲਾਉਣ ਵਾਲਿਆਂ ਨੂੰ ਗਦਾਰ ਕਹਿ ਕੇ ਭੰਡਿਆਂ ਜਾਂਦਾ। ਜਦ ਕਦੀ ਇਹਨਾਂ ਮੁਖਬਰਾਂ ਦੀਆਂ ਰਪੋਰਟਾਂ ਦੇ ਅਧਾਰ ਤੇ ਨਾਮਧਾਰੀ ਸਿੰਘਾਂ ਨੂੰ ਦੁਖ ਤਸੀਹੇ ਦਿਤੇ ਜਾਂਦੇ ਜਾਂ ਸਜ਼ਾ ਹੋ ਜਾਂਦੀ ਤਾਂ ਉਨ੍ਹਾਂ ਦੇ ਦੁਖੀ ਪਰਵਾਰ ਦੀਆਂ ਆਹਾਂ ਮੁਖਬਰਾਂ ਨੂੰ ਬੁਲਾਸ ਸੁਣਦੀਆਂ।

ਪਿੰਡ ਦੇ ਚੌਂਕੀਦਾਰ ਨੂੰ ਰਪੋਰਟਾਂ ਦੇਣ ਤੋਂ ਵਰਜਿਆ ਹੈ :-

ਤੈਨੂੰ ਦਿਤੀ ਏ ਕੜਾਹ ਦੀ ਬਾਫੀ
ਠਾਏ ਨਾ ਤੂੰ ਜਾਈਂ ਚੋਬਰਾ।

ਜੱਗੋਂ ਜਾਇੰਗਾ ਕਸਮ ਨਾਲ ਖਾਲੀ
ਚੌਂਕੀਦਾਰਾ ਟੁੱਟ ਪੈਣਿਆ।

ਦੁਖੀ ਹੋਇਆ ਇਸਤਰੀ-ਹਿਰਦਾ ਅਜਿਹੇ ਮੁਖਬਰਾਂ ਲਈ ਸੁਭ-ਇਛਾਵਾਂ ਨਹੀਂ ਰਖ ਸਕਦਾ ਜਿਨ੍ਹਾਂ ਦੇ ਕਾਰਨ ਕਿਰਤੀ ਜੋਲ੍ਹਾਂ ਵਿਚ ਭੱਕੇ ਜਾਂਦੇ ਹਨ ਤੇ ਮਕਰੋਂ ਪਰਵਾਰ ਟੁੱਕਰ ਤੋਂ ਆਤੁਰ ਹੋ ਜਾਂਦਾ ਹੈ :-

ਪੁੱਤ ਮਰਨ ਦੇ ਘੁਮੰਡਿਆ ਤੋਰੇ
ਜਿਆਪੇ 'ਚ ਬੋਲ ਪਈ।

ਕੀੜੇ ਪੈਣ ਦੇ ਘੁਮੰਡਿਆ ਤੋਰੇ
ਮੁਕਬਰ ਕੋਰਿਆਂ ਦਾ।

ਕਿਤੇ ਕਿਤੇ ਮੁਖਬਰਾਂ ਨੂੰ ਧਮਕੀਆਂ ਵੀ ਦਿਤੀਆਂ ਜਾਂਦੀਆਂ ਹਨ :-

ਤਿਲਕੂ ਅਲੂਟਿਆਂ ਦਾ
ਬਣਿਆ ਸਿੰਘਾਂ ਦਾ ਵੈਰੀ।

ਮੈਂ ਦੇਵ ਤਿਲਕੁ ਦੇ ਭੰਨੂੰ

ਧਰਮ ਨਾਲ ਸੱਚ ਬੋਲਦਾ।

ਅੰਗਰੇਜ਼ ਦੀ ਕੂਕਿਆਂ ਦੇ ਵਿਰੁਧ ਜੀਤੀ ਨੇ ਰਿਆਸਤਾਂ ਦੇ ਰਾਜਿਆਂ ਉੱਤੇ ਵੀ ਪਰਛਾਵ ਪਾਇਆ। ਅੰਗਰੇਜ਼ ਦੇ ਇਸ਼ਾਰੇ ਉੱਤੇ ਚਲ ਕੇ ਪਟਿਆਲਾ, ਨਾਭਾ ਤੇ ਜੀਂਦ ਦੀਆਂ ਰਿਆਸਤਾਂ ਦੇ ਰਾਜਿਆਂ ਨੇ ਨਾਮਧਾਰੀਆਂ ਨੂੰ ਬਹੁਤ ਤੰਗ ਕੀਤਾ। ਵਹੀਰਾਂ ਦੀਆਂ ਵਹੀਰਾਂ ਫੜ ਕੇ, ਬਿਨਾਂ ਮੁਕੱਦਮਾ ਚਲਾਉਣ ਦੇ ਜੇਲ੍ਹਾਂ ਅੰਦਰ ਡੱਕ ਦਿੱਤੀਆਂ। ਕਈ ਗੀਤ ਰਿਆਸਤੀ ਜੇਲ੍ਹਾਂ ਦੀਆਂ ਸਖਤੀਆਂ ਤੇ ਹੋਰ ਹਾਲਾਤ ਉੱਤੇ ਚਾਨਣ ਪਾਉਂਦੇ ਹਨ :-

ਕੈਦ ਸਿੰਘਾਂ ਨੂੰ ਕੀਤੀ

ਸਵਾ ਮਣ ਪੀਹੋ ਬਾਜਰਾ।

ਅਤੇ ਕਈ ਸਤੇ ਹੋਏ ਸਿੰਘ ਸਤਿਆਗ੍ਰਹਿ ਕਰਨ ਤੱਕ ਜਾਂਦੇ :-

ਅਸੀਂ ਹੱਥ ਨਾ ਚੁੱਕੀ ਨੂੰ ਲੋਣਾ

ਪੀੜ੍ਹੀ ਉੱਤੇ ਨਹੀਂ ਬੈਠਣਾ।

ਰਿਆਸਤੀ ਜੇਲ੍ਹਾਂ ਵਿਚ ਰਾਜਸੀ ਕੈਦੀ ਕਿਵੇਂ ਰਖੇ ਜਾਂਦੇ ਸਨ, ਜ਼ਰਾ ਸੰਗਰੂਰ ਦੀ ਜੇਲ੍ਹ ਦਾ ਹਾਲ ਵੇਖੋ :-

ਹੱਥ ਕੜੀਆਂ, ਪੈਰਾਂ ਵਿਚ ਬੋੜੀਆਂ

ਜੇਲ੍ਹ ਸੰਗਰੂਰਾਂ ਦੀ।

ਇਨ੍ਹਾਂ ਗੀਤਾਂ ਵਿਚੋਂ ਕੂਕਿਆਂ ਦਾ ਇਤਿਹਾਸ ਬੋਲਦਾ ਹੈ। ਕੂਕਿਆਂ ਤੇ ਜੋੜ ਵਿਚ ਆ ਕੇ ਗਊ ਰਖਿਆ ਲਈ ਰਾਇਕੋਟ (ਲੁਧਿਆਣਾ) ਦੇ ਬੁੱਢੜਾਂ ਤੇ ਹੱਲਾ ਬੋਲਿਆ। ਇਹ ਗੱਲ ੧੫ ਸੁਲਾਈ ੧੮੭੧ ਦੀ ਹੈ। ਸਰਕਾਰੀ ਖੋਜੀਆਂ ਨੇ ਖੋਜ ਨੱਪ ਲਏ ਤੇ ਦੋਬੀਆਂ ਦੀ ਫੜੋ ਫੜਾਈ ਸ਼ੁਰੂ ਹੋ ਗਈ। ਦਲ ਸਿੰਘ ਛੀਨੀਵਾਲ ਵਾਹਿਦਾ ਮੁਆਫ਼ ਗੁਆਹ ਬਣ ਕੇ ਬਚ ਗਏ। ਦਲ ਸਿੰਘ ਦੀਆਂ ਕਰਤੂਤਾਂ ਨੂੰ ਨੰਗਿਆਂ ਕਰਨ ਵਾਲੇ ਗੀਤ ਵੀ ਮਿਲਦੇ ਹਨ :-

ਮੈਂ ਫਾਂਸੀ ਗਲਾਂ ਵਿਚ ਪੁਆਂਦੂੰ

ਸਹੁੰ ਖਾਧੀ ਦਲ ਸਿੰਘ ਨੇ।

... ..

ਓਨ ਕਸਮ ਗ੍ਰੰਥ ਦੀ ਖਾਧੀ

ਬੇਈਮਾਨ ਮੈਂ ਹੋਵਣਾ।

ਇਸੇ ਤਰ੍ਹਾਂ ਹੀ ਮਲੇਰਕੋਟਲੇ ਦੇ ਸਾਥੀ ਤੋਂ ਬਾਅਦ ੧੭ ਜਨਵਰੀ ੧੮੭੨ ਨੂੰ ਬਹੁਤ ਸਾਰਿਆਂ ਕੂਕਿਆਂ ਨੂੰ ਮਲੇਰਕੋਟਲੇ ਦੇ ਮੈਦਾਨ ਵਿਚ ਤੋਪਾਂ ਸਾਹਮਣੇ ਖੜੇ ਕਰ ਕੇ ਉਛਾ ਦਿਤਾ ਗਿਆ। ਇਨ੍ਹਾਂ ਬਹੀਦ ਸਿੰਘਾਂ ਦੇ ਹੋਸ਼ੇ ਅਤੇ ਸੂਰਬੀਰਤਾ ਨੂੰ ਵੀ ਪੰਜਾਬੀਆਂ ਨੇ ਬੜੇ ਚਾਬੀਂ ਚਾਈਂ ਗਾਇਆ ਹੈ, ਜਿਵੇਂ :-

(ਚ)

ਛਾਤੀ ਤਾਣ ਕੇ ਸੂਰਮੇ ਖੜ੍ਹ ਗਏ
ਗੋਰੇ ਦੀ ਤੋਪ ਬੁੜ੍ਹਕੀ।

ਸਿੰਘ ਕੋਈ ਨਾ ਤੋਪ ਤੋਂ ਝਰਦਾ
ਹੱਸ ਹੱਸ ਆਏ ਸਾਹਮਣੇ।

ਗੋਰਾ ਮੇਮ ਸਾਹਿਬ ਨੂੰ ਆਖੇ
ਹਿੰਦੀਆਂ ਦੇ ਜੋਸ਼ ਬੁਰੇ।

ਇਸ ਸਾਰੇ ਅਤਿਆਚਾਰ ਵਿਚ ਨਾਭਾ, ਪਟਿਆਲਾ ਅਤੇ ਜੀਂਦ ਰਿਆਸਤਾਂ ਦੇ ਰਾਜੇ, ਅੰਗਰੇਜ਼ ਦੇ ਸਾਥੀ ਸਨ। ਮਲੇਰਕੋਟਲੇ ਦੇ ਮੈਦਾਨ ਵਿਚ ਬੀੜੀਆਂ ਗਈਆਂ ਤੋਪਾਂ ਵੀ ਮਹਾਰਾਜਾ ਪਟਿਆਲਾ ਨੇ ਫੇਜ਼ੀਆਂ ਸਨ। ਨਾਮਧਾਰੀ ਦਿਲਾਂ ਵਿਚ ਫਰੰਗੀਆਂ ਨੂੰ ਪੰਜਾਬੋਂ ਬਾਹਰ ਕਢ ਦੇਣ ਦਾ ਜੋਸ਼ ਬੜਾ ਹੀ ਪਰਬਲ ਸੀ ਪਰੰਤੂ ਉਨ੍ਹਾਂ ਦੀ ਕੋਈ ਸਕੀਮ ਵੀ ਕਾਮਯਾਬ ਨਾ ਹੋ ਸਕੀ। ਉਨ੍ਹਾਂ ਦਾ ਖਿਆਲ ਹੈ ਕਿ ਸੇਕਰ ਦੇਸੀ ਰਿਆਸਤਾਂ ਦੇ ਰਾਜੇ, ਮਹੰਤ, ਪੁਜਾਰੀ ਉਨ੍ਹਾਂ ਦਾ ਸਾਥ ਦਿੰਦੇ ਤਾਂ ਉਹ ਰਲ ਕੇ ਫਰੰਗੀ ਨੂੰ ਪੰਜਾਬ ਵਿਚੋਂ ਭਜਾਂ ਦਿੰਦੇ। ਜ਼ਿਆਦਾ ਹਿਰਖ ਉਨ੍ਹਾਂ ਨੂੰ ਰਾਜਿਆਂ ਦੀ ਅੰਗਰੇਜ਼ ਨਾਲ ਮਿੱਤਰਤਾ ਦਾ ਹੈ :-

ਕੂਕੇ ਮਾਰ ਛਿੱਤਰ ਕੱਢ ਦੇਂਦੇ
ਗੋਰਿਆਂ ਸਾਹਬਾਂ ਨੂੰ।
ਜੇ ਰਾਜੇ, ਮਹੰਤ, ਪੁਜਾਰੀ
ਸਾਥ ਦਿੰਦੇ ਖਾਲਸੇ ਦਾ।
ਮੱਤ ਗਈ ਰਾਜਿਆਂ ਦੀ ਮਾਰੀ
ਰਾਜ ਲੈ ਕੇ ਮਾਲਵੇ ਦਾ।

ਕੂਕਿਆਂ ਦੇ ਖਿਆਲ ਅਨੁਸਾਰ ਇਹਨਾਂ ਰਾਜਿਆਂ ਨੇ ਅੰਗਰੇਜ਼ ਦਾ ਸਾਥ ਇਸ ਨਈਂ ਦਿਤਾ ਕਿ ਕਿਤੇ ਕੂਕੇ ਸਾਭਾ ਰਾਜ ਹੀ ਨਾ ਖੋਹ ਲੈਣ। ਪਰੰਤੂ ਉਹਨਾਂ ਨੇ ਰਾਜ ਕੀ ਕਰਨਾ ਸੀ? ਰਾਜਿਆਂ ਦੀ ਨੀਤ ਉਤੇ ਖੋਕ ਕਰਦੇ ਹੋਏ ਆਪਣੀ ਸਫਾਈ ਪੇਸ਼ ਕਰਦੇ ਹਨ—

ਖੋਹ ਲੈਣ ਨਾ ਰਾਜ ਵੇਹ ਸਾਭਾ
ਭਰ ਗਏ ਕੂਕਿਆਂ ਤੋਂ।

ਉਹਨਾਂ ਕਢਣੇ ਸੀ ਕੂਕੇ ਹਸਾਈ
ਰਾਜਿਆਂ ਨੂੰ ਕੀ ਆਖਦੇ।

ਕੂਕਿਆਂ ਨੂੰ ਇਉਂ ਜਾਪਦਾ ਹੈ ਜਿਵੇਂ ਪੰਜਾਬ ਵਿਚ ਅੰਗਰੇਜ਼ ਦੀ ਨੀਤੀ ਇਨ੍ਹਾਂ ਦੇਸੀ ਰਾਜਿਆਂ ਦੀ ਸਲਾਹ ਨਾਲ ਤਿਆਰ ਕੀਤੀ ਹੁੰਦੀ ਹੈ। ਬਾਬਾ ਰਾਮ ਨਿੰਘ ਜੀ ਦੀ

ਜਲਾਵਤਨੀ ਦਾ ਦੋਬ ਵੀ ਰਾਜਿਆਂ ਦੇ ਸਿਰ ਹੀ ਬਪਿਆ ਜਾਂਦਾ ਹੈ :-

ਰਾਮ ਸਿੰਘ ਨੂੰ ਕੈਦ ਕਰਾਇਆ

ਬੇਈਮਾਨੀ ਰਾਜਿਆਂ ਦੀ।

ਬਾਬਾ ਰਾਮ ਸਿੰਘ ਜੀ ਤੇ ਉਨ੍ਹਾਂ ਦੇ ਸੇਵਕਾਂ ਨੂੰ ਜੋ ਸਾਖੀ ਤੇ ਪੂਰਾ ਪੂਰਾ ਵਿਸ਼ਵਾਸ ਸੀ। ਰੂਸ ਦੇ ਪੰਜਾਬ ਵਿਚ ਆਉਣ ਬਾਰੇ ਨਾਮਧਾਰੀ ਵਿਸ਼ਵਾਸ ਅਜੇ ਵੀ ਉਸੇ ਤਰ੍ਹਾਂ ਕਾਇਮ ਹੈ। ਉਹ ਇਸ ਉਡੀਕ ਵਿਚ ਹਨ ਕਿ ਬਾਬਾ ਰਾਮ ਸਿੰਘ ਜੀ ਜੋ ਅਜ ਕਲ੍ਹ ਰੂਸ ਵਿਚ ਹਨ, ਰੂਸ ਦੇ ਨਾਲ ਹੀ ਪੰਜਾਬ ਦੀ ਧਰਤੀ ਤੇ ਚਰਨ ਪਾਉਣਗੇ। ਉਨ੍ਹਾਂ ਦਾ ਵਿਸ਼ਵਾਸ ਸੀ ਕਿ ਅੰਗਰੇਜ਼ ਤੇ ਹੋਰ ਬੋਲੀਬੁਕ ਜਿਨ੍ਹਾਂ ਦੀਆਂ ਬੇਈਮਾਨੀਆਂ ਨੇ ਬਾਬਾ ਜੀ ਨੂੰ ਜਲਾਵਤਨ ਕੀਤਾ ਹੈ ਬਹੁਤ ਦੁਖੀ ਹੋਣਗੇ। ਇਹ ਬੇਈਮਾਨੀਆਂ ਦੀ ਧਰਤੀ ਕਦੀ ਨਾ ਕਦੀ ਉਜੜ ਕੇ ਹੀ ਰਹੇਗੀ। ਉਹਨਾਂ ਦਾ ਇਹ ਵਿਸ਼ਵਾਸ ਇਕ ਗੀਤ ਵਿਚੋਂ ਉਪੜਦਾ ਦਿਸਦਾ ਹੈ :-

ਹੁਣ ਲੋਹੇ ਦੇ ਸੁਹਾਗੇ ਫਿਰਨੇ

ਬਾਰੂਂ ਕੋਹੀਂ ਦੀਵੇ ਮਚਣੇ।



